
पृष्ठ १-२०८, २२५-३५२ शारदा-मुद्रण बनारस में 
तथा शेष ग्रंथ सरला प्रस बनारस में छुपा । | 


आचार्य 


गोरीशंकर हीराचन्द ओझा 
की अमिट स्मृति में 
जिन्होंने राजस्थान के इतिहास 
को कहानियों के स्तर से 
उठा कर विज्ञान के 
स्तर पर पहुँचा 
दिया । 


प्रस्तावना 


अज के राजस्थान की यह ऐतिहासिक पीठिका जो श्री प्रथ्वोसिंह महता 
ने प्रस्तुत की है, न केवल राजस्थान-इतिहास का स्पष्ट चित्र हमारे सामने 
खींच देती है प्रत्युत भारतीय इतिहास के एक महत्त्वपूण पहलू को भी 
प्रकाशित करती है । भारत के प्रत्येक भाषा-जनपद का इतिहास उसकी 
दृष्टि से अंकित किये बिना समूचे भारत का इतिहास भी अनेक अ्रंशों मे 
स्पष्ठ नहीं हो पाता । इस दृष्टि को लेकर स्व» आचार्य गोरीशंकर ओझा 
ने आज से तिरसठ बरस पहले जो साधना आरंभ की थी उसका यह 
पुण्य-फल है कि आज इसमें राजस्थानी इतिहास का यह विशद चित्र प्राप्त 
हो रहाहै। जैता कि लेखक ने अपनी वस्तुकथा में बताया है, यह 
दिग्दशन लिखने की प्रेरणा भी उन्हें आज से पन्द्रह बरस पहले ओका 
जी से ही मिली थी । 


ग्रन्थ के पहले अध्याय को पढ्ने से ही स्पष्ट दिखाई दे जाता है कि 
कैसे गहरे अ्रन्वीज्षण अध्ययन और मनन द्वारा तथा साथ ही केसी सच्ची 
भक्ति और निष्ठा से लेखक ने अपने जनपद के स्वरूप को देखा-समभा 
है । दूसरे तीसरे चौथे अध्यायों में आरम्भ से मुगल-युग तक का दिग्दशन 
है । जो लोग राजस्थान के इतिहास के राड के खींचे हुए चित्र से और 
उसके तोता-मैनाशओं के किस्सों से अभी तक श्रपना पीछा नदीं छुड़ा सके 
उन्हें चाहिए कि इतिहास के शस नये चित्र को अब अपने मन में अङ्कित 
करं, जो ओभाजी की साधना की बदौलत विजान की कसौटी की परख से 
प्रकर हुआ है । 


पाँचव और छठे अध्याय के विषय मराठा युग और मराठा-ब्रिटिश 
युगसंधि है । यहाँ लेखक ने दूसरे आचारयों की खोजों के आधार पर 

इतिहास का दिग्दशंन तो किया ही है, अपनो तरफ से भी नया प्रकाश 
डाला है। 'मराठा इतिहास” अर्थात्‌ शाहजी के समय से बाजीराव श्य 
के समय तक के महाराष्ट्र के दो शतान्दियों के इतिहास की महाराष्ट्र विद्वानों 
ने बड़ी गहराई और बारीकी से छानबीन की है। पर राजस्थान की 
जनता मराठा इतिहास की विविध घटनाओं को किस दृष्टि से देखती रही 
इसका ठीक-ठीक पता मेरे जानते पहली बार इस ग्रंथ से मिल रहा है। 
जसवन्तराव होलकर की लड़ाई का जो वणन यहाँ किया गया है वह न 
केवल आँखों के आगे उसका जीता-जागता चित्र खींच देता है प्रत्युत 
वह साहित्य का एक सुन्दर सन्दर्भ भी बन गया है। इस प्रकार का चित्र 
पृथ्वीसिंह महता जैसे व्यक्ति द्वारा ही खींचा जा सकता था जिसने राज- 
स्थान भूमि का कोना-कोना छाना है और जिसने अपनी दृष्टि का दीघ 
साधना द्वारा राजस्थानी जनता के विचारों और भावनाओं के साथ पूरी 
तरह सात्म्य कर लिया है। 


सातवे श्रध्याय--“अंगरेजी जमाना'--के पहले सात परिच्छेद भी 
पाँचव-छुठे अध्याय के नमूने पर ही हैं । उसके आठवें परिच्छेद से भारत 
और राजस्थान के नव जागरण की कहानी शुरू होती है, जो आठवें 
ध्याय के अन्त पर सन्‌ १६५० तक आकर पूरी होती है। लेखक को 
यहाँ बहुत कुछ नई जमीन तोडनी पड़ी है। उन्होंने नहीं सोचा था कि 
यह अंश ग्रंथ का मुख्य अंश बन जायगा और पहले के अंश इसको 
अवतरणिका सी हो जायँगे; तो भी ऐसा हो गया है । इस अंश से पाठकों 
को न केवल बहुत सी नई पते की बाते मालूम होंगी प्रत्युत श्रपने जमाने 
की घटनाओं को सुलभी दृष्टि से देखना भी मिलेगा । 
दयानन्द सरस्वती पर लिखने से पहले लेखक ने मुभसे परामश 
किया तो मैंने उनके सामने दो प्रश्‍न रक्खे । पहला यह कि १८४६-५९ में 
दयानन्द कहाँ थे और क्या कर रहे ये-- उस समय भारत में जो महत्ल 
क्रान्तियुद्ध चल रहा था उसके प्रति दयानन्द का रुख क्या रहा 


[ क) 


अथवा उसने दयानन्द के मन को किस प्रकार प्रभावित किया | जो 
ब्यक्ति बचपन में ही एक मूर्ति पर मूसे की लीला देख गहरे विचार में 
पढ्‌ गया था और उस विचार से प्रेरणा पाकर जो जन्म भर के लिए 
घरबार छोड़ निकल पड़ा था, उसके मन पर १८५७-५९ के महान्‌ युद्ध 
की घटनाथ्रों का कुछ प्रभाव न न हुआ हो, यह संभव नहीं है, पर क्या 
प्रभाव हुआ यही प्रश्न था । दूसरा प्रश्न यह था कि महान्‌ भारत 
राष्ट्र किस कारण मुठ्ठी भर विदेशियों का गुलाम था और किस कारण 
उसका १८५७-५९ का महान्‌ प्रयत्न और बलिदान भी विफल हुआ, 
इस प्रश्न पर क्या भारत के श्रेष्ठ मन का ध्यान १८५९ के बाद भी नहीं 
गया--दयानन्द उस सभय भारत के श्रेष्ठ मन के प्रतिनिधि थे, उन्होंने 
इस विषय में क्या सोचा, क्या किया । ये दोनों प्रश्‍न मेरे सामने सन्‌ 
१९३९ से स्पष्ट रूप में थे, पर मुझे स्वयं इनके उत्तरों की खोज के लिए 
फुरसत नहीं मिली थी । इन प्रदनों से दिशा पाकर पृथ्वीसिंह महता ने 
जो खोज की है और जो पहलेपहल इस ग्रंथ में प्रकाशित हो रही है, 
वह हमारे राष्ट्रीय इतिहास की अ्रत्यन्त कीमती खोजों में से है । दयानन्द 
के महान्‌ व्यक्तित्व की ठीक ठीक भलक हमें इन खोजों के बाद मिली 
है । अब हम यह निश्चय से कह सकते हैं कि १८५६ के बाद भारत 
का मन सर्वथा सुस नहीं रहा । पर यह एक नई खोज का आरम्भ मात्र 
है | इस शुभ आरम्भ ने हमपर यह कर्तेव्यभार डाल दिया है कि दयानन्द 
ओर उनके शिष्यो--इयामजी कृष्ण वर्मा, कृष्णसिंह बारहट, श्रद्धानन्द 
्रादि--की कार्यधारा को पूरी तरह स्टोल निकालें) आशा है हमारे देश 


के सच्चे राष्ट्रवादी, जिनकी श्रावाज आज सुनाई नहीं दे रही है, इस 
और ध्यान देंगे । 


आगे बढ़ते हुए मारे लेखक ने राजस्थान में क्रान्तिकारी दल के 
संघटन और कार्यधारा को जो टटोला है सो भी नई और महत्त्व को 


~ 

वस्तु है । श्रजु मलाल सेठी का नाम-काम सुपरिचित रहा है , केसरीसिंह 
और प्रतापसिंह बारहट के चरित्रों का परिचय शचीन्द्रनाथ सान्याल के 
“बन्दी जीवन” से मिल चुका है, पर इन लोगों ने पहले विश्वयुद्ध के 
समय कितना बड़ा संघटन खड़ा कर लिया था इसका पहली वार खुलकर 
पता इस ग्रंथ से मिल रहा है। मेरा स्वयं स्व० शचीन्द्र सान्याल से सन्‌ 
१९२३--२५ में घनिष्ठ संबन्ध रहा, अजु नलाल सेठी और केसरीसिंह 
बारहट से भी संपक रहा, पर शचीनदा को भी मेरे जानते राजस्थान 
के १६१५ वाले संघटन का प्रा-पूर पता न था। शीन 
१९१५-१६ में रासबिहारी के दाहिने हाथ थे, पर जान पढ़ता है, 
रासबिहारी ने बाएँ हाथ से राजस्थान के जिम संघटन से संपक 
रक्खा हुआ था, अपने दाहिने हाथ को भी उसका ठीक-ठीक पता 


नदिया था! सच्चे क्रांतिकारी की कृति का पता उसकी मृत्यु के बाद 
मिलता है । 


अपने समकालीन इतिहास का जो विश्लेषण लेखक ने किया है 
बह्ृ पाठकों के लिए. विचारोचेजक होगा ओर हमारे राष्ट्र की आत्म- 
पयवेक्ण-परबृत्ति को जगायगा इसका मुझे बिश्वास है । पिछले चार बरस 
में देश में जो घटनाएं घरी हैं, वे अत्यन्त परस्पर-विसंवादी हैं; उनके 
विषय में शिक्षित वग में भी बड़ा बिश्रम है । प्रथ्वीसिंह महता ने उनकी 
व्याख्या मेरी सन्‌ १६४२ में गुप्त रूप से प्रचारित एक पोथी तथा १९४६- 
४७ के व्याख्यानों के प्रकाश में की हे। मुझे आशा है यह व्याख्या 
घटनाओं को स्पष्ट कर देगी । मैंने स्वयं '्राज की स्थिति’ पर 
गत वष लिखना शुरू किया था, पर उस कृति को अधूरा छोड़ 
मुझे इधर दूसरे कामों में लगना पढ़ा है । इस बीच महता ने इस विषय 
पर लिख डाला है ओर शायद इन समकालीन घटनाश्रों पर इतिहास की 
दहि से सबसे पहले लिखने का श्रय पा लिया है । 

समूचा ग्रन्थ राजस्थान और भारत की अनेक समस्याश्रों को समभने 
झौर सुलझाने में सहायक होगा । उसकी सत्यनिष्ठा और उसकी 
अन्तहष्टि की छूत राजस्थान और भारत के युवकों में फैले यह मेरी 
कामना है । 


दुर्गाकुण्ड, बनारस ज्य चन्द्र 
२७ अप्रेल १६५० 


वस्तुकथा 


अपने देश और जनपद के इतिहास के प्रति उत्सुकता स्वभावतः 
मेरे मन में बचपन से ही थी । १९२६ में गुरुकुल कांगड़ी में 
पढ़ते समय श्री जयचन्द्र विद्यालंकार का एक भाषण सुनने के बाद वह 
उत्सुकता और अधिक तीव्र हो गयी और १६३३ में स्नातक होने के बाद 
मैं पने अगले अध्ययन के लिए प्रयाग में श्रद्धेय जयचन्द्रजी के ही पास 
अन्तेवासिक रूप में चला गया । सोभाग्य से वे तब अपने ग्रन्थ “भारतीय 
इतिहास की रूपरेखा” का अन्तिम संशोधन कर उसे छुपवाने ओर अपने गुरु 
श्रद्धेय गौरीशंकर हीराचंद ओभा को उनकी ७०ीं जन्मगाँठ पर भेंट किये 
जाने वाले “भारतीय अनुशीलन ग्रन्थ” के सम्पादन में लगे थे । मुभे 
उनके इन दोनों कार्यों में सहयोग देकर अनुभव प्राप्त करने का खूब 
सुयोग मिला । इसके बाद १६३५ से ३६ तक में आचाय गौरीशंकर ओभा 
के पास अजमेर रह कर इतिहास-पुरातत्व का अभ्यास करता रहा । उस 
समय ओमाजी ने मुझे राजस्थान में तब तक खोजे गये समस्त ऐति- 
हासिक अमिलेखों की एक विवरणात्मक सूची तैयार करने तथा सम्पूण 
राजस्थान के राजनीतिक आर्थिक ओर सामाजिक इतिहास का संक्षिप्त सम- 
न्वयात्मक चित्र प्रस्तुत कर देने का कार्य सौंपा । 

इनमें से पहला काय मैं आधा ही कर पाया था कि शुरू जून 
१९३६ में बम्बई से पं० जयचन्द्रजी का पत्र मिला कि कांग्रेस के तात्का- 
लिक प्रधान बिद्दार के बाबू राजेन्द्रप्रसादजी बिहार का एक इतिहास 
खिखवा कर रामगढ़ में होने वाली कांग्रेस के अवसर पर प्रकाशित 
करवाना चाहते हैं । उसी महीने के अजन्त में उनका तार श्राया कि उस 
काये को करने के लिए. राजेन्द्रबाबू ने मुके पटना बुलाने को तार मेजा है । 


| मे | 


जयचन्द्रजी ने इस बीच भारतीय दृष्टि से समस्त श्रध्ययन के 
संघटन और भारतीय भाषाओं में उसके फलों के प्रकाशन के लिए 
एक राष्ट्रीय केन्द्रिक संस्था भारतीय-इतिहास-परिप्रदू का आयोजन किया 
था। उस संस्था का आर्थिक मार उठाना बाबू राजेन्द्रप्रसादजी ने 
स्वीकार किया था । भारतीय-इतिहास-परिषद्‌ में अनेक आजीवन कार्यकर्ता 
रखने की योजना थी, और उस रूप में मुझे भी उसमें लेने की इच्छा 
राजेन्द्रप्रसादजी ने आरम्भ में ही प्रकट की थी। उस स्थायी कार्य 
की भूमिका रूप में ही मुझे बिहार का इ.हास लिखने को उन्होंने बुलाया 
था। अतः जुलाई १६३९ में राजस्थान-अ्रमिलेख-सूची का काय बीच में 
ही छोड मुझे बम्बई होते हुए पटना जाना पड़ा | 

अगले नौ महीने दिन-रात निहार का इतिहास तैयार करने और 
बिहार के ऐतिहासिक गौरव संबन्धी चित्र रामगढ़ कांग्रेस प्रदशनी के लिए 
बनवाने में लगा रहा । ध्यान रहे कि बिहार इतिहास के फुटकर अंगों पर 
चाहे जो खोज हो चुकी हो पर उसका सिलसिलेवार आद्योपांत इतिहास 
इससे पहले नहीं लिखा गया था । हमारे उस इतिहास के प्रकाशित 
होने पर अनेक राजस्थानी मित्र और लोकनेता राजस्थान का भी वैसा 
ही इतिहास प्रस्तुत करने का आग्रह करने लगे। पर नवम्बर 
१६३६ से भारतीय-इतिहास-परिषद्‌ का काय आरम्भ हो चुका था। 
उसके आजीवन कर्मी के रूप में मैं उस काय में लग गया था । परिषद्‌ 
का कार्य ऐसा रहा जिसमें १९४२-४३ तक हमें कभी दम लेना न मिला । 
राजस्थान-्रभिलेख-सूची का कायं यों अधूरा ही पड़ा रहा, और 
रा जस्थान के इतिहास को हाथ लगाने का अवसर भी न आया । 

अगस्त १९४२ में बाबू राजेन्द्रप्रसाद जेल चले गये और अप्रैल 
१९४३ में पं० जयचन्द्र विद्यालंकार भी पकड लिये गये। उनके पीछे 
भारतीय-इतिहास-परिषद्‌ के दूसरे कर्मियों की सेवाओं को परिषद्‌ की 
समिति जारी न रख सकी । वह तो उसके दफ्तर को भी बन्द कर देती 

पर पं० जयचन्द्र जी की घमपत्नी श्रीमती सुमित्रादेवी शाल्लिणी अपनी 
व्यक्तिगत कठिनाइयों की परवाह न कर उसका खर्चा जुराता रहीं । 

राजस्थान में मी एक प्रतिष्ठान ओझाजी के कायं को जारी रखने 
और राष्ट्रीय अध्ययन-केन्द्र के रूप में स्थांपत करने की चर्चा १९४१ 
से चल रही थी । उसका वृत्तान्त इस ग्रन्थ के सातवें अध्याय के अन्तिम 
परिच्छिर “'बीसवीं सदी में राजस्थान की सांस्कृतिक चेष्टा? में दिया गया 
है । ओकाजी इस प्रस्तावित संस्था को अपने सब कागज-पत्र और 
पुस्तकं, जो कि राजस्थान इतिहास के लिए अमूल्य निधि हँ, सोंप जाने को 
उत्सुक थे । उनका यह भी प्रस्ताव था कि मुझे इतिहास-परिषदू की तरफ 
से राजस्थान मं उनके पास वह काय करने को रख दिया जाय । 

१९४३ से में उदयपुर में था, पर मेरा ध्यान तम मुख्यतः भारतीय- 
इतिहास-परिपरद्‌ को जिन्दा रखने के लिए श्रीमती सुमित्रादेवीजी की 
सहायता करने या प्रस्ताबित ओझारप्रतिष्ठन के लिए प्रयत्न करने में 
लगा रहा । सन्‌ १६४१ में युद्ध का अन्त निकट दीखने लगा और दबी 
हुई राजनीतिक चर्चाएँ फिर जाग उठीं । राजस्थान में जनान्दोलन 
जोर पकड रहे थे। यहाँ की विभिन्‍न राजनीतिक और ग्रथ-व्यवस्था 
संबन्धी समस्याओं पर, खास कर छोटे राजाओं जागीरदारों के प्रश्नों पर, 
इस समय मेरी अनेक सार्वजनिक नेताओं और कायकर्ताओं से बातचीत 
होती थी, जिनके सामने इतिद्दास की रोशनी में में उन प्रश्नों पर अपने 
बिचार रखता था। इन मित्रों धोर लोकनेताओं का राजस्थान का एक 
समन्वयात्मक ऐतिहासिक दिग्दर्शन लिख देने का पुराना तकाज़ा तब और 
अधिक बढ़ गया | 

शुरू १९४६ में श्री मोतीलाल मेनारिया अपनी “राजस्थानी साहित्य 
की रूपरेखा” का दूसरा संस्करण कर रदे थे। उनका आग्रह 
था कि उसके भूमिका भाग के लिए राजस्थान की भूमि ओर 
इतिहास का एक संक्षिप्त परिचय में लिख दूँ । प्रस्तुत पुस्तक का प्राचीन 

काल, मध्य काल ओर सांगा-प्रताप-दुर्गादास युग वाला अंश पहले मैंने 
उसी अ्रमिप्राय से फरवरी १९४६ में लिखा । 


बाबू राजेन्द्रप्रसादजी १६४५ में ही जेल से छूट आये थे | १९४६ 
के वसन्त में जयचन्द्रजी भी बाहर आ गये, तत्र आशा हुई कि भारतीय- 
इतिहास-परिषद्‌ का कार्य फिर से ्रारम्भ होगा। वह तो अब. तक 


न हुआ, पर १९४६ का सारा साल उसके लिए दौड़-धूप में यों ही 
निकल गया । 


१९४७ में में अपने इस कार्य में फिर हाथ लगा सका। 
तब प्रस्तुत ग्रन्थ का पहला अध्याय लिखा तथा पहले लिखे ग्रध्यायों 
को दोहराया । १६४८ की गर्मियों तक में अंगरेजी जमाने के 
७ वें परिच्छेद तक लिख चुका था और केवल भारतीय पुन- 
जागरण का वृत्तान्त लिखना बाकी था । तैयार अंश की पांडुलिपि छुपाई 
का प्रबन्ध कराने को डाक से रजिस्टरी कराके कलकत्ता भेजी गयी । 
दुर्भाग्य से वह पासल बीच में ही गुम हो गया। समूची पांडुलिपि 
मुझे अपने नोटों से फिर तैयार करनी पड़ी । नवम्बर १६४८ 
तक वह तैयार हुईै। उस समथ तक मुझे ग्रन्दाज न था कि 
१८५७ से १९४७ तक के वृत्तान्त को लिखने में मुझे इतना समय लग 
जायगा । उधर जयपुर कांग्रेस निकट आ रही थी, मुझे प्रलोभन था कि 
पोथी उस मौके पर निकल जाय । अतः बिना कुछ सोचे-समभे 
और बिना प्रकाशक का निश्चय किये पुस्तक छुपने के लिए दे दी । 
दुर्भाग्य से जितनी जल्दी छुपाने की में आशा करता था, उतने 
समय में वह छुपी नहीं और व्यर्थं में जल्दी करने से छपाई की 
काफी गलतियाँ उसमें रह गयीं । भारतीय नवजागरण का इतिहास लिखभै 
में मेरा १९४९ का सारा साल निकल गया और अप्रेल १९५० में जाकर 
यह पुस्तक पूरी हो पाईं । 

मुझे दुःख है कि पुस्वक को छपाई कागज्ञ आदि जैसे होने चाहिएँ 
थे बैसे नहीं हो सके, पर इसके लिए प्रकाशक की बजाय में ही जिम्मेवार 
हूँ । यदि में जल्दबाजी न करता तो इसकी यह दशा न होती । 

इस पुस्तक के तैयार करने में मुझे अपने अनेक गुरुजनों ओर 
मित्रों का सहयोग और सहायता मिली है । पंडित जयचन्द्र विद्यालंकार के 
अध्ययन ओर विचारों का तो यह व्याख्यान ही है । राजस्थान इतिद्दास 
संबन्धी जो भी गुत्थी उल्लभी, उसे सुलभाने में मैंने उनके परामर्शो से 
भरपूर लाभ उठाया है । उनकी पुस्तक ओर नोटबुक मेरे लिए सदा 
खुली रहतीं हैं | उन्हें या उनको पत्नी श्रीमती सुतनित्रादेवी शास्त्रिणी को 
सिफ थन्यवाद देकर में उऋ ख नहीं हो सकता । भारताय कला के श्रेष्ठ 
विद्वान राय कृष्णदासजी से कला के इतिहास को स्पट करने में मुझे अनेक 
कीमती परामश मिले हैं । पुस्तक की पांडुलिपि साफ करने में मुझे अपने 
अनुज श्री जयसिंह महता विद्यालंकार और मित्र श्री अमृतपाल 
वेदालंकार तथा श्री युलाबचन्द्र चौधरी एम० ए» से बहुत मदद मिली । 
बनारस के स्याद्वाद विद्यालय के प्रबन्धका ओर श्री पाइवंनाथ जैनाश्रम के 
संचालकों विशेषतः प्रो० दलघुलमाई मलवाणिया ओर मुनि कृष्ख चन्द्र- 
जी का में अत्यन्त आमारी हुँ, जिन्होंने मुझे अपने श्राश्रमों में काफी समय 
तक ठइरने और अपने पुस्तकालय का यथेच्छ उपयोग करने की 
सुविधाएँ दीं । 


हारा; पृथ्वीसिंह महता 
८ अप्रल १९५० | 


प्रकाशक का निवेदन 


इस 'ग्रंथ को इस रूप में प्रस्तुत करते हुण मैं पाठकों से क्षमा 
माँगता हूँ । 

सन्‌ १९४२ की लड़ाई शुरू होने के शीघ्र बाद राखी के दिन 
लाहौर में हमारे घर से बढ़ी बहन ( श्रीमती पावतीदेवी ) गिरफ्तार हुई 
ओर मुझे फरार होना पडा । पीछे, लाहौर में दोनों भाई गिरफ्तार हुए 
श्रौर सबसे बड़े भाई पंडित जयचन्द्र विद्यालंकार भी बनारस से पकड़ कर 
पंजाब लाये गये और श्रटक जिले की कैम्बलपुर जेल में पहुँचाये गये । 
बहनजी और दो भाई तो १६४५ में छूट गये, पर भाईसाहब को तब 
छोड़।गया जब १६४६ में चुनाव हो जाने पर पंजाब में यूनियनिस्ट पार्टी 
और कांग्रेस दल का सम्मिलित मंत्रिमंडल बनना निश्चित हो गया ओर 
पंजात्र के राजनीतिक कैदियों की श्रन्तिम टोली जैलों से निकाली गई । 
मुझे भी अपना वारंट रद्द होने की सूचना तभी मिली। 

भाईसाहब ने कैम्बलपुर जेल में रहते हुए विचार किया था कि इस 
बार बाहर आने पर अपने सब ग्रंथों का प्रकाशन एक स्थान से कराएंगे । 
हमने भी सोचा था कि उनके ग्रंथों का प्रकाशन ्रब हम स्वयं कर । 
१९२२ में जब उन्होंने पंजाब प्रान्तीय इिन्दी-साहित्य-सम्मेलन की 
स्थापना की थी अथवा १६२५ में लाहोर में हिन्दीभवन की नींव डाली थी 
तब पजाब में हिन्दी की पुकार नक्कारखाने में तूती की आवाज थी। 
इतिहास या विज्ञान की ऊँची कृतियों के प्रकाशन के लिए वह उपयुक्त 
चेत्र न था, इसलिए सन्‌ १६२६ में जब उन्होने इतिहास के उच्च 
साहित्य के निर्माण का काम हाथ में लिया तब वे पंजाब छोड़ गंगा-कॉँठे 

में श्रा बैठे थे पर श्रब दशा बदल चकी थी और वे भी पंजाब वापिस 
आने की सोच रहे थे। फरवरी १९४७ में मैं उनसे उनके ग्रंथों 
के प्रकाशन के विषय में परामश करने को बनारस में मिला। उसके 
तुरत बाद पंजाब गथा, पर वहाँ तो तब मारकाट और भगदड़ मच चली 
थी । तब भी हम जन्मभूमि को छोड़ने को तैयार न थे। महात्मा गांधी 
का आश्‍वासन था कि देश के हुकड़े उनके देह के टुकड़े हए बिना 
न होंगे । हमें क्या मालूम था कि कांग्रेस के नेता अपने गंभीर श्राश्वासनों 
को ताक पर रख कर अ्रंगरेजों और मुस्लिम लीगी गुंडों से समभौता 
कर लेंगे और हमें उन गुंडों के हाथ सौंप देंगे ! श्रगस्त में देश का 
विभाजन हुआ, पर हम लोग सितम्बर तक लाहौर में बने रहे । 
१९ सितंबर दोपहर को भाई देवचन्द्र पर छुरे से वार किया गया और 
२१ सितंबर को अस्पताल में उनकी मृत्यु हो गई । लाखों परिवारों 
के साथ हम भी मातृभूमि को अंतिम प्रणाम कर कान्दिशीक हो गये । 


इधर आकर पैर टिकाने के लिए हर पग पर संघर्ष का सामना 
करना पड़ा । भाईसाहब भी जेल से निकल कर भारतीय-इतिह्दास- 
परिषद्‌ की नाव को, जोकि मॅभधार में अकेली छुट गई थी, किसी 
किनारे लगाने के संघष में पड़ कर श्रपने ग्रंथों पर ध्यान न दे सके थे | 
पर इस बीच उनके साथी श्री प्थ्वीसिंह महता ने “हमारा राजस्थान? 
बहुत कुछ लिख डाला था और उनकी इच्छा थी कि कांग्रेस के जयपुर 
अधिवेशन पर वह ग्रंथ प्रकाशित हो जाय। मैंने उसके प्रकाशन का 
उत्तरदायित्व लेने में उस समय अपने को असमथ पाया। प्रथ्वीसिंहजी 
ने किसी प्रकाशक से कची-पक्की बात करके बनारस में पुस्तक छुपने को 
देदी। उस समय वहाँ बाज्जार में अच्छा कागज़ भी नहीं था, सो 
'इतिहास का ग्रन्थ अखबारी कागज्ञ पर छुपने दिया गया । सबसे अधिक 
दुःख इस बात का है कि जिस प्रेस ने ग्रंथ को छापने के लिए पहले 
लिया, उसके मालिकों ने अपनी जिम्मेवारी को कुछ नहीं समभा और 


। ण ] 


अपने नाम की प्रतिष्ठा का भी कुछ मूल्य नहीं लगाया । हठात्‌ उस 
प्रेस में छपाई रोकनी पड़ी । 

ग्रंथ अभी पूरा छुप नहीं पाया था कि मैंने अपने को इस स्थिति में 
पाया कि भाईसाहन और उनके साथियों की इतिद्दास-ग्रंथमाला के 
प्रकाशन का भार उठा लूँ । इस ग्रंथ का प्रकाशन भी तब मैंने अपने 
ज़िम्मे ले लिया और इसका शेष अंश दूसरे प्रेस में छपने को दिया । 

इन परिस्थितियों में इस पुस्तक की छपाई में जो श्रुटि रह गई है 
उसके लिए मैं पाठकों से फिर क्षमाप्राथना करता हूँ । ग्रन्थ का श्रगला 
संस्करण इसके विषय के सर्वथा अनुरूप होगा । 


प्रयाग, ० ० ७ 
२-५-१९५० | इद्र चद्र नारग 

हमारा राजस्थान 


पहला अध्याय 
राजस्थान प्रान्त भाषा और भूमि की दृष्टि से 


६ १. प्रान्तनिर्माण का वैज्ञानिक आधार भाषा इतिहास 
ओर संस्कृति की एकता 


राजस्थान से साधारणतः आजकल का राजपूताना प्रान्त समझा 
जाता है। किन्तु राजपूताना नाम अपेक्षाकृत नवीन और भ्रामक है और 
अंग्रेजों द्वारा इसपर आधिपत्य जमाने के समय अधिकांश में तथा- 
कथित राजपूत राजाओं द्वारा शासित होने के कारण गोंडवाना के नमूने 
पर रक्खा गया है ।# राजपूताने की आधुनिक सीमाएँ भी इसी प्रकार 
अंग्रेजी द्वारा शासन की तात्कालिक सुविधा के अनुसार बनाई गईं 
मनमानी और अवैशानिक हैं। 

राष्ट्र, प्रान्त या जनपद की इकाइयों के निर्माण में भूमि भाषा रहन- 
सहन संस्कृति नस्ल और इतिहास की एकता की शर्त आवश्यक है । 
एक विशिष्ट भाषा या बोली बोलनेवाले जनसमुदाय का किसी देश 
या क्षेत्र में निरन्तर रूप से बसा होना उस समुदाय के पूर्वजों की एकता 
और युगों से चली आती रहन-सहन संस्कृति और इतिहास की एकता 

# राजपूताने का इतिहास, भाग १. द्व० संस्क० १९३७ ई०, ए० १। 


२ हमारा राजस्थान अध्याय १, 


का द्योतक होता है । ऐसे समुदाय को परस्पर सम्मिलित होने, एक राज- 
नीतिक इकाइ के रूप में संघटित ओर परिवर्धित होने, पड़ोसी अन्य- 
भाषामापी अन्य सामुदायिक इकाइयों से अपनी विविक्तता अनुभव 
करने ओर इस प्रकार पीड़ियों से प्राप्त अपनी आनुवंशिक विशिष्टता का 
पोषण करने का पूरा पूरा जन्मसिद्ध अधिकार है। लाकसचा स्वराज्य 
या जातीय राज्य ( नेशनळ स्टेट ) का यह मूल मन्त्र है । इसके विपरीत 
विदेशी सत्ता साम्राज्यशाही सामन्तदाही या निरंकुश एकतन्त्र में 
बहाँ जनसाधारण की सुख-सुविधा इच्छा अभिलाषा या भावनाओं की 
परवाह नहीं रहती ओर कुछ थोडे से व्यक्तियों वर्गा या एक व्यक्ति- 
विशेष की सुविधा इच्छा या मनमानी ही चलती हे, वहाँ ज.तियों के 
इस मूल-भूत अधिकार की उपेक्षा दाती ह, ओर शासकवग की अपनी 
था प्रदेदाविरेष का माषा सस्क्रति आर रहनसहन का अन्य लोगो पर 
थोपने तथा जनजीवन की जीवित जातीय इकाइयों की अवहेलना कर 
देश का उन थाटे से व्यक्तियों या वर्यो क लाम के लिए. मनमाने ढंग 
पर बाँटने की प्रवृत्ति रहती है । 


५ २. राजस्थान की परिक्रमा 


राजस्थान इस दृष्टि रा राजस्थानी भाषा का वह समूचा क्षेत्र हे, जो 
उत्तर मं सरस्वती या हाकड़ा नदी के सूखे थालो से दक्सिन तरफ सात- 
पुड़ा पव॑त के ढालों और ताप्ती तक तथा पूरव में बेतवा के उपरले कॉँठे 
ओर पूरवी सिन्ध के उपरले प्रखबणक्षेत्र से पच्छिम तरफ सिन्ध नदी की 
पूरवी धारा नारा नदी तक फेला दै। माळूम होना चाहिए कि मालवे 
की बोली माळवी मी भाषाविज्ञान के अनुसार राजस्थानी के अन्तत है। 

राजपूताने की वर्तमान सीमाओं के अतिरिक्त इसमें पच्छिम तरफ 
आधुनिक सिन्ध प्रान्त के थर पारकर प्रदेश का उमरकोट अंश, जहाँ 
रेगिस्तान का अन्त होता है, अर्थात्‌ सिन्ध नदी की पूरवी धारा ( नारा. 

नदी) तक का प्रदेश सम्मिलित होता है, जो भाषा रहनसहन और 
आबादी की दृष्टि से राजस्थानी है । नारा के तट से रजास्थानी की सीमा 
खरपुर रियासत की दक्खिनपूरवी सीमा के साथ साथ घूमता हुई उत्तर 
मुड़कर जैसलमेर राज्य में प्रविष्ट हाती ह। उक्त राज्य के शाहगढ़, घाटरू 
ओर तणोट के प्रदेश राजस्थानी-मार्षी नहीं हैं। वहाँ जैसलमेर के लगभग 
बीस मील उत्तर तक सिन्धी भाषा घुस आई हे | तणाट के उत्तर किशन- 
गढ़ का राजस्थान में रखते हुए हमारी सीमारेखा बहावलपुर रियासत 
में प्रविष्ट हाती नार इसलामगढ, बीजणाट, रूकनपुर, खानगढ़ आदि 
बास्तयी का भीतर लेती हुई माजगढ पर हाकड़ा के सूखे थाले स जा 
लगती है । 

माजगढ की बस्ती मुलतान से बह्दावलपुर आर पूगल होकर बोका- 
नेर आनेवाल पुराने रास्ते के प्रायः टीक आधे पर हृ । वहां से हमारी 
सीमारेखा हाकड़ा के साथ साथ बीकानेर राज्य में घुसकर अनूपगढ़ 
और सूरतगढ़ होती हुई हिसार जिले में सिरसा तक जा पहुँची है। 
बीकानेर राज्य का भटनेर ( हनुमानगढ़ ) प्रदेश पंजाबीमापी है । 

सिरसा ( प्राचीन शेरीषक ) महत्व का स्थान ट । हाकडा नदी 
प्राचीन काल मं सरस्वती ओर माकण्डेय की धाराओं के मिलने से बनी 
थी । उनका संगम सूरतगढ़ से कुछ ऊपर रामापुरा पर होता था । 
आजकल मार्कण्डेय सिरसा तक पहुँचकर ही मरुभूमि में ल्त हो जाती दै । 

सिरसा के करीब बीस मील पूरव से हमारी सीमारेखा एकाएक 
दक्खिन घूम जाती और हिसार जिले के पच्छिमी अंचल ( चायल- 
वाडा पट्टी) को भीतर लेती हुई प्रायः ८५ मील तक साथे दक्खिन- 
पूरव जाकर लोहारू के १६ मील पूरव जा पहुँचती है । वहाँ से वह फिर 
एकाएक पूरव घूमती ओर दिल्ली के दक्लिनपच्छिम पालम को ज्य 
छूती है । पालम के पास से वह फिर दाक्खिन घूमती ओर गुड़गाँवाँ 
जिले को बीचोंबीच काटर्त हुई भरतपुर रियासत को पच्छिमी सीमा 

धर अखेगढ तक चली जाती है। लोहारू, झज्झर, रेवाड़ी भोर नारनोल 
प्रदेश, बलभगढ़ ओर पलवल तहसीलों को छोड़ समूचा गुड़गांवां जिला 
तथा भरतपुर राज्य का कामा और डीघ से पञ्छिम का अंश, जो कि 
अलवर रिसायत के पूरब लगा है, राजस्थानी क्षेत्र में आता है । गुड़गांवां 
की वल्लमगढ और पलवल तहसीलें तथा भरतपुर राज्य का रोष अंश 
ब्रजमाषी है । 

अखेगढ़ से राजस्थानी की सीमारेखा पच्छिम घूम कर अलवर राज्य 
की दक्खिनी सीमा के साथ-साथ वाणगंगा के उत्तर के पहाड़ों की तलहटी 
में होती हुईं अलवर के दक्खिन-पच्छिमी छोर तक आती और वहाँ से 
एकाएक फिर दक्खिन घूम बनास-मोरल-संगम तक प्रायः सीधी चली 
जाती है | बनास नदी इस संगम के आगे सीधे दक्लिनपूरव प्रायः चालीस 
मील जाकर चम्बल में मिली है। यहाँ त्रजमाषा ने अपना एक फाना 
बनास के पार राजस्थानी में घुसा दिया है जिसके कारण हमारी सीमा- 
रेखा टौंक रियासत के अलीगढ़ प्रदेश की पूरवी सीमा तक घूस कर बनास- 
चंबल-संगम पर लौटती है। वहाँ से वह प्रायः सीधे पूरन बढ़कर ग्वालियर 
राज्य के शिवपुर जिले को बीचों-बीच काटती उसकी पूरवी सीमा, श्रर्थात्‌ 
ग्वालियर शहर के प्रायः पचास मील दक्खिनपच्छिम तक जा पहुँचती 
है । इस प्रकार भरतपुर राज्य का मुख्य भाग, समूचे धौलपुर और करोलौ 
राज्य, तथा जयपुर राज्य का टोडाभीम, बाँदीकुई, दोसा, बामनावास, 
हिंडौन, गंगापुर वाला पूरवी प्रदेश एवं रणथंभोर सवाईँमाधोपुर का 
प्रदेश भी वजमाषा के क्षेत्र में चला जाता है.। 

शिवपुर जिले के पूरवी छोर से हमारी सीमा लहरदार रेखा में दक्खिन- 
दक्खिन-पूरव ठीक नमंदा नदी तक चली गई है । ईसागढ़ के पूरव चन्देरी 
के पहाड़ों की पच्लिमी तलेटी छूती वह बेतवा की उपरली धारा पार कर 
मेलसा रायसेन भोपाल को भीतर लेती, होशंगात्राद जिले के उत्तरपूरवी 
कोने के सामने नमदा से जा लगती है । वहाँ से नर्मदा के बहाव के साथ 

साथ गंजाल-नमंदा-संगम तक आकर नर्मदा को लाघ, गंजाल के साथ- 
साथ ऊपर चढ़, वह महादेव पहाड़ियों के पच्छिमी अंश का घेरा करती 
हुई बेतूल और छिन्दवाडा के बीच ताप्ती के लोतों को जा छूती है । 

सिरसा के पास सरस्वती काठे से ताप्ती के खोतों तक यों राजस्थान 
की पूरी परिक्रमा होती है । बीच-बीच के कुछ घुमावों को छोड़ यहाँ 
हमारी सीमारेखा की दिशा लगातार दक्खिन-दक्खिन-पूरब है । तास्ती के 
स्रोतों से हमारी दक्खिनी परिक्रमा शुरू होती हे। बुरहानपुर तक तासी 
के साथ-साथ जाकर सातपुडा के चरणों के साथ बढ़ते हुए उसका मार्ग 
सारंगखेडा पर फिर तासी से जा लगता है और कुकुरमन्दा तक उसके 
साथ जाकर उत्तर घूम जाता है। शाहदा, तलोदा, धरगाँव और काठी 
बस्तियां को अपने अन्दर लेती हुई हमारी सीमारेखा फिर नमदा पार करती 
आर गुजरात के रेवाकांठे, पंचमहाल तथा महीकांठे को बांये रखते हुए 
अलीराजपुर, झाबुआ, बाँसवाडा, ड्रंगरपुर और मेवाड़ राज्यों की वर्तमान 
सौमाओं के साथ-साथ गुजराती की श्रधपरिक्रमा कर, आबू के नीचे 
'पच्छिमी बनास नदी को लॉधती और सीधे पच्छिम बढ़ती हुई लूणी तक 
पहुँचती है । यों जोधपुर राज्य के सांचौर ज़िले के दक्खिन सटे हुए बनास 
काँठा एजेन्सी के धनेरा और थराड प्रदेश भी राजस्थानी क्षेत्र में आते हैं। 

लूनी का मुहाना हमें कच्छु के रण में पहुँचा देता है, जिसके उस 
पार थर-पारकर का प्रदेश है। उसमें सिन्ध की पूरवी धारा नारा तक के 
समूचे उमरकोट प्रदेश में राजस्थानी बोली जाती है सो कहा जा चुका है। 
नारा के पूरव ओर पच्छिम भूमि का अन्तर भी स्पष्ट दिखाई देता है। 
पूरव तरफ श्रर्थात्‌ राजस्थानी क्षेत्र में रेत के ऊँचे ऊँचे घोरे ( रेतीले 
टिब्बे ) चले गये हैं। पच्छिम तरफ समथर मिट्टी का मैदान है । 


१३. एक जातीय भूमि के रूप में राजस्थान की पहचान 
राजस्थानी की उक्त परिक्रमा में उसके पच्छिम में सिन्धी और उत्तर- 

पच्छिम ( बहावलपुर रियासत ) में हिन्दकी भाषा है। सिन्धी का क्षेत्र 
प्राचीन-काल में सौवीर देश कहलाता था और हिन्दकी का सिन्धु देश । 
पच्छिमी पंजाब की भाषा के नाम के रूप में हिन्दकी शब्द की पहचान 
और उसकी यह व्याख्या श्री जयचन्द्र विद्यालंकार की की हुईं हे# | अनूपगढ़ 
से सिरसा तक हमारी उत्तरी सीमा के साथ-साथ पंजाबी चली गई दै । 
फिर सिरसा से पालम तक उत्तरपूरवी सीमा पर हरियाने की बांगरू बोली 
है । पालम से चंत्रल तक ब्रजभाषा और चंबल से तासी तक लगातार बुंदेली । 
बांगरू ब्रजभाषा और बुन्देली तीनों हिन्दी की ही बोलियाँ हैं । राजस्थानी 
की दक्खिनी सीमा लगातार मराठी से लगी है और दक्खिन-पच्छिमी 
गुजराती से । 
यों सिन्धी, हिंन्दकी, पंजाबी, बांगरू, ब्रजमाषा, बुन्देली, मराठी और 
श्रौर गुजराती से घिरे इस महाप्रदेश की भाषा एक ही राजस्थानी है, यह 
बात भारतीय भाषाओं के पर्यवेक्षक सर ज्यौर्ज ग्रियर्सन ने पहले-पहल 
पहचानी थी । परन्तु इसे एक जातीय भूमि अर्थात्‌ इतिहास और संस्कृति 
की दृष्टि से भी एक इकाई के रूप में सर्वप्रथम पहचामैने का श्रेय प्रोफेसर 
जयचन्द्र विद्यालंकार को हैन | 
हिन्दी की विद्यमान बोलियों के चेत्र प्राचीन जनपदों के द्योतक हैं, 
इस सचाई को सबसे पहले श्री धीरेन्द्र वर्मा ने पहचाना और प्रकट किया 
था ( १६२३ )। वर्माजी हिन्दी ( खडी बोली और ब्रजमाघा ) के विकास 
को टटोलते समय अनायास हीं इस परिणाम पर पहुँचे थे । किन्तु उन्होंने 
तब यह नहीं जाना कि इस सिद्धान्त के रूप में भारतीय इतिहास की कितनी 
बड़ी सचाई को उन्होने खोज निकाला था । श्रीजयचन्द्र विद्यालंकार ने 

# मारतभूमि ओर उसके निवासी ( १६३१ ), पृ०. २१६-२२१ । 
, 1 वहीं, प्र २१०, “इस प्रकार अब मेरी लगभग निश्चित धारणा 
है कि राजपूताना और मालवा मिलाकर एक राजस्थान प्रान्त 
गिनना चाहिए ।” 

/भारतभूमि और उसके निवासी” में भारतीय इतिहास के भौमिक और 
और जातिकृत ग्राधारों को ट्टोलते हुए भारत के विभिन्न-भाषी क्षेत्रों 
का परिशीलन एवं पुराने जनपदों की भौमिक स्थिति और ऐतिहासिक 
विकास का मनन कर यह दर्शाया कि आधुनिक बोलियों के क्षेत्रों की प्राचीन 
जनपदों से एकरूपता का सिद्धान्त न केवल हिन्दी इलाके पर प्रत्युत सारे 
भारत पर--यहाँ तक कि अफगानिस्तान और पामीर पर भी--लागू होता 
है, ओर कि भारतीय राष्ट्र का समूचा इतिहास उसके इन भाषा-जनपदों 
के विकास और पारस्परिक संबंधों के समन्वय की प्रक्रिया का इतिहास है। 
उन्होंने भारत के प्रत्येक भाषाजनपद का संद्षिस्त ऐतिहासिक दिग्दर्शन उस 
ग्रन्थ में किया और उसी सिलसिले में राजस्थान को भी एक जातीय भूमि 
के रूप में पहचाना । 


९.४ राजस्थानी की वोलियाँ 


भारतीय भाषाओं के पर्यवेक्षक सर ज्यौ ग्रियसंन के अनुसार राज- 
स्थानी की मुख्यतः चार बोलियाँ हँ-- 

( १ ) मारवाड़ी या पच्छिमी राजस्थानी, जो समूचे मारवाइ ( जोध- 
पुर बीकानेर ओर जैसलमेर राज्य ) की भाषा है। सिन्ध के थर-पारकर, 
बहावलपुर में मोजगढ़ तक के प्रदेश, सिरसा हिसार और भिवानी के 
दक्खिनी प्रदेशों, एवं जयपुर के उत्तरी अंश ( शेखावाटी ) और मेवाड़ 
की बोलियाँ भी मारवाड़ी की ही उपत्रोलियों हैं । 

( २ ) उसके पूरव हिन्दी चेत्र से सटी मेबाती, जो वर्तमान अलवर 
राज्य और उससे लगते हुए रोहतक-गुड़गाँवा जिलों के अंशों में बोली 
जाती है और प्राचीन मत्स्यदेश की सूचक है# । 

# अभी हाल में हमारी राष्ट्रीय सरकार ने अलवर भरतपुर करौली रौर 
धीलपुर को मिलाकर एक “मत्स्य प्रदेश” बना दिया है, वह टीक नहीं 
है । भरतपुर, करोली, धोलपुर की ब्रजमाघी जनता में उसके खिलाफ 

(३) पूरवी राजस्थानी या ढुँढाढी, जो मेवाती के दक्खिन' 
झौर ब्रजभाषा के; पच्छिम और दक्खिन फैली है । इसकी मुख्य 
उपबोली जयपुरी जयपुर किशनगढ़ और श्रजमेर मेरवाडा के उत्तरपूरवी 
झंश तथा टोंक में चलती है। बू दी कोरा झालावाड तथा शोपुर नरवर 
के राजस्थानी अंशों की बोली हाड़ोती भी टँटाडी की ही एक उपबोली है । 

( ४ ) मालवी, जो सिन्ध वेतवा और चंबल के उपरते काँठों अर्थात्‌ 
ईसागद़ से धार तक तथा रायसेन भोपाल से मंदसौर नीमच तक के 
प्रदेशों की बोली है धार के दक्खिन मध्य नर्मदा काँठे की बोली नीमाडी 
भौ इसी की उपबोली है । 


५५. भीलो “भाषा” की समस्या 


ग्रियसन ने इनके अतिरिक्त दक्खिनपच्छिमी पहाड़ों में रहने वाली 
भील आदि जातियों की बोली को राजस्थानी से बिलकुल अलग एक 
स्वतंत्र भाषा माना है । ग्रियसन के अनुसार उसका चेत्र अजमेर के 
दक्खिम पहाड़ों में मेरवाड़े की सीमा से शुरू होकर मेवाड़ के समूचे पहाड़ी 
प्रदेश, ड्र गरपुर, बॉसवाडा, प्रतापगढ़ और रतलाम तक अर्थात्‌ समूचे 
झाडा वला# ओर उसके आगे मालवे के पहाड़ों, मध्य-नमंदा काँठे 


जो आज सामान्य असन्तोष दिखाई देता है, वह स्वाभाविक है । वस्तुतः 
श्रजमाषी अंश मत्स्य का अंग न कभी पहले रहा, न अभ स्थिर रूप से बना 
रह सकता है । जनता की मांग अपना फल अवश्य लायगी । 

# राजस्थानी में वल या वली का ग्रथ हे पहाड़ या पहारी । आडा इस 
कुंखला का नाम है और कदाचित्‌ पूरवी और पच्छिमी राजस्थान में 
इधर से उधर जाने में मुख्य बाधा होने से इसे यह नाम दिया गया है। 
रोमन में वर्णोचचारणनिदशक मात्राओं के अभाव तथा "र “इ? और “ल? 
“लु ध्वनियों में विवेक करने वाले चिहों के अ्रमाव के कारण ग्रंग्रेजी 
पढ़े-लिखे अशानवश इसे 'अरवली? पढ़ते हैं, अतः आजकल “पढ़ेलिखों? 

और सातपुडा तक फैला है। इस प्रकार राजस्थानी प्रान्त के बीच यह 
दूर तक पचर सा घुसकर उसे लगभग दो भागों में बाँट देता है। 
यदि ग्रियसंन का उक्त मत ठीक हो तो राजस्थानी भाषा का एक प्रान्त 
बनने में यह सबसे बडी समस्या है । राजस्थानी की भौमिक अ्रविच्छिन्नता 
इसके रहते नहीं हो सकती । 
श्री जयचन्द्र विद्यालंकार ने अपने ग्रन्थ “भारतभूमि और उसके 
निवासी” में इस समस्या पर भी आज से १७ वप पूव विचार किया 
था। वे इस परिणाम पर पहुँचे थे कि मीली कोई स्वतंत्र भाषा 
नहीं है, उसका मुख्य अंश राजस्थानी में गिना जाना चाहिए । 
सन्‌ १६३४ में लिखे और १६३७ में प्रकाशित श्री रामकृष्ण परमहंस 
शताब्दी स्मारक ग्रन्थ ( कल्चरल हेरिटेज आफ इंडिया ) के अपने अंग्रेज़ी 
लेख “रेजिनल एंड लिंग्विस्टिक स्ट्रक्चर श्राव इंडिया?-भारत की प्रादेशिक 
ओर भाषाक्कत बनावट-में भी उन्होंने उही विचार प्रकट किया। सन्‌ १६४२- 
४३ में उन्होंने भारतवर्ष के जनपदों की सीमाओं की समस्याश्रों के विषय 
में फिर बड़ी बारीकी से अध्ययन और विचार किया । लेखक सन्‌ १६३३ 
में प्रो जयचन्द्र का शिष्य बनकर रहा था । तब से उनके बराबर' आगे 
बढ़ते अध्ययन मनन से उसने लगातार संपक रक्खा है। सन्‌ १६४२- 
४३ के जनपदसीमा-समस्या-अध्ययन में वह भी उनके साथ सम्मिलित 
रहा | श्री जयचन्द्र विद्यालंकार राजस्थानी-भीली समस्या का ठीक-ठीक 
समाधान कर चुके हैं। उनके अन्तिम अध्ययन के फल सन्‌ १६४२३ से 
४६ तक उनके जेल में बन्द रहने और उसके बाद से अब तक अपने 
काम पर न लग सकने के कारण प्रकाशित नहीं हुए । 


में ्रमवदा उसका यह अशुद्ध रूप ही प्रचलित हो रायाहै । परन्तु राजस्थानी 
साहित्य में इसका इसी रूप में उल्लेख आता है। देखिये, राजपूताने 
का इतिहास, १ म भाग, :द्वि० संस्क० ( १९२७ ), प्ू० ४; मोतीलाल 
मेनारियाकृत “राजस्थानी साहित्य की रूप-रेखा””, पु० १। 

गत चार वर्षो से लेखक ने अपने मित्र “राजस्थानी साहित्य की रूप- 
रेखा? के लेखक श्री मोतीलाल मेनारिया को भी इस समस्या के रूप से 
और श्री जयचन्द्र विद्यालंकार द्वारा किये गये इसके सुलभाव से परिचित 
कराया है और उसका विगतवार अध्ययन आरम्म किया है । इस समस्या का 
और प्रान्त के स्वरूप और इतिहास की ऐसी ही अन्य अनेक समस्याओं 
का अन्तिम रूप से निपटारा करने एवं राजस्थानी की सीमाश्रों का ठीक- 
ठीक निर्धारण करने का काम काफी अ्रध्ययन और प्रयत्न की अपेक्षा करता 
है जिसके लिए राजस्थान में एक राष्ट्रीय खोजसंस्था की तुरन्त आब- 
श्यकता है । हम अपने अध्ययन के पूरे परिणाम वैसी किसी सुविधा की 
व्यवस्था होने तक अभी प्रकट करने में असमथ हैं। यहाँ मोटे तौर पर 
इतना कहना ही पर्याप्त होगा कि दरअसल ग्रियसंन की यह भीली कोई 
पृथक्‌ भाषा नहीं, न उसे ठीक-ठीक एक बोलीविशेष ही कट्टा जा सकता है। 
वास्तव में वह अपनी पड़ोसी राजस्थानी की विभिन्न बोलियों की उपबोलियों 
का समुच्चय मात्र हे, जिसे न जाने क्यों ग्रियसन ने एक पृथक्‌ भाषा का रूप 
देने का यत्ञ किया है। तो भी ग्रियसंन की इस नयी भाषा के मुख्य स्थान 
ड गरपुर बाँसवाड़ा प्रतापगढ़ आदि के प्रदेश का राजस्थानी नाम बागड़ है, 
अतः बागड़ी के रूप में हम इसे राजस्थानी की पाँचवी बोली मान सकते हैं । 


६. राजस्थानो भाषा का पड़ोसी भाषाओं से संबंध 


राजस्थान की ये बोलियाँ मुख्यतः सिन्धी पंजाबी ओर हिन्दी ( खड़ी 
बोली और व्रजमाषा ) के गुजराती में ढलते रूप हैं। मारवाड़ी पर सिन्धी 
हिन्दकी और पंजाबी का काफ़ी प्रभाव है। उसी तरह मेवाती पर खड़ी 
बोली का, पूरबी राजस्थानी या दूंढाड़ी पर ब्रजमाषा का तथा मालवी पर 
ब्रज ओर बुन्देली का | दक्खिन-पच्छिमी राजस्थानी या बागडी ( ड्ूंगरपुर 
बाँसवाडा की बोली ) और दक्खिनी मारवाडी ( सिरोही-सांचौर की बोली )' 
गुजराती से विशेष प्रभावित हैं । 

पूरवी राजस्थानी में कुछ विशेषताएँ ऐसी हैं, जैसे सत्ताबाचक वर्तमान 
क्रिया के लिए “छै?” का प्रयोग, जिनका संबंध, पासपड़ोस की राजस्थानी, 
खड़ी बोली, त्रजभाषा या बुन्देली में न मिलकर, पहाड़ी-गढ़वाली कुमाऊँनी 
श्रौर गोरखाली--, मैथिली और गुजराती जैसी दूर की भाषाओंसे है । वैसे 
उसपर ब्रजमाघा का काफी प्रभाव है । जयपुरी की ही उपबोली हाड़ौती 
है। उसमें और बागढ़ी में भी इसी प्रकार कुछ विशेषतायें ऐसी हैं जो 
पड़ोस की अन्य बोलियों में नहीं मिलतीं, जैसे हाड़ोती में कुछ शब्द ऐसे 
मिलते हैं जिनका राजस्थानी या हिन्दी की अन्य किसी भाषा से सम्बन्ध 
नहीं मालूम होता । संभवतः वे प्राचीन काल और मध्य काल की सन्धि में 
पच्छिम भारत या मध्य एशिया से आकर बसी किन्हीं विदेशी जातियों. 
द्वारा वहाँ लाये गये हैं | इसी प्रकार बागडी ओर “भीली? प्रदेशों में आदि 
सकार को हकार में बदल देने तथा दकार चकार और जकार का 
उच्चारण सकार» से मिलता जुलता करने की अत्यधिक प्रश्नत्ति की व्याख्या 
वहाँ शक प्रभाव की निदर्शक मानी गई है] । 

# इस उच्चारण को व्यक्त करने के लिए “च? निशान उचित होगा । 

† दे० डा० सुनौति कुमार चादुर्ज्या के हिन्दी बिद्यापीठ उदयपुर 
'सूरजमल आसन? पर से दिये गये जनवरी १६४७ के भाषण ( ये भाषण 
श्रमी तक श्रम्रकाशित हैं )। राजस्थान के इस मीली प्रदेश में मीणों की 
संख्या बहुत ्रधिक है, जिन्हें साधारणतः लोग मील ही समझ लेते 
हैं। मीणा, मेव, मेर, (मिहिर) आदि असल में शाकों की जातियों थों, 
जिनका भील आदि वनवासी जातियों से सम्मिश्रण होने से ही ये मीणे बने 
हैं। राजस्थान में ये मीणे “काले” कहलाते हैं और उनके मुकाबले में 
ऊजल मीणे भी हैं, जिनका संबंध परस्पर नहीं होता । शकों का आधिपत्य 
राजस्थान के इस प्रदेश पर बहुत काल तक रहा यह बात बॉँसवाडा रियासत 
के सरघाणियाँ नामक स्थान से मिले शक चत्रपौं के सिक्कों के एक बड़े 

इनके अतिरिक्त सांसी, कंजर, बनजारे, वालदी, ओड़, ढाडी, गाडोल्ये 
लोहाये, गुजर आदि खानात्रदोश और पशुपालक जातियों की बोलियाँ 
भारत भर में सवत्र राजस्थानी से सम्बद्ध हैं। कश्मीर हजारा स्वात आदि 
भारत के उत्तरपच्छिमी सीमा-प्रदेशौं में जो गूजर बारह तेरह शताब्दियौं 
बसे हैं, वे आज भी एक राजस्थानी बोली ही बोलते हैं । रेलपथ बनने 
से पूव यातायात के साधन मुहय्या करना, सामान इधर से उधर ढोकर 
ले जाने के साधन पशु आदि पालना, गाडियें आदि रखना और दूर 
देहातों में दस्तकारी शिल्प आदि की आवश्यकताएं पूरी करना इन जातियों 
का मुख्य धन्धा था । अपनी भोमिक स्थिति के कारण उत्तर भारत तथा 
सिन्ध कांडे से गुजरात के बन्दरगाहों और दक्सिन को जाने वाले प्रायः 
सभी मार्गों के इस प्रदेश में होकर जाने से यहाँ के निवासियों का भारत 
के व्यापार में सदा से प्रमुख स्थान रहा है, अतः व्यापारियों की तरह 
यातायात के साधन ओर मजदूरी मुहय्या करनेवाली इन जातियों का भी 
इस प्रदेश मूलक होना स्वाभाविक है । 


0७, राजस्थान की भूमि 


भोमिक दृष्टि से राजस्थानी बोलने वालों के इस समूचे भूभाग को 

कई भागों ओर उपभागों में बाँटा जा सकता है । 
श्र. मरु-जांगल 

राजस्थान के ब्रीचोंत्रीव. अआडा वला की श्रंललाएं दिल्ली से 
सिरोही तक ईशान से नैत्रस्त्य कोण में फैली हैं, जो इसे क्रमश; 
पच्लिमोत्तती और दक्खिनपूरवी इन स्पष्ट दो भागों में विभक्त करती 
हें। इनमें पच्छिमोत्तर ( मारवाड बीकानेर और जैसलमेर ) का प्रदेश, 
जी प्रायः समथर मैदान और मरुस्थल है एक समचतुष्कोण समचतुर्भुज 


हेर से स्पष्ट विदित है । मेवाड मेरवाड़ा और मेवात नाम भी यहाँ कमी 
उन तत्वों की प्रधानता के ही सूचक हैं । 

(अयत ) के आकार का है। उसकी एक भुजा डा वाल की ऊँची 
दीवार है, जो पच्छिमी मस्स्थल की रेत को पूरब ओर फैलने से रोके हुए 
है। पच्छिमी राजस्थान के मरुस्थल का दक्खिनी अंश मरु या मारवाड 
है। उत्तरी अंश ( बीकानेर ) का पुराना नाम जांगल है । 
इ. मेवात और टूँढाड़ 

श्राडा वला की पहाड़ी दीवार उत्तर में अपेक्षाकृत कम ऊँची और 
छिन्न भिन्न दशा में है । दिल्ली से नारनौल और खेतडी तक तो यह बहुत 
कम ऊँची पहाड़ियों और मैदान में एकाएक उठे इधर-उधर छितरे अकेले 
टीलों के रूप में ही नजर आती हे । परन्तु खेतड़ी से दक्खिन दाता, रींगस 
आर सामोद तक इसने एक ऊँची पवतमाला का रूप धारण कर लिया 
है जिसके कारण पूरन का अलवर राज्य या मेवात अत्यन्त दुर्गम पहाड़ी 
प्रदेश हो गया है । 

रींगस से अजमेर तक यह श्रृंखला फिर टूटी फूटी है और इसकी 
चौड़ी घाटियों के रास्ते पच्छिमी मरुस्थल की रेत ने पूरव की तरफ घुस 
कर सॉभर से बनास तक के प्रदेश को अपेक्षाकृत सजल रेगिस्तान की सी 
शकल दे दी है | अरब सागर से उठी दक्खिन-पच्छिमी हवाएँ जो गरमियों 
में कच्छ के रण तथा लूणी के पेटे की खार को उड़ाकर लाती हैं, पहाड़ों 
से कराकर यहाँ के प्रदेश में नमक की कोफी वर्षा कर देती हैं, जो वर्षा- 
जल में घुल कर साँभर के प्रसिद्ध आकर में इकट्ठा हो जाता है। जयपुर 
के पास आमेर की पद्दाडियों से धोंध ( घुन्धु ) नदी निकल कर बनास में 
मिलती है । उसके नाम से यह सारा प्रदेश द्वँढाड कहलाता है। इसी का 
दक्खिनी बढ़ाव हाडीती ( बूँदी कोटा झालावाड ) है। मेवात और शेखा- 
बाटी के बीच ऊँचे पहाड़ों से निकलने वाली नदी बाणगंगा मेवात और 
दूँढाड के बीच की सीमा रेखा है । | 

समिर के दक्खिन पुष्कर ्रजमेर की पहाडियाँ फिर ऊँची उठी हैं 
अजमेर के दक्खिन उनकी वह धार टूट कर फिर ब्यावर के दक्सिन से 

लगातार ऊंची होती गई है, और मारवाड के मरुस्थल के सिरे पर एक 
ऊँची दुरारोह पहाडी दीवार सी खड़ी हें। मारवाड़ सिन्ध तथा गुजरात 
काठियावाड की तरफ से नेवाले सभी रास्ते श्रजमेर ब्यावर के बीच की 
इस चौड़ी घाटी से ही होकर गुजरते हैं । दक्खिन-पूरब मेवाइ मालवा तथ 
टँटाइ हाड़ौती से ग्रानेवाले मार्गों का भी यही नाका है, जिसपर पुराने 
जमाने में ग्रजमेर के गढ़ बीटली (तारागढ़ ) का पहरा था और अब 
नसीराबाद की छावनी का है । ग्रजमेर मेरवाड़ा इस प्रकार राजस्थान का 
एक अत्यन्त महत्वपूर्णं नाका है, और राजस्थान के तीन मुख्य विभागों-- 
मारवाड, मेवाड़ और ट्व टाइ--के बीचोंबीच होने से उसका सामरिक और 
शासन की दृष्टि से बड़ा मूल्य है । इसी से वह एक ग्ररसे से राजस्थान की 
कुंजी समझा जाता है । 
उ. मेवाड़ और बागड़ 

श्राडा बला ५खला व्यावर से दक्खिन फिर ऊँची उठ कर दाता 
पालनपुर तक एक धार में बिना किसी तोड़ के चली गई है। आबू 
साधारणतः उसकी सबसे ऊँची चोटी समभा जाता है, जिसके गुरु शिखर 
की ऊँचाई समुद्र-सतह से ५६५० फुट हे । पर आबू वास्तव में आडा 
व की मुख्य श्रृखला से अलग पच्छिमी रेगिस्तान के मैदान में धरती को 
फाइकर एकाएक ऊँचा उठा शिखर है । ग्राडा वला की सबसे ऊँची मुख्य 
धार कुंमलगढ़ ( ३५६८ फुट ) से लेकर गोगूँदा तक गई है, ओर गोगूँदा 
ते १५ मील उत्तर जर्गा का पहाड़ ( ४३१५ फुट) उसकी सबसे ऊँची 
चोटी है । उसके दक्खिन यह धार फिर नीची होती हुई दॉता पालनपुर 
तक जाकर समास हो गई है । उसके पच्छिम दक्खिनी मारवाड में अनेक 
ऊँचे नीचे रेतीले लाल पत्थर के पहाड़ी टीले आबू की भाँति जहाँ तहाँ 
रेगिस्तान के सम तल से अपना सिर उचकाये हैं। मारवाइ के जालौर 
पाँचौर भीनमाल सिवाणा मण्डोवर जोधपुर आदि अनेक दुर्ग इन्हीं दीलों 
गर बने हैं। अजमेर से आडावला और आबू की छा में होकर जाने 

वाले गुजरात काठियावाइ के मुख्य रास्तों तथा सिन्ध से मारवाड़ और 
पूरत्री राजस्थान की तरफ आने वाले मार्गों के नाकों की देखभाल करने के 
कारण ये दुग विशेषे सामरिक महल के हैं । 

श्राडा वला “खला के ये पहाड़ पच्लिम में रेगिस्तान की तरफ़ तो 
मैदान से एकाएक ऊँचे उठे हैं, जहाँ उनके ऊँचे-ऊँचे टांग अत्यन्त 
दुरम है । पर पूर और दक्सिन तरफ उन्होंने पनी अनेक कम ऊँची 
क्रमशः ढालू बाहें फैला रक्खी हैं जिन्होंने उस समूचे प्रदेश को उत्तर-पूरव 
श्रोर ढलते एक पठार का रूप दे दिया है। बनास और उसकी मुख्य 
धाराएँ इन्हीं बाहों के बीच की दूनोंक से निकलकर बहती हैं । इसी प्रकार 
की एक पहाड़ी घार उदयपुर के सामने से पूरव को फट कर छोटी सादडी 
प्रतापगढ़ जावरा की ओर ग्रधदृत्ताकार घूमती हुई दक्सिन ओर झुक- 
कर सैलाना तक पहुँच मालवे के पहाड़ों से जा लगी है। इस धार से 
उसकी एक और वाही नीमच के पास से फटकर उत्तर-पूरब बढ़ती और 
चंबल के प्रमवण ज्षेत्र को बनास के प्रखबणत्षेत्र से अलग करती हुई आड़ा 
की रीढ़ के समानान्तर चली जाती है । इसकी अनेक शाखा-प्रशाखाएँ 
पूरव की तरफ़ समानान्तर रूप में कंधे के दांतों की तरह मालवा और 
हाडोती के पठारों की ओर बढ़ी हुई हैं। मध्य और पूरवी राजस्थान में 

# तून शब्द संस्कृत द्रोण का अपञ्रंश है, जिसका सामान्य अर्थ होता 
है ऊचे किनारां वाला चौडा जलपात्र ( दोना, कठोती ) | पहाड़ों के बीच 
में नदियों कं साथ-साथ दूर तक भीतर गई धरती के लिए भी द्रोणी एक 
पारिभाषिक शब्द है जिसका अपभ्रंश दून हिन्दीचेत्रां में देहरादून आदि के 
रूप में प्रयुक्त होता है । देखिये “भारतभूमि” पृ० ११०; “भारतीय इतिहास 
की रूपरेखा” ( १६३३ ), पृ० ७, तथा उत्कीर्णलेखांज्ञलिः, २ य संस्क» 
( १६६६ वि० ), ४० १६ । “पवतान्तरे स्थिता कृष्यभूमिद्रोणणीत्युच्यते ।? 
चायु पुराण १२६; ३३; १६७. १. ३८१ । ( वहीं उद्धृत ) । 

एक दुहरी दुर्गपंक्ति इस पहाडी कंधे के कगारों पर बनी है। उसकी 
पच्छिमी पांत चित्तीड, मांडलगढ़, जहाजपुर, बू दी आदि के गढ़ों द्वारा सूचित 
है, एवं पूरवी पाँत रामपुरा, जाठ, खेड़ी रतनगढ़, भैँसरोडगगढ, कोटा, 
इन्द्रगढ़, रणथम्भोर, उतगीर, बयाना आदि किलों से ब्रज और बुन्देल- 
खंड से हूँटाइ और मालवा के रास्ते चम्बल और बनास कांठों में से होकर 
मेवाड़ और गुजरात जानेवाले सभी रास्तों पर यह चौकसी करती है। 

गाडा बला की मुख्य रीढ़ और उसके समानान्तर फैली इस बाँही के 
बीच आडा वला की गोद का बनास नदी का समूचा उपरला प्रस्तवण्षेत्र 
तथा इस बाहीं के पच्छिम चंत्रल-तट का प्रदेश मेवाड़ है । इसे मुख्य रूप 
से वनास अपनी सहायक गंभीरी बेइच कोठारी खारी आदि धाराश्रों से 
सींचती है। गोगूदा और उदयपुर के दक्खिन झाडा वला की मुख्य धार 
और सादडी वालो आधी गोल धार के रूप में वीरासन-मुद्रा में एक 
घुटना मोड़कर टिके उसके दोनों पावों की छाया में बसा मेवाड़ का सघन 
जंगलों से ढका प्रदेश--भोमट, छुप्पन, कांठल ( प्रतापगढ़ ), डँगरपुर, 
बाँसवाडा---जिसे मही और उसकी सहायक सोम आदि नदियाँ सींचती हैं, 
बागढ़ है। इसकी आबादी मुख्यतः भील मीणों आदि वन्य जातियों की है । 

छ. मालवा 

राजस्थान का दक्खिनी सीमान्त गुजरात के रेवाकाँठा प्रदेश के ऊपर 
से लेकर मोपाल राज्य तक पूरब से पच्छिम फैली दुहरी तिहरी पर्वत- 
श्रंखलाग्रों से बना है। नर्मदा नदी ने इस पर्वतमेखला को दो मुख्य 
भाँगों में बॉट रखा है ) उसके उत्तरी अंश का प्राचीन नाम पारियात्र 
तथा दक्खिनी अंश का ऋच है। ऋच का ही आधुनिक नाम सातपुडा 
है । राजस्थान की दक्खिनी सीमा, जैसा कि कहा जा चुका है, यह सात- 
पुडा या इससे निकलने वाली नदी तात्ती ही है। ताती से उत्तर क्षेत्र की 
महादेव और सातपुडा श्ंखलाएँ इस प्रकार राजस्थान की दक्खिनी और 
तासी फे दक्सिन की गवीलगढ़ और अजिण्ठा श्ंखलाएँ महाराष्ट्र की 

उसरी सीमान्त पहाडियाँ हैं| उन दोनों के बीच ताप्ती पर बुरहानपुर का घाट 
रोर उसपर चोकसी रखने वाला सातपुडा के एक दक्लिस-पच्छिमी कगार 
पर स्थित ्रसीरगढ़ का प्रसिद्ध दुर्ग दक्खिन से राजस्थान आने वाले मुख्य 
मागे की कुजी है। पारियात्र और सातपुडा के बीच नमदा का बिचला 
कॉठा-नोमाइ --इस प्रकार राजस्थान और महाराट्र के बीच का सीमान्त 
प्रदेश रहा है ; जिस पर अधिकार रखने का प्रयत्न उत्तरी और दक्खिनी 
शक्तियों ने सदा से किया है । पर भाषा संस्कृति और निवासियों की दृष्टि 
से नोमाड आज भी राजस्थानी ही है । 

नमंदा के उत्तर वाली पवतश्ंखला गुजरात के रेवाकॉँठे के पूरब से 
भोपाल रायसेन तक फैली है । मही नदी के खोत इस पारियात्र श्रृंखला 
के उत्तर-पच्छिमी टीलों पर हैं। इसकी मुख्य घार से एक शाखा उज्जैन 
के पूरब वतमान इन्दौर और भोपाल राज्यों के बीच उत्तर तरफ फूट कर 
अपनी अनेक प्रशाखाश्रों से एक झाड़ की सी शकल बनाती है । पुरबी 
सिन्ध का पानी उस भाड़ को शाखा-प्रशाखाओं से रिस-रिस कर भारता 
है । पारियात्र की पूरब-पच्छिमी घार और इस उत्तर को बढ़ी हुई बाँही के 
बीच अधचन्द्राकार दून का सुन्दर दन्तुरित और उपजाऊ मैदान, जिसे 
चे्रल और उसकी सहायक कालीसिंध गंभीरा शिप्रा पावती आदि नदियाँ 
सींचती हैं, प्राचीन अवन्ति जनपद है, जो महाकवि कालिदास के शब्दों में- 

हृतमिव दिवः कान्तिमत्लण्डमेकम्‌ 

भूलोक पर हर लाया गया स्वग का एक चमकीला टुकड़ा है। अवन्ति 
की इन रसवाहिनियों के खोत पारियात्र की पूरब-पच्छिम-गामिनी मुख्य श्रृंखला 
में हैं । अवन्ति के दक्खिन की यह पवतशंखला उत्तर ओर बढाई अपनी 
अनेक बाँहियों से आडावळा की उसी प्रकार पूरन और दक्सिन बढ़ी 
बाँहियों का आलिंगन सा करती प्रतीत होती है ' मुक्रन्दरा-रतलाम गोहद 
का घाटा, जो उत्तर ओर»प्रत्र से मालवा होकर गुजरात जाने 7: मुख्य 
मार्ग है, इन दोनों के इस मिला। का ही सूचक है । 

हमने अवन्ति या मालवे का दक्खिनी ढासना बनाने वाली पवत- 
शुंखला को पारियात्र कहा है। इसका आधुनिक नाम कुछ हो तो हमें 
उसका पता नहीं । परन्तु जेसा कि श्रो जयचन्द्र विद्यालंकार ने अपने 
ग्रन्थों “भारतमूमि” और “ 'उत्कीर्णलेखाञ्जल्लि” में बताया है, हमारे 
प्राचीन पुरखा पारियात्र नाम का प्रयोग केवल श्शंखला के लिए नहीं, 
प्रत्युत इसे ओर आडावळा को मिलाकर समूची पवतमाला के लिए 
करते थे । पौराणिक भुवनशाञ्रियों के अनुसार, वह समूचा पावत्य क्षेत्र, 
जिसमें पर्णाशा ( बनास ), चन्दना ( संभवतः उदयपुर ओर चित्तौड़ के 
पास होकर बहने वाली नदी बेड़च ), मदी, परा ( पार्वती ), चर्मवती 
( चम्बल ), शिप्रा, सिन्धु और वेत्रवती \ बेतवा ' के खोत हैं, पारियात्र 
था # | यदि वास्तव में देखा जाय तो बेतव। के उपरले प्रस्चवणक्षेत्र के 
रायसेनगढ़ से कुछ पुरब, जहाँ ठीकै आज हमारी राजस्थानी भाषा की 
सीमा समाप्त होती है, हमारे पहाड़ों का यह सिलसिला भी खतम हो गया 
दै । उसके आगे दशार्णा ( धसान) और केन नरी के प्रल्वणत्षेत्र 
विन्ध्य की जिस श्रृखला में हैं, वह स्पष्ट रूप से एक दूसरी पवतमाखा 
दे । आडावळा ओर अवन्ति के दक्खिन की उक्त पवतमाला इस प्रकार 
एक दूसरे से जुड़ी हुई हैं कि उन दोनों को मिलाकर एक ही पवतमाला 
मानना सदथा उचित है । 

प्राचीन भारतवासियों का अपने देश का अन्वीच्षण बहुत गहराई और 
बारीकी से किया हुआ था । अतः यह बढी ही पते की बात है कि उन्होंने 
उस सारे पवत को जिसके चारों ओर कि आज राजस्थानी भाषा का क्षेत्र 

+ पर्णाशा चन्दना चेब सतीरा महती तथा । 

परा चमण्वती चैव विदिशा वेत्रवत्यपि ॥ 

सिन्धुः शिप्रा ह्यवन्ती च पारियात्राश्रयाः स्मृताः । 

वायुपुराख, ५४. ६७-६८; उत्कीणुलेखाञ्जलिः, द्वि० संस्क० 

५ १६६६ वि० ), प० ५० पर उद्धृत; “भारतभूमिः? पृ० ६३-६४। 

है, एक ही नाम दिया था। पारियात्र मंडल भारतवर्ष का एक स्पष्ट | 
भौमिक विभाग भी हे ओर भाषा क्षेत्र भी । 

अवन्ति के पूरव पारियात्र की उत्तर वाली बाँही के पूरवौ ढालों का 
पानी बेतवा के उपरले खोतों में जाता है । बेतवा का यह उपरल' प्रवण 
चेत्र, जिसमें भेलसा भोपाल रायसेन ्रादि की ब्रस्तियों हैं और जिसे अब 
पूरवी मालवा कहा जाता है, प्राचीन आकर जनपद हे । उसके और श्रवन्ति 
के दक्सिन, पारियात्र और सातपुडा के बीच का मध्यनमंदा कांठा, जिसे 
आज नीमाइ़ कहते हैं, प्राचीन श्रनूप देश है । आकर अनूप और अवन्ति 
तथा उसके उत्तरपच्छिम आडा वला की परवी उपत्यका और चंबल के 
कोठे में बसा दशपुर ( दासोर या मंदसोर ) का प्रदेश मिलाकर आज 
कल का मालवा बनता है । 

मालवे का मेवाइ-मारवाइ से घना आथिक संबन्ध हवै । मारवाड में 
जब्र कभी दुर्भिच्त पड़ता है और वहाँ घास चारे या पानी की कमी हो 
जाती है तो वहाँ की जनता गुजरात या अन्य किसी पड़ोसी प्रदेश की तरफ 
न जाकर स्वभावतः मालवा आना पसंद करती है । ओर सुभिक्ष के दिनों 
में भी मालवे में कृषि आदि के लिए अच्छे पशुओं की श्रामद मारवाइ 
मेवाड़ से ही होती है । मालवे के उच्च मध्यम और कृषक सभी वर्गों में, 
अनेक ऐसी ब्रिरादरियाँ की बिरादरियाँ हैं, जो मेवाइ-मारवाड से उठकर 
अभी हाल तक वहाँ जाकर बसती रहीं हैं; ्रोर जिनके सबन्ध रिश्ते-नाते 
बराबर मेवाड़ मारवाइ हाड़ोती ओर दूँढाड़ में होते हैं । किन्तु राजस्थान के 
क्षेत्रों से बाहर राजस्थानियों के संबन्ध, सिवाय उन लोगों से जो कभी जीविका 
की खोज में यहाँ से उठकर बाहर जा बसे थे, बहुत ही विरले होते हैं । 

शग्राडा वला से दक्खिनपूरव का राजस्थान का यह समूचा भूभाग 
पब्छिमी मरुस्थल की श्रपेच्षा श्रधिक सजल उपजाऊ और उरश खावू 
दै । प्रकृति ने मानों उसे स्वाधीनता युद्धों के उपयुक्त रणच्ेत्र के रूप में 
ही सजा हो । 


२० हमारा राजस्थान अध्याय १. 


6८. प्रान्त का ठीक नाम राजस्थान या पारियात्र-मंडल 


भाषा की एकता और भूमि के सातत्य की दृष्टि से एक होने पर भी 
समूचे राजस्थानी क्षेत्र का कोई एक नाम हाल तक चालू न था। आगरा 
( कुरु-पंचाल-्रज ) और अवध के युक्तप्रान्त के नमूने पर कुछ लोगों 
ने इसे राजपूताना और मालवा कहना शुरू किया था। पर राजपूताना 
नाम, जैसा कि कहा जा चुका है, अपेक्षाकृत नवीन और भ्रामक है, और 
सिफ तथाकथित राजपूत ज्ञाति की प्रधानता का बोधक होने से अन्य 
वर्गों को मान्य नहीं । दूसरे, राजपूताना और मालवा कहने से समूचे प्रांत 
की एकता का बोध भी नहीं होता । 


“राजपूताना और मालवा” के समान ही कुछ लोगों ने “मरु मालव? 
नाम सुझाया है । पहलो दृष्टि से शायद इसपर लोगों को एतराजभी न 
होगा । पर दूसरी आपत्ति इसके विषय में भी बनी रहती हे । 


ब्राह्मणों को छोड़ राजस्थान की प्रायः समस्त जात-बिरादरियाँ अपना 
उद्गम दूर या निकर के किसी काल में राजपूतां से मानती हँ । राजपूत 
शब्द से यदि इस समूचे प्रान्तवासियों का ग्रहण हो और वह किसी जाति 
या वर्ग का वाचक न माना जाय तो समूचे प्रान्त का नाम राजपूताना भी 
उतना बुरा न होगा । ज्ञातिविशेष, खास कर शासक वर्ग के नाम पर एक 
समूचे प्रदेश प्रान्त या देशविशेष के नामकरण की प्रथा भारत और विश्व 
के दूसरे प्रदेशों में भी पुरानी है। आज विश्व के एक सबसे अग्रणी राष्ट्र 
का नाम, उसकी अधिकांश जनता के स्लाव होने पर भी, किसी युग में उसके 
शासक एक जरमन कबीले के लोगों के नाम पर रूस है | भारत में बुंदेल- 
खंड बघेलखंड रुहेलखंड आदि नाम भी इसी तरह के उदाहरणों के रूप 
» में प्रस्तुत किये जा सकते हैं। हमारे पड़ोसी प्रान्त महाराष्ट्र में भौ मराठों 
की अपनी एक अलग ज्ञाति होते हुए भी उस समूचे प्रान्त के निवासी 
महाराष्ट्र कहलाते हैं । पर राजपूत नाम आज दत्रियवाचक रूप में सारे 

मारत में रूढ़ है । अतः इस प्रान्त के निवासियों के वाचक रूप में उसे 
नये ग्रथ में प्रचलित करना उतना व्यवहार्य नहीं है । 

प्रमी मारवाडी व्यापारियों के आज भारत भर में फैले होने के कारण 
इस प्रान्त के बाहर, इसके किसी भी प्रदेश का रहने वाला और कोई बोली 
बोलने वाला मारवाडी नाम से ही जाना जाता है। अतः कुछ लोगों ने 
समूचे प्रान्त का नाम मारवाड, बृहत्तर मारवाड या महामारवाड सुझाया है। 
किन्तु प्रान्त के भीतर यह नाम प्रदेश विशेष का द्योतक है और सदियों से 
पृथक राज्यों या राजनीतिक इकाइयों में विभक्त रहने के कारण प्रान्त के 
विभिन्न प्रदेशों की आत्मचेतना बहुत तीव्र है, अतः मारवाड से भिन्न 
प्रदेशों की साधारण जनता अपने ऊपर मारवाड़ी नाम का थोपा जाना 
पसन्द नहीं कर सकती । 

यह स्र देखते हुए हमने इस पुस्तक में इस समूचे भू भाग के लिए 
राजस्थान नाम का ही व्यवहार उचित समभा है । क्योंकि यह किसी ज्ञाति 
वर्ग या प्रदेश विशेष की महत्ता का सूचक न होकर, यहाँ की युगों से चली 
आती राजकीय दशा का द्योतक है। जैसा कि हम आगे देखेंगे, हमारे 
प्रान्त के विभिन्न प्रदेशों की जनता, इतिहास के विभिन्न युगों में, अपने- 
अपने जनपद में स्वतंत्र रहने की बराबर पच्तपातिनी रही और उसने 
प्रांत के भीतर या बाहर की किसी स्वेच्छाचारी शक्ति या राज्य को 
कमी अपने ऊपर स्थापित न होने दिया; एवं बराबर अपनी स्वाधीनता 
का संघष चलाती रही । यही कारण है कि हमारे प्रान्त में आज भी 
प्रायः प्रत्येक प्रदेश में छोटे-छोटे अनेक राज्यों का अस्तित्व चला 
आता है, जो जनता की उन प्राचीन जीवित इकाइयों के जीवाश्म 
होने से आज हमें अपनी प्रगति में बाधक होते नज़र आ रहे हैं। इसके 
अतिरिक्त, जैसा कि कनलटाड ने लिखा है, अंगरेज्जी राज्य के आरंभ काल, 
में रायथान” शब्द इस प्रान्त के अधिकांश प्रदेश के लिए ठीक इन्हीं अर्थों 
में प्रयुक्त होता भी रहा है। उसी का संस्कृत रूप यह राजस्थान शब्द है । 

किन्तु इससे भी अधिक उपयुक्त और प्राचीनतम नाम इस समूचे 
भूभाग के लिए शायद “पारियात्र मंडल” होगा । पारियात्र शब्द का 
प्रयोग प्राचीन वाङमय में, जैसा कि हम देख चुके हैं, उस समूचे पहाड़ी 
सिलसिले के लिए होता था, जिसमें बनास से बेतवा तक की नदियों का 
उद्गम होता है, और जो हमारे इस प्रान्त के मेरुदण्ड या अस्थिपंजर के 
समान पूरव से पच्छिम ओर उत्तर से दक्सिन समूचे प्रदेश में अपनी 
शाखा प्रशाखाओं के साथ-पैला हुआ है और हमारे समूचे आर्थिक राज- 
नीतिक और सामाजिक जीवन को प्रभावित करता है । अतः राजस्थानी 
भाषा का क्षेत्र ठीक पारियात्र मंडल है। भौमिक आर्थिक ऐतिहासिक 
सांस्कृतिक और जातीय दृष्टि से वह एक पूरी इकाई है । 


दूसरा अध्याय 


ग्राचीन राजस्थान 
( लगभग ५४० ई० तक ) 


§ १. राजस्थान भूमि की प्राचीनता 


भूनिर्माण की दृष्टि से हमारी इस राजस्थानभूमि का मुख्य पहाड़ 
आडा बला भूएछ की उस आरंभिक सलवट का अवशेष है जिसके 
कारण हिमाचल की पूरव से पच्छिम सीधी रेखा में आती हुई धार को 
गंगा-जमना के स्लोतों से पच्छिम कशमीर तक उत्तर की ओर एक हंसुएं 
की तरइ मुड़ जाना पड़ा है, और उसके नीचे का भारतीय मैदान आडा 
वळा के दोनों बाजू क्रमशः दक्खिनपच्छिम और दक्खिनपूरव को 
ढाळू दो भागों में बंद जाता है, तथा सिन्ध का पानी गंगाजल से अलग हो 
उससे बिलकुल उलटी दिशा में बह जाता है । इसी प्रकार राजस्थान का 
पञ्छिमी मरुस्थल उस आरंभिक स्थलान्तरगत समुद्र की तली का 
स्मारक है, जो कभी हिमाचल भोर विन्ध्य मेखलाओं के उभारों के कारण 
उनके बीच बन गई गहरी चोड़ी खायी में घुस आया था ओर जिसे 
हिमाचल, विन्भ्य और आडा वला से उतरने वाली आरंभिक असंख्य 
धाराओं ने इन पहाड़ों का धोवन ला ला कर पाटा तथा सिन्ध गंगा के 
उपजाऊ मैदान के रूप में परिणत कर दिया ।# 

# श्री जयचन्द्र विद्यालंकार और एथ्वीसिंह मेहता कुत “बिहार- 
एक ऐतिहासिक दिग्दर्शन,” १९४०, ४० ४। 

राजस्थान के इस उथले समुद्र की याद हमारी पैराणिक अनुश्रुति 
में युगो तक बनी थी, ओर आज भी मरुस्थल की रेत तथा उनमें दबे 
समुद्री सीप शंखों आदि के जीवाइम ( £09915 ), खडी ( जिप्सम 
या खटिका के गन्धित ) की जमी हुई तहे ओर सांभर डीडवाणा पँच 
मद्रा छापर दूणकरण सर आदि नमक के आकर उसकी याद दिलाते 
हैं। इस मरुस्थल की निचली तहें भूगभशाखियों के अनुसार आडा 
वळा की धोवन से बनी रेतीले छाल पत्थर की चट्टानों की हैं । 

आडा वळा ओर मालवे के पहाड़ों के बीच पूरवी राजस्थान की 
भूमि की बनावट भी इसी तरह काफी विविध और समस्त रचना लिए. 
है। संक्षेप से मालवा के दन्तुरित पठार चंबल और बनास कांठों के 
मेदानों की स्तररचना प्रायः आड़ी चपटी तहांवाली शिलाओं से हुई 
है । उन्हें लावामूलक समझा जाता है ओर उनके ऊपर की काली मिट्टी 
उन्हीं के चूर से बनी होने के कारण बड़ी उपजाऊ है । भाडा के निचले 
स्तर उरगा ( 87019 ) शिस्ट कार्टज़ आदि किस्मों की उन आरंमिक 
पाताळीय ( P11००।० ) और अधःपातालीय ( प ypabisal ) 
चट्टानों के बने हैं, जिनमें लोहा तांबा मेंगानीज सीसा चांदी रांगा आदि 
धाठुओं, नीलम पन्ना पुखराज तामड़ा ( ९३7००६० ) आदि रत्नों 
उपरत्नों तथा अश्रक स्फाटिक मरकत ( बेरियम ) जैसे बहुमूल्य खनिजों 
की उपलब्धि बहुतायत से होती है । 


§ २. खम्यता के अआरम्भिक अवशेष 
. आाडा वळा की उपत्यकांओ तथा दक्खिन पूरवी राजस्थान नर्मदा 


कांठे-और उतरी गुजरात अर्थात्‌ मही और सावरमती की ऊपरी दूनों 
में आरम्मिक मानव के अनेक अवशेष पाए गए, है । राजस्थान के उत्तर 

# नमकीन झीलों को राजस्थान में आकर कहते दै । 

पच्छिम दक्खिनी पंजाब तथा निचले सिन्धकांठे में हडप्पा और मोइन- 
जोदडो आदि की खुदाई में लगमग ५-६ हजार वर्ष पूर्व की एक अत्यंत 
समृद्ध सभ्यता के अवशेष मिले है । उस सभ्यता में लोहे और घोड़े का 
प्रयोग ज्ञात न होने से विद्वानों ने उसे प्राक्‌.आयं या प्राक-वैदिक 
सभ्यता करार दिया है। उन खुदाइयों में उपलब्ध तामड़ा पन्ना आदि 
कई ऐसी वस्तुयै भी हैं जिनका रासायनिक विश्लेषण किया जाने पर 
विदिंत हुआ है किवे आडा वला की वर्तमान अलवर किशनगढ 
मेवाड़ आदि राज्यों में पाई जानेवाली खानों से निकाले गये होंगे । 
उससे पता लगता है कि सिन्धु सभ्यता वालों का संपक उक्त प्रदेशों से 
किसी न किसी रूप में अवश्य रहा होगा । राजस्थान में प्राचीन मत्स्य 
जनपद की पुरानी राजधानी वैराट की खुदाई में प्रागैतिहासिक नव्याइम 
युग के हथियार मिलने से विदित होता है कि वहां की मानव बस्ती भी 
बहुत पुरानी होगी । अतः आरम्मिक मनुष्यों और प्राचीन समभ्यताओं 
के अवशेषों की खोज यदि ठीक से की जाय, (जो कि अभी तक प्रायः 
नहीं की गई दै,) तो राजस्थान के दूसरे अनेक स्थानों से भी उनके प्रचुर 
परिमाण में प्रा्त होने की पूरी आशा की जाती है । 


§ ३, आयौं के पूर्व की श्रनुश्चति 


राजस्थान के मूल निवासी, जैसा कि अनुमान किया जा सकृता है, 
आडा बला के पहाड़ों में और पूरवी राजस्थान के जंगलों में अब भी 
बड़ी मात्रा में पाए जाने वाले भील सबर आदियों के पूर्वज रहे होंगे । 
परन्तु उनकी अपनी भाषा रहनसहन आदि पर आयं प्रभाव पड़ जाने और 
उनका पूर्णतः आर्यीकरण हो जाने के कारण, उनका आरम्मिक रहन 
सहन और जीवन किस तरह का था इसे जानने के अब कोई प्रामाणिक 
साधन उपलब्धन हीं है। तो भी इमारी पौराणिक अनुश्र॒ति में, जो 
मुख्यतः आर्यो के भारत में अपने उपनिवेश बसाने का परम्परागत ब्योरा 

है, इस प्रकार के अनेक निर्देश हैं कि जिनसे उनके पूर्व की यहां की 
स्थिति पर कुछ घुन्धला सा प्रकाश पड़ता है। उसके अनुसार राजस्थान 
के क्षेत्र में आर्यो के सम्पक में आनेवाली दो तरह की जातियों का पता 
मिलता है, उनमें से एक तो नरमक्षक असभ्य और जंगली थी जिसे 
वहां राक्षस कहा गया है ओर दूसरी दैत्य या दानव जो सभ्यता, रहम 
सहन और शारीरिक बल में बहुत बढ़ी चढ़ी बताई जाती है। इस प्रकार 
के दैत्यों की बस्ती पुष्करारण्य ( आज कल के पुष्कर के चोगिद के 
प्रदेश ) के पास बताई जाती है जहां मधु ओर कैटभ नामक दो दैत्य 
राजों का संहार विष्णु कमलनाभ द्वारा किया जाने, तथा मधु के पुत्र 
धुन्धु के अयोध्या के राजा कुवलयाश्व द्वारा मारे जाने और उज्जालक 
नामक उथले समुद्र के तट पर मरुस्थल में उस नाम से धुन्धुमार (द्वंढाड) 
नामक मानवों की एक बस्ती कुवल्याइब के एक वंशज निकुम्भ द्वारा 
बसाई जाने की कथा पुराणों में है। हू ढाड़ ओर उसके आस पास के 
प्रदेश में निकुंभ क्षत्रियों का अधिकार १३वीं सदी तक रहने तथा अल- 
वर आदि राजस्थान के अनेक गढ़ इन्हीं द्वारा बनवाए जाने की 
अनुश्रुति है ।# 

घुन्धुमार मत्स्य ( उत्तरी जयपुर तथा अलवर राज्य ) के पच्छिम, 
दक्खिनपच्छिमी राजस्थान में साल्व या शाल्व नामक एक ऐसी जाति 
का उल्लेख भी अनुश्रुति में हें; जो अपने अत्यधिक शारीरिक बल तथा 
रणकोशल के लिए, प्रसिद्ध थी। अनुश्रुति में शास्वों का सम्बन्ध किसी आयं 
जन ( कबीले ) से नहीं बताया गया ओर अनेक स्थानों पर उन्हें दैत्य 

 % कनिंघम कृत भारत की आर्कियालाजिकळ सर्वे की रिपोर्ट 
जि० १ ए. २०; ओझा, राजपूताने का इतिहा, जिल्द १ द्वितीय सं०, 
पुछ २७१ । 

दानव आदि भी कहा गया है; इससे उनका किसी आयंँतर सभ्य जातिः 
के होना अनुमान होता हे । शाल्वो के सम्बन्ध मद्र कुरू आदि शुद्ध 
आर्यो से होने तथा आय राज्यों में उनसे बराबर का बर्ताव होने का 
भी पता हमें मिलता हे। इसी प्रकार की एक दूसरी आर्येतर जाति 
दक्खिनपूरवी राजस्थान में नागों की थी; जिसके सम्बन्ध आयौँ से प्रायः 
मैत्रीपूण होने की भी अनुश्रुति हे । 


§ ४. आय बस्तियां का उदय 


किन्तु भारत के अन्य अनेक प्रान्तों की तरह राजस्थान के जनपदों 
का भी वास्तबिक और क्रमबद्ध विकास इस प्रदेश में आयं बस्तियों के 
असने के साथ आरम्म होता हे, जिसका वर्णन, जैसा कि कहा जा चुका 
हे, हम अपनी पोराणिक ख्यातों ( अनुश्रुति-) से पाते हैं। उसके अनुः 
सार मारत.में अपनी पहली बस्तियां. बसाने वाले आर्या की मुख्यतः दो 
शाखाएँ थीं--मानव ( सूर्य वंश) ओर ऐल ( चन्द्र वंश )। इनमें 
पहले मानवों को हम ( द्व ढाड़ में, तथा नमंदा तट और गुजरात 
काठियावाड़ के प्रदेशों में शार्यात ओर आनर्तो के रूप में अपनी बस्तियों 
बसाता पाते हैं। उसके बाद ऐलों की एक शाखा यादवों को अपनी 
अनन्त शाखा प्रशाखाओं के साथ जमना के दक्खिन चंबला और केन 
नदियों की दूनों तक के प्रदेश में फैलता एवं उनकी एक शाखा हेहयों 
को, पूर्वी सिन्ध ओर चंबल की उपरली दूनों, मध्य ममंदा कांठे तथा 
गुजरात काठियावाड़ तक, ओर वहां से विदर्म ( बराड़ ) और महां- 
राष्ट्र तक फैलता और पूरवी राजस्थान में अवन्ति, विदिशा, दशपुर, 
भाहिष्मति आदि छोटे छोटे अनेक जनपदों की स्थापना करता, देखते 
'हैं। गुजरात और काठियावाड़ के झार्यात और आनतं उनमें जज्ब 
हो जाते हैं। | 

यादवों की .वूसरी झाखाएँ धीरे धीरे चंबल पार कर उत्तर पूरवी 

राजस्थान और जमना के दक्खिनपच्छिमी तट के प्रदेश में ओर गंगा 
जमना दोआत्र के पूवी अझों में भी फेल जाती हे । राजस्थान के उत्तर 
पूरबी सीमान्त पर इसी प्रकार ऐलों की एक दूसरी शाखा कौरवों की 
बस्तियां बसी थीं। उनकी एक शाखा, मत्स्यो ने दिल्‍ली के दक्खिन- 
पच्छिम, आधुनिक अह्टीरबाटी, मेवात, और शेखावारी प्रदेशों, अर्थात्‌ 
रेवाड़ी नारनोल अलवर भोर जयपुर राज्य के उत्तरी अंश में अपनी 
बस्तियां बसाई । 

मत्स्यो के पच्छिम राजस्थान के मरुस्थल के उत्तरी छोर, आधुनिक 
बीकानेर राज्य तथा नागोर प्रदेश का प्राचीन नाम भूमि की भौतिक 
अवस्थाभों की सूचक भोमिक परिभाषा के रूप में जांगल था, उसकी 
राजधानी उत्तर वैदिककाल में जैन सूत्रों की भनुश्र॒ति के अनुसार अहि. 
छत्रा ( संभवतः आधुनिक नागोर ) थी । उस! तरह मारवाड़ के लिए 
मरुकान्तार ओर हूँ ढाढ के लिए मरुस्थन्व का प्रयोग मिलता है, 
सोकहाजाचुकाहे। 

दाक्खिनी मारवाड़ अर्थात्‌ मीनमाल सांचोर सिरोही तथा सावरमती 
( प्रचीन श्वश्रमती ) के समूचे उपरले काठे के प्रदेश का पुराना नाम 
शवश्न मिळता हे । शाल्वौं की राजधानी मृत्तिकावती को पर्णा (बनास) 
नदी के तट पर कहीं बताया जाता हे । बनास नाम की दो नदियां राज- 
ध्थान में हैं, पूर्वी बनास और पच्छिमी बनास और दोनों के स्रोत भावू के 
पास पड़ोस में ही हैं; भतः कुछ विद्वानों ने भावू के चौगिद के प्रदेश को 
ही साल्व देश माना है। सास्वों का उल्लेख यों भवन्ति मत्स्य और पजाब 
के मद्रों के पड़ोस में भी होता हे । इससे समूचे दक्खिनीपच्छिमी राज- 
स्थान में उनका होना पाया जाता है । मद्दामारत में कृष्ण के द्वारिका से 
इन्द्रप्रस्थ को जाते हुए रास्ते में सास्व देश का संहार करना लिखा हे । 
वहां साल्व देश का जो वर्णन दिया गया हे उससे साल्व देश का पवत 
बहुल होना प्रकट हे । इससे भी अनुमान होता हवै कि साल्व लोग 

मेवाड़ के पहाड़ी प्रदेश में कहीं रदे होंगे। 

पच्छिमी मालवे का प्राचीन नाम “अवन्ति' और पूरवी मालवे 
अर्थात्‌ भोपाल-रायसेन का नाम “आकर” था; वह देख चुके हैं। 
“आकर” के दक्खिन नमंदा कछार का प्राचीन नाम अनूप हे, सो कहा 
जा चुका हे । अवन्ति के उत्तर पूरव दशपुर की बस्ती भी प्राचीन थी । 
अवन्ति ओर दशपुर के उत्तर आधुनिक मेवाड़ का प्राचीन नाम हमें 
ज्ञात नहीं; संभवतः वह समूचा शाल्वों मं सम्मिलित हो । उसके उत्तर 
अजमेर पुष्कर का प्रदेश पुष्करारण्य कहाता था यह भी कहा जा चुका हे। 

अवन्ति की राजधानी उज्जयिनी, “आकर” की विदिशा, अनूउ की 


माहिष्मति तथा दशपुर ( मन्दसौर ) भारत की प्राचीनतम प्रसिद्ध 
नगरियों में से थीं । 


५. जनसत्ता का प्रथम पलना 


भारतीय आर्य मानवो तथा ऐलो के पौरव कुरु आदि जन (कबीले) 
अनुश्रुति के अनुसार शुरू से प्रायः एकतन्त्री थे । परन्तु यादवों में हम 
आरम्भ से संघ तन्त्र की प्रवृत्ति देखते हैं। हेइय-तालजंघों एवं उनकी 
एक शाखा के बीतहव्यों या वीतिद्दोत्रों द्वारा भारत में सबसे पहला 
जनसचात्मक राज्य स्थापित करने की अनुश्रुति हे; भर महाभारत युद्ध 
से पहले जमना से पञ्छिमदक्खिन गुजरात काठियावाड़ और नमंदा 
पयन्त समस्त पूरवी ओर दक्खिनी राजस्थ,न में यादवों के शोरसेन 
अन्धक बृष्णि सात्वत आदि छोटे छोटे संघ राज्यों का अस्तित्व मिलता हे, 
जो मगध के जरासन्धी साम्राज्यवाद के विरुद्ध अपने नेता वासुदेव कृष्ण 
के नेतृत्व में संघष करते, एवं अपनी संघतन्त्री स्वाधीनता की रक्षा के 
लिए मथुरा से उठाकर अपना केन्द्र काठियावाड़ में समुद्र तट पर द्वारिका 
में ले जाते, पड़ोसी हस्तिनापुर के कोरव ओर पाञ्चाल राज्यों की राज- 
नीति में दखल देते और इस प्रकार आर्यावतं के राज्यों में शक्ति समुत्तु- 

लन का जतन कर अपनी स्वतंत्रता और संघपरकता की रक्षा ततरता 
से करते पाये जाते हैं । 

भारत युद्ध में यादव संघ के विभिन्न नेताओं की सहानुभूति परस्पर 
विरुद्ध पक्षों के साथ रहने से, युद्ध के बाद उनके. पारस्परिक मनमुटाव 
और अन्तःकलइ तथा प्राकृतिक उत्पातों के कारण उनके संयुक्त संघ के 
पतन और विनाश की करुण कथा भारतीय भनुश्रुति के विद्यार्थियों से 
सुपरिचित है । 


6 ६. महाजनपद अवन्ति 


भारत. युद्ध और यादवों के संघ के पतन के बाद ,पच्छिमी भारत 
अर्थात्‌ राजस्थान और गुजरात की राजनीतिक अवस्था और इतिहास पर 
अनुश्रुति से बहुत कम प्रकाश पड़ता है। ऐतरेय व्राझण में एक स्थान पर 
भारत के विभिन्न प्रदेशो में उस समय की प्रचलित यासन प्रणालियों 
का उल्लेख करते हुए. राजस्थान ओर गुजरात के प्रदेशी में “भराजक- 
राज्य’ “वैराज्य' स्वराज्य ओर संघराज्यो का उल्लेख हुआ है। इससे 
प्रकट है कि मारत युद्ध के बाद भी राजस्थान में किसी न किसी तरह के 
पञ्चायती राज्यों का अस्तित्व चला आता था। 

आर्यो के विभिन्न जन” या कब्रीले उस समय तक बस चुके थे और 
उनमें जन. की अपेक्षा जनपद ( Territorial 91,2९ ) की 
का विकास हो चुका था । इनमें से कुछ जनपद बढे और शक्तिशाली 
थे और पासपड़ोस के भनेक छोटे जनपदों के उनमें स्वेच्छा से मिल 
जाने या विजय द्वारा मिला लिए जाने के कारण वे महाजनपद कहलाने 
लगे थे । भगवान्‌ बुद्ध के कुछ पूवं इस तरह के सोलह प्रसिद्ध महाजन- 
पर्दो का उल्लेख हमें पाली साहित्य में मिलता दै । उसमें राजस्थान के 
क्षेत्र में मत्स्य और भवन्ति की गिनती थी । 

अवन्ति के वीतिहोत्रो का संघराज्य समाप्त होकर वहां उनके एक 

राजवंश की प्रतिष्ठा हो चुकी थी । भगवान बुद्ध के समय अवन्ति, अपने 
राजा प्रद्योर्त;या चण्ड प्रद्योत के नेतृत्व में, भारत की साम्राज्यकामीं 
बार महाशक्तियों में से एक था । ऐसा मालूम होता है कि समूचा पूरवी 
राजस्थान, 'झूरसेन, ( ब्रज, जिसकी राजधानी मथुरा नगरी थी ) और 
मत्स्य भी तक; किसी न किसी रूप में अवन्ति के प्रभाव में थें । पञ्छिम 
में, शाल्व श्वश्च आदि के विषय में कोई अनुश्रृति उपलब्ध नहीं है । पर 
संभवतः केंभी अवन्ति के प्रभाव क्षेत्र में ही थे। पूरव में विदिशा 
( भेलसा ):: और दझार्ण (धसान नदी का कांठा--उत्तर पूरबी 
बुन्देलखण्डः) तो निश्चय से अवन्ति के अधीन थे। उसके उत्तर 
वत्सराज उदूयन को प्रद्योत ने अपनी बेटी वासवदत्ता विवाह कर वश 
में कर लिया था । वत्स की राजधानी कोशाम्बी थी, जिसे अब इलाहा- 
बाद के पस्छिम जमना के उत्तरी तट पर स्थित कोसम गांव और 3सके 
चारों तरफ दूर दूर के तक फेले खंडहर सूचित करते हैं। इस प्रकार 
अवन्तिराज्य को तब हम समूचे राजस्थान या पच्छिमी भारत का प्रति- 
निधि राज्य कह सकते हैं । 
लेकिन्न:उसके बाद मगध के नन्दो के मुकाबिले में अवन्ति का 
पराभव हुआ और मोर्यो ने राजस्थान का आधिपत्य संभवतः नन्दों से 
वरासत में!ही पाया । 


§ ७. शिवि मालव योधेय 


राजस्थान के उच्रपच्छिमी सीमान्तों अर्थात्‌ दक्खिनी पंजाब 
ओर सिंधामें ऐलों की आनव शाखा के ओशीनर शिवि मालव क्षुद्रक 
यौघेय आदि कबीले अत्यन्त प्राचीन काळ से रहते थे। पाणिनि के 
गणपाठ, $कोटिळीय अथशाख्र ओर सिकंदर के आक्रमण के समय 
उसके साथी यूनानी लेखकों के यात्रा विवरणों से उनके संघ राज्यों का 
हमें पता. ग्रिलता है। कौटिल्य ने अपने भर्थशाखत में भारत में उस समय 

विद्यमान संघ राज्यों को उनके आन्तरिक संघटन के अनुसार दो वर्गों 
में विभक्त किया है। एक वर्ग के संघों को वह 'राजशब्दोप जीविनः” 
कहता,---अर्थात्‌ जिनमें शासकों का एक अलग वर्ग था और शासक 
वर्ग के सभी मुखिया लोग 'राजा” कहलाते और संघ परिषद्‌ मैं वही लोग 
शामिल होते थे; इनकी तुलना हम उसी युग की यूनानी आली गार्कियों 
( कुलीन तन्त्रीं ) से कर सकते हैं---ओर दूसरे वर्ग को वह “वार्तादास्त्रो- 
पजीविनः” कहता है । इनमें शासकों या सैनिक योद्धाओं का 'कोई 
पृथक्‌ वग न था । समूची जनता साधारणतः वार्ता ( कृषि वाणिज्य- 
व्यवसाय शिल्प ) से अपना गुजर करती ओर अवसर आने पर शस्त 
धारण कर अपने राष्ट्र की स्वाधीनता की रक्षा के लिए जूझ मरने को 
तत्र रहती थी । पाणिनि ने इन्हें ही, 'आायुध जीविनः” अर्थात्‌ शस्त्र 
चलाना ही जिनका व्यवसाय था, ऐसे संघ लिखा है। और दोनों ही 
राजस्थान पंजाब के इन संघराज्यों की गिनती इस दूसरे वर्ग में करते हैं। 

मालवों और क्षूट्रकों ने मिलकर उस जगद्विजयी सेनानी सिकन्दर 
का पंजाब से सिन्ध की तरफ जाते हुए डटकर मुकाबला किया था, 
जिसमें सिकन्दर घायल हो गया था और अन्त में उनसे सम्मानपूर्वक 
सन्धि कर के ही अपनी सेना सहित उनके प्रदेश से निकल सका था । 
शिवियों ने भी मालवो को तरह संधि कर उसकी सेना को अपने राज्य 
से चुपचाप निकल जाने दिया था । यूनानी लेखकों को भी उनकी वीरता 
और स्वातंत्र्य प्रेम की धाक माननी पड़ी थी | 

योधेयों का प्रदेश मालवों ओर क्षुद्रकों के दक्खिन और पच्छिम 
सतळज के दोनों तर्टो पर आधुनिक बहावलपुर राज्य से लेकर बीकानेर 
राज्य के उत्तरी प्रदेशों तथा हिसार कर्नाल रोहतक तक के प्रायः समूचे 
उत्तरी, दक्खिनी ओर पच्छिमी राजस्थान में फेला था । पाणिनि के 
गणपाठ के अनुसार यौधेर्यो के समूह के संघों में त्रिगतं ( होशियारपुर- 
कांगड़ा ) तक के प्रदेशों की गिनती होती थी । सिकन्दर की सेना की 

पच्छिम दक्खिनी पंजाब तथा निचले सिन्धकांठे में हडप्पा और मोहन- 
जोदडो आदि की खुदाई में लगभग ५-६ हजार वर्ष पूव की एक अत्यंत 
समृद्ध सभ्यता के अवशेष मिले है । उस सभ्यता में लोह्दे ओर घोड़े का 
प्रयोग ज्ञात न होने से विद्वानों ने उसे प्राक्‌.आर्य या प्राक-बैदिक 
सभ्यता करार दिया है। उन खुदाइयों में उपलब्ध तामड़ा पन्ना आदि 
कई ऐसी वस्तुयें भी हैं जिनका रासायनिक विश्लेषण किया जाने पर 
विदित हुआ है किवे आडा बला की वर्तमान अलवर किशनगढ़ 
मेवाड़ आदि राज्यों में पाई जानेवाली खानों से निकाले गये होंगे । 
उससे पता लगता है कि सिन्धु सभ्यता वालों का संपर्क उक्त प्रदेशों से 
किसी न किसी रूप में अवश्य रहा होगा । राजस्थान में प्राचीन मत्स्य 
जनपद की पुरानी राजधानी वैराट की खुदाई में प्रागैतिद्दासिक नब्याइम 
युग के हथियार मिलने से विदित होता है कि वहां की मानव अस्ती भी 
बहुत पुरानी होगी । अतः आरम्मिक मनुष्यों ओर प्राचीन सम्यताओं 
के अवशेर्षो की खोज यदि ठीक से की जाय, (जो कि अभी तक प्रायः 
नहीं की गई है,) तो राजस्थान के दूसरे अनेक स्थानों से भी उनके प्रचुर 
परिमाण में प्रास होने की पूरी आशा की जाती है । 


§ ३, आयौं के पूव की अ्रनुश्चति 


राजस्थान के मूळ निवासी, जैसा कि अनुमान किया जा सकता है, 
आडा वला के पहाड़ों में और पूरवी राजस्थान के जंगर्लो में अब भी 
बड़ी मात्रा में पाए जाने वाले भील सबर , आदियों के पूर्वज रहे होंगे | 
परन्तु उनकी अपनी भाषा रहनसहन आदि पर आय प्रभाव पड़ जाने और 
उनका पूर्णतः आर्यीकरण हो जाने के कारण, उनका आरम्मिक रहन 
सहन और जीवन किस तरह का था इसे जानने के अब कोई प्रामाणिक 
साधन उपळब्धन हीं है। तो भी इमारी पौराणिक अनुश्रुति में, जो 
मुख्यतः भार्यो के भारत में अपने उपनिवेश बसाने का परम्परागत ब्योरा 

३ | 

हे, इस प्रकार के अनेक निर्देश हैं कि जिनसे उनके पूर्व की यहां की 
स्थिति पर कुछ घुन्धला सा प्रकाश पड़ता है। उसके अनुसार राजस्थान 
के क्षेत्र में आर्यो के सम्पक में आनेवाली दो तरह की जातियों का पता 
मिलता है, उनमें से एक तो नरमक्षक असभ्य ओर जंगली थी जिसे 
ब्रां राक्षस कहा गया है ओर दूसरी दैत्य या दानव जो सभ्यता, रहन 
सहन और शारीरिक बल में बहुत बढ़ी चढ़ बताई जाती दै । इस प्रकार 
के दैत्यों की बस्ती पुष्करारण्य ( आज कल के पुष्कर के चोगिद के 
प्रदेश ) के पास बताई जाती है जहां मधु और कैटम नामक दो दैत्य 
राजां का संहार विष्णु कमलनाभ द्वारा किया जाने, तथा मधु के पुत्र 
धुन्धु के अयोध्या के राजा कुवलयाश्व द्वारा मारे जाने और उज्जालक 
नामक उथले समुद्र के तट पर मरुस्थल में उस नाम से धुन्धुमार (द्वूढाड) 
नामक मानवों की एक बस्ती कुवलयादूब के एक वंशज निकुम्म द्वारा 
बसाई जाने की कथा पुराणों में है । हू ढाड़ ओर उसके आस पास के 
प्रदेश में निकुंभ क्षत्रियां का अधिकार १३वीं सदी तक रहने तथा अल- 
वर आदि राजस्थान के अनेक गढ़ इन्हीं द्वारा बनवाए जाने की 
अनुश्रुति है ।# 

धुन्धुमार मत्स्य ( उत्तरी जयपुर तथा अलवर राज्य ) के पच्छिम, 
दक्खिनपच्छिमी राजस्थान में साल्व या शाल्व नामक एक ऐसी जाति 
का उल्लेख भी अनुश्रुति में है; जो अपने अत्यधिक शारीरिक बल तथा 
रणकौशल के लिए. प्रसिद्ध थी । अनुश्रुति में शाल्वो का सम्बन्ध किसी आर्य 
जन ( कबीले ) से नहीं बताया गया ओर अनेक स्थ्रानों पर उन्हें दैत्य 

% कनिंघम कृत भारत की आार्कियालाजिकल सर्व की रिपोर्ट 
जि० १ पर. २०; ओझा, राजपूताने का इतिहास, जिल्द १ द्वितीय सं०, 
हछ० २७१ । 


§¥ प्राचीन राजस्थान २७ 


दानव आदि भी कहा गया है; इससे उनका किसी आरयेतर सभ्य जाति 
के होना अनुमान होता हे । शाल्वों के सम्बन्ध मद्र कुरू आदि शुद्ध 
भार्यो से होने तथा आये राज्यों मं उनसे बराबर का बर्ताव होने का 
भी पता हमें मिलता हे । इसी प्रकार की एक दूसरी आर्येतर जाति 
दक्खिनपूरवी राजस्थान में नागों की थी; जिसके सम्बन्ध भार्यो से प्रायः 
मैत्रीपूर्ण होने की भी अनुश्रृति हे । 


§ ४. आय बस्तियों का उदय 


किन्तु भारत के अन्य अनेक प्रान्तो को तरह राजस्थान के जनपदौ 
का भी वास्तविक और क्रमबद्ध विकास इस प्रदेश में आर्य बस्तियों के 
बसने के साथ आरम्म होता हे, जिसका वर्णन, जैसा कि कहा जा चुका. 
हे, हम अपनी पौराणिक ख्यातों ( भनुश्रुति ) से पाते हैं। उसके अनुः 
सार भारत में अपनी पहली बस्तियां बसाने वाले आर्यो की मुख्यतः दौ 
शाखाए थीं--मानव ( सूय वंश ) आर एल ( चन्द्र वंदा )। इनमें 
पहले मानवों को हम ( हू ढाड़ ) में, तथा नमंदा तट ओर गुजरात 
काठियावाड़ के प्रदेशों में शार्यात और आनर्तो के रूप में अपनी बस्तियुप 
बसाता पाते हैं । उसके बाद ऐलो की एक शाखा यादवों को अपनी 
अनन्त शाखा प्रशाखाओं के साथ जमना के दक्खिन चंबला और केन 
नदियों की दूनों तक के प्रदेश में फैलता एबं उनकी एक शाखा हवहयों 
को, पूर्वी सिन्ध ओर चंबल की उपरली दूनों, मध्य ममंदा कांठे तथा 
गुजरात काठियावाड़ तक, ओर वहां से विदम ( बराड़ ) ओर महा- 
राष्ट्र तक फैलता और पूरवी राजस्थान में अवन्ति, विदिशा, दशपुंर, 
` माहिष्मति आदि छोटे छोटे अनेक जनपदों की स्थापना करता, देखते 
'हैं। गुजरात और काठियावाड़ के शार्यात ओर आनतं उनमें जज 


हो जाते हैं। 


यादवों की दूसरी गाखाए धीरे धीरे चंबल पार कर उचर पूरवी 

राजस्थान और जमना के दक्खिनपच्छिमी तर के प्रदेश में ओर गंगा 
जमना दोआतत्र के पूर्वी अशों में भी फेल जाती हे । राजस्थान के उत्तर 
पूरवी सीमान्त पर इसी प्रकार ऐलों की एक दूसरी शाखा कौरवों की 
बस्तियां बसी थीं। उनकी एक शाखा, मत्स्यों ने दिल्‍ली के दक्खिन- 
पच्छिम, आधुनिक अहीरवाटी, मेवात, और शेखावाटी प्रदेशों, अर्थात्‌ 
रेवाड़ी नारनोल अलवर और जयपुर राज्य के उत्तरी अंश में अपनी 
बस्तियां बसाई । 

मत्स्यों के पच्छिम राजस्थान के मरुस्थल के उत्तरी छोर, आधुनिक 
बीकानेर राज्य तथा नागौर प्रदेश का प्राचीन नाम भूमि की भौतिक 
अवस्थाओं की सूचक भौमिक परिमाप। के रूप में जांगल था, उसकी 
राजधानी उच्तर वैदिककाल में जैन सूत्रों की अनुश्रति के अनुसार अहि. 
छत्रा ( संभवतः आधुनिक नागौर ) थी । उसी तरह मारवाड़ के लिए 
मरुकान्तार ओर द्वं ढ़ाठ के लिए. मरुस्थन्व का प्रयोग मिलता है, 
सो कहा जा चुका हे । 

दक्खिनी मारवाड़ अर्थात्‌ मीनमाल सांचोर सिरोही तथा सावरमती 
( प्रचीन श्वश्रमती ) के समूचे उपरले कांठे के प्रदेश का पुराना नाम 
श्वश्र मिलता हे । शाल्वों की राजधानी मृत्तिकावती को पर्णशा (बनास) 
नदी के तट पर कहीं बताया जाता हे । बनास नाम की दो नदियां राज- 
स्थान में हैं, पूर्वी बनास और पच्छिमी बनास और दोनों के खोत भाबू के 
पास पड़ोस में ही हैं; अतः कुछ विद्वानों ने आबू के चोगिदं के प्रदेश को 
ही साल्व देश माना हे। सा्वों का उल्लेख यों अवन्ति मत्स्य और पजाब 
के मद्रों के पड़ोस में भी होता हे । इससे समूचे दक्खिनीपञ्छिमी राज- 
स्थान में उनका होना पाया जाता हे । महाभारत में कृष्ण के द्वारिका से 
इन्द्रप्रस्थ को जाते हुए रास्ते में साल्व देश का संहार करना लिखा है । 
वहां साल्व देश का जो वर्णन दिया गया हे उससे साल्व देश का पर्वत 
बहुल होना प्रकट हे । इससे भी अनुमान होता हद कि साल्व लोग 

मेवाड़ के पहाड़ी प्रदेश में कहीं रदे होंगे। 

पच्छिमी मालवे का प्राचीन नाम “अवन्ति' ओर पूरवी मालवे 
अर्थात्‌ भोपाल-रायसेन का नाम आकर' था; वह देख चुके हैं। 
“आकर' के दक्खिन नमंदा कछार का प्राचीन नाम अनूप हे, सो कह। 
जा चुका हे । अवन्ति के उत्तर पूरव दशपुर की बस्ती भी प्राचीन थी । 
अवन्ति और दशपुर के उत्तर आधुनिक मेवाड़ का प्राचीन नाम हमें 
ज्ञात नहीं; संभवतः वह समूचा शाल्वं में सम्मिलित हो । उसके उत्तर 
अजमेर पुष्कर का प्रदेश पुष्करारण्य कहाता था यह भी कहा जा चुका हे। 

अवन्ति की राजधानी उज्जयिनी, 'आकर”' की विदिशा, अनू की 
माहिष्मति तथा दशपुर ( मन्दसौर ) भारत की प्राचीनतम प्रसिद्ध 
नगरियों में से थीं । 


0 ५. जनसत्ता का प्रथम पलना 


भारतीय आय मानवों तथा ऐलो के पोरव कुरु आदि जन (कबीले) 
अनुश्रुति के अनुसार शुरू से प्रायः एकतन्त्री थे । परन्तु यादवों में हम 
आरम्म से संघ तन्त्र की प्रवृत्ति देखते हें । हेहय-ताळजंघों एवं उनकी 
एक शाखा के वीतहव्यों या वीतिहोत्रो द्वारा भारत में सबसे पहला 
जनसत्तात्मक राज्य स्थापित करने की अनुश्रुति है; ओर महाभारत युद्ध 
से पहले जमना से पच्छिमदक्खिन गुजरात काठियावाड़ और नर्मदा 
पर्यन्त समस्त पूरवी ओर दक्खिनी राजस्थान में यादवों के शोरसेन 
अन्धक वृष्णि सात्वत आदि छोटे छोटे संघ राज्यों का अस्तित्व मिलता हे, 
जो मगध के जरासन्धी साम्राज्यवाद के विरुद्ध अपने नेता वासुदेव कृष्ण 
के नेतृत्व में संघष करते, एव अपनी संघतन्त्री स्वाधीनता की रक्षा के 
लिए मथुरा से उठाकर अपना केन्द्र काठियावाड में समुद्र तट पर द्वारिका 
में ले जाते, पड़ोसी हस्तिनापुर के कोरव और पाञ्चाल राज्यों की राज- 
नीति में दखल देते भौर इस प्रकार भार्यावत के राज्यों में शक्ति समुचु- 

लन का जतन कर अपनी स्वतंत्रता और संघपरकता की रक्षा तसरता 
से करते पाये जाते हैं । 

भारत युद्ध में यादव संघ के विभिन्न नेताओं की सहानुभूति परस्पर 
विरुद्ध पक्षों के साथ रहने से, युद्ध के बाद उनके पारस्परिक मनमुटाव 
और अन्तःकलह तथा प्राकृतिक उत्पातों के कारण उनके संयुक्त संघ के 
पतन ओर विनाश की करुण कथा भारतीय अनुश्रुति के विद्यार्थियों से 
सुपरिचित है । 


6 ६. महाजनपद अवन्ति 


भारत युद्ध ओर यादवों के संघ के पतन के बाद पच्छिमी मारत 
अर्थात्‌ राजस्थान और गुजरात की राजनीतिक अवस्था ओर इतिहास पर 
अनुश्र॒ति से बहुत कम प्रकाश पड़ता है। ऐतरेय ब्राह्मण में एक स्थान पर 
भारत के विभिन्न प्रदेशों में उस समय को प्रचलित शासन प्रणालियों 
का उल्लेख करते हुए राजस्थान और गुजरात के प्रदेशों में 'अराजक- 
राज्य” 'वेराज्य' स्वराज्य ओर संघराज्यों का उल्लेख हुआ है। इससे 
प्रकट है कि भारत युद्ध के बाद भी राजस्थान में किसी न किसी तरह के: 
पञ्चायती राज्यों का अस्तित्व चला आता था। 
आर्यो के विभिन्न 'जन' या कबीले उस समय तक बस चुके थे भौर 
उनमें जन की अपेक्षा जनपद ( Trrit0ria] $६९ ) की भक्ति 
का विकास हो चुका था । इनमें से कुछ जनपद बड़े ओर शक्तिशाली 
थे और पासपड़ोस के भनेक छोटे जनपदों के उनमें स्वेच्छा से मिल 
जाने या विजय द्वारा मिला लिए. जाने के कारण वे महाजनपद कहलाने 
ठगे थे । भगवान्‌ बुद्ध के कुछ पूतं इस तरह के सोलह प्रसिद्ध महाजनः 
पदों का उल्लेख हमें पाली साहित्य में मिळता है । उसमें राजस्थान के 
क्षेत्र में मत्स्य ओर भवन्ति की गिनती थी । ॒ 
अवन्ति के वीतिहोत्रो का संघराज्य समाप्त होकर अहां उनके एक 

राजवंश की प्रप्तिष्ठा हो चुकी थी । भगवान बुद्ध के समय अवन्ति, अपने 
राजा प्रद्योतं.या चण्ड प्रद्योत के नेतृत्व में, भारत की सांम्राज्यकामी 
चार महाशक्तियों में से एक था | ऐसा मालूम होता है कि समूचा पूरवी 
राजस्थान, शूरसेन, ( व्रज, जिसकी राजधानी मथुरा नगरी थी ) ओर 
मत्स्य भौ त्ष किसी न किसी रूप में अवन्ति के प्रभाव में थे पच्छिम 
में, शास्व श्वश्र आदि के विषय में कोई अनुश्रुति उपलब्ध नहीं है । पर 
संभवतः वेःभी अवन्ति के प्रभाव क्षेत्र में ही थे। पूरव में विदिशा 
( भेलसा ). ओर दशाणं (धसान नदी का कांठा-उत्तर पूरवी 
बुन्देलखण्ड').तो निश्चय से अवन्ति के अधीन थे। उसके उच्तर 
वत्सराज उदयन को प्रद्योत ने अपनी बेटी वासवदत्ता विवाह कर वश 
में कर लिया था । वत्स की राजधानी कोझाम्बी थी, जिसे अब इलाहा- 
बाद के पच्छिम जमना के उत्तरी तट पर स्थित कोसम गांव ओर उसके 
चारों तरफ दूर दूर के तक फैले खंडहर सूचित करते हैं। इस प्रकार 
अवन्तिराज्य को तब हम समूचे राजस्थान या पच्छिमी भारत का प्रति- 
निधि राज्य कह सकते हैं। 

लेकिन उसके बाद मगध के नन्दों के मुकानिले में अवन्तिका 
पराभव हुआ ओर मोर्यो ने राजस्थान का आधिपत्य संभवतः नन्दों से 
वरासत में ही पाया । 


6 ७. शिवि मालव योधेय 


राजस्थान के उत्तरपच्छिमी सीमान्तों अर्थात्‌ दक्सिनी पंजाब 
ओर सिंध. में ऐलों की आनव शाखा के ओशीनर शिवि मालव क्षुद्रक 
यौधेय आदि कब्रीले अत्यन्त प्राचीन काल से रहते थे। पाणिनि के 
गणपाठ,:.कोटिळीय अथशासत्र ओर सिकंदर के आक्रमण के समय 
उसके साथी यूनानी लेखकों के यात्रा विवरणों से उनके संघ राज्यों का 
हमें पता मिळता दै। कौटिल्य ने अपने अर्थशास्र में भारत में उस समय 

विद्यमान संघ राज्यों को उनके आन्तरिक संघटन के अनुसार दो वर्गों 
में विभक्त किया है। एक वर्ग के संघों को वह 'राजशब्दोपजीविनः” 
कहता,--अर्थात्‌ जिनमें शासकों का एक अलग वर्ग था और शासक 
वर्ग के समी मुखिया लोग 'राजा” कहलाते और संघ परिषद्‌ में वही लोग 
शामिल होते थे; इनकी तुलना हम उसी युग की यूनानी ऑलीगार्कियों 
( कुलीन तन्‍्त्रों ) से कर सकते हैं--ओर दूसरे वर्ग का वह “वार्ताशस्रो- 
पजीविनः” कहता है। इनमें शासकों या सैनिक योद्धाओं का कोई 
पृथक वर्ग न था। समूची जनता साधारणतः वार्ता ( कृषि वाणिज्य- 
व्यवसाय शिल्प ) से अपना गुजर करती ओर अवसर आने पर शस्त्र 
धारण कर अपने राष्ट्र की स्वाधीनता की रक्षा के लिए जूझ मरने को 
तत्पर रहती थी। पाणिनि ने इन्हें ही, “आयुध जीविनः” अर्थात्‌ शस्र 
चलाना ही जिनका व्यवसाय था, ऐसे संब लिखा है। और दोनों ही 
राजस्थान पंजाब के इन संधराज्यों की गिनती इस दूसरे वर्ग में करते हैं। 

मालवों और क्षूद्रकों ने मिलऊर उस जगद्विजयी सेनानी सिकन्दर 
का पंजाब से सिन्ध की तरफ जाते हुए डटकर मुकाबला किया था, 
जिसमें सिकन्दर घायल हो गया था और अन्त में उनसे सम्मानपूर्वक 
सन्धि कर के ही अपनी सेना सहित उनके प्रदेशा से निकल सका था । 
शिवियों ने भी मालवों की तरह संधि कर उसकी सेना को अपने राज्य 
से चुपचोप निकल जाने दिया था । यूनानी लेखकों को भी उनकी वीरता 
और स्वातंत्र्य प्रेम की धाक माननी पड़ी थी । 

योचेयों का प्रदेश मालवो और क्षुद्रकों के दक्खिन और पच्छिम 
सतलज के दोनों तटों पर आधुनिक बहावलपुर राज्य से लेकर बीकानेर 
राज्य के उत्तरी प्रदेशों तथा हिसार कनाल रोहतक तक के प्रायः समूचे 
उत्तरी, दक्खिनी और पच्छिमी राजस्थान में फैला था । पाणिनि के 
गणपाठ के अनुसार यौघेयों के समूह के संघों में त्रिगतं ( होझियारपुर- 
कांगड़ा ) तक के प्रदेशों की गिनती होती थी । सिकन्दर की सेना की 

सीधी टक्कर उनसे कभी न हुई थी पर यूनानियों ने उनकी वीरता राज्य- 
प्रबन्ध और उनके शासन तंत्र की दृढ़ता की ख्याति व्यासघाट पर सुनी 
थी । उन्हें जब मालूम हुआ कि भारत की उस वीरतम जाति से लड़ना 
अभी बाकी है और उसके पूरव प्राची ( मगध ) की विशाल साम्राज्य 
सेना उनका मुकाबला करने को बढी आरही है, तो उनके होसले पस्त हो 
गए, और बावजूद सिकन्दर के प्रोत्साहनों ओर बढ़ावों के उन्होंने आगे 
बढ़ने से इन्कार कर दिया था । यूनानी लेखकों ने इस वीर जाति का 
नामोल्लेख नहीं किया । पर तात्कालिक अन्य साहित्यिक निर्देशों तथा 
उस प्रदेश से बड़ी मात्रा में पाए गए उत्तरकालीन सिक्कों आदि से 
हम जानते हैं कि यह जाति योघेयों की थी । यूनानी लेखकों के अनुसार 
उनकी संघ परिषद्‌ में ५ हजार सदस्य होते ओर सेना में रथी अश्वारोही 
पदाति और गजबल की बहुत बड़ी संख्या थी । 


6 ८. राजस्थान मोयं साम्नाज्य में 


सिकन्दर के बाद इन संधराज्यों ने चाणक्य-चन्द्रगुप्त की नायकता 
मैं, यूनानी शासन का जुआ शीघ्र ही उतार फेंका ओर मौयं साम्राज्य 
की अधीनता मानकर विदेशी आक्रमण के खतरे से अपने को सुरक्षित 
किया । मोर्यों ने उन्हें अपना संरक्षण देकर अम्दरूनी मामलों में संघों 
की स्वाधीनता को अक्षुण्ण रक्खा । कोटिल्य के अनुसार उस समय की 
भारतीय सामप्राज्यनीति में इन संघों की मित्रता और समय पर उनकी 
नागरिक सेना की सहायता का आश्वासन पाना किसी एक बड़े राजा 
की मित्रता या उसकी भृतिपालित सेना की सहायता के भरोसे से कहीं 
अधिक मूल्यवान्‌ था । 

राजस्थान के, यौधेय देश के पूर्व, मत्स्य देश की राजधानी विराट 
नगर ( आधुनिक रोखावाटी के पूरवी छोर प्र रामगढ़ के पहाड़ों में 
स्थित वैराट के खण्डहरों ) में सम्राट अशोक का एक स्तम्भ-लेख़ मिला 

के | 

है । वहां अशोक के समय के बनवाये गये एक बौद्ध विहार के अवशेष 
भी हैं। तथा नगर के उत्तर तरफ भीमजी की डूंगरी के नीचे एक पूरी 
चट्टान को काटकर हाथी की सी दी गई शकल पर खुदवाये गये उसके 
१४ मुख्य शिलालेखों का होना भी सिद्ध होता है; जिनके अक्षर अब 
प्रायः मिट गये हैं। इससे सूचित होता है कि मत्स्य देश तब सीधा 
मोर्य विजित ( साम्राज्य या खालसा, में था। मत्त्यों के दक्खिन तथा 
दक्खिनपूरव, कोरिलीय अर्थशास्त्र के अन्सार, राजन्य अर्जुनायन कुकुर 
आदि अनेक वार्ताशख्रोपजीवी संघ पूरवी राजस्थान में कायम थे और 
समूचा दक्खिन पूरवी राजस्थान अवन्ति विदिशा आदि नन्दों के समय 
से मगध साम्राज्य के अंग थे । 

अवन्ति की राजधानी उज्जयिनी मार्यो के पच्छिमी मंडल की राज- 
घानी थी । ओर विदिशा में मी मौर्य राजा या राजकुमार रहते थे । 
अशोकको माता का विदिद्ञा के एक धनी सेठ को कन्या कहा गया 
हे, ओर भेलसा के निकट साँची का प्रसिद्ध बाद्ध स्तूप, डा प्राचीनतम 
भारताय बस्तु आर मूर्ति तक्षण कला की अवशिष्ट मुन्दरतम वीथि 
( Art 89197 ) दे, की नींव उसीकी रक्खा मानी जाती है। 
अशोक के पुत्र ओर सिंहल में बोद्र धम का संदेश लेकर जाने वाले 
प्रसिद्ध राजमिक्षु महेन्द्र आर भिक्षुणी कुमारी संघमित्रा का जन्म भी 
विदिशा में ही हुआ कहा गया है । 


अशोक के पोते सम्राट संप्रति का राजस्थान अवन्ति से विशेष संपर्क 
होने की अनुश्रुति अभी तक जीवित चली आती है । संप्रति जैना था 
ओर अशोक ने जो कार्य ओद्ध धम के प्रचार के लिए किया संप्रति 
द्वारा वही जैन धम के लिए किया जाने की प्रसिद्धि हे । जैन धम की 
प्रतिष्ठा राजस्थान में अत्यन्त प्राचीन काल से चली आती प्रतीत होती 
है। उस धम के अंतिम तीर्थकर भगवान मह्दावीर के निर्वाण के ८ ० 

वर्ष बाद ही राजस्थान में मध्यमिका नगरी# में एक जैन केन्द्र होने की 
सूचना हमें अजमेर के पास बडली गांव से मिले वीर निर्वाण संवत्‌ ८० 
के एक शिलालेख से मिलती है । 


$ ६. यवन आक्रमण ओर सेनापति पुष्यमित्र 

संप्रति के बाद मोर्यों की शक्ति क्षीण पड़ने लगी । तभी मारत के 
उत्तरपच्छिमा सीमान्त पर स्थित बाख्त्रि ( बलख ) में यवना ( यूना- 
नियों ) ने एक नए राज्य की स्थापना की । मोय साम्राज्य की कमजोरी 
का लाभ उठा उसके नवयुवक राजा दिमित ( देमित्रियस ) ने एक बड़ी 
सेना ले भारत पर आक्रमण किया । यवनसेना साम्राज्यघानी पाटलिपुत्र 
( पटना ) तक जा पहुँची । राजस्थान मं यबनों ने मध्यमिका तक आ 
घेरा, इसकी गूज हमें पतंजली मुनि के मट्टामाष्य में सुनाई देती है । 
भारतीय साम्राज्य की इस बिपत्ति से रक्षा करने का श्रेय एक राज- 
स्थानी ( विदिशा के रहने वाले ) वार पुष्यमित्र का मिला । जनता 


# मध्यमिका नगर के खण्डहर मेवाड़ मं चित्ताइ से ८ मील उच्चर 
वेडच नदी कें किनारे नगरी नामक ग्राम और उसके आसपास दूर तक 
फैले है । चित्तोड़ के किल का परकाटा बहुत कुछ वहीं के पत्थरों से बना 
है ओर आसपास के अनेक गांवों में मकानों आदि के लिए वहां से पत्थर 
ले जाया गया है। नगर के निर्माताओं ने उसे नदी की बाढ़ से बचाने 
के लिए, एक खास प्रत्रन्ध यह किया था कि खतरे के बिन्दु के ऊपर से 
एक नहर नगर के दक्सिन से काटकर नगर के पूरव ओर घुमा आगे 
फिर नदी में मिला दी थी । नदी की बाढ़ से नगर रक्षा की यह विधि 
पञ्छिमी एशिया के सुमेर बाबुल आदि प्राचीन. नगरों के निर्माताओं 
द्वारा बरती जाती थी । प्राचीन भारत में भी उसके प्रचलित होने का 
यह पहला ओर एक मात्र उदाहरण अब तक उपलब्ध हुआ दै । 

साम्राज्य तथा सेना में वह बहुत प्रिय हो उठा। इस राष्ट्रीय विपत्ति से 
राहत पाने के बाद अन्तिम मोय राजा बृहद्रथ की अकर्मण्यता से खीम 
कर साम्राज्यसेना ने, पुष्यमित्र के नेतृत्व में विद्रोह किया। मौय राजा मारा 
गया ओर साम्राज्य की बागडोर पुष्यमित्र के हाथों में आ गई । पर 
पुष्यमित्र अपने को राजा न कहला अन्तिम समय तक सेनापति कह- 
लाना ही पसन्द करता रहा । यह बात कालिदास के एक नाटक माल- 
विकाग्निमित्रम्‌ और पुष्यमित्र के बाद उसके लड़के भग्निमित्र द्वारा 
अपने सेनापति पिता पुष्यमित्र के “सेनापतेः पितुः पुष्यमित्रस्य” नाम 
के निकाले सिक्कों या तमगों पर से विदित होती है । 

पुराणों में पुष्यमित्र का दो बार अश्वमेध यज्ञ करना लिखा है। उस 
का अश्वमेध करना कालिदास के उपयुक्त नाटक से मी ज्ञात होता है, 
और एक अश्वमेध की उसकी प्रशस्ति भी उपलब्ध हो चुकी है-। 
विदिशा के पास गोनद का रहने वाला प्रसिद्ध वैयाकरण और पाणिनी 
की अष्टाध्यायी पर महामाष्याकार मुनि पतंजलि उसका पुरोहित था । 


१०. शुंग साम्राज्य 


कालिदास के उक्त नाटक के अनुसार पुष्यमित्र के समय उसका 
लड़का अम्निमित्र विदिशा-अवन्ति का शासक ( राजा) था । अन्य 
खूज्रों से विदित होता है कि पुष्यमित्र का सारा समय राष्ट्र का यत्रन 
आक्रमण से मुक्त करने में ही बीता । राजस्थान का उत्तर पूरवी प्रदेश, 
ज्ञात होता दे, तत्र यवनों ओर मगध साम्राज्य के ब्रीच जोर अजमाने 
का अखाड़ा बना हुआ था । दिमित के बाद मिनान्द्र ( पाली वाङमय 
के राजा मिलिन्द ) के समय यवन फिर प्रबल हो उठे। मिनान्द्र के 
सिक्के राजस्थान में मध्यामिका ( चित्तोड़ के पास के गांव नगरी ) से 
पाए गए हैं । इंछा की पहली (शताब्दी में एक रूमी लेखक ने रोम 
और भारत के बीच होने वाले समुद्री ब्यापार एवं यातायात की प्रक्रिया 

का दिग्दर्शन कराने के लिए 'एरुथू (अरुण या छाल) सागर की परिक्रमा, 
नाम का एक ग्रन्थ लिखा जिसमें अरब सागर, जिसे तब वे लोग एरुथू 
( अरुण ) सागर पुकारते थे, पर स्थित इस समय के बन्दरगाहों, उनमें 
होने वाले व्यापार व्यवसाय आर सामुद्रिक चेष्टाओं का वणन दिया 
गया है। उसमें लिखा है कि भृगुकच्छ ( वर्तमान भड्ठोंच ) बन्दरगाह 
पर मेनान्द्र के सिक्कों का तब तक भी बहुतायत से चलन था । 

कुछ भी हो कम से कम राजस्थान से ता झुङ्गों ने ( पुष्यमित्र वाले 
वंश का पुराणों में इसी नाम से स्मरण किया गया है ) यवनो को खदेड़ 
ही दिया प्रतीत हाता है । क्योंकि नगरी के पास घासूण्डी गांव की एक 
बावड़ी में लगे उस युग की लिपि में खुदे एक लेख से, जिसकी दूसरी 
एक प्रति नगरी में हाथी बाड़ा” नाम से प्रसिद्ध आयताकार एकसा 
तरारो हुए बड़ बट शिलाखण्डों से, बिना किसा तरह के चूने आदि के चुने 
गए, एक चौरस आहाते के एक पत्थर पर भी खुदी है, माळूम होता है 
कि किसी अश्वमेधयाजी सर्वातात राजा ने, संकषण ओर वासुदेव के 
पूजास्थान के निमित्त बह शिला प्राकार बनवाया था। राजा का नाम इन 
दानों लेखों मं मिट गया है । पर बह अश्वमेधयाजी राजा काइ शुङ्ग 
होना चाहिए ऐसा अनुमान किया गया है । क्योकि अनुश्रुति में सामा- 
न्यतः यह कहा गया है कि पुष्यमित्र के बाद गुप्त सम्राट समुद्रगुप्त से 
पहले किसी बढ़े राजा ने अश्वमेध यज्ञ नहीं किया । यों इसके दो एक 
अपवाद भी हैं, पर थवनों ने किया हो इसकी संभावना बहुत कम है। वैसे 
अनेक यवन राजा तब तक भारतीय धम ओर राति नीति अपना चुके थे, 
जैसा कि उसके कुछ ही समय बाद के तक्षशिला के यवन राजा अन्त- 
लिखित द्वारा शुङ्ग राजा भागमद्र के पास भेजे गए एक यूनानी दूत 
हेलिओदोर द्वारा, जा वासुदेव का परम्‌ उपासक था, बनवाए, गरु इस्तम्भ 
की प्रशस्ति से मालूम होता है। यह गरुड्स्तम्म भेलसा के पास, ऊपर 
की गरुड़ मूर्ति के बिना, अब मी खड़ा है ओर वहां खामत्राबा के नाम 

से प्रसिद्ध है । 
$ ११. गण्राज्यो का प्रवास 
भगवान बुद्ध के समय अवन्ति भारत की साम्राज्यकामी चार 
महाशक्तियों में से एक था, सा कहा जा चुका है। पर नन्दों ओर 
मोर्यो के अधीन लगातार चार सौं वर्ष तक मगध साम्राज्य में रहने के 
बाद जब वह साम्राज्य शिथिल पड़ने लगा और साम्राज्य के दूसरे दूर- 
वर्ती अंग उससे अलग छिटकने ओर स्वतन्त्र होने लगे, तत्र भी मोर्या 
के इस पच्छिमी मंडल में स्त्राधघानता की कोई स्पष्ट प्रवृत्ति इस युग में 
प्रकट न हो सकी । फलतः राजस्थान अब उत्तर, पूरव ओर दक्खिन की 
नइ उठी प्रादेशिक शक्तियों के बीच बल परीक्षा का मैदान बन गया । 
अपनी पूरी शक्ति लगाने पर भी शुङ्ग लोग उत्तरापथ ( पंजाब- 
सीमाप्रान्त ) को अपने अधिकार में न रख सके; ओर समूचे पच्छिम- 
उत्तरी पंजाब में यवनों के छोटे छोटे राज्य प्रतिष्ठित हा गए । दक्खिनी 
पंजाब ओर राजस्थान के स्वतन्त्रता प्रेमी संघ राज्यों ने ( जिन्हें संघ 
शब्द के बोंद्ों ओर जेनों के भिक्षु संघों के लिए रूढ़ हो जाने के कारण, 
अब गणराज्य कहा जाने लगा था ) जब भारतीय साम्राज्यों का इस 
प्रकार अपनी रक्षा में असमथ पाया तो उनमें प्रवास की प्रक्रिया 
आरम्म हा गइ । मारतोय संत्रों या गण राज्यों मं, जत्र कमी पड़ास के 
किसी निरंकुश एकसचाधारी साम्राज्य या विदेशी आक्रमण के कारण 
उनको अपनी जनसत्तात्मक स्वार्धीनता की रक्षा करना दुष्कर प्रतीत हाता, 
इस प्रकार प्रवास करने की प्रथा पुरानी थी । महाभारत युद्ध से पहले 
अन्धक-त्रषिग संघ का अपने नेता कृष्ण की नायकता में ब्रज से द्वारिका 
प्रवास का उल्लेख पहले हो चुका है । | 
पंजाब के इन स्वाधीनता प्रेमी गणों ने भी अपने दक्खिनपूरव राज- 
स्थान के मरुस्थलों, दुगंम वन्यपवतों ओर गिरिदुर्गों में हट कर अपनी 
स्वाधीनता की लडाई जारी रखने का निश्चय किया प्रतीत होता है । 

ईसाका दूसरी शताब्दी के उत्तरार्थ में मालव गणों को, जिसका कि मूल 
अभिजन ( यत्र पूर्वे रषितंसो ऽभिजञनः--जह । पूर्वज रहते थे वह अभि- 
जन हाता है) सिकन्दर के समय मुलतान कोटकमाळ्या प्रदेश था, 
तथा उनके पड़सी शिवियों को, जो तब शोर कोटसिबिस्तान प्रदेशों में 
रहते थ, अब हम पूरवी और मध्य राजस्थान में बसा पाते हैं । “मञ्झ 
भिकाय सिंविजनदस” मध्यमिका के सिवि जनपद के सिक्के चिचोड़ 
के पास उपयुक्त नगरी गांव के खण्डहरों से तथा मालवों के सिक्के उससे 
उत्तर जयपुर राज्य के उणियारा ठिकाने में नगर या कर्कोटनगर के 
खण्डहरों से एक बड़ी संख्या में पाए जाते हैं, जिनपर उसी युग के 
अक्षरों में लेख अंकित हे । इसी प्रकार राजस्थान के उत्तर पूरव योधेय, 
राजन्य, आजुनायन, कुकुर आदि गणों के इस युग के सिक्के बहुतायत 
से मिळते हैं । 
१२. शको की चढ़ाई 

भारत में मार्या क साथ माश मध्य एशिया मं यबनों का सितारा 
भी मन्द पड़ चुका था । वहा दाक लागो ने उनक राज्य का अन्त कर 
दिया। झाको को एक दाखा वहा से इरान सास्तान मकरान और सिन्ध 
के रास्ते बढ़ता बढ़ती काठियावाड गुजरात दाकर अवन्ति तक आ 
पहुँची और दूसरी शाखा ने सिन्धु के साथ साथ उत्तर तरफ बढ़ पंजाब 
ओर सीमाप्रान्त के यवन राज्यों का अन्त करते हुए राजस्थान की उत्तरी 
परिक्रमा कर उसके पूरव मथुरा तक अपना अधिकार आ जमाया । 
राजस्थान ओर दक्खिनी पंजाब्र के स्वतन्त्रता प्रेमी गणराज्य इस प्रकार 
चारों तरफ से घिर गये ओर मध्यदेश के साम्राज्य से उनके संत्रन्ध 

# थानेसर से प्रयाग या राजमहल तक तथा हिमालय ओर विन्ध्य 
मेखला के बीच समूचे जमना गंगा के उपरले ओर मध्य के कांठे कों 
प्राचीन काल में मध्यदेश कहा जाता था । 

प्रायः टूट गये । मालवों से अवन्ति के शकों का गहरा मुकाबला हुआ । 
पर शाकों की बड़ी शक्ति के सामने उन्हें बराबर पीछे हटना पड़ता रहा। 
मालवो के पड़ोस में, संभवतः आधुनिक मेवाड़ या मेरवाड़ा प्रदेश में 
उत्तमभाद्र नामक क्षत्रियां का कोई राज्य झाकों का तरफदार था। 
माळव-उत्तममाद्रों के एक संघर्ष में उत्तममाद्रों की मदद के लिए 
अवन्ति के शक महाक्षत्रप नहपान के सेनापति उषवदात का पुष्कर तक 
आना ओर वहां तीन हजार गायें और एक गांव दान करने का उल्लेख 
हम नासिक की एक पहाड़ी गुफा “पाण्डुलेण” में खुदे उषवदात के ही 
एक शिलालेख से जानते हैं । 


१३. मालवगण की स्थापना 


अवन्ति लाट और पच्छिमी खानदेश पर अधिकार कर लेने के बाद 
शकराज्य महाराष्ट्र के सातवाहन राज्य का पड़ोसी हो गया था | शक- 
सातवाहनों की उठापटक का लंबा संघष तत्र आरम्भ हुआ । सातवाहन 
राजा गोतमीपुत्र श्री सातकर्णी ने अन्ततः शक महाक्षत्रप नहपान को युद्ध 
में मार कर अवन्ति के इस शकराज्य को जड़ से इ्रखाइ डाला । तभी 
राजस्थान के मालव आदि गर्णौं के प्रयत्न से अवन्ति शोरसेन ओर 
पंजाब तक के शाकों का उन्मूलन हो गया ( ५७ ३० पू० )। मालवों ने 
इस अवसर को अपने गण की पुनः स्थिति (स्थापना, convention) 
का स्मारक माना ओर एक संवत्‌ का प्रवर्तन किया, जो बाद में ( छठी 
सदी ई० के बाद ) विक्रम संवत्‌ के नाम से प्रसिद्ध हुआ और अब तक 
भारत का राष्ट्रीय संवत्‌ बना हुआ है । 

इसके बाद राजस्थान पंजाब के प्रायः सभी गणराज्यों ने सतवाहनों 
की संरक्षा स्वीकार कर ली हो ऐसा अनुमान होता है | (४१ ई० पू०)। 
शको के बाद अफगानिस्तान, पंजाब ओर सिन्ध में उनके ही भाई बन्द 
पर्व ओर ऋषिक-तुखार क्रमशः प्रविष्ट हुए । सातवाइनों को, जो तब 

तक मगध को भी ले चुके थे और समस्त भारत के एकछत्र सम्राट थे। 
पंजाब ओर राजस्थान के गणों की रक्षा के लिए दोनों से लोहा लेना 
पड़ा | लगभग आधी शताब्दी के भीषण संत्रष के बाद माळव (विक्रम) 
संवत्‌ १३५ के करीब सातवाहन सम्राट श्री कुन्तल सातकर्णी ने मुस्तान 
के प.स करूड़ के रणक्षेत्र में क्रषिको का एक करारी हार दी; जिसकी 
स्मृति में महाराष्ट्र के प्रसिद्ध शालिवाहन संवत्‌ का प्रचलन हुआ । पर 
सातव.हनों की यह विजय चिरस्थायिनी न हुई । ऋषिक-कुशन वंशी 
राजा कनिष्क के मुकाबले में उन्हें उत्तर भारत से हट जाना पड़ा। सिन्ध 
ओर पंजब से मगध, अवन्ति और गुजरात काठियावाड़ पयन्त कुदान 
सच्चा लगमग सारे उत्तर मारत में फेल गई । सातवाहनों को तत्र नमदा 
के भी दक्खिन तासी तक हट जाना पड़ा | वहां उन्होंने सातपुड़ा के 
उत्तरी घाटों पर कुशनो के विरुद्ध अपनी नाकेबन्दी कर ली । 

कनिष्क के बाद हुविष्क और वासुदेव के समय तक कुशन साम्राज्य 
अपने पूरे योवन पर था। उनका राज्य मध्य एशिया में कास्पियन सागर 
के दक्खिनपूरवी तट से लेकर मगध ओर गुजरात तक फैला था। पर उस 
सारे समय में राजस्थान के योधेय मालव आदि गण कुशनों के विरुद्ध 
अपना स्तातन्त्र्य संग्राम जारी गक्खे रहे । अवन्ति गुजरात में कनिष्क के 
पुत्र हुविष्क के समय शक झामातिक का पुत्र चष्टन ऋषिको को महाक्षत्रप 
( सूबेदार ) नियुक्त हुआ । गुजरात के बन्दरगाहों के लिए सातवाहनों 
और क्षत्रपों के बीच उठापटक का म्बा संघष चलता रहा। सातवाहनों 
ने चष्टन के उत्तराधिकारी को परास्त कर दिया। पर महाक्षत्रपों ओर क्षत्रपों 
की जड़ इस बीच अवन्ति ओर गुजरात में काफी जम गई प्रतीत होती 
डे । चष्टन के पोत्र रुद्रदामा ने सातवाइनों को करारी हार दी । रुद्रदामा 
एक प्रबल सेनानी भौर सुशासक रहा प्रतीत हाता है। राजस्थान के 

पूरवी दक्खिनी और पच्छिमी भाग, अवन्ति, बागड़, मारवाइ का भी 
अधिकांश उसने जीत लिया था । उत्तरी राजस्थान के योधेयों को भी 
उससे हार खानी पड़ी थी ऐसा उसने अपनी गिरनार की चन्द्रगुप्त मोय 
द्वारा बनवाई सुदरानः झील की मरम्मत कराने की प्रशास्ति में बडे 
अभिमान से लिखा है । 

उपरि लिखित लेख में रुद्रदामा ने लिखा है कि योंघेय लाग भारत 
के सब्र क्षत्रियों में अदम्य प्रसिद्ध थे। इससे प्रकट हे कि याघेयों की 
शक्ति उस युग में बड़ी प्रब्रल थी, ओर उन्होंने उस सारे समय में 
कुशनों को साम्राज्यशक्ति से जा जमकर मुकाबला किया, उससे सारे 
भारत में उनकी भदम्यता ओर वीरता की ख्याति फैलाई गई थी । 
प्रसिद्ध पुरातत्ववेत्ता और ऐतिहासिक स्व० डा० काशीप्रसाद जायसवाल 
का कहना था कि योधेयों का यह गणराज्य प्राचीन जगत की एक 
अद्भुत वस्तु थी । संयुक्तराज्य अमेरिका से पूर्व विश्व ने उतना बड़ा ओर 
सुव्यवस्थित लोकतन्त्र कमी न देखाहोगा। उत्तर भारत मं कुशन सत्ता का 
अन्त करने का श्रेय अब्र मुख्यतः इन योवेयों को ही दिया जाता है । 
उत्तर में, पच्छिम बहावलपुर राज्य के उत्तरा छार से पूरव जि० होशि- 
यारपुर सहारनपुर और देहरादून के घाटों तक तथा दक्सिन में भरत- 
पुर बीकानेर तक योवेयों के उस युग के सिक्के और उनके सांचे, मुहरें, 
अभिलेख भादि हजारों की संख्या में पाए जाते हैं। इससे प्रकट है कि 
उन्होंने अपने सहयोगः पूरदी पंजाब के कुणिन्द गण के, जिसके सिक्के उसी 
युग के यौषेयों के उत्तरपच्छिम सतलज-व्यास दोआब में मिलते हैं, 
और आजुनायनों के, जिनका प्रदेश वर्तमान भरतपुर एवं उसके दक्सिन 
पच्छिम जयपुर राज्य में था, साथ मिलकर २०० ई० पू० के करीब 
कभी कुशन राज्य के विरुद्ध पंजाब में विद्रोह खड़ा किया ओर राजस्थान 

के गणों, मालव आदि, तथा उनके ठीक पूरव पूरवीराजस्थान और 
उसके उच्तर पद्मावती तथा मथुरा के नागों के सहयोग से राजस्थान 
पंजाब ओर जमना गंगा दोआब से शक-ऋषिक-तुखार सत्ता को उखाड़ 
फेंका था । इस विजय की खुशी में योषेयों में एक नए किसम की मुद्रा 
का प्रचलन किया जिस सर 'योघेय गण की जय' या “जयमन्त्रधर 
( विजय का रहस्य जानने वाले ) योधयो की” ऐसा अभिलेख तथा 
भारतीय युद्ध के देवता ओर योधेयों के मुख्य आराध्य देव षण्मुख 
कार्तिकेय की, भाला लिए, बीरमुद्रा में खड़ी मूर्ति अंकित रहती है । 

योधेयों की एक पूर्ण टकसाल कुछ दिन पहले रोहतक के पास 
खुदाइ करने पर मिला था । जिसमं याधेयो की शाखा राहीतक्ों के 
“हुधान्यक' देश का उल्लेख हुआ है । महाभारत उद्योग पव में नकुल 
के पश्चिम दिग्विजय में बहुधान्यक देश के मत्तमयूरक रोहीतकों का उल्लेख 
आया है। मोर योधेयों के आराध्य देवता कार्तिकेय का वाहन माना 
जाता है ओर आज भी समूचे राजस्थान में वह बहुत बढ़े परिमाण में 
उपलब्ध हाता तथा पवित्र और अत्रध्य माना जाता है । 

इसी प्रकार मेवाइ क सहाडा जिले क एक गाँव नान्दसा मं एक 
पुराने तालाब क बीचाबीच खड पत्थर क एक खंभे पर खुदे मालव 
( वि) सऽ १८५ ( २२५३०) के एक अभिलेख में उक्त बष की 
चैत्र पोणमासी के दिन इक्वाकु आदि राजर्पियों के समान प्रसिद्ध मालव 
वंशा में उत्मन्न आर मनु की तरह गुणों से युक्त मनुष्यत्व के सम्पूण माव 
का अनुभव करने वाले, जय से नाचने वाले ( जयनतन ) प्रभागवर्षन 
के पोत्र ओर जयशोम के पुत्र सोगियों% के नेता ( सोगिनेतुः ) 

# राजस्थानी महाजनों--सरावगियों का एक गोत्र सोगाणी प्रसिद्ध 
है । पाणिनि के अनुसार सोगी से अपत्यार्थं में फिञ प्रत्यय होने पर 

पोरपां श्री सोम द्वारा--अपने बापदादों की धुरी का समुद्धार करने के 
कारणजिसका यश द्यावाएृथवो के अन्तराल में छा गया था, जिसने 
सत्र ( यज्ञ ) भूमि में अपने कम ( पितृपेतामही धुरी के समुद्धरण ) 
की संपदा के कारण प्राप्त ऋद्धियों को अपनी सिद्धियो के समान, सब 
“सोग्यायणिः” रूप बनता है; सोगाणी उसी का रूपान्तर होगा। 

राजस्थान के अग्रवाल महेसरी सरावगी ओसवाल पोरवाल आदि 
महाजन सब अपना उद्भव क्षत्रियां से मानते हैं ओर अपने विभिन्न 
गोतों को राजपूतों के किसी न किसी गोत्र से निकला कहते हैं | 

वास्तविकता यह हे कि राजस्थान-पंजाब के गणों में, जिन्हें कौटिल्य 
ने 'वार्ताशस्त्रापजीवी' कहा हे, ब्राह्मणों की वर्ण व्यवस्था का, जो 
मुख्यतः एकतन्त्री जनपदों में ही विकसित हुई, जहां की प्रजा विवर्ण 
अर्थात्‌ असमान जात थी ओर मिन्न जातता के आधार पर भिन्न वणता 
ओर भिन्न वगता का विकास सुगम था वैसा विकसित रूप कभी न था। 
सवसाधारण अपनी रुचि ओर सुविधा के अनुसार कृषि वाणिज्य शिव्य 
ब्योपार द्वारा अपना जीविकोपाजन करते ओर राष्ट्र के शासन ओर युद्ध 
की आवश्यकताओं का भौ निवंदण करते थे। गणतन्त्र की समासि के 
बाद जनता की राजनीतिक चेतना नष्ट हुई, तब शासक वग ओर सामान्य 
विशः ( जनसमाज ), जा मुख्यतः व्यापार व्यवसाय कृषि कारता था, में 
भेद स्पष्ट हुआ ओर ईसा की ९ बीं०-१० बीं० सदी तक यहां ब्राह्मणों 
क्षत्रियां ओर वैश्यों या मकाजनों का रूप विकसित हो सका । राजपूतों 
का एक जाति के रूप में वर्तमान विकास तो ओर भी पीछे का--१५वीं 
१६वीं सदी ईसवी के करीब का है । इसके अतिरिक्त यहां की जाट गूजर 
डांगी धाकड़ कुणब्री आदि अनेक जातियां भाज भी ऐसी हैं कि जिनका 
स्थान ब्राह्मणों की वर्ण व्यवस्था में अभीतक अनिश्चित है । 

$ नान्दसा के आसपास मेवाड़ में पुर मांडळ का प्रदेश प्रसिद्ध दै, 

कामनाओं के समूह की धारा को माया की तरह विस्तार कर, उसका 
वसु ( धन या घृत) की धारा की तरह ब्राह्मणों, अग्नि ओर वैश्वानर 
( सवसाधारण ) में हवन किया था--माळवगण के उस प्रदेश में एक 
षष्टिसत्र का, चन्द्र के प्रथम दशन के सामान अवतरण करा, ( नान्दसा 
के) उस महातड़ाग में, वहां के वृक्ष यज्ञयूप ओर चैत्य, उस (श्री सोम) 
द्वारा दक्षिणा में दी गई एक लाख गायों के सींगों की रगड़ से संकुल 
हो जाने से, जो पुष्कर को भी पीछे रखता था, वह यज्ञयूप खड़ा करने 
का उल्लेख हुआ है। उसके पास ही महारोनापति श्री सोमभट्टि सोगी का 
खण्डित यूपलेख भी प्राप्त हुआ है, जो अब उदयपुर के विक्टोरिया हाळ 
संग्रहालय में पड़ा है । 

इस लेख में श्री सोम के दादा प्रभाग्रवर्धन के 'जय से नतन करने 
बाला' इस विरुद से तथा श्री सोम के पिता पितामहों की घुरी 37 
उद्धार करने आदि की बातों से प्रकट है कि मालवगण ने कोई बहुत 
बड़ी सफलता इन्हीं दिनों पाई थी ओर उसमें सोगियों के नेता श्री सोम 
का एक बड़ा भाग था जिससे माळवगण के उस समूचे प्रदेश में एक 
नए युग का अवतार हुआ ओर उसे मनाने के लिए ही सोम ने यह 

जिसका मध्यकालीन नाम प्राग्वाट था । राजस्थानी महाजनों की पोरवाड़ 
बनियों की शाखा इसी स्थान से निकली मानी जाती है । पोरप शब्द 
संभवतः यहां इस प्रदेश पुर के शासक के अथ में ही प्रयुक्त हुआ है । 

नान्दसा-पुरमाण्डल का प्रदेश इस प्रकार पुरातत्व की इष्टि से बहुत 
महत्वपूर्ण है । वहां कमी एक अत्यधिक सम्ुद्धिशाली बस्ती होने की पर- 
म्परा आजतक जनसाधारण में चली आती है । दुर्भाग्य से उसकी छान- 
बीन आजतक नहीं की गई ओर न वहां के पुरातत्व की सामग्री 
पूरी तरह पर्यबेक्षा अभी तक हो पाई है। 

एकषष्टिरात्र यज्ञ रचाया । मालवों को यह सफलता संभवतः यौधेर्यौ के 
साथ मिलकर ऋषिक तुखारों के विरुद्ध विद्रोह में सफल होने के रूप 
में ही मिली होगी । क्योंकि उसी समय अवन्ति गुजरात के महा- 
क्षत्रपों के सिक्कों में एकाएक बहुत मिलावट हो जाती है। ओर उनकी 
परम्परा मं भी विच्छेद दिखाई पड़ता है; जिससे उनपर आई किसी 
बड़ी विपत्ति की सूचना मिलती है। नान्द्सा की तरह उसी युग का एक 
इसरा यूपलेख कोटा राज्य के बड़वा गांव में २३९ ई० का किसी मोखरि 

महासेनापति का तथा एक तीसरा खण्ड यूपलेख नगरी गाँव से भी 
मेला है, जिसके संवत्‌ ओर नाम वाले अंश टूट गय हैं। ये भी संमत्रत; 
इन मांलवों के ही हो । 


५१६. अवन्ति का क्षत्रप राज्य 

परन्तु अवन्ति का क्षत्रप राज्य, ऋषिक साम्राज्य के पतन के बाद 
भी बहुत आरसे तक स्वतन्त्र रूप से चलता रहा । उसके शासन में 
अवन्ति को राजधानी उज्जयिनी, पूरव ओर पच्छिम के ज्ञान संस्कृति 
ओर कला के समन्वय से उलन्न एक नवीन भारतीय संस्कृति, विद्या 
और कला का पलना बन गई । भारतीय ज्योतिष में उज्जयिनी को 
आधुनिक वृटिश साम्राज्य के ग्रीनिच का स्थान सभवतः इन क्षत्रपों के 
आश्रय में ही मिला । 


§ १७ गुप्त साम्राज्य ओर राजस्थान 


कुशनों के पतन के बाद अयोध्या प्रयाग और पाटलिपुत्र में गुप्तों 
का आविभांव हुआ। समुद्रगुप्त ने लगभग समस्त आर्यावर्त और दक्खिन 
के भारतीय राजाओं को परास्त कर एक प्रत्रल भारतीय साम्राज्य की 
नींव डाली । यौधेय मालव आजुनायन आदि गणराज्यों को मी 
उसकी अधीनता माननी पड़ी । 

गुप्तकाल भारताय इतिहास का स्वर्ण युग कहा जाता है। पिछले 
काल में यवनों आदि द्वारा जो नई विचार धाराएं रहन-सहन की नयी 
परिपाटियां तथा कला धम दशन आदि के नए आदशं भारत में छाए 
गए थे, भारतीय विचारों, परम्पराओं ओर परिपाटियों से, गुसों के शासन 
काल में, उनका समन्वय हाकर, एक राष्ट्रब्यारी नवान भारतीय सस्कृति 
का उदय आर प्रसार हुआ । साहित्य संगीत कला चित्रण मूर्तितक्षण 
आर भवननिर्माण की मावप्रवण ओर बलशालिनी भारतीय और वस्तु 
वादिनी पाश्चात्य यावनी ( यूनानी ) चलियो में समन्वय स्थापित किय 
गया; ओर यूनानी ज्ञान विज्ञान का आत्मसात कर उसे नई चतनाप्रदान 
की गई । सारे देश में एक अपूर्व आर अद्भुत भारतीय चेतना और 
आत्मगारव का माव जाणत हा उठा । उस युग के मारतवासी संसार 
की अन्य समस्त जातियों के अगुआ थ ओर उन्हं अपनी इस श्रेष्ठता 
को सच्ची अनुभूति होती होगां। राजस्थानी महाकवि कालिदास के 
ग्रन्थों में गुप्त युग के भारतीय आदर्शो का हम मूत ददान कर सकते हैं । 
जातीय गरिमा से अभिभूत होकर ही उस युग के किसी कवि ने गाया 
था कि-- 

गायन्त देवाः किल गीतिकानि धन्यास्तु ये मःरतभूमिमागे, 

स्त्रगापवगस्य च हेतुभूते, भवन्ति भूयः पुरुषाः मुरत्वात्‌ ॥ 

अर्थात्‌ देवता लाग भी यह गीत गाते हैं कि वे लोग धन्य हैं और 
देवताओं से भी अधिक ( उनकी महिमा ) हे, जा स्त्रग और अपवर्ग 
(मुक्ति) दानो को प्राप्ति का कारणभूत इस मारत भूमि में जन्म लेते हैं । 


0१८. सामन्त शासन का उदय 
परन्तु भारतीय जाति के पतन के बीज भी इसी युग में पड़ने लगे | 
विशेषतः राजस्थान में, जो इतिहास के आरम्भ काल से अपनी लोक- 
सत्तात्मक राज्य संस्थाओं ओर यहां के लोगों की उद्दाम स्वाधीनता 


४c हमारा राजस्थान अध्याय २ 


भावनाओं के लिए प्रसिद्ध था, गुप्त शासन के दुष्प्रभाव स्पष्टतः प्रकट 
होने लगे । सम्राटों के विरुदगान और उनके ब्यक्तिगत महत्व का 
अत्यधिक बखान हाने के फलस्वरूप भारतीय प्रजा अपनी राजनीतिक 
चेतना धीरे धीरे भूलने लगी । सम्राट राजा या स्वामी के प्रति भक्ति का 
पाठ इस युग और इसके आद के युगों के कवियों और साहित्यकारों 
द्वारा जनता को बहुत अधिक पढ़ाया गया । गुप्त राजा भगाने का परम 
भागवत कहलाना पसन्द करते थे। वे विष्णु के परमभक्त थे; और 
भक्त-भगवान में सारूप्य की भावना में राजा के देत्री अंश के भन्तनिहित 
विचार का परोक्ष रूप से पोषण होता था । राजा ओर सामन्त अपने 
नाम से विष्णु ओर दिव के जो मन्दिर बनवाते, उनमें अपने नाम के 
आगे इश्वर शब्द जोड़ कर उस देवता का नामकरण करने को प्रत्रृत्ति 
भी छद रूप मं इसी भावना की द्यातक थी । गण राज्यों का अस्तित्व 
इसके बाद सदा के लिए लस हो गया । इसमे गुप्तों द्वारा उनकी साधी 
विजय या गणसत्तात्मक भावना के दमन की अपेक्षा उनका अपने 
ब्यक्तित्व को बहुत बढ़ाचढ़ा के जनता के सम्मुख उसे एक दिव्य आदझ 
रूप में प्रस्तुत करने की चेष्टा ओर उनके सामन्तो तथा अन्य लाक नेताओं 
में उनका अनुकरण करने प्रवृत्ति अधिक उत्तरदायी थी | उनकी देखा- 
देखी गण मुख्यों में भी यह मावना बद्धमूल हो उठी ओर उनमें मी 
अपने व्यक्तित्व के महत्व को गण के सर्वसामान्य के मुकाबले में अधिक 
बढ़ाने की महत्वाकांक्षा जगी । 

मालव भूमि में, जहां दो सो वर्ष पहले ऋषिक़ों और क्षत्रपों को 
उखाड़ देने में प्रमुख भाग लेने वाले सैनिक नेता और शासक अपने को 
जनता का नेता अनुभव करते थे, वहां अत्र नरेन्द्री क्षितीशों महासामन्तोँ 
मंडलेश्वरों ओर महाराजाओों का बोलबाला हो गया । मारवभूमि ओर 
उसके पड़ोस में दशपुर (मन्दसौर ) से चन्द्रावती ( गंगधार, झालरा- 
पाटन ) तक गुप्तों के सामान्त रूप में एक राजवंश के शिलालेख पाए 


$ १८, प्राचीन राजस्थान ४९ 


जाते हैं, जिनके नाम के अन्त में वर्मा लगा होता है । उस वंश का ठीक 
नाम आदि अभी तक पता नहीं चला। अन्य लोगों ओर गणतन्त्र 
ने भी उसका अनुकरण किया होगा । इस प्रकार जनता या उसके नेताओं 
का शासन यहां से इट, सामन्त पद्धति की स्थापना हुईं, जो अगले युर्गो 
में जनता की राजनीतिक चेतना की मन्दता के साथ अधिकाधिक नर॑- 
कुश, एकसचापरक और वंशानुगत होती गई तथा सवसाधारण के भाग 
की मात्रा, राजकाज में, घटने लगी । 
समुद्रगुस के बाद उसके पुत्र चन्द्रगुप्त विक्रमादित्य और पोत्र कुमार 
गुप्त के समय तक गुससाम्राज्य ऐश्वयं की चरम सीमा पर जा पहुँचा था । 
चन्द्रगु्त ने २९३ ई में अवन्ति के क्षत्रपराज्य का भी अन्त कर दिया । 
त्से गुस्तों का उपरिक या गोसा ( सूत्रेदार ) उज्जयिनी में रहने लगा । 
उसके पुत्र कुमार गुप्त के समय कुमार का पुत्र घटोत्कच इस प्रकार 
अवन्ति में रहता था । परन्तु कुमार गुप्त के अन्तिम दिनों में भारत पर 
हूण आक्रमण हुआ तभी रजस्थान की जनता-ने भी पुष्पमित्रों के नेतृत्व 
मं सघटित हो गुप्तो की दासता का जुआ उतार फेंकने का अन्तिम जतन 
किया हा ऐसा प्रतीत होता है, जिससे गुप्तों की राजलक्ष्मी विचलित हो 
उठी । पर नवयुवक सम्राट स्कन्द्गुस्त ने बडे धैय से काम लिया । पुष्य- 
मित्र गण का विद्रोह अन्ततः असफल हुआ ओर हूणों को करारी हार 
खाकर देश से निकल जाना पड़ा । स्कन्द गुप्त ने राजस्थान गुजरात 
काठियावाड़ तथा अन्य सीमान्तौँ पर मी नए सिरे से अपने गोप्ता नियत 
कर साम्राज्य की रक्षा का पूरा प्रबन्ध कर दिया । 
पर स्कन्द के बाद गुर्तो की कमजोरी अन्त; कलह तथा हूणों के 
आक्रम के कारण साम्राज्य जर्जर हो गया । हूणों के राजा तोरमाण ने 
साम्राल्म का पच्छिमी अंश जीत लिया और ५१० ई० तक राजस्थान 
के पूर्वी सीमान्त पर स्थित एरण तक का प्रदेश हूणों के अधिकार में 

चला गया । सम्राट भानु गुप्त ने छिन्न भिन्न होते साम्राज्य की दशा 
सुधारने का जतन किया । पर उसे सफलता न मिल सकी । 
९ १६. जनेन्द्र यशोधर्मा 

गुप्त लोग जत्र इस तरह हूणों के सामने हार कर भाग रहे थे तभी 
राजस्थान में एक नए जननेता का प्रादुर्भाव हुआ । हूणों के अत्याचारों 
से त्रस्त राजस्थान की जनता ने दशपुर ( मन्दसोर ) के यझोधर्मा 
विष्णुवर्धन के नेदृत्त्र में विद्रोह किया । यशोधर्मा के दो लेख मन्दसौर 
तथा उसके दो मील दूर सोनणी नामक ग्राम से मिले हें। इससे मालूम 
होता है कि यह एक प्रतापी राजा था; उसने ब्रह्मपुत्र से पूर्वीघाट 
( महेन्द्र गिरि ) तथा हिमालय पर्बत से पच्छिमी समुद्र ( अरब सागर) 
तक के प्रदेश में स्थित उन सम देशों को, जिन्हें सारी वसुधा को 
अपने प्रताप से आक्रान्त हुआ देखने वाले गुप्त राजा भी न भोग 
सके तथा राजाओं के मुकुट पर अधिष्ठित दोने वाली हूण अधिपतियों 
की आज्ञा भी जहां प्रवेश न न पा सकी थी, अपना वशवर्ती बना लिया था 
ओर राजा मिहिरकुल ( हूणाधिपति ) को भी, जिसने स्थाणु (शिव ) 
के अतिरिक्त किसी के सामने अपना सिर न झुकाया था, अपने चरणों में 
झुकने के लिए विवश कर दिया था। यशोधर्मा को इनमें से एक लेख 
में जनेन्द्र कहा गया है । बह किसी राज वंश का व्यक्ति नहीं था, त्युत 
एक जनता का नेता था, जिसने ओलिकर के निशान वाले अपने वंश को 
त्बयं ही उन्नत किया था एव प्राची तथा उदीची ( उच्तर पंजाब सीमा- 
प्रान्त ) के बहुत से राजाओं को परास्त कर अन्य नकली सम्राट नाम 
धारी राजाओं ( पूरव के कमजोर गुस वंशी संम्राटों ) के मुकाबले में 
पग्राट शब्द को तब सच्चे अर्थो में चरिताथ किया था । 


तीसरा अध्याय 
मध्यकालीन राजस्थान 
( ५४०-१५०६ ई“ ) 
६१. गुजेरज्रा 


यशोधर्मा अपने पीछे कोई राजवंश या संघटित साम्राज्य न छाड जा 
पका और गुप्त साम्राज्य भी हूणों का धक्का खाने के बाद दुबारा न संभल 
सका । यशोधर्मा के बाद कन्नौज के मौखरि और थानेसर के त्रस, जिन्होंने 
संभवतः जनेन्द्र यतोधमां के सेनापतिया के रूप मं हूण युद्धां मं प्रसिद्धि 
पाई थी, साम्राज्य निर्माण में मगध के पिछले गुप्त राजाओं के प्रतिद्वन्द्व 
हो उठे । 

राजस्थान में तब अवन्ति और मालव ( दक्खिनी जयपुर, कोटा-बू दी 
मेवाड़, आदि राज्यो का प्रदेश ) पर पिछले गुप्ता का अधिकार फिर 
से हो गया हो ऐसा प्रतीत होता है । शेष राजस्थान की स्थिति इस युम 
में अस्पष्ट है । मालव योषेय राजन्य आर्जुनायन आदि संघों या गण राज्यों 
का अब कोई पता नहीं | उनकी जगह समूचा पच्छिमी राजस्थान इस युम 
में गुजरत्रा कहलाने लगता है, जो यहाँ गुजर नाम की एक नई ज्ञाति की 
प्रधानता और बिस्तार का सूचक है । गुर्जरत्रा में मालूम नहीं तत्र आधु- 
निक गुजरात का भी कोई अंश था या नहीं, पर साधारणतः इस युग में 
उससे पच्छिमी राजस्थान अभिप्रेत होता था । 


१२. मौखरि और बैस- सम्राट हर्षेवधेन 


पहले कह आए हैं कि हूण श्राक्रमण की चोरों के बाद गुप्त साम्राज्य 
फिर सँभल न सका था, कन्नोज के मौखरि उसके मुखय प्रतिद्वन्द्वी थे १ 

यह मौखरि-गुप्त संघर्ष बहुत समय तक चलता रहा, जिसमें मौखरियों कौ 
शक्ति गुप्तों से भारी पड़ती गई और कन्नौज, करीत्र एक हजार वर्ष से चली 
आती साम्राज्यघानी पाटलिपुत्र ( पटना ) के मुकाबले में, उत्तर भारतीय 
साम्राज्य का केन्द्र बनता गया । 

स्थाणवीश्वर (थानेसर) के बैसों ने पहले तो मालवा-श्रवन्ति के गुप्तों और 
फिर कन्नौज के मौखरियों से अपने सम्पर्क कायम किये। बैस राजा आदित्य- 
बर्धन और मालवा के गुप्त महाराज महासेन गुप्त की बहन महासेनगुप्ता के 
पुत्र प्रभाकरवर्धन ने कश्मौर-तुखारिस्तान से हूणों को खदेड, गान्धार 
सिन्धु गुजर और लाट के राजाओं को शीघ्र ही अपने बस में कर लिया 
श्रौर मालवराज़ को भी उसके सम्मुख कुकना पड़ा । मौखरि राजा ग्रह- 
वर्मा से उसकी लड़की राज्यश्री का विवाह हुआ था। पर ग्रहवर्मा शीघ्र ही 
गुमों से संघष में मारा गया'। मालव देश के राजा देवगुस और मगध- 
गौड़ के राजा शशांक की सम्मिलित सेनाओं ने कन्नौज पर अधिकार कर 
लिया । प्रभाकरवधन की तभी मृत्यु हुई थी और उसका बड़ा लड़का 
राज्ययधन, जो तभी तुखारिस्तान कश्मीर के हूणों के विरुद्ध चढ़ाई से 
लौटा था, अपनी बहन की मदद के लिए बढ़ा । पर गोड-मगध के शशांक 
द्वारा धोके से मारा गया | 

तब स्थास्वीश्वर की गद्दी पर प्रभाकर का छोटा बेटा हर्षवधन बैठा । 
उसने मालव देश के गुसों और मगध-गौंड़ के शशांक को शिकस्त पर 
शिकस्त दी और अपनी बहन राज्यश्री के अभिभावक रूप में समूचे उत्तर 
भारत का एक दृढ़ साम्राज्य के रूप में संघटन किया । गान्धार सिन्धु 
( मुल्तान सिन्ध-सागर द्वाब का हिन्दकी भाषी प्रदेश ) गुजर आदि पर 
उसके पिता प्रभाकर के समय से ही बेस ्राधिपत्य चला आता था। 
मालव और अवन्ति उसने शीघ्र ही जीत लिए. और काठियावाड में वलभी 
के राजा को भी, जो गुप्तों का सामन्त था और श्रब स्वतन्त्र हो गया था, 
परास्त कर अपनी बेटी न्याइ उसने अपने बस में कर किमा | लार ( सूरत 

भरुच ) भी जीत लिया गया । इस प्रकार प्रायः समूचा राजस्थान तब 
इष के अधिकार में था । 
प्रसिद्ध चीनी यात्री श्यु-आन-चुद ( युवाङच्वाङ+ या हिएन्‌ चाङ ) 
के यात्रा विवरण से भारत के अन्य जनपदों की तरह राजस्थान की अन्त- 
रंग स्थिति पर भी थोड़ा बहुत प्रकाश पढ़ता है । उसके अनुसार गुजर या 
गुजरत्रा देश की राजधानी भिन्नमाल थी और वहाँ का राजा चुत्रिय जाति 
का था । इससे प्रकट है कि गुर्जेरत्रा में गुर्जरों का आधिपत्य तब समाप्त 
हो चुका था । अमिलेखों तथा अन्य सूत्रों के आधार पर मालूम हुआ है 
कि भिन्नमाल का क्षत्रिय शासक चापोत्कट या चावड़ा वंश का राजा वर्म- 
लात या व्याधमुख होना चाहिए, जो संभवतः प्रभाकरवघन या सम्राट्‌ 
हष वधन द्वारा गुजरों के दमन के बाद ब्रैसों के सामन्त रूप में वहाँ स्थापित 
हुआ होगा । श्यु-श्रान्‌-चुङ ने गुजर देश की लम्बाई ३२०० मील और 
परिधि ८३३ मील के लगभग बताई है। उत्तरकालिक अभिलेखों के 
आधार पर मारवाड का डीडवाणा तक का प्रदेश उस समय गुर्जरत्रा 
मंडल में समाता था । महाकवि मात्र और प्रसिद्ध ज्योतिषी ब्रह्मगुस.इन 
चावडीं के ही श्राश्रित और भीनमाल के रहने वाले थे। भीनमाल तब्र 
यन्त समृद्ध और विद्या संस्कृति का एक केन्द्र प्रसिद्ध था 1 इसी प्रकार 
यहाँ का दूसरा प्रसिद्ध राज्य उस समय मत्स्यदेश था, जिसकी राजधानी 
विराट नगर थी । तीसरा मालव देश, जहाँ के निवासी श्यु-आन-चुङ, के 
कथनानुसार भारत में मगध के पश्चात्‌ सबसे अधिक सभ्य और विद्या 
संस्कृति के अत्यन्त प्रेमी थे । श्युआन्‌ अवन्ति की राजधानी उज्जयिनी 
का उल्लेख मालवों से अलग करता है । 
हषं के बाद उत्तर भारत मं उसका कोई उत्तराधिकारी न होने से कोई 
शक्तिशाली राजा न रहा, जो कन्नोज के साम्राज्य का प्रबन्ध भली भाँति 
करता; श्रतः साम्राज्य छिन्न-भिन्न हो श्रनेक स्वाधीन प्रादेशिक राज्य उठ 
खड़े हुए, जिनमें एक मगध में, हर्ष के सहकारी और मित्र माधव गुप्त 

का तथा दूसरा उसके जामाता वलभी के राजा का मुख्य थे । माधव गुत 
श्रीर उसके लड़के ्रादित्यसेन ने मगध के इस नये उठे राज्य के रूप में 
गुप्तसाम्राज्य को पुनरुञ्जीवित करने का प्रय्न किया और मगध से मालब 
देश पर्यन्त समूचे प्रदेश को एकछुत्र के नाचे ला दिया | दक्सिनी राज- 
स्थान--ग्रवन्ति, वलभी वालों के अधिकार में चला गया । इसके अतिरिक्त 
मध्य राजस्थान में चितौड़ के मौर्य, मेवाड के पहाड़ों के गुहिलपुत्र, भीनमाल्न 
के चावढ़ा आदि अनेक स्वतन्त्र या अघं स्वतन्त्र राज्यों का अस्तित्व हम 
यहाँ पाते हैं, जो संभवतः यहाँ के पुराने गणमुखयों के वंशानुगत हो जाने 
और गुप्तकाल में गणसत्तात्मक परम्पराओं के अस्त हो जाने के फल- 
स्वरूप अस्तित्व म॑ आए होंगे । 


९३. नये जननायक 


तभी अरब देश में इस्लाम का उदय हुआ ओर नयाँ जाग्रति से 
प्रेरणा पाकर अरबों ने पच्छिमी एशिया में अपने साम्राज्य की स्थापना 
कै । भारत पर भौ अरबों के श्राक्रमण आरंभ हो गए । उनका सबसे 
रदार हमला मकरान के रास्ते सिन्ध ( प्राचीन सोवीर देश ) पर हुआ 
(७११-१२ ई० ) । सिन्ध का राजा श्रीहषराज और उसका बेटा साहस 
उससे पहले ही अरबों से मकरान की रक्षा करते हुए मारे जा चुके थे । 
बहाँ तब उनके ब्राह्मण मन्त्री चच का बेटा दाहिर राज करता था । राजा 
दाहिर मारा गया और राजवंश की अनेक स्त्रियों ने जीहर कर अपने 
संम्मान की रक्षा की । रानी बढी बहादुरी से अरबों का मुकाबला करती 
हुई युद्धक्षेत्र में मारी गई ( ७१२६० ) । 

सिन्ध के इतिहास चचनामे में सिन्ध के इन राजाग्रों का सम्बन्ध 
चितौड के मीय राजाओं से कहा गया है और लिखा है कि अरबों से परा- 
जित होने के बाद राजवंश के अनेक व्यक्ति चितीड भाग गए। चितोड 
की ख्याति के अनुसार बह दुर्ग चित्रांग नामक किसी मोरी ( मौर्य ) राज 

का बनवाया हुआ .है। उसकी याद किले के दक्खिनी छोर पर चित्राम. 
नामक स्वच्छु पानी का सुन्दर जलाशय है, जिसकी पाल पर खुदी सुन्दर मूर्तियाँ 
उसका छुठी-सातवीं सदी में बनना प्रकट करती हैं। किले से कुछ दूर पूठोली 
गाँव में मानसरोवर नाम का एक सुन्दर तालाब है, जो राजा मान मोरी 
का स्मारक है । मान का एक अभिलेख ७१३ ई० का वहाँ से मिल चुका 
है, जिसमें उसके तीन पूवजों भोज, भीम ओर महेश्वर का भी उल्लेख 
हे । सिन्ध के अरब विजय के समय चितौड़ का मौय राजा यह मान ही 
होना चाहिए । मौयों का चावडों आदि से क्या सम्बन्ध था सो कह नहीं 
सकते । चितोड़ की ख्याति के अनुसार चितौड़ पर हुए एक अरब आकर 
मण में इसी मान मोरी ने राज्य की रद्वा करने में कमजोरी दिखाई, जिस 
पर उसके सरदार नागदा के गुहिलपुत्र बापा ( कालभोज ) ने ७२८ ई० 
के करीब चित्तौड का दुर्ग उससे छीन लिया था । 

दाहिर के बेटों ने कासिम के बाद संभवतः चितौड़ के इन मोया की 
मदद से शीघ्र ही अरबों को सिन्ध के एक बड़े भाग से निकाल दिया । 
इसी से ७२४ ई० मं खलीफा हाशिम ने अपने एक सेनापति जुनेद को 
एक बडी सेना के साथ सिन्ध पर पुनः अधिकार करने भेजा। दाहिर का पुत्र 
जयसिंह ञ्ररत्रों का मुकाबला करता हुआ। सिन्ध नदी के नावों के युद्ध में 
पकड़ा और मारा गया । सिन्ध पर अधिकार करने के बाद जुनेद ने राज- 
स्थान और गुजरात के कच्छ, चावड़ा ( भिन्नमाल ), मौर्य ( चितौड़ ), 
श्रवन्ति ( उज्जैन ) और गुजर ( लाट भरूच-सूरत का गुजर राज्य ) राज्यों 
को रोंदते हुए नवसारी तक के प्रदेश को उजाड़ा ( ७२६-३६ ई० ) | 
पर दक्सिन में वातापी ( बदामी ) के सोलंकी शासकों के एक सामन्त 
पुलकेशी अवनिजनाश्रय के द्वारा, जो ७३१ में नवसारी का जागीरदार 
बनाया गया था, श्ररत्रों की इस बाढ़ की रोकथाम की गई । 
' ' इस प्रकार सिन्ध पर अरबों का अधिकार हो जाने पर राजस्थान 
के राज्यों का अरबों से सीधा संसर्ग पकने लगा । पर राजस्थान के छोटे 

छोटे राज्य उस बाढ़ को रोकने में श्रसमर्थ साबित हुए। तब राजस्थानी 
जनता को अपने नए नेता तलाश करने पड़े। मेवाड़ में कालभोज या 
बापा रावल और गुर्जरत्रा में प्रतिहार नागभट इन्हीं राज्यक्रांतियों के फल" 
स्वरूप सामने आये | नागभट ने ७२६-३६ ई० के अरब आक्रमण के 
बाद कभी चावडों से शुर्जरदेश का राज्य छीन लिया और ७५७ इ में 
लाट देश तक उसका. श्रधिकार छा गया। वलभी राज्य का अन्त ७६७ के 
करीन एक दूसरे अरब आक्रमण के फलस्वरूप हुआ । नागभट ने इसके 
बाद सुराष्ट्र और कच्छु तक के प्रदेशों पर अपना अधिकार कर अरब 
आक्रमण के विरुद्ध एक दृढ़ मोर्चाबन्दी कर दी । नागमर का पोता वत्स- 
राज उससे भी प्रतापी निकला । 


६४. प्रतिहार साम्राज्य 


मारतीय साम्राज्य की राजधानी कन्नौज की अवस्था ह के बाद काफी 
डाँचाडोल हो गई थी । कुछ समय तक वह संभवतः मगध के गुप्तों के 
अधीन रहा | बाद में वहाँ हम सम्राट यशोवर्मा को राज करता पाते हैं 
(७२०-७४० ६०)। यशोवर्मा ने मगध ओर गोड (बंगाल) को भी अधीन 
किया । पर काश्मीर के राजा ललितादित्य से उसे भी नीचा देखना पढा। 
इसके बाद साम्राज्य की बागडोर हर्ष के ममेरे भाई सेनापति भंडी के वंशाधरों 
के दाथ आ गई । किन्तु भंडी-कुल की आपसी कलह ने गौड-मगध के नवो- 
स्थित पाल राज्य को साम्राज्य के मामलों में दखल देने का अवसर दिया | 
षृमपाल ने कन्नोज सम्राट्‌ इन्द्रायुध के विरुद्ध चक्रायुध का पक्त लेकर उसे 
कन्नौज की गद्दी पर ला बिठाया | वत्सराज प्रतिहार से यह न सद्दा गया | 
खरबों से मुकाबला करने को उत्तर भारत में एक दृढ़ साम्राज्य की आव- 
श्यकता भ्रतिहारों को अधिक अनुभव होती होगी । वत्सराज ने इन्द्रायुध 
का पच ले चक्रायुध्र ओर पाल राजा धर्मपाल को कन्नौज से मार भगाया। 
बर तभी दक्सिन के नवोत्थित राष्ट्रकूट राज्य की तरफ से उत्तर भारत की 

राजनीति में दखल देना प्रारम्भ हुआ । राष्ट्रकूट राजा ध्रुव धारावर्ष के 
सामने वत्सराज को पीछे हटना पड़ा और पाल राजा और उसके कठपुतली 
चक्रायुघ को भी अपना सिर नवाना पड़ा । वत्सराज अपने रेगिस्तान के 
दुगों में वापस आ रहा । इस प्रकार उत्तर भारत के साम्राज्य पर नियन्त्रण 
पाने के लिए पाल प्रतिहार राष्ट्रकूरों का यह तिकोना संघर्ष आरम्भ हुआ 
( लगभग ७८५ ई० ) जो आगे आधी शताब्दी तक चलता रहा । अन्त 
में प्रतिहार राजा भोज ने भंडी वंश को उखाड़ कर कन्नौज के सिंहासन 
पर अधिकार कर समूचे साम्राज्य की बागडोर ्रपने हाथ में ले ली । 

राजस्थान में मालव-्रवन्ति-अबुंदाचल के परमार, मेवाड़ के गुहिल- 
पुत्र, दाकंभरी के चौहान, मत्स्य-राजोरगढ़ (अलवर राज्य) के गुजर प्रतिहार, 
गुजरात के सोलंकी तथा दिल्ली के तॅवर आदि अनेक राजवंशों का उदय 
प्रतिहारों के सामन्त रूप में ही हुआ । भोज और उसके बेटे महेन्द्रपाल 
(८३६-६०७ ई० ) के समय प्रतिहार साम्राज्य पूरे यौवन पर था। 
कश्मीर मुलतान की सीमा से राजशाही ( उत्तरी बंगाल ) तथा हिमालय से 
नमंदं तक उनका अधिकार श्रक्नुण्ण रूप से माना जाता था। दक्सिन में 
ा्टरकूरौं का साम्राज्य था । प्रतिहार एक तरफ राष्ट्रकूटौं के प्रतिद्वन्द्वी थे 
तो दूसरी तरफ अरबों से उनका संघर्ष बराबर चलता था। अतः उनके 
विरुद्ध अरब ओर राष्ट्रकूटों की मित्रता बराबर बनी रहती । 

प्रर लाख प्रयत्न करने पर भी मुलतान से श्रागे न बढ़ सके। सिन्ध 
में भी उनका अधिकार स्थायी रहा हो ऐसा प्रतीत नहीं होता। कम से कम 
पब्छिमी सिन्ध में तो वहाँ के जाड़ेचा सम्मा सूमरा आदि क्षत्रियों ने उनका 
अधिकार कभी जमने न दिया। उन्हें प्रतिहारों की मदद अवश्य रही 
होगी । पच्छिमी मारवाड ( आधुनिक जयसलमेर ) का नाम तब बल्ल 
मंडल मिलता है, वहाँ भट्टियों ( भाटियों ) का राजवंश प्रतिष्ठित था; 
भीनमाल के प्रतहारों के सामन्त, मेड़ता मंडोवर के ब्राह्मण हरिश्चन्द्र 
वंशी प्रतिहार राजाओं ने, उनसे त्रवणी, संभवतः जोधपुर राज्य का फलोदी 

प्रदेश, छीन लिया था और उन्हें श्रधीनता स्वीकार करने को विवश 
किया था । ये मट्टी या भाटी लोग जो अपनी श्रनुश्रति के अनुसार उत्तर- 
पच्छिम सिन्धु-सौवीर से, अरबों-बलोचों के दबाव के कारण, राजस्थान की 
तरफ हट रहे थे, इस प्रकार प्रतिहारों के सामन्त हो जयसलमेर बहावलपुर 
प्रदेश में बस गए; वहाँ उनकी राजघानी तब 'देरावर? ( वर्तमान बहावल- 
पुर राज्य में ) था । 


0४. तुक आक्रमण 


परन्तु दसवीं सदी के आरम्भ में महेन्द्रपाल के बेटे महीपाल के समय 
राष्ट्रकूट राजा इन्द्र नित्यवर्घ की (६१६ ई० ) उत्तर भारत की चढाई में 
कन्नौज के लूटे जाने के बाद प्रतिहार राज्य की घटती कला आरम्भ हो गई 
: और अवन्ति के परमार, अणहिलवाड़ा के सोलंकी, शाकंभरी के चौहान 
और मत्स्य के गुर्जर प्रतिहार आदि सामन्त स्वतन्त्र हो गए । सिन्ध के 
अरब्रों बलोचों आदि के खिलाफ प्रतिहारों का मोर्चा भी तत्र कमजोर पड़ 
गया और वहाँ की काठी, जाडेचा, चूडासमा आदि जातियों को तभी 
उनके मुकाबले में थककर सौराष्ट्र कच्छ ग्रादि की तरफ प्रवास कर जाना 
पड़ा । । प्राचीन सौराष्ट्र का नाम तत्र से काठियावाइ पड़ गया । राजस्थान 
के नवोस्थित राज्यों में अवन्ति का परमार राज्य, राजा श्रीह, मुंज, सिन्धु- 
राज और भोज के राज्य में ११ बीं सदी के उत्तरार्ध तक बहुत प्रबल था । 


अरबों का राज्य इस बीच अफगानिस्तान के पश्चिम हेरात से बढ़ता 
हुआ मध्य एशिया में जा पहुँचा था और वहाँ के बौद्ध तुर्क, जो पुराने 
हूणों की ही एक शाखा थे, अ्रब इस्लाम में प्रविष्ट होने लगे थे। अरब 
सारी कोशिशें करके भी अफगानिस्तान के पठानौं को जीत मुसलमान. 
बनाने में समर्थ न हुए थे वहां तब तक कनिष्क के वंशज शाहियों का: 
राज्य था। बुखारा के तुको ने उनके बहुत से इलाके छीन लिये, पर 
काबुल नदी की दून शाहियों के अधिकार में तब भी बनी थी । शाही 

ग्रपनी राजधानी अटक ( सिन्ध ) के किनारे ले आये थे। दसवीं सदी के 
उत्तराध में अलप्‌ तग़ीनः नामक तुक ने, जो बुखारा के अमीरों का 
हाजित्र ( द्वारपाल या प्रतिहार ) था, गजनी में एक जागीर की नींव 
डाली । अलप्तगीन के बाद उसके बेटे की मृत्यु हो जाने पर उसके तुक 
गुलाम सुबुक्तगीन ने काबुल दून में लमगान लेकर शाहियों को अफगा- 
निस्तान से खदेड़ दिया । शाहियों ने तब पीछे हट तुकां का मुकाबला पंजाब 
से आरम्म किया । प्रतिहार राज्य का हास तत्र आरम्भ हो चुक्रा था । 
पंजाब की रक्षा में भी वह अत्र कोई योग न दे सका । 


he 


सुबुक्तगीन के लड़के महमूद गजनवी ने हिन्दुस्तान पर १६ वार 
चढ़ाइयां कीं और शाहियों से पंजाब का राज्य छीन कन्नौज और गुजरात 
तक के तात्कालिक सभी राज्यों को भकरभोर दिया । प्रतिहार राजा राज्य- 
पाल को भी महमूद से दबना पड़ा । साम्राज्य की प्रतिष्ठा इससे धूल में 
मिल गई । इसपर सुष्ट होकर चेदि ( बुन्देलंखण्ड ) के चन्देलों और 
गोपाद्रि ( गवालियार ) के कच्छुपघात ( कछुवाहे ) सामन्तों ने कन्नौज 
पर आक्रमण किया और राजा राज्यपाल प्रतिहार को मार डाला; पर 
महयूट ने उन्हें भी इसका दण्ड दिया । इस प्रकार पंजाब और सिन्ध तुकौं 
के ग्राधिपत्य में चले गये और स्वयं कन्नौज का साम्राज्य भी तुकों का 
करद ब्रन गया | तात्कालिक अ्रमिलेखौं में नुरुष्क दणड नामे से एक कर 
प्रजा से पृथक रूप से वसूल किया जाने का उल्लेख हु्रा है, जो साम्राज्य 
की तरफ से तुरकों को चुकाण जाने वाले उस कर की रकम को एकत्र 
करने के लिए लगाया गया प्रतीत होता है । 

महमूद की एक चढाई अन्त में, १०२५ ई० में, काठियावाड में सोम- 
नाथ पर हुई; जिसमें वह मुलतान से नाडौल होता हुआ रेगिस्तान के रास्ते 
अखणहिलपाटन होकर काठियावाड गया । नाडौल तब शाकम्भरी के चौहानों 
की एक शाखा के अधिकार में था, जो आरम्भ से गुजरात के सोलंकियों 
के सामन्त ये। महमूद ने नाडोल लूटा, लौटते समय श्रवन्ति का राजा 

भोज ओर शाकंभरी के चौहान आदि राजस्थान के अनेक राजा इधर 
उसका रास्ता काटने को तय्यार थे, इस डर से महमूद को सोमनाथ से 
कच्छु और सिन्ध होकर गजनी लौटना पड़ा । सिन्ध के जाटों ने उसे काफी 
तंग किया और उसका बहुत सा भार हलका कर दिया । 


६६, परमार चौहान और सोलंकी 


अवन्ति, राजा भोज के राजत्व में, इसके बाद लगभग चौथाई शताब्दी 
तक और शान्ति समृद्धि का अनुभव करता रहा । राजा भोज और चेदि 
( बुन्देल खण्ड ) के कलचुरि राजा कर्ण ने महमूद के बाद तुर्कों की शक्ति 
की, आगे बढ्ने से, रोक थाम का काफी जतन किया ] राजा कणं के नेतृत्व 
में दिल्ली के संभवतः तंवर सामन्त सरदारों ने हरियाना पूरवी पंजाब 
नगरकोट ( कांगड़ा ) तक के प्रदेश तुको से वापिस ले उत्तरी राजस्थान 
के रास्ते सिन्ध तक धावे कर वहाँ से उनके बहुत से थाने उठा दिये 
( १०४४ $० )। अवन्ति के अतिरिक्त दशपुर ( मन्दसौर ) और मेवाड़ 
का अधिकांश भी परमारों के अधीन था और बागइ ( ट्रंगरपुर-ब्रांसवाडा ) 
पर उनकी एक दूसरी शाखा सामन्त रूप में राज करती थी । तथा समूचे 
पक्छिमी राजस्थान ओर दक्खिन पूरवी सिन्ध में छोटे-छोटे अनेक परमार 
सामन्तों ( ठकुरातों ) का अस्तित्व हम उस युग में तथा बाद में १४वीं 
१५वीं सदी तक पाते हैं। उत्तरी राजस्थान में शाकम्मरी का चौहान 
राज्य भी महमूद के बाद बहुत अधिक प्रमुखता में आया और ११वीं सदी 
के उत्तराध में अणहिलपाटन का चौलुक्य ( सोलंकी ) राज्य भी फिर से 
सम्भल बैठा । वहां के खजा भीम सोलंकी ने कलचुरी राजा कण के 
सहयोग से अवन्ति पर चढ़ाई की ओर भोज की राजधानी धारा नगरी को 
, घेर लिया | तभी राजा भोज का देहान्त हो गया । अवन्ति गुजरात का 
यह संघ आगे पांच छै पीढियों तक चलता रहा । अवन्ति के ये परमार 
राजा विद्या और संस्कृति के बहुत बड़े प्रश्रयदाता थे । खास कर राजा 

भोज और उसके छोटे भाई राजा उदयादित्य का नाम इस रूप में बढ़ा 
प्रसिद्ध है । उदयादित्य का बनवाया हुआ उदयेश्वर का मन्दिर, जो पूर्वी 
मालवा में उदयपुर के पास खड़ा है, भारतीय वास्तु और शिल्प के सुन्द्र- 
तम नमूनों में से एक है । 

भीम सोलंकी के बाद उसके उत्तराधिकारी सिद्धराज जयसिंह और 
कुमारपाल के समय गुजरात का सोलंकी राज्य बहुत प्रबल हो उठा, जय- 
सिंह ने लगातार १२ वर्ष युद्ध कर समूचे ग्रवन्ति राज्य पर कब्जा कर 
लिया । अवन्ति के अतिरिक्त दशपुर चित्तौड़ तथा उसके पूरव मेवाड का 
समूचा पहाड़ी प्रदेश, जो राजा मुंज के समय से ग्रवन्ति के आधिपत्य में 
चला श्राता था, इस प्रकार गुजरातियों के आधिपत्य में चला गया। 
मेवाड़ के पहाड़ों अर्थात्‌ नागदा ( एकलिंगजी ) और अधाट्युर ( उदय- 
पुर से डेढ़ मील उत्तर पूरव बेड्च के पूरवी तट पर स्थित आहाड़ गाँव 
ओर उसके चारों तरफ दूर तक फैले खंडहर जिसके द्योतक हैं ) में गुहिल 
पुत्रों का राजवंश छुटी शताब्दी ईसवी के उत्तराध से स्थापित चला आता 
था । उसमें प्रतिद्दार राजा नागभट ( १ म) का समकालिक राजा काल- 
भोज या “बापारावल? प्रसिद्ध है, जिसने चित्तौड़ पर होनेवाले किसी अरब 
आक्रमण के समय वहाँ की रक्षा में प्रमुख भाग लिया और उसके बाद 
७२७ ई० में वहाँ के मौय राजा से वह दुर्ग लीन लिया था ऐसी ख्याति 
है। परन्तु ७४४ ६० में चितौड पर कुक्कुटेश्वर नाम के किसी राजा का 
होना पाया जाता है और उसके बाद दसवीं शताब्दी के उत्तराध से समूचा 
दक्खिनी पूरवी मेवाड़ परमारों के अधीन चला आता था सो कह चुके हैं | 
अवन्ति के विजय के बाद मेवाड के गुहिलपुत्र अत्र गुजरात वालों के 
खामन्त हो गए और उनके दक्खिन बागड़ ( ङ्वगरपुर-बाँसवाबा ) के 
परमार राज्य का भी शीघ्र ही अन्त हो, वहाँ शुजरातियों के सामन्तरूप में 
मेबाइ के रुहिलपुत्रों की एक शाखा प्रतिष्ठित हुई । मेवाइ के पच्छिम आबू 
कन परमार राज्य ठथा आाखौर-नाडौल के चौहान आरम्भ से ही गुजरात 

के सोलंकियों के अधीन उनके सामन्त थे, सो कहा जा चुका है । कुमार 
पाल के समय भाटी जजल या जैसल, जिसने ११५५ ई० में जयसलमेर 
नगर की स्थापना की थी, भी ११६१ में जीता और चालुक्यों का सामन्त 
बना लिया गया । उसके उत्तर जयसलमेर के पडोस से पूरव काली सिंध 
ओर दक्सिन पूरव माँडलगढ तक का समूचा उत्तरी और मध्य राजस्थान 
धीरे-धीरे कर शाकंभरी-सपादलच्ष के चौहान राज्य में समा गया । इन 
चौहानों का पंजाब के गजनवी तुर्को से बराबर संघष चलता रहा । 


(७. विग्रहराज और पृथ्वीराज चौहान 


कन्नौज साम्राज्य की बागडोर महमूद के ५० वर्ष बाद गाहडवालों के 
हाथ में आ,गई। राजा चन्द्र और उसके बेटे गोविन्द के समय गाइडवालों 
ने मेरठ से लेकर मुंगेर तक का सारा इलाका ले, गंगा कोठे के समृद्ध 
प्रदेरां को तुकों के हमलों से सुरक्षित करने का जतन किया । तभी शार्क- 
भरी के चौहानों ने राजस्थान से उत्तर दक्खिनी और पच्छिमी पंजाब श्रौर 
हरियान की तरफ अपनी सीमा बढ़ाना आरम्भ किया । चौहान राजा विग्रह 
राज चतुर्थ ने, जो प्रसिद्ध चौहान प्रथ्वीराज़ का ताऊ (पिता का बड़ा 
भाई ) था और उससे दो पीढ़ी पहले अ्जमेर-शाकम्भरी की गद्दी पर 
बैठा था, तुकों की एक बाढ़ को, जो वर्तमान शेखावाटी प्रदेशा के बाबेरा 
( बाबेरक ) तक चढ़ आए थे, रोका र आगे बढ़ते हुए तुको से हांसी 
( सिका ) ओर सरहिन्द छीन श्रपने प्रदेश में मिला लिए। तंबरों से 
उसने दिल्ली का प्रदेश ले अपनी सीमा मेरठ के पच्छम और सतलज 
के पूरव हरियाने के रास्ते उत्तर में हिमालय तक पहुँचा दी । दिल्ली के 
पास फीरोजशांह के कोटले में खडी अशोक की लाट पर उसका एक लेख 


क नागौर-साँमर के इलाके का यह नाम इस युग में पाते हैं और 
_मॉडलगढ़ हाढीती का प्रदेश भी चौहान राज्य में हो जाने से, बाद के युगों 
मं एक अरसे तक इस नाम से पुकारा जाता रहा है । 

शा 


खुदा है । यहद लाट फीरोजशाह ठुगलक भ्रम्बाला जिले में साधोरा के 
१८ मील दक्सिन तोपरा गाँव से दिल्ली उठवा लाया था । उस लेख में 
लिखा है कि "विग्रहराज ने मानों तीथयात्रा का प्रसंग हो ऐसे विन्ध्य से 
हिमाद्रि पयन्त विजय कर म्लेच्छं ( तुर्कों ) के विच्छेद ( विनाश ) आदि 
द्वारा आर्यावत को फिर से यथाथ नाम वाला अना दिया है। चाहमान 
तिलक शाकम्भरी की भूमि का स्वामी, विजयी विग्रहराज अत्र अपनी सन्तान 
( परम्परा ) में होने वालों को कहता है कि हमने तो हिमालय से विन्ध्य 
के अन्तराल की भूमि को अपना करदाता बना लिया हे बाकी ( पंजाब 
आदि जिनपर तब मो तुर्क श्राधिपत्य बना था ) को लेने में आपलोगों का 
मन उद्योगशूत्य न होने पाये ( ११६३ ई० ) | पर दुर्भाग्य से उसके 
भतीजे पृथ्वीराज ने अपने उस महान पूवज की उस सीख पर ध्यान न 
दिया अर उधर जब, ाहबुद्दीन मुहम्मदगोरी ने, महनूद के उत्तराधि- 
कारियों से गजनी का ग्रधिकार छीन मुलतान गुजरात और पंजाब की 
तरफ अपने कदम बढ़ाने आरम्म कर दिये थे, पृथ्वीराज अपने पूरवी 
पड़ोसी ओर स्वजातीय जभौती ( बुन्देलखंड ) के चन्देलों से उलम 
अपनी शक्ति बरबाद करता रहा । 

मुहम्मद गोरी ने गजनवियां से पहले मिन्ध ले सोधे गुजरात का तरफ 
बढ़ना चाहा | वहाँ राजा कुमारपाल सोलंकी का देहान्त हो चुका था और 
उसके नाबालिग बेटे मूलराज द्विताय कॉ संरक्षिका रूप में उसकी माता 
शासन सूत्र सँभाले थौ । ग्रात्रू के समीप कायद्रां गाँच मं गुजरातियों ने 
रावू के परमार राजा धरणीवराह के नेतृत्व में तुका को बुरी तरह हराया 
और फौज का बड़ा अंश कैद कर लिया । गुजरातियों ने उन कैदियों को 
हिन्दू बनाकर अपनी जातो में मिला लिया ( ११७८ ई० )। इस प्रकार 
गुजरात की तरफ अपनी दाल न गलती देख मुहम्मदगोरी ने कमजोर 
गजनवी शासको से पंजाब छीन दिल्ली प्रदेश की तरफ मुँह फेरा। शाक-' 
म्भरी का चौहान राजा पृथ्वीराज अपने सीमान्त की इन बढी बढी घट- 

नाश्ओों के प्रति अब तक बेहोरा पड़ा था । पर सरहिन्द से आगे बढ़ने पर 
पानीपत के पास तरावडी के मैदान में उसने इन पच्लिमी आक्रा- 
न्ताओं की बाढ़ को रोक लिया । मुहम्मद को बुरी तरह हारना पड़ा और 
उसकी सेना तीन तेरह हो गई । बह स्वयं भी घायल हुआ । पृथ्वीराज ने 
तरावड़ी से आगे बढ़ १३ मास के घेरे के बाद तमरहिन्द ( सरहिन्द ) 
का किला तुकों से छीन लिया । पर महमूद इतने से हताशा होने वाला 
न था | एक वर्ष लाहौर में ठहर कर उसने युद्ध की पूरी तय्यारी की 
ग्रौर अगले वर्ष उसी तरावडी के मैदान में पृथ्वीराज को परास्त कर कैद 
कर लिया और मार डाला ( ११६२ ई० )। 

तरावडी से मुहम्मद सीधा अजमेर की ओर बढ़ा और प्रथ्वीराज के 
बेटे गोविन्दराज को अजमेर की गद्दी पर अपने सामन्त रूप में बिठा, 
तथा अपने एक तुर्क गुलाम कुतुबुद्दीन ऐघक को एक बढी सेना के साथ 
दिल्ली प्रदेश पर कब्जा करने को छोड वह गजनी लौट गया । 

पर पृथ्वाराज के भाई हरिराज ने श्रजमेर गोविन्द से छीन लिया 
और अपने सेनापति चतरराज को एक बड़ी सेना दे कुतुबुद्दीन का 
मुकाबला करने देहली की ग्रोर भेजा। कुतुबुद्दीन चतरराज को ठेलता 
हुआ अजमेर तक आया । हरिराज को तब अजमेर खाली करना पड़ा । 

उत्तर राजस्थान के चौहानों के पतन के आद कन्नौज के भारतीय 
साम्राज्य के प्रदेश एकार फिर तुर्क श्राक्रमण के लिये खुल गए । 
मुहम्मद गोरी ने दो साल बाद कन्नौज साम्राज्य पर भी चढ़ाई की । सम्राट 
गोविन्दचन्द्र का बेटा सम्राट जयन्चन्द्र इटावे के पास चंदावर के मैदान मैं 
तुको के साथ लड़ता हुआ मारा गया ( ११६४ )। तुकंसत्ता श्रगल्े 
४-५ सालो में सबूचे गंगा जमना दोआब (प्राचीन कुर और पञ्चाल देशों) 
में, बनारस तथा गंगा के दक्खिन दक्खिन काशी ओर मगथ तक जा पहुँची । 

सम्राट्‌ जयब्चन्द्र के पुत्र सम्राट हरिश्चन्द्र ने तब राजधानी कन्नौज की रहा 
का भार, जो अ्रत्र सीमान्त का एक दुर्ग था, अपने बदयूँ के राठौड़ सामन्तं 
पर छोड़ गंगा के उत्तर अवध में हट कर अपनी स्वाधीनता की लगाई 
जारी रक्खी । 

राजस्थान में दिल्लौ-श्रजमेर नागौर तुर्कों के अधिकार में आ गए 
थे । तुर्कों ने उसके श्रागे बढ़ने के श्रनेक जतन किए, पर सफलता न मित्र 
सकी । रणथंभोर तथा नाडोल-जालौर के चौहान तथा मेवाड के गुहिल- 
पुत्र, जो पहले गुजरात के सोलंकियों के सामन्त थे लेकिन अब स्वतन्त्र 
हो गए थे, उन्हें मालवा-गुजरात की तरफ बढ्ने से बराबर रोकते रहे | 
उत्तर-पच्छिमी सीमान्त पर इसी तरह जयसलमेर-पूंगल का भाटी राज- 
मुलतान ओर सिन्ध की तरफ से उनके हमलों को रोके रहा । १२३४ में 
मेवाड के राजा जैत्रसिंह ने दिल्ली के सुल्तान इल्तुतमिश को, जो रण थंभोर 
ले उज्जैन को लूट नागदा ( एकर्लिंगजी ) के रास्ते गुजरात ( अणहिल- 
पाटण ) पर चढ़ाई करने जा रहा था, करारी हार दी। मेवाड़ का नाम 
तब से इतिहास में प्रसिद्ध हो गया। दो बर्ष वाद इल्तुतमिश की मृत्यु 
हुई ओर चौहान राजा वाग्भट ने रणथम्भोर तुकों से वापिस ले लिया । 

इल्तुतमिश के बाद १२३७ में बल्वन को भी इस। तरह मेवाड़ के महा- 
रावल समरसिंह से हार खानी पड़ी | 

दिल्ली से गुजरात काठियावाड के बन्दरगाहों को जाने का सबसे छोटा 
मागे वह है जो दिल्ली से खाडी नारनौल रींगस श्रथवा रेवाड़ी से अलवर 
राजगढ़ बसवा जयपुर होकर, ्रर्थात दिल्ली के दक्सिन मेवात के अत्यन्त 
दुगम पहाडी प्रदेश के एक या दूसरी तरफ से होकर अजमेर और वहाँ से 
आडावला की ऊँची और दुर्गम पहाडी धारके नीचे नीचे पच्छिमी मरुस्थल 
की सीमा पर से गुजरता हुआ आबू की छांद में से जाता है । दूसरा रास्ता 
जमुना के पच्छिम मथुरा या आगरा से चंबल के बाँये किनारे बयाना, 


डतगीर; रण थंभोर, इन्दरगइ होता हुआ चंचल पार कर कोटा तक आया है, 
६ 

जहाँ उसकी दो शाखाएँ हो गई हैं । एक तो कोटा मुकुन्दरा से पारियात्र 
और आडा वला के बीच रतलाम दीहद होते हुए गुजरात के रेवा 
काठा मैदान में जा उतरा है और दूसरा इन्दरगढ़ या बून्दी से दक्खिन 
ग्चंबल को बिना पार किये माडलगढ़ होकर बनास के साथ साथ नर्मदा 
( एकलिंग ) और उदयपुर होता हुआ मेवाड़ के भोमट प्रदेश में मही और 
सावरमती के बच पनदाल का काम करने वाली पहाड़ों की धार के साथ 
ऋषभदेव होकर गुजरात के मही काठे में उतरता है। 

सल्तनत युग के आरम्भ से दिल्ली के दक्खिनपच्छिम प्राचीन मत्स्य 
देश वहाँ मेवों की बस्ती होने से मेवात कहलाने लगा था । मेव लोग पुराने 
शाकों के वंशज थे। समूचे :पूरवी राजस्थान में मेव मीणों आदि की 
बस्तियों, तथा अनेक स्थानों पर उनके अधिकार की बात इस युग में हम 
बराबर सुनते हैं । मेव लोग तब भी बड़े लड़के और दुर्दमनीय थे । और 
दिल्ली की तुर्क सल्तनत को मेवञश्चातंक उस युग में बराबर सताता रहा । 
गयासुहीन बल्बन ( १२६६-१२८६ ) के बाद तक मेव समस्या उन्ह 
परेशान किए रही । अतः दिल्ली अजमेर के रास्ते राजस्थान से होकर 
गुजरात पर कोई बड़ा सैनिक आक्रमण करना तब तुकों के लिए प्रायः 
दुष्कर था । इसके लिए उन्हें प्रायः मेवात का चक्कर काट कर मधुरा या 
श्रागरे से चंबल के साथ साथ नेवाले दूसरे रास्ते को ही श्रपनाना होता 
था इसमें रणथंभोर और मेवाड़ के राज्य उनके प्रधान बाधक थे ॥ ग्वालियर 
श्रौर रणथंभोर लेने के अनेक प्रयत्न किए जाते रहे पर कोइ स्थायी 
सफलता न हुईं । श्रतः ्रवन्ति और गुजरात के राज्यों के चौणवीय रहने 
पर भी उन पर तुर्क अधिकार न हो सका । 


६९, तुक विजय और पुराने राज्यों का सफाया 


१२६१ में जलालुद्दीन खिलजी ने रणथम्भोर पर फिर आक्रमण 
किया । इसे तो वह न ले सका पर अवन्ति ( जिसे अब मालघा कहा 

जाने लगा था के परमार राज्य को छिन्न-भिन्न करने में वह सफल हुश्रा । इसी 
बीच उसके भतीजे ्रलाउद्दीन खिलजी को मिलसा ( प्राचीन विदिशा, 
पूरवी मालवा ) पर अधिकार करने में भी सफलता मिली । गद्दी पर बेठने 
के बाद अलाउद्दीन ने एक बार फिर अवन्ति से मेवाड होकर गुजरात के 
अणहिलपाटन पर सीधा जाने का जतन किया । पर चितोड, जो जेत्रसिं 
के समय गुहिल पुत्रों की पुरानी राजधानी नागदा के इल्तुतमिश द्वारा 
उजाडी आने के बाद से ्रत्र मेवाड़ की राजधानी था, के रावल समर- 
सिंह से उसे हारना पड़ा । तब उसने अपने भाई को एक बड़ी सेना दे 
मेवाड़ की दक्खिनी परिक्रमा कर रतलाम दोहद से गजरात की प्रमुख 
नगरी आसावल ( अहमदाबाद ) होकर पाटन पर धावा बुलवा वहाँ के 
चालुक्य राज का श्रन्त कर दिया ( १२६७-६८ ) | 

राजस्थान के अचे हुए, राज्य इस प्रकार अब तीन तरफ से घिर गये । 
१३०१ ई० में रणथम्भमोर लिया गया और १३०२ में अलाउदीन ने 
चित्तौड़ को जा घेरा ( फरवरी १३०३ ई० )। रावल समरसिंह का तक 
देहान्त हो चुका था ओर रावल रत्नसिंह वहां की गद्दी पर था । छै मास 
के घेरे और भारी विनाश के बाद चित्तौड पर तुर्क अधिकार हो गया 
( १६ अगस्त १३०३ ई० )। रत्नसिंह की सुन्दरी रानी पद्मावती या 
पद्मिनी और श्रन्य सैकड़ों वीरांगनाओं ने जौहर कर अपने सम्मान की 
रक्षा की । उसके बाद १३०५ -११ तक मारवाष के जालोन, नाडौल, 
सिवाणा, भीनमाल, सांचोर आदि के चौहान सोनिगरे आदि राज्य भी, 
जो चालक्यों के पुराने सामन्त थे, जीते गए और जयसलमेर पर हमला 
कर तुकों ने उसे भी उजाड दिया । फलतः राजस्थान के प्रायः सभी पुराने 
राज्यो का, जिनका उदय प्रतिद्दारों के सामन्त रूप में हुआ था, अत्र अन्त 
हो गया; और तुक आधिपत्य निद्दन्द भाव से सर्वत्र छा गया । 


११०. मेवाड़ का स्वाधोनता युद्ध 
चिचौड में अलाउद्दीन अपने बेटे खिज्रखां को छोड़ गया था । मेवा 

में गहलोतों के मुख्यबंश का अन्त रावल रत्नसिंह के साथ ही साथ हो 
चुका था । पर मेवाइ वालों ने गहलोतों की एक छोरी शाखा के राणकों 
के नेतृत्व में, जो सीसोदा गांव के जागीरदार होने से सोसीदिया कहलाते 
थे, मेवाड के दखिनपच्छिमी पहाडां में छिपकर अपनी स्वाधीनता की 
चेष्टाएँ जारी रक्खीं। उधर जालौर के सोनिग्रा चौहान कान्हडदेव का छोटा 
भाई और उत्तराधिकारी राब मालदेव भी दक्खिनी . मारवाड के पहाड़ों में 
उपद्रव मचाये था । इसीसे दिल्ली से गजरात जानेवाला ब्यापारिक माग 
सदा खतरे में रहता । इस समस्या को सुलझाने और एक तीर से दो 
शिकार मारने की नीति से मालदेब को तुकों की तरफ से चित्तौड़ का 
अधिकारी बना दिया गया । 

१३२५ ई० तक का समय दिल्ली की तुर्क सल्तनत के लिए उत्कर्ष 
का था । राजधानी की अनेक क्रान्तियो भौर वश परिवतनों के बावजूद 
उसकी धाक सारे मारत पर बनी थी । पर १३२५ में गयासुद्दान तुगलक 
की मृत्यु और मुहम्मद तुगलक के गद्दी पर बैठते ही मेवाड़ वालो ने 
महाराणा हम्मीर के नेतृत्व में सोज्निग्रों से च्रितौड ले ठु सल्तनत के उस 
भातंक को चुनौती दी । इसके बाद मुहम्मद तुरालक के अहमकपन 
और दुःस्साहसपूर्ण अदूरदर्शी कार्यो के कारण साम्राज्य भर में अव्यवस्था 
और विद्रोह फेल गया । 

हमीर क्षेत्रसिंह (खेता) और लक्षसिंह ( लाम्वा ) के समय साम्राज्य 
विघटन की उस प्रक्रिया का मेवाड़ ने लाम उठाया । मुहम्मद तुगलक 
के उत्तराधिकारी फीरोज तुरालक के बाद दिल्ली के तुर्का की ताकत नाम 
मात्र को रद गई और समरकन्द के तुर्क सुलतान तैमूरळग ( छंगडे ) के 
भारत अभियान ( १३९८ ) के बाद उसकी रही सही प्रतिष्ठा भी धूल में 
मिल गई; और मेवाड़ के दोनों बाजुओं पर माळवा ओर गुजरात में, 
तत्र दो भारतीय मुस्किम राजवझों की स्थापना दुई । मालवे के सुल्तान 
पठान ये और गुजरात के थानेसर के पास रहने बाळे टाँक ( तक्षक ) 
क्षत्रिय; जो फीरोज ठुगलक के समम ही मुसर्यान बने थे। वे दोनों 

पहले दिल्ली सल्तनत के प्रान्तीय शासक थे जो अब स्वतन्त्र हो गए । 

पब्छिमी राजस्थान में सिरोही जालोर आदि पर गुजरात वालों का 
अधिकार था ओर उत्तर में नागोर प्रदेश पर भी उन्हीं का सूबेदार 
रहता था। उसके उत्र में रोखावाटी इँझणू तक दिल्‍ली के अधीन हिसार 
के हाकिम नवाबों के अधीन थे ओर उत्तरपूरव में मेव मीणे आदि अपने 
छोटे छोटे ठिकानों में प्रायः अध स्वतन्त्र अवस्था में बने थे तथा राज- 
गढ़ ( दक्खिनी अलवर राज्य )का बड़गूजरों ( गुजर प्रतिहारों ) का 
ठिकाना चला आता था । गवालियर नरबर के कच्छपघार्तो से अपना 
प्रदेश निकल जाने के बाद चोदहवीं सदी के मध्य में वे लोग इन मेवों 
के प्रदेश में राजगढ्-द्रौँसा के बड़गूजरों के पास आ रहे थे ओर धीरे 
धीरे उन सरदारों को जीत करके अपना अधिकार वहां फेला रहे थे । 

इसी प्रकार पच्छिमी राजस्थान के उत्तरी अश जांगल देश में प्राचीन 
याचेयों के छोटे छोटे पंचायती राज्य किसी न किसी रूप में अबतक 
चले जाते थे । उनके दक्खिनपच्छिम भाटियों ने जयसलमेर राज्य को 
पुनः संगठित करना शुरू कर दिया था और इनके थाने पूंगल ओर 
माजगढ के प्रदेशों तक फैले थे । 

मध्य मारवाड़ में मण्डोवर का ब्राह्मण प्रतिहार वंश, जो नोवीं 


सदी में भीनमाल कन्नोज के प्रतिहारों के सामन्त रूप में उठा था, किसी 
न किसी रूप में बचा था । इन प्रतिहारों का नागोर के तुर्क-मुस्लिम थाने 


से बराबर सघष चलता रहता था । 

शेष दक्खिनी मारवाड़ और सिन्ध के थर पारकर प्रदेशों तक गुज- 
रात के सोलंकियों ओर शाकम्भरी के यौहानों के तथा उनके मुख्य 
सामन्त आबू के परमारों, नाडोल-जालौर के सोनिग्रा चौहानों आदि के 
पतन के बाद, उनके वशज चोहान ( सोनिग्रे वालेचे देवडे ) परमार 
( सोढे, साँखले ) राष्ट्रकूट ( राठौड़ ) आदि वंशों के राजपुत्र अपने 
छोटे छोटे कोटलों ओर गढ़ों में प्रायः स्वतन्त्र जीवन ब्िताते थे. कोई 
संगठित राजतन्त्र न था । 

मेवाड़ का नवोत्थित राज्य, इस प्रकार उस समय चारों ओर की 
बुस्िम रियासतों ओर अधंस्वतन्त्र निरंकुश ठिकानाशाहियों के बीच 
एकमात्र स्थानीय व्यवस्थित राज्य था, जो राजस्थानियों को चारों 
ओर की अव्यवस्था, अराजकता ओर विदेशी एवं विधर्मी सत्ताओं के 
उत्पीड़न के बीच आशा ओर विश्रन्धि का संदेश देता और हिन्दुओं 
को, विदेशी आक्रमक तुर्कों ओर उनके सहयोगी देसी मुस्लिम राज्यों 
के विरुद्ध संगठित मोर्चा लेने का अह्वान सा करता प्रतीत होता था । 
फलतः राजस्थान-गुजरात के अनेक अधिकारश्रष्ट पुराने राजवंशी 
ओर महत्वाकांक्षी लोग मेत्राड़ के झंडे के तले एकत्र होने लगे । इससे 
मेवाड़ की सामरिक शक्ति दिनों दिन बढ़ती गई और उस समय इस 
तरफ उसके एकमात्र व्यवस्थित राज्य होने से व्यापारी वर्ग की सुरक्षा 
के कारण आर्थिक दृष्टि से भी उसकी स्थिति मजबूत होती गई, जो महा- 
राणा लाखा के समय जावर में चांदी की खान निकल आने से और 
भी चमक उठी । 

दक्खिन-पञ्छिम मारवाड़ के वतमान मल्लाणी परगने में राठोड़ों 
का एक वंश सेतकुमार के पुत्र सीहा के वंदाधरों का उस युग में था 
जिन्हें कन्नोज के अन्तिम सम्राट्‌ जयच्चंद्र का वंशधर कह। जाता है । पर 
सम्राट जयच्चन्द्र, जैसा कि हम कह चुके हैं, राठौड़ नहीं गहड़वाल था, 
जो राठोड़ों से बिलकुल अलग एक पुराना राजवंश है, अतः स्वर्गीय पं० 
गोरीशंकर हीराचंद ओझा ने उनका, गहड्वालों के सामन्त बदायूं के 
राठौड़ों का वंशधर हाना, माना है। पर बह भी अनुमान मात्र है । 
क्योंकि अबतक कोइ प्रमाण नहीं मिला कि सेतकुमार या उसके वंशज 
गंगा काठे से राजस्थान में आए हों । इसके विपरीत राव सीहा का 
स्मारक पत्थर पाली के पच्छिमोचर १४ मील पर मिला है । मारवाड के 
उस गोड़वाड़ प्रदेश में हस्तिकुंडी के राठोड़ों का एक वंश ११ वीं 

सदी में पहले से था जिसे संभवतः नाडौल के चोहानों की किसी शाखा 
ने समाप्त किया होगा । सेतकुमार और सीहा उन्हीं के वंशधर हो 
सकते हैं । उनके वंदाधरों ने १४ वीं सदी के प्राथमार्ध में कभी जाकर 
मल्लाणी में, खेड़ के गुहिलों से वह स्थान ले अपना ठिकाना बांधा, जो 


धीरे धीरे वहां प्रबल होता गया । 

चौदहवीं सदी के उत्तराध में उसी वंश के एक सरदार राव चूंडा 
ने मण्डोवर का किला जो पहले ईदा खांप के प्रतिहारों का था और 
उनसे नागोर के तुर्कों ने ले लिया था, इंदों की मदद से ले लिया । 
नागौर वालों से रक्षा पाने के लिए चूंडा ने अग्ने बढ़े लड़केर णमल 
का मेवाड़ भेजा ओर महाराणा लाखा से अपनी लड़की हंसा का सम्बन्ध 
कर दिया | 

हंसा ओर महाराणा लाखा का पुत्र महाराणा मोकल बड़ा प्रतापी 
हुआ । उसने मारवाड़ में नागौर पर चढ़ाई की और मंडोवर का दुग 
रणमल को सौंप दिया; तथा दक्खिनी मारवाड़ में गुजरात वालों के जालौर 
के थाने को कपा दिया । नागोर के शासक फीरोज तथा उसके स्वामी 
अहमदशाह गुजराती की सेनाओं को उसके सामने भाग जाना पड़ा। 
इसके बाद अजमेर भोर सांभर के इलाकों पर दखल कर उसने दिल्ली 
सल्तनत का भी का दिया तथा पुष्कर के महावराह के मन्दिर में सुवर्ण 
तुला दान किया । 

नागोर और जालौर की अपनी पराजयों का बदला चुकाने के लिए 
गुजरातियों ने १४३३ इ. के करीब बागड़ की तरफ से एक बड़ी सेना 
लेकर मेवाड़ पर आक्रमण किया । इसके मुकाबले पर जाते समय रास्ते 
में ही अपने पिता के एक दासोपुत्र भाई के षड्यन्त्र के कारण थोड़ी 
उमर में ही महाराणा माकळ का देहान्त हो गया। पर उसका पुत्र 
कुम्भा इससे भी प्रतापी भोर प्रतिभाशाली राजा निकला । अपने पिता 
के खूनियों से बदला चुकाने के बाद उसने मेवाड़ के दक्खिन सिरोही 
आबू ओर ईडर तक के प्रदेशों पर कब्जा कर गुजरातियों के खिलाफ 
अडावला के दक्खिनी घाटों की मोरचाबन्दी पक्की कर दी। मालवे की 

स्वतन्त्र पठान सल्तनत के प्रथम संस्थापक हुशंगशाह गोरी ( १४१५-- 
१४२२ इं.) का पुत्र गजनी खां मुहम्मद लगभग कुम्मा के साथ ही साथ 
मांडू की गद्दी पर बैठा था। १४३६ में उसे मार महमूद शाह खिलजी 
मांडू का सुल्तान बन बैठा । अपने पिता को मारने के षड्यन्त्र के कुछ 
अपराधियों के महमूद के पास शरण लेने के अपराध में कुम्मा ने उसपर 
आक्रमण किया ओर सारंगपुर के पास मालवियों की सेना को ध्वस्त कर 
मांड को जा घेरा; तथा वह दुग पठानों से ले महमूद को कैद कर 
चित्तोड़ ले आया, जहां छै मास तक कैद में रहने के बाद संभवतः 
गागरोन ओर सारंगपुर तक का माळवे का समूचा इलाका मेवाड़ को 
देने के बाद वह छुट कर मांड जा सका । 

मेवाड़ के उचरपूरव मांडलगढ़े बंत्रावदा बगू मैसरोइगढ़ आदि 
के प्रदेश में नाडौल के चौहान हरराज या 'हाड़ा के बंशधरों का अधि- 
कार महाराणा हमीर के सामन्तो के रूप मं चला आता था । हमीर के 
समय देवीसिंह हाड़ा बगू' का ठिकानेदार था ओर उसने महाराणा की 
आज्ञा से वहां से उत्तर दूंढाड़ में बढ़ कर बू दी का प्रदेश वहां के मीणा 
सरदारों से छीन लिया था। हमीर के बाद बूँदी के हाड़ों ने मेवाड़ से 
स्वतन्त्र होने के अनेक जतन किये पर महाराणा खेता, लाखा, मोकल 
ओर कुम्मा के आगे उनकी न चली । मालवे वालों से होने वाले युद्धों 
के कारण मेवाड़ का अपने उस पूरवी प्रदेश की दृढ़ नाके मन्दी करनी 
आवश्यक थी । अत; महाराणा ने मांडल्गढ़ आदि का सारा पूरी 
प्रदेश बूंदी से छीन लिया । 


बू दी से उत्तर रणथंभोर ओर टोडा भीम तक का प्रदेश भी दिल्ली 
से उसी सिलसिले में लिया गया । उत्तर में उसने दिल्ली सल्तनत से 
अजमेर नरैना चाटसू आंबेर और खाद्द के प्रदेश दखल कर वतमान 
शेखावाटी में खण्डेला तक घावे किए ओर डीडवाणा के नमक के 
आकरों से कर वसूल किया। दिल्ली के सैयदों ओर गुजरात वालों को 
तब मेवाड़ की सत्ता माननी पढ़ी भोर उन्होंने महाराणा को छत्र मेट 
. कुर हिन्द्रआ सुल्तान का वियद प्रदान किया ( १४३७ १० ); जो तब्र से 

मेवाड़ के महाराणाओं का विरुद चला आता है । अपनी इन पराजयो 
का प्रतिकार करने को मालवा गजरात के सुल्तानों ने तैयारी कर १५४३- 
६० तक मेवाड़ पर अकेले अकेले और सम्मिलित रूप से चढाइयां की 
पर उन्हें सफलता न मिली । 

मारवाड़ में राठोंड़ राव रणमल के पुत्र जाधा को महाराणा ने गज- 
रात के मुस्लिम केन्द्र नागोर जालोर आदि के मुकाबले में सामन्त रूप में 
खड़ा किया था ( १४५३ ई० ) । नागौर का मुस्लिम केन्द्र पच्छिमी 
राजस्थान में राजनीतिक खुराफात का अड्डा बना हुआ था । कुम्भा ने 
( १४५६-५८ तक ) उस पर तीन आक्रमण किए और अन्त में १४५८ 
में गुजरात के सुल्तान कुतुबुद्दीन की विडम्बना करते हुए राजस्थान में 

शको ( मुस्लिमों, तुर्को ) के महावृक्ष की उस जड़ का, वहां का गढ़ 

ढा, खाइ को पाट और बड़ी मस्जिद समेत सारे नागोर शहर का जला- 
कर खाक ओर गाचर भूमि मं परिवर्तित करके, जांगल देश से उखाड 
फेंका । मूल के नष्ट हो जाने पर दूर तक उसकी शाखाओं और पत्तों की 
तरह फैले अन्य मुस्लिम केन्द्र मानों अपन आप ही मुरझा गए और 
नष्ट हो गए । तमी महाराणा को सहमति से राव जोधा ने मंडोवर के 
समीप ही बतंमान्‌ जाधपुर की नींव डाली ( १४५९ ई० ) और जोधा 
के एक बेटे राव बीकाने उसके बाद ( १४६५ई० ) अपने लिए एक नए 
राज्य बीकानेर” की स्थापना की ( १४६५-७२ ई० ) । 

उस प्रदेश में जोहियों ( प्राचीन योषेयों ) का पंचायती राज्य 
किसी न किसी रूप में तब तक चला आता था, सो कहा चुका है । परन्तु 
उसमें जनपदभक्ति को भावना का धीरे धीरे लोप होकर वह अब एक 
'तरह की निरंकुश कुलीनशाही ( आलिगार्की ) बन गया था । अतः 
जोहियों की साधारण जनता या प्रजा जाट आदि उनकी विरोधिनी हो 
रही थी । इसके अतिरिक्त जयसलमर पूगल के मारियो से भी जोहियों 
के संघष चल रहे थे । राव बीका ने जाटों की नेतृ कर्णी ( चारणी ) की 
जिसमें तब वहां कुछ अलोकिक शक्ति समझी जाती थी, सहायता से 
जाटों को अपने साथ मिला, जोहियों को परास्त कर ओर भाटियों का 

उघर बढ़ना रोक धीरे धीरे वह सारा प्रदेश दखल कर लिया । 
इसी प्रकार हू ढाढ में गवालियर-नरबर के कच्छपघात (कछवाहे) 

सामन्त दिल्ली के सुल्तान फीरोज शाह तुरालक के समय, उसके 

सामन्त रूप में तंवरों द्वारा वह प्रदेश दखल कर लिया जाने ( १३७५ 

ईं० ) पर चोदहवीं सदी के उत्तराधं में, वर्तमान अलवर राज्य के 

दक्खिन माचेडी, राजोरगढ़ द्योसा के बडगूजरों के पास आ रहे थे। 

और बडगूजरों तथा आसपास के मीणा सरदारों से उनके इलाके छीन 

वहां धीरे धीरे अधिष्ठित हो रहे, यह कह चुके हैं । द्योसा माचेड़ी के 

बड्गूजर दिल्ली के सुल्तान बहलोल लोदी के सामन्तों के रूप में १४६८ 

ई० तक मोजूद थे ) महाराणा कुम्भा द्वारा १४३७-६० ई० तक समूचा 

ढ्टढाड़ जीत लिया जाने के बाद कछवाहे अब्र वहाँ आम्बेर में मेवाड़ 

के सामन्त रूप में प्रतिष्टित हुए । उसके उत्तर और बीकानेर के पूर्वोत्तर, 

वर्तमान शोखावटी से हिसार सिरसा तक का प्रदेश तब दिल्ली सल्तनत 

के अधीन, हिसार के किलेदार के नीचे था । वहां बहलोल लोदौ द्वारा 

दद्रवे के चौहानों के एक वंशधर बालक को धम परिवर्तन के बाद कायम 

खां नाम से हिसार का हाकिम बनाया गया । उसके वंशधरो ने, झू झणू 
वाटी ( वतमान शोखवाटी ) के प्रदेश में फतहपुर नाम से एक वस्ती 
बसा, वहां एक नई जागीर की स्थापना इसी युग में की । समुचा मेत्राक्त 
अहीरवात इस प्रकार तत्र देइली सल्तनत के अधीन था। दिल्ली के 

अधीन इन मुस्लिम रियासतों का मेवाड़ के इन सामन्तो ओर सहयोगियों 
से बराबर संघष चलता रहा | 

दाक्खिन में उसी प्रकार आडा वला के दक्खिनी ढालोँ-मही के 

उपरले कांठे में स्थित बागड़ ( ड्र गरपुर ) का गहलोत राज्य जो ११वीं 

सदी में गुजरात के चालक्यों के सामन्त रूप में उठा और उनके 
पतन के बाद स्वतन्त्र हो गया था, भी अब मेवाड़ का सामन्त बन गया | 

आबू सिरोही तथा ईडर पर आधिपत्य स्थापित कर मेवाड़ बालों ने 

गुजराती मुसलमानों के विरुद्ध भाडा वला के सभी नाकों की उधर पक्की 
मोरचा बन्दी कर दी । परन्तु आबू के पच्छिम दक्खिनी मारवाड़ में 

जालीर का मुस्लिम थाना बना रहा । इस प्रकार महाराणा कुम्मा के 
नेतृत्व में मेवाड़ का यह नवोत्थित राज्य उत्तर भारत की प्रमुख शक्तियों 
में से एक बन गया । 

राणा कुम्मा न केवल अपने पड़ोसी राज्यों से सन्धि विग्रह में ही 
चौकन्ना था, बल्कि उसने अयने समय के नए उठे राज्यों और उनके 
शासकों से अपने सम्बन्ध बनाने में भी, तत्यरता दिखाई । काश्मीर के 
प्रगतिशील और उदार मुस्लिम राजा जैनलभावदीन से उसके सम्बन्ध 
अच्छे थे ओर उसने तथा उसके जामाता, काठियाबाड़ में जूनागढ के 
यादव राजा मंडलीक ने जेनलभावदीन के राज्यारोहण पर उपहार लेकर 
अपने दूत भेजे थे। यह बात हमें समकालिक कश्मीरी कवि जोनराज कृत 
द्वितीय राजतरंगिणी से विदित होती है। इसी प्रकार दक्खिन में कणाटक 
के विजय नगर राज्य से भी उसका सम्पर्क कायम मालूम होता है। क्योंकि 
महाराणा स्त्रयं मराटी और कन्नड का अच्छा विद्वान था, ओर उसके 
रचे संगीतरत्नाकर की उपलब्ध एक मात्र प्रति, जो अब बीकानेर के 
राजकीय पुस्तकालय में है, कनाडी टीका के साथ ही उपलब्ध हुई है; 
ओर उसमें कनाडी टीकाकार ने महाराणा के सब विरुदों को अपने 
आश्रय दाता विजय नगर के राजा पर भौ घटाने का प्रयत्न किया है। 

$ १२. राजपूतो का उदय 

महाराणा कुंभा केबल एक बड़ा विजेता ओर सुशासक हाँ नहीं 
अपितु एक बड़ा निर्माता, विद्याप्रेमी ओर सुसस्कृत विद्वान भी था । 
मालवे के सल्तानों पर पाई विजय का स्मारक रूप, चितोड़ में उसका 
बनवाया कीर्तिस्तम्म, जो हिन्दू मूर्तिशासतर का पत्थर में तराशा गया 
विश्वकोष समझा जाता है, भवननिर्माण ओर मूर्तितक्षण कला का 
एक अनूठा नमूना है । इसी प्रकार उसके बनवाये कुंभलगढ़ और उसके 
पास कुंभस्वामी आदि के मन्दिर तथा उसी युग का बना राणपुर का 
जैनमन्दिर भी उस युग के राजस्थानी वास्तु ( भवन निर्माण कला ) के 
उत्कृष्ट उदाहरण हैं । साहित्य नाटक सगीत ज्योतिष और वास्तु पर 
महाराणा कुंभा के रचे या अपनी देख रेख में लिखवाये अनेकों ग्रन्थ 

उपलब्ध होते हैं; जिनमें उस युग के इतिहास की सामग्री भी बहुत प्रचुर 
मात्रा में है जिसका अध्ययन समग्र भाव से करने का अभी तक कोई 
प्रय्न नहीं किया गया है। महाराणा कुंभा संस्कृत, मराठी, कनाड़ी, 
मेवाड़ी आदि अनेक भाषाओं का ज्ञाता था ओर उन सब में रचना का 
भी उसे शोक था। उसे इतिहास का भी शोक था और उसने पिछले युग 
में तुक आक्रमणों के कारण नष्टभ्रष्ट विस्मुत ओर विल॒प्तप्राय मेवाड़ के 
पुराने गुहिलपुत्र राजाओं की वंशावली को अभिलेख, दानपत्रों और 
प्रशस्तियों आदि की खोज अध्ययन द्वारा शुद्ध कराने का जतन भी किया 
था, यह बात हमें उसके कुंभस्वामी के मन्दिर की प्रशस्ति तथा एकलिंग 
माहात्म्य आदि से प्रकट होती है । इस रूप में उसे पुरातत्व संशोधन की 
बतमान आलोचनात्मक और तुलनात्मक वैज्ञानिक पद्धति का राजस्थान 
में यूरपी विद्वानों से मी बहुत पहले और प्रथम प्रवतंक कहना चाहिए । 

ऐसा माल्म होता है कि महाराणा ने नष्टप्राय प्राचीन या मध्य- 
कालीन, सब तरह की हिन्दू परम्पराओं और सामाजिक संस्थाओं के 
आदर्शो को पुनुरुजीवित करने का जतन किया हो। तुर्को क विरुद्ध प्रथम 
सफल विद्रोह करने और उत्तर भारत में, सर्वप्रथम, उनसे स्वतन्त्र, एक 
प्रबल ओर अग्रसर हिन्दू राज्य की स्थापना करने के कारण मेवाड़ राज्य, 
ओर भारत के हिन्दुओं का नेता बना हुआ था। अत; दक्खिन के विजय 
नगर राज्य की तरह यहाँ भी हिन्दू-संस्कृति, विद्या, कला और समाजादर्शो 
को पुनरुद्भावित करने का प्रयत्न हुआ हो, यह स्वाभाविक है। इस सिल- 
सिले में हिंदू समाज व्यवस्था के आदश-वणव्यवस्था की पुनः स्थापना के 
विचार के समय क्षत्रिय वर्ण के पुनः संगठन के आन्दोलन का विचार भी 
काम कर रहा होगा! तेरहवीं सदो के अन्त में तुक विजय के कारण 
गुजरात राजस्थान के सम पुराने .राजा या सामन्त वर्ग अधिकारच्युत हो 
चुके थे । उनके वंशधर, कुलाभिमान के कारण अपने को तब राजपुत्र 
कहकर परिचय देते रहे होंगे। मेवाड़ के झण्डे तले एकत्र होने वाले एसे 
अनेक राजपुत्रा या राजवंशियों का उल्लेख हम ऊपर कर आाये हैं । 
स्वभावतः ही उनमें समान कुलशीळ वालों से ही विवाह सम्बन्ध आदि 

करने की प्रवृत्ति रही होगी; और उनकी वास्तविकता की पहचान की 
आवश्यकता अनुभव होती रही होगी । इस प्रकार राजस्थान के क्षेत्र में 
उस समय तक ज्ञात प्राचीन राजवंशों की गिनती की गई और राजपूतों 
के छत्तीस कुलों की संख्या अन्तिम रूप से प्रसिद्ध हुई । राजपूतों की 
विशिष्ट जाति का विचार हम पहले पहल इसके बाद ही पाते हैं । 

राणा कुम्मा को अन्तिम अवस्था में (१४६० ई० के बाद ) उन्माद 
रोग हो गया था । उसी दशा में उसके बड़े लड़के उदयसिंह द्वारा राज्य 
लोभ से १४६८ में उसका खून हो गया । उदयसिंह ने मेवाड़ की जनता 
ओर सरदारों के कोप से बचने के लिए. पड़ोस के सामन्त राज्यों तथा 
शत्रुओं को, गुजरात-मालवा ओर दिल्ली की मुस्लिम सल्तनतों को, मेवाड़ 
के अनेक इलाके देकर उनकी सहायता से अपना पक्ष मजबूत करना चाहा। 
इस गड़बड़ी में मेवाड़ की शक्ति का काफी धक्का लगा और माराबड़ के 
जोधपुर बीकानेर तथा अजमेर द्वंढाड़ आदि के प्रदेशों पर मेवाड़ का 
नियन्त्रण कुछ शिथिल पड़ गया। पर पितृधाता ओर राष्ट्रद्रोही उदयसिंह 
मेवाड़ की गही को अधिक दिन कलंकित न कर पाया । सरदारों और 
जनता ने विद्रोह कर महाराणा के दूसरे पुत्र रायमल को, जो अपनी 
ननिद्दाल इडर में रहने लगा था, मेवाड़ का गद्दी पर ला बिठाय!। 
( १४७३ ३० ) | 

रायमळ का सारा समय इस अन्तःकलह के धक्के से बिखरी मेवाड़ 
की शक्ति का संगठन करने, मेवाड़ के अतरंग शासन, तन्त्र के ढांचे, 
राजपूतों की सामन्त प्रणाली, का एक रूप देने, तथा चारों तरफ से 
मेवाड़ के झंडे तले एकत्र हाने वाले झाला साळंकी परमार डोडिये 
आदि वंशों के राजपुत्र सरदारों का, जो तुक आक्रमण आदि के कारण 
अधिकार भ्रष्ट हो, इधर उधर भटकने के बाद, मेवाड़ के नेतृत्व मे तुर्क 
से संगठित मोर्चा लेने या जीविका की खोज में, वहां एकत्र हो रहे थे, 
जमाने आदि में ही बीता । तो भी उसने अपने शासन के अन्तिम दिनों 
तक उत्तर में अजमेर आंवेर टाड़ा और दकिखिन में सादड़ी मन्दसोर 
आदि मेवाड़ के अनेक गये हुए इलाकों पर वापिस कब्जा कर लिया 

ओर ड्रुँगरपुर इडर, सिरोही आदि के राजाओं को फिर से अपना 
वशवर्ती बनाया । 

मारवाड़ के राव जोधा ने अपनी लड़की श्जङ्गारदेवी का विवाह 
उससे कर के मेवाड़ तै अपना मेल बनाये रक्खा, बीकानेर का संस्थापक 
राव बीका उसका साला था ही ओर सिरोही का राव भी महाराणा की 
कन्या से विवाह हो जाने के कारण मेवाड़ के प्रभाव में रहा । इस प्रकार 
राजस्थान के प्रायः सभी राजपूत राज्य मेवाड़ को तब अपना अगुआ 
और मुखिया मानते रहे । एवं माळवा की उठान और गुजरात की टाक 
आदि सुस्लिम सस्तनतें उससे दबी रहीं, मेवाड़ में दखल देने या उससे 
छेड़ छाड करने की वे प्रायः हिम्मत न कर सकीं । 


परिशिष्ट १, 


राजपूत जाति की उत्पत्ति 


कर्नल जेम्स टाड ने अंग्रेजी राज कायम होने के समय राजपूतों को 
एक जात के रूप में संघटित पाया और उन्हें अपने ( अंग्रेजों ) के शत्रु 
मराठी मुगछों आदि से फोड़ कर अलग करने तथा अपने समान उन्हें 
भी भारत की जनता से भिन्न एक विदेशों से आई बाहरी विजेता 
शासकों की विशिष्ट जाति के रूप मे बता, उनकी कुलीनता के मिथ्या- 
भिमान को बढाने की नीयत से, राजस्थान के जन सामान्य से ही निकले 
यहां के इस पुराने शासक वग को जनता से अलग रूप में चित्रित करने 
का जतन किया । तब से अंग्रेज विद्वानों और उनके अन्धानुयायी 
कतिपय भारतीयों ने, उनके विदेशीपन--यबन शक या हूण मूळकता, 
की कल्पना गढ ली ओर इषं के बाद उठने वाली सब भारतीय राज- 
बंशों को राजपूत बना दिया । ' चन्द बरदाइ के पृथ्वीराज रासो को जो 
कि १६ वीं-१७ वीं. सदी की कृति है, इन विद्वानों ने १२ वीं सदी का 
मान कर, उसमें वर्णित आबू में वसिष्ठ के यहां कुण्ड से निकले अभि- 
कुल बंशी क्षत्रियो की कथा के आधार पर राजस्थान के चावड़ा, परमार, 
राठौड़ सोळंकी आदि राजवंशों को, उन्होंने विदेशी मूलक करार दिया । 

परन्तु श्री पं० गौ० ही० ओझा ने अपने राजपूताने का इतिहास नामक 
पुस्तक में इसका विस्तार से खडन किया है और दिखाया है कि राजपूत 
शब्द एक जाति वाचक रूप में साहित्य;या अभिलेखों आदि में १६ वीं 
सदी से पहले कमी प्रयुक्त नहीं हुआ; ओर कि तथाकथित ये राजपूत 
वंश किसी विशेष जाति के नहीं है, न उनमें से अधिकांश वंशों का उद्‌- 
भब यवन शक या हूण मूलक है। अभ्निकुल की कथा भी अर्वाचीन है 
श्रोर पृथ्वीराज रासो तथा भाटों की अन्य ख्याते' प्रायाः १६ वीं सदी के 
बाद की रचनाएं हैं; जो सर्वथा मन गढ्न्त और अप्रमाणिक है ( रा० 
इ, जि, १ ए. ४१-९२ )। 
पुरानी समसामयिक अरबी या फारसी तवारीखो में भी राजपूत 
शब्द का प्रयोग १६ वीं सदी से पहले कहीं नहीं मिलता और कश्मीर 
के संस्कृत काव्येतिहास, कल्हण कवि कृत राजतरङ्गिणी में, जो १२ वीं 
सदी की रचना है, इस शब्द का इस अर्थ में कहीं प्रयोग नहीं है। उसके 
परिदिष्ट अकबर युग तक लिखे जाते रहे थे, जिनमें से अन्तिम प्रालभट्ट 
कृत परिशिष्ट में राजपूत शब्द जातिवाचक रूप में पहले पहल १६वीं सदी 
में अकबर द्वारा कश्मीर विजय के प्रसंग में बीकानेर के राजा रायतिंह 
ओर उसके सैनिकों के लिए प्रयुक्त हुआं है ।# इससे स्पष्ट है कि इससे 

#यह ओर महाराणा कुंभा तथा उसके जवाई कांठियावाड़ में. 
जूतागढ़ के नवाबों के पूवज, राजा मंडलीक द्वारा कश्मीर के उदार 
मुस्लिम सुलतान जैन-उल-भाबदीन को राज्यारोहण के समय, उपहार 
भेजा जाना, इन दोनों महत्वपूर्ण सूचनाओं के लिए लेखक अपने परम 
मित्र और सहयोगी श्री अमृतपाल जी वेदाळंकार का कृतज्ञ है । भारतीय 
इतिहास परिषद्‌ द्वारा आयोजित और सर जदुनाथ सरकार द्वारा 
संपादित होने वाले भारतीय राष्ट्र के इतिहास की १२ वीं जिल्द “अकबर 
का जमाना” के कश्मीर वाले अध्याय की, जो कलकसा यूनोवर्सिटी के 
एक अध्यापक द्वारा लिखा गया था ओर जो--जैसा कि इस युग के 
अधिकांश इतिहास लेखकों ने किया है--सिर्फ फारसी तयारीरो की 

पूर्व के युगों में राजपूत नाम की किसी जाति का उल्लेख करना और 
हर्ष के बाद उठे प्रतिहार राष्ट्रकूट आदि बंशों को राजपूत कहना भ्रम- 
मूलक है। अतः इस आधार पर की गई भारतीय इतिहास की सारी 
व्याख्याथें गलत हैं । 
रासो ओर अन्य भाटों की वंशावलियों में राजपूर्तो के छत्तीस कुछों 
की जो सूचियां दी गई हैं, उनमें बारहवीं सदी के भारत के साम्राज्य 
बंदी कन्नौज के गाइड़वालों का कहीं नाम भी नहीं है। अतः स्पष्ट है कि 
ये वंशावलियां ओर सूचियां उस युग की हैं, जब्र राजस्थान में लोग 
गाहडवालों के अस्तित्व की बात भी भूल गए थे और मारवाड़ का नवो- 
स्थित राठोड़ वंश, इतिहास के ज्ञान के अभाव में, अपने का सम्राट 
जयघन्द्र का वंशज कहने और इस कारण जयचन्द्र आदि कन्नोज के 
अन्तिम सम्राटों को राठोंड़ समझा जाने लगा था । 
राजपूतों के उद्भव तथा गाहडवालों के राठोड़ प्रसिद्ध होने आदि 

की कपोल कल्पना का भंडाफोड़ विस्तार से हम फिर किसी दूसरे 
अवसर पर करेंगे । यहां इतना ही कहना पर्याप्त होगा कि राजस्थान के 
राजपूत, महाजन, जाट, माली, ब्राह्मण पुष्करणे गूजर भहीर भादि सब 
एकं ही जाति के हैं, जिसे हम यहां राजस्थानी जाति नाम देते हैं। यंवन 
शक हूण आदि विदेशी तत्व उनमें मिल जुल भले ही गये हों पर कि 
थे या इनमें से कोई समूचे जइमूल से ही उन बिदेशी आक्रान्ताओं के 
वंशज हैं; कि राजपूत शासकों की कोई विशिष्ट जाति है, जो जाटों महा- 
जनों आदि से भिन्न रूप की. हो, यह सवथा भ्रम मूलक वाद है जो केवल 
प्रचार के लिए गढ़ा गया है | 
PRON त न CN 
वृत्ति ( Paraphra5in९ ) मात्र था, राजतरंगिणियों की इस सम 

सामयिक स्वतंत्र सामग्री से तुलना करते समय उन्होंने लेखक का ध्यान 
इन दोनों बातों की तरफ खींचा था; और ये दोनों सूचनाएँ आज लेखक 
द्वारा यहां पहले पहलू इस रूप में प्रकाशित की जा रही है। 


व 


चोथा अध्याय 
अर्वाचीन राजस्थान-(१) सांगा-प्रताप-दुर्गांदास-युग 
( १५०६--३७२० ई० ) 
९१. सांगा का नेतृत्व 

१५०६ में महाराणा रायमल का देहांत हुआ और उसका पुत्र संग्रा- 
मसिंह या राणा सांगा मेवाड़ के सिंहासन पर बैठा । मालवे में तभी गया 
सशाह का देहान्त हुआ ओर महमूदशाह खिलजी रय ( १५११ ) राजा 
हुआ तथा गुजरात में महमूद शाह बेगड़ा का पुत्र मुजफ्फरशाह रय 
गद्दी बैंठा । मेवाड़ की राजनीति में राणा सांगा के गद्दी पर बैठते ही, 
एक नवीन स्फूर्ति ओर प्रखरता प्रकट होने लगी । मारवाड, बीकानेर, 
आंबेर आदि राजपूत राज्यों से . अपने संबन्ध दृढ करने के बाद उसने 
दिल्ली के लोदियों से बयाना धौलपुर ओर ग्वालियर के प्रदेश छीन लिए, 
और आगरे के पास पीलियाखाल तक अपनी राज्य सीमा पहुंचादी । 
फिर मालवा की राजनीति में दखल दे दिल्‍ली, गुजरात और मालवा की 
सम्मिलित शक्तियों को परास्त कर उसने समूचा उत्तरी मालवा और चंदेरी 
दखल कर लिया । 

पूरब में मेवाड़ के राजपूत राज्य की सीमा तब बांधोगढ़ ओर भोपाल- 
रायसेन तक जा पहुँची । राणा सांगाने इसके बाद गुजरात पर भी चढ़ा- 
इयां की, ओर इईडर-अहमदनगर-बड़गांव तक का प्रदेश गुजरातियों 
से छीन लिया । लेकिन दक्खिनी मारवाड़ में जालोर का प्रदेश गुजराती 
सल्तनत के अधिकार में बना रहा । जोधपुर के राव गांगा ने उस पर 
भी चढ़ाई की, पर सफलता न मिली । -मारवाड़ में राव जोधा के बाद 
( १४८९ ई० ) सांतल ( १४६२ ई०) ओर सूजा ( १५१५ ई० ) 

के समय जोधपुर राज्य उत्तरोत्तर उन्नति करता रहा था और मेवाड़ से 
उसका सहयोग बराबर बना था । सांगा ने राव गांगा से उस संबन्ध को 
ओर दृढ़ किया और गुजारात दिल्ली तथा माळवा की सल्तनतों के साथ 
संघष में उसे अपना सहयोगी बनाये रक्खा । मारवाड़ से उत्तर बीकानेर 
राज्य भी तरक्की पर था और राव बीका ने १४८८ में बीकानेर की 
स्थापना कर अपनी राज्यसीमा उत्तर में सिरसा-हिसार तक पहुँचा दी 
थी । अपने पूरब कायमखानों तथा हिसार-रेवाड़ी के नवाबों से उसका 
संघर्ष बराबर चल रहा था । बीका की फोजों ने उधर रेवाड़ी तक अपने 
इमले किये थे । मेवाड़ राज्य के संवन्ध इन दोनों राज्यों से अच्छे बने 
रहे; मेवाड़ के महाराणा को वे अपना मुखिया और नेता मानते । पच्छिमी 
राजस्थान को तुक-मुस्लिम शासन से मुक्त कराने में उस युग में उन्हों ने 
बहुत बड़ा हिस्सा लिया । 


महाराणा सांगाने, राव बीका (१५०० ई०) के बाद-राव दूणकरण 
को अपनी बहन विवाह कर ( १५१४ ६० ) उस राज्य से अपना संबन्ध 
ओर पक्का किया । राव लूणकरण ने इसके बाद जयसलमेर पर हमला 
कर उसे भी राजपूतों के संघ में शामिल कर लिया । उसने उत्तर चायल- 
बाड़ा ( सिरसा प्रदेश ) तथा पूरब फतहपुर नागोर नारनोल रेवाड़ी आदि 
दिल्ली सल्तनत के प्रदेशों पर भी हमले करने शुरू किये ओर उसी सिल- 
सिले में १५२६ ई० में रेवाड़ी पर आक्रमण करते हुए युद्ध में उसका 
देहांत हुआ । 

त्र सांगा का भतीजा जैतसिंह बीकानेर की गद्दी पर बेठा। राजस्थान 
के उत्तर पंजाब की परस्थिति इस समय बड़ी अस्तव्यस्त थी ओर उत्तर- 
पच्छिम से मुगलों ( बाबर ) के रूप में तुको के नये इमले का आतंक 
वहाँ छा गया था । राणा ने जेतसिंह को मदद दे कर सिरसा पर उसका 
अधिकार पका करा, राजस्थान की नाकेबंदी उधर भी दृढ़ करली | 
अविधेय जोहियों का राज्य तब वहां अन्तिम रूप. से समाप्त हो गया ओर 

उनके सरदार तिहनपाल # नाथामल † आदि भाग कर लाहौर के 
मुस्लिम शासकों की शरण में चले गये । जोहियों ने इसके बाद इसलाम 
ग्रहण करलिया । 


आबेर में महाराणा सांगा का समकालिक राजा पृथ्वीराज कलुवाहा 
मेवाड़ का सामन्त था और बू दी ड्र गरपुर प्रतापगढ़ ओर इडर के प्रदेश 
तो पूर्णतः मेवाड़ के आधिपत्य में थे ही। मेवाड़ राज्य में इस प्रकार 
तब, दक्खिनी मालवे ( प्राचीन आनूप देश या आधुनिक नीमाड़ ) को 
छोड़ समूचा राजस्थान समा गया था ओर उसके बाहर के भी कई प्रदेशों 
पर उसका अधिकार था। पच्छिमी भारत की तो वह तब एकमात्र प्रमुख्य शक्ति 
था ही अब वह उत्तर भारत की भी मुख्य शक्ति के रूप में सामने आया । 
मांडू की सल्तनत अब नाम को बची थी और गुजरात को तब मेवाड़ से 
बराबर दवना पड़ रहा था | पूरब में जौनपुर की शकी सल्तनत का तब 
अंत हो चुका था और दिल्ली के लोदी सुल्तानों की भी दुरदझा थी। 
महाराणा चाहता तो उस पर इमला कर आसानी से भारत का सम्राट्‌ 
बनने का अवसर उसके सामने था । परन्तु इसके लिए जिस ऊँचे आत्म- 
विश्वास ओर हिम्मत की आवश्यकता थी वह शायद गत पाँच सो वर्षो 
से लगातार तुर्को के विरुद्ध सिफ रक्षापरक युद्ध ही करते रहने से, उस 
युग के राजपूतों में शेष न रह सकी थी । अतः सांगा ने स्वयं दिल्ली की 
ओर प्रयाण न कर काबुल में तेमूर के वंशधर बाबर को, जो मध्य एशिया 
में फरगाना-समरकन्द ( प्राचीन सुग्ध देश ) का अपना खानदानी राज्य 
खोकर वहाँ बैठा, हिन्दुस्तान के समृद्ध परन्तु राजकीय दृष्टि से असंघटित 
प्रदेशों की तरफ अपनी ललचाई निगाहें डाल रहा था, कुछ अन्य लोगों 
की तरह ही भारत आक्रमण का निमन्त्रण मेजा ओर कहलाया कि दिल्ली 
कल्तनत पर दोनों एक साथ इमला करें, ओर कि बाबर पंजाब-दिक्ली 

# पाउळेट कृत गजरेटियर आफ राजपूताना १०, १३। 
† मुंसी सोहनलाल की ख्यात १०, १०६। 

तक का कब्जा ले तथा राणा आगरा और ठेठ हिन्दुस्तान प्रदेश अपने 
राज्य में मिला ले । 


दुरभिमानी सुल्तान इब्राहीम लोदी के दुर्व्यवहार से उसके अनेक 
पठान सरदार नाराज थे और उनमें से भी दो बाबर के पास 
मदद लेने पहुँचे थे। बाबर के चढ़ाई करने पर इप्राहीम लोदी ने पानीपत 
पर उसका मुकाबला किया (१५२६ ई०)। तोपों बन्दूकों के नये हथियारों 
ओर नये सामरिक कोशल के सामने पठानां की बहादुरी काम न दे 
सकी । इब्राहीम मारा गया ओर दिल्ली पर बाबर का दखल हो गया । 


९२. सोलहवीं सदी का असफल यशोधर्मा 

भारत में तुका का शासन, तुगलको के अन्त (१४१४ ई०) के बाद 
प्रायः सवत्र समास हो गया था । उसके बाद जो प्रादेशिक राज्य उठे 
उनके नेता प्रायः सब जगह भारतीय-हिन्दु या हिन्दी मुसलमान-थे । 
ध्यान रहे कि पठान लोग भी वैदिक काळ से भारत के सीमान्त पर रहते 
आये हैं, इसलिए, उन्हें भी हमें विदेशियों में नहीं प्रत्युत भारतियां में ही 
गिनना चाहिये । पठानों के एक बड़े अंश ने पिछली दो-तीन शता- 
ब्दियों से अरब तुर्क आदि विदेशियों का मुकाबला जारी रक्खा था । 
बाबर के दिल्ली विजय से उत्पन्न इस नये तुक आतंक को देख वे कुछ 
समय के लिए अपने आपसी झगड़े भूल, उन नये विदेशियों का मुका- 
ब्ला करने की भावना से प्रेरित हो तैय्यारी करने लगे । पूरब के पठानों 
ने अपना पूरबी दल बनाकर पटना के लोहानियों के . नेतृत्व में एक 
स्वतंत्र राज्य खड़ा किया और कन्नौज तक दखल कर'लिया। बे वहां 
'वागन्तुक तुको का सामना करने को सन्नद्ध होकर बैठ गये | पञ्छिम 
में हसनखां मेवाती के नेतृत्व में उनका दूसरा दल बना । इसने इब्रा” 
हीम के भाई महमूद लोदी को दिल्ली का सुल्तान घोषित कर बाबर से 
लोद्दा लेने की तैय्यारी की । 

बाबर के दोआब छेने पेर हसनखां ओर महमूद लोदी वाला पच्छिमी 
दल, जिसका आधार राज्यस्थान में मेवात का प्रदेश ही था, राणा सांगा 
से जा मिला। उत्तर भारत के अधिनायकत्व के लिए तब राणा सांगा 
ओर बाबर एक दूसरे के प्रतिद्वन्द्वी हो उठे। उम्र में सांगा बाबर सें 
एक साल बड़ा था । आगरे से आगे जमना के दक्खिन कदम बढ़ाते ही 
बाबर की राणा से सीधी ठन गई । दिल्ली सल्तनत का वह प्रदेश सांगा 
ने कुछ ही बरस पहले लोदियॉ से छीना था । पर राणा वहां के शासन में 
कोई रद्दोबदल न कर सका था । किलेदार सब पुराने थे; वे राणा की 
उच्चतर सैनिक शक्ति के कारण ही उसकी अधीनता मानने को विवश 
थे । बाबर ने उन्हें आसानी से खरीद लिया ओर दोआब में उत्तर की 
ओर, राजस्थान से दूर, उन्हें बड़ी बड़ी जागीरें दे, उस इलाके में सर्वत्र 
अपने आदमी किलेदार के रूप में नियत किये। इस प्रकार बयाना 
धोलपुर ग्वालियर आदि के प्रदेश बिना लड़े ही आसानी से तुकों के हाथ 
लग गये । 

महाराणा ने तेजो से आगे बढ़ बयाना वापस ले लिया । तब 
बाबर महाराणा के मुकाबले को आगरे से बढ़कर सीकरी आया । उसकी 
हरावल का खानवे के पास राणा के राजपूतों से पहला मुकाबला 
हुआ । राजपूतों के अद्भुत रणशौर्य को देख तुक सेना में त्रास फैल 
गया और बाबर का दिल भी दहल उठा । उसने शराब छोड़ने 
का प्रण कर अपनी और सेना की धार्मिक भावना को उत्तेजित किया 
और महाराणा को संधि वार्ता में फंसा युद्ध की तयारी के लिए एक मास 
का अवसर ले लिया । खन्दके खुदवा सेना के सम्मुख बीचोंब्रीच सात सौ 
थूरपी तोपों को चमड़े के रस्सों में कसवा दिया गया और प्रत्येक दो तोपों 
के बीच बड़ी बड़ी चमड़े की ढालों की ओट में बन्दूकची तैनात किये गये । 
उनके दोनों बाजू घुड़सवार फोजें दुश्मन के केन्द्र के तोपों द्वारा ध्वस्व 
होते ही बाजुओं पर हमला करने को तेय्यार रक्खी गयीं । 


झ्न्द्‌ हमारा राजस्थान अध्याय ४; 


इस सब तैयारी के बाद १७ माच १५२७ को खानवा के तंग 
मैदान में भारत के राजमुकुट की माग्यनिर्णायक लड़ाई आरम्भ हुई । 
महाराणा सांगा की सेना में लड़ने के लिये समस्त राजस्थान की सेनाओं 
के अतिरिक्त ठेठ हिन्दुस्तान और बुन्देल'वंड तक के राजपूत स्वयं- 
सेवक सैनिक इकट्ठे हुए ये और हसनखां मेवाती तथा मुहम्मद लोदी 
के साथी पठान भी अपने सामान्य शत्रु विदेशी तुकों से देश की रक्षा 
करने को एकत्र थे । 

दल के दल राजपूत सैनिक मुगलों की आग बरसाने वाली तोपों 
की उस दीवार पर टूटने ओर उसे छितरा देने का व्यर्थ जतन करने 
लगे । महाराणा स्वयं हाथी पर चढ़ रणसंचालन कर रहा था। एक 
तीर माथे पर लगने से उसे मूर्छा आगई तो राजपूतों ने उसे पालकी में 
डाल रणक्षेत्र से हटाने की व्यवस्था की और सादड़ी के झाला सरदार 
अजा के सिर पर छत्र लगा कर उसके नेतृत्व में युद्ध करने लगे । 

इस प्रकार राजस्थानियां की जब पूरी सेना युद्ध में लग गई तो मुगलों 
की सुरक्षित (रिजवंड) सेना ने दोनों बाजुओं से बढ कर शत्रु की चंदावळ 
पर हमला कर उन्हें चकित कर दिया । लड़ाई की यह चाल तुको ने मध्यः 
एशिया के मंगोलों से सीजी थी और बाबर को इसी से मात खा कर 
समरकन्द का मुकुट खोना पड़ा था। यहां उसी के प्रयोग द्वारा उसे 
हिन्दुस्तान का तख्त नसीब हुआ । झाला अजा हसनखां मेवाती तथा 
महाराणा के बड़े लड़के भोजराज के इवसुर और मीराबाई के पिता 
रक्षसिंह राठोड आदि सरदार और अनेकों राजपूत झूरमा युद्ध में काम 
आये ( १५ माच १५२७ ई० ) । 

सांगा को बसवा (| बांदीकुईै के पास ) आ कर दोश आया । युद्ध का 
परिणाम सुन वह रणक्षेत्र से अपने को हटालाने वालों पर बहुत झुंशलाया 
क्षौर बाबर को बिना परास्त किये चित्तोड़ वापस लोटने से उसने इन्कार 
कर दिया । 


$२. . हाँगा अकाप-दुगांदास-युग 0 


साँगा की इस तैयारी के कारण खानवा की उस जीत के बावजूद 
बाबर को मेवाड पर सीघे आक्रमण की हिम्मत न हुई । उसने पहले 
राजस्थान के पूरवी बाजू मालवे को लेने और इस प्रकार मेवाड राज्य 
का संबन्ध ठेठ हिन्दुस्तान और पूरव से काट देने का निश्चय किया । 
चंदेरी का मेदनीराय उस तरफ मानों महाराणा सांगा का दायां हाथ 
था । जनवरी १५२८ में बाबर चंदेरी लेने बढ़ा। महाराणा भी फिर 
जमना पर ही उसका रास्ता छेकने के लिए काल्पी तक गया । परे राजपूत 
सरदार, जो अधिकांश में किसी ऊ ची प्रेरणा के कारण नहीं बल्कि अपनी 
व्यक्तिगत आकांक्षाओं--अच्छी जागीर, उच्चपद, सम्मान आदि पाने की 
लालसा जैसे तुच्छ विचारों से, महाराणाके झंडे तले एकत्र हुए थे, अब 
भीतर ही भीतर युद्ध की कठिनाइयों से कतरा रहे थे । उन्हें जव महा- 
राणा को युद्ध से विरत करने का और कोई उपाय न दीखा, तो कालपी 
के आगे इरिच के मुकाम पर, विष प्रयोग द्वारा अपने उस महान 
नेता के प्राण हरण कर, उन्होने अपनी पाप अभिसंघियां पूण कीं । 


बाबर ने चंदेरी ले लिया ओर मेदनीराय के वीरों ने मेवाड से मदद 
न मिलने की दशा में अकेले ही जूझ कर आत्म बलिदान किया ( २६ 
जनवरी १५२८ ई ) । ३० जनवरी १५२८ को महाराणा सांगा का देहांत 
कालपी में हुआ । बाबर इसके बाद चंदेरीं के दक्सिन महाराणा के दूसरे 
प्रबल सहयोगी रायसेन के पंवार सरदार सलहदी से भेलसा रायसेन सांरंग- 
पुर आदि पूरवी माळवा के किले ले लेना चाहता था। पर तभी पूरबी 
अफगान दल द्वारा अवध से मुगल सेना खदेड देने ओर कह्नोज ले लेने 
के समाचार मिले । अतः उसे कन्नोज की तरफ लोट जाना पड़ा । 

खानवा की पराजय ओर महाराणा सांगा के इस प्रकार एकाएक 
` स्वर्गवास होने से, मेवाड़ के गोरव को बड़ा धक्का लगा और उसके 
साम्राज्य के अनेक अंगों में अलग होने की प्रवृत्ति प्रकट होने छगी । सांगा 
का वड़ा बेटा ओर प्रसिद्ध हिन्दी भक्त कवित्री मीरा बाई का पति 


द्र हमारा राजस्थान अध्याय ४, 


भोजराज महाराणा के जीवन काल में ही मर गया था,अतः मेवाड की गद्दी 
पर उसका दूसरा लडका रक्षसिंह बैठा । मालवे में मांडू के सुलतान मह" 
भूद खिलजी रय. ने अपने छिने हुए इलाके मेवाड़ से वापस लेने 
'चाहे । पर महाराणा रक्लसिंह के सामने उसंकी एक न चली । गुजरात के 
सुल्तान वंश का एक लड़का बहादुर सांगा के समय अपने भाइयों के डर 
से चित्तोड़ में दारणागत रहा था । सांगा की माता ने उसे अपने छोडे 
बेटे की तरह माना था । वह अब ( १५२६ ई० से ) गुजरात का सुल्तान 
था । रक्षसिंह्‌ ने उस से मिल मालवे के बचे हुऐ अंश को भी जीत कर 


आपस में बांट लिया ( १५३० ई० )। 


_ उधर इसी समय बाबर का देहांत हुआ ओर उसका लड़का हुमायूँ 
दिल्ली के तख्त पर बैठा (१५३०३०)। उसके बाद ही बूंदी के देशद्रोही हाडा 
सरदार को, जो सांगा की दूसरी रानी हाड़ी कमवती का भाई और उसके 
पुत्रों विक्रमादित्य और उदयसिंह का तरफदार था और अपने भानजे 
विक्रमादित्य को सिंहासन दिलाने के लिए मेवाड़ के रात्रु मुगलों-बाबर-- 
से, रणथभोर का प्रदेश उन्हें देने आदि की सांठगांठ कर रहा था; 
दंडके लिए शिकार के मिस बुलाकर महाराणा रलसिंह ने मरवाना 
चाहा और उसके साथ इन्द्र युद्ध करते हुए स्वयं भी मारा गया 
( ३० जन० १५३२ ई० )। दूसरे साल जोधपुर में उसके मामा और 
राणा सांगा के दूसरे एक सहयोगी ओर साले राव गांगा का भी उसके 
अपने पुत्र मालदेव के हाथों खून कर दिया गया ( ६ मई १५३२ ) | 

बहाढुर शाह को तब बढ्ने का मोका मिला। विक्रमादित्य के 
छिछोरे ' स्वभाव से अप्रसन्न होकर सांगा के साथी मेदनीराय आदि 
मारूवा-मेवाड़ के अनेक सरदार, जो संभवतः विदेशी, मुगल आक्र» 
न्ताओं के विरुद्ध इधर एक ढ़ मोचांबंदी कर - लेना चाहते थे, बहादुर- 
शाह से जा मिले । बहादुर ने मेवाड़ के सरदार सलहदी को अपने धश 
में कर पूरची मालवे के रायसेन आदि दुर्गो' पर अधिकार करने के बाद 


६२. सांगा-प्रताप-दुर्गांदास-युग प्ट 


विक्रमादित्य को चित्तौड़ की लड़ाई में. हरा, समूचा मालवा ओर उत्तर में 
रणथंभोर तथा अजमेर तक के प्रदेश मेवाड़ वालों से छीन लिए | अगळे 
बर्ष चित्तोड़ पर चढाई कर उसने उसे भी लूटा ( १५३५ ई० )। पर 
बादशाह हुमायूँ के सामने,जो तभी माळवा लेता हुआ उज्जैन से मंदसौर 
होकर उसके पीछे पीछे मेवाड़ की ओर बढ़ा आ रहा था, उसे भागना 
पड़ा और बाद में पुर्तगालियों से झगड़ा हा जाने के कारण वह उनके 
हाथ धोखे से मारा गया । 

गुजरात और मालवा इस प्रकार विना लड़े ही मुगलों के हाथ आये! 
युगलो ने इस बीच उत्तरपूरवी राजस्थान में अलवर मेवात आंबेर 
सांभर और नागोर तक दखल कर लिया था । बाबर के दूसरे बेटे मिर्जा 
हिन्दाल ने, जिसे बाबर का देहान्त होने पर पंजाव-काबुल-कइमीर का 
राज्य मिला था, पंजाब से दक्खिन बढ सिरसा भटनेर आदि ले, बीकानेर 
पर भी हमला किया । पर वहां राणा सांगा के भानजे और सहयोगी राव 
जैतसी से हार कर उसे लोर जाना पड़ा । 


§ ३. मालदेब, शेरशाह सूर और राणा उदयसिंह 

उधर जोधपुर में राव मालदेव ने मेवाड़ मालवा और गुजरात 
आदि की इन बड़ी बड़ी घटनाओं के समय अवकाश पाकर, अपनी शक्ति 
काफी संघटित कर ली । तभी बिहार में सहसराम का जागीरदार एक 
पठान सरदार फरीद शेरखां एक बड़ी सेना एकत्र कर हुमायूं को हिन्दु“ 
स्तान से खदेडने में सफल हुआ, और रोरशाइ सूर के नाम से हिन्दुस्तान 
का बादशाह बन बेठा । | 

मेवाड़ की गद्दी पर तब विक्रमादित्य का छोटा भाई राणा उदयसिंह 
था । अंतः कलह नावालगी आदि के कारण मेवाड़ की शक्ति अब बहुतै 
कमजोर पड़ चुकी थी । राजपूतों का असली नेतृत्व तब मारवाड़ का राव 
मारदेव करता था । उसने, जब बहादुरशाह और हुमायूं मालवा-गुजः 
रात के आधिपत्य के लिए झगड़ रहे थे,मेड़ता अजमेर (१५३५ ६०) ओर 


६० हमारा राजस्थान . अध्याय ४ 


प्रुगलों से नागौर ( १० जन० १५३६ ) ले लिये; ओर १५३८ ई० में 
सिवाणा और जालीर लेकर मारवाड़ राज्य की दक्खिनी सीमा-मारवाड़ी 
भाषी प्रदेश के उस छोर तक पहुँचाने का भी जतन किया। पर वर्तमान 
पालनपुर के संस्थापक पठान सरदारों के आगे उधर उसे बिशेष सफलता 
न मिली । फिर जब शेरखां मुगलों को दिल्ली और पंजाब से भी खदेड़ 
शेरशाह के नाम से दिल्ली के तरत पर बैठा ( २४ जनवरी १५४२ ई० ) 
तो उसने नागोर से उत्तर तेजी से बीकानेर की तरफ बढ़ बीकानेर भट- 
नेर और सिरसा तक का प्रदेश दखल कर राजस्थान के पच्छिमी और 
उत्तरी सीमान्तों की भी नाकेबन्दी दृढ करली । 

बीकानेर का राव जेतसिंह युद्ध में मारा गया । उसका लड़का आस- 
करण तब मालदेव के विरुद्ध मदद लेने शेरशाह के पास पहुँचा । 

मालदेव ने पूरव में मुगलों से अजमेर सांभर ओर द्र ढाड़ छीन 
मेवाड़ के उत्तर बनास का समूचा निचला कांठा ले अपनी सीमाएं 
'चंबल तक पहुचा दी थीं । अब उसने दोरशाह के आगे आगे भागते 
बादशाह हुमायूँ को, जो तव भक्खर (सिंघ) में था, अपने साथ मिल शेर 
शाह पर माळवे से उत्तर गवालियर पर चोट करने को आमंत्रित किया | 
पर हुमायू' ने पहले तो उसपर ध्यान न दिया, बाद में जब दिया तब 
तक शेरशाह चोकन्ना हो चुका था । उसने गवालियर ले मालवे तथा सिंध 
में चोतरफ मालदेव की रोक थाम का बन्दोबस्त कर ओर स्वयं भी एक 
बडी सेना के साथ राजस्थान में डीडवाणे तक घुस आकर मालदेव 
को विवश कर दिया । हुमायू भक्खर से बहाबलपुर के रास्ते पूगळ 
बीकानेर होकर मारवाड में फलोदी तक घुस आया था | पर मालदेब को. 
अपनी सेना भेज उसे दक्सिन में उमरकोट थर पारकर की तरफ से राज- 
स्थान की सीमा से बाहर खदेड़ देना पडा । 

इसी दौडधुप के दरम्यान २३ अक्तूबर सम्‌ १५४२ ई० को ऊमर- 
कोट में उसके एक लड़का पेदा हुआ जो आगे जलाएुद्दीन अकबर के 
माम से हिन्दुस्तान का बादशाह हुआ । 

पूरची मालवे में सांगाके सरदार सलहदी का पुत्र ओर राणा रत्नसिइ 
का विश्वासपात्र रायसेन का परमार सरदार पूरणमल बहादुरशाइ और 
'मुगलों के पतन के बाद फिर प्रबल हो उठा था । शेरशाह को डर हुआ 
कि कहीं सांगा और मेदनीराय की तरह मालदेव और पूरणमल मिलकर 
राजस्थान में उसकी प्रतिद्वन्द्रिता में एक जबरदस्त शक्ति के रूप में न 
खड़े हो जांय । अतः उसने गवालियर से दक्खिन हट, सात महीने, के 
कठिन घेरे के बाद रायसेन ले, समूचे मालवे पर पहले दखल कर लिया । 
तब वह दिल्ली से मरुभूमि के रास्ते मालदेव के विरुद्ध बढ़ा | बीकानेर 
का राव कल्याणमल सिरसा से आकर उससे मिल गया। मेडता का 
राव वीरमदेव भी, जो सांगा के बड़े बेटे भोजराज को पलि प्रसिद्ध भक्त 
कवयित्री मीरा का ताऊ ( बडा बाप) और अन्तिम दिनों में उसका 
अभिभावक भी था ओर मालदेव ने जिसे खदेड़ कर मेडता ओर अज- 
मेर दखल किये थे, दोरशाह के साथ सेना में था । मालदेव भी सेना के 
साथ जोधपुर से चलकर उसके विरुद्ध अजमेर तक आया । 

करीब एक मास तक अजमेर से दक्खिन समेल और गरौं के मोर्चो' 
पर रोरशाह और मालदेव की सेनाएं एक दूसरे के आमने सामने पड़ी 
रहीं । पर रोरशाह की उन भारतविजयिनी सेनाओं को माळदेव पर 
इमला करने की हिम्मत न पड़ी। शेरशाह ने तब छुल से मालदेव के मन 
में अपने सरदारों के प्रति अविश्‍वास पैदा कर, लड़ाई जीतनी चाही । 
मालदेव धोखे में आ गया, पर सरदारों ने अकेले ही समेळ के मोचे पर 
शेरशाह को युद्ध का वह मजा चखाया कि उसके मुख से अनायास ही 
निकल पड़ा कि “मुट्ठी भर बाजरी के पीछे में हिन्दुस्तान का राज इस 
मरूभूमि में खोने चला आया था |”? 

समेल की जीत के फलस्वरूप आबू जोधपुर अजमेर जहाजपुर 
आदि पर शेरशाह का अधिकार हो गया ओर मालदेव को दक्खिन- 
पब्छिम मारवाड के किलों की शरण लेनी पडी । शेरशाह ने वीरम को 

'जीधपुर का राज दिया और राव कल्याणमल ने बीकानेर का राज उस 
'की सहातता से वापस पाया । चित्तोड के राणा उदयसिंह ने भी शेरशाह 
को अधीनता मानली । इस प्रकारं समूचा राजस्थान शेरशाह के अधिकार 
में चला गया । 

राजपूत राजा फिर आपस में मिल, कोई, 'संघटित मोरचा यहां न 
बना सके, इसके लिए, शेरशाह ने अजमेर का सामरिक महत्व पहचान 
उसपर अपना सीधा अधिकार बनाए रखना स्थिर किया । भारत की 
केन्द्रिय या साम्राज्यदाक्ति द्वारा इस नाके पर अधिकार रखने की नीति 
तब से आज तक बराबर चली आती है | 

सामरिक ओर मुलकी इन्तजाम की दृष्टि से उपयुक्त ओर महत्व 
के केन्द्रों कों पहचानने की शक्ति रोरशाह में अद्भुत थो । अजमेर की 
तरह पटना ( प्राचीन पाटलिपुत्र) रोहतास ( रोहित वस्तु ) ओर प्राचीन 
इन्द्रप्रस्थ के स्थान पर शेरगढ़ ( दिल्ली का पांडवों के किले के नाम से 
प्रसिद्ध, पुराना किला ) आदि प्राचीन ओर मध्यकालीन हिन्दू स्थानों 
'का महत्व इस इष्टि से पहचानने ओर वहां नयी किलेबन्दी कर उन 
स्थानों के उद्धार का श्रेय उसे है। देश की शासन व्यवस्था में 
भौ इसी प्रकार उसने यहां को चली आती पुरानी हिन्दू परंपराओं पर 
तुर्क विजय के फलस्वरूप ला दी गई जागीरदारी-मन्सबदारी प्रथा का 
अन्त कर तथा पुरानी प्रणाली में अनेक आवश्यक सुधार कर, उसे फिर 
से चलाने का जतन किया ओर हिन्दू शासन की मध्यकालिक पुरानी 
इकाई परगना ( प्रतिजागरणक ) को फिर से शासन की इकाई वना, 
गान की आदायगी और स्थानीय शान्ति व्यवस्था आदि में ग्राम 
पंचायतों की सामूहिक जिम्मेवारी स्थापित कर, जमीन की पैमाइश करा, 
लगान की वसूली का किसान से सीधा बन्दोबस्त कर तथा उसके छिए' 
` उन्हें सब तरह की संभव सुविधाएं देकर जन साधारण और सरकार के 
बीच के जाति धर्म नस्ल आदि के आधारों पर कायम बिचवा जागीर” 

दार-जमींदार वर्ग के विशेषाधिकारों को भरसक समाप्त करने का जतन' 
उसने किया.। राज्य को धर्म मजहब के प्रभाव में रखने के मध्य 
कालिक आदश को छोड़, उसने सारे मुल्क में एक कानून पर स्थित 


इढ और आधु नक जातीय या राष्ट्रीय राज्य स्थापित करने का मी 
उद्योग किया । 


इसके लिए उसकी मुख्य सहायिका थी सर्वसाधारण कृषकों में से 
खड़ी की गई उसकी वह पदाति सेना, जिसके सामने मध्ययुगीन 
सामन्तशाही आधारों पर संघटित घुडसवार फोजें सब नाकामयाब 
साबित हुई ओर एक साधारण जागीरदार का वह बेटा, मुगलों- 
तुका की उस प्रबळ बाढ़ को, जिसे रोकने में लोदी लोहानी और मेवाड 
के राणा सांगा जैसे प्रबल राज्य के शासक तथा उसके झूर सामन्त 
राजपूत सरदार भी असफल हुए थे, थाम देने और वापस ठेलते हुए 
एक बार भारत की सीमा से बाहर निकाल देने में सफस हुआ । उसने 
भारत में पठानों आदि के, कबीलों ओर फिरकोंवार संघटित, उद्धत 
घुड्सवारों को इस प्रकार अपने वश में करने का जतन किया तथा 
सलइदी मालदेव जेसे पुराने आर अहंकारी सामन्ता और जागीरदार 
घरानों की शक्ति को, उनके कोटले ढाकर उसने तोड़ दिया । इस प्रकार 
एक विशुद्ध बलवती राष्ट्रीय सेना आर उससे रक्षित राष्ट्रीय राज्य की 
नींव डालने में वह इतने थोड़े अरसे में सफल हुआ | 

शेरशाह का वह उत्थान भारतीय इतिहास के कुछ बड़े बड़े 
रोमान्सों में से एक और कदाचित सबसे अधिक चमत्कार पूर्ण है । 
वह कुल तीन वर्ष हिन्दुस्तान की गद्दी पर रहा, जिसमें इतनी बड़ी 
सैनिक कारवाह्दियों-विजयों के बीच भी, सेना, न्याय, शासन, बन्दो- 
बस्त, चुङ्गी, मुद्रा, यातायात, धार्मिक पक्षपात, या जातिभेद मिराना 
आदि राष्ट्र निमाण के प्रायः उन सभी मुख्य विषयों पर, एक नवीन 
ओर आधुनिक शासन की दृष्टि से, आवश्यक नीतियों का वह इस 

प्रकार सफलता पूर्वक सूत्रपात।कर सका कि तब से आज तक उसके बाद 
आने वाली देसी या विदेशी कोई भी साम्राज्यसरकार उसकी बनाई लीक 
छोड सफलता पूर्वक बहुत इधर उधर नहीं।जा सकी । 


शेरशाह स्वयं एकं पक्का मुसलमान था, तो भी>उसने शासन ओर 
राजनीति में मजहबी कट्टरपन या पक्षपात को कभी स्थान न दिया और 
शासन तथा व्यवहार में जाति भेद ओर ऊ च नीच की भावना को उसने 
सदा अनुत्साहित कर समूची जनता को एक बनाने का जतन किया । 
इस दिशा में उसके बाद बादशाह अकबर को जो सफलता और श्रेय 
मिला वह बहुत कुछ उसी के पदचिन्हों पर चलने का परिणाम था । 


जमीन की पैमाइश, बन्दोबस्त नयी अर्थनीति एवं मुल्की शासन- 
व्यवस्था आदि जमाने में उसका मुख्य सहकारी एक राजस्थानी-मेवात 
खत्री-राजा टोडरमल था, जो कहते हें उसे पहले पहल १५४१ में लाहोर 
में मिला था | 


किन्तु राजस्थान के क्षेत्र में शेरशाह जागीरदारी या सामन्तदाही 
को हटाकर कोई नया प्रबन्ध या बन्दोबस्त आदि न कर सका । इसका कारण 
एक तो इसके लिए उसे समय ही न मिला । दूसरे, यदि समय मिलता भी 
तो यह काम करना यहां तब उसके लिए मी उतना सुकर न होता; क्यों 
कि गत दो तीन सौ वर्षों से तुर्को के मुकाबले में, लगभग उन्हीं के नमूने 
पर, यहां राजपूतों की सामन्तपद्धति का नये रूप में जो संघटन राणा 
म्मीर से सांगा तक के समय खडा होता रहा था, वह काफी सशक्त 
ओर उद्भावित अवस्था में था । मालदेव जैसे प्रबल राजा को मारवाड 
में जो असफलता हुई, उसका एक कारण यह भी था कि उसने भी शेरदाह 
की तरह 'अपने सामन्तों को दबाने या नष्ट करने का जतन किया था। 
ओर स्वयं शेरशाह् को माळदेव के विरुद्ध समेल में जो सफलता मिली उस 
में असंतुष्ठ या विद्रोही सामन्त उसके अच्छे हथियार बने थे; विजय के 
बाद शेरशाह को भी उन्हें संतुष्ट करना पड़ा था। यही कारण था किं 

बादशाह अकबर को भी शेरशाह के बाद राजपूतों के इस सामन्तवाद से 
समझोता करना पड़ा, जैसाकि अभी हम आगे देखेंगे । 

मालदेव को परास्त करने के बाद शेरशाह ने साम्राज्य के अन्य 
दूरस्थ भागों को तरह अजमेर और जोधपुर को भी राजधानी से जोडने 
के लिए सड़क बनवाई थी । राजस्थान के बाद ही बुन्देलखंड' को जीतने 
के जतन में कालंजर के घेरे में, हुकों ( पलीता बंधे तोप के गोळों ) के 
ढेर में,एक हुक्के के किले की दीवार से टकरा कर जा पड़ने से लगी आग 
में छुलस जाने के कारण २२ मई १५४५ ई० को शेरशाह का असमय में 
ही देद्दान्त हो गया । भारतीय इतिहास में शेरशाह जैसे संघटनकर्ता और 
सफल सेनानी, कुशळ व्यवस्थापक और उदार तथा दूरदर्शी राष्ट्रनिमांता 
राजनेता विरले हुए हैं । 

मालदेव ने शेरशाह के मरते ही वीरम से जोधपुर वापस लेलिया 
और अगले बारह बरसों में जैसलमेर से मेड़ता तक समस्त उत्तरी मार- 
वाड पर धीरे धीरे अपना कब्जा वापस किया । दक्खिन में पठानों 
से जालोर लेने का भी उसने फिर प्रयत्न किया पर सफल न हो सका | 

$४ राजा हेमचन्द्र विक्रमादित्य 

शेरशाह के वंशजों से हुमायू' ने दिल्ली वापस ले लिया । राजस्थान 
का उत्तर पूरवी प्रदेश-शेखावाटी मेवात-प्राचीन योवेय देश का एक भाग 
था । प्राचीन अनेक गणतंत्री जनपदों और नगर गणों की राजधानियों 
के खंडहर उस प्रदेश में फेले हैं। कोटिल्य ने, जैसा कि ऊपर देख 
बुके हैँ,इन गणों को वातांशस्रोपजीवी कहा है अर्थात्‌ वहाँ के निवासी उस 
समय से वाताँ अथांत्‌ कृषि वाणिज्य व्यापार में और समय आने पर शस्र 
व्यापार में भी कुशल चले आते थे । गणतंत्रों के पतन ओर सामन्ततंत्र 
के उदय के साथ उन गणों के मुखिया घरानों की गिनती तो राजन्यं - 
राजपूतों ठाकुरों या कुलीन ब्राह्मणों में होने लगी. और सर्वसाधारण 
शहपति व्यापारी या महाजन वर्ग में तथा कृषक जनता, जाटों गूजरों 

मालियों आदि के रूप में पलट गई। राजस्थान की अग्रवाल ( अग्रोहाः 
आम विनिर्गत, अग्रोहा गांव से निकले ) खंडेलवाल (खंडिला ग्राम विनि- 
गंत, खंडेला गांव से निकले ) रस्तोगी या रोहतगी ( रोहीतक, अर्थात्‌ 
रोहतक से निकले) धूसर धाकड़ (धर्कट) आदि अनेक व्यापारिक जातियों 


का मूल अभिजन इस प्रकार इसी प्रेदेश में या उसके चौगिद पाया 
जाता है । 


व्यापारियों के अतिरिक्त अनेक ऊंचे दर्ज के राजव्यवहारिक 
( मत्सद्दी ) ओर राजनेताओं ( statsmen )को भी जन्म देने का 
श्रेय उस भूमि को है। महाराणा प्रताप के प्रसिद्ध स्वनामधन्य मंत्री 
भामाशाह ओर ताराचंद के पिता कावडिया ओसकाल महता भारमल 
महाराणा सांगा के बुलाने पर रणथम्भोर के किलेदार के रूप में इसी प्रदेश, 
( अलवर शहर ) से उठकर चित्तोड़ गया था । शेरशाह के सहकारी 
ओर अकबर के प्रसिद्ध मुसाहब, वतमान जमीन की पैमाइश और बन्दो- 
बस्त की प्रणाली के प्रवर्तक, राजा टोडरमल की जन्मभूमि भी अलवर के 
पच्छिम वैराट के आसपास ही कहीं बताई जाती है । | 


इसी प्रकारका मेवात का रहने वाला एक महापुरुष उस युग में 
‹हिमू? नाम का एक धूसर # बनियां था, जो पूरब की सूर सेना में 
मोदी का काम करता था ओर अपने शोय चातुर्य से बढ्ता बढ्ता 
शेरशाह के वंशधर अदाली सूर के मुख्य सलाहकार ओर सेनापति पद 
पर पहुँचा था । हुमायूं को मृत्यु (१५५५ ई० ) के बाद अदाली ने एक 
बड़ी सेना के साथ उसे मुगलों को दिल्ली से निकाल देने के लिए 
भेजा । हेमू ने मुगल सेना को दिल्ली से खदेड़ कर राजा हेमचन्द्र 
विक्रमादित्य फे नाम से अपना अभिषेक कराया और तब एक बड़ी 


# धूसर छोग अब अपने को भार्गव कहते हैं और परशुराम के 
बंशघर त्राण बताते हैँ, पर मध्यकालीन अभिलेखों में उन्हें वणिक. ही 


कहा गया दै । 

सेना के साथ पंजाब को भी मुगलों से साफ करने के विचार से बढ़ा। 
पर दुभांग्य से बह कोई उच्च राजबंशी क्षत्रिय न था, अतः उस युग 
के हिन्दुओं ने और गैर मुस्लिम होने से मुसलमानों ने भी उसका पूरा 
साथ न दिया । 

मुगलों ओर हेमचन्द्र की सेना का मुकाबला एक बार फिर उसी 
पानीपत के प्रसिद्ध मैदान में हुआ । मुगलों के पाँव रणक्षेत्र से उखडने ही 
वाले थे कि राजा हेमचन्द्र के, जो एक हाथी पर चढा सेना का संचालन 
कर रहा था, अचानक एक तोर लगा ओर वह घायल हो गया । 
सेना भाग खड़ी हुई, हेमचन्द्र विक्रमादित्य मुगलों का बंदो होकर 
मारा गया, ओर दिल्ली के तख्त पर हुमायू के बेटे जलालदीन 
अकबर का अधिकार हो गया । 

१५. अकबर को साम्राज्य स्थापना 

मुगलों ने इस बीच काफी सबक सीख लिया था । वे अनुभव कर 
चुके थे कि एक विदेशी की तरह रह कर वे इस देश में राज्य नहीं कर 
सकते । अतः उन्होंने अब.के आते ही अपने रिइते-नाते यहां के निवासियों 
से बनाने आरंभ किये, तथा इस देश के रहने वाले मुसलमानों और 
हिन्दुओं दोनों से अपने संबन्ध मैत्रीपूण बनाने की नीति अपनायी। 

मेवाड़ ने इस बीच अपना पुराना गौरव फिर से पाने का जतन 
किया था । राणा उदयसिंह ने अजमेर ओर रणथंमोर ले कर आंबेर 
ओर आबू को भी फिर से अपनी सत्ता मानने को विवश किबा । 
इसके अतिरिक्त चित्तोड़ पर होने बाले बार बार के हमलों से बचने के 
लिए उसने वहां से पच्छिम पहाड़ों में हट कर मेवाड़ को प्राचीन राज- 
घानी आघाटपुर । ( आहृड ) के खंडहरों के पास नयी राजधानी उदय 
पुर की नींव डाली ( १५५६ ई० ) । मेवाड़ के पूरव तरफ माळवा में 
हुमायू द्वारा सूरों के परामव के बाद नियुक्त वहां के हाकिम 
शुजाअतखां का बेटा बाजबहादुर स्वतंत्र सुलतान बन बैठा था और उत्तर 

< 

तरफ मेवात अजमेर में हसनखां मेवाती की तरह शेरशाह का सेनापति 
पठान हाजीखां वैसा ही प्रबल और मुगलों के विरुद्ध क्रियाशीक था । 
परन्तु पच्छिमी राजस्थान में. उत्तर का बीकानेर राज्य मालदेव के विरुद्ध 
झुरू से पहले शेरशाह से और अब मुगलों से सहयोग कर रहा था; और 
बहां के राव कल्याणमल के दूत इस काम के लिए दिल्ली बेठे थे। शेष 
मारवाड में मालदेव अब भी वैसा ही प्रबल था | 


राजस्थान का अधिकांश इस प्रकार अब भी मेवाड का वशवर्ती 
था ओर मालवा-मेवात के पठान भी मुगलों के विरुद्ध उसी को अपना 
मुखिया मानते | ऐसी दशा में यदि राजपूत चाहते तो सांगा की तरह एक 
वार फिर तुकों (मुगलों) की जड़ इस देश से हिला देते; उनके संघटन को 
तोड़े ओर मेवाड की प्रमुखता का अन्त किये विना मुगल साम्राज्य का भारत 
में जमना तब प्राय असंभव था । अतः होश संभालते ही ( १५६० ई० ) 
अकबर ने राजस्थान की राजनीति में दखल देना आरंभ किया | सब 
से पहले उसने आगरे के दक्खिन बढ़ माळवा पच्छिमी बुन्देलखंड के 
बाजबहादुर को परास्त कर दिल्ली सल्तनत के उस पुराने सूबे पर अपना- 
अधिकार जमाया । बाजनब्रहादुर तब भागकर मेवाड़ की शरण में आ 
रहा । मारवाड में ri छ मालदेव का देहान्त हुआ (७ नवंबर १५६२) 
सरदारों ने उसकी अन्तिम इच्छा के अनुसार उसके छोटे लड़के चन्द्रसेन 
को गद्दी दी । इसपर उसके लड़के रामसिंह उदयसिंह आदि रूठकर अकबर 
से जा मिले । अकबर ने मालवा लेने के बाद मेवात आंबेर भोर मारवाड़ 
जीतने के लिये प्रयाग किया । रास्ते में आंबेर का भारमल कठवाद्दा, 
जो अभी तक मेवाड का सामन्त था, सब से पहले विश्वासघात कर 
अकबर से जा मिला । अकबर ने उसकी. बेटी से विवाह कर तथा भार- 
मळ के बेरों भगवानदास मानसिंह आदि को अपनी सेना में ऊँचे पद दे 


अन्य राजपूत सरदारों को उनका अनुसरण करने का प्रलोभन-दिया । 
मेडता ले अकबर ने समचा सत्तरी मारचाद लाग्या काया निया । साजतमाउँतिलर 

ने तब दक्खिनी मारवाड की तरफ हट अपनी स्वाधीन चेष्टाएँ जारी रक्खीं । 
अकबर ने मालदेब के अन्य पुत्रों को मारवाड़ में जागीर आदि दे मार- 
वाड के राठोडों में एक तरह का गृहयुद्ध सा आरंभ करा दिया। तभी 
बीकानेर का राठोड राज्य भी मुगलों की शरण में आ गया । अकबर ने 
इन सब्र रावळों& (राजकुलो) से विवाह संबन्ध स्थापित कर उनके राबों 
कुंबरां आदि को अपने यहां ऊँचे ऊँचे मनसब दे सहज में ही उन्हें 
दिल्लो साम्राज्य का खेरख्वाह बना लिया । 

मालवा ओर मारवाड लिए जाने तथा आम्बेर आदि के सामन्तों के 
विश्‍वासघात कर अकबर से जा मिलने के कारण मेवाड राज्य के कई 
पहलू टूट गये ओर उसकी झाक्ति काफी झीण हो गई । परन्तु उसकी 
नामि अभी तक सुरक्षित थी । उसे तोड़े तथा उसकी प्रतिष्ठा ओर गोरव 
को मिटाये बिना मुगल साम्राज्य राजस्थानियों और उत्तर भारत के 
हिन्दुओं और शायद भारतीय मुस्लिमों की दृष्टि में भी पूरी तरह स्थापित 
न समझा जाता । क्योंकि जैसा कि हम देख चुके हैं, राणा कुंभा ओर 
सांगा की विजयों के फलस्वरूप मेवाड़ उस समय उत्तर भारत में हिन्दुओं 
आर शायद भारतीय मुस्लिमों की भी भक्ति का लक्ष्य बन चुका था +। 
यहां क महाराणाओं का बिरुद हिन्दुआ सुलतान या हिन्दुआ सूरज 
तब समकालिक मुस्लिम रियासतों ने भी स्वीकार किया था और वे भी 
मेवाड़ को आदर की हृष्टि से देखते थे । खासकर पानीपत के बाद तो 


नि निता र eee 

& ध्यान रहे कि जयपुर जोधपुर आदि के स्वामियों का पद मेवाड़. 
के ठिकानेदारां का साही था ओर भेवाड से स्वतन्त्र होने पर भी उन्हें पूरे 
राजा(50५ 26९४1 ।in९)के अधिकार कमी प्राप्त थे,अतः उनके लिये 
हम यहां 'रावव्ठा? शब्द का प्रयोग इस विशेष अर्थ में ही कर रहे हैं, जो 
उस युग में वस्तुतः ही उनके लिए प्रयुक्त होता था । राजा महाराजा 
आदि खिताब इन्हें बाद में मुगलों द्वारा ही दिए गए । 

+ शेरशाह सूर के समय प्रसिद्ध सूफी कवि मलिक मुहम्मद "जायसी 

राणा तुके आक्रमण का मुकाबल्म करने वाले उस युग के सभी भारतियों 
का नेता माना जा चुका था । अतः १५६७-६८ ६० में बड़ी तैयारी के 
साथ अकबर ने चित्तोड़ पर चढ़ाई को । 


निश्चित पराजय देखकर भी मेवाडियों ने बडी वीरता पूर्वक तुको को 
इस चुनोती का उत्तर दिया। राणा उदयसिंह राज का खजाना, 
आवश्यक कागजात और सामग्री ले मेवाड़ के पहाड़ों की तरफ हट गया | 
चित्तोड़ पर राजपूतों और मेवाड़ की सवं सांधारण जनता दोनों ने, आस 
पास के किसान देहातियां आदि ने भी राणा सांगा के बड़े पुत्र भोजराज 
की बहू भक्त कवयित्री मीरा के भाई मेड़ता के राव वीरमदेव के पुत्र 
जयमल की, जो अकबर द्वारा मेड़ता छीन लेने ( १५६२ ई० ) के बाद 
अब मेवाड़ की शरण में आकर रह रहा था, और फत्ता सीसोदिया 
(आमेठ के सरदारों का पूर्वज) की, अध्यक्षता में अपने रक्त की अन्तिम 
बुँद तक का बलिदान कर विश्व के स्वाधीनता युद्धों के इतिहास में नया 
पन्ना लिख डाला, जो युगों तक राजस्थानवासियां को अपनी धरती की 
स्वाधीनता के लिए मरने का पाठ पढ़ाता रहेगा । 


चित्तौड़ के बाद रणथंभोर भी लिया गया । वहाँ का किलेदार बू दी 
का हाडा सरदार राव सुजन बड़ी जागीर का प्रलोभन पाकर मुगलों से 
मिल गया । राजस्थान में कहानी प्रसिद्ध है कि अकबर ने चित्तोड़ की 
रक्षा में अपने रक्त की अन्तिम बू द्‌ तक देकर लङने वाले जयमल और 


ने, मुसलमान होते हुए भी अपने काव्य पद्मावत में मेवाड़ के अन्तिम 
रावल रतनसिंह को अपना नायक ओर दिल्ली के सब से बड़े तुर्क सुल्तान 
अलाउद्दीन खिलजी को अपना खलनायक बनाकर इस बात की सूचना दी 
-थी कि मेवाड़ फे, तुर्को के विरुद्ध, किये हुए सफल संघर्षों ने यहाँ के 
राजवंश के प्रति भारतीय मात्र के दय में, बिना हिन्दू और मुसलमान 
के मेद के, कितनी आदर ओर प्रतिष्ठा का स्थान प्रास कर लिया था । 

फचा की तो हाथी पर चढ़ी मूर्तियां बनवाई और सुजन की गधे पर चढी 
मूर्ति बनधाकर आगरे में अपने महळों के सामने दरवाजे पर लगवाई | 

समूचे मध्य ओर दक्खिनी राजस्थान पर भी इस प्रकार मुगलों काँ 
आधिपत्य हो गया । अकबर ने भी शेरशाह की तरह राजस्थान में मुगलः 
शासन की सीधी स्थापना न'की। मारवाड़ ओर मेवाड के अनुभवों ने उसै 
बंता दिया था कि वैसा करने में उसे अपार जनधन की हानि उठानी 
पड़ेगी । इसके विपरीत भारमल भगवानदास मानसिंह रायसिंह (बीकानेर 
का राजा ) आदि पुराने सरदारों को विवाह बन्धन द्वारा राजवंश से 
संबद्ध कर, उच्च पद दे तथा जनसाधारण को उनके परंपरागत राजवंशों 
के ही नोचे रख उनकी राष्ट्रीय आस्मचेतना को ठेस पहुँच कर जाणत 
करने का खतरा उठाये बिना, राजस्थान वासियों के शौय और यहाँ के 
राजव्यवहारिकों ( मत्सद्यीवर्ग ) की चातुरी को भाड़े पर ले, काबुल से 
कामरूप ( आसाम ) उड़ीसा गुजरात और दक्खिन तक मुगल साम्राज्य 
के विस्तार की सुविधाओं का पूर्वानुभव उसे हो चुका था । इस नीति में 
अकबर आश्वयजनक रूप से सफल रहा । 


3६. महाराणा प्रताप 


१५७६ तक काबुल से कटक और काठियावाड से कूच बिहार तक 
समूचा उत्तर भारत इस प्रकार मुगलों की छत्रछाया में आ चुका था । पर 
राजस्थान में मेवाड़ ने तुको के इस दावे को तब भी स्वीकार न किया । 
राणा उदयसिंह और उसका बेटा महाराणा प्रताप मेवाड़ के पहाड़ों से 
मुगलों के विरुद्ध अपनी स्वाधीनता की लड़ाई जारी रक्खे थे । दिल्ली 
से गुजरात जाने वाले दोनों सुख्य माग मेवाड़ के आजू बाजू से होकर. 
गुजरते हैं । राणा प्रताप ने ( १५७२ ई० ) मेवाड के पहाडों ( गोगूदा- 
कुंभलगढ़ प्रदेश ) से छाप मारकर उन्हें मुगलों के लिए असुरक्षित कर 
दिया । इस प्रकार आलवा गुजरात और दक्खिन पश्चिमी राजस्थान 


१०२ हस्रारा राजस्थान अध्याय ४, 


अर्थात्‌ दक्खिनी मारवाड और बागड में मुगलों की स्थिति खतरे में पड़ी 
गई । १५७६ ई० में अकबर ने मानसिह के साथ एक बडी सेना प्रताप 
का दमन करने को कुंभलगढ़ प्रदेश में भेजी । महाराणा से हलदी घादे 
के नाके पर मानसिंह की सेना का मुकाबला हुआ । परिणाम संदिग्ध 
रहा । हकीम सूर नाम का एक पठान सरदार मी, जो शेरशाह का वंश- 
धर था ओर देश की रक्षा के लिए विदेशी (मुसलमान) मुगलों के मुका- 
बले मेवाड के 'हिन्दुआ सुलतान? की अधीनता में लडकर प्राण देना 
अधिक गोरवास्पद समझता था, इस युद्ध में मेवाड की तरफ से लड़ा 
और काम आया । 


अकबर लाख प्रयत्न करने पर भी महाराणा को जीते. जी अपने वश 
में न कर सका । मेवाड़ियों ने अपना सारा देश, जहाँ मुगलों का कब्जा 
था या उन्हें रसद पानी मिल सकता था, उजाड डाला और अधिकांश 
जनता अप नी आजादी की लडाई के लिए अपने नेताओं के साथ पहाडों 
का आश्रय ग्रहण कर छापा मार युद्धों से शत्रु को परेशान करती रही । 
महाराणा ने आगे २५ वर्ष तक इस प्रकार छापा मार युद्ध कर 
मेवाड़ का बड़ा अंश मुगलों से वापस ले छिया । महारणा प्रताप के 
बाद महाराणा अमरसिंह के समय भी मेवाड़ का यह स्वाधीना युद्ध 
जारी. रहा । 


अकबर के बाद ( १६०५ ई० ) जहाँगीर ने फौज पर फौज भेज 
मेवाड़ को झुकाने के प्रयत्नों में कोई कसर न रक्खी । अन्त में १६१४ 
में लगातार चालीस वर्ष के युद्ध और बरबादी के पश्चात्‌ मेवाड्वासियों 
ने थककर सुगलों का सिक्का माना । राणा अमरसिंह ने शाही दरबार 
में उपस्थित होने को बाध्य न किया जाने और अपने बदले युवराज 
को मुगल दरवार में भेज सकने की रियायतः पाने की शत पर हथियार 
डालना मंजूर किया ओर मुगलों से दूसरे राजपूत राजाओं की तरह 

बेरी. व्यवहार करना मी मंजूर न किया %। जहाँगीर ने मी अधीनता 
मानने के चिह्न रूप में सिफ एक हजार सवार मुगल फौज में भेजनेः 
और चित्तौड़ की किले बन्दी न करने देने की शर्त पर मेवाड़ियां के 
आत्मगोरव को सान्त्वना देते हुए शान्ति कर ली । 


१५, राजस्थान मुगल साम्राज्य में 

इसके बाद लगभग पैँसठ वर्ष ( १६३४-७६. ई० ) राजस्थान कां 
राजनीतिक इतिहास यहाँ के राजाओं सरदारों और भृतिभोगी सेनिकों 
के रूप में सर्वसाधारण जनता और राजपूतों का साम्राज्य के विभिन्न 
भागों में लड़ने ओर मुगल साम्राज्य की श्रीबृद्धि में यहाँ के बीरों के 
बलिदानों का इतिहास दै । यहाँ के राजाओं ओर राजपूतों ने मुगल 
सेनाओं में सेवा कर अच्छी ख्याति प्रात की और मुगलों के सामन्त या 
मन्सबदार रूप में अपनी इृत्ति के एवज उनमें से अनेक ने राजस्थान 
तथा साम्राज्य के अन्य भागों में मुगलों से जागीरें आदि पाई । आंबेर, 
( जयपुर ) कष्णगढ़, शाहृपुरा, बू दी, कोरा, सिरोही, ईडर, इङ्गरपुर, 
बाँसबाडा, प्रतापगढ, सीतामऊ, रतलाम आदि मध्य ओर दक्खिनी राज- 
स्थान की वर्तमान अनेक छोटी बड़ी रियासतें, राजस्थान में, इस प्रकार 
मुगळों द्वारा मेवाड़ आदि पुराने राज्यों के चोगिर्द उनके पुराने सामन्तो 
आदि को उनसे स्वतंत्र, साम्राज्य की सेवाओं के बदले में जागीर देने 
ओर इस प्रकार पुराने राज्यों की शक्ति को कमजोर बना देने की नीति 
के फल स्वरूप ही पहले पहल अस्तित्व में आई । 


# ध्यान रहे कि मेवाड वालों का इसमें मुगलों से मुसलमान होने 
के नाते नहीं बल्कि एक विदेशी आक्रान्ता होने के नाते ही परहेज का 
इतना आग्रह था । विदेशियों के विजेती और सवशाक्तिमान होने पर 
भी मेवाड वाले उनके महत्व या उच्चता को कम से कम अपने समाजं 
में मानने को तेय्यार न थे | 

मुगलों के सामम्त रूप में आंबेर के राजा भारमल भगवानदास 
मानसिंह जयसिंह ( मिर्जा राजा ) सवाई जयसिंह, जोधपुर के महाराजा 
उदयसिंह सूरसिंह गजसिंह यशवन्तसिंह, बीकानेर के रायसिंह दळपति 
सिंह सूरसिह करणसिंह अनूपसिंह तथा कृष्णगढ राज्य के संस्थापक 
कृष्णसिंह आदि राजपूत सरदारों के नाम भारत भर में प्रसिद्ध हैं। 


राजस्थान के व्यापारी वग को भी इन राजपत फोजों के साथ 
भारत के विभिन्न प्रान्तों, बंगाल बिहार उड़ीसा बरार खानदेश और 
महाराष्ट्र तक में फेलने ओर उस युग में तथा पीछे भी भारत के 
आर्थिक राजनीतिक ओर सामाजिक जीवन में विशेष भाग अदा कर, 
सवत्र अपने लिए समाज में एक खास स्थान.प्रास करने का अच्छा 
अवसर मिला । विशेषतः बंगाल गुजरात खानदेश तथा दक्खिन-महा- 
राष्ट्र में जयपुर जाधपुर बीकानेर आदि राजाओं की सूबेदारियों के समय 
राजस्थानी व्यापारी और राज कर्मचारी ( मुत्सदूदी ) वर्गों को अपना 
ब्यापार ओर कारवार इन प्रान्तों में जमाने की बड़ी सुविधा रही । यहीं 
कारण है कि आज भी वहां के समस्त आर्थिक ओर सामाजिक जीवन 
में मारवाड़ियों का महत्व पूर्ण स्थान बना दै । 


$८. राजसिंह ओर दुर्गादास 


अकबर जहाँगीर और शाहजहाँ के समय तक मुगलों और राज- 
पतों में काफी मेळ रहा । परन्तु ओरङ्गजेब के मुगल सिंहासन पर 
पर बेठते ही उनका यह परस्पर का सोख्य टूटने लगा | इसमें औरंगजेब 
की धर्मान्धता ओर मुस्लिम पक्षपात की नीति फे अतिरिक्त देशब्यापा 
हिन्दू पुनरुत्थान या यों कहें कि विदेशी तुक शासन और उनके द्वारी 
इसलाम के नाम पर लाई गई बिदेशी अरबी ईरानी संस्कृति के 
प्राधान्य के विरुद्ध, देसी भारतीय रीति नीति-परंपरा मानने वालों तथा 

समान्य देश.. निवासियों के विद्रोह की भावना भी %. एक मुख्य 
कारण थी । 


दक्सिन में तब मेवाड़ के राजवंश की ही एक शाखा--भोंसलों में 
शिवाजी मासले का उदय हुआ था । अपने गुरू रामदास और माता 
जीजाबाई की शिक्षा के फलस्वरूप शिवाजी में हिन्दूपतपातशाही + 
कायम करने की महत्वाकांक्षा जगी थी । शिवाजी के छापा मार युद्धों 
के कारण दक्खिन में मुगल साम्राज्य की प्रतिष्ठा को गहरा धक्का 
लंगा । शिवाजी के दिल्ली में मुगलों की कैद से निकल भागने 
( अगस्त १६६६ ) के साथ साथ भारत के इतिहास में एक 
नयें युग का आरंभ हुआ । आंबेर के मिर्जा राजा जयसिंह के पुत्र 
रामसिंह का भी उसमें हाथ था । मुगल शास्त्रों की आजेयता की धाक 
शिवाजी ने तोड़ दी । ओरंगजेव की धर्मान्धता और हिन्दू ( बल्कि 
कहना चाहिए अपने मुस्लिम संप्रदाय के अतिरिक्त सभी संप्रदायो, चाहे 
वे हिन्दू हों या मुसलमान क्यों कि शिया दाऊदी बोहरों आदि मुस्लिम 
संप्रदायों के दमन में भी वह उतना ही दृढ़ आग्रही था ) विरोधी रवैयों 
ने इस में आग में, घी का सा काम किया । राजा जयसिंह ओर रामसिंह 
तो मन ही मन उसे स्रीझे थे ही, जोधपुर के राजा यशवन्तसिंह से'भी 


# क्योंकि ओरंगजेब के शासन के खिलाफ उठे विद्रोहियो में सिर्फ 
हिन्दु ही नहीं बल्कि तमाम भारतीय-मुसल्मान, पठान बोहरे आदि भी- 
सम्मिलित थे, ओर आगे भी, जैसा कि हम देखेंगे, मुगलों तुको फे विरुद्ध 
भारतीय मुसलमानों का सहयोग विद्रोही मराठों आदि के साथ बरावर 
बना रहा । अतः इसे सिफ हिन्दु पुनरुत्थान नहीं बल्कि भारतीय पुनरु- 
स्थान यही नाम दिया जाना चाहिए । 


; +शिवाजीका हिन्दूपत पातशाही का आदर्श भी किसी प्रकार 
मुस्लिम संप्रदाय विरोधी नहीं कहा जा सकता । 

औरंगजेब की पुरानी दुश्मनी थी; क्यों कि शाहजहां के बाद मुगलों के. 
आतृ-युद्ध में वह उसका प्रधान विरोधी रह चुका था। यशवन्तसिंह के. 
मरते ही ४ ( १६७८ ई० में ) औरंगजेब ने मारवाड़ जप्त कर, हिन्दुओं 
पर जजिया कर फिर से लगा कर और हिन्दू मंदिरों को गिरवाने तथा 
उनको मरम्मत वापिस न करने आदि की आज्ञाएँ निकाल कर, राज- 
स्थान वासियों की अपने विरुद्ध खड़ा कर लिया । 

मारवाड़ियों की राजनीतिक चेतना अभी नष्ट न हुई थी। राठौर 
वीर दुगांदास के नेतृत्व में ब्रे अपनी धरती के लिए, लड़ने मरने को तैयार 
हो गये । मेवाड़ ने भी, जो राणा अमरसिंह के जमाने में अधीनता 
स्वीकार कराने वाली संधि के अपमान का अनुभव कर रहा था, इस 
अवसर पर मालदेव के समय से चली आती मेवाड़-मारवाड़ की प्रति- 
द्वन्द्विता ओर मनमुटावों को सुलाकर,मारवाड़ियों का उनके इस स्वाधीनता 
युद्ध में साथ दिया | मारवाड़ ओर मेवाड़ की सम्मिलित शक्ति ने इस 
प्रकार महाराणा राजसिंह के नेतृत्व में ओरंगजेब के मारवाड़ को जन्त 
करने के अधिकार को चुनौती दी | 

२२ अक्तूबर १६८० ई० को विषप्रयोग द्वारा महाराणा राजसिंह 
का अचानक देहांत हो गया । राजपूतों ने उसके बाद राणा जयसिंह 
के नेतृत्व में युद्ध जारी रक्खा । उन्होंने औरंगजेब के बड़े शाहजादे 
अकबर को अपनी तरफ मिला हिन्दुस्तान का तख्त उलट देने को तैयारी 
की ( १ जनवरी १६८१ ) । पर ऐय्याश तबियत अकबर ने गद्दी नशीनी 
को खुशियां मनाने में पंदरह दिन व्यर्थ खो दिये । राजपूतों और अकबर 
की इस सुस्ती का फायदा उठा चतुर औरंगजेब ने एक बड़ी सेना 
अजमेर में एकत्र करली और राजपूतों में अकबर कै प्रति अविश्वास पैदा 


# यरावम्तसिंह सीमाप्रांत के अफगांनों को, जो मराठों की ही तरह 
इस समय मुगल-तुक शासन के विरुद्ध एक राष्ट्रीय विद्रोह किये हुए: थे, 
दबाने के 'प्रयत्न में मारा गया था । 

कर वह उनकी उस. योजना को विफल करने में सफल हुआ। राजसिंह 
के सुखासीनवृत्ति पुत्र राणा जयसिंह ने तब मारवाड़ियों का साथ छोड़ 
मुगलों से संधि करली । अकबर को दुगांदास तब मेवाड़ के भोमट प्रदेश 
बागड़ अलिराजपुर आदि के रास्ते पहाड़ों पहाड़ों दक्खिन में छत्रपति 
शिवाजी के पुत्र शंभाजी के पास छोड़ आया । 


औरंगजेब ने मेवाड़ से सुलह कर ओर मारवाड़ का इन्तंजाम कर 
अपनी सारी शक्ति के साथ शंभाजी का दमन करने और बहमनी 
रियासतों को जीतने के विचार से दक्खिन की ओर प्रयाण कियां 
( ८ सितम्बर १६८१ ) | वहां वह मराठों को दबाने और दक्सिन पर 
पूरी तरह कब्जा पाने के लिए लगातार पच्चीस बरस तक युद्ध करता 
रहा । पर उसे सफलता न मिली और पूरे साम्राज्य में अव्यवस्था, 
उपद्रव और विद्रोह आरंभ हो गये। साम्राज्य का खजाना खाली हो 
गया । इसी अवस्था में ओरंगजेब का देहांत हुआ ( १७०७ ई० )। 
उसके अन्तिम समय मराठा छापा मार नमंदा पार कर राजस्थान 
ओर गुजरात तक धावे करने लगे थे | 


मारवाड़ वालों ने इस बीच अपना स्वाधीनता युद्ध बन्द न किया 
था | जयसळमेर के भाटी, मेवात के सतनामी ओर ब्रज के विद्रोही 
कृषक ( जाट ) भी उनके शामल हो गये थे; और “मारवाड़ में सूर्यास्त 
के बाद मुगल राज केवल थानों में रह जाता,।मेदान में अजित (यवन्त 
सिंह के पुत्र ) का राज होता था ।” दुगादास ने दक्षिण से लोट १६६० 
ई० तक मुगलों के सब थाने मारवाड़ से उठा दिये। अजमेर के मुगल 
शासक से उसने राह चुंगी की चौथ बसूली और औरंगजेब का देहान्तं 
होते ही यशवन्तसिंह के पुत्र अजितसिंह ने जोधपुर मुगलों से वापस लें 
लिया । उसके बाद मारवाड़ियों ने बीकानेर भी दखछ करना चाहा | 
पर एक लोहार के अनुपम साहस के कारण अजित को वहां से विफल 
लोटना पड़ा । 

.$ ६. राजपूतों को पुनः संघटित करने की कच्ची कोशिश 

औरंगजेब के बाद उसके लड़कों में राज के लिए, संघर्ष आरंभ 
हुआ तो राजस्थान के राज्य दो दलों में बॅट गये । मेवाड़ बंदी किशन- 
गढ़ ने उसके बड़े लड़के मुअजम का और आवेर कोटा आदि ने आजम 
का पक्ष लिया । अजित तटस्थ रहा । मुअजम जीता ओर बहादुरशाह के 
नाम से दिल्ली के तख्त पर बेठा । आंबेर मारवाड़ ने उसका पक्ष न लिया 
था, अतः वह उनका विरोधी हो गया | आंबेर को उसने खालसे कर 
लिया और मारवाड़ में भी फिर से सवत्र अपना पहरा चौकी बिठा 
अजित को नाममात्र का राजा बना रहने दिया। इसके बाद ही 


बहादुर शाह अपने सबसे छोटे भाई कामवख्दा को दबाने के लिए दक्सिन 
चला गया | आंबेर मारवाड के अधिकारव्युत राजा तब मभवाड में 


राणा जयसिंह के पुत्र अमरसिंह रय के पास उदयसागर पर एकत्र 
हुए, और उन तीनों ने मिल मुगलों का आधिपत्य राजस्थान से उठा 
देने का निश्चय किया । राणा अमर ने अपनी लड़की की सगाई आंबेर 
के राजा जयसिंह ( सवाई ) से कर दी । 

मेवाड के राणा, अमरसिंह १म के समय से मगलों के सामने 
हथियार डाल चुके थे, तो भी वे शाही दरबार में न जाने तथा मगलों 
से दूसरे राजपूत कुलों की तरह विवाह-संबंध न करने जैसी छोटी बातों 
को लेकर तिनके की ओट में अपनी पराधीनता की लजा छिपाये और 
अपने वंश को बहुत ऊंचा माने हुए ये । राणा अमरसिंह श्य ने 
इस मौके पर दोनों राजाओं से उनकी विपन्नावस्था का लाभ उठा, यह 
शत मनवाली कि उदयपुर के राजवंश की बेटी यदि किसी से विवाहे तीं 
बह सदा पटरानी ही बन कर रहेगी ओर उससे हुआ लड़का, चाहे वह 
छोरा ही क्यों न हो, राजा बनेगा । इस प्रकार राजस्थान में तुच्छ अंतः 
कलह का वह बीज बोया गया, जिसने आगे चलकर यहाँ के सारे राज- 
भीतिक जीवन को विषाक्त कर दिया और बाहरी शक्तियों को राजस्थानी 
राज्यों के मामलों में दखल देने का अवसर दे यहां के जन-धन 

ही अपार हानि कराई । अस्तु। मेवाड़ मारवाड़ और.आंबेर के राजाओं 
की इस मुलाकात के बाद मारवाड़ आंबेर और सांभर से मुगल राज्य शीघ्र 
ही उठ गया । बहाठुठ॒शाह को तब राजपूतों से मेल करना पड़ा। 
उसके मरते ही ( १७१२३०) अजित ने अजमेर भी ले लिया । 
पर बाद में उसे वह खाली कर मुगल दरबार की अधीनता माननी पड़ी । 

बहादुर के बाद मुगलां की शक्ति ब्रिङकुल क्षीण हो गई । दा सैयद 
बन्धुओं ने दिल्ली दरबार में “मुगलां” ( विदेशी=इईरानी तूरानी 
मुसलमानां ) के विरुद्ध एक हिन्दी दल बना और मारवाड़ के राजा 
अजितसिंह, कोटा के भीमसिंह आंर मराठां को अपने पक्ष में करके दिल्ली 
दरबार को अपना बशवर्ती बना लिया । अजित अजमेर का सूबेदार 
बना ओर मालवे की सूबेदारी दिल्ली दरबार के दूसरे दल ( विदेशियों- 
“मुगलों? ) के नेता बर्तमान निजाम राज के संस्थापक गाजिउदीन 
फीरोज जंग २य को मिली । समूचे दक्खिन पर वास्तविक (८९ £310) 
रूप में मराठों का आधिपत्य माना गया ओर उसके चिन्ह रूप उन्हें वहां 
से चोथ ( आधिपत्य सूचक मालगुजारी का चौथा हिस्सा ) और सरदेश 
मुखी ( सरदेशमुख अर्थात्‌ देश के प्रधान मुखिया वतनदार या इलाके 
दार के अधिकार का सूचक मालगुजारी का दसवां भाग ) वसूल करने 
का अधिकार दिया गया ( १७१७-१६ ई० )। 

१७२० में सेय्यदों ने मुहहमादशाह को दिल्ली की गद्दी पर बैठाया । 
फीरोजजंग तब साम्राज्य के विरुद्ध बिद्रोह कर मालवे से बड़ी सेना खड़ी 
कर दक्सिन की तरफ भागा । सेय्यदों ने भोपाल राज्य के संस्थापक दोस्त- 
मुहम्मद रुहेले को, जिसे बहादुरशाह के समय एक जागीर पूर्वी मालवा 
में भोपाळ के आसपास मिली थी, फीरोजजंग के दमन को भेजा । उसी 
प्रयतन में उस साल बादशाह और विदेशी दल के षडयंत्र से सैयादों का 
अन्त हुआ । तभी दक्सिन में उनका सहयोगी बालाजी विश्वनाथ भी 
चल बसा और मराठा छत्रपति ने उसके लड़के युवक बाजीराव को 
पेशवाई दी उधर फारोजजंग को निजाम-उल-मुल्क का खिताब और 

दिल्ली बादशाहत की वजारत सीपी गई ( १७२१ ६० )। राजस्थान 
के पूरवी सीमान्तों पर बुन्देलखंड में छत्रसाल तथा ब्रज में बतमान 
भरतपुर राज के संस्थापको के पूबजों के नेतृक्ष्व में विद्रोह उठे थे | 
हैं दबाने के लिए मुहम्मदखां बंगश ( पठान) और आंमेर के राजा 

सवाई जथसिंह मुगल दरबार की तरफ से क्रमशः नियुक्त हुए । बंगश ने 
बुन्देलों को काल्पी मैदान से और जयसिंह ने जाट नेताओं को ब्रज से 
निकाल दिया । ब्रज वालों ने तब्र भागकर अजितसिंह की शरणली । 
जयसिंह और बंगश दोनों तब मारवाड़ पर आये । अजित को भी तब 
अजमेर खाली कर अधीनता माननी पडी ( १७२३ ई० ) | अगले साळ 
राजा जयसिंह ओर अन्य लोगों के बहकावे में आ उसके लड़के अभय 
सिंह ने राज्य लोभ में फंस मुगल सम्राटको खुश करने की नियत से 
अपने छोटे माई बख्तसिंह द्वारा अजितसिंह का खून करा दिया । 

महाराष्ट्र में बालाजी विश्वनाथ के बाद मराठा दबार में यह बहस 
छिड़ी कि उन्हें पहले समूचा दक्खिन जीत वहां अपना एक संघटित राज्य 
कायम कर तब मुगल साम्राज्य पर चढ़ाई कर उसे जीतना चाहिए या 
साम्राज्य की जड़ पर सीधी चोट करनी चाहिए । बाजीराव पेशवा दूसरे 
पक्ष का प्रधान पोषक था । छुत्रपति झाहू ने भी बाजीराव का समर्थन 
किया । फलतः मराठों ने मुगलों की शक्ति जांचने के लिए १७२३ ३० से 
अपने उत्तर गुजरात और दक्खिनी राजस्थान ( मालवे ) पर धाव करने 
आरम्भ किये । तभी राजस्थान के उत्तर पंजाब में सिक्खों के जत्थों को 
कारवाइयां भी आरंभ हो गइ । 

निजाम ने मराठों की रोक केलिए मालवा और गुजरात दोनों में 
अपने माइयो को सूबेदार नियुक्त किया । पर साम्राज्य में चारों ओर 
फैली अराजकता विद्रोह और अव्यवस्था को संभालने में बह असमर्थ 
रहा, अतः. १७२४ में उसने वजारत से छुट्टी छे चुपचाप दक्लिन क 
'रास्ता पकड़ा | बहाँ बाजीराव और छुत्रसाळ से मिल, उसने दक्सिन वे 
,मुगल'झासक को हरा, निजाम राज्य को नींव डाळी । | 


® ® 
पाचवा अध्याय 
अर्वाचीन राजस्थान-(२) मराठायुग 
( १७२०-१७४६ ) 
§ १. मालवा हाड़ोती में मराठों का प्रवेश 

बादशाह मुहम्मदशाह ने निजाम ओर मराठों की रोक थाम के 
लिए मालवे में अपने एक विश्‍वस्त अनुचर दयाराम नागर के लड़के 
गिरधरबहादुर को तथा गुजरात में सरबुळंदखां को नियुक्त किया । 
दाक्सखिन पूरवी राजस्थान ( मालवे ) का मुगल शासन बारबार की 
तवदीलियों और सैनिक कारवाइयों के परिणामस्वरूप काफी शिथिल 
हो गया था । वहां के छोटे छोटे जागीरदार सरदार तथा स्थानीय शासक 
स्वच्छन्द और उक्छुखल होते जा रहे थे। इससे वहां की आम रियाया 
परेशान और त्रस्त थी और पास पड़ोस की अपेक्षा कृत बडी और सबलः 
रियासतों का आसरा खोजने लगी थी । 

मेवाड़ में महाराणा अमरसिंह रय (१७१० तक) ओर संग्रामसिंह रय 
( १७३२ ई० तक ) के समय, वहां की आन्तरिक शासन ब्यवस्था को 
पुनः संघटित किया गया और पिछुले मुगल मराठों आदि की नकल पर 
सरदारों को जागीरी इलाके स्थायी रूप में बांट उनकी पद प्रतिष्ठा की 
श्रेणियां नियत की गइ | राजस्थान के राज्यों में पायी जाने वाली 
ठिकानाझाही जागीरी प्रथा का सूत्रपात इस प्रकार इसी युग में हुआ # । 
इस से आकृष्ट हो पास पड़ोस के मुगल जागीर के गांव ओर 


क 


# राणा अमरसिंह २य से पूर्व मेवाड़ में सरदारों के निवास: स्थान 
के अतिरिक्त जागीरी इलाके स्थिर नहीं थे, न उनको पद प्रतिष्ठा 
का कोई स्थिर श्रेणी विभाग था। जागीर के गांव ओर इलाके 
महाराणा समय समय पर ओर आवश्यकतानुसार बदरुते रहते थे 
और मान प्रतिष्ठा के पद भी बहुत कुछ व्यक्ति की योग्ता ओर सेवाओं 

इलाकों के अनेक छोटे मोटे राजपूत .सरदार भोमिये गिरासिये आदि 
जिन्हें मेवाड से उसकी शक्ति को कमजोर बनाने के लिए अलग कर, 
मुगलों ने सीघे अपने शासन में ले लिया था, अब फिर से मेवाड़ में 
मिलने लगे । मेवाड़ के पूरव रामपुरा, भानपुरा, ओर दक्खिन पूरब 
मंदसोर तक के प्रदेश,मुगल-पठान-तुक सैनिकों की घांघली और लूटपाट से 
बचने के लिए, इस प्रकार मेवाड़ में फिर से सम्मिलत हो गये। मेवाड़ 
ने मुगल दरबार में अपने प्रभाव का उपयोग कर राजा जयसिंह की मदद 
से अपने दक्खिन-पच्छिम गुजरात के महीकांठे का इंडर प्रदेश भी अपने 
में मिला लिया ( १७२७ ई० ) । 
मालवे में गिरधर बहादुर ने मराठों के हमलों से रक्षा पाने के लिए, 
सेना जुटाने और उसका खच चलाने को, वहां के साहूकारों जागीरदारों 
जमीदारों ओर साधारण कृषक जनता पर कर बढ़ाया ओर अन्य प्रकार 
के अनुसार निश्चित होते थे; वंशानुगत रूप से स्थिर नहीं थे। इससे 
जागीरदार शक्ति झाली न हो पाते ओर राज्य के अनुरक्त सेवक बने 
रहते थे । | 
जब तक राज्यकेन्द्र सशक्त था यह स्थिति बनी रही। मुगलों की 
अधीनता के आरंभिक दिनों में भी साम्राज्य की धाक के कारण यह स्थिति 
बिगड़ने न पाई । पर मुगल साम्राज्य की शीणेता के साथ जागीरदारों 
और साहसिक व्यक्तियों की शक्ति बढ़ने लगी । राजा लोग साम्राज्य के 
जमाने में स्वयं कुछ आरंभ करनें के अभ्यासी न रहे थे । अतः साम्राज्य 
की शक्ति का सहारा छूटते ही उनका अपने जागीरदारों को वश में रखना 
दुष्कर हो उठा ओर तब व्यक्तियों को बंशानुगत रियायतें और प्रलोभन दे 
कर अपने साथ मिलाने की नीति, जेसे साम्राज्य में चली, वैसे ही इन 
राज्यों में भी चलने लगी । जैसा कि हम अभी आगे देखेंगे, यह उनकी 
कमजोरी का देतु थी और उनके अधः पतन विनाश और अन्त में हमारी 
समूची जाति की पराधीनता का कारण हुई । 

से दबाव डाला, तो जनता ने विद्रोह कर आंवेर के राजा सवाई जयसिंह 
से सहायता की पुकार की । जयसिंह तभी मुगल साम्राज्य की क्षीय 
माण दशा का लाम उठा, अपने वंश की अन्य छोटी शाखाओं--शेखा- 
बतों नारूकों आदि--की मदद से समूचे हंढाड़ तथा उसके उत्तर 
नागरचालझझणूवाटी ( आधुनिक शेखावाटी ) ओर मेवात प्रदेशों 
में, वह के कायमखानो, मेवों, मोणों आदि के ठिकानों का धीरे धीरे 
अन्त कर, अपने राज्य का विस्तार करने में छगा था; ओर दक्खिन में 
ढ्रृढाडी भाषो हाडोती को भी अपना वशवर्ती बनाने के उपाय कर रहा 
था । उसके परे मुगल साम्राज्य के धनधान्यपूर्ण सूत्रे मालवे पर भी जय- 
सिंह की ललचाइई निगाहें लगी थीं । 

मालवे की जनता के पुकार करने पर जयसिंह ने उन्हें दक्सिन से 
बाजीराव को बुलाने की सलाह दी । मेवाड़ में राणा संग्रामसिंह द्वितीय 
ने तभी मराठा दरबार को अपने सगोत्रो का राज जान उस से सम्बन्ध 
स्थापित करने को एक दूतमंडल सितारा भेजा )# 

मालवे की जनता ने इन्दौर कै चौधरी नंदलाल मंडलोई के नेतृत्व 
में, जिसके सुपुद मुगल साम्राज्य की तरफ से नमंदा घाटों की चोकसी 

#इस दूतमंडल में पीपल्या का स्वाम भाघसिंह शाक्तावत प्रमुख 
था । छत्रपति शाहू को अपने विरोधियों को समझाने शान्त करने 
और मराठा मण्डल के आन्तरिक मामलों को सुलझाने में उससे बढी 
मदद मिली । शाहू ने १७२६ में अपने मालवा क्षेत्र में कार्य करने वाले 
अधिकारियों के नाम इस संबन्ध में एक फरमान निकाला कि “ये बड़े 
सत्पुरूष और मेरे कुल के हैं ।'"'मेरा बड़ा उपकार किया है। इन्हीं 
( मेवाड़ के राजवंश जों ) के प्रताप से भारत में हिंदू राज अत्र तक स्थिर 
है । ` "कोई" ` इनकी मर्यादा तोड़ने की दुष्टता न करे ।” 

९ 

का कार्य था, संघटित हो मुगर्लो की पतनोन्मुख निरंकुश सत्ताका 
प्रतिरोध करने के लिए. कृषकों की एक स्वयंसेवक सेना खड़ी कर, वाजी- 
राव को मालवा आने का निमन्त्रण दिया । बुदेलखण्ड के छत्रसाल ने 
भी तभी बाजीराव को मुगलों के खिलाफ सहायता करने को बुलाया । 
बाजीराव का छोटा भाई चिमाजी अप्या और सेनापति उदाजी पंवार 
एक बड़ी सेना लेकर खानदेश कें रास्ते मालवा में घुसे ओर बाजीराव 
स्वयं बराड़ के रास्ते बुंदेलखंड में । गिरधर बह्दादुर ओर उसका भाई 
दया बहादुर मांडू ओर अमझरा के पास की दो लड़ाइयों में घिर कर 
मारे गये ( नवंबर दिसंबर १७२८ ई० )। गुजरात में सर बुलंद खां ने 
भी मराठों को चोथ देना स्वीकार किया ( १७२९ ई० ) । इसपर बाद- 
शाह ने मालवे की सूबेदारी गिरधर के पुत्र भवानीराम नागर से ले मुह- 
म्मद खां को और गुजरात की सरबुलन्द खां के बजाय जोधपुर के राजा 
अभयसिंह को साँप दी । किन्तु चार बरस बाद बंगशा को भी मराठों से 
घिरकर हार माननी पड़ी ( १७३२ )। तब सवाई जयसिंह ने मालवे की 
सूबेदारी पाई, पर वह भी मरारठों को रोक न सका । 

इसी समय बुंदेलखंड में छत्रसाल का देहान्त हुआ ( १७३१ )। 
उसकी बसीयत के अनुसार राजस्थान के पूरवदक्खिनी बुंदेलखंड के 
सागर और दमोह के प्रदेश व्यक्तिगत जागीर रूप में बाजीराव को 
मिले। मुगल साम्राज्य की घटती कला का लाभ उठाकर मारवाड़ का राजा 
अभयसिंह ओर आंबेर का जयसिंह क्रमशः गुजरात और मालवे के सूबे- 
पर अपने दांत गड़ाये थे । 

पर भराठों के उस क्षेत्र में आजा ने से अत्र उधर दोनों की साधें 
सफल न हुईं । भभयसिंइ ने गुजरात के मराठा सेनापति और वर्तमान 
राज्य के संस्थापक पिछाजी गायकवाड़ को, जो सेनापति दाभाडे की 
तरफ से वहां नियत था, धोखे से मरवा अपने मार्ग का कांटा साफ 
करना चाहा ( १७३२ ) | पर गुजरात की प्रजा उसके मारवाड़ी भमलों 

की दिन रात को लूटखसोंट और धांघली से पहले ही त्रस्त थी । वहां की 
कोळी मील आदि जंगली जातियों ने मराठों के पक्ष में विद्रोइ खड़ा कर 
दिया । पिलाजी के बेटे दमाजी गायकवाड़ ने बड़ौदा और गुजरात का 
एक बड़ा अंश मारवाड़ियों से छीन लिया । उधर अभयसिंह ने अपने 
उत्तर बीकानेर और पूरव अजमेर की तरफ़ भी अपना राज बढ़ाने का 
जतन किया | नीकानेर में तो उसकी दाल न गली पर अजमेर के बड़े 
अंश पर उसका प्रभुत्व जम गया । अजमेर के भिणाय, सावर, मसूदा 
सादि के राठौड़ ठिकाने उसकी इन सफलताओं के फलस्वरूप मारवाड़ 
के आधिपत्य में चले गये । 
आंबेर के महाराजा जयसिंह ने इस बीच महाराणा की खुशा- 
मद कर अपने छोटे लड़के ओर महाराणा के मानजे भाधवर्सिह के नाम 
पर मेवाड़ के रामपुरा भानपुरा की जागीर पा ली थी। बुंदी के राव 
बुघसिंह को भगा और अपने एक नुमाइन्दे दलेलसिंह हाड़ा को उसकी 
गद्दी पर बिठा कर तथा उससे अपनी एक लड़की ब्याह कर वह हाडौती 
को भी अपने बस में करने का जतन कर रहा था । मराठों द्वारा बंगश 
को हरवा उसने मालवे की सूबेदारी भी बादशाह से अपने नाम लिखा 
ली थी । पर पेशवा के सेनापतियों के गुजरात की मुदम से लोटकर फिर 
राजस्थान आने पर उसे माळवे के २८ परगने और ६ लाख रुपये दंड 
रूप में उन्हें देने पडे । मालवे पर इस प्रकार व्यवहारतः मराठा भाषि 
पत्य स्थापित हो गया । 
मराठा दरबार में हुए आपसी फैसले के अनुसार मालवा खास तौर 
पर पेशवा का व्यक्तिगत क्षेत्र माना गया और वहां की आमदनी में से 
एक वड़ा अंश उसे लेने का अधिकार मिला । उसके व्यक्तिगत अनुचर 
ओर सेनापतियों के रूप में मालवे के राणोजी दिन्दे, मल्हार होळकर 

# बाजीराव ने शुरू में उदाजी पंवार को ही माळवे की जागीर दी 

१४ वीं १५ वीं सदी में राजस्थान से ही उठ कर महाराष्ट्र में बसे थे 
ओर इनके सम्बन्ध राजस्थान से किसी न किसी रूप में चले आते ये ।† 
थी । पर बाद में संभवतः कार्य की गुरुता को देख मल्हार होलकर और 
राणोर्जी शिन्दे को भी उसने इधर भेजा और यहां की आमदनी में तीनों 
का भाग बराबर नियत किया । उदाजी इसपर रुष्ट हो कर गुजरात के 
मराठा जागीरदार सेनापति दाभाडे के दल में, जो कि बाजीराव का 
विरोधी था, मिलने का जतन करने लगा । अतः इसके बाद इधर शिन्दे 
ओर द्दोलकर को ही प्रमुखता मिलती गई, पंवारों पर पेशवा का उतना 
विश्वास न रहा । 

† शिन्दे पुराने नागवंशी क्षत्रिय थे, जिनका अधिकार गवालियर 
नरवर आदि के प्रदेश पर चिरकाल तक रहा था। पंवारों का संबन्ध घार 
ओर मालवा से प्रसिद्ध ही है । होलकर धानक ( गड़रिये ) हैं। उनकी 
परम्परा है कि उनके पूवज पहले ब्रज में रहते थे। १२ वीं १३ वीं सदी 
में वे लोग चिचौड़ के आसपास के प्रदेश में आकर बसे। किन्तु चिचोड़ 
पर तुक अधिकार होने के बाद वे ओर दक्सिन राजस्थान की सीमा 
पर खान देश में बागलाना और पूर्णा नदी के कांठे ( ओरंगाबाद 
जिले) में जा बसे। मल्हार होलकर के पूर्वज मराठा युग में पूर्णा के 
काँठे से उठ कर पूना के पास होल नामक गांव में बसे थे, इसी से 
होकर कहलाये | 

अपने पिता के देदवान्त के बाद मब्हार ( राजस्थान के सीमान्त पर) 
तलोदा में अपने मामा के पास रहता था | उसने अपनी लड़की से मल्हार 
की शादी कर दी थी | उसके ममेरे भाई नारायण को मेवाड़ के महाराणा 
की तरफ से मंदसौर के पास एक जागीर मिली थी । उसमें से आधी 
नारायण ने अपनी बहन को दे दी, जहां उसने अपने पति के नाम से 
मल्हार गढ़ का दुर्ग बनाया, बाकी आधी नारायण के वंशधरो के अधि- 
कार में रही--जिसमें नारायण गढ़ का दुग बना है | 

इसी कारण बाजीराव ने उन्हें माळवे के लिए चुन कर भेजा । 

बूंदी के राव बुधसिंद ने राज्यच्युत होने पर पहले मेवाड़ बालो से 
मदद मांगी, पर राजा जयसिंह के लिहाज़ के कारण राणा ने जब उसका 
साथ न दिया तो उसकी स्री ने दलेलसिंह के बड़े भाई और बुधर्सिह के 
तरफदार सरदार प्रतापसिंह हाड़ा को मल्हार होलकर से सहायता लेने 
भेजा । तब मराठों को राजपूत राज्यों के आपसी मामलों में भी दखल 
देने का मौका मिला । मल्हार, राणोजी शिन्दे ओर प्रतापसिंह हाडा के 
इस प्रकार बुधसिंह का पक्ष लेने पर राजा जयसिंह को, हाड़ोती में भी 
अपने राज्य-विस्तार की सत्र योजनाओं पर पानी फिरता नजर आने 
लगा । उसने महाराणा जगतसिंह रय की, जो तभी गद्दी पर बैठा था, 
अध्यक्षता में मेवाड़ के हुरड़ा नामक स्थान पर समस्त राजपूत राजाओं 
का एक सम्मेलन बुला मुगलों और मराठों दोनों को राजस्थान से खदेड़ 
देने की संगठित चेष्टा की एक योजना बनाई ( जुलाई १७३४ ई० ) । 
पर राजपूत राज्यों के पीछे इस समय कोई ऊंची राजनीतिक आदश की 
प्रेरणा या जनहित की भावना काम न कर रही थी । अधिकांश राजपूत 
राजा संकुचित बंझाभिमान में चूर ओर व्यक्तिगत झानशोकत या 
विलासिता के शिकार थे । उन्हें एकत्र कर कोई काय करा लेना एक 
दुराशा मात्र थी । | 

उधर दिल्ली दरबार में भी राजस्थान से मराठी को निकाल बाहर 
करने के मझाविरे हो रहे थे । नवम्बर १८३४ में मुगल सेनापति खान 
-ए- दौरान और वज्ञीर कमरुद्दीन एक बड़ी सेना समेत मेवात भाम्बेर के 
रास्ते मालवे की ओर बढे । जोधपुर का राजा अभयसिंह, आंबेर का 
जयसिंह, कोटा का राव दुर्जन साळ आदि भी उसके साथ रास्ते में मिल 
गये । मराठौं ने मालवे से उत्तर बढ हाड़ोती के दक्सिन मुकन्दरा घाटे 
को पार करते ही रामपुर के नाके पर मुगलों-राजपूर्तो की उस सम्मिलित 
फौज का मुकाबला किया । मुगछों ओर मराठों का प्रश्न आने पर जय- 

सिंहकी भीतरी सहानुभूति मराठों की तरफ थी । उसके इशारे पर मराठे 
मुगल फोज पर घेरा डाल चारों तरफ के इलाके में प्रविष्ट हो खुली लूट- 
मार करने छगे । राजा जयसिंह ने तब बीच में पड़ मालवे की चोथ का 
२२ लाख रुपया मुगलों की तरफ से मराठों को- दिलाने का वादा कर 
शांति-संधि करा दी । पर बादशाह ने जोधपुर के राजा अमयसिंइ की 
शिकायत पर, उसके बहकावे में आ, यह समझोता न माना । मराठों ने 
गुजरात के रास्ते प्रविष्ट हो जालौर आदि मारवाड़ के अनेक प्रदेशों में 
लूट मार की । पर अभयसिंह के सेना ले कर दिल्ली से रवाना होने की 
सूचना पाकर वे गुजरात वापस लोट गये । 

जयसिंह ने तब बाजीराव को उत्तर भारत पर बड़ी चढ़ाई का 
आमंत्रण मेजा । मुगलों ने जयसिंह से आगरा और मालवे की सूबेदारी 
छीन, दक्खिन पर एक विशाल आक्रमण की योजना बनाई थी, पर 
मराठा हरावलं बाजीराव के छोटे भाई चिमाजी अप्पा की अधीनता में 
बुंदेळलंड मालवा गुजरात ओर राजपूताने के रास्तों से उत्तर भारत में 
मुगल साम्राज्य पर एकाएक टूट पड़ीं। बाजीराव स्वयं भी पीछे से 
मालवा बागड़ से मेवाड़ के रास्ते उत्तर की तरफ बढ़ा । महाराणा 
जगतसिंह ने अपनी सीमा पर आगे बढ़ कर उसका स्वागत किया 
और अपने साथ उदयपुर लिवा लाया । बाजीराव ने शिवाजी के वंश 
की मूल गद्दी के प्रति अपना सम्मान प्रकट किया और महाराणा से 
बनेड़ा जागीर रूप में मांगा । पीछोला के सरोवर में जगनिवास महलोँ 
का निर्माण तमी पूरा हुआ था, महाराणा उसे वहां ले जाना चाहता 
था, पर बाजीराव को इसमें कुछ धोखे का संदेह हो जामे से वह 
बिगड़ा । तब महाराणा ने १॥ लाख रुपया वार्षिक कर १० वर्ष तक 
मराठा राज्य को देना स्वीकार किया । 

राजा जयसिंह अपने राज्य की सीमा से भागे बढकर किशनगढ़ 
पर बाजीराव से मिला और मालवा मुगलों से उसे दिला देने का पूरा 

आश्वासन दे तथा अभी मौका नहीं है यह कह उसे उसने उस रास्ते 
जाने से रोका । बाजीराव भी दिल्ली से उस' आश्वासन की पुष्टि होने पर 
दक्खिन वापस लोट गया । 

बादशाह ने मराठों की सभी शर्ते मान ली थीं, जिनके अनुसार 
पुरानी दी हुई जागीरों ओर मुख्य मुख्य किलों को छोड़ मालवे का 
समूचा प्रदेश बाजीराव को सौंप दिया जाता। पर बाजीराव ने बाद में 
अपनी शर्तें” बहुत बढ़ा दीं, जिन्हें पूरा मानने को बादशाह तैयार न 
हुआ । बाजीराव एक बड़ी सेना के साथ पूना से चालीस मील प्रति दिन 
की चाल से चलता हुआ अपने मुकाबले को आती बढी बढी मुगल 
फोजो को चक्कर दे, एकाएक दिल्ली आ पहुँचा (९-४-१७३७) । उसका 
इरादा दिल्ली को ढछूटने और मराठा शक्ति का कुछ वास्तविक 
परिचय बादशाह को देने या उसकी गद्दी को सवंया उखाड़ कर खत्म 
कर देने का था । पर वहां मुगल दरबार की भीतरी दशा का कुछ परि- 
चय पाने के बाद उसने लिखा कि “मैने अपना इरादा बदल दिया ।” 
सम्राट भौर देसी या हिन्दी दल मराठों से सहयोग करना चाहता या, पर 
मुगलई या विदेशी मुस्लिम दल उसके रास्ते में मुख्य बाधक था । अतः 
उसने अब साम्राज्य की डोर विदेशियों के दार्थो से छीन अपने आद- 
मियो के हाथों रखने तथा उसकी मान प्रतिष्ठा का उपयोग अपने पक्ष 
में कर अधिक से अधिक लाभ उठाने की नीति अपनाने का निश्चय 
किया । राजा जयसिंह ओर मेवाड़ के महाराणा के प्रभाव ओर प्रतिष्ठा 
का भी उपयोग उसने इस कार्य के लिए बराबर करना स्थिर किया । 
दिल्ली की फ़ोजें संभलकर जब राजधानी की ओर वापस लौटने लगीं तो 
बाजीराव सन्धि की बातचीत जारी रखते हुए, वहां से रेवाड़ी नारनोल 
कोटपूतली होता हुआ, मोहनपुरा के रास्ते अजमेर की तरफ हट गया । 
राजा जयसिंद ने, जो बादशाह के बुलाने पर अलवर हो कर दिल्ली की 
तरफ जा रहा था, अपना प्रदेश छुटने से बन्नाने को उसे घास-दाने 

की सब सुविधाएं दे दीं और बादशाह से माळवे की नायब सूबेदारी 
दिलाने का भी आश्वासन दिया । अजमेर से बाजीराव दू ढाढ के रास्ते 
गवालियर होकर अन्तरवेद ( पच्छिमी युक्तप्रान्त ) की तरफ बढ़ा। 
मुगल दल ने तत्र निजाम को दक्सिन से बुलवा मेजा । महाराष्ट्र में तब 
कोंकण तट पर मराठों की पुतेगालियों से लड़ाई छिड़ गई थी, अतः 
बाजीराव को दक्खिन लोट जाना पड़ा । 

निज्ञाम ने दिल्ली पहुँच कर जयसिंह से आगरे ओर मालवे की 
सूबेदारी छीन अपने भाई-बेटों को वहां शासक नियत कर दिया । 
अभयसिंह से गुजरात भी छीन लिया गया । इसके बाद एक बड़ी सेना 
के साथ वह बाजीराव को फिर उत्तर भारत में बढ़ आने से रोकने के 
लिए मालवे की तरफ बढ़ा। राजपूतों में अब सिफ कोटा का राव 
दुर्जनसाल मुगलों के साथ था । भोपाल के पास दुराहासराय पर बाजी- 
राव ने निजाम को पूरी तरह घेर लिया और कोटा पर धावा मार मराठों 
ने उसे पूरी तरह लूटा । निजाम को हार माननी पड़ी और न सिफ 
माळवा बल्कि नमदा से चंबल तक समूचे प्रदेश ( पच्छिमी बुन्देल- 
खंड और व्रज के अनेक अंशों समेत ) पर मराठा आधिपत्य मनवा 
देने और ५० लाख की खंडनी ( 785010 ) दिलाने का वादा करने 
पर मराठों ने उसे छोड़ दिया ( जनवरी १७३८ ) । 


६२. नाद्रिशाह की चढ़ाई, मराठों का चम्बल तक प्रभुत्व 


भारत के उचरपच्छिमी सीमान्त पर इस बीच एक नया प्रबल शत्रु 
उठ रहा था । राजस्थान के प्रांगण में चल रहे मुगल-मराठा संघष के 
कारण सीमान्त की रक्षक सेनाए' प्रायः सत्र इस मोर्चे परे खिंच आई 
थीं | अतः इस मौके का लाभ उठा ईरान का महान सैनिक नेता नादिर 
शाह. कन्दहार, काबुल और पंजाब जीत राजधानी द्विछी पर आ टूटा 
( फरवरी १७३८ ई.) । राजपूत राजा निजाम के बरताव से रूठे हुए 

थे और दबार का हिन्दी दल भी नाराज़ था । निजाम को नीचा दिखाने 
के लिए उसने तो नादिर का साथ भी दिया । बादशाह ने इस राष्ट्रीय 
विपत्ति के समय बाजीराव को सहायता के लिए बुलाया । वह भाने को 
तैयार था; पर मराठा फोजें तत्र कोंकण में पुतंगाखियों से उलझी थीं | 
नादिरशाह को भी डर था कि कहीं मराठे मुहम्मदशाह की मदद पर 
आ न जांय, अतः उसने पत्र लिख कर मराठा छत्रपति की खुशामद की 
ओर उसे पसनन करने का जतन किया । 

दिली लूटने के बाद नादिर ने राजस्थान की तरफ बढ़ने का विचार 
प्रकट किया । राजपूत राजाओं में इससे त्रास फैल गया और जयसिंह 
आदि ने अपने परिवार सुरक्षा के लिए महाराणा के पास उदयपुर मेज 
दिये । बाजीराब ने चंबल से नमंदा तक के सब घाटों की रक्षा का भार 
अपने पर लिया ओर पुर्तगाली युद्ध को जेसे तैसे समासत कर मराठा 
सेनाओं को मालवा बुळवा भेजा । नादिरशाइ संभवतः इन तैयारियों के 
समाचार पा अधिक दिन भारत में ठहरना बुद्धिमानी न समझ, मराठा 
सेनाओं के उत्तर प्रयाण के ९ दिन पहले ( ४ मई १७३९ ई. को ) ही 
करीब ६५ करोड़ को नकदी रत्न-भआाभूषण आदि की लूट ले, दिल्ली 
से ईरान की तरफ रवाना हो गया । राजस्थान के उत्तरी अंश मेवात 
एवं हरियाने के कृषक, जाटों गूजरों अहीरों आदि, ने तथा पंजाब में 
सिक्खों ने रास्ते में उसका यह बोझ कुछ हलका किया । संभवतः उन्हें 
ही दबाने को नादिर ने बाद में बलोच अफगान आदि सैनिकों की 
टुकड़ियां इधर भेजीं, जिन्होंने अगले युग में लटेरों और भाड़ेत सैनिकों 
के रूप में राजस्थान के इतिहास में काफी महत्वपूर्ण भाग लिया। राजस्थान 
के उत्तर पंजाब और पच्छिम सिन्ध में इसके बाद ईरानी राज्य कायम हो 
गया और दिल्ली दरबार की रही सही प्रतिष्ठा भी धूल में मिल गई । 

अगले बरस राजस्थान के दक्खिनी अंचल में हंडिया और खरगाँव 
की अपनी जागीरों का प्रबन्ध देखते हुए, नमदा तट पर बीमार पड़ जाने 

से बाजीराव का देहान्त हुआ ( २५ अप्रेल १७४० )। उसकी उमर तब 
कुल ४३ वर्ष की ही थी। उसका भाई चिमाजी भी उसका शीघ ही 
अनुगामी हुआ । राजा शाहू ने तब मराठा मंडल की पेशवाई बाजीराव 
के लड़के बालाजीराव को सोंपी। दुराहरासराय की संधि को पुष्ट कराने के 
लिए उसी वर्ष बालाजीराव एक बड़ी सेना ले गवालियर तक बढ़ा । 
राजा जयसिंह मुगल की तरफ से उसे धौळपुर जाकर मिला ( १५ मई 
१८४१ ) और माळवा स्थायी रूप से मराठों को सौंप दिया गया । 

मालवे में जम जाने से मराठों को राजस्थान ओर मुगल साम्राज्य 
के उत्तरी सूत्रों की रोजमरां की राजनीति में दखल देने को अच्छा आधार 
मिल गया । 


९ ३ सवाई जयसिंह 


१७४३ में आंबेर के राजा जयसिंह का देहान्त हुआ । वह एक 
सुशासक चतुर राजव्यवहारी (41०m) और दूरदर्शी राजनेता था; 
जिसमें ऊँची कल्पना और व्यवहार बुद्धि दोनों प्रचुर मात्रा में विद्यमान 
थीं; आंबेर का ठिकाना उसकी अवसर दर्झिता ओर राजनीतिक सूझबूझ 
के फल स्वरूप बढ़कर प्रायः समूचे द्वंढाड़ प्रदेश का राज्य बन गया था। 
हूंढाड़ के उत्तर नागरचाल ओर झझणू'वाटी ( फतहपुर ) की कायम- 
खानी रियासत समाप्त हो वर्तमान रोखावाटी के रूप में वह समूचा 
प्रदेश, उसके पूरव और उच्चर समूचा मेवात तथा दक्खिनपूरव जमना 
ओर चंबल पयन्त ब्रज के कई अंश भी धीरे धीरे उसके वा में भा 
गये थे । 

मुगल सम्राज्य की घटती कला के समय अपना स्वतंत्र राज कायम 
करने का मोका ताकने वाले निजाम आदि अन्य सेनापतियों, मुगल 
अधिकारियों, या मन्सत्रदारों की तरह वह भी अपना राज बढ़ाने में 
ओर उसे इढ करने में तसर था; पर जोधपुर के राजा अभयसिंह आदि 

की तरह वह सिफ एक सिंद्धान्तद्दीन साहसिक न था। मराठों के 
“हिन्दू पतपातशाही' वाले आदश के प्रति उसकी सहानुभूति थी । 
लड़खड़ाते हुए मुगल साम्राज्य को एक दम दाने के बजाय, जहां तक हो 
सके उस केन्द्र को अपने प्रभाव मं बनाये रख कर उसके प्रभुत्व की 
प्रतिष्टा का अपने लाम के लिए उपभोग करने -ओर इस प्रकार हिन्दू- 
पतपातशाही के आदर्श को एक नये रूप में--मुगल साम्राज्य को ही 
भारतीयों के एक केन्द्रिक साम्राज्य या राष्ट्रीय राज्य में--बदल देने की 
नीति, बाजीराव ने बहुत कुछ उसकी सलाह पर चलकर ही स्वीकार की 
की थी । उदयपुर के महाराणा के प्रति भी चौदहवीं सदी से चले आते 
हुए राजपूर्तो के मुखिया ओर 'हिन्दुआ सुल्तान” के रूप में हिन्दुओं के 
के एकमात्र नेता और हिन्दु राज्य का प्रतीक होने से, जयसिंह की आदर 
भावना थी । राणा की अध्यक्षता में उसने राजस्थान को समस्त बिखरी 
हुई झाक्तयों को एकत्र कर, यहां के मामलों में बाहरी शक्तियों द्वारा 
समय समय पर किये जाने वाले हस्तक्षेप को और उसके फलस्वरूप होने 
वाली यहां के जन धन की अपार हानि को, रोकने के भी उसने अनेकों 
जतन किये थे; पर वे, इस युग के राजपूत राजाओं की, अपनी जनता 
के प्रति कतव्य भावना की अपेक्षा, अपने वंशों कुलो की प्रतिष्ठा या 
व्यक्तिगत सुख सुविधाओं को अधिक महत्व देने की प्रबृत्ति के कारण, 
सफल न हो सके | 

जयसिंह संस्कृत हिन्दी मराठी तुर्की फारसी अरब्री आदि अनेक 
भाषाओं का ज्ञाता ओर गणित ज्योतिष कर्मान्तकी# ( एजिनियरिंग ) 
आदि में भी व्युसन्न था । गणित और ज्योतिष में उसने अपने समय 
तक हुई यूरप ओर एशियाई देशों की नई से नई खोजौं का समावेश 

# इंजिनियर के अर्थ में कर्मान्तक नवकर्मान्तक शाब्द का प्रयोग 
राजस्थान के मध्यकालिक अभिलेखों में बहुत बार आया है । 

ओर समन्वय कर भारतीय ग्रह नक्षत्रों कीं संशोधित सरणियां बनवाई 
थीं। इसके लिए उसे जत्र मालूम हुआ कि युरप में ज्योतिष की नयी 
खोजे' हुई हैं तो उसने जरमनी से बड़ा खचकर ज्योतिषी पादरियों को 
अपने यहां बुला उनकी तालिकाओं की भी जांच कराई थी। जयपुर 
दिल्ली उज्जैन और बनारस में उसकी बनवाई वेघशालाएँ ( जन्तर 
मंतर या मानमंदिर ) उसकी विद्वचा ज्ञान पिपासा के मूत्त चिन्ह हैं 
ओर आंबेर के पास नई राजधानी के रूप में बसाया गया जयपुर जैसा 
सुयोजित ओर सुन्दरतम नगर कर्मान्तकी में उसकी गति, रुचि और 
कीर्ति का योग्य स्मारक है | 


$ ४. मराठो राजपूतों में बिगाड़ होना 


जयसिंह के बाद आम्बेर जयपुर की गद्दी पर उसका बड़ा बेटा 
इंश्वरीसिंह बैठा, पर महाराणा जगतसिंह ने अमरसिंह द्वितीय के समय 
वाली संधि के अनुसार अपने भानजे माधवसिंह को राजगद्दी दिलानी 
चाही । मराठे शुरू में ईश्वरीसिंह के पक्ष में थे; पर महाराणा के धन का 
लालच दिलाने पर, कोटे का राव दुजनसाल बू दी के पदच्युत राव बुध- 
सिंह का बेटा उम्मेदर्सिह तथा माळवा में पेशवा का मुख्य कारिन्दा 
मल्हार होळकर, माधवसिंह का पक्ष लेने लगे । इंश्वरसिंह ने पेरावा को 
अपने पिता और स्व० बाजीराव के बीच के संत्रन्धों की याद दिलाई । 
पर मल्हार के बढ्कावे ओर राणा के धन के प्रलोभन में फंस, पेशवा अपने 
दूसरे सरदारों ( शिन्दे आदि ) के विरोध के बावजूद, माधवसिंह के पक्ष 
में हो गया ओर उसने ईश्वरीसिंह का कोई लिहाज न किया । 

बाजीराव ने उत्तर भारत की राजनीति में, आरम से, राजपूतों के 
सहयोग से काम लिया था | ब्रालाजीराव को इस समय उसकी और भी 
अधिक जरूरत थी । पर राजा शाहू के इसी समय ( १७४३ में) अचा- 
नक एक लंबे अरसे के लिए बीमार पड़ जाने ओर १७४९ में उसके 

देहान्त तथा बाद में छत्रपतित्व के लिए उठे उत्तराधिकार संबन्धी अनेक 
झगड़ों ओर दक्सिन के मामलों में ही फंसा रहने के कारण वह इधर 
की घटनाओं पर व्यक्तिगत रूप से ध्यान न दे सका। फलतः उचर 
भारत का कारबार प्रायः उसके कारिदों होलकर शिन्दे आदि की ही 
मारफत चलाया जधा रहा । वे लोग मराठा राजनीति के सूत्रों को दुर 
दृष्टि से जोड़ने की जाय प्रायः अपने क्षणिक और व्यक्तिगत लाभालाभ 
को दी अधिक महत्व देते । 

इश्वरीसिंह ने आत्महत्या कर ली । मराठा सहायता से माधवसिंह 
जयपुर की ओर बुधसिंह का बेटा उम्मेदर्सिह बूढी की गद्दी पर बैठे । 
पर मराठे उनसे भी बनाकर न रख सके । माधवसिंह से अपनी सहा- 
यता की एवज मं टोंक तथा मेवाड़ का रामपुरा भानपुरा प्रदेश, जो 
माधवर्सिह को राज न मिलने तक जागीर के खूप में महाराणा की तरफ 
से दिया गया था, अब्र मल्हारराव ने ले लिये । राणोजी झिन्दे ने इस 
पर आकर जयपुर वालों से कुल राज्य का एक चौथाई भाग अपने लिए 
मांगा । तब माधवसिंह की भी मराठों से बिगड़ गई ओर समूचे जय- 
पुर राज में उनके खिलाफ विद्रोह उठ खड़ा हुआ; जो मुश्किल से दबाया 
जा सका ( १७४८ )। कोटा बूदी और मेवाड़ से भी उनके संबन्ध 
शीघ्र ही बिगड़ गये ओर मराठों की मित्रता की साख राजस्थान भर से 
उठ गई । 


6 ५. अब्दाली और दाऊदपोत्रो का उदय, मराठों 
का सारे राजस्थान पर आधिपत्य 
तमी इरान में नादिरशाह का कतळ हो गया ( ९-६-१७४७ ) | 
उसका प्रधान सेनापति अहमदशाह अब्दाली जो कि स्वयं पठान था 


अब कन्दहार आकर पठानों का शाह बना । उसने नादिर का अनुसरण 
कर दिल्ली साम्राज्य की कमजोरी से लाभ उठाना तय किया । 

मुगळों ( तुर्क-ईरानियों ) और पठानों का अस्थिवैर शेरशाह के 
जमाने से चला आता था। अहमदशाह अब्दाली के उत्थान से भारत में 
बसे हुए पठान सचेष्ट हो उठे ओर यहां फिर से पठान राज्य कायम 
होने के सपने देखने लगे । 

पंचाळ देश में पठानों के उदय के साथ ही सिन्त्र डेराजात ( डेरा 
गाजीखां, डेरा इस्माइलखां ) और जोहियाबार (प्राचीन योषेय 
देश के उत्तर पच्छिमी बड़े अंश ) में बलोंचों का प्राबल्य हो उठा । 
उन्होंने राजस्थान के थर पारकर प्रदेश पर, जो सोढों ( परमार राज 
पूतो की एक खांप ) के अधिकार में था, अपना आधिपत्य स्थापित 
किया तथा जयसळमेर ओर बीकानेर के उत्तर भाटियों से देरावर आदि 
की बस्तियां छीन कर बहावलपुर में दाऊदपोत्रा राज की स्थापना की । 
हाकड़ा के दक्खिन मोजगढ़ वल्छर ( सारदारगढ़ ) आदि की बस्तियों 
वाले राजस्थानी प्रदेश के लिए उनकी भाटियों जोहियों ओर बीकानेर 
वालों से छीनाझपटी चलने लगी । थर पारकर के लिए जोधपुर वालों से 
भी उनकी खटपट चलने लगी । जयसलमेर के पच्छिम तणोट (तणुकोट ) 
आदि प्रदेशों में सिन्धी भाषी लोगों का प्राधान्य भी तभी से हुआ । 

देहली और जमना-गंगा दोआब ( प्राचीन कुरुदेश ) के पूरव 
नजीबाबाद से बरेली और बदायूँ तक प्राचीन उच्चर पंचाल देश है । 
वहां सतरहवीं सदी के अन्त से अनेक पठान साहसिक लोग आ आकर 
बसने शुरू हुए थे, जो अफगान देश के पहाड़ी इलाके ( रोह) के रहने 
बाले होने से रुहेले कहलाते थे। उनके नाम से उच्तरपंचाल का नाम 
अब रुहेलखंड पड़ गया था । 

कुर और पंचाल में रुहेलों ने वहां के पुराने हिन्दू जागीरदारों 


eee ee ens nme 


# पष्तो भाषा में रोह का अर्थ होता है पहाड़ । 

से छीन छान कर अपनी अनेक बड़ी जागीरें बनाली थीं। उनके 
दक्खिन निचले जमना गंगा दोभात्र अर्थात्‌ एटा इटावा फरुखाबाद 
ओर कानपुर जिलों का प्रदेश प्राचीन दक्सिन पंचाल दवै । अफगानों 
की बस्तियां वहाँ भी बड़ी मात्रा में बसी थीं । उनके पच्छिम, कुरु और 
राजस्थान के बीच, अलीगढ़ से पलवल और कामा तक तथा मैनपुरी से 
करोली और सत्रलगढ़ तक, जमना और चंचल के खादर के दोनों ओर 
का प्रदेश प्राचीन झूरसेन या त्रज है, जहां किसानों के रूप में मुख्यतः 
जाटों की बस्ती है | कुरु-पंचाल में भी जाट कृषक ही मुख्य हैं |सतरहवीं 
सदी के आरम से व्रज के इन कृषकों मं भी एक तरह की राजनीतिक 
सचेष्टता जागी हुई थी। पर राजा जयसिंह ओर दक्खिन पंचाल के 
नवागन्तुक अफगानों के सामने उन्हें दबना पड़ा था । 

जयसिंह के बाद व्रजवासी अपने बूढ़े नेता बदनसिंह और उसके 
दत्तक पुत्र सूरजमछ ( जारा ) के नेतृत्व में फिर उठ खड़े हुए । सिन- 
सिनी थूण आदि की अपनी पुरानी गढ़ियों की जगह उन्होंने डीघ कुंभेर 
भरतपुर जैसे अनेक दृढ़ दुर्ग बना लिये । राजस्थान में अलवर और 
रेवाड़ी तक उनकी कायवाहियाँ चलने लगीं । 

सन्‌ १७४८ के शुरू में अब्दाली लाहोर छीनकर दिल्ली की तरफ 
बढ़ा । मुहम्मदशाह ने अपने बेटे शाहजादा अहमद और भवध के 
सूत्रेदार के भतीजे सफ्दरजंग को मुकाबले के लिए भेजा । सरहिन्द पर 
उन्होंने अब्दाली को हराकर ( ११-३-१७४८ ) लोटा दिया । इसमे 
एक मास बाद मुहम्मदशाह चल बसा और अहमदशाह गद्दी पर बैठा | 
उसने अब्दाली ओर रुहेलों की रोकथाम के लिए सफ्दरजंग को, जो 
कि इरानी था, अपना वज्ीर बनाया । 

सफ्दर ने रुहेलों के विरुद्ध मराठों और व्रजवालों से मदद माँगी . 
मराठा फोजें उसके बुलाने पर जयपुर से सीधी दक्सिन पांचाल की 
ओर बढी । उन्होंने ब्रजवासियों की मदद से दक्खिन पंचाल शीघ्र ही 

पठानों से साफ कर दिया ओर उन्हें खदेड़ते हुए उत्तर पंचाल और 
कुमाऊँ की तराई तक ले गये (माच १७५२) | ब्रजमंडल ओर दक्खिन 
पंचाल भी इस प्रकार मराठा आधिपत्य में आ गये । अब्दाली ने तभी 
पंजाब पर फिर चढ़ाई की । बादशाह और बज्ञीर ने मराठों को आगरा 
और अजमेर, अर्थात्‌ व्रजमंडल और राजस्थान की सूबेदारी बाकायदा 
सौंप दी। उसके उत्तर हिसार संभल मुरादाबाद ओर बदायूँ में भी, 
अर्थात्‌ राजधानी के चोगिर्द हरियाना कुरु ओर उत्तर पंचाल की 
जागीरें भी उन्हें दीं। पंजाब के चार मुहालों की मालगुजारी ओर समूचे 
सिन्ध पंजाब से चौथ वसूली का अधिकार भी उन्हें दिया और समूचे 
साम्राज्य में आन्तरिक और बाहरी शत्रुओं को दबा कर ब्यवस्था कायम 
रखने का कार्य उन्हें सोप अब्दाली के विरुद्ध उनसे मदद मांगी । 

इधर राजस्थान में मारवाड के राजा अभयसिंह का देहान्त हो गया 
था ( १७४९ ई० )। सरदारों ने उसके अयोग्य ओर मूर्ख लड़के राम- 
सिंह को हटा अभयसिंह के भाई, नागौर के जागीरदार- बख्तसिंह को 
जोधपुर की गद्दी पर बिठाया। रामसिंह तब मराठों से मदद पाने 
कुमाऊँ की तराई में पहुँचा । पर मराठा फोजें पेशवा के बुलाने पर अब 
दक्खिन लौट रही थीं, अतः उनके लिए न तो बादशाह और बज्ीर 
को अब्दाली के विरूद्ध पंजाब में मदद भेजना संभव था, न मारबाड़ 
में रामसिंह को । 

बख्तसिंह ने रामसिंह की मदद के लिए. आई छुटपुट मराठा डुक- 
ढ़ियों को मारवाड़ से शीघ्र ही मार भगाया ओर अजमेर पर भी दखल 
कर लिया। वह अब जयपुर के महाराजा माधतर्सिह से मिलकर मराठों को 
समूचे राजस्थान से बाहर निकाल देने की योजनाये' बनाने लगा । इसके 
लिए उसने मेवाड़ की राजनीति में मी दखल दिया । वहां राणा जगत 
सिंह के बाद (१८५१ ई०) उसके क्रुर उद्धत स्वेच्छाचारी विलासी और 
कमजोर लड़के प्रतापसिंह द्वितीय के खिलाफ सरदारों के एक बड़े दल ने 

विद्रोह किया हुआ था । बख्तसिंह ने उन्हें मदद दे एक दूसरे दावेदार 
को गद्दी दिलानी चाही । पर तभी वख्तसिंह का भी देहान्त हो गया । 
उसका लड़का विजयसिंह और रामसिंह मारवाड की गद्दी के लिए तत्र 
फिर लड़ने लगे । 


§ ६. भारत में यूरोपी शक्ति का उदय 


पेशवा बालाजी राव के प्राण इस बीच दक्सिन में एक नये संकट 
का मुकाबला करने में फंसे थे । राजा झाहू के देहान्त के बाद छत्रपतित्व 
के उत्तराधिकार के लिए उठे झगड़ों को तो वह बड़ी होशियारी से निपट। 
कर मराठा मंडल का सर्वेसवां बन चुका था। पर तभी दक्खिन के मुगल 
सूत्रेदार हैदराबाद के निजामुलमुस्क प्रथम कामी देहान्त हो गया 
( २१-५-१७४८ ) ओर उसका बेटा नासिरजंग तथा दोहता मुज़फ्फर- 
जंग गद्दी के लिए परस्पर झगड़ने लगे । पेरावा ने नासिरजंग का पक्ष 
लेकर उस राज्य पर भी अपना प्रभुत्व जमाने की कोशिश की, पर मुज- 
फ्फरजंग का पक्ष लेकर ऐन मोके पर फ्रांसीसियों के आडे आ जाने से 
उसे अपनी सारी योजनायें विफल होती नजर आने लगीं । 

पञ्छिमी यूरप की जातियों का संपर्क हमारे देश से पन्द्रहवीं सदी 
के अन्त से हुआ था । राणा साँगा जिस साल गदी पर बैठे, टीक उसी 
साळ ( १५०९ ई० ) पुतगालियों ने गुजरात के सुलतान महमूद बेगड़ा 
भोर मिस के सुलतान का संभ्मिलित बेड़ा दीव बन्दरगाह पर डुबाकर 
भारतीय समुद्रौ पर अधिकार कर लिया था। पर स्थल में मारत के बाद- 
शाहों की सेनाओं का आतंक वे तत्र तक मानते थे। पर बहां भी तोप- 
चियों ओर समर कर्मान्तकों के रूप में उनकी नियुक्तियां सोलहवीं सदी 
से द्दी होने लगीं, क्योंकि वे लोग उन कार्यो में भारतीयों से अधिक 
होशियार हो गये थे । अतः उस अंश में भारतीय सेनाओं की कमजोरी 
को वे जल्दी ही जान गये। यूरोप में इसके बाद बारूद तोप और 

बन्दूर्को का प्रयोग बढ्ने से वहां की समर कला और सामाजिक तथा 
राजनीतिक संघटन में कई क्रान्तिकारी परिवर्तन हुए। एक नेता के 
आदेश में रहकर एक साथ प्रहार करने वाली साधारण लोगों की बन्दू- 
कची पदाति पलटनों के सामने मध्यकालीन कुलीन घुड़सवार फ़ौजों का 
निकम्मापन वहां शीघ्र ही प्रकट हो गया । उनकी सहायता से सामन्तो 
के छोटे छोटे कोले और गढ़ ढा दिये गये ओर वहां बड़े बडे केन्द्र- 
ग्रथित राज्यों का विकास होने लगा, जिनमें अभिजातों के मुकाबले में 
सामान्य जन का महत्व धीरे धीरे पुनः स्थापित हो गया, एवं छोटी 
रियासतों ओर जागीरों की सीमाअन्दी टूटने से, व्यापार व्यवसाय को 
उत्तेजन मिल कर, नये नये शिल्प उद्योगों का विकास हुआ । 

भारत में यह सब तत्र न हो पाया । बल्कि यहां उलटे मुगल 
साम्राज्य के हास के साथ नये नये जागीरदार और सामन्त उठ खड़े 
हुए. थे और सेना आदि में उन्हीं का जोर था। अतः यूरप बाले अब 
सोचने लगे कि यदि वे अपनी सेनाये' यहां बड़ी राशि मं ला सके तो 
उनके लिए, इस देश को जीत लेना बहुत आसान होगा । पर यूरप 
की सेनाएँ उतने बडे पैमाने पर यहाँ लाना संम्भव न था । ऐसी दशा 
में तामिलतट की फ्रांसीसी बस्ती के पुद्दूचेरी ( पांडिचरी ) के शासक 
युमा ( ए ) को सबसे पहले यह सूझा कि भारतीयों को ही 
अपनी समरकला सिखाकर उनसे यह काम लिया जा सकता है, क्योंकि 
वे एक अत्यन्त पुरानी सभ्यता के वारिस होने से कोई भी काम आसानी 
से सीख सकते हैं। लेकिन उनमें किसी तरह की राजनीतिक चेतना 
या राष्ट्र माबना का सवंथा अमाव था, अतः उन्हें किसी परदेसी के हाथ 
का हथियार बन अपने ही भाइयों पर गोली चलाने में कोई शरम या 
गेरत नहीं थी । दूसरे, उनमें कोई महत्वाकांक्षा या शानपिपासा भी न थी 
कि वे उस सिखाई हुई ' विद्या की जड़ तक जाकर उसे पूरी तरह समझ 
अपना सकते भोर उन्हीं दिशाओं में अपना स्वतत्र संगठन खड़ा कर 

फ्रांसीसियों के मुकाबले में खड़े होने का खतरा उपस्थित करते । यूरप 
वालों ने द्युमा की उस सूझ को “भारतीय सिपाही का अविष्कार” नाम 
दिया और १८ वीं सदी का सबसे महत्वपूर्ण सामरिक और राजनीतिक 
अविष्कार माना था । 

यमा के बाद फ्रांसीसियों ने अपने इस नये हथियार की शक्ति 
भारतीय राजा नवात्रों के आपसी मामलों में दखल देकर आजमानी 
शुरू की । १८५२ में उनका एक सेनापति दबुसी पेरावा के विरुद्ध 
लड़ता हुआ पूना से सिर्फ १६ मील की दूरी पर आ पहुँचा । पेशवा 
यह देख स्तब्ध रह गया ओर उसका मुकाबला करने को उसने उत्तर 
से अपनी सारी फोरजी को दक्सिन बुला भेजा । उनके द्वारा उसने इस 
संकट का कुछ मुकाबला कर मालकी की सन्धि की ( २५-१२-१७५२ ), 
पर हैदराबाद पर फ्रांसीसी प्रभाव पूरी तरह जम गया । फ्रांसीसियों की 
देखा देखी अंग्रेजों ने भी भारतीय सिपाही तैयार कर लिये थे । तामिल 


मैदान पर अपना कब्जा जमाने के लिए वे दोनों अब आपस में 
लड़ने लगे । 


§ ७. वालाजीराव की दिशामूढ़ राजनीति 


पेशवा की स्थिति उस समय देश में वास्तविक रूप से और कानूनी 
रूप से मुगल बादशाह के बाद सबसे ऊपर थी। बादशाह ने उसे 
साम्राज्य मर में शान्ति बनाये रखने का अधिकार साप दिया था और 
मराठा मंडल का वह सवमान्य नेता था ही। उस दशा में यदि वह 
अपनी जिम्मेदारी को समझ दूरदर्शिता से काम ले सकता ओर सोच 
समझ कर अपनी नीति निर्धारित.करता तो उसके सामने करने के तब 
दो काम मुख्य थे। एक तो उच्तर भारत की अफगान समस्या का हल 
टीक से करना और मुगल दरबार को अपनी मुद्ठी में रख, उसके प्रभाव 
का उपयोग साम्राज्य भर में अपने आधिपत्य को इढ करने में करना 

ओर दूसरे दक्खिन ओर पूरव में जो समुद्रपार के विदेशी अपना पांव 
जमाने लगे थे उन्हें वहां से निकाल बाहर करना | इनमें से पहले कार्य 
के लिए उसके जो सबसे अधिक सहायक हो सकते थे उन राजस्थान के 
राजपूत राजाओं ओर यहां की जनता में तो यद्यपि वह मराठा मैत्री की 
साख, जयपुर आदि के मामले में, गंवा चुका था तो भी ब्रज के नेताओं, 
अवध के नवाब वजीर ओर बादशाह के रूप में उसे कई अच्छे मित्र प्रात 
थे। ब्रज भोर अवध के इलाके रुहेलखंड के टीक पड़ोसी ओर प्रतिद्वन्द्वी थे। 
रुहेलों की रोक थाम के लिए उनकी फौज का विशेष मूल्य होता । दूसरे 
काम के लिए पेरावा मैसूर आदि दक्खिन के छोटे राज्यों का सहयोग पा 
सकता था । पर दुर्भाग्य से वह दोनों ओर की परिस्थिति को ठीक से न 
समझ सका । उसने समझा कि मुगल साम्रज्य अब गिर चुका दै और 
दक्सिन में उसकी शाखाएँ बटोरने का समय आगया है; अतः ठीक 
उसी समय उसने दक्खिन के सब छोटे राज्यों के खिलाफ मोर्चा खोल 
दिया । और चूंकि फ्रांसीसी इस कार्य में उसके बाधक थे, अतः उनके 
मुक।बले में अंग्रेजों को, जो उनके सफल प्रतिद्वन्द्वी साबित हुए थे, उसने 
बढ़ाने का निश्चय किया । उसने यह न देखा कि आखिर वे भी विदेशी 
हैं ओर यदि आज फ्रांसीसी पांव जमाकर उसके लिए खतरा पैदा कर 
सकते हैं तो कल अंग्रेज भी वही करेगे। उत्तर भारत में उस समय 
उसकी उपस्थिति अत्यन्त आवश्यक थी, पर वहां वह अपने सेनापतियों 
को भेज दक्सिन में अपनी शक्ति नष्ट करता रहा । उसकी दक्सिन की 
चढ़ाई का नतीजा यह निकला कि जिन अंग्रेजों से उस समय मराठा 
राज्य को सबसे अधिक खतरा था उन्हें तो राहत मिल गयी ओर मैसूर 
आदि जिन स्वदेशी शक्तियों की सहायता, उन विदेशियों के मुकाबले में 
पेशवा ले सकता था, उन्हीं को कमजोर करने में मराठों की ताकत बार- 
बाद होती रही । 

बालाजीराव ने अपने भीतरी शासन में भी एक वैसी ही भारी भूल 

की ( १७५६ )। मराठों के समुद्री वेडे के अध्यक्ष कान्हो जी आंग्रे का 
देहान्त हो गया था । उसके बाद उसके बेटे तुलाजी आंग्र ने कुछ 
अपराध किया । पेश्वा ने अपने उस प्रजाजन के खिलाफ भी अंग्रेजों 
से मदद ली । अग्रेजी का मराठा वेड़ा बहुत दिनों से इन विदेशियों 
की आंखों में खटक रहा था, वह पिछले पचास वर्षो से भारतीय समुद्रो 
में फिरगी चांचरी ( जल डकैती ) को रोकने में मराठा राज का मुख्य 
साधन था । पेशवा की मदद पाकर अंगरेज़ों के नेता क्राइव ओर वाट- 
सन ने उसे समूल नष्ट कर दिया और कोंकण तट की सब मराठा चोकियां 
एक एक कर अपने कब्जे में कर लीं । तमी बंगाल बिहार के चोकन्ने 
नवाब अलीवर्दीखां का देहान्त होने पर अंग्रेजों ने उसके बेटे सिराजु- 
दोला के विरुद्ध खुले आम षड्यन्त्र आंरंभ कर दिये । इन षढ्यन्त्रो में 
दो राजस्थानी सेठों जगत सेठ ( आसवाल ) और अमीचंद (अग्रवाल) 
ने विशेष भाग लिया । इनके पूवज मुगलों के सूब्रेदार रूप मे वहाँ जाने 
वाले राजपूत राजाओं और सेनापतियों के खजाञ्ची मोदी आदि बनकर 
उधर गये थे। तब्र से ये अपना कारबार उधर फेलाये हुए थे तथा उन सूत्रों 
में साम्राज्य के आर्थिक मामलों का भी नियंत्रण करते थे। नवाब ने उन 
षड़यंत्रकारी अंगरेजों के विरुद्ध फ्रांसीसियों से मदद लेनी चाही तो 
बालाजीराव पेशवा चोका । उसे खटका हुआ कि हैदराबाद की तरह 
कहीं फ्रांसीसी वहां भी हावी न हो जांय । १७५६ के आरंभ में पेरावा 
ने अंग्रेजों के कसान ड्‌ क को बढ़ावा देते हुए लिखा कि नवाब से हर- 
गिज न दबो, आवश्यकता होने पर एक बड़ी सेना सहयता को भेजी जा 
सकती है । बंगाल के नवाब को फ्रांतीसी हैदराबाद से मदद न भेज सकें 
इसके लिए पेशवा ने हैदराबाद के उत्तरी जिलों में विद्रोह भड़का दिया । 
हैदराबाद का फ़ांसीसी सेनापति द-बुसी उसे बुझाने में बझ गया । इसके 
बाद पलाशी के मैदान में युद्ध का एक दिखावा सा कर मीर जाफर के 
देश द्रोह से अंग्रेजों ने कैसे नवाव को मरवाया और बिहार बंगाल को 

अपने नियन्त्रण में ले लिया ( २३-९ -१७५७ ई० ) सो सुविदित है । 
पेशवा को, जिसे १८५२ में बादशाह ने समूचे साम्राज्य के आन्तरिक 
और बाहरी उपद्रथों को शान्त करने का कार्य सोंपा था, चाहिए था कि 
इस मौके पर, प्रभुशक्ति के एकमात्र प्रतिनिधि के रूप में बंगाल पहुँचकर 
अंग्रेजों और नवाब के झगड़े में दखल देता या उन सूत्रों का शासन 
बादशाह के नाम पर सीधे अपने नियन्त्रण में ले लेता । पर उसने तो 
फ्रांतीसियों को वहां पहुँचने न देने में ही अपने कतंब्य की इति मानली 
थी। फलत; साम्राज्य का वह सबसे अधिक उपजाऊ भोर धनी प्रदेश 
उसकी उस गफलता के कारण विदेशियों के हाथ में चला गया । 


6 ८. राजस्थान ब्रज ओर अवध में मराठो का 
अपनी साख गंवाना 


पूरे साल भर अनुपस्थित रहने के बाद मई १८५३ में मराठे रघु- 
नाथराव के नेतृत्व में, राजस्थान वापस आये। दिल्ली में तब अहमद 
शाह ओर वज़ीर सफदरजंग के बीच झगड़ा चल रहा था । अहमदशाह 
निज्ञाम वंश से एक नोजवान इमाद की प्रेरणा से एक तूरानी सरदार को 
अपना वज़ीर बना सफदर को राजधानी से निकालने का जतन कर रहा 
'था। रुहेलखण्ड के पठानों का नेता नजीबखां स्वभावतः सफदर के 
विरुद्ध था । साल भर पहले गंगा-जमना दोआब और दिल्ली के चौगिद॑ ' 
के प्रदेश में प्रविष्ट हो अपने पांव जमाने का अवसर मराठों को सफदर 
और व्रजवालों की सहायता से ही मिला था। उस मित्रता का तकाज़ा 
था कि मराठे अब सफदर की मदद करते। पर पेशवा को इमदाद से 
दक्खिन में अधिक सहूलियतें पाने की आशा थी । अतः मराठे भी बाद- 
शाह और इमदाद का ही पक्षपोषण करने लगे ओर दोनों की शक्ति 
क्षीण होने तक मालवे में ही रुके रहे । 

बादशाह भी इस बीच इमाद से ऊर गया ओर उसने जयपुर के 

राजा माधवसिंह को बीच में डाल सफदर और छश्जम७ ( ब्रज के नेता ) 
से समझोता कर लिया । माधवसिंह को इस सेवा के बदले रणथंभोर का 
दुग इनाम मिला। पर मराठे बादशाह का भी पक्ष छोड़ इमाद के मदद- 
गार बन ग्ये। वेग्रज के अपने पुराने सहयोगी ओर मित्र सूरजमल को 
भी दाना चाहते थे। बादशाह ने तत्र मराठों और इमाद के विरुद्ध 
सूरजमल, सफदर ओर राजपूतों से सहयोग लेना स्थिर किया । मराठे 
तब इन्दौर से चल मुकन्दरा पारकर कोटा और बून्दी होते हुए जयपुर 
राज में प्रविष्ट हुए ( दिसंबर १७५३ )। राजा माधवसिंह ने दसलाख 
रुपया खिराज का चुकाया । जोधपुर का रामसिंह भी वहीं विजयर्सिह के 
खिलाफ मदद लेने उनके पास पहुँचा । मराठे ढूँढाड़ से प्रज की तरफ 
बढ़े । सूर जमल कुम्मेर में घिर गया भोर चार मास के उपरोध के बाद 
अधीनता मानने को विवश हुभा। मल्हार होलकर का बेटा प्रसिद्ध रानी 
अहल्याबाई का पति खांडेराव इसी युद्ध में मारा गया । 
अहमदशाह दिल्ली के दक्खिन सिकन्द्राबाद में सूर जमल और 
सफदर की प्रतीक्षा मं पड़ाव डाले पड़ा था । मल्हार हालकर कुम्भेर के 
बाद मथुरा लेता हुआ एकाएक उसके सिर पर जा पहुँचा । शिविर में 
भगदड़ मच गई । मल्हार ने दिल्ली पहुँच अपनी शर्तें मनमाने रूप से 
लिखवार्यी। इमाद को वजीर बनाया गया। उसने कुरान हाथ में ले अह- 
मदशाह के प्रति वकादारी की शपथ ली ओर दरबार से बाहर निकलते 
ही एक दूसरे शाहज्ञादे को भालमगीर रय के नाम से बादशाह घोषित 
कर अहमदशाह को कैद में डलवा दिया । मुगलियावंश की बची खुची 
इज्जत भी इस प्रकार धूळ में मिल गई ओर साथ में मराठा राजनीति 
की क्षणिक लाम के पीछे दुर दृष्टि और सिद्धान्तो को ताक में रख देने 
की प्रवृति जो जयपुर के मामले में राजस्थानियों को दिखाई दी थी, 
अत्र ब्रज और अवध के नेताओं के सामने मी खुल कर प्रकट हो गई । 
लोगों को तजुर्मा हो गया कि मराठा राजनेताओं की मैत्री बादल की झाँह 

की तरह अस्थिर है । 
§ &. नागोर, शुक्रताल पानीपत 


दिल्ली से राघोबा ने जयप्पा शिन्दे को रामसिंह की मदद पर मार- 
वाइ भेजा । विजयसिंह, रामसिंह और जयप्पा से मेवाड़ में हारकर 
नागौर में जा छिपा । जयप्पा ने नागौर घेर लिया । उधर तभी अवध 
में नवाब सफदरजंग का देहान्त हुआ । पेशवा ने जयप्पा को आदेश 
भेजा कि विजयसिंह को अधिक न दबाया जाय सीर जब्दी से जल्दी 
उससे कोई समझोता कर वह अवध जाय और वहां नवाब्र के उत्तरा- 
थिकारी से प्रयाग और बनारस ले लेने का जतन करे; जिसका कि यह 
अच्छा अवसर था । पर हठी जयष्पा नागोर में अड़ गया । विजय ने 
बीकानेर के राजा गजसिंह और जयपुर के माधवर्सिह की सहायता से 
उसे दो साल तक वहीं अटकाये रक्खा । प्रयाग और बनारस लेने का 
अवसर इस बीच हाथ से निकल गया । राघोबा भोर मल्हार ने बीच में 
पड़ कोई समझोता या निपटारा कराना चाहा, पर जयप्पा न माना । 
विजयसिंह ने उदयपुर के महाराणा को बीच में डाल संधि करनी चाही 
पर कोई नतीजा न निकला । तब राजपूतों ने तंग आकर उसकी हत्या 
करवा डाली । 

बीकानेर किशनगढ़ जयपुर उदयपुर जैसलमेर आदि राजपूत राज्यों 
में मराठों के विरुद्ध उपद्रव उठ खड़े हुए। पर जयप्या का भाई दत्ताजी 
शिन्दे, जयप्पा के बाद जनकोजी को उसका उत्तराधिकारी बना, 
उसकी जगह स्वयं नागोर जा डटा । विद्रोही दृढता से दबा दिये गये । 
पेशवा ने जयप्पा की मृत्यु का समाचार सुन २० हजार की नयी कुमुक 
दक्खिन से भेजी । एक दूसरा मराठा सेनापति दिल्ली से ब्रज और दू'ढाइ 
उजाड़ता हुआ डीडवाणे तक घुस भाया । विजयसिंह नागौर से बीका- 
नेर भाग गया। वहां से वह राजा गजसिंह के साथ माधवसिंह की मदद 

लेने जयपुर गया । उसने बादशाह आलमगीर और सूरजमल कोभी 
मराठों के खिलाफ उभाड़ना चाहा। पर माधवसिंह अपना प्रदेश मराठों 
द्वारा उजाड़ा जाने से घत्ड़ा रहा था और सूरजमल और आलमगीर की 
भी मराठों के खिलाफ उठने की हिम्मत न पड़ी । उधर नागौर के सर- 
दारों ने इसी बीच दताजी से समझौता कर लिया। उसके अनुसार 
नाग.र जोधपुर समेत उत्तरी और पच्छिमी मारवाड़ विजयसिंह के अधि- 
कार में रहे ओर मेड़ता जालोर आदि पूरवी और दक्खिनी मारवाड़ पर 
रामसिंह का अधिकार माना गया। अजमेर मराठों ने जयप्पा की “मूण्ड- 
कटी” में ले लिया और ५१ लाख की खंडनी भी उन्हें देना तय पाया 
( १९ फरवरी १७५६ ई० ) । पर तभी पेशवा की बड़ी दक्खिनी चढाई 
आरम्भ हो गई अतः मुख्य मराठा सेना को उसमें योग देने को दक्खिन 
चला जाना पड़ा। मारवाइ में वह साल अकाल का था, अतः रामसिंह 
भी अपने सुसराल जयपुर चला गया। पीछे विजयसिंह ने मारवाड़ 
समूचा फिर से दखल कर लिया । 
उत्तर भारत से पेशवा द्वारा मराठों के दक्खिन की चढाई पर बुला 
लिये जाने के बाद, उनके बनाये वजीर इमाद-उद्‌-दोला ने मूखतावश 
अब्दाली से छेड़छाड़ कर एक भयंकर स्थिति पैदा कर दी। कद्ध अब्दाली 
दिल्‍ली साम्राज्य से पंजाब ले राजधानी पर आ टूटा (जनवरी १७५७) । 
इमाद का सहकारी नजीरखां अपने सजात बन्धुम को भावा देख 
उनसे जा मिला । सूरजमल, शझुजाउद्दौीला ( अवध का नवाब वजीर ) 
ओर राजपूत सब इमाद से चिढ़े थे और मराठे दक्खिन में थे। उत्तर 
भारत में मराठों का सेनापति अन्ताजी माणकेश्वर सिफ अपने तीन हजार 
सवारों समेत गवालियर से चलकर बादशाह की सहायता को दिल्ली 
आया । कायर इमाद ऐसी दशा में बचने का कोई उपाय न देख दुम 
दबाये अब्दाली की शरण में चला गया । 
अब्दाली ने राजधाजी पर कब्जा कर १९ बरस पहले अपने मालिक 
१२ 

नादिरशाह का अनुकरण करते हुए राजमहल और शहर की एक सिल- 
सिले से मुहस्लेवार छूट की। वहांसेवह ब्रज की तरफ भी चढ़ा। 
अन्ताजी ने ब्रज की सीमा पर फरीदाबाद में उसे रोकना चाहा, पर 
अपनी एक तिहाई सेना कटाने के बाद उसे मथुरा की तरफ पीछे हट 
जाना पड़ा। उसने व्रज के नेताओं को मिलकर मुकाबला करने को 
कहलाया पर सूरजमल की हिम्मत न पड़ी । वह बेशर्मी से कुंमेर में दुबका 
ब्रज की बरबादी देखता रहा । पर उसके नौजवान बेटे जवाहरसिंह से 
रहा न गया । उसने कहा अफगान हमारी लाशों पर हो कर ही व्रज में 
घुस पायंगे, ओर अपने १० हजार नोजवान साथियों को जुटा, वह मैदान 
में जा डटा । अब्दाली इस टुकड़ी का विनाश कर ब्रज में कत्लेभाम और 
ओर बलात्कार का बाज़ार गरम करता हुआ मथुरा तक बढ़ता चला 
आया, उसको हरावलं आगरा तक आ पहुँची। वहां से संभवतः राजस्थान 
पर भी आक्रमण होता, पर उसकी सेनाओं में महामारी फूट पड़ी ओर 
उसे वापस लोट जाना पड़ा ( २१ माच १७५७ ) । 
इस आक्रमण को खबर पेशवा को मिली तो उसने रत्रुनाथराव 
ओर मल्हार को उत्तर में भेजा पर मुख्य मराठा फोजे' तब भी दक्खिनी 
चढ़ाई में फंसी थी, अतः राघोबा जब इन्दोर पहुँचा ( १४ फरवरी 
१७५७ ई० ) तो उसके पास कुछ ६ हजार सैनिक थे सोर उत्तर भारत 
में कुछ मिलाकर १५ हजार से अधिक फोजें न थीं, और खरचे के लिए 
खजाने में पैसा कुछ भी न था । अतः दिल्ली को समय पर कोई सहा- 
यता न मिल पाईं। गरमियों भर मराठे राजस्थान में युद्ध के लिए खरचा 
उगाइते ओर सेनायें जुटाते रहे । उनके मारवाड़ पहुँचने पर विजयसिंह 
को रामसिंह से छीना प्रदेश उसे वापस सोप देना पड़ा । अब्दाली इस 
बीच नजीब को दिल्ली में अपना प्रतिनिधि नियत कर ओर पंजाब में 
अपने वेटे तैमूर की अध्यक्षता में एक बड़ी रक्षक सेना छोड़ काबुल 
वापस चला गया था । मई तक मराठा हरावलें आगरा पहुंचने लगीं | 

सूरजमल से समझौता किया गया ओर शीघ्र ही रुहेलों से दोआब छीन 
उन्होंने दिल्‍ली को भी जा घेरा । नजार ने मल्हार को, जो उसे अपने 
बेटे के समान स्नेह करता था, बीच में डाल समझोता कर लिया और 
कहलाया कि कहो तो में अब्दाली के साथ काबुल जाऊ और दोनों 
राज्यों के बीच सीमायें निश्चित करा अफगानों से हमेशा के लिए झगड़े 
का निपटारा करा दूँ। पर राघोबा ने उसपर कोई ध्यान न दिया और 
नजीर के बजाय फिर उसी विश्वासघाती इमाद पर भरोसा कर दिल्ली 
का अधिकार उसे सौंप दिया; ओर पंजाब पर चढ़ाई करने लगा । इस 
प्रकार पठानों से मैत्री कर अंग्रेजों से बंगाल बिहार उद्धार करने को जाने 
के बजाय मराठों ने, पंजाब पर हमला कर, यहां भी अपने देशवासियों से 
और पड़ोसियों से झगड़ा बढ़ाने का ही माग चुना । 

मराठों के उमारने पर पंजात में सिक्खों ने अन्दाली के विरुद्ध उप- 
द्रव आरंभ कर दिये। १७५८ के बसंत में मराठे सरहिन्द ले लाहोर 
तक जा पहुँचे । पठानों की रक्षक सेनाओं को तत्र पंजाब छोड़ अटक 
( सिन्ध नदी ) पार करजाना पड़ा। राधोवा चिनाब पयन्त मराठा 
आधिपत्य कायम करने के बाद एक मास लाहोर में ठहर कर दक्खिन 
वापस लोट गया । राजस्थान में जनकोजी दिन्दे राजपूतों से खिराज 
वसूल रहा था, अगस्त १७५८ में मल्हार भी पंजाब से लोटकर राजस्थान 
आया और यहां की आमदनी में शिन्दे के साथ अपना हिस्सा भी बरा 
बर का तय कर जून १७५९ तक वापस पूना चला गया । 

पेशवा अब अंग्रेजी से सशांक हो उठा था । १७५८ में उसने कोंकण 
तट पर हब्शियानी ( Aby$ini8n ) सिद्वियों से जंजीरा लेने में 
अंग्रेजों से मदद चाही थी, वह उसे न मिली और १७५९ में उलटा 
सूरत का कोटला उन्होंने धोखा देकर मराठों से छीन लिया । तब पेरावा 
की आंखे खुलीं । उसने तब अग्रेजी के विरुद्ध फिर फांसीसियो को बढ़ाने 
और उनकी सहायता लेने की नीति अपनानी चाही । पर उत्तर भारत 

में अफगान समस्या के तभी बहुत अधिक उलझ जाने से वह अपना 
पूरा ध्यान उस ओर न दे सका; ओर मराठे जब उस समस्या को सुल- 
झाने का जतन करते हुए' पानीपत के मैदान में अफगानों के साथ जीवन 
मरण के संघष में फंसे थे तभी अंग्रेजों ने एक बड़ी कुमुक अपने देश से 
मंगा कर और फ्रांसीसियों की ताकत तामिल देश और भाग्भ्र तट से 
भी उखाड़ फेंकी । निजाम देदरावाद ने भी तब फ्रांसीसियों के बजाय 
अंग्र जों को पल्ला पकड़ा । 

उत्तर भारत में पेशवा ने मल्हार होलकर की बजाय दत्ताजी झिन्दे 
को अपना मुख्य प्रतिनिधि भौर आगरे का सूत्रेदार बनाकर भेजा था । 
उसे आदेश था कि पंजाब में आधिपत्य को ओर अधिक दृढ़ करे ओर 
झुजाऊद्रौला से प्रयाग ओर बनारस ले बिहार बंगाल का उद्धार अंग्रेजों 
से करने का भी जतन करे । लाहोर में राघोबा द्वारा नियत मुसलमान 
सूबेदार मर चुका था । दत्ताजी ने उसकी जगह अपने माई साहबजी 
शिन्दे को, जो पंजाब राजस्थान में साइबा पटेल के नाम से मशहूर हे, 
नियत कर दिया । प्रयाग-बनारस शुजा से लेने ओर बिहार बंगाल को 
अंग्रेजों से छुड़ाने के लिए पेशवा को योजना यह थी कि इमाद की 
बजाय, जो विश्वासघाती ओर निकम्मा साबित हो चुका था, अवध के 
नवात्र शुजा को साम्राज्य का वजीर बनाया जाय ओर दचाजी बादशाह 
ओर वजीर को ले कर दिल्ली से बिद्दार बंगाल की चढ़ाई के लिए. निकले। 
रघुनाथ राव दक्सिन से बुन्देललण्ड के रास्ते आ कर उनसे प्रयाग में 
मिले, और शुजा पर दबाव डाल, प्रयाग ओर बनारस के इलाके उससे 
पेशवा के लिए मांग ले; ओर बदले में बिहार बंगाल की विजय में उसे 
भी हिस्सा दिया जाय । 

पर इससे पूवं अफगानों के मामले का फैसला आवश्यक था। इसके 
लिए पेशवा का आदेश था कि उनके नेता नजीब्र से जहां तक हो सम- 
झौता कर बिहार बंगाल की चढाई में उसे भी अपने साथ लिया जाय, 

अन्यथा उसे जड्मूल से उखाड़ दिया जाय ताकि अब्दाली से मिल पीछे 
वह कोई उपद्रव न खड़ा सके । लेकिन इस कार्य के लिए. दत्ताजी की 
बजाय मल्हार अधिक उपयुक्त होता, जो पेशवा बाजीराव के समय से 
भत्र तक उत्तर मारत की राजनीति के सूत्र सभालता रहा था भोर इधर 
सत्र लोगों के स्वभाव और आदतों से भली भांति परिचित और राज- 
नीति के दांव पँचों में उस्ताद था । दचाजी एक निरा चरमा ओर योद्धा 
था । इमाद तो उसके सामने झुक भोर गिड़गिड़ा कर बच गया, पर 
नजीव से समझोता न किया जा सका और शुजा भी बिदक गया। 

नजीब को खदेइ़ते हुए दचाजी ने उसे हरिद्वार के दक्खिन गंगा के 
कछार में शुक्रताल नामक स्थान पर घेर लिया और उसे उखाड़ने की 
धुन में, चार साल पहले नागोर में विजयसिंह के विरुद्ध अपने भाई 
जयप्पा की तरह, स्र आगा पीछा भूल, वहीं अड़ गया। पेशवा के प्रयाग 
और बनारस लेने तथा अंगरेजों से त्रिहार बंगाल छुड़ाने के सब मनसुबे 
इस प्रकार नागोर की तरह, इस बार गंगा के उस कछार में गल गये | 
उधर नजीव के बुलाने पर अब्दाली के फिर भारत में आ जाने से पंजाब 
ओर दोआब भी मराठों के हाथ से फिर निकल गये । दचाजी को शुक्र- 
ताल से घेरा उठा कर तब दिल्ली की रक्षा के लिए दोड़ना पड़ा (दिसम्बर 
१७५९) । अब्दाली दोआब में पहुँचा तो नजीब ओर शुजा दोनों उससे 
जा मिले । दचाजी दिल्ली की रक्षा करता हुआ काटा गया। मराठा सेना 
तब जनकोजी की अध्यक्षता में राजस्थान में, नारनोल हट आइ । वहां 
मल्हार होलकर भी उनसे जा मिला ओर नयी मराठा कुमुक दक्खिन से 
पहुँचने तक छापामार युद्धों द्वारा भब्दाली को इधर उधर छकाता और 
उसे ब्रज तथा राजस्थान मं आगे बढ़ने से रोकता रहा । 

पेशवा इस बीच उसके मना करने पर भी अंगरेजों से जा मिलने के 
अपराघ में निजाम को दण्ड देने भोर उससे राजस्थान के दक्खिनी 
सीमान्त के आसीरगढ़ बुरहान पुर आदि सब महत्व पूर्ण किले और नाके 

ले कर, उसका नियन्त्रण करने में लगा था । अब्दाली की चढाई और 
दत्ताजी के मारे जाने की खबरें मिलने पर उसने आपने भाई सदाशिव- 
राव भाऊ और लड़के विश्वासराव को एक बहुत बड़ी सेना देकर उत्तर 
भेजा । अब्दाली लोट रहा था, पर नजीर ने मराठों का आना सुन उसे 
सन्‌ १७६० में यहीं रुहेलखंड में रोक लिया । भाऊ ने मल्हार होलकर 
आदि सरदारों को लिखा कि राजस्थान और दोआब में अफगानों के 
विरुद्ध अपने मित्रों का अधिक से अधिक संग्रह करें । पर पेशवा के अत्र 
तक के बर्ताव से यहाँ सभी लोग मराठों से चिढे हुए थे । भाऊ ने राज- 
पूत राजाओं को बहुत मनाया-समझाया ओर पिछली गलतियाँ माफ करते 
देने को कहा, पर प्रत्यक्ष विदेशी खतरा सम्मुख देखकर भी वे अपने वैर 
भाव भुला न सके; बल्कि मराठों को इस विपत्ति से मन ही मन प्रसन्न 
हो ओर इस संघष से अलग रहने का कोई न कोई बहाना ढ्रूंढते रहे । 
भाऊ जमना पार कर दोआब में अन्दाली पर सीधा आक्रमण करना 
चाहता था, पर जमना में उस साळ बाढ़ होने से मराठे वैसा न कर 
सके। तब उसने जमना के बांये बांये व्रज्ञ में होकर दिल्ली ले ली और पंजाब- 
सिंघ पर अपना प्रभाव मानने तथा रुहेलखंड में रुहेलों के सताये जाने 
की शर्त पर वापस लोटने को तैयार हुआ । पर पेशवा की पंजाब के लिए. 
जिद्द थी । सूरजमल तथा राजपूतों ने मी, जो मराठा अफगान सघर्ष में 
दोनों को चूर हो जाने पर अपने उठने का अवसर खोजते थे, इसका 
विरोध किया ओर इसी बहाने रूठ कर अलग आ बैठे । मल्हार की राय 
ब्रज में ही अपनी सेना का आधार बनाकर लड़ने की थी; पर सदाशिव 
राव को जो दक्खिन के युद्धो में यूरपी शैली की युद्ध कला की भ्रेष्ठता 
के देख चोंधियाया हुआ था, अपनी उस शैली पर सधायी गई तिळंगे 
सिपाहियों ओर तोपखाने की शक्ति पर अधिक विश्वास था । उसने सारे 
संरंजाम के साथ दिल्ली से आगे पंजाब की तरफ बड़ अब्दाली का संबन्ध 
अपने देश से काट देना चाहा । वह भूल गया कि यूरपी शैली, की 

सत्रसे बड़ी विशेषता, केन्द्र, ओर अपने आधार से संत्रन्ध बनाये रखना 
तथा सामान ओर कुमक के आने जाने के मार्ग को बराबर सुरक्षित 
रखना थी । 

अब्दाली दोआत्र से मराठा सेना के दक्खिन आ, जमना पार कर, 
दिल्ली ले ली मराठों का संबन्ध तक दक्खिन से पूरा कट गया। उसने 
उत्तरी राजस्थान और हरियाने के रास्ते सवार भेज पटियाला के सिक्ख 
सरदार आलासिंह द्वारा मराठों को मिलने वाली मदद का रास्ता भी 
छेंक दिया । मराठे तब स्वयं मूसादानी में फंस गये । यदि वे अपनी 
पूरानी छापा मार पद्धति से लड़ते हाते ओर मल्दार के कहने के अनुसार 
अपना भारी सामान साथ न लिये होते ता उनके लिए इस मूसादानी 
को तोड़ कर निकल जाना कुछ भी मुश्किल न था। पर भाऊ ता यूरपी 
शैली को ठीक से समझे पचाये विना उसकी नकल कर रहा था; और 
भारी सामान तोपखाना ओर स्रियो तक को साथ लिये फिरता था । दो 
मास की छुट पुट झपटों और चाँगावलों के बाद १४ जनवरी १७६१ 
को पानीपत के मैदान में दानो सनाओं का मुकाबला ओर भारी जन 
संहार हुआ । और सिवाय एक मल्हार होलकर के, जो आसन्न विनाश 
उपस्थित देख अब्दाली की मोरचेबन्दी का लंबा चक्कर काट दक्सिन 
ओर राजस्थान में खिसक आया था, सदाशिवराव भाऊ और विश्वास- 
राव समेत प्रायः सभी प्रमुख मराठा सरदार और सेनापति इस युद्ध में 
खेत रहे । अन्दाली का भी नुकसान कम न हुआ । 

पानीपत के वाद अब्दाली ने दिल्ली आ कर ब्रज के नेता ओर राज- 
पूतों से भी खिराज मांगा । तत्र राजपूत शासकों की आंखें खुलीं । पेशवा 
बालाजीराव एक बड़ी कुमुक लिए भाऊ की मदद को स्वयं चला भा 
रहा था और तब सिरोंज में था । जयपुर के राजा माधवसिंह ने उसे 
जल्दी बूंदी आने को लिखा और सब राजपूत राजाओं के सहयोग का 
आश्वासन दिया । पर पानीपत की हार और उसमें हुए नर संहार की 

खबरों से पेशवा का दिल टूट चुका था । राजपूतों को उसने फटकारा 
ओर जयपुर तथा जोधपुर के राजाओं को अजमेर में अपने प्रतिनिधि के 
सन्मुख हाजिर होने का आदेश दिया । उसने लिखा “माऊ ने सत्र अप- 
राध माफ कर पिछली बातें भुला देने को कहा था" ""'राजपूतो को होश 
होना चाहिए । हमें यदि विदेशियों ने (पेशवा और अन्य हिन्दू अज्ञान 
बश पठानों को विदेशी ही समझते थे ) हरा दिया, तो इम नमदा पार 
चले जायंगे । मुझे अब अब्दाली का डर नहीं है ।” 

पानीपत के बचे खुचे लोगों को लेकर पेरावा इसके बाद दीघ ही 
लोट गया और धक्के के कारण बीमार हो मृत्यु शय्या पर जा पड़ा । 
अन्दाली ने अपने दूत उसके आश्वाशन को पूना भेजे। शाहजादे 
अलिगोहर को जो इमाद और झहेलों के डर से झुजा की शरण में पूरव 
भागा फिर रहा था शाइआलम के नाम से दिल्ली की गद्दी का मालिक 
घोषित कर, रूढेलों की शुजा, सूरजमल, राजपूर्तो और मराठों में सुलह 
करा, दिल्ली केन्द्र को फिर से सुदृढ़ करने का भी उसने जतन किया; क्योंकि 
उसकी अपनी सेना में भी, तनखाह बहुत अधिक चढ़ जाने तथा शिया 
सुन्नियों के बीच साम्प्रदायिक तनातनी बढ़ने से अब असन्तोष ओर 
गड़बड़ी के लक्षण प्रकट हो रहे थे, अतः उसे काबुल लोट जाने की 
जल्दी थी; तथा दिल्ली केन्द्र की अव्यवस्था से उसके अपने राजको भी 
खतरा था । फिरंगी ( अंग्रेजों का ) खतरा भी तब देश में बढ़ता नज़र 
आ रहा था । पर सूरजमल, जो युद्ध से अलग रहने के कारण इस समय 
उत्तर भारत में सबसे अधिक बलवान था, मराठों-अफगानों की बरबादी 
में अब अपने लिए उठने का अबसर देख रहा था । उसके कारण यह 
यह शान्ति सम्मेलन सफल न हो सका । अब्दाली के यहां से जाते ही 
उसने आगरे का किला भी दखल कर लिया ( १२-६-१७६१ ) पूना में 
तभी पेशवा बालाजीराव का देहान्त हुआ । 

आज तेरे ही सिर पर है । 

किन्तु राजस्थान के उत्तरपूरव त्रज की शक्ति अब चमकी । सूरज- 
मल पानीपत युद्ध के बाद इधर सब से बलवान था । मुगल साम्राज्य का 
वजीर इमाद, अब्दाली के आने पर बादशाह आलमगीर रय को इस 
डर से कि कहीं अब्दाली या मराठे उसका उपयोग न करें; मारकर और 
एक दूसरे शाहजादे को शाहजहाँ २य के नाम से बादशाह घोषित कर, 
उस समेत भाग कर सूरजमल के पास कुमेर में भा रहा था; ओर यद्यपि 
भाऊ ओर अब्दाली दोनों ने शाइजादे अळीगोहर को शाहआलम के 
नाम से दिल्ली का बादशाह घोषित कर दिया था, पर वह चूंकि रुहेलों 
आदि के डर से शुजाउद्रौळा के पास पूरव में ही था और अभी तक 
दिल्ली आने की हिम्मत न करता था, अतः वजीर आर शाही तख्त के 
एक दावेदार बादशाह के भी उसके पास रहने से, सूरजमळ की शक्ति भोर 
भी अधिक बढ़ गई थी। आगरा तो उसने १७६१ की गर्मियों में अब्दाली 
के यहां से जाते ही ले लिया था । अब जमना पार कर अलीगढ़ भोर 
इटावे तक समूचा त्रजमाषी प्रदेश उसने अग्ने अधिकार में कर लिया 
ओर जमना के दक्खिन भिंड गाहद भादि बुंदेली प्रदेशों पर भी, जो 
पेशवा के खास आनने इलाके थे, धावे मारने शुरू किये । गोहृद में उसी 
के खानदान का एक जाट घराना स्थापित हो गया । इटावे के पास राम- 
पुर का गढ़ उसने भरतपुर के ही नमूने पर बनवाया, पच्छिम में अलत्रर 
मेवात का राजस्थानी प्रदेश भी उसने ले लिया । मेत्रात पर, कह चुके हैं 
कि, राजा जयसिंह के जमाने से हूंढाइ के कछव्राहों के दांत थे भार 
वहां जयपुर राजवंश की एक छाटी शाखा नारूका के सरदार, मेत्र-मीणों 
तथा अहीर, जाट, गूजर आदि कृषक पशुपालक को आबादी के मुखियों 
और मुगलों के स्थानीय कारिन्दों से, छीन झमट कर अपनी जागीरें बना 
रहे थे । सूरजमल के व्रज से इधर कदम बढ़ाते ही उसकी जयपुर वालों 
से बिगड़ गई । 

मेवात के उत्तर हरियाना ओर दोआब-रुहेलखंड ( कुरु-पंचाल ) 
में, कह चुके हैं कि, बलाचों-पटानों की त्रस्तियां सोलहवीं-सतरहवीं सदी 
से बस रही थीं ओर इस समथ तक ते  “ ळी शासक जाति बन 
गये थे । अपनी स्थानीय हिन्दू जनता से पटानों के संबन्ध धार्मिक 
पक्षपात से सवथा मुक्त ओर अच्छे थे ओर आन्तरिक शासन में उनका 
सहयोग उन्हें बराबर मिलता था । नजीब इस समय उनका मुखिया होने 
से उस समूचे दोआव-रुहेलखंड का नेता था । हरियाने में अनेक बलोच 
सरदारों की बस्तियां भी, नादिरशाह और अब्दाली के जमाने से उनके 
सैनिक चोकीदारों के रूप में, बसी थीं। वे मी अब नजीब की ही अघी- 
नता मानते थे। ये बठाच उत्तरी मेवात में अकसर डाकेजनी और 
ठूटपाट करते । अतः मेवात लेने के बाद सूरज के उन्हें दबाने को उत्तर 
कदम बढ़ाने पर नजीब से भी उसकी सीधी ठन गइ । अपने बेटे जवा- 
हर को पटौदी ओर फर्रुखनगर में इन बलाचौं का दमन करने को छाड 
सूरज तब दिल्ली की तरफ बढ़ा और जमना पार करते ही गाजियाबाद 
के दक्सिन हिंडन नदी के तट पर, जहां व्रज योर कुरु की सीमाएँ प्रायः 
मिलती हैं, उसकी नजीब से लड़ाई हुई; जिसमें वह मारा गया (२३-११- 
१७६३ )। ब्रज का नेतृत्व तत्र उसके वीर पुत्र जवाहर के कंधों पर पड़ा । 

ब्रज के ये नेता वहां के जाट कृषक थ | उसी समय पंजाब की कृषक 
जाट प्रजा भी सिक्खों के नेतृत्व मं अफगान शासन के विरुद्ध बिद्रोह 
कर रही थी । सिक्ख उधर बीकानेर के राठौडी से मिल बहावलपुर- 
मुळतान के बलोचों को दधाने का जतन कर रहे थे; इधर पूरव में उनके 
धावों का आतंक सहारनपुर ओर देहरादून तक छा जाने से, नजीब की 
व्रज पर बढ़ने की कारवाइ में भी शिथिलता आ गई। ब्रज के अनेक नेता 
जवाहरसिंह के विरोधी थे ओर उसके छोटे भाई नाहरसिंह को राजा 
बनाना चाहते थे। जवाहर ने उन्हें, बस में करने को व्रज से बाहर के 
भाड़ेत सैनिक भरती करने की धमकी दे, कुछ सीधा किया ओर अपने 

पिता का बदला चुकाने को, पठानों के सभी शत्रुऑं--सिक्‍्खों मराठों 
और झुजा आदि--से मेल कर, दिल्ली को जा घेरा ( १७६४ ) | 

पर उसकी पीठ पीछे जयपुर का राजा माधवसिंह पठानों का सहा- 
यक था और मराठा सेनापति मल्हार होळकर भी, बावजूद पेशवा के 
जवाहर को सहायता देने के आदेश के, भीतर दी भीतर पठानों को मदद 
दे रहा था। मल्हार का मत कदाचित्‌ यह था कि उत्तर भारत की 
तात्कालिक सब शक्तियों में पठान ही सब से दृढ़ ओर सच्चे थे, जिन्हे 
उखाड़ना या दबाना तब मराठों के लिए न भनिर्बाय था ओर न संभव; 
तथा जिनका सहयोग पाने में मराठा शासन की भलाई थी। बाकी लोगों 
की, खासकर राजपूर्तो, ब्रजवासिर्यो या मुगल-तुकदल की सच्चाई या उपा- 
देयता पर मल्हार को उतना विश्वास नहीं था । इमाद ने भी जवाहर को 
धोखा दिया, उससे और आशा ही क्या हो सकती थी ? सिक्खों और 
अवध के नागों को, जो इस समय उत्तर भारत की एक अच्छी भाड़ेत 
सैनिकों की जमात थी, जवाहर के अपनी फोज में भरती करने से, प्रज के 
लोगों में भी सामान्यतः उसके प्रति असंतोष बढ़ता गया । उसके सर- 
दारों ने भीतर ही भीतर जयपुर महाराज से मिल उसके खिलाफ षड- 
यन्त्र करना शुरू कर दिया । उधर तमी नजीबखां ने सहायता के लिए 
फिर अब्दाली को बुळवा भेजा । उसका आना सुन सिक्ख एकाएक 
बिना सूचना दिये दिल्‍ली का घेरा छोड़ पंजाब चले गये । इस प्रकार 
तीन मास के घेरे और काफी खर्चा उठाने के बाद जवाहर को भी तत्र 
दिल्ली से हट जाना पड़ा ( १६ फरवरी, १७६४ ) । 

उसने तब से जयपुर के राजा, इमाद, मराठों और अपने गद्दार 
सरदारों से बदला चुकाना ही अपने जीवन का मुख्य लक्ष्य मान लिया, 
इसके लिए उसने अपनी सेना में सिक्खों नागों आदि की मरती बड़ी 
मात्रा में आरंभ की, तथा बरनी सोम्त्रो ( समरू ) आदि फ्रांसीवी सेना- 
पतियों को. जो अंग्रेजों के बंगाल बिहार ले लेने तथा तामिलनाड आन्त्र- 

तट और हैदराबाद में फ्रांसीसी ताकत तोड़ देने के बाद प्रायः प्रत्येक 
भारतीय र।जा रइस के पास जा जाकर उसे अंग्रेजी खतरे से सावधान 
करते फिर रहे थे, अपनी सेवा में रख थूरपी शैली सीखे हुए सिपाहियों 
की एक बड़ी सेना तैय्यार की | ब्रज के विद्रोहियों को उसने उस सेना 
की सहायता से शीघ्र ही निकाल भगाया । मल्हार होळकर को मी, जो 
विद्रोहियों का साथ दे रहा था, उससे हार खानी पड़ी । उसने जमना 
के दक्खिन घोलपुर और गोहद तक ले मराठों के बुन्देलखंड और उचरी 
मालवा के खास प्रदेशों पर भी धावे आरंभ कर दिये। व्रज के विद्रोहियों 
ने तब भाग कर राजस्थान में जयपुर शाहपुरा आदि में शरण ली । बूढ़ा 
मल्हार अन्न इन्दोर में बीमार पड़ा था । 

नागौर और शुक्रताल में मराठों के फंसे रहने और फिर पानीपत का 
धक्का खाने से अंगरेजों को बंगाल-बिहार में अपने पैर जमाने का अवसर 
मिल गया । १७६० में उन्होंने मीरजाफर को हटा मीरकासिम को गही 
पर बैठाया था । पर मीरकासिम उनके हाथ की कठपुतली बनकर रहने 
को तैयार न हुआ तो उसे फिर गद्दी से उतार मीरजाफर को बिठाया। 
उधवानाला को लड़ाई में कासिम को इरा बिहार बंगाल को उन्होंने 
पूरी तरह अपने शिकंजे में कस लिया । कासिम ने शुजा और शाह 
आलम की मदद ली, पर बक्सर की लड़ाई में उन्हें मी परास्त हो कर 
मागना पड़ा ओर अंगरेजों ने बनारस और इलाहाबाद तक दखल कर 
लिया । मल्हार होलकर ने शुजा की मदद उनके खिलाफ की, पर अंग्रेजी 
तोपों के मुकाबले में वह छापामार बूढ़ा रोर भी अपनी टूटी फूटी फोजों 
से नहीं टिक सका । बादशाह को तत्र अंग्रेजों की दारण जाना पड़ा । 
शुजा ने भविष्य में अंग्रेजों के शत्रुओं को अपना शत्रु समझना भौर 
अपने राजा की रक्षा के लिए उन्हीं पर निर्भर रहना मान अवध को भी 
एक तरह उन्हीं के संरक्षण में सोप दिया ( १७६५ ई० )। 

माधवराव पेशवा बहुत ही ऊँचे चरित्र ओर हृदय का व्यक्ति था। 

सन्‌ १७६३ ई० में उसने शासन अपने हाथ में लिया । हैदरअली पर 
उसने शीघ्र अपना प्रभाव स्थापित कर लिया और निजाम से अंगरेजों 
का पल्ला छुड़ा दिया ( १७६५ ई० )। उत्तर में मल्हार की बीमारी तथा 
जवाहर और अंगरेजों का बढ़ना सुन, १७६६ ई० के आरम्म में, उसने 
रघुनाथराव को एक बड़ी सेना के साथ भेजा । उसने अब हैदर और 
निजाम को मिला कर अंगरेजों को तामिलवाड से भी निकाल बाहर करने 
की योजना बनाई । अंगरेजों के नेता क्लाइव ने तत्र उत्तर भारत में शुजा, 
बादशाह, जवाहर, रुहेले आदि मराठों के सभी शत्रुओं को मिला उनके 
खिलाफ एक गुट्ट बनाने के लिए छपरा में एक “कांग्रेस” बुलाई और 
बादशाह शाहआलम को अपनी संरक्षता मं दिल्ली ले जाकर बिठाने का 
प्रस्ताव रक्खा ( जुलाई १७६५ )। पर जवाहर को उस प्रस्ताव से व्रज 
का बड़ा अंश छोड़ना पड़ता, अतः यह गुट्ट न बन सका । 

इधर राघोबा को भी बज ओर बुंदेलखंड में जवाहर के खिलाफ 
कोई बड़ी सफलता न मिल सकी । उसका एक कारण यह भी था कि 
राधोत्रा की नीयत शुरू से ही साफ़ न थी । वह पेशवा का राज बढ़ 
की अपेक्षा इधर अपनी शक्ति बढाने ओर पेरावा को किसी तरह नीचा 
दिखाने की अभिलाषा से काम कर रहा था । अतः महादजी शिन्दे, 
मल्हार होळकर आदि से उसे कभी सच्चा सहयोग न मिला । मई १७६६ 
को मल्हार का इन्दौर में देहान्त हुआ। उसके बाद उसका उत्तरा- 
घिकारी पोता भी शीघ्र ही चल बसा ( दिस० १७६६ )। रघुनाथ ने 
होलकर के दीवान यशवंत चन्द्रचूड को अपने साथ मिला, एक नाबालिग 
शिशु को गोद दिला, उसके नाम पर वहां अपना नियंत्रण कायम करना 
चाहा । पर मल्हार की पतोहू रानी अहल्याबाई के आगे उसकी एक 
न चली । अहल्या ने मल्हार के एक दूर के रिश्तेदार तुकोजी होलकर को 
अपना सहायक रख होळकर राज के शासन का सूत्र अपने ही हाथ में 
बनाये रक्खा । 

इसी प्रकार राघोबा ने गुजरात में भी अपना नियंत्रण बढ़ाने की 
विफल चेशए कीं । पर माधवराव की सावधानी ओर होशियारी से 
उसे कहीं सफलता न मिल सकी । तब वापिस महाराष्ट्र पहुँच उसने 
खुल्छमखुल्ला विद्रोह उठाना चाहा; अंग्र जा के दूत उसे भीतर ही भीतर 
इसके लिए उकसा रहे थे। उधर हैदर भी तभी उनके बहकावे में आ 
मराठों के विरुद्ध फिर से आक्रमक रूख स्वीकार करने लगा । पेशवा ने 
राघोबा को तो पकड़ कर नज़रबंद कर दिया ओर हैदर का मद भी 
शीघ्र ही उतार कर उसे अग्रेजी का साथ छोड़ने को विवश किया 
( १७७२ ३०)। 

जवाहर ने इस बीच गाहद से आगे बढ़ बुंदेलखंड में कालपी के 
मैदान से मी मराठों को निकाल दिया । फिर उसने माधत्रसिंह से अपने 
मागे हुए भाई नाइरसिंह के तथा ब्रज के अन्य भागे हुए बिद्रोही सरदारों 
के परिवारों को वापस मांगा । नाहरसिंह ओर ये सरदार विष खाकर 
आत्मघात कर चुके थे । मारवाड़ मं विजयसिंह इस सभय तक रामसिंह 
के मरने के बाद समूचा मारवाड़ दखल कर चुका था ओर सांभर अज- 
मेर भी लेने का जतन कर रहा था । उसने ओर जवाहर ने मिल मराठों 
को राजस्थान भर से निकाल बाहर करने की एक योजना बनाइ । बीका- 
नेर और जयपुर राज्यों को भी उन्होने उसमें शामिल करना चाहा । पर 
जाटों के बढ़ने से उन दोनो राज्यों को खतरा था; अतः वे शामिल न 
हुए । 

जवाहर ने तब एक बड़ी सेना लेकर जयपुर राज में प्रवेशा किया । 
विजयसिंह भी मारवाड़ से उसकी सहायता के लिए आया । बीकानेर 
ओर जयपुर की सेनाओं ने उन्हें लालसोत ओर काँमा पर दो करारी 
हारे दीं। माधवसिंह का इसके बाद तुरत ही देहान्त हो गया ( फरबरी 
१७६८ ) ओर व्रज का राजा जवाहरसिंह भी अपने एक विद्रोही सैनिक 
के हाथ मारा गया ( जुलाई १७६८ )। ब्रज की शक्ति मी तब टूट गई । 

§ ११. मेवाड़ की अराजकता और अंगभंग 

१८६९ में पेशवा ने राघोबा के घरू झगड़े से निपट कर रामचन्द्र 
गणेश, विसाजी कृष्ण पंडित, राणोजी शिन्दे के छोटे भाई महादजी झिंदे 
तथा मल्हार होळकर की पतोहू रानी अहल्याबाई के सेनापति तुकोजी 
होलकर आदि सेनापतियों को एक बड़ी सेना लेकर फिर उच्चर भारत में 
भेजा । 

मेवाड़ में चू डावतों-शक्तावतों आदि के आपसी झगड़ों तथा राणा 
जगतसिंह रय के बाद ( १७३१ ई० ) प्रतापसिंह रय ( १७५४ ) और 
और राजसिंह रय ( १७६१ ) की छोटी उम्र में मृत्यु से उठे उचरा- 
धिकार संबन्धी झगड़ों के कारण तब गहरी अराजकता छा रही थी ओर 
पास-पड़ोस के राजाओं सामन्ती आदि द्वारा उसके प्रदेशों का अंगभंग 
बड़ी तेजी से किया जा रहा था। बाजीराव के समय से निश्चित डेढ़ 
लाख रुपया सालाना नकद चुकाने की एवज उसका पूरव का सबसे उप- 
जाऊ चंबळ तट का सारा प्रदेश--रामपुरा-भानपुरा आंतड़ी आदि-- 
शिन्दे दोलकर आदि मराठा सरदारों ने दबालिया था । इधर राणा 
अरिसिंह के मुखंतापूर्ण अभिमानी बर्ताव तथा विश्वासघाती और कमज़ोर 
शासननीति के कारण चिढ़कर उसके बहुत से सरदारों ने, गद्दी के एक 
दूसरे दावेदार, बाळक रत्नसिंद के नाम पर विद्रोह किया हुआ था। 
उन्हें दबाने के लिए ब्रज के जवाहरसिंह की तरह अरिसिंह ने भी बाहर 
से बहुत से सिन्धी मुसलमानों, बलोच पठानों आदि को अपनी सेना में 
भरती करके भाड़ेत फौजें बनाना शुरू किया था । 

जयपुर का राजा मेवाड़ के इन विद्रोहियों की पीठ पर था, अतः 
मेवाड़-द्ंढाड़ के बीच में स्थित किशनगढ़, शाहपुरा, बूंदी, कोटा आदि 
छोटे राज्य भी, जिन्हें जयपुर के बढ़ने से अपनी स्वतंत्रता के लिए खतरा 
था, महाराणा के झण्डे तले आ गये । मराठों के उत्तर भारत में वापस 
आने पर विद्रोहियौँ ने महादजी झिन्दे को सवा करोड़ रुपया देना कर 

अपने पश्च में मिला लिया | मेवाड़ मालवा के सभी छोटे राज्यों को एक 
सम्मिलित बड़ी सेना ने तत्र मेवाड़ के झण्डे तले एकत्र हो मराठों को 
उज्जैन के पास शिप्रा तट पर ही रोक देने का जतन किया। पर ऐन मोके 
पर जयपुर से नागा सैनिकों की, जिन्हें जवाहर की देखादेखी अब जयपुर 
वाले भी अपनी फोजों मं बडी सख्या में भरती करने लगे थे, एक बड़ी 
कुमक आ पहुँचने से मेवाड़ वाळों का गहरी हार खानी पड़ी । महादजी 
ने तत्र उदयपुर आ घेरा । 


मेवाड़ की आर्थिक स्थिति इन आपसी झगड़ों के कारण बहुत 
अधिक कमजोर थी । राणा के सिन्धी ओर पठान सैनिकों की तनखाहें 
चढ़ गयी थीं, उन्होंने भी विद्रोह कर दिया । पर अमरचंद्र बड़वा नामक 
एक राज्यकर्मचारी ने संकट के समय प्रधान मंत्रित्त्र समाल कर बड़ी 
बुद्धिमत्ता से उनका विद्रोह शान्त कर नगर की रक्षा को मजबूत कर 
दिया । महादजी को उदयपुर से घेरा उठा कर जामे का मजबूर होना 
और कुळ साढ़े तिरसठ लाख में हौ मद्दाराणा से समझोता कर बिद्रा- 
हियोँ का साथ छोड़ना पड़ा । पर यह रकम भी मेवाड़ वालो से अदा न 
की गई, फलतः मंदसौर नीमच जावद आदि का बद्दुत सा प्रदेश उसकी 
अदायगी तक ठेके के तौर पर मराठों को देना पड़ा और मेवाड़ के 
दक्खिन ङ्कगरपुर बांसवाड़ा प्रतापगढ़ सीतामऊ रतलाम आदिका 
आधिपत्य भी घारे धीरे मेवाड़ के नीचे से निकल कर इसके वाद मराठों 
के पास चला गया । 

परन्तु मेवाड़ में शान्ति न हुई | विद्राही महादजी के जाने के बाद 
भी जयपुर के भाड़ेत नागा सैनिकों तथा फ्रांसीसी सेनापति समरू की 
जॉ राजा जवाहरसिंह की मृत्यु के बाद जयपुर के राआ प्रश्त्रीसिंद्र के पास 
चला आया था, सहायता पाकर उपद्रव जारी रक्खे रहे । अमरचन्द ने 
मेवाड़ के मैदानो से इन भाड़ेतों को तो शीघ्र हो खदेड दिया, पर कुंभ. 
लगढ़ के पहाड़ों से विद्रोही न निकाले जा सके। उन्हें वहां से भी 

निकालने के लिएराणा अरिसिंह ने जोधपुर के राजा विजयसिंह से मदद 
मांगी और सेना खर्च के छिए मेवाड़ का आडावढा के पब्छिम तराई 
का गोड़वाड़ प्रदेश मारवाड़ वालों को ठेके पर दिया। विजयसिंह विद्रो- 
हियों को तो कुंभलगढ से अपदस्था न नका सका, पर गोड़वाड़ सदा के 
लिए मेवाड़ से निकल गया ओर महाराणा के अनेक यत्न करने पर भीं 
वापस न लिया जा सका ( १७७० ६० ) | 
§ १२. माधवराव ओर नाना फड़नीख--पहला 
मराठा अ्रंगरेज संघष 

मराठा सेनाए मेवाड के बाद मध्य सिन्ध काठे में राघोगढ़ को घेर 
खीचीवाडे का विद्राह दमन करतीं, कोटा बूंदी जयपुर आदि राजस्थान 
की दूसरी रियासर्ती तथा ब्रज में करौली भरतपुर आदि से हृढ़तापूबक 
खिराज वसूल करती हुई, फिर दोआत्र में पहुँचीं। नजीबखां को दिल्ली 
छोड़ उत्तर दोभाव में हट जाना पड़ा । वह तुकोजी होलकर से मिल 
कर अपने वेटे जातिताखां का हाथ उसके हाथ में देकर बोला कि उसपर 
वैसी दी कृपा रखना जेमे मल्हार होलकर न मुझपर रक्खी थी । इसके बाद 
अपने स्थान ( नजीवाबाद ) ळोटते हुए हापुड़ के पास उसका देहांत 
हो गया ( ३०-१०-१७७० इ० )। बादशाह शाहआलम भी सत्र 
अंग्रेजों का आसरा छाइ% मराठों की सहायता से प्रयाग से दिल्ली आ 

#मंगरेज्ञों ने इस अवसर पर बादशाह को मराठों से न मिलने देने 
के लिए हर तरह बहकाया; बंगाल के तात्कालिक गवनर ने उसे एक पत्र 
में लिखा “वे ( मराठे ) तैमूर वंश के पुराने दुश्मन हैं"* “उसके विनाश 
पर ही उनका अभ्युदय हुआ है'" "उनका राजनीतिक हित ही नहीं, 
उनका मजहर भी' * “विरोधी है ।” पर बादशाह अंगरेजों के झूठे वायदों 
ते ऊब चुका था । उधर महादजी ने यह धमकी दी थी कि यदि बह 

कर गद्दी बैठा ( जून १७७१ )। मराठों ने बादशाह के नाम पर दोआब 
शीघ्र ही जीत लिया ( जूत १७७२) ओर गंगा पार कर रुहेलखंड से 
भी खिराज वसूलने का जतन करने लगे। उनका इरादा अंग्रेजों से 
प्रयाग भी वापिस लेने का था । झुजा तब उनके डर से पूरी तरह अंग- 
रेजों के चंगुल में जा फंसा ( १७७३ )। 

याँ पानीपत युद्ध को दस साल बीतते बीतते मराठों की स्थिति 
उत्तर भारत में भी प्राय; पूववत्‌ हो गई । पर अब दक्खिन ओर उच्चर 
दोनो तरफ भगरेज उनके मुख्य प्रतिद्वन्द्वी हा उठे थे। पेशवा माधवराव 
अत्र उनके विरुद्ध हैंदरअला निजाम आर उत्तर भारत की सभी शक्तियों 
को मिलाकर उत्तर पूरव दक्खिन ओर पच्छिम ( सूरत बबई पर ) सब 
तरफ एक साथ हमला कर उन्हें देश से उखाड़ फेंकने को योजना बना 
रहा था। पर हेदर ने मोलेपन में आ उसका भेद अग्रेजी पर खोल 
दिया । अंगरेजी के दूत तब पेशवा के दरबार में पूना पहुँचे । पर तभी 
एक बीमारी में फस जाने से महाराष्ट्र का वह सवश्रेष्ठ महापुरुष अचानक 
चल बसा ( १८-११-१७७२ ३० )। 

पेशवा माधवराव के अकस्मात्‌ देहांत से मराठा मंडल को फिर गहरा 
धक्का लगा ओर विरोधियों को फिर सिर उठाने का मौका मिल गया । 

मारवाड़ मं रामाद का मी देहांत तमी हुआ ( १७७ङ्क ई० )। 
विजयसिंह ने मारवाड़ का अंधिकाश तो १७७१ में ही ले लिया था, 

दिल्ली न लोटा तो साम्राज्यगद्दी पर किसी दूसरे शाहजादे को बिठा 
दिया जायगा ओर उसके परिवार की हिफाजत का, जो तत्र तक दिल्ली 
में ही था, मराठे जिम्मा न छेंगे। अंगरेजी ने शुजा रुदेलों ओर ब्रज 


के जाटों को भी उसी प्रकार मराठों के खिलाफ भड्काने के अनेक चतन 
“किये थे । 

सिफ सांभर के इलाके पर जयपुर वालों के बल पर रामसिंह का अधिकार 
बाको था । विजयसिंह ने अत्र उसपर भी दखल कर लिया ओर मराठों 
को अंग्रेजों से बझा देख धीरे घोरे अजमेर की तरफ भी कदम बढ़ाने 
आरभ किये | 

मेवाड़ के राणा अरिसिंह का बूंदी के राव अजितसिंह से मेवाड़ के 
कुछ गांवों के बारे में विवाद चल रहा था । अजितसिंह ने शिकार के 
बहाने अलग ले जाकर अरिसिंह का धोखे से खून कर दिया ( ९-३- 
१७७२३ ई० )। वहां का शासन तब अपने कम-उम्र बच्चे हम्मीरसिंह 
रय को गद्दी पर बिठाकर उसकी रानी ने अपने हाथ में लेना चाहा । 
लेकिन राणा अमरसिंह रय के समय से मुगलों की देखादेखी परदे का 
प्रचलन मेवाड़ में हो चुका था । अतः रानी को अपने सरदारों और 
प्रमुख राज्याधिकारियो से संपक, सीधा न रख, अपनी दासियों के 
द्वारा ही बनाना पड़ता था । उसकी एक दासौ के नाराज़ हो जाने पर 
राज के सुयोग्य प्रधान मंत्री अमर चंद बडवा का, जिसने विषम परि- 
स्थितियों में राज की बागडोर संभाले रक्खी थी, अपनी जान विष ख। 
कर गंवानी पड़ी । तब शासनतंत्र फिर चूंड्रावर्तों शक्तावतों की दुल- 
बन्दियों का शिकार बन गया, जो उसपर अपना अपना प्रभाव जमाने के 
लिए, प्रायः आपस मं झगड़ा करते । 

उधर मराठा मंडल में माघवराव के बाद उसका भाइ नारायण राव 
पेशवा बनाया गया । माधवराव ने मरते समय अपने चाचा रघुनाथराव 
से समझौता कर उसे छोड़ दिया था । अंगरेज दूत मोस्टिन की रघुनाथ 
ओर उसको पत्नी आनन्दीब्राई से खूब घुटती थी। नारायणराव ने रघुनाथ 
राव को फिर नज्ञरबंद कर दिया । रघुनाथ ने तब अपने छुटकारे और 
नारायणराव को बंदी बनाने का पड़यंत्र कुछ यूरपी शैली से शिक्षित भाड़ेत 
सैनिकों ( गारदियों ) की सहायता से रचा । पर आनन्दी बाई ने, 
जिस पर मोस्टिन का पूरा प्रभाव था, उस षडयन्त्र में और प्रपंच रच 

कर नारायणराव का खून करा दिया ( ३०-८१-७७३ ई० )। मोस्टिन ने 
इस हत्या की सूचना गवनर जनरल वारेन हेस्टिंगम के पास भेजी, थोर 
वह इसे पाते ही तेजी से कलकत्ते से बनारस मागाआया, मानों वह दम 
साथे इस समाचार को सुनने की प्रतीक्षा में ही था; और मराठा मण्डल 
के विरुद्ध एकदम उसने अपनी कारवाई शुरू कर दी । 

उसने मराठों के विरुद्ध छेडे जाने वाले नये युद्ध के लिए खर्चा 
जुटाने का ५० लाख रुपया ले कर इलाहाबाद अत्र वापस शझुजा का दे 
दिया ओर सेना के खच के नाम पर ४० लाख उससे एंठ कर रूदेलखण्ड 
पर भी उसके नाम पर अपना नियन्त्रण स्थापित कर लिया । तभी एक 
सुहेला लड़की द्वारा नवाब झुजाउदोला मारा गया । हेस्टिग्स ने उसके 
उत्तराधिकारी को ओर अधिक मुरक्षासेना रखने के लिए मजबूर कर 
उसके खर्च के लिए गोरखपुर बहराइच ज़िले भी ले लिये । 

उधर मराठा मण्डल की इस आन्तरिक विपत्ति का लाभ उसके 
दूसरे प्रतिद्वन्द्वी निजाम हैदरभली आदि ने भी उठाने का जतन किया । 
नारायणराव की हत्या के बाद राघाबा पेशवाइ पर कब्जा कर, उन्हें 
दबाने निकला तो पीछे से मराठा दरबार के बारह प्रमुख नेताओं ने, 
जिन्हें इतिहास में 'बारा भाई” नाम मिला हे, उस हत्यारे का पेशवा की 
गही कलकित न करने देने का प्रण कर दासन का सूत्र अपने हाथ में ले 
लिया ओर नारायणराव के नवप्रसूत बच्चे का सवाई माधवराव के नाम 
से घाषित किया । बारा माइ” में बालाजी जनादन मानु मुख्य था जो 
इतिहास में नाना फडनीस नाम से प्रसिद्ध है । राधोत्रा लोट कर पूना न 
गया, अंगरेज़ों से सहायता की बात करने, गुजरात की तरफ रवाना 
हुआ । नमंदा पार राजस्थान के मराठा सेनापतियोँ महादजी झिन 
ओर तुकोजी होळकर ने उसका पीछा किया । राघाबा मागकर सूरत अंग- 
रेजों के पास पहुंच गया । अंगरेजों का मराठा मंडळ के आन्तरिक मामलों 
में हस्तक्षेप करने का चिरप्रतीक्षित अवसर तब दाथ आया । 

अंगरेजों ने बंबई के पास साष्टी ( 9315९1६० ) द्वीप दबा लिया । 
मोस्टिन ओर राघोबा की प्रेरणा से गुजरात के मराठा शासक फतहसिंह 
गायकवाड़ को अपनी तरफ फोड़ उन्होंने भरुच भी दखल कर लिया । 
पर राघोबा को ले पूना चढ़ाई करने वाली अंगरेजी फोजें जब नमंदा 
भी पार नकर सकी तो कलकत्ता की भंगरेजी कौंसिल ने वह युद्ध बन्द कर 
अपना दूत भेज, मराठा दरबार से एक सुलह की जिसमें साष्टी और 
भरुच पर अपना अधिकार मान लेने की शर्त पर राघोबा को मराठा 
दरबार को लोटा देना उसने स्वीकार किया । 

असल में कलकत्ता कोंसिल का विचार मराठों से शान्ति करने का 
नहीं बल्कि युद्ध को एक पूरी योजना के अनुसार और बडे पैमाने पर 
चलाने के लिए! कुछ अवकाश प्राप्त करने का था । उन्होंने राघोबा को 
मराठा दरबार को नहीं लोटाया । उनका गवनर-जनरल वारेन हेस्टिंग्स 
बनारस में बैठा नये षड़यत्र पका रहा था । 

बनारस बड़ा तीथ विद्या केन्द्र ओर उच्तर भारत में व्यापार की एक 
बड़ी मंडी होने से भारत भर के सभी प्रान्तों के लोगों के मिलने की जगह 
था । अतः भारत भर के सभी राज्यों के खिलाफ अंग्रेजों के षडयंत्र 
पकाने का भी तब वहीं अड्डा था । गवनर जनरल वारेन हेस्टिग्स ने 
एक बनारसी पंडित को मारफत मराठा राज के दूसरे सरदार मुधोजी मासले 
को भी जो इधर अंगरेजी इलाकों से लगे उड़ीसा छत्तीसगढ़ नागपुर और 
बराड़ का शासक था, अपनी तरफ फोड़ने का जतन किया । उसने प्रयाग 
से कनल लेसली का एक बड़ी फौज देकर मराठा राज पर उत्तर से चढाई 
करने को भेजा । पर सागर भोर दमोह के शासक बालाजी गोविन्द खेर 
“बुन्देला” ने उसे आगे बढ्ने से रोक दिया ओर वह वहीं बीमार होकर 
मरा । तब कनल गोडड को उसकी जगह नियत किया गया । 

उधर बंबई से राघोबा को लेकर जो फौज सीधी पूना को भेजी गयी. 
थी ( नव० १७७८ ई० ), वह पूना से १८ मील उत्तर तक पहुँच बुरी 

तरह फंस गई । एक मराठा टुकड़ी ने घाटों से कोकण की तरफ उतर 
उसका बंबई से संत्रन्ध पूरी तरह काट दिया । पूना से उत्तर बडगांव के 
तालाब में अपनी तापे फेंक अंगरेज पीछे मुदे, पर दा दिन के भीतर ही 
वे चारों तरफ से घेर लिये गये ओर सन्धि की प्राथना करने को विवश 
हुए । राधोत्रा का महादजी दिन्दे के सम्मुख आत्मसमपण करना पड़ा 
ओर १७७३ के बाद पांच वर्षो में अंगरेज़ा ने कोंकण में मराठों का 
जितना प्रदेश दराचा था वह सारा लोटा देने ओर कर्नल गोंडड की 
नायकता में उचर से आती फ़ोज का मी वापस लाटा लेने कां शत पर वे 
उस चूहेदानी से छुटकारा पा सके | 

किन्तु मराठों ने अब तक भारतीय राज्यो से ही बरता था जो एक 
बार को सन्धि हॉ जाने पर उसका अखिरी दम तक सचाई के साथ 
पालन करते थ । उन्होंने नहीं समझा कि उनका वास्ता अत्र एक 'ऐसी 
जाति से पड़ा था जा समय आने पर मेमने की तरह मिमियाना भी 
जानती है और खतरा दूर हात ही भेड़िया बनकर सिर पर चढ गुर्राने 
लगती है; ओर एक हीन सन्धि का पालन जिसस तभी कराया जा सकता 
है जब उसकी गरदन पंजे में रह। मराठों ने सारी झर्चें पूरी कराये विना 
ही वडगाव वाली अगरेजी फोज को कैद से छोड़ दिया । खतरे से बाहर 
होते ही अगरेज्ञो ने शर्तें ताड़ दीं । 

देस्टिंग्स ने मुधोजी भासले को बनारस में उसके वकील की मारफत 
अपनी तरफ फाड़ लिया । उसकी चइमपाशी तथा मराठों के सामन्त 
भोपाल के नवाब की सक्रिय गद्दारी से गोडडं की फौज “मराठा राज को 
सूखे बॉस की तरह बीचात्रीच चारती हुईं” बुन्देलखंड और दक्खिनी 
राजस्थान के रास्ते सूरत भा निकली । तमी राघाबा भी पूना से झांसी 
में नजरअन्दी के लिए ले जाया जाता हुआ शिन्दे की कैद से नर्मदा तट 
पर निकल कर फिर गुजरात भाग गया | 

गौडडं ने फतहसिंह गायकवाड़ की मदद से पेरावा से दाभोई और 

अहमदाबाद के इलाके ले लिये । तत्र महादजी शिन्दे और तुकोजी 
होलकर राजस्थान से उधर भेजे गये। अपनी छापामार नीति के अनुसार 
थे गोडड को लुमा कर और आगे बढ़ाने का जतन करने लगे, तमी 
काकण को तरफ से एक मराठा टुकडी ने आ उसका सूरत से संबन्ध काट 
देना चाहा। (पर गोडड भी एक सावधान सेनापति था, अतः वह 
उनके फदे में न फंसा । पर कोंकण की अंगरेज़ टुकडियाँ उधर बुरी तरह 
फंस गयीं । 

नाना ने भोंसले को दबाकर सीधा किया । तब उसकी ओर निजाम, 
हैदरअछी, ओर तुकोजी होलकर और महादजी शिन्दे की मदद से उसने 
अंगरेजों की तीनो प्रेसिडेसियों--बंगाल मद्रास और बंबई-पर एक साथ 
हमले की योजना बनाई । मुधोजी का हुक्म हुआ कि ३० हखार सेना 
लेकर बंगाल पर चढ़ाई करे । पर उसे वारेन हेस्टिग्स ने अब ५० ळाख 
रुपया घूँस देकर खरीद ळ्या । निजाम से भी कुछ न बना । पर हैदर" 
अळी ने मराठों का साथ लड़ाई के अन्त तक निभाया भौर अन्त में 
जब स्वयं मराठों ने भी युद्ध बंद कर दिया तत्र भी वह बड़ी बहादुरी 
से मृत्यु पयन्त अकेला ही अंग्रेजों के खिलाफ युद्ध चलाता रहदा, और 
उसके बाद उसके बेटे टीपू ने भी युद्ध जल्दी बन्द न किया । 

महादजी ओर तुकोजी बड़ी योग्यता से लडे । कर्नेल गोडड की 
फौजों को उन्होंने गुजरात में फंसाये रखा भोर कोंकण में फंसी अंगरेज्ी 
फोजों की मदद को नजाने दिया । पर हेस्टिग्स ने तभी शिन्दे के 
सामन्त गोहद के राणा कॉ भी अपनी तरफ फोड़ ग्वालियर के किले पर 
अपनी सेनाओं का दखल करा दिया । उधर मुधोजी भोंसले की गद्दारी 
से अंग्रेजों की एक फ़ोज उड़ीसा के मराठा प्रदेश में से होकर हैदर के 
खिलाफ मद्रास की रक्षा को जा पहुँची । महादजी को गुजरात में गोडड 
का पीछा छोड़ ग्वालियर की तरफ आना पढ़ा । गोडडं को कोकण में 
अपनी सेना को कुसुक पहुँचाने का अवसर मिल गया । उसने बसई और 

अर्नाला लेकर संधि का प्रस्ताव पूना भेजा। नाना आखिर तक लड़ने का 
निश्चय किये हुए था। उसने पूना के राजमहलों में घास भरत्रा दी थी 
कि जरूरत हो तो उन्हें फूंक कर ओर भीतर चला जाय । एक मराठा 
सेना परशुराम भाऊ पटवर्धन और हरि फड़के के नेतृत्व में गोंडड के 
खिलाफ भेजी गयी जिसने अंगरेजों का कोकण से मार मगाया । 

पर तभी गोहद के राणा की गद्दारी से अंगरेज कप्तान कैमक, जो 
पहले भोंसले की सीमा पर नजर रखने को झाइखंड-छोटा नागपुर में 
नियत था भोंसले के अंगरेजों से भीतर ही भीतर मिल जाने के कारण 
उधर से आ कर गवालियर सिपरी होते हुए, सिन्ध नदी की दून के रास्ते 
दक्सिन बढ़कर सिरोंज तक घुस आया । महादजी ने तब सन्धि करना 
मान लिया । 

ता० १७-५--१७८२ को गवालियर के दक्खिन सालबाइ में संधि 
हुई जिसके अनुसार अंगरेजों का १७७६ के बाद का जीता हुआ सारा 
मराठा प्रदेश लौरा देना और राघात्रा को भी मराठों को सोप देना पड़ा, 
तथा भोंसले, गायकवाड़ ओर गोहद के राणा का फिर से मराठा नियंत्रण 
में आना पड़ा ।- इस प्रकार राघोबा को मीरजाफर बनाकर अंगरेज महा- 
राष्ट्र मे भी जो खेल खेलना चाहते थे, नाना की इृढ़ता ओर सूझबूझ के 
कारण उसमें वे पूरी तरह असफल हुए ओर आगे दस वर्षो तक मराठों 
से फिर कोई छेड़छाड़ करने की हिम्मत उन्हें न हुइ । मरारठों को भी 
अग्रसर नीति इस घरू झगड़े के कारण कुछ समय के लिए रुक गयी । 

मेवाड़ का ग्रह कलह अराजकता ओर अंग छेदन इस बीच बराबर 
जारी था। सरदारों के झगड़ने बाले दल पास पड़ोस के राजे सरदारों 
और मराठा सेनापतियों को अपने पक्ष पर चढाकर लाने ओर अपने देश 
के जन धन ओर प्रदेशों की हानि कराने में मानों होड़ सी लगाये थे। 

उसका चंचल तट का पूरी अंश समूचा--भीचोर सिंगोली रतनगढ़ 
खेड़ी जावद-इसी सिलसिले में शिन्दे और होलकर दबा बैठे थे। इन्दोर 
की रानी अहल्या ने निम्वाहेड़ा भी इसी प्रकार हड़प लिया । 

मेवाड़ ही. की तरह राजपूतों के अन्य राज्यों की भी सरदारों की 
अविधेयता के कारण दुदशा हो रही थी। मारवाड़ में रामसिंह की मृत्यु 
के बाद गह कलह तो प्रायः शान्त हो गया, पर सरदारों के विद्रोह 
दबाने में राजा विजयसिंह को काफी परेशानी उठानी पड़ रही थी ओर 
यही हालत प्रायः बीकानेर जयपुर आदि की थी। जयपुर में राजा माधवसिंह 
के बाद प्रथ्वीसिंह की नाबालिगी में बहुत अधिक गड़बड़ चलती रही । 
उसके माचेड़ी के सरदार प्रतापसिंह नारुका ने इसी समय जयपुर से विद्रोह 
कर ओर व्रज की कमजोरी का लाभ उठा उससे अलवर लछमनगढ़ 
आदि प्रदेश छीन मेवात में वतमान अळवर राज की नींव डाली (१७७८ 
ई०) । प्रथ्वीसिंह के देहान्त के बाद उसका भाई सवाई प्रतापसिंह तो 
मानो रहन सहन ओर आदतों में लखनऊ के अन्तिम नवात्र वाजिद- 
अली शाह का पूवज ही था । 

मराठे इन राज्यों को इस आन्तरिक स्थिति का लाम उठाते रहे । 
खासकर अंग्रेजों के साथ होने वाले लंबे संघष के दिनों में तो यह क्षेत्र 
युद्ध का खचा जुटाने को मानों उनका चरागाह था । अकेले मेवाड़ से 
लगभग दो करोड़ रुपया नकद ओर करीब उतनी ही वाषिक आमदनी 
के इलाके उनके हाथ लगे थे; लूटपाट और विभिन्न सरदारों से सैनिक 
शुल्क ( फ़ोंजलच ) या दंड स्वरूप उगाही गई बड़ी में बड़ी रकमें इसके 
अतिरिक्त थीं। मेवाड़ की बरबादी, राणा उदयसिंह से अमरसिंह १म तक 
मुगलों के विरुद्ध छगभग आधी शताब्दी के स्वाधीनता युद्ध से, राणा राज- 
सिंह के समय ओरंगजेब के मुकाबले में बरती गई छापामार युद्ध शैली 
ओर घर उजाड नीति से या विशाल मुगल सेनाओं के आक्रमण और 
अनवरत सञ्जरणों से भी कमी उतनी न हुई थी जितनी सरदारों की इस 

अन्तः कलह और उसमें प्रयुक्त होने वाली इन पड़ोसी ताकतों की भाड़ेत 
सेनाओं की लूटमार उजाड़ के कारण इस समय हुई । 

वास्तव में देखा जाय तो राजस्थान में राजपूतों का वह सामन्तशाही 
ढांचा, जो तुर्को के मुकाबले के लिए यहां १४ बीं १५वीं सदियों में जन- 
शक्ति के नेताओं के पारस्परिक सहयोग तथा अपने में सत्रसे योग्य 
ओर बलशाली का नेतृत्व मानने की प्रवृत्ति के आधार पर खड़ा हुआ 
था, अब समूचा डगमगा रहा था | स्वेच्छाकृत सहयोग का उसका वह 
आरंभिक आधार तो उसी रोज टूट गया था जब राणा अमरसिंह ने 
जहांगीर के भागे अन्तिम रूप से हथियार डाल दिये थे । राजपूत राजा 
उसके बाद अपने इलाकों में, जनता के मुखिया नेता या राजा नहीं 
अपितु मुगलों के मनसबदार या वेतन भागी उच्च पदाधिकारी मात्र रह 
गये थे । उनकी रियासतें मुगलों द्वारा अपने साम्राज्य की सेवा के लिए 
उन्हें दी जानेवाली वृत्तियां या सैनिक टुकड़ियां सजित रखने को खर्चा 
उठाने के लिए दी गई जगीर मात्र रह गइ थीं । उनके नीच का सरदार 
या जागीरदार वर्ग भी तत्र राजाओं का सामन्त या चाकर नहीं, प्रत्युत 
साम्राज्य का अधीनस्थ कमचारी या निचला पदाधिकारी वग था, जिसकी 
भक्ति का विषय, अन्न वे राजा या जातीय नेता नहीं, मुगल सम्राट थे । 
राजाओं के साथ उनका संबन्ध एक उच्चतर कमचारी के प्रति निचले 
कमचारी की आज्ञाकारिता की भावना मात्र था; जिसका आधार राजा, 
जातीय नेता या प्रमु के प्रति रक्खी जाने वाली स्वामिमक्ति नहीं, मुगल 
शास्त्रों की अजेयता या सवप्रमुखता था। अतः बह अजेयता ओर प्रमुखता 
जब तक बनी रही, सरदारों की विघेयता में कोइ व्यवहारिक अड्चन 
न पैदा हुई । परन्तु उसके शिथिल पड़ते ही अब उन्हें एकत्र बांध 
कर रख सकने वाली कोई शक्ति या सिवा, सैनिक बल की अधिकता 
या युगों से चली आती अधीनता मानने की आदत के, न रह गई | 
राजपूत राजा अधिकांश में तो इस समय अपने वंशां के बड्प्पन की 

मिथ्या भावना ( “डोफर” ), निरंकुशता और व्यक्तिगत सुखोपभोग 
की कामना या विलासिता के शिकार थे । कोई ऊंची राजनीतिक मह- 
त्वाकांक्षा देशभक्ति या जनहित कामना उन्हें उदभावित न करती थी 
कि जिससे वे अपनी जनता, सरदारों या सैनिक वर्गों में कोई नइ प्रेरणा 
स्फूति या राज भक्ति जगा सकते। किन्हीं ऊंचे आदर्शा की साधना के 
लिए उनमें अपने वैयक्तिक स्वार्थी या विवादों का त्याग करने की भावना 
जब स्वयं नहीं थी तो अपने सरदारों और जनता में वे उसे कैसे जगा 
सकते ? फलतः महत्वाकांक्षी सरदार, खास कर वे सरदार, जिन्हें सीधे 
भी मुगलों से मान प्रतिष्ठा पाने का अवसर मिल चुका था ओर बंदा 
गौरव की दृष्टि से जो एक ही खानदान के भाईबन्द होने अथवा ख्यात- 
नामा किसी प्राचीन राजवंश में जन्म धारण करने से अपने को उन 
राजाओं का समकक्ष समझते थे, इन राजाओं की अधीनता मानने या 
उनकी उचित अनुचित सब बातों को एक अनुरक्त अनुयायी वर्ग की 
तरह चुपचाप झेळते रहने के लिए किसी प्रेरणा का अनुभव न कर सकते 
थे। उन्हें दबा कर रखने के लिए हम इस युग में प्रायः सभी राज्यों द्वारा 
अपने यहां बाहरी भाड़ेत सैनिकों की भरती करने की ओर--कायस्थों , 
महाजनों-ओसवाळ महेसरी खत्री आदि उन भूमि विहीन व्यापारी और 
नोकरी पेशा वर्गा का, ओ किसी राजघराने से संबद्ध होने के कारण 
ऊंची जागीर या राजसचा के लिए कभी आकांक्षा ही न कर सकते थे, 
अधिक से अधिक सहयोग लेने की प्रवृत्ति बढती देखते हैं । 
सामन्तशाही की ये कमजारियां मराठों में भी थीं और उनमें मो 
सरदारों की उच्छु खलता आर अविधेयता कमी कमी असह्य हो उठती 
थी । पर शिवाजी ओर बाजीराव का हिन्दुपतपातशाही या सार्वभौम 
मराठा साम्राज्य बनाने का आदश एक प्रेरणा रूप में उनमें अब तक्‌ 
कार्य कर रहा था ओर उनकी राजनीतिक चेतना ओर सचेष्टता बनाये हुए 
था, जिससे वे दूसरे लोगों के मुकाबले में अधिक प्रगति शीळ, क्रियापरक 

ओर एक दल के रूप में संगठित हो कर कार्य करते थे । मराठा राज- 
नीति का एक सूत्र बना चला आता था जिसे उसके सरदारों को उच्छु'- 
खलता अब्र तक तोड न पायी थी । अतः भारत में इस समय सवत्र 
मराठे ही अन्य पुरानी स्थानीय शक्तियों के मुकाबले में मारी पडते और 
उनका नेतृत्व करते नजर आते थे। उनकी कमनोरियां ओर गलतियां 
भी हमें इस दृष्टि से क्षन्तव्य जान पडती हैं। राजस्थान के शासक या 
राजपूत वर्ग में इस चीज़, किसी ऊँची भावना, का अब सर्वथा अभाव 
होना, खासकर उसके गत ३-४ सो वर्षों के गोरवपूर्ण इतिहास के मुकाबले 
में, बहुत अधिक खलता है । 

१७७८ में मेवाड़ में शिशु राणा हमीरसिंह का मी देहान्त १६ वष 
की आयुमेंदीहो गया। सरदारों ने उसके छोटे भाई भीमसिंह को, 
जो तब सिर्फ १० वर्ष का बच्चा था, गद्दी पर बैठाया । चूंडावत शक्तावर्तों 
का विरोध अब अपनी चरम सीमा पर जा पहुँचा था । राजमाता का 
झुकाव कभी एक दळ की तरफ द्वोता तो कभी दूसरे की तरफ; स्थिति 
बिगडती चली गई | इसी समय विजयसिंह ने मराठों को अंगरेजों से 
उलझा देख अजमेर फिर से ले लिया ( १७७७ इ, ) | बीकानेर मं तभी 
उसका मित्र और सहयोगी राजा गजसिंह बहावलपुर, हनुमानगढ़ और 
हिसार के परगनों पर अपना अधिकार जमाने में लगा था । गजसिंह 
के लड़के राजसिंह के विद्रोही बन जाने पर वहां भी गृहयुद्ध का खतरा 
उपस्थित हुआ । पर विजयि ने बीच में पड़कर समझोता करा दिया । 
उधर जयपुर में प्रतापसिंह के बरताव से असंतुष्ट हो सरदारों के मानसिंह 
नामक एक शिशु को राजा घोषित कर देने से वहां की हालत ओर 
बिगड गई । 

6 १४, महादजी शिन्दे 
सालबाई में अंगरेजों से निपरने के बाद मद्दादजी फिर दिल्ली 
पहुँचा । मराठा फोजे १७७३ की बरसात में नारायणराव पेश्वा 

चुलाने पर दिल्ली से चली गई थीं। अत्र महादजी के नेतृत्व में उनके फिर 
यहां आने पर बादशाह ने उसका हार्दिक स्वागत किया ओर पेशवा को 
अपने वकीले मुतलक (एक मात्र प्रतिनिधि) का खिताब दिया । महादजी 
अवध को अंगरेजों से वापस लेने के लिये अब पंजाब के सिक्खों की भी 
सहायता लेने की कोशिश करने लगा। पर दिल्ली दरबार में तभी 
अनेक झगड़े ओर उल्झनें पैदा हो जाने से उसे दिल्ली से हट आना 
पड़ा ( १७८५ )। 

दक्खिन में हैदर के बाद उसका बेटा टीपू कुछ अहमक स्वभाव का 
था | हैदर का, अंगरेजों के विरूद्ध लड़ाई छेड़ने के लिए राजी करने को 
नाना फड़नीस ने कुछ इलाके दिये थ। टीपू ने धर्मान्धता वश वहा के 
निवासियों पर अत्याचार आरंभ कर दिये। नाना का तब निजाम ओर 
अंगरेजों का मिला कर उसके खिलाफ युद्ध छेड़ना पड़ा ( १७८६ )। 
उचर भारत की मुख्य मराठा फाडी का भी तब दक्खिन जाना पडा । 

बीक,नेर में तभी राजा गजसिंद का देहान्त हुआ ( अप्रेल १७८७ 
ई० )। उसका लडका राजसिंद भी कुल २१ दिन बाद चल बसा । तब 
राजसिंह के छोटे बेटे प्रतापसिर का मार उसका भाई सूरतसिंह बीकानेर 
की गद्दी पर बैठा ( अक्त० १७८७ )। पर अनेक सरदारों ने उसके 
विरुद्ध विद्रोह खडा कर दिया जिसे दबाने में सूरतसिंह को काफी कठि- 
नाई झेलनी पडी | ' 

दिल्ली में नजफखां जेसे अंग्रेजों के कारिन्दे गुप्त या प्रकट रूप में 
अपना काय इस बीच बराबर कर रहे थे। नजफखां के साथी मुहम्मद बेग 
इमदानी ओर इस्माइल वेग आदि राजस्थान में राजपूर्तो को मराठों के 
विरुद्ध भडकाने के उद्योग में लगे थे । 

सूरत, पूना, कलकत्ता, बिहार अदि में अनेक “मारवाडी” ( राज- 
स्थानी) व्यापारियों की कोठियां उस समय भी फैली हुइ थीं। प्रायः सभी 
राज्यों की भर्थव्यवस्था इन व्यापारी कोठियों के हाथों में थी ओर प्रायः 

सारे भारत में इन की पेढ़ियों के जाळ फेले थे । इन मारवाडी व्यापारियों 
के अनेक ब्यापार-व्यवसायों में अंग्रेजों के साथ कारोबार होने से भारतीय 
राज्यों में अंगरेज़ों द्वारा रचे जाने वाले प्रायः सभी राजनीतिक षड॒यंत्रों 
में भी इनका सहयोग उन्हें आरंभ से ही प्राप्य रहा था यद्यपि इन षड- 
यन्त्रो में इनका हिस्सा तुच्छ ही होता था। राजस्थान के राज्यों में, जेसा 
कि अभी ऊपर कह आए हैं, इस समय उच्च पदों पर अधिकांश में इनके 
ही भाई-बन्दों--मुत्सदी वग--की प्रधानता थी । अतः उनका झुक्राव 
भी मराटों के विरुद्ध अंग्रेज्ञों की तरफ होना स्वाभाविक था, ओर चूंकि 
राजपूत राजा अघिकांश में इन मध्यमवगी मुत्सद्वियो ओर माड़ेत सैनिकों 
के जार पर ही अपनी प्रजा और सरदरो क विद्रा दवा रहे थे, अतः 
सरदारों ओर आम जनता में अगरेजों की अपेक्षा मराठों के प्रत अधिक 
सहानुभूति थी । 

१७८६ में महादजी ने बादशाह का तरफ से जयपुर वालों से 
खिराज के लिए तकाजा किया । प्रतापसिइ ने जिसे अगन ऐश इशरत 
से ही फुरसत न थी, कुछ न दिया ओर अपने दीवान खुशालीराम को, 
जिसने ६३ लाख देने का वादा कर लिया था, निकाल दिया और अपने 
दूतों को अगरेज़ों से सहायता लेने ललनऊ भेजा | मद्टादजी ने प्रतापसिंह 
के विरुद्ध मानसिंह का पन्न लेकर उसे सांधा करना चाहा, तत्र हमदानी 
ओर इसमाईळ बेग आदि अ गरेज्ञों के गुरगे प्रतार्पांसह से जा मिले और 
जोधपुर के राजा विजयसिह के नेतृत्व मं उन्होंने समूचे राजस्थान मं 
मराठी के विरुद्ध विद्रोह भड़का दिया । महादजी ने उनका दमन करने 
को सेना भेजी । पर जयपुर में लालसात-चाटसू के पास तुगा नामक स्थान 
पर विद्रोहियों से उसकी टक्कर हुई ( जुलाई १७८७ ३० ) । मराठे बुरी 
तरह हारे हमदानी ओरइसमाईल बेग ने ब्रज में मथुरा आगरा मी 
दखल कर लिये । राजपूर्तो ने अजमेर ले खिया । मराठों को राजस्थान 
से बाहर करने की योजनाएँ अब फिर से बनने लगीं । 


१६८ हमारा राजस्थान अध्याय ५ 


मेवाड में नये प्रधान सोमचंद गांधी की बदौलत स्थिति कुछ सुधरी 
थी । सोमचंद ने शक्तावतों और कोटा के सैनिक नेता जालिमसिंह झाला 
की मदद लेकर चूडावतों की शक्ति को तोड दिया था। अब उसने 
मराठों से मेवाड की रक्षा करने ओर गया हुआ इलाका वापस लेने का 
नारा बुलंद कर दोनों दळों को महाराणा के झंडे तले लाने का जतन 
किया । मराठों का राजस्थान से निकालने के लिए. उसने जोधपुर जयपुर 
बालों से मी संपक बनाया | मेवाड के पूरवी अंचल के आंतडी रामपुरा 
आदि प्रदेश वापस ले लिये गये। पर रानी अहल्यात्राई की फोजों ने 
आकर हडक्याखाल पर मेवाडियों को पराजित कर मार भगाया (फरवरी 
१७८८ ३० )। चूडावत-शक्तावतों का विरोध तब वहां फिर जोर 
पकड़ने लगा ओर मेवाड का यह दूसरा योग्य प्रधानमंत्री उसमें होम 
हुआ ( १७८९ ई० ) । 

नाना ने पूना से महादजी को नई सहायता भेजी । महादजी तब 
फिर गवालियर से व्रज की तरफ बढ़ा । सालवाई के बाद उसका ध्यान 
अंगरेजों की यूरपी शैली से शिक्षित नई सेनाओं के महत्व की तरफ 
अकृष्ट हुआ था, और अपने यहां भी उसने अंगरेजों से भिन्न दूसरी 
पूरवी जातियों के भाग्य अजमाने वाले साहसिक सेनापतियों तथा अंग्रेजी 
फौज के भगाडों को नोकर रख कर वैसी सेनाएँ तय्यार करने का प्रयत्न 
आरम्भ कर दिया था। समरू अब जयपुर की नोकरी छाड महादजी की 
नोकरी में आगया था। उसी की तरह द-बॉज पेरों जाज टामस आदि 
अनेक यूरपी सेनापतियों के नाम उस युग के हमारे इतिहास में, प्रसिद्ध हैं। 
जो विभिन्न मराठा सरदारों तथा दूसरे भारतीय राजाओं की सेवाओं में 
रह कर उनकी सेना ढकड्लियो का यूरपा शैली से शिक्षित कर के राज: 
स्थान क्षेत्र में उनका संचालन कर रहे थे। मराठों के पास एसे सेना- 
नायकों की अधिकता होने से मराठा शक्ति अन्य स्थानीय शक्तियों के 
घुकाबले में अब भारी पड्ने लगी थी। महादजी की इस नयी सेना में 
उसी तरह की शिक्षित टुकड़ियों की प्रधानता थी, जो एक फ्रांसीसी सेना 

पति दबाँअ की संचालकता में काम करती थीं । इसमाइल वेग राजपूत 
फोजों को उनके मुकाबले में उतारना चाहता था, पर जयपुर जोधपुर 
की मदद उसके पास पहुँच न पायी। सिफ शिन्दौ के पुराने दुश्मन 
नजीबखां का पोता और जाबिता का बेटा गुलामकादिर, जो ब्रज में 
लूटमार करता फिरता था, उसकी सहायता को पहुँचा । ब्रज में मराठों 
के खिलाफ उनके पांव न टिक सके तो भागकर वे दिल्ली पहुँचे । गुलाम- 
कादिर ने राजधानी पर कब्जा कर बादशाह अहमदशाह को, जिसका 
झुकाव अब स्पष्टतः मराठों की तरफ था, पकड़ कर अंधा कर दिया और 
शाही परिवार के दूसरे सदस्यों पर भी घृणित अत्याचार किये | 

महादजी यह मुन सीधा दिल्ली पहुँचा। गुलामकादिर को अपने 
कुकर्मा का फल मिला; पर इसमाइल बेग उसके सामने पहले ही झुक कर 
बच निकला । 

महादजी राजपूतो से भी सन्धि ओर मैत्री चाहता था, पर वे भीतर 
भीतर उसके विरुद्ध अंगरेजों से बातचीत कर रहे थे। कलकते के मार- 
बाड़ी सेठ इसमें बिचवो का काम कर रहे थे । विजयसिंह के एक पत्र से 
पता चलता है कि कलकत्ते में कार्नवालिस के पास जयपुर और जोधपुर 
के स्थायी दूत का काय कोई मारवाड़ी सेठ रामसिंह करता था, जिसकी 
मारफ़त कानवालिस ने राजपूतों को इस समय मराठों के विरुद्ध उमाड्ने 
का जतन किया था । विजयसिंह ने उसके उत्तर मं लिखा--“शिन्दे 
धोखेबाज है ।' ` 'राजपूतो को दबाकर वदद अंगरेज़ों पर चोट करेगा ।' `" 
अंगरेज़ हम दोनों राजाओं ( जयपुर जांधपुर ) से संधि करलें' * (राजपूत 
आप की और आप राजपूतों की मदद करें ।” 

उधर इस्माइल बेग आदि भी दिल्ली से भाग कर विजयसिंह से फिर 
आ मिले। तम्र महादजी को इन विद्रोहियों के खिलाफ़ कदम बढ़ाना 
पड़ा।माचेड़ी का ठिकानेदार, जा जयपुर से स्त्रतंत्र अलवर में अपना राज 
बनाने का जतन कर रहा था, मराठों से मिल गया | जयपुर ने भी अपने 

मुल्क के उजड्जाने के डर से विद्रोहियां का साथ छोड़ दिया | तो भी 
राजपूर्तो की सम्मिलित सेना में पचास इजार से अधिक सैनिक घुड़सवार 
आदि तथा बहुत सी तोपें थीं। मराठा सेना उनके मुकाबले में १० हजार 
से अधिक न थी, पर द-बॉज उनका नेतृत्व कर रहा था । जयपुर के 
उत्तर शेखावारी में तंतरों की पाटण पर दोनों सेनाओं में मुकाबला 
हुआ । राजपूत घुड़सवार और सेनिक सांगा और मालदेव के समय से 
अपनी वीरता के लिए प्रसिद्ध थे और उनकी धाक आसाम से काबुल 
और कर्नाटक तक छायी हुई थी, पर द्‌ बॉन की यूरपी शैली से शिक्षित 
उस छोटी सी टुकड़ी के सामने वे तीन घंटे से ज्यादा मैदान में न ठहर 
सके । यह बात सारे भारत में आश्चय भोर कोतृहल के साथ सुनी और 
समझी गई । राजस्थान के क्षेत्र में ता द बॉज की टुकड़ी उसके बाद चेरी 
( उड़न ) फोज के नाम से प्रसिद्ध हो गई । 

पाटण के बाद द-बॉज ने अजमेर ओर मेड़ता भी ले लिया । मेड़ते 
में काठियावाडियो ने द-बॉज के ही शब्दों में “वह बीरता दिखाई कि 
वणन नहीं किया जा सकता ।” पर नवीन सैनिक सघटन ओर युद्ध शैली 
के सामने सत्र व्यर्थ साबित हुआ। उनकी हिम्मत टूट गयी ओर बावजूद 
इस्माइल बेग आदि के प्रोत्साहनों के विजयसिंह का झिन्दे से सधि के 
लिए प्राथना करनी पड़ी । अजमेर का सूब्रा ओर दंडस्वरूप एक बड़ी 
रकम लेने के सिवाय रिन्दे ने उसे अधिक न दबाया ( १ जनवरी 
१७९१ ई. ) | 

दिल्ली में यह बात अत्र स्पष्ट रूप से अनुभव की जाने लगी थी 
कि साम्राज्य को मुख्य खतरा मंगरेजां से था, और उनका मुकाबला 
सिवाय मराठों के देश की ओर कोई ताकत न कर सकती थी, भतः भारत 
की सभी ताकतों को मिलकर उन्हीं के नेतृत्व में इन विदेशियों के खिलाफ 
एक सम्मिलित मोरचा कायम करना चाहिए । बादशाह ने महादजी को 
अपना 'फर्जन्द जिगरबन्द' कह कर पुकारा, पेशवा का 'वढीले मुतुलक' 


§ १४, मराठा युग १७१ 


( एकमात्र प्रतिनिधि ) का खिताब फिर से स्थायी कर दिया । महादजी 
को उसने इसके बाद अपना यह खास सन्देश दे कर नाना के पास पूना 
भेजा कि अगरओं से मिलकर उसका टीपू के खिलाफ युद्ध छेड़ना भारी 
भूल थी । सत्र लागों का अपनी शक्ति इकट्टी कर देश का उद्धार अंग 
रेजा के पज से करने का प्रयत्न करना चाहिए । 

पेशवा के लिए शाही खितात्र खिल्लत ओर यह संदेशा लेकर पूना 
के लिए. जात हुए महादजी ने रास्ते में राजपूर्तो के सर्वमान्य नेता और 
शिवाजी के वश काँ भी मूल गद्दी क मालिक हाने से मराठों के लिए भी 
वन्दनीय मेवाड़ के महाराणा क प्रति अपनी श्रद्धांजलि देना आवश्यक 
समझा । मेवाड़ की तत्कालीन हीन दशा देख उसे बड़ा दुःख हुआ और 
उसने अपने खास सनापति आंत्राजी इंगलिया को राजस्थान की सून्रेदारी 
दे खास इसी काम के लिए मेवाड़ में छाडा कि वहां शान्ति कायम 
करने में महाराणा की पूरी मदद करे। 

महादजी के पूना पहुँचने पर मराठा दरबार मं बड़ा समारोह मनाया 
गया और पेशवा ने सम्राट द्वारा भेजे गये खिताब ओर खिल्लत को बड़े 
अदब के साथ ग्रहण कर साम्राज्य के प्रति अपनी भक्ति प्रकट की 
( १७९२ ) | टीपू से शीघ्र ही सुलह कर ली गइ । 

राजस्थान में आंबाजी इ गलिया के सत्प्रयत्न से मेवाइ में शीघ्र ही 
चूडावतों और शक्तावतों की शक्ति टट गयी और कुंभल गढ़ के इलाके 
से, गद्दी के झूठे दावेदार रक्षसिंह के निकाल दिये जाने से, लगभग आधी 
शताब्दी से चलने बाले गृह युद्ध की समाति होकर एक बार फिर शान्ति 
के चिन्ह प्रकट होने लगे | 

जोधपुर जयपुर बीकानेर में भी अब शान्ति थी । मराठों के विरुद्ध 
उठा विद्रोह सब जगह दबाया जा चुका था। ८ जुलाई १७९३ को मार- 
वाड़ में राजा विजयसिंह का देहान्त हुआ । उसका उत्तराधिकारी भीम- 
सिंह कमजोर और विलासी था अतः सरदारों में उसका विरोध बढ़ गया 

ओर वहां फिर से गह-युद्ध के लक्षण प्रकट होने लगे । तभी बीकानेर में 
इसी तरह की आन्तरिक उलझने प्रकट होने लगीं । पर मराठों के विरुद्ध 
सिर उठाने की हिम्मत अब किसी को न थी । 

महादजी १७९२ के बाद पूना में ही रहने लगा । काबुल में अह- 
मदशाइ अब्दाली के बाद उसके बेटे तिमूरशाह ने राज किया था । अब 
उसका भी देहान्त हुआ, ओर उसका बेटा जमानशाइ गद्दी बैठा (१७९२) 
अंगरेजों को भारत से निकालने की काई तजब्रीज लेकर महाराजा शिन्दे 
ने अपने दूत गुप्त रूप से जमानशाह के पास भेजे।# १२ जनवरी 
१७९४ को पूने में ही महादजी शिन्दे का देहान्त हो गया । इन्दौर की 
रानी अहल्यात्राई होलकर भी, जिसके सुशासन की ख्याति मारत में भाज 
तक बनी है, तभी चल बसी ( १७९५ ) । 

उसी वष पेशवा सवाई माधवराव भी चल बसा । नाना ने उसका 
पोषण बड़े लाड्प्यार मं अपने पुत्र की तरह किया था; परन्तु उसके 
कारण उसका विकास ठीक न हुआ ओर वह एक नाजुक ओर कमजोर 
युवक बन गया। राधोबा के बड़े लड़के बाजीराव की ओर, जो कि एक 
सून्दार मृदुभाषी परन्तु मायावी मूर्ख कायर ओर क्रूर स्त्रभाव का युवक 
था, उसका खिंचाव देख, नाना ने उसे सावधान करना चाहा । इसपर 


कमहाराजा शिन्दे के, जमानशाह के पास, अंगरेजों के विरुद्ध सहा- 
यता के लिए दूत भेजने की बात हमने यहां जयचन्द्र विद्यालंकार के 
इतिहास प्रवेश के आधार लिखी है और किसी ऐतिहासिक ने इस पर 
आज तक भ्यान नहीं दिया । श्री जयचन्दजी ने इसे सिक्ख इतिहास 
लेखक सर जोसेफ करनिधम के ग्रन्थ “ट्रान्सफमंशन आफ सिलिज्ञम” क 
एक पाद टिप्पणी के आधार पर लिला है | कर्निघम को बह्दावलपुर राज्य 
के कागञ्जातों में कहीं उसकी पूरी विगत मिली थो । 

वह नाना के नियन्त्रण से मी ञत्र गया | उधर बाजीराव ने भी उसे नाना 
के खिलाफ भरना जारी रक्खा । उसका स्वास्थ्य मी तब बिगड़ गया और 
क्षय के लक्षण प्रकट हाने लगे । उसी अवस्था में अक्तबर १९९५ में 
दशहरे के दो दिन बाद वह एकाएक महल के छज्जे से गिर पड़ा ओर 
दा एक रोज़ बाद मर गया। लोगोंका अनुमान था कि नाना के 
नियन्त्रण से ऊबकर ही उसने अत्महत्या की । पर अनेक लोग उसे एक 
आकस्मिक घटना भी मानते थे । 
नाना को इससे गहरा धक्का पहुँच । 


लटा अध्याय 


श्रवोचोन राजस्थान--मराठा ब्रिटिश युग सन्धि 
( १७९५-१८१८ ई० ) 


§ १ मराठा राजनीति आत्मघात के पथ पर 

सवाई माधव राव के अचानक देहान्त के बाद पेशवा परिवार में, 
सिवाय देशद्रोही रघुनाथराव की सन्तान के काइ पुरुष न बचा था | 
रघुनाथ के पुत्रों में बाजीराव ही सब्र से बड़ा था । उधर महादजी के भी 
कोई सन्तान न थी अतः उसके भाई के पोते दोलतराब झिन्दे को, जो 
तब्र मुश्किल से १५ बरस का था, उसका उत्तराधिकार मिला । दौलत- 
राव स्वभाब का दुरमिमानी छिछारा और उद्धत था । 

नाना फड़नीस की मरजी मराठा राज का नेतृत्व इस समय एक 
देशद्रोही के खानदान मं जाने देने की बिलकुल न थी। उसके मत मं 
सवाई माधवराव की विधवा पत्नी का बेटा गाद लेने की अनुज्ञा मिलनी 
चाहिए थी । पर दौलतराव अपने मन्त्री बालोत्रा की प्रेरणा से, मराठा 
मंडल की बागडोर नाना के बजाय अपने हाथ मं करलेने का सपना 
देखता था । उसने नाना के प्रस्ताव का विरोध किया । अतः नाना का 
बाजीराव को ही जेल से मुक्त कर पेशवा बनाना पड़ा । बाजीराव ने भी 
नाना को ही अपना प्रधान बनाया, इसपर दोलत बिगड़ गया। उसने 
बाजीराव को कैद कर राघोबा के दूसरे पुत्र चिमणाजी को पेशवा बनाने 
की घोषणा कर दी। नाना को भी भाग जाना पड़ा; पर बाद में दोलतराव 
को नाना और बाजीराव से समझौता करना पड़ा | 

उधर इन्दोर में तमी तुक्रोजीराव होलकर का भी देहान्त हो गया 
(१७९७) । दोलतराव ने तुकोजी के बढ़े बेटे कार्शीराव को अपना बन्दी 
बना ओर एक छोटे बेटे को युद्ध में मारकर राजस्थान में हालकर के कुल 
प्रदेशों को आत्मसात करना चाहा। तुकोजी के अनोरस बेटे जसवन्तराव 
और उसके सहोदर विटूजी ने राजस्थान से बाहर भाग कर जानें बचाई । 

उधर बाजीराव भी नाना से अधिक दिन बनाकर न रख सका। दोलत- 
राव से मिल उसने महाराष्ट्र के उस स्र से सयाने वयोवृद्ध महापुरुष को, 
जा तब सारे भारत की राजनीति का प्रधान सूत्रघार था, गिरफ्तार करवा 
मराठा राजतंत्र पर मानों स्वयं ही एक सांघातिक प्रहार किया । इस 
कुकृत्य के लिए उसने दो करोइ रुपया दोलतराव को देना किया था, 
पर अब एक करोड़ से अधिक खजानें मं उसके हाथ न लगा तो उसने 
अपनी राजधानी पूना को लूट कर वह रकम वसूल करने की दौलतराद 
को स्वयं छूट देदी । 

उसके बाद बाजीराव ने दौलतराव को गिरफ्तार कराना चाहा । 
तब दोलतराव की भी आँख खुळीं । उसने नाना का कैद से छोड़ फिर से 
प्रधान मंत्रित्व के पद पर प्रतिष्ठित करा अपने दुष्कम का कुछ माजन 
करना चाहा । 

इस बीच अंगरेज अनेकक्षेत्रों में बाजी मार ले गये थे। उन्होने 
निजाम हैदराबाद को, जो १७९५ के बाद मराठों का बिलकुल करद 
सामन्त रह गया था, दाकर अपनी आश्रित सेना रखने को मजबूर कर 
लिया था ( १७९८ ई० ) ओर अब टीपू पर आक्रमण कर उसे युद्ध में 
मार मैसूर पर भी अपना अधिकार कर लिया ( १७९९ )। टीपू का 
निधन समाचार पूना में मराठा दरबार पर गाज सा गिरा । तभी नाना 
फड्नीस का भी देहान्त हुआ ( माच १८०० ) । “उस के साथ मराठा 
राजतंत्र का सारा सयानापन भी बिदा हो गया ।” 

मंगरेजों ने अत्र अवध के नवाब को दबा, अपनी आश्रित सेना की 


१७६ हमारा राजस्थान अध्याय ६ 


मात्रा और बढ़ा दी और उसके खरचे की एवज रुहेलखंड फर्रुखाबाद 
अर्थात्‌ समूचे उत्तरी और दक्खिनी पंचाल को भी ले मराठा सौमान्त 
पर चारों तरफ से अपना शिकंजा कसना आरंभ कर दिया । 

इधर राजस्थान के राजपूत क्षेत्रों में अब फिर गड़बड़ी और अरा- 
जकता के लक्षण प्रकट होने लगे थे, महादजी के बाद दोलतराव शिन्दे ने 
आंबाजी इंगलिया को मेवाड़ से बुंदेलखंड में दतिया के मारचे पर 
बदल अपने दूसरे सेनापति लकवा दादा को अजमेर की सूत्रेदारी दे कर 
भेजा था। पर इंगलिया अपने प्रतिनिधि गणेश पंत को मेवाड़ में 
अपनी तरफ से छोड़ गया था । लकवा की आंत्राजी से पुरानी दुश्मनी 
थी । उसने गणेश पंत को यहां से निकाल देने के लिए चूंडावत सरदारों 
की मदद ली । चू'डावतों शक्तावतों की धमाचोकड़ी तत्र मेत्राड़ में फिर 
से बरत्रादी ढाने लगी । यही दशा मारवाड बीकानेर जयपुर आदि की, 
सरदारों की अविषेयता के कारण हो रही थी । जयपुर मं राजा प्रताप 
सिंह के दुष्ट स्वभाव से सरदारों में बड़ा असंतोष था, और जोधपुर में 
राजा भीमसिंह के खिलाफ उसके दूसरे भाई और सरदार बराबर संघष 
चला रहे थे । उन्हें राणा, आंबाजी ओर लकवा दादा आदि से बराबर 
शह मिळती रही । 

वस्तुतः राजस्थान के इस क्षेत्र में त्र कहीं भी आन्तरिक शान्ति या 
संघटित शासनतंत्र काम नहीं करता था । अधिकांश राज्यों की आर्थिक 
दशा आन्तरिक अशान्ति के कारण इतनी हीन थी कि मराठों का खिराज 
वे नियम से चुकाने में प्रायः असमथ रहते । फलतः मराठों को भी बार 
बार उन पर सैनिक कारवाई करनी पड़ती जिसमें लड़ने झगड़ने वाले 
विभिन्न दलों की फूट का लाभ वे भी उठाते। फलतः जनता की होने 
वाली जन धन की अपार हानि के जिम्मेवार उन्हें ही ठहराया जाता; 
एवं जनता और शासकवर्गों से उनके संबन्ध दिन प्रतिदिन कटु से कटु- 
तर होते जाते थे । 

अंगरेजँ' इस स्थिति से लाभ उठाने से चूकने वाले न थे । उनके 
गवनर जनरल सर जान शोर ने इस बात्रत अपनी नीति का स्पष्टीकरण 
करते हुए १८९४ में ही लिखा था कि राजपूत “राज्यों में हमारे दूत 
भेजे जाने और मराठों से स्वतंत्र उनकी सचा स्वीकार कर लेने से उनकी 
शक्ति बढ़ेगी और मराठों के विरुद्ध उन्हें संघटित होने का हौसला 
होगा ।” १७९९ में लाड वेलेज़ली के एक दूत से बात करते हुए जयपुर 
के राजा प्रतापसिंह ने मराठों के विरुद्ध राजपूतों की अंगरेज़ों से मिल 
एक गुट्ट बनाने की सवसम्मत अभिलाषा प्रकट की पर अंगरेज़ पहले 
मराठा युद्ध का सबक अभी तक भूले न थे और काफी फूंक फूंक कर 
कदम बढ़ा रहे थे । 

तोमी नाना फड़नीस की मृत्यु ( १८०० ) ने उनके हासले फिर 
बढ़ा दिये । मराठा मंडळ में उनके द्वारा बोय गये फूट ओर अविश्वास 
क बीज अब फल लाने लगे | गुजराज के गोविन्दराव गायकवाड का 
भी तभी ( १८०० ई० में ) देहान्त हुआ । उसका लड़का आनन्दराब 
एक कमजोर दिमाग का लहरी आदमी था । उसने राज को रक्षा के 
लिए अंगरेजों की आश्रित सेना स्वयं ही बुला कर अपने यहां रख ली 
( १८०२ ई० )। अंगरेओं के दूत अब पेशवा, शिन्दे, होलकर, भोसले 
आदि मराठा सरदारों को भी एक दूसरे के प्रति अविश्वास पैदा कर ओर 
भय दिला कर अपनी आश्रित सेना रखने को फुसला रहे थे । सबसे 
पहले पेशवा बाजीराव हो उनके चंगुल में फंसा । वह उनकी आश्रित 
सेना रखने को इस दात पर राजी हा गया कि एसी सेना रहे ता अंगरेजों 
के अपने ही इलाकों में, पर आवश्यकता होने पर वह उसे अपनी सहा- 
यता के लिए बुला सके। अंगरेजो ने देख लिया कि जब्र तक कोई 
आसन्न विनाश का खतरा उसके सम्मुख उपस्थित न होगा वह सीधे रास्ते 
न आयेगा और वह अवसर भी शीघ ही उपस्थित हो गया । 

तुकोजी का लड़का जसवन्तराव (1 जस्थान से भाग कर नागपुर के 

१६ 

भोंसले राजा की शरण में पहुँचा था; पर भोंसले ने दोळब्रराव के डर से 
उसे अपने यहां नजरबन्द रक्खा था । मैसूर विज्ञय के बाद, अगरेज़ों के 
जो दूत नागपुर गये थे, वे जसवन्तराव को पेशवा और शिन्दे के खिलाफ 
खड़ा करने में सफल हुए. । अमीरखा नामक पठान तब्र एक भाड़ेत फौज 
बनाय अपनी किस्मत आजमाता फिरता था। अंगरेजों से उसकी साँठ- 
गाँठ थी । वह जसवन्तराव के साथ हो गया । जसवन्तराव ने मालवा 
पहुँच कर दोलतराव की सेनाओं पर आक्रमण आरंभ कर दिये । दोलत- 
राव को तत्र पूना छोड़ कर राजस्थान आना पड़ा । उधर जसवन्तराब के 
सहोदर विठूजी होलकर ने कोल्हापुर में उपद्रव मचाया । जसवन्तराव 
ने उस शिन्दे ओर अपने बीच पड्कर फैसला करा देने कॉ पूना में 
बाजीराव के पास भिजत्राया ता बाजीराव ने उसे विद्रोही करार दे पकड़वा- 
कर क्र्रतापूवक मरवा डाला । जसवन्तराव तत्र उसका बदला लेने के 
लिए राजस्थान से निकल कर एकएक पूना पर जा टूटा । झिन्दे की 
बर्च खुची फौज ओर पेशवा का आसानी से हराकर वह राजधानी पर 
कब्जा करने में सफल हुआ । बाजीराव तब भागा, पर अपने सहायक 
दोलतरात्र के पास राजस्थान में नहीं, प्रत्युत देश के शत्रु अगरेजों के पास 
गुजरात में, ओर वहां उनकी माटी मीठी बातों में आ बसई में उनकी 
आश्रित सेना अपने यहां रखने ओर उसके खन के लिए घुन्देळखंड में 
३६ लाख की आमदनी का प्रदेश उन्हें दे देने की यार्त पर हस्ताक्षर 
कर बैठा । सवाई माधवराव के भौतिक देह का अन्त आत्महत्या से 
हुआ कि दुर्घटना से सो तो सन्दिग्ध है, पर उसके उचराधिकारी मराठों 
के पेशवा द्वारा बसइ की सन्धि पर हस्ताक्षर किया जाना मराठा राज्य की 
वास्तविक आत्महत्या थी । 


§ २. दूसरा मराठा अंगरेज युद्ध 
अपनी और अपने देश की गुलामी का यह पट्टा स्वयं लिखकर दे 

देने के बाद पेशवा पछताने लगा । उसने होलकर शिन्दे आदि अपने 
सरदारों से फिर समझौता करा देने को अपने दूत नागपुर के बूढ़े मासले 
राजा के पास भेजे । पर इससे पहले कि वे सरदार परस्पर मिलकर बात 
चीत कर पाते, अंगरेजों की फौज मैसूर से बढ़ कर पूना आ पहुँची । दोलकर 
को पूना छोड़ जाना पड़ा । पेशवा ने चाहा कि अगरेज़ उसे दंड दें, पर 
वह सारा कांड उन्हीं के हत्थे चढ़ कर तो होलकर ने रचा था ओर वह 
उनके लिए इतना उपयागी साबित हुआ था अतः उन्होंने उसे कुछ 
भी न कट्टा । पेशवा ने तब शिन्दे ओर भासले को सलाह करने के लिए 
पूना बुलाना चाहा। किन्तु अगरेज सेनापति आथर वेलज़ली ने उन्हें 
आदेश दिया कि पेशवा के इलाके से तुरत निकल जाँय ओर उसके बाहर 
भी एक दूसरे से हटकर अलग अलग ठहरे । अंगरेजों का आभिप्राय इस 
समय जेसे भी हो उन्हें छइकर मुकाबला करने को उकसाना और इस 
प्रकार उनंकी सेनाओं, खासकर शिन्दे की यूरपी ढंग पर सीखी पदाति 
सेनाओं ओर तापखाने की ताकत को कुचल देना था । 
मराठों की इन सेनाओं के अफसर प्रायः सब्र फ्रांसीसी थे जो अंग- 
रेजों द्वारा फ्रांसीसी शक्ति के भारत में कुचल दिये जाने के बाद भारतीय 
राज्यों में जीविका कमाने ओर व्यक्तिगत लाम के विचार से ही नोकरी 
करते फिरते थे। आर्थिक लाम के सिवाय इनके सामने ओर कोइ उद्देश 
न था, अतः समय आने पर उन्हें खरीद लेना भी अगरेजों के लिए 
सम्भव था । मराठों ने स्त्य इनको युद्धशैली को हृदयंगत न किया था 
ओर अपनी सेनाओं का खड़ा करना ओर चलाना इन्हीं भाड़ेतों के हाथ 
सोप दिया था । यह नया सेनासंघटन मराठों ने अगनी पुरानी सामन्त- 
शाही पद्धति पर ही करना चाहा था, ओर इन भाड़ेत अफसरों ओर 
इनको सेनाओं को स्वयं सोधे वेतन न देकर अपने देश वालों की ही 
तरह जागीर दे रक्खी थीं। सेनाओं की भरती शिक्षा ओर वेतन का साय 
खच उन जागीरों की आमदनी से ये अफसर खुद चलाते थे, जिससे 

मराठा राजाओं का उन सेनाओं पर सीधा नियन्त्रण कुछ भी न रह 
गया था। यों यदि ये विदेशी भाड़ेत गद्दारी करते तो मराठा राजतन्त्र 
का सैनिक ढांचा ओर शासन यंत्र दोनों एक साथ ठप्प किये जा सकते 
थे । इसीलिए जन्र महादजी शिन्दे ने पहले पहल इन सेनाओं का संघ- 
टन प्रारम्भ किया था, तत्र वारेन हेस्टिंगस ने यह भविष्यवाणी की थी 
कि मराठों का पतन इन्हीं सेनाओं के कारण होगा । सर टामस मुनरो 
ने उन्हें देखकर कहा था कि “उन्हें एक सी वरदी पहना कर कवायद के 
लिए क्या ले जाया जाता है, मानों सजाकर कुब्रानी के लिए ले जाया 
जाता हो ।” 

जब तक फ्रान्स के अपने घर में अव्यवस्था थी ओर कोई राष्ट्रीय 
शक्ति इन साहसिक देशवासियों की पीठ पर इन्हें किसी राजनीतिक 
उद्देश से सहारा देनेत्राली न थी, अंगरेजों को इनकी फॉजों से विशेष 
इर नहीं था। किन्तु १७९३ में फ्रान्स में राज्यक्रान्ति होने पर फ्रांसीसियों 
के अपने अद्वितीय नेता नेपालियन की नायकता में संघटित होकर उठ 
खड़ा होने और साम्राज्य निर्माण के अखाड़े मं उतर आने पर, अंगरेज 
इन सेनापतियों की शक्ति से चिन्तित थे । 

१७९८ के प्रारम्भ में नेपोलियन ने पूरत्र में फ्रान्स का साम्राज्य 
खड़ा करने और अगरेजों के भारतीय आधिपत्य के विरुद्ध कारवाई 
चलाने को एक अच्छे आधार की तलाश में एक सेना को मिसर ला 
उतारा था । उसके दूत भारतीय राज्यों में जहां इन सेनापतियों का 
बोर था चक्कर लगा रहे थे, और झिन्दे ने पैरों जैसे जिन फ्रांसीसी 
अफसरों को आगरे के इलाके ओर हरियाने में बड़ी जागीरें दे रक्खी 
थीं, बे बड़ी तेजी से जमना से सतलज की तरफ अपनी शक्ति बढ़ा रहे 
थे। वे यदि बीकानेर बहावलपुर, जैसलमेर के रास्ते अथवा पंजाब के रास्ते 
सिन्ध तक अपना राज पहुँचा लेते तो समुद्र के रास्ते मिसर द्वारा फ्रांस 
से सीधा सम्बन्ध जोड़ सकते थे। अतः अंगरेजों को उनकी शक्ति को 

उखाड़ देना तब आवश्यक दिखाई दिया । लाड वेलेज़छी को खास 
इसी काम के लिए. गवनर जनरल बनाकर हिन्दुस्तान भेजा गया था । 
अंगरेज सेनापति आर्थर वेलेज़छी ने पूना पहुँचकर शिन्दे और 
होळकर को पेरावा को सीमा से हट जाने और बाहर भी अलग अलग 
हटकर ठहरने का आदेश दिया था । किन्तु उनके उसे न मानने पर 
अंगरेज्ञों ने चारों तरफ से उनपर हमला बोल दिया । इनकी एक सेना 
निजाम राज्य से बढ़ बराड़ पर सीधी आयी । दूसरी ने पूना से अहमद- 
नगर औरंगाबाद हो राजस्थान और बराड़ की सीमा पर मराठों से टक्कर 
लो; तीसरी तभी राजस्थान-गुजरात सीमा के मराठा किले लेने लगी, 
चौथी ने जिसका नेता लार्ड लेक था, कानपुर से बढ़ ब्रज के दोभाबवाले 
समूचे अंश पर अधिकार कर लिया और अलीगढ़ ले दिल्ली की तरफ 
प्रयाण किया । लेक के दूत व्रज मेवात हरियाना ओर कुर क्षेत्र के जाट 
राजपूत सिक्ख गूजर आदि मराठा करद सरदारों को उनके विरूद्ध 
भड़काने का काम करने लगे । राजस्थान के राजपूत राज्यों से भी मराठो 
के विरुद्ध सन्धि के प्रयत्न किये गये । पांचबीं फौज ने तमी तामिल देश 
से गंजम की राह बढ़ भोंसले के उड़िया इलाके पर हमला बोल दिया । 
बंगाल से भी उसकी सहायता को टुकड़ियां भेजी गयीं । छठी एक सेना 
मैसूर के उत्तरी सीमान्त पर तैनात रक्खी गयी कि पेशवा के अधीन 
दक्सिनी महाराष्ट्र के सामन्त सिर न उठा सकें । र 
मराठों के तमाम यूरपी अफसरों मे--फ्रीसीसियो ने भी--जिनसे 
ईसाई द्वोने के नातें हिन्दुओं ओर मुसलमानों के खिलाफ और यूरपी या 
गोरे होने के नाते भारतीयों ( कालों ) के खिलाफ बिद्रोह करने की 
अपील की गयी थीं, प्रायः सब जगह विश्वासघात किया, और ऐन मौके 
पर अंगरेजों से जा मिले । फलतः मराठों की सेना “लड़ने में दैत्यों की 
तरह” होने पर भी नेतृत्व के अभाव और धोखादेही के कारण कहीं भी 
अपने पांव रोप कर टिक न सकी । जसवन्तराव होलकर अंगरेज़ों की 

मीठी बातों में आ, युद्ध से विरत रहा । अलीगढ्‌, असई ( खानदेश ), 
लछासवाड़ी ( अलवर राज्य ), आरगांब ( बराड ) और गवीलगढ़ 
( खानदेश ) की पराजयों के बाद, जिनमें शिन्दे की पदाति सेना तोप- 
खाने ओर रिसालों की ताकत पूरी तरह कुचलदी गयी, शिन्दे और 
भासले ने घुटने टेक दिये। तत्र दोनों राजाओं से अलग अलग संघियाँ 
की गई ( दिसम्बर, १८०३ ई० )। शिन्दे को अपने, ब्रज, कुरु ओर 
मेवात में सत्र तथा बुन्देलखंड के बहुत से प्रदेश देने पढ़े और निजाम 
बादशाह एवं राजपूत राज्यों पर अपने सत्र दावे उठाने पड़े । बादशाह 
तब अंगरेजों के आश्रय में रहने को मजबूर हुआ। कुछ समय बाद 
होलकर का होआ दिखाया जाने पर शिन्दे ने अंगरेजों की आश्रित सेना 
रखना भी माना और गवालियर गोहद का प्रदेश भी सैनिक खर्च पेटे 
में अंगरेजों को सोंप दिया ( फरवरी १८०४ ) । 


॥ ३. जसवन्तराब होलकर 


जसत्रन्तराव होलकर तब अकेला बच गया । अंगरेज उससे वादे 
करते रहे थे कि शिन्दे ने उसके जो इलाके दोआब हरियाना मेत्रात आदि 
में दबा लिये थे उन्हें वे उसे वापस दिला देंगे। पर अत्र उन्होंने उसे 
साफ अंगूठा बता दिया । 

लेकिन जसवन्तराव वीर पुरुष था, और शुरू में दोलतराब भोर 
पेशवा के दुर्व्यवद्दार से वित्रश हो अंगरेजो के बहकावे में आकर उसने 
चाहे जो किया हो, एक बार परिस्थिति को ठीक से समझ लेने के बाद 
उसने युद्ध की ठानली । वह राजपूतों, ब्रज के जाटों, रूहेलों आदि सभी 
को अंगरेओं के विरुद्ध मिलकर मोरचा लेने को उभारने और मराठों को 
भी, खासकर रिन्दे भौर भोंसले को, फिर से शास्त्र उठाने के लिए प्रेरित 
करने लगा । दोभात्र के लोग अंगरेजों के नवस्थापित राज से बहुत 
असन्तुष्ट ये, जसबन्तराब ने वहां अपने दूत भेजे | होस्कर वंश और 

रुहेलखंड के पठानों के बीच मल्हार भोर नजीत्र के समय से मैत्री चली 
आती थी। रुहेले सरदार अब इसकी राह देखने लगे कि जतउन्तरा 
दोआब आ जाय तो वे भी अंगरेजों के खिलाफ उठ खड़े हों । 

जसवन्तराव मालवे के उत्तर तरफ पूरवी राजस्थान में आ डरा, जहां 
से ठेठ हिन्दुस्तान, गुजरात और दक्खिन तीनो तरफ अंगरेजो की कार- 
वाइयों पर वह चोकसी रख सकता ओर आवश्यकतानुसार किसी तरफ भी 
बढ़ सकता । उसने देखा कि उसकी सेना में उसके अंगरेज नोकर गद्दारी 
करने पर उतारू हैं। इस अपराध में तीन अगरेज कसानों--विकस, 
टैड और नियान--का पकड़ कर उसने उदयपुर के पास नाहरा-मंगरा 
में फांसी पर छटकवा दिया । 

अंगरेजों ने जयपुर के अलवर-माचेड़ी वाले सामन्त को अपनी तरफ 
फोड़ लिया । वे जयपुर को भी होलकर के खिलाफ अपना साथ देने को 
मजबूर करना चाहते थे । जसवन्तराव उदयपुर से जयपुर आया । उधर 
उत्तर भारत का अंगरेज कमांडर-इन-चीफ लेक कानपुर की अपनी 
मुख्य छावनी से बांदीकुई के १९ मील दक्खिन-पच्छिम द्यौसा पर 
सेना सहित आ गया । कर्नल बराल के भधान एक टुकड़ी उसने जयपुर 
राज्य की उत्तर-पब्छिमी सीमा की ओर कानाड पर भेजी । मोन्सन की 
नायकता में एक ओर टुकड़ी उसने जयपुर तक चढ़ा दी ( २१-४- 
१८०४ ) | होलकर तत्र दक्खिन हट गया । 

दक्खिन के अंगरेज सेनापति आथर वेलेजळी को दक्खिन तरफ से 
चढ़ने का आदेश था । वेलेज्ञली ने कनल मरे का जो गुजरात की अंग- 
रेज्ी सेना का नायक था, मालवे पर चढ़ाई करने भेजा। लेक स्वय आगे 
न बढ़ा। उसने लिखा---“ * 'मैं इस ढटेरे ( जसबन्तराव ) के वारे में 
अपने को बड़ी कठिन स्थिति में पा रहा हूँ, क्‍योंकि यदि वह मेरी तरफ 
नहीं आता, *“- है, तो में उसकी तरफ नहीं बढ़ सकता, क्योकि जैसे ही 
में उसकी तरफ बदूंगा'*'वह मुझे चकमा देकर अपने सवासँ के साथ 

हमारे इलाके (दोआब व्रज या मेवात) में घुस आयगा' " ।” 

लेक चाहता था कि आथर वेलेज़्ली दक्सिन से होलकर के खिलाफ 
बढे । लेकिन वेलेज़ली भी इसके लिए तैयार न था । उसका कहना था 
कि “दक्सिन से सेना हिन्दुस्तान ले जाना ठीक न होगा । यदि हमारी 
( दक्सिन की ) सेना चान्दोर ( ताप्ती कांठे ) से उत्तर चली जाय तो 
महाराष्ट्र में पचास होलकर उठ खड़े होगे * 1” 

आथर वेलेज़ली का मत थ, 'ज छ लेक को हिन्दुस्तान 
( आधुनिक युक्त प्रांत हरियाना आदि ) में अपनी पदाति सेना का 
मुख्य भाग ओर कुछ सवार सेना छोड़ कर स्वयं पूरे ज्ञोर से होलकर के 
खिलाफ बढ़ाना चाहिए ।' ' हिन्दुस्तान की सुरक्षा का यों प्रबन्ध करके 
उसे होलकर का डट कर पीछा करनाचाहिए ।'# 

किन्तु लेक को वैसा करने की हिम्मत न हुई । जसवन्तराव इस 
समय ठीक मराठा शैली से लड़ने को तैयार था ओर राजस्थान की भूमि 
उसके लिए खूब उपयुक्त थी । हमने देखा है कि यूरपी शैली की तोपची 
ओर पदाति सेना का मराठे अपनी शैली से मैदान में मुकाबला न सकते 
थे, पर विशेष अवसरों ओर स्थानों में उनकी शैली का अपना उपयोग 
था। 

उस शैली से वे यदि तोपची बन्दूकची सेना के मुकाबले में जमकर 
युद्ध करने में सफल न हो सकते थे तो दात्रुको छापामार युद्ध द्वारा 
परेशान तो कर ही सकते ये। खासकर जहां जनता और प्रदेश अपना हो, 
ओर उसकी स्वाधीनत के लिए. लड़ना हो, वहां उनकी छापा मार शैली 

क वसु- राइज्ञ आव दि क्रिश्चियन पावर इन इण्डिया ( भारत मं 
ईसाई शक्तिका उदय ), २य संस्क०, कलकत्ता १९३१, १० ५०६, 
५१५ | 


$ ३. मराठा ब्रिटिश युग सन्धि १८५ 


अद्वितीय थी । श्रु के पांव किसी प्रदेश से उखाड़ देना ओर उसे वहां 
कभी जमने न देना उस शैली से लड़ते हुए बहुत आसान था,यह बात 
यूरप के ये बड़े सेनापति भी अब देख रहे थे। यही कारण है कि लेक 
ओर केलेज्ञली दोनों अब होलकर का पीछा करने से कतरा रहे थे। 
मराठे यदि अपनी शैली के साथ नई यूरपी शैली का सामंज्जस्य कर पाते 
आर यह विवेक कर लेते कि कहां उनकी अपनी रैली काम देगी ओर 
कहां नई शैली, और दोनों का यथा समय उपयोग करते तो कोई उन्हें 
हरा न सकता । रराये ज्ञान का अपने पुराने ज्ञान के साथ सामञ्जस्थ 
न कर सकने से उनका जो मतिविश्रम हुआ वही उनके पराजय का 
मुख्य कारण हुआ । भार्थर वेलेज्ञली ने मराठों से ही उनकी शैली सीख 
कर यूरप जाकर पहले पहल उसका नेपोलियन के खिलाफ स्पेन में प्रयोग 
किया । नैपालियन जैसे सेनापति के मुकाबले में जहां ओर कोई युद्धनीति 
चल सकती थी वहां यह सफल हुई, ओर इसी की बदौलत भार्थर 
वेलेज़ली डयूक भाव वेलिंगटन बना । 
जयपुर बून्दी आर काटा के राजा अगरेज़ी फोज को सामने देख जस 
वन्त राव का साथ देने को तैयार न थे, इसलिए' वह दाइड़ोती के दक्खिन 
सोंधवाड़ा के अपने इलाके में भानपुरा आकर ठहरा । सोधवाड़ा मालवे 
का उत्तरी छोर है जो कि मेवाड़ के ठीक पूरब लगा है। 
शिन्दे को अंगरेज अब हालकर के खिलाफ खिलाना चाहते थे; उन्होंने 
दोळतराव को होलकर के माळवा वाले प्रदेशों का लेने के लिए उकसाया । 
उसके सेनापति बापू शिन्दे और जीन फिलोस ने पूरवी मालवे में होलकर के 
भिलसा सिहोर के आदि प्रदेश छीन लिये। आथर बेलजली ने कनल मरे 
को बागड के रास्ते गुजरात से इन्दोर तक बढ़ शिन्दे की फौज का सह- 
योग लेने का आदेश दिया था । पूना से कनल बालेस को ताप्ती काठे में 
होळकर का चान्दौर किला लेकर राजस्यान की दक्खिनी सीमा पर पहरा 
देने को भेजा गया । लेक ने एक टुकड़ी जयपुर ओर बूदी के बीच टोंक- 

रामपुरा पर भेजी, जिसने १६-५-१८०४ को वह किला ले लिया । 

' बुन्देछलंड में जालौन से झांसी के रास्ते पर कोंच में भंगरेजी फौज 
की एक छावनी थी । २१ मई १८०४ की रात को इस छावनी को छापे 
मार रिसाले के एक दल ने आ घेरा, जो कुल अफसरों और सैनिकी का 
सफाया कर उनको सत्र तोपें छीन ले गया । अगरेज्ञ नायक जसवन्तराव 
का पीछा करने से पहले ही कतरा रहे थे, अब भौर घत्ररा गये, और 
गवर्नर जनरल ने मौनसन और मरे का लोटा कर युद्ध बन्द करने का 
आदेश दिया । लेकिन वे दोनों सेनानायक काफ़ी आगे बढ़ चुके थे, 
इसलिए युद्ध बन्द न हुआ । 

कनल मरे मही काँठे से बांसबाड़ा प्रतापगढ़ राज्यों की सहायता लेते 
हुए बढ़ रहा था। उसके मही पार कर चंबल कांठे में घुसने पर जसवन्त 
राव ने चंत्रल के दायें दायें दक्खिन जाकर चंबल उतरने के घाट के ठीक 
सामने अपना शिविर डाल दिया । मरे होलकर का सामने देख उलटे 
पांब गुजरात की तरफ भागा ( १-७-१८०४ ) | 

उसी दिन मोन्सन हाड़ोती ओर मालवे के बीच का मुकुन्दरा घाटा 
पार कर सोधावडे में घुसा । अगले दिन उसकी एक टुकड़ी ने हिंगलेस- 
गढ़ ले लिया । एक सप्ताह में बह मुकुन्दरा के पचास मील दक्खिन तक 
पहुँच गया । उसके सोंधवाड़े में पांव रखते ही सोधियो ने, जा मध्यम 
पूरबी राजस्थान को एक विकट योद्धा और स्वाधीनता प्रिय ज्ञाति हैं, 
उसके घाडे पशु आदि सामान चुरा कर, उसकी हुलिया तंग कर दी थी। 

उसे खबर मिली कि जसवन्तराव उसकी तरफ आ रहा है और मरे 
गुजरात की तरफ भाग गया है । उसने मी तत्र भागने में ही खैर मनाई । 
वह बारह मील पीछे हटा था जत्र उसे खबर मिली कि होलकर के सवारों 
ने उसकी चन्दावल के रिसाले पर हमला कर उसका सफाया कर दिया । 
मुकुन्दरा के उत्तर तरफ़ १७ जुलाई को होळकर ने उसकी मुख्य सेना को 
आ पकड़ा, पर आमने सामने की लड़ाई में उसकी तोपों और बन्दूकची 

पाँतों को होलकर तोड़ न सका । अगले दिन मोनसन कोटा पहुँचा, पर 
वहां के अधिनायक्र जालिमसिंह ने भी अब उसका साथ न दिया । होल- 
कर बराबर पीछा कर रहा था, इसलिए मौनसन चम्बल ओर चंबली 
नाला पार कर अपनी नापों में कीले ठोकता, गोला बारूद में आग 
लगाता ओर स्त्रियों बच्चों ओर घायलों को उनकी किस्मत पर छोड़ता 
भागता ददी गया । हांड्ोती की कृषक पशुपालक वनवासी मीणा मील आदि 
जातियों ने मराठों से सहयोग कर उसकी फौजों की काफी दुगति की । 

२९ जुलाई को वह टॉक-रामपुरा पहुँचा । लगातार वर्षा के कारण 
जसवन्तराव मी उसका पूरा पीछा न कर सका था । रायपुरे में इक कर 
मोनसत उसकी गतिविधि और अपनी कुमुक आने की राह देखता रहा । 

जसवन्तराव के मौनसन के पीछे लगने पर मरे फिर गुजरात के रास्ते 
से लोटा ओर उसने ब्रिना किसी संघष के इन्दौर शहर ले लिया । किन्तु 
जसवन्तराव अब देश की लड़ाई के लिए निकला था । अपने क्षुद्र स्वार्थो 
चिन्ता, एक शहर--राजधानी--का माह उसकी गति को रोकने या उसे 
पीछा खीचने न पाया । 

२१ अगस्त तक लेक की भेजी कुमुक मोनसन को टोंक रामपुरे में 
आ मिली । उधर जसवन्तरात्र भी आ रहा था। उसे आते देख मोनसन 
ने नइ कुमुक के बावजूद भी फिर पीछे भागना तय किया । उसके बनास 
पार करते करते २४ अगस्त का जसवन्तराव उसपर आ टूटा । मोनसन 
मार खा कर अपना सामान और थके ओर घायल सैनिकों को छोड़ दुम 
दबा कर भागा । २५ अगस्त की रात बह जयपुर राज्य में कुशलगढ़ 
पहुँचा । वहां दौलतराव झिन्दे की सेना सदाशिव भाऊ भास्कर के नेतृत्व 
में थी । यह वही सेनापति था जिसे जसवन्तराव ने १८०३ में पूना में 
हराया था'। मौनसन को इससे मदद पाने की भाशा थी । पर शिन्दे 
का सेनापति बापू शिन्दे कोटा में ही जसतरन्तराव की तरफ चला गया 
था और अब भास्कर भी श्रपना पुराना झगड़ा भूल उससे जा मिला । 

मौनसन की कुछ अपनी सेना भी जसवन्तराव की तरफ़ चली गई । 
शास्ते में अनेक जगह मार खाता हुआ ३१ अगस्त को वह आगरा 
पहुँचा । लेक का कहना था कि उसने सर्वोत्तम सेना-दल मोनसन के 
हाथ सोपे थे, जो सब नष्ट हो गये । 

होलकर के पराक्रम और रण कोशल को देख शिन्दे भासले आदि 
दूसरे मराठा सरदारों के भी होंसले फिर से बढ़ने लगे, वे अपने इतनी 
आसानी से हथियार डालने पर अत्र पछुताने लगे थे । ब्रज में ब्रिटिश 
आधिपत्य के खिलाफ काफी असंतोष था; भरतपुर का राजा रणजीतसिंह 
भी, जिसे अंगरेजों ने उसी साल शिन्दे से स्वतंत्र कर अपनी रक्षा में 
लिया था, अब उनके खिलाफ उठ खड़ा हुआ | दोआब की समूची 
जनता ब्रिटिश आधिपत्य के कारण असंतुष्ट थी । जनता और होलकर के 
दूतां ने रणजीतसिंह को बराबर उभाड़ा था । होळकर ने मथुरा पर चढ़ाई 
करदी, दोलतराव शिन्दे भी त्र उनसे मिलने बुरहानपुर सेत्रज की तरफ रवाना 
हो गया । होलकर मथुरा लेकर दिल्ली की ओर बढ़ा। उसका विचार बाद- 
शाह को फिर से अपने आश्रय मं ले लेने का था । पर कानपुर से अंगरेजों 
ने वहां बहुतसी नयी कुमुक कनल भाक्टरलोनी की नायकता में भेजदी थी । 
अतः बहा उसे सफलता न मिल सको । वह दिल्ली का घेरा उठा दो आब 
में घुसा। लेक ने उसका पीछा किया और १८ दिन तक २३ मील राज्ञ की 
चाल से दोड़ते हुए फरुखाब्राद में उसके रिसाले को जा पकड़ा । हाल- 
कर तब जमना पार कर वापस डीघ लोट श्राया और वहां से भरतपुर 
जा कर रणजीतसिंह के साथ शामिल हो गया । 

जनवरी फ़रवरी १८०५ में भरतपुर किले पर लेक ने तीन बार हल्ला 
बोला, पर तीनों बार बिफल हुआ । तीसरे हमले से पहले गुजरात वाली 
सेना भी कनल मरे के उत्तराधिकारी की नायकता में राजस्थान पार कर 
वहां आ पहुँची थी, और उस हमलें में शामिल हुई थी । गढ़ के रक्षको 
ने मीतंर से निकल कर भअ गरेजी फ़ौज की कुछ खन्दकें छीन ली थीं; 

गोरी फौज को उनपर बढ़ने का हुक्म दिया गया तो उसने न माना, 
त्र अंगरेजों की देसी फौज ने बढ़कर वे खन्दकें वापिस लीं । 

इस बीच दौलतराव शिन्दे माळवे से भारतपुर की और बढ़ा जा 
रहा था; अतः अंगरेजों ने भरतपुर में अधिक देर फसे रहने में बुद्धिमानी 
न समझी । तीन मास तक व्रज वासियों ने अपनी उस राजधानी की 
रक्षा में अद्भुत साहस और शोर्य का प्रदर्शन किया, पर अन्त में राजा 
रणजीतसिंह ने अंगरेजों से सुलह कर ली । 

होलकर को त्रज छोड़ना पड़ा । चंत्रठ के दक्खिन व्रज और बुन्देछ- 
खंड की सीमा पर सबलगढ़ में उसकी शिन्दे से भेंट हुई । भोसले और 
पेशवा के दूत भी वहां उपस्थित थे। झिंदे के प्रयाण मं इतना विम्ळब होने 
और उसके समय पर भरतपुर की सहायता को न पहुँचने का कारण 
उसका दोगला सेनापति जीन फिलोस था । हालकर के कहने पर उसे 
गिरफ्तार कर लिया गया ओर तत्र दानां राजा वहां से राजस्थान में 
अजमेर की तरफ हट आय; जहां उनका पीछा करने का साहस मंगरेजों 
को भी न था । 

शिन्दे का तृ देलखंड, गोहद-गवालियर-दतिया मोर्चे पर नियुक्त सेना- 
पति आंत्राजी इंगलिया भी, जो १८०३ के युद्ध में अयने मालिक को 
दगा देकर अंगरेजों से मिल गया था आर फलतः अंगरेजों ने जिसे 
संधि के समय शिन्दे से एथक गवालियर के दक्खिन नरवर में एक 
स्वतंत्र रियासत दिलाई थी, अत्र फिर उससे आ मिला था। राजस्थान 
के राजपूत राज्य जयपुर जाधपुर मेत्राइ आदि भी जिन्होंने १८०३-४ 
में मराठों के विरुद्ध अंगरेजों से सन्धियां करली थीं, अब उनके एकाएक 
इधर आ निकलने से सहम गये ओर अगरेजों के विरुद्ध अब्र फिर 
मराठों का साथ देने को मजबूर हुए। आंबाजी ने शिन्दे को उकसाया 
कि दोनों राजा मिल कर मेवाड़ को आपसमे बांट लें श्रोर उस राज्य 
का, जिसका शासन तन्त्र तर भीतर ही भीतर काफी सङ्‌ गल गयाथा , 

श्र 


इमेशा के लिए अन्त कर दिया जाय। पर होलकर का विचार राजपूर्तो से 
सौहाद पैदा कर विदेशी के खिलाफ इस संघष में उन्हें मी श्रपना साझी- 
दार बनाने का था | उसने जोधपुर के राजा मानसिंह से अपना पगड़ी- 
बदल भाई का सम्बन्ध स्थापित किया ओर मेवाड़ के महाराणा का “अपने 
मालिकों का भी मालिक” कह, मराठों द्वारा अबतक लिये गये उसके सारे 
प्रदेश वापस लोटाना तय किया । पर राजपूत राजा अब भी भीतर भीतर 
उनके विरुद्ध अंगरेजों से मिलने के षडयन्त्र चला रहे थे । उनका नेतिक 
` पतन तत्र चरम सीमा तक हो चुका था ओर वे अपनी ही प्रजा और सर- 
दारों को अपने वश में रखना कठिन अनुभव करने से तत्र किसी बाहरी 
संरक्षण के लिए उतावले थे। मराठों का साथ देने मं तो अत्र मुसीबत 
और विपत्ति ही उनके हाथ पड़ती | जसबन्तराब का माळूस हा गया 
कि महाराणा का दूत मी जयपुर बालों के साथ दिल्ली के अगरे जी शिविर 
में, उसके खिलाफ सघि का गुम प्रस्ताव लेकर पहुँचा है । इधर झिन्दे 
से भी उसका विश्वास शाँघर ही उठ गया । उसका दीवान मुशी कमल- 
नयन ओर अम्बाजी इगलिया, जा भीतर हा भीतर अंगरेजों के हाथ 
बिके थे, एक तरफ तो राजपूतों और मराठों में परस्पर का आतंक बढ़ाकर 
मेल न होने देने के जतन कर रहे थे, दूसरी तरफ मुंशी कमलनयन झिन्दे 
को होल्कर से भी अलग करने के जतन मं लगा था। उसकी मारफत 
अंगरेजों ने शिंदे को अश्रित सेना की शत से मुक्त कर, गाहद और गवा- 
लियर लौटा तथा राजपूत राज्यो पर उसका अधिकार पहले जैसा ही 
मानकर, दीघ ही होलकर से अलग हा जाने को राजी कर लिया। 
“गोइद का राणा शिन्दे छे खिलाफ सदा से अंग्रेजों से मिल गद्दारो करता 
आया था। अंग्रेजों ने उसे अत्र गोहद के बजाय व्रज में भरतपुर और 
'गवालियर के बीच घौलपुर की जागीर दिलाई ताकि वे दोनों परस्पर मिल 
फिर कोई नया उपद्रव न खड़ा कर सके | 

जसवन्तराव तब देश की आजादी की अन्तिम लड़ाई पंजाब के 

सिक्खों और काबुल के पठानों की, जो तब सिन्ध मुल्तान पेशावर और 
कश्मीर के भी अधिपति थे, मदद लेकर चलाने के लिए. जयपुर ओर 
शेखावाटी के रास्ते पंजाब की तरफ रवाना हो गया । लाड लेक रेवाड़ी 
से सेना लेकर उसके पीछे पीछे ब्यास घाट तक गया । मेवात हरियाना के 
सब भूतपूव जागीरदार जिनमें वतमान अलवर लोहारू झज्झर फरीद- 
कोट, जींद, नाभा पटियाला आदि रियासतों के संस्थापक शामिल थे 
ओर जिन्हें अंगरेजों ने मराठा अधिपत्य से स्वतंत्र कर अब अपने प्रभाव 
में घोषित कर दिया था, इस समय उसके लिए बढ़े सहायक सिद्ध हुए । 

जसवन्तराव के पंजाब पहुँचने पर सिक्ख सरदारों की एक संगत 
अमृतसर में जुटी | कुछ सरदार मराठों के पक्ष में थे ओर कुछ अंगरेजों 
से मिलना चाहते थे । जसवन्तराव काबुल के अफगानों को भी बुलाने की 
बात करता था, पर सिक्खों का मुकाबला पंजाब मं तब मुख्यतः उन्हीं से 
था; अतः उसकी यह बात उन्हें कम जंचने वाळी थी । दूसरे, सरदार 
रणजीतर्सिह पंजाब में तत्र अपना राज बना रहा था; उसे मराठा अफ- 
गान या अंग्रेज किसी की भी फौज का किसी बहाने वहां आना पसद न 
था; इसलिए उसके प्रभाव से वहा जसवन्तराव का काइ सहायता न मिल 
सकी । अंगरेओं के भी दूत उसके पीछे पीछे अमृतसर पहुँचे थे । सिक्खों 
ने उनसे अनाक्रमण की संधि कर ली । तत्र जसवन्तराव अफगानों से 
सहायता प्राप्त करने पेशावर जाने का उद्यत हुआ । पर अंगरेजो ने उसे 
भी उसका जीता हुआ सारा प्रदेश तापस लोटा देने का वादा कर मना 
लिया; राजपूत क्षेत्रों पर उसका प्रभाव भी उन्हे झिन्दे की तरह पूवःवत्‌ 
मानना पड़ा ( दि० १८०५ ३०, )। 

देश की आजादी के लिए छेड़ा हुआ जसवन्तराव का वह संघर्ष 
यद्यपि, इस प्रकार, सफल न हो सका तो मी कम से कम राजस्थान की 
गरदन तो कुछ समय के लिए इससे अंगरेजी गुलामी के जुए के नीचे 
जाने से बच गयी; ओर जेसा कि उस समय के मेवाड़ी कवि चारण 

जसजी मेहारिया ने कहा कि-- 
दखणी दखणी पवन ज्यूँ जो नह आतो जसवन्त। 
फैल उतर कांठल फिरंग कुल लोपना करन्त ||# 


अर्थात्‌ यशस्वी दक्खिनी पवन की तरह जो यशवन्तराव दकिखिर्न 
न आता तो फिरंग रूपी उत्तरी भोले बरसाने वाली घटा (कांठल) न 
चारों तरफ फेल कर तमाम (राज) कुलों का लोप कर दिया होता 
राजस्थान की जनता ने जसवन्तराव को तत्र सचमुच ही अपने एक रक्षव 
के रूप में ही देखा था । 


§ ४. राजस्थानी जनता का मराठो और अ्रंगरेजो के प्रति रूर 


मराठा मण्डल में महादजी झिन्दे आदि पुराने नेताओं की मृत्यु के 
बाद पारस्परिक द्रोह का जो घातक विष एकाएक उघड़ आया था, 
उसके पहले दोर की समाप्ति अब इस रूप में हुई किस पांच छः वर्षे 
के भीतर पूना का मराठा केन्द्र पूर्णतः उध्वस्त हो गया और महाराष्ट्र 
भी अत्र पूरी तरह भंगरेजी नियंत्रण में चला गया । स्वतंत्र मराठा सत्त 
राजस्थान को छोड़ तत्र कहीं भी न न बची । भारतीय राजनीति का सूत्र 
संचालन इसके बाद पूना की बजाय कलकत्ता से अंग्रेजो द्वारा किया जाने 
लगा । 

किन्तु मराठों के पांव राजस्थान से उखाड़ना अंग्रेजों के लिए, सम्भव 
न हुआ और बावजूद अपनी श्रेष्ठतर सैनिक शक्ति बरिष्ठ संघटन और 
हृढ़ राजव्यवहार ( Diheomacy ) के, वे उनका पीछा इधर करने 
का साहस न कर सके; राजपूत राज्यों को उनसे तोड़ कर उनका सहयोग 

# जसजी मेहारिया के वंशधर राजस्थानी के यशस्वी कवि श्री 
नाथूदानजी मैहारिया की कृपा से प्राप्त । 

मराठों के विरुद्ध प्राप्त करने की नीति में भी वे अन्ततोगत्त्रा विफल 
रहे; इस के मुख्यतः तत्र दो कारण थे। एक तो राजस्थान भूमि को 
बाहर वालों के लिए परपरागत दुगंमता ओर उसकी रचना के सम्त्रन्ध 
में तत्र तक अंगरेजों की जानकारी का अधूरापन; दूसरे, भारत के अन्य 
प्रान्तों और जनपदों की अपेक्षा राजस्थान की जनता ओर सरदारों में, 
विगत काल में स्वाधीनता के लिए निरंतर लड़ेगये युद्धों के इतिहास 
की स्मृति और परंपराओं के जीवित हाने से स्वदेश भावना और अपनी 
राजनीतिक स्वाधीनता के प्रति आग्रह ओर चतना का अधिक मात्रा में 
बना रहना; जिसके कारण राजपूत राजा ओर उनके दित साधक मुत्सद्दी 
वर्गो के देश का अगरेजों के हाथ बचने का प्रस्तुत रहने पर भी, जनमत 
की लाज के कारण, उन्हें इस सत्रध मं सपना रुख दसो वार बदलने को 
विवश होना पड़ा था । राजपूत सरदारो ओर जनता के कृषक और 
सैनिक वर्गो में, अंगरेजों के मुक्रात्रल में मराठी के प्रति अत्र भौ 
सहज आत्मॉयता प्रशंसा आर वह्दानभूति का इस मावना का परिचय 
कुछ तो हम सोधतादे की कृषकपशुपालक जनता द्वारा कर्नेल मोन्सन 
के प्रति किये गये व्यबहार तथा मेवाइ मारवाड़ जयपुर आदि के सरदारों 
के रुख की विवेचना करते समय पीछे पाही चुके हैं। मेवाड़ कबि जसजी 
के ऊपर उद्धत दोहे में, जसवन्तरात के प्रति प्रकट किये भागों में 
उसके अंग्रेजों से अकेले संघर्ष लेने का जनता ने किस रूप में देखा, 
उसकी गूंज है। पर राजस्थान की जनता का भाव अंगरेजों आर 
मराठों के प्रति इस समय ठोक क्‍या था इसकी अभिव्यक्ति उसी युग 
में लिखे मारवाड़ी कवि बांकीदास के इस गीत से ओर स्पष्ट होती है-- 


नि और न ५ 
आयो इंगरेज मुलकरे ऊपर आंहस लीधा खांच उरा । 
घिणयां मर्या' न धरती दीधी धणियां ऊमां गयी धरा || 
१७ 

फोजां देख न फोजां कीधी दोयण कर्या न खळॉ दवन । 
स्ववाँ खाँच चूडै खावंदरे उणहिज चूडे गयी यळा ॥ 
छत्रपतियां नहिं लागौ छाणत गढपतियां धर परी गमी । 
बळ नहिं कर्यो बापडा बोतां ज.ताँ जोताँ गयी जमी ॥ 
द्विचत्रमास वादियो दिखणी भाम गयी सो लिखित भवेस । 
पूगो नहीं चाकरी पकड़ी दाघो नहीं मडैठो देस ॥ 
बजियो भलो भरतपुर बाळा गरजे गजर घजर नभ गोम । 
पहलाँ सर साहबरो पड्यो भइ ऊभे नहिं दीघी भोम ॥ 
महि जाता चींचाताँ महिला ए दुइ मरण तणा अवसाण । 
राखो रे किंहिक रजपूत मरद्‌ हिंदू के मुस्सलमाण ॥ 
पुरजोधाण उदयपुर जयपुर पहु थांरा खूट्या परियाण । 
आंके गयी आवसी आंके बांका आसल करे बखाण ॥ 


इसमें कबि अंगरेजों के देश पर चढ आने पर तात्कालिक भारतीय 
राजा रईसों द्वारा दिखाई गई निष्कमण्यता साइसहीनता या नामी 
के प्रति गइरी निराशा और खेद प्रकट करते हुए कहता है कि मानों 
सबका पराक्रम ( आंहस ) मंगरेजों द्वारा खींच लिया गया हो । पुराने 
धणी (भूस्वामा) तो मर कर भी अपनी धरती दूसरे का न लेने देते थे । 
लेकिन अब घणियों के खड़ा रहते धरती चली गइ । उन्होंने शत्रु की 
फोर्जो के चढ़ आने पर भी ग्रपनी फोजों का संचालन नहीं किया, 
दुश्मनों ( दोयण ) का खलन दलन नहीं किया, श्रोर यह इळा (धरती) 
अपने स्वामी के दिये हुए सुहाग चिन्हों ( खंवा खांच चूडे आदि ) 
समेत नवोढा वधू की तरह दुश्मनों द्वारा हर ले जायी गई; पर छत्र- 
पतियों को लाज नहीं आयी ओर गढपतिथों के रहते उनकी धरा गुम 
हो गयी । उन बिचारों से इतना भी बल करते नहीं बना जितना कि 
एक डूबता हुआ आदमी हाथ पांव हिला कर अंतिम क्षण में करता है; 

और यह जमीन उनके देखते देखते चली गई । सिर्फ एक दक्खिनी 
( जसवन्त होलकर ) ने दो चोमासों तक विवाद किया, फिर भी भूमि 
यदि उसके हाथ से निकल गइ तो विधाता का लेख था, सो होना ही 
था। पर उसने जहां तक बन पड़ा विदेशी की गुलामी नहीं स्वीकार की । 
मराठे ने देश को शत्रु के हाथ स्वयं नहीं दिया । भरतपुर वाला भी 
खूब लड़ा; आसमान में खूब तोपें गरजीं ओर जब्र तक पहले अगरेज 
( साहब ) का सिर कटकर धरतो पर नहीं पड़ गया, उस भट ने खड़े 
खड़े भूमि पर अंगरेजों का अधिकार आसानी से नहीं होने दिया । 

कवि इसके बाद रजपूती के इस उच्च आदश का बखान करते हुए. 
कि--“महिजातां चींचाताँ महिला ए दुई मरण तणा भवसाण” अर्थात्‌ 
देश ( मह! ) जब्र जा रहा हो, पराधीन हो रहा हो, या महिलाएँ विपत्ति 
में पकर सहायता के लिए पुकार करती हों, तो ये दोनों अवसर, आदमी 
के लिए भागा पीछा विना साचे मर मिटने के होते हैं--देश की तत्का- 
लिक सभी शक्तियाँ को वे चाहे हिन्दु थीं या मुसलमान, अग्रेजी को 
मुकाबला करने का ललकारते हुए कहता है कि काइ तो मरद इस समय 
मैदान मै सामने आओ और रजपूती की इस मर्यादा को थोड़ा बुव 
रक्खा ( राखा रे किंदिक रजपूती, मरद हिन्दू के मुस्सलमाण ) । 

राजपूर्तो के नेता कइलाने वाले जोधपुर उदयपुर जयपुर आदि के 
स्थामिर्यो को, उनकी इस अवसर पर दिखाई कायरता से खीश कर, बड़े 
अधिक्षेप के साथ उपालंम देते हुए कवि भागे कहता है कि दे प्रभुओं ! 
तुम्हारा पितृयाण ( परियाण, अर्थात्‌ अपने देश की स्वाधीनता के लिए 
मर मिटने का तुम्हारे पिता पितामहो का माग ) अब्र खुट गया, समासत 
हो गया, जान पड़ता है । भाग से भूमि गयी है, अब भाग से ही वापस 
आयगी । # 

इस रुख के जनता में रहते आश्चर्य नहीं यदि अंगरेज राजपूत राजाओं 
को फोड़कर मराठों के विरुद्ध खड़ा करने में तत्र सफल न हो सके और . 
प्रायः सभी राजपूत राजा उनसे संधि ओर सहयोग के लिए आतुर रहने 
ओर दोनों तरफ से बार बार संधि प्रस्ताव किये जाने पर भी, जनमत की 
इस स्पष्ट रुझान के सम्मुख, लज्जावश अपने प्रस्तावों को कोइ स्थायी रूप 
देनेका साहस करने में सफल न हो सके। अंगरेजों के लिए राजस्थान का 
एक प्रमाणिक नक्शा बिना प्राप्त किये एवं राजपूत सरदारों और जनता. 
में मराठों मुसलमानों भादि के विरुद्ध बिना काफी प्रचार भोर असंतोष 
पैदा किये तब अधिक सफलता पाना शक्यन था। अतः गिन्दे के 
दरबार में स्थित अपने रेजिडेंट की अधीनता में रह कर कार्य करने के 
लिए, जेम्स टाड नामक एक अंगरेज़ युवक का, जो मुल्क की पैमाइश 
सैनिक दृष्टि से टीक टाक करने में निपुण था ओर लोगों के इतिहास रीति 
रिवाज आदि का अध्ययन कर अपनी व्यवहार-कुशलता से उनके हृदयो 
में पेठ कर अपना मनमाना प्रचार करने के लिए आवश्यक साहित्यिक 


काझी नागरी प्रचारिणी समा, १९३८, ए० १०४ ५ । 

इस गीत की रचना के समय कविवर बांकीदास को आयु २२-२३ 
वर्ष की थी और जोधपुर के राजा मानसिंह का आश्रय प्राप्त कर उसने 
राजसम्मान तब तक नहीं पाया था। अतः उसका संपर्क सवसाधारण 
जनता और सरदारों के इस समय के मनोभावों से जीवित ओर स्था- 
भाविक रूप से था, जो इस के गीत में प्रकट हुए हैं। उसकी, मानसि 
का आश्रय प्रास होने बाद लिखी गयी, दूसरी कविताओं में कोई विशेषता 
नहीं दै । बांकीदास अपने जमाने का विद्वान और बहुश्रुत था, उसका किया . 
हुआ राजस्थान की इतिहास संबन्धी कोई २००० वातों का संग्रह भी उप- 
ळब्ध. होता है, जो इतिद्दास के. विद्यार्थियों के लिए बढ़ा उपयोगी हे । 

'योग्यता और अभिरुचि भी रखता था, उन्होने इस कार्य के लिए शीघ 
ही नियत कर दिया । 

यदि मराठे भी जनता के इन भावों की कद्र तत्र कर सकते 
और उसका संग्रह करते, तो अब भी, बावजूद अंगरेजों की सारी राज-- 
कीय शक्ति, सैनिक संगठन की योग्यता ओर कुशल राजव्यवहार के, राज 
स्थान में उनके लिए अपना पांव दृढ़ता से रोप कर सफलता पूर्वक खड़े 
हो सकना कठिन न था; ओर तत्र उन्हें त्रज दोभाब आदि की जनता का 
सहयोग भी आसानी से मिल जाता। उनके अंगरेज विरोधी रुख का 
प्रमाण उन्हें १८०४ में मिल चुका था । परन्तु दुभाग्य से इसमें मराठें 
बिलकुल विफल रहे | १८०३-४ में भारतीय राजाओं तथा कतिपय 
वर्गों द्वारा दिखलायी गई देशद्रोही प्रवृत्ति और स्वाथपरता को देख 
होसले ब्रिलकुल पर्त हो गये थे। ओर बजाय अपनी स्थिति इस प्रकार 
मजबूत बनाने के, सिफ बदला चुकाने की भावना से प्रेरित हो अन्धाधुन्ध 
छूट मार कर ओर लोगों से धन बटोरने के लिए, सत्र तरह के क्रुर इत्यों 
द्वारा जनता, सरदारों और राजवर्गों में एक आतंक ओर कटुता का 
बातावरण उत्तन्न कर उन्होने उसे और भी अधिक कमजार बनाना जारी 
रक्खा । मुंशी कमलनयन, आांत्राजी इंगले ओर अमीरखां जैसे अंगरेजों 
कै प्रच्छन्न कारिन्दे उनके मुख्य सलाहकार ओर सेनापति बन उन्हें ओर 
भी गुमराह करते रहे । 

राजपूत राजवशों का सामाजिक पतन, इधर नैतिकता की सबसे 
निचली सीमा को भी लांघ चला था। उनकी पारस्परिक ईर्ष्या और 
मिथ्यावंशाभिमान का सांघातिक रोग अत्र प्रायः उन्माद ओर सन्निपात 
की सी अवस्था को पहुँच रहा था, राजनीतिक एवं अन्य स्र दृष्टियों से 
क्षीण और जर्जरित होने पर भी वे मराठों को--शिन्दे और होलऊर जैसे 
राजकुलो को--बराबरी का सामाजिक बरताव देने, तथा वह सामान्य 
शिष्टाचार ओर सम्मान दिखाने को भी प्रस्तुत न होते थे, जो मुगलों 


१९८ हमारा राजस्थान अध्याय ६ 


के भूतपूव अदना से अदना सामन्तों को वे देते आये थे, फिर चाहे 
उनकी राजनीतिक स्थिति या शक्ति झूत्य के बराबर ही क्यों न रह गयी 
हो । इससे मराठों को इनके विरुद्ध चिढ़ने के अवसर आते रहते थे । 


९ ५. राजस्थान की सीमाओं पर अ्ंगरेजी शिकंजा 


१८०५ में अंगरेज इस प्रकार राजस्थान के भीतर अपना कोई दखल 
न कर सके, लेकिन राजस्थान की पूरवी और दक्खिनी सीमाओं पर 
उनका कब्जा प्रायः पूरा हो गया । अनर उन्होंने उसे पच्छिम और उत्तर 
से भी घेरने का उपक्रम शुरू किया । 

, १८०७ में नेपोलियन ने यूरप में जमनी और रूस को भी हराकर 
सरे यूरपी महादेश को अपने आधिपत्य में ले लिया। सिफ अंगरेजों 
का द्वीप ही तब उसका मुख्य प्रतिद्वन्द्वी रह गया । वह इंगलैंड पर भी 
चढाई करना चाहता था, पर अंगरेजो की बलवान नौसेना का उसके 
पास कोई जवाब न था । तब उसने आर्थिक प्रतित्रन्ध लगा कर उनको 
झुकाना चाहा, पर जब तक भारत जैसे समृद्ध प्रदेशों पर उनका आधि- 
पत्य था उसमें उसे सफलता मिलने की कोई आशा न करनी चाहिए 
थी । अतः उसने अब रूस से मिल तुर्की ओर ईरान के शाह के सहयोग 
से कन्दहार गजनी गोमल ओर डेरा इसमाइलखां के रास्ते उनके आधि- 
पत्य के खिलाफ भारत पर बढ़ने की एक योजना बनाई । तब भारत से 
अंगरेजो के दूत भी ईरान अफगानिस्तान के शाहों, सिन्धी भमीरों और 
राजा रणजीतसिंह के पास पंजाब की ओर दोड़ने लगे | १८०८ में उनका 
एक दूत इसी सिलसिले में दिल्ली से उत्तरी राजस्थान के रास्ते बहावल- 
पुर मुलतान होकर अफगानों के पास पेशावर जाते हुए माग में बीकानेर 
के राजा सूरतसिंह से भी जाकर मिला । 

ईरान और अफगानिस्तान में तो उन्हें अधिक सफलता न मिल 
सकी, पर सिन्ध में अमीरों को उन्होंने अफगान झांसन के जुए से मुक्त 

करा देने का आश्वासन दे अपनी तरफ फोड़ लिया, वहां अपना एक 
व्यापारिक दुत रखना भी उनसे मनवा लिया । 

पंजाब में राजा रणजीतसिंह से भी उन्होंने नेगेलियन के आक्रमण 
की संभावना की बात कही । रणजीत तब सतलज से जेहलम तक सिक्खों 
की सभी मिसलों के इलाकों पर अपना अधिकार कर पंजाब के मुख्य 
प्रदेश को एक शासन के नीचे ला चुका था और अत्र पच्छिम में अफ- 
गानों के घरू मामलों में दस्तन्दाजी कर पच्छिमी पजाब लेने और पूरब 
में सतलज पार के पंजाबी प्रदेशों पर भी अपना अघि शर फेलाने के प्रयत्न 
में थां । अंगरेजों ने राजस्थान के उत्तर जमना और सतलज के बीच मेवात 
हरियाना ओर पूर्वी पंजाब के इस समूचे इलाके के जागीरदार सरदारों आदि 
का जो मराठों के करद थे, बिना कुछ भी खिराज आदि लिये, १८०५ में, 
अपना संरक्षण देकर मराठा आधिपत्य से मुक्ति दिलाई थी । रणजीतर्सिह 
ने अब अंगरेजों से पूछा कि पहले वे बताएँ कि जमना ओर सतलज के 
बीच वे उसका आधिपत्य मानने को तेय्यार हैं या नहीं। अंगरेज तत्र 
चुप कर गये । रणजीत ने सतलज पार कर अंबाल! तऊ का प्रदेश दखल 
कर लिया । 

किन्तु इसी बीच यूरप में सेनापति सर आथर वेलेजली ने १८०५ के 
बाद भारत से जाकर फ्रांसीसी आधिपत्य के खिलाफ स्पेन में राष्ट्रीय 
विद्रोह भड़का उसका नेतृत्व कर नैगोलियन की अधिकार रखने वाली 
सेनाओं को दो बार करारी हार दे कर उसके शास्त्रों को अजेयता की 
धाक स्थल युद्धों में भी उड़ा दी थी । तन्र जमनी आस्ट्रिया आदि मध्य यूरप 
के देशों में मी उसके आधिपत्य के खिलाफ राष्ट्रीयता की लहरें उभरने 
लगीं भौर नैपोलियन के उन्हें दबाने में उलझ जाने के कारण उसके 
भारत आक्रमण का खतरा टल गया। तब मंगरेजों ने अनी फोजे सेना- 
पति आक्टरलोनी की नायकता में दिल्ली से एकाएक लुधियाना लेजा 
कर रणजीतसिंह को कहला भेजा कि सतलज से पूरव का सारा प्रदेश 

अंगरेजों की रक्षा में है। 

रणजीत ने लड़ाई की ठानी ओर अपने दूत राजस्थान में मराठों के 
पास सहायता पाने भेजे । चार साल पहले ही तो जसवन्तराव होलकर ने 
उसे मिलकर अंगरेजों का मुकाबला कर देश की भाजादी के लिए प्रयत्न 
करने को कहा था, लेकिन उसने तत्र अपना छोटा स्वार्थ देख होलकर 
की बात मानने से इनकार कर दिया था भोर अंगरेजो से मुलह की थी | 
अब खुद पर आइ तो उसे भी मराठों की याद आयी । पर जसवन्तराच 
१८०५ के बाद की निराशा के कारण १८०८ ई० से ही विक्षिप्त सा रहने 
लगा था, शासन की बागडोर सत्र अंगरेजों के खरीदे हुए कारिन्दे अमीर 
खां पठान के हाथों में थी । रणजोतसिंह ने अपने दूत दोलतराव शिन्दे 
के पास भेजे । पर वहां भी अंगरेजों के खरीदे हुए गुप्त कारिन्दों की 
भरमार थी । सेनापति आथर वेलेज्ञली ने उसके लिए १८०४ में ही 
लिखा था क “उसके दरबार में हमारे पैर ऐसे जमे हैं कि यदि वह 
कम्पनी से लडे तो उसकी आधी सेना ओर सरदार हमारी तरफ होंगे ।” 
दौलतराव बिलकुल पस्त हिम्मत था, अतः रणजीत कौ यहां से कोई 
मदद न मिल सकी । निदान उसे भी अंगरेजों से सुलह कर लेनी पड़ी, 
तो भी उसके दूत १८११ तक मराठा दरबारों में इसके लिए ब्यथ चक्कर 
काटते रहे । राजस्थान के उत्तर पञ्छिमी अंचल ओर उसके सीमान्त के 
उस समूचे प्रदेश पर तब अगरेजी अधिकार स्थिर हो गया । 

राजस्थान के दक्खिन पूरवी सीमान्त पर इसी प्रकार नागपुर के 
भोंसलो का राज था । राजस्थान से बाहर मराठा राज का सिफ बही 
अंग ऐसा बचा था कि जिसपर अंगरेजी आधिपत्य या आश्रित सेना के 
रखने की संधि अव तक नहीं लादी जा सकी थी । अंगरजों ने उसे भी 
अपनी रक्षा में आने को विवश करने के लिए अब एक षड्यंत्र रचा | 
होलकर राज में अपने कारिन्दे अमीरखां को अंगरेजों ने अपने आश्रित 
नज्ञाम दैदराब्राद से प्रत्यक्ष रूप में कहा कर भोंसले राज पर आक्रमण 

करवा दिया ओर तब भोंसले राजा पर यह प्रभाव डालने के लिए कि 
होलकर की सेना से उसे अंगरेजी सेना के सिवाय कोई नहीं बचा सकता, 
उसके साथ आश्रित सेना की काई संधि न होने पर भी, अपनी सेना 
वहां भेज कर अमीरखां के हाथों से उसे बचाने का नाटक किया । 


$ ६. कृष्णा कुमारी 


राजपूत राज्यों में १८०५ के बाद एक बहुत ही शमनाक झगड़ा 
आरंभ हो गया था। मेवाड़ के राणा भीमसिंह की कन्या कृष्णा की सगाई 
का प्रस्ताव, मेवाड़ के चूंडावत दल द्वारा मारवाड़ वालों को सहायता से 
मेवाड़ में अपना पक्ष मजबूत बनाये रखने के लिए, मारवाड़ के राजा 
भीमसिंह से किया गया था। लेकिन मारवाड़ के राजा भीमसिंह का १८०३ 
में अचानक देहांत हो गया और जोधपुर के मुत्सद्दी प्रधानों ने उसके भतीजे 
मानसिंह को, जों तत्र तक विद्राही था, इस गरज से गद्दी बिठाया कि 
यदि दूसरा कोई झिझु राजगद्दी का मालिक बना तो सरदारों के मुका- 
बले मं उनके लिए शक्ति अपने हाथ मं रख रियासत का प्रबन्ध चलाना 
कठिन होगा । पर मानसिंह कृतन्न और क्रूर निकला । अपने को गद्दी पर 
बैठाने वालों को, उसने इस द्वेष के कारण कि भीमसिंह के समय वे ही 
उसका दमन करने में भी अग्रणी थे, बिना अपराध शीघ्र ही केद में डाळ 
मरवाने का जतन किया । सरदारों से भी उसकी बन न सकी और उनमें 
से अनेक धोखा देकर मार डाले गये। उनका एक बड़ा दल विद्रोह कर 
पोकरण के ठाकुर सबाइसिंह के नेतृत्व में स्वर्गीय राजा भीमसिंह के एक 
अवसानोचर जात पुत्र धोकलसिंह को गही दिलाने के विचार से जयपुर 
के राजा जगतसिंह से सहायता पाने का प्रयत्न करने लगा । 

कृष्णा की सगाई के लिए शक्तावतों द्वारा जयपुर के राजा जगतसिंह 
का प्रस्ताव लाया गया । किन्तु दौलतराव शिन्दे जयपुर भोर मेवाड़ 
दोनों से १८०३-४ के बाद से चिढ़ा हुआ था । उसने धमकी दी कि 

सगाई का प्रस्ताव लेकर आये जयपुर के दूत मेवाड़ से तुरत निकाल 
बाहर न किये गये तो वह चढ़ाई कर मेवाड़ को बरबाद कर देगा । 
उधर पोकरण के ठाकुर सवाईसिंह ने भी अपनी पोती की सगाई 
जयपुर के राजा से की थी। मानसिंह ने सवाईसिंह को कहलाया कि 
सम्मुख जयपुर जाकर लड़की का विवाह करने में राठोड़ों के कुल की 
हेठी होगी। उत्तर में सवाईसिंह ने कहलाया कि लड़की के एक छोटे दादा 
का घर जयपुर भी है, अतः इतमें तो राठोड़ों की हेठी का सवाल उतना 
नहीं, पर राठोड़ों को हेठी ता वाश्तत्र में तत्र होगी ज्र उन भू तपू 
राजा (स्त्र० भीमसिंह) की मांग कृष्णा को कछवाहा विवाह ले जायगा | 
मानसिंह का यह बात लग गई ओर वह सब्र तरह के भोचित्य को 
तिलाञ्जलि दे कृष्णा का विवाह रोकने पर उतारू हो गया । बीकानेर 
का राजा सूरतसिंह भी घाकलसिंह को जोधपुर की गद्दी दिलाने का पक्ष- 
पाती था अतः जगतसिंह ने उसकी और सवाइसिंह की सेना के साथ 
मानसिंह को गद्दी से उतारने के प्रयत्न में योग देना स्त्रीकार किया । 
मानसिंह ने जसवन्तराव को अपनी मदद पर बुलाया । जयपुर 
उदयपुर से तो वह उनके १८०४ के बरताव के कारण, पहले ही असन्तुष्ट 
था; दूसरे मानसिंह को उसने १८०४ में अपना पगड़ी बदल माई भी 
बनाया था; लेकिन मानसिंह के अभिमानी बरताव के कारण वह उससे 


भी रुष्ट होकर लौट गया । राजपूत क्षेत्रों में खिराज उगाने का नियुक्त 
उसका सेनापति अमीरखां तत्र जयपुर वालों से एक बड़ी रकम लेकर 


जगतसिंह के साथ हा गया । जगतर्सिह ने मानसिंह का पराभव कर 
जोधपुर भी जा घेरा । उसके सलाहकारों की राय थी कि उसे पहले 
उदयपुर जाकर कृष्णा से विवाह कर लेना चाहिए। पर ठाकुर सवाइ- 
सिंह ने उसे पहले जोधपुर चलकर, धाकलूसिह को गद्दी दिलाने को 
बहकाया । पर ऐन मोके पर अमीरखां के मानर्सिह द्वारा एक बड़ी 
रिश्वत मिल जाने से दगा देकर जाघपुर वालों से जा मिलने के कारण 

जयपुर वालों को बहां का घेरा छोड़ देना पड़ा । सवाईसिंह अमीरखां 
द्वारा धोखा देऊर मार डाला गया। मानसिंह ने बीकानेर पर तथा 
अपने अन्य विद्रोही ठिकानों पर आक्रमण कर बदला चुकाने का जतन 
किया, पर नाथसाधु आयस देवनाथ के, मानसिंह जिसे अपना गुरू 
मानता था, बीचबचाब करने पर जाधपुर. बीकानेर जयपुर आदि का वह 
आपसी झगड़ा निपट गया । 

जसबन्तराव जैसा कि कह चुके हैं, १८०८ से विक्षिप्त सा रहने लगा 
था ओर राज की बागडोर अत्र अमीरखां के ही हारों में थी; जा उसके 
नाम पर खिराज उगाहने एवं राजपूतों के इन तुच्छ आपसी झगड़ों में 
दखल देकर लूटपाट करने का अवसर खोजता फिरता था। राजपूत 
राजाओं के आपसी झगड़ों के इस प्रकार आसानी से मिट जाने पर लूट 
खसोट का कोई नया अवसर निकालने के लिए उसने अत्र मानसिंह को 
बहकाया कि कृष्णा से या तो मानसिंह का विवाह हो जाय, अन्यथा वह 
जत्र तक जीती रहेगी, उसका विवाह किसी न किसी से तो होगा ही, भौर 
जोधपुर के राजवंश का अपमान हाने की आशंका सदा बनी रहेगी; अतः 
उसे अब मरवा देना चाहिए ¦ मानसिंह ने यह काम तत्र उसी के जिम्मे 
कर दिया । 

मेवाई का एक चूंडावत सरदार अजितसिंह, झाक्तावतों की ताकत 
तोड़ने को सहायता लेने के लिए हालकर के यहाँ मेवाड़ वकील के रूप 
में अमीरखां के पास रहता था । यह घृणित पैगाम अमीरखां ने उसी के 
हाथ उदयपुर भिजवाया और सेना लेकर मेवाड़ के प्रदेशों को उजाड़ने 
की धमकी भी दी । मेवाड़, चूंडावत शक्तावतों के पारस्परिक संघर्षो के 
कारण, इतना अशक्त हो चुका था कि राणा, बावजूद इस धृष्टता के, 
कृष्णा का विवाह मानसिंह से करने को भी प्रस्तुत हो गया; पर मान- 
सिंह ने यह कह कर, कि कृष्णा मेरे चाचा भीमसिंह की मांग है, विवाह 
करने से इनकार कर दिया । तब चूण्डावर्तो के उस झूरमा ने राणा को 

अमीरखां द्वारा देश के लूटे ओर बरबाद कर दिये जाने का भव बता- 
कर, जो उसके द्वारा पहले से ही वहां पहुँच कर भारम्भ कर दिया गया 
था, देश रक्षा के लिए आततायी से शस्त्र लेकर जूझ मरने के क्षत्रिय- 
धम की बजाय, उस निर्दोष कुमारी का प्राण लेकर अपनी चमड़ी बचाने 
का मार्ग स्वीकारने को विवश, किया । पर जब कर से क्रूर घातक मी उस 
निर्दोष तेजस्वी सोन्दयं पर शस्त्र उठाने का साहस न कर सका तो उस 
कुमारी ने अपने देश और जनता को उत्ीइन से बचाने और अपने 
पितृकुल पर भागे कोई नयी लांछना अपने कारण लगने का अवसर टालने 
के लिए. पिता के भेजे विष के एक के बाद एक तीन प्यालो को प्रसन्नता 
पूर्वक पीकर अपनी इह लीला समाप्त कर दी ( २१ जुलाई १८१० )। 
कृष्णा की माता राजमहिषी ने, भी इसके बाद अनशन द्वारा अपना प्राण 
विसजन कर, राजपूतों की गौरव लक्ष्मी की तरफ से मानों स्यं अपने 
नेत्र मूंद लेने की सूचना दी । 

मेवाड़ के दूसरे सरदारों ओर जनता ने जब यह सभाचार सुने, तो 
आत्मग्लानि से उनकी गदने अपनी उस बेब्नसी पर स्वयं ही झुक गइ । 
सरदारों ने राणा और उसके पिशुन सलाहकार, 'वीर चूण्डा के उस महान 
वंशधर' अजितसिंह को खुली सभा में धिक्कारा । अजित को मेवाड़ में 
खुले आम जनता में मुख दिखाना भी तत्र भारी हो गया । 

सवाई माधवराव पेशवा की मृत्यु आत्मघात से हुई थी या दुर्घटना 
से सो निश्चित नहीं हैं । किन्तु उसकी मृत्यु के बाद बाजीराव य ओर 
दौलतराव की छिछोरी करतूतों से भारतीय राजनीति में जो नया दोर 
शुरू हुआ था वह निश्चय से आत्मघाती था । कृष्णा कुमारी का विष के 
थ्याले पीना उस आत्मघाती राजनीति का परिणाम ओर पर्यवसान था। 


६ ७. राजस्थान लुटेरों के चंगुल में 


राजस्थानी राज्यों में इसके बाद जो भी घटित हुआ वह एक मुमूषु 

की दम तोड़ने से पहले की छटपटाहट से अधिक कुछ न था। मेवाड़ 
की बरब्रादी कृष्णा के आत्मबलिदान से भी रुकी नहीं, इससे उसकी 
कमजोरी का सब्र जगह ढिंढोरा पिट गया । 

१८११ में जसवन्तराव होलकर का देहान्त हो गया । होलकर राज 
की बागडोर, उसके नाबालिग ळ्ड़के मल्हार रय क नाम पर, उसका 
प्रधान संरक्षक होने से, अमीरखां के हाथ में भार्या । बह और उसके 
सहकारी जमरोदखां मुहम्मदखां आदि हालकर का अनियमित सना 
( पेंढारियों ) के अनेक सेनापति तब राजपूत राजाओं ओर सरदारों के 
आपसी झगड़ों में दखल देकर तथा दूसरी तरह उन्हें दत्राकर खिराज 
वसूल करने के नाम पर खुल्लमखुल्ला ठूट आगजनी ओर बरबादी बरपा 
करने के कार्यो द्वारा चारों ओर जनता में आतंक ओर त्रास का वाता- 
वरण पैदा करते घूमने लगे । 

मारवाड़ में १८११-१२ में भीषण अकाल था, तो भी मानसिंह 
अपने व्यक्तिगत बेर के कारण सिरोही पर फोजकशी करने में अपना 
समय और शक्ति बरबाद करने में लगा रहा; उधर उसी बीच सिन्ध 
के तालपुरों ने अमरकोट थर पारकर का राजस्थानी प्रदेश मारवाड वालों 
से छीन लिया । १८१३ में अमीरखां के एक सहकारी मुहम्मदखां ने 
मारवाड़ मं भी आकर जनता को बुरी तरह ळूटा, पर मानसिंह उसका 
कुछ मी प्रतिकार न कर सका। 

अमीरखां ने १८१५-१६ में समूचे राजपूत क्षेत्रों का दोरा किया; 
जगह जगह लोगों को दबाकर धन वसूल किया । जोधपुर के राजा मान- 
सिंह के गुरू आयस देवनाथ के उद्योग से राजपूतों के आपसी झगड़े 

# बुद्ध के चेलों के साथ प्राचीन काल में जैसे आयुष्मान्‌ शब्द का 
प्रयोग होता था, राजस्थान में नाथपंथियों के साथ उसी प्रकार आयस 
लगाने का रिवाज रहा है, जो भायुष्मान्‌ का ही प्राकृत रूप है । 


२०६ हमारा राजस्थान अध्याय ६ 


शान्त हुए थे ओर मारवाड़ आदि में फिर से कुछ शान्ति ओर व्यव- 
स्था के आसार नज़र आने लगे थे। अमीरखां ने १८१५ में आघपुर 
पहुँच कुछ असन्तुष्ट सरदारों ओर राजकमचारियों के साथ षड़यंत्र कर 
उसे तथा दीवान इन्द्रराज संघवी आदि कतिपय अन्य राजकमंचारियों 
को, जो मारवाड में शान्ति ओर व्यवस्था को बनाये हुए थे, ठेठ राज- 
प्रसाद में अपने आदमी भेजकर मरवा डाला । फिर उसने मानर्सिह पर 
दबाव डाल राज्य की बागडोर उन स्वार्थी गहारों ओर महाराजा के पुत्र 
छत्रसिंह के हाथ में सोपवा दी । महाराजा तब एक विरक्त विक्षि्त का 
सा जीवन विताने लगा । 

इसी प्रकार बीकानेर मं अमरचन्द सुराणा नामक एक याग्य मन्त्री 
के कारण अमीरखां की दाल न गलती था ओर वहां के सरदारों पर भी 
उसका कठोर नियन्त्रण बना था । दुष्ट लागा ने राजा सूरतसिंह के कान 
उसके खिलाफ भर कर उसे भी इसी समय मरवा डाला । अमीरखां का 
हाथ इस षडयन्त्र के पीछे भी छिपे रूप में कहा जाता दै । यही हाळ 
जयपुर के प्रधान रामचन्द्र और खुशहाळचन्द्र का हुआ; क्योंकि उनके 
कठिन आर्थिक नियन्त्रण में महाराजा जगतसिंह और दूसरे घूंसखोर 
राजकमचारियों की दालन गलती थी; एव वे अंगरेजों की अपेक्षा 
मराठों के या यों कहिये कि जयपुर राज्य की स्वाधीनता के अधिक 
पक्षपाती थे । 

यों राजपूत राज्यों में अराजक्रत। बढ्ती गई और आन्तरिक शासन 
की व्यवस्था मिगइने से आर्थिक स्थिति कमजोर पड़ गई, भोर बे मराठौं 
का खिराच भी नियमित तोर पर चुकाने मं असमथ रहने लगे । मराठों 
को तब उनपर अधिकाधिक फौजकशी करने को मजबूर होना पड़ा, 
जिसमें अमीरखां ओर उसके साथी लुटेरों को, जो भीतर ही भीतर अंग्रेजों 
के इशारों पर खेळ रहे थे, जनता पर मराठों के नाम से अधिकाधिक 
आत्याचार और उत्पीडन करने का अवसर मिलने लगा । इससे मराठ 

की बदनामी ओर जनसाधारण में उनके प्रति कटुता के भाव बढ़ते गये । 
ऐसी दशा में राजाओं के साथ जनता ओर सरदारों को मी उनसे निस्तार 
पाने के लिए अब सिवा अंगरेजों का आसरा पकड़ने के और कोई उपाय 
न सूझ पड़ने लगा, ओर तब वही व्यक्ति, जो इस सारी अराजकता और 
अव्यवस्था के लिए जिम्मेवार थे--भर्थात्‌ मेवाड़ में सरदार अजितसिंह 
ओर मारवाड में कुमार छत्रसिंह ओर उसके साथियो जैसे छोग---अब 
अंगरेजों का आश्रय लेने के औचित्य का प्रचार जनता में करने लगे । 
जनता और सामान्य सरदार वग ने भी, जा अधिकांश में या तो भीतर 
की सभी परिस्थिति से अनभिज्ञं थ या सत्र कुछ जानते बूझते मी जिन्हें 
ओर कोई रास्ता सूझता न था, तत्र विवश होकर इसके लिए एक तरह 
अपनी सहमति दे दी । 


$८. राजपूत राजाओं का अंगरेजी जुए मे अपनी गरदने देना 

१८१४-१६ में अंगरेजों ने नेपाल के गोरखा राज पर भी चढाई 
की गोरखा राजवश का सबन्ध भी शिवाजी वाले वंश की तरह मेवाड़ 
के राजवंश से माना जाता है। उसके मूल पुरुष १४वीं सदी में 
चिचौड़ पर तुर्क अधिकार हो जाने के बाद कभी यहां से जाकर हिमा- 
लय की तराई के पालपा गोर्खा बस्तियों के प्रदेश में बस गय थे । १८वीं 
शताब्दी के उत्तराधे में जब कि राजस्थान और गंगा जमना दोआत् में 
मराठे, पंजाब में सिक्ख और बंगाल बिहार में अगरेजी राज की स्था- 
पना हो रही थी, लगभग उसके समकाल में ही गोरखों ने भी नेपाल दून 
को जीत अपना राज कायम किया था ओर अन्न लगभग अंगरेजों के 
साथ साथ ही वे भी उत्तर पहाड़ों में उनके राज के समानान्तर अपना 
राज्ञ फैलाते हुए सतलज तक आ पहुँचे थे । 

अंगरेजी आक्रमण का जवाब गोरखों ने खूब डट कर, वीरतापूवक 
युद्ध कर के दिया । उनके एक सेनापति बलमद्रसिंह ने अपने सिफ २४० 

साथियों-सत्री पुरुष और बच्चों समेत--को लेकर देहरादून के उत्तर 
एक मामूली सी नाका बन्दी पर अंगरेजों की १० हजार की एक पूरी 
सेना को दो महीनों तक अटकाये रक्खा । अंगरेजों का एक बड़ा सेना- 
पति, जिसने नेपोलियन के एक साथी सेनापति की हराने में नाम कमाया 
था, उस मोरचे पर शुरू में ही मारा गया । दो दूसरे अंगरेज सेनापति 
भी, जो अन्य मार्गा से नेपाल पर चढ़ कर जाने का निकले थे, अपनी 
सेनाओं का छोड़, जानें बचा कर भाग आये । पर अंगरेज कूटनीति में 
आखिर गोरखों से बाजी मार गये ओर गोरखों के दूसरे पहाड़ी राज: 
पूत सामन्तों को अपनी ओर फोड़ सतलज से कुमाऊं तक का प्रदेश वे 
नेपाल से पृथक कर अपने आधिपत्य मं लेने मं सफलत हुए ( जनवरी 
१८१६) । लेकिन गोरखे इससे भी हतादा न हुए । उनके दूत राजपूतो, 
मराठों, निजाम, पंजाब के राजा रणजीतसिंह आदि भारतीय राज्यों को 
तथा उघर चीन सम्राट्‌ ओर बरमा के राजा को भी अंगरेजों के विरुद्ध 
उभाइ कर सारे एशिया में एक सम्मिलित संघटित मोर्चा तैयार करने 
का जतन करने लगे | 

१८१४-१५ में गोरखों की बहादुरी से मराठों के भी हौसले फिर 
से बढ़ने लगे । उनमें यह आम विश्वास फेल रहा था कि १८०३-०४ 
की उनकी असफलताओं का कारण उनका युरपी शेळी की नकल का 
प्रय था । दक्खिनी रियासतोँ में अपनी नियमित सेना के अतिरिक्त 
अनियमित छापामार घुड़सवारों के दल भी एक बड़ी संख्या मं रखने का 
पुराना रिवाज्ञ था। शान्ति के समय उन्हें नाम मात्र का वेतन ओर खेती 
बाड़ी कर गुजारा चलाने के लिए जमीनें मिली रहती; पर युद्ध के समय 
शत्रु देश में पहुँचने पर लूट करने की खुली आज़ादी रहतीं। मराठी में 
उन्हें पेंढारी कहते थे । पेंढारियों में अधिकतर संख्या उन अफ़गान 
साहसिको की थी, जो पहले मुगलों के मुकाबले को बड़ी संख्या में 
दाक्खिनी रियासतों में जाकर नोकर हो गये थे; बाद शिवा जी और 

बाजीराव ने भी जिन्हें अपनी सेवा में लिया, और खास कर शिन्दे 
श्रौर होलकर के यहाँ जिनकी बड़ी तादाद रहती आयी थी, जिन्हें क्रमशः 
शिन्देशादी श्रोर होलकरशाही पंदारो नाम दिये जाते थे । उनका केन्द्र 
तब मुख्यतः दक्खिनी राजस्थान--नमंदा और तापी के बीच का राज- 
स्थान और महाराष्ट्र की सीमा पर का प्रदेश नीमाड या प्राचीन अनूप 
देश-- था । 

किन्तु १८०३-४ के बाइ मराठा शासन के गिरने ओर दीला पढने 
से ये लोग कुछ अधिक स्वच्छुन्द हो कर शान्तिःकाल में कई बार अपने 
ही इलाकों में मी लूटमार कर लेते थे । ध्यान रहे कि होलकर राज्य का 
संरक्षक अमीरखाँ भी इन पेंढारियों में से ही था । अंगरेज एक तरफ तो 
उसकी करतूतों द्वारा मराठों और पंदारियों को बदनाम करा रहे थे, दूसरी 
तरफ उसी द्वारा मराठों और पेढारियों के एकोद्देश होकर युद्ध चलाने 
में बाधा उपस्थित कर रहे थे । शिन्देशाही पंटारियों का नेता इस समय 
चीनू पंढारी था, जो मेवात के रहने वाले एक जाट का बेटा था । पर उसे 
एक पठान पढारी नेता ने अपना दत्तक पुत्र बनाया था । १८१४-१५ में 
बालाजी कु जर नाम का एक दूत पूना से तमाम मराठा दरारों में भेजा 
गया । वह नमंदा तट पर, हरदा के समीप, नेमावर में चीतू पेंढारी के 
'लब्बर! ( छावनी ) में भी गया । पढारियों ने अब यह निइचय किया कि 
भविष्य में वे अंगरेजों श्रोर उनके मित्र निज्ञाम के इलाकों पर छापे मारा 
करेगे । 

अंगरेजों से तब भारत के सभी राजा मन में कुढ़ते थे। लाड हेस्टिग्स 
को यह संभावना दीखी कि यदि रखजीतसिंह सतलज पार कर आये और 
बरमा का राजा चरगॉव के रास्ते बंगाल पर चढ़े तो गोरखे मराठे आदि 
भी उनके खिलाफ उठ खड़े होंगे । रणजीतसिंइ तो सेना लेकर सतलज पार 
गणा भी, पर मराठा राज सब दिलमिलयकीन ओर पस्तहिम्मत हो चुके 
थे और गोरखों की तरह डट कर लबने को अन कोई भी तय्यार न था। 


टः 

किन्तु अंगरेजों ने तैयारी पूरी की । गुजरात महाराष्ट्र और बुन्देल- 
खंड में उनकी छावनियाँ पहले से ही थीं। १८१५ में कनल जेम्स टाइ का 
राजस्थान का नक्शा तैयार हो गया जिससे सिन्ध ( पूर्वो ) से सिन्ध तक 
समूचे भूभाग की पूरो जानकारी अंगरेजों को मिल गयी । अतः 
उसके आधार पर राजस्थान-विजय की योजना बनायी जा सत्री । राज- 
पूत राज्यों में राड के षड्यंत्र मी अब फल ले आये । ये राज्य, जैसा कि 
हम देख आये हैं, अब सारे के सारे अंगरेजी ्राश्रय में जाने को उत्सुक 
थे; अंगरेजों का मराठा-विरोती प्रचार जनता और सरदारों में अपना 
पूरा रंग दिखा रहा था । टाड ने षड्यन्त्र करके प्राय: प्रत्येक राजपूत 
राज्य के प्रतिनिधि, मराठा आधिपत्य से इन्हें मुक्त करा अपने श्राधिपत्य 
में ले लेने के प्राथनापत्रों समेत, अंगरेज गवनर-जनरल के पास पहुँचा 
दिये थे । राजपूतों ने, जो मराठों को अपने से नीचा मानते थे, इन 
प्रार्थनापत्रो द्वारा विदेशी बनियों से मानों उनके चरणों पर अपनी 
पगड़ियाँ धर कर शरण माँगी । 

तभी नागपुर के बूढ़े राजा रघुजी भोंसले का देहांत हुआ ओर 
अंगरेजों ने उसके उत्तराधिकारी अप्पासाह को भी अपनी आश्रित सेना 
रखने को सहमत कर लिया ( १८१६ )। नागपुर में भी तब अ्रंगरेज 
छोवनियाँ पड़ गइ ओर राजस्थान के मराठा राजा-शिन्दे और 
होलकर--दक्खिन तरफ भी पूरी तरह घेर लिये गये । शिन्दे पेशवा को 
महाराष्ट्र में फिर से उठाने की सोच रहा था; पर अब दोनों के बीच 
अंगरेजों की लोहे की दीवार आ खड़ी हुई । 

ब्रज में अंगरेजों की सैनिक धाक १८०३-४ में वहाँ के निवासियों 
द्वारा भरतपुर के मुहासरे में उनका सफल मुकाबला किये जाने और स्वयं 
अंगरेज प्रधान सेनापति लाड लेक द्वारा तीन तीन बार धावा बोलने पर 
भी उसके सर न किये जा साकने के कारण बहुत घट गयी थी; और जैसा 
कि सर चालंस मेटकाफ ने १८१४ में गवर्नर-जनरल के नाम अपने पत्र 

में लिखा था “वे दिन अब न रहे ये जभ लोग सफेद चेहरे या लाल 
कुडती को देखते ही भाग खड़े होते थे”, “भरतपुर के हतभागे घेरे में? 
उनकी “सैनिक प्रतिष्ठा का बड़ा अंश दब गया था ।” अतः मराठों को 
छेड़ने से पहले अंगरेज सेनापतियों के मत में भरतपुर के कलंक का परि- 
मार्जन आवश्यक था । लेकिन भरतपुर को छेड़ने में यह खतरा भी था कि 
कहीं फिर असफलता मिली तो लेने के देने न पड़ जाय । अतः दोआाब 
में हाथरस ओर मुरसान के किलों को, जो भरतपुर के ही नमूने पर बने 
थे और बड़े अजेय सममे जाते थे, सर करके हाथ-श्राजमाई की गई । 


हाथरस का राजा दयाराम भरतपुर के ही राजवंश का था। 
अंगरेजों ने चाहा कि वह उन्हें अपने किले के भीतर घुसकर परीक्षा 
करने दे ताकि भरतपुर से युद्ध करना पड़े तो वे उसका लाम उठा सके । 
पर बहादुर दयाराम, निश्चित पराजय जानते हुए भी, मरने मारने पर 
उतारू हो गया । तब अंगरेजों ने एक बड़ी सेना के साथ हाथरस घेर 
लिया और २० दिन की गोलाबारी और संघष के बाद सुरंगों द्वारा 
किले की दीवार में कई जगह दरार डालने में सफल हो गये । एक गोले 
के बारूदखाने में जा पड़ने से किले का भीतरी बढ़ा अंश सेनिक सामान 
शस्त्रास्त्र आदि भी ध्वस्त हो गये । दयाराम तब मुकाबला करना असम्भव 
देख अपने थोड़े से साथियों समेत लड़ते मिड्ते किला छोड़ निकल गया 
ओर हाथरस पर अंगरेजों का अधिकार हो गया । अंगरेजों की सेनिक धाक 
इससे दोआब में जम गयी और दूसरे किलेदारों ने मुकाबला करना व्यथ 
समझ सवत्र आत्मसमपंण कर दिया । उस युग के अंगरेज ऐतिहासिकों 
का तो मत था कि राजस्थान में मराठों पर उसका नैतिक प्रभाव बहुत 
अधिक पड़ा । अगले युद्धों में, जैसा कि हम अभी देखेंगे, राजस्थान में 
उनके अधिकार के अनेक ऐसे किलों ने भी कि जिनमें कुछ हृदनिश्‍्चयी 
रक्षकों के रहते उस युग में भी बड़ी सेनाओं के लिए उन्हें सर कर लेना 

आसान न होता, प्रायः बिना मुकाबला किये या आधे दिल से मुकाबले 
के बाद ही निस्साइस होकर आत्मसमपंख कर दिया । 

अंगरेजों ने अब पेशवा और भोंसले को और अधिक दबा कर 
मुकाबले को उभारना और इस प्रकार उनकी शक्ति को पूरी तरह समाप्त 
कर देना चाहा । उनका एक पिछलग्गू गंगाधर शास्त्री, जो गायकवाड़ 
की तरफ से पेशावा के खिराज की चढ़ी रकमों का फैसला कराने के बहाने 
अ्रंगरेजों की तरफ से पेशवा का भेद लेने को पूना भेजा गया था, तमी 
पंढरपुर में अपने अत्यन्त चिढ़ाने वाले बरताव के कारण मार डाला 
गया । अंगरेजों ने उसके लिए पेशावा को जिम्मेदार टहरा उसके कई 
किले दखल कर लिये और पढारियों को दबाने के नाम पर पेशवा की सेना 
भी ले ली ( १८१७ ) । 

निजाम की आश्रित ग्रंगरेजी सेना के अंगरेज अफसर ने १८१५ के 
अन्त में शिन्देशाही पंढारियों पर हमला किया था । पढारी जबाब में 
निजाम राज्य पर टूट पड़े और कृष्णा नदी के किनारे “उत्तरी सरकार? 
तक जा कर लूट मार करने लगे थे । अ्रंगरेजी सरकार ने तब उनकी रोक- 
थाम के लिए शिन्दे से कुछ कहने के बजाय स्वयं ही राजस्थान के भीतर 
घुसकर उनके दमन का निश्चय किया। ३० हजार पढ़ारियों के मुका- 
बले में १ लाख १४ हजार अंगरेजी सेना मेदान में उतारी गयी । अंग- 
रेओं के बिहार बंगाल के अपने इलाकों में डकेतों के कारण प्री अरा- 
जकता मची थी, अंगरेजी शासन उनके खिलाफ कदम उठाने में उपेद्चा 
से काम ले रहा था। पर क्योंकि पढारी एक राजनीतिक शक्ति भी थे, 
जो अंगरेजो के विरुद्ध मोरचा लेने की प्रवृत्ति रखते थे, श्रतः उनके 
खिलाफ बढी कारवाई की गयी । अ्रंगरेजी सेना के पड़ाव उत्तर तरफ 
रेवाड़ी से आगरा होते हुए कालपी कालंजर तक डाले गये | दक्सिन में 
दोहद से खानदेश पयम्त राजस्थान की दक्सिनी सीमा के साथ-साथ 
उनकी दोहरी सैनिक पंक्तियां तैनात हुईं, जिनमें से एक दक्खिन ओर 

महाराष्ट्र की तरफ मुँह किये पेशवा और मोले पर दृष्टि रखने की 
और दूसरी उत्तर की तरफ राजस्थान के भीतर बढ़ पेंढारियों का घेरा 
करने को थी। 

पर पेंदारियों से पहले शिन्दे और होलकर की नियमित सेनाओं 
की शक्ति तोड देना जरूरी था, जिससे मराठा राज्य सुसंघटित ददो 
उनकी कोई सहायता करने या राजस्थान में विद्रोह खड़ा करने का 
साहस न कर सके | 

दौलतराव शिन्दे, जो अपने दल-बल समेत इस समय गवालियर 
में था, गवनेर-जनरल लार्ड हेस्टिग्स के शब्दों में “भारत के राजाग्रों में 
प्रायः सबसे अधिक शक्तिशाली था । वह यदि अपने परखे हुए बहादुर 
सैनिकों ओर ञ्रच्छे सघे हुए तोपखाने को मैदान में उतार पाता” 
तो राजस्थान के अनेक भागों में “उसकी साथी शक्तियों को भी हथियार 
संभालने का मौका ओर उत्साह मिल जाता ओर उन्हें दबाना या उनका 
मुकाबला करना” ग्रंगरेजों को “काफी मॅहगा पड़ता ।” अतः हेरिटग्स, 
जो मोर्चे पर स्वयं मौजूद था और राजस्थान का घेरा डालने वाली 
उत्तरी पांतं। के बीच की बागडोर स्वयं सभाले था, कालपी से आगे बढ़ 
कर एकाएक गवालियर के दक्खन जा पहुँचा । गवालियर शहर से कोई 
२० मील दक्खिन सीधे पहाड़ों की एक घार सिन्ध और चंबल 
नदियों के बीच आडी आयी हुई है । गवालियर से राजस्थान आने के 
लिए उस जमाने में बढी सेनाओं को यातो उसके पच्छिमी छोर पर 
चंबल तट के पास से लांघना होता था या फिर पूरब में सिन्ध दून के 
रास्ते । हेस्टिग्स ने इन दोनों नाकों पर सेना ले जाकर इन्हें रोक दिया | 
शिन्दे तत्र गवालियर में ही घिर गया । उसके सामने अब दो ही रास्ते 
थे। या तो वह अपना सारा तोपखाना ( जिसमें १०० के करीब पीतल 
की बहुत द्वी अच्छी यूरप की बनी तोप थीं ) ओर भारी सामान खजाना 
आदि सत्र कुछ गवा कर किसी पगडंडी के रास्ते राजस्थान के अपने 

प्रदेशों में भाग कर उन्हें बचाने का जतन करता और या फिर अंगरेजों 
की दी हुई शर्तों पर उनसे संधि कर लेता। सेना और साधनों के बिना 
राजस्थानी प्रदेशों की रचा करना आसान न था; क्योंकि वहाँ उसके 
राजपूत सामन्तों से इसके लिए उसे मदद मिलने की अब कोई गुंजाइश 
न थी । 

इस दशा में हेस्टिग्स की दी हुई शर्तों पर उसे हस्ताक्षर करने पड़े । 
हेस्टिग्स के शब्दों में-“यह उसका बिना शर्त पूरा आत्मसमपंण था, 
यद्यपि सार्वजनिक रूप से उसकी लज्जा ढाँकने के लिए रंग दिया हु्रा ।? 
यों राजस्थान के राजपूत क्षेत्रों के १९ राज्यों पर से शिन्दे को अपना 
श्राधिपत्य छोड़ देना पड़ा । 


पेढारियों को कुचलने के लिए राजपूतों की भी सहायता तब अ्रंगरेजों 
को उपलब्ध हो गई। शिन्दे की हार के बाद डेढ़ महीने के भीतर- 
भीतर होलकर राज्य की शक्ति को भी पूरी तरह कुचल कर रख दिया 
गया । अमीरखाँ को उसकी अब तक की गद्दारी के लिए होलकर से 
बुलमखुल्ला अलग कर टोंक की नवाबी इनाम दी गई । नायकहीन सेना 
पर ग्रंगरेजों ने हमला किया । उज्जैन के उत्तर शिप्रा के किनारे महीद- 
पुर पर लड़ाई हुई । अमीरखाँ का जंवाई अब्दुलगफ्फूर युद्ध में ऐन 
मौके पर होलकर सेना का साथ छोड़ अंगरेजों से जा मिला। उसे 
जावरा की नवाबी दी गयी । मन्दसौर की संधि (२०-१२-१८१७ ) 
से होलकर भी पूरी तरह अंगरेजों का सामन्त बन गया और उसने भी 
पजपूत राज्यों पर अपने सब दावे छोड़ दिये । 

६ जनवरी १८१८ को शिन्दे से एक दूसरी सन्धि कर अंगरेजों ने 
ग्रजमेर भी ले लिया । पर आश्रित सेना रखने या तथाकथित परस्पर 
की सहायता और विदेशों से अंगरेजों के बिना सीधा सम्बन्ध न रखने 
नेसी अपनी आजादी पर कोई स्पष्ट प्रतिबन्व लगानेवाली शर्त मानना 
रैलतराव शिन्दे ने अब भी स्वीकार न किया और उसकी सेना अब भी 

उसके पास समूची और श्रक्नुएण बनी रही । उसे तोडने या कुचलने का 
साहस हेस्टिग्स को भी न हुआ । 

अब पंढारी बाकी बच गये। उनके प्रति राजस्थान की खास कर 
हाढ़ोती और मालवे की जनता में बहुत सहानुभूति थी, उनकी कोई 
खबर वह अंगरेजों को न देती और समय आने पर उसका सक्रिय सह- 
योग भी ०दारियों को मिलता। राजस्थान की जनता को उनसे कोई 
बड़ी शिकायत न थी । वह उलटा अंगरेजों की गुलामी से घबराती थी । 
झतः सिफ सैनिक ताकत के बूते पेंढारियों का पूरा दमन करना तब 
ग्रंगरेजों के लिए आसान न होता । इसलिए उन्ह,ने अब बड़ों-बड़ों को 
मालवे में जागीरे आदि बाँट विश्वासघात के लिए लुभाया। मालवे में 
ग्राज बड़ी संख्या में पाया जाने वाला जागीरदारों गिरासियों आदि 
का जो वर्ग है वह अधिकांश में अंगरेजों द्वारा इन गद्दारियों के 
लिए पुरस्कार पाने वालों का ही है। शेष पेंढारियों के लिए भी 
साधारण जनता--कृषक वर्गो-- में चुपचाप मिल जाने की तत्र प्री 
सुविधा थी, पर “वे मुसीबतों खतरों भूख प्यास और मौत का भी सामना 
करते हुए” बहुत समय तक अंगरेजों के मुकाबले को अड़े रहे। एक 
समसामयिक अंगरेज इतिहासकार विलसन के शब्दों में “यह उनकी 
सच्ची देशभक्ति और स्वाधीनता के सहज प्रेम का” एक ज्वलंत 
प्रमाण था । 


अंगरेजों ने पेशवा को ८ लाख की पशन देकर, उसे कानपुर के पास 
बिठूर में रख महाराष्ट्र पर पूरा अधिकार कर लिया । नागपुर का अप्पा- 
साहब भी उसी तरह पकड़ कर प्रयाग भेजा जा रहा था, पर वह रास्ते 
ही से निकल भागा और राजस्थान और महाराष्ट्र की सीमाओं पर 
स्थित महादेव पहाड़ियों में ग्रा छिपा । चौरागढ़ आदि के किले उसने 
ले लिये । पर वहाँ भी उसका पीछा किया गया; तब वह चीतू पढारी की 
सहायता से श्रसीरगढ़ पहुँचा । श्रंगरेजों ने अप्रेल १८१६ को असीरगव 

आ घेरा । चीतू जंगल में एक बाघ का शिकार हुआ, पर अप्पासाइब 
एक फकीर के वेश में वहाँ से भी निकल भागा। वह पंजाब के राजा रख- 
जीतसिंह ओर जोधपुर के राजा मानसिंह के दरबारों में श्रंगरेजों के 
विरुद्ध सहायता पाने को भटका, पर तब किसी की हिम्मत अंगरेजों 
के विरुद्ध सिर उठाने की न थी । १८२७ के बाद जोधपुर की शरण में 
ही उसका देहान्त हुआ । 

दूसरे मराठा युद्ध ( १८०४ ) के बाद से अंगरेज राजस्थान में 
अमीरखां जैसे लुटेरों आर टाड जैसे गुप्त षडयन्त्रियों द्वारा बारह वर्ष 
जो खेल खेलते रहे, उसका पर्यवसान १८१७-१९ के तीसरे मराठा 
युद्ध और पंटारी युद्ध से यह हुआ कि राजपूत राज्यों की गरदन पूरी 
तरह अ्रंगरेजी जुए में जुत गइ । 


सातवां अध्याय 


अर्वाचीन राजस्थान (४)--श्रंगरेजी जमाना 
( १८१६--१९४७ ई० ) 


& १, अंगरेजी शासन की इकाइयों का बनाया जाना तथा 
गुलामी के पिंजरे में प्रजा का पहला छटपटान। 


अंगरेजों ने अजमेर को अपना केन्द्र बना राजपत राज्यों के क्षेत्र 
का राजपताना नाम से एक नया प्रान्त बनाने का निश्चय किया । जनरल 
श्रॉक्टरलोनी राजपताना और मालवा दोनों का मुख्य कामदार ( एजेण्ट 
जनरल ) बनाया गया; उसके नीचे कनल जेम्स टाड राजपूताने का पहला 
राजनीतिक कामदार नियत हुआ । 
मालवे में मालकम को शान्ति-व्यवस्था का काम सौंपा गया । उसने 
मराठों की शक्ति तोडने के लिए छोटे-छोटे सरदारों और ठिकानादारों 
को भी मराठा राजाओं से स्वतंत्र अपनी मातहती में शासनाधिकार देना 
मान अनेक छोटी-छोटी रियासतों का सृजन किया, ओर अनेक छोठे- 
छोटे जागीरदारों ओर ठिकानादारों को, जो मराठा राज्य के गिरने के 
समय मचने वाली अव्यवस्था का लाभ उठा कर कुछ गढ़ों या गाँवों पर 
बिलकुल गेरकानूनी तोर पर अपना अधिकार जमा बैठे थे, अपनी तमाम 
जायदाद पर काबिज बनाये रखने का ्राश्ासन दे उनकी वफादारी 
मराठों के बजाय अपने प्रति जीतने का जतन किया। मालवा अब से 
राजस्थान से अज्ञग हो गया और बाद में मध्य भारत के साय टका रह 

गया । उसमें ठेठ मालवे के अतिरिक्त कुछ बन और बुन्देली के प्रदेश 
भी जहाँ छोटी-छोटी रियासत थीं शामिल किये गये । 

शेष बुन्देलखंड को अ्रंगरेजी शासन के सूबों और रियासती भागों 
में पृथक से शामिल कर लिया गया । इसी प्रकार आगरे के पच्छिम ओर 
भरतपुर करौली और धौलपुर का त्रजमाषी प्रदेश भी मराठा राज्य से 
अलग कर राजपूताने के साथ टाँका गया । बाकी ब्रज जो शिन्दे के 
अधिकार से निकल कर ग्रंगरेजों के हाथ में आया, “उत्तरपर्लिमी 
प्रान्त” ( आजकल के युक्त प्रान्त ) में लगा दिया गया । 

राजस्थान के उत्तरी आँचल में मेवात का अलतर के उत्तर का प्रदेरा- 
नारनौल रेवाडी झउभर आदि भी --जहाँ राजपूत अधिकार न था, राज- 
स्थान से अलग रक्खा गया, और १८५७ तक अंगरेजों के उत्तरपच्लिमी 
सूबे के अधीन रहा । पर १८५७ में राष्ट्रीय विद्रोह के समय 
उसमे पंजाब के ग्रंगरेजी शासन द्वारा पुनः व्यवस्था कायम करने में 
सहायता मिलने से तथा नाभा पटियाला जीनर आदि अ्रंगरेजभक्त सिक्ख 
रियासतों की उनकी अ्रंगरेजों की सेवा के लिए उसमें अनेक बड़ी-बढ़ी 
जागीर आदि मिलने के कारण पंजात्र में जोड दिया गया । 

बीकानेर के राजा का सिरसा आदि के राजस्थानी प्रदेश पर हम देख 
चुके हैं कि हमेशा का दावा रहा है । पर वह चूँकि ग्रंगरेजी अधिकार- 
स्थापना के समय बीकानेर के अधिकार से निकल चुका था, अतः अभ 
राजस्थान से प्रथक्‌ कर हरियाने के साथ ही जोड़ दिया गया । इसी प्रकार 
बीकानेर के उत्तर-पच्छिम मोजगद-मरोठ वाला राजस्थानी प्रदेशा ठीक 
इसी समय बीकानेर वालों के हाथ से निकल कर बहावलपुर के नवाब के 
श्रधिकार में चला गया था; त्रीकानेर वाले उसे ले लेते, पर ग्रंगरेजी 
आश्रय स्वीकार कर लेने के बाद सीधी कारवाई का अधिकार तो उन्होंने 
खो दिया, और अंगरेज अफगानों के खिलाफ सिन्ध बहावलपुर के 
शासकों को अपनी तरफ मिलाये रखना चाहते थे, अतः बीकानेर वालों 

को उन्होंने बहावलपुर में दखल न देने दिया। यों वह प्रदेश भी अब 
राजस्थान से निकल गया । मारवाइ का थरपारकर प्रदेश १८११-१२ 
में ही मारवाढ वालों के अकाल और आपसी भगढ़ों में फँसा रहने के 
कारण सिन्धी तालपुरों ने ले लिया था, वह मी त्रत्र राजस्थान से निकल 
गया । जोधपुर वाले उसके मुतालबे के लिए अंगरेजों से व्यर्थ प्राथना 
करते रह गये । 

राजपूताने में भी अ्रंगरेजों ने राजाओं को मराठों से पनाह दिलाने 
की एवज अत्र उनसे काफी धन और इलाके लेने का जतन किया। 
“उनकी शक्ति” लाड हेस्टिग्स के शब्दों में “काफी थी। पर वे आपस 
की इर्ष्या के कारण परस्पर कभी मिल न सकते ।” तो भी वे फिर कभी 
मिल कर एक हो खड़े हो न जायेँ अतः प्रायः प्रत्येक बड़ी रियासत की 
सीमा पर के कुछ इलाके अंगरेजों ने अब इन्तजाम ठोक रखने के नाम 
पर सीधे अपने नियन्त्रण में ले लिये । 

अजमेर के दक्खिन मेवाड़ मारवाड की सीमा पर मेर लोगों की 
बस्तियाँ है । मेर मध्य राजस्थान की एक अत्यन्त बहादुर ओर स्वतंत्रता- 
प्रिय बिरादरी हैं । अ्ंगरेजी शासन की स्थापना पर असंतुर हो कर मेरों 
ने उपद्रव आरंभ कर दिये। तत्र अंगरेजों ने उन्हें नियन्त्रित करने के 
नाम पर वह सारा प्रदेश मेवाड मारवाड़ से अपने नियन्त्रण में ले लिया 
अर उसकी शान्ति तथा व्यवस्था के लिए. किया जाने वाला सब खरचा 
दोनों राज्यों से वसूल किया । 

मेवाड़ के दक्सिन इसी प्रकार मेवाड़ मारवाइ गुजरात ओर बागड 
के सीमा प्रदेशों में भीलों मीणों आदि की बड़ी स्तिया हैं । वे लोग 
राजपूत शासन के अधीन अपने पंचों की नायकता में सदा से आन्तरिक. 
स्वाधीनता भोगते ्राये थे श्रौर अ्रंगरेजी नियन्त्रण से असन्तुष्ट थे। 
अंगरेजी शासन की स्थापना होते ही अ्रंगरेजों ने राजाओं से मिल उनके 
परम्परागत अधिकारों में दखल देना चाहा, तत्र वह सारा प्रदेश उनके 

खिलाफ उठ खड़ा हुआ । उन्हें दबाने के लिए मालवा गुजरात और 
मेवाड से अ्रंगरेजी फौज उन प्रदेशों में घुसीं, वहाँ उनके बड़े-बड़े मुखियों 
शिरासियों ओर पल्लीदारों को जागीर इनाम आदि दे देकर अपनो 
तरफ फोड़ा और साधारण जनता का दमन कर व्यवस्था कायम की, 
जिसका सारा खच मेवार ओर अन्य राज्यों से वसूला । 

मेवाड़ दू टाइ और हाड़ीती की सीमा पर खेराइ के प्रदेश में इसी 
प्रकार मीणों को बस्तिया हैं । अंगरेजी नियन्त्रण के विरुद्ध जनता ने वहाँ 
भी सिर उठाया, पर मेवाड़ की तथा कोटा के श्रधिनायक जालिमसिंह 
भाला को मदद से उसे दषा दिया गया । 

हाडौती की जनता सरदार और राजा भी श्रंगरेज आधिपत्य से सब 
से अधिक चिदे हुए थे, यह हम पढारी युद्धों में भी देख चुके हैं। पर 
वहाँ कोटा का अ्धिनायक जालिमसिंह झाला ग्रंगरेजों का मित्र बना 
था । कोरा के महाराव ने उसे हरा कर शासन अपने हाथ में लेना 
चाहा । अंगरेजों को डर हुआ कि कोटा कमी मी मराठों से मिल सकता 
है । शिन्दे की सैनिक शक्ति अभी बनी थी, श्रंगरेज १८१७ की सन्धि 
में उससे सिफ राजपूत क्षेत्र ले पाये ये, आश्रित सेना रखवाकर या अन्य 
किसी तरह उसकी स्वतन्त्रता पर कोई प्रतिबन्ध वे न लगा पाये थे । अतः 
कर्नल जेम्स टाड के प्रयत्न से जालिमसिंह को कोटा रियासत का दक्सिन 
प्रदेश, झालरापाटण, भालावाइ नाम से अलग रियासत बनाकर 
दिया गया । इसी कारण कोटा के पूरन छाबड़ा प्रदेश टॉक के नवाब 
अमीरखों को तथा दक्खिनपूर. खिलचीपुर का प्रदेश भोपाल के नवात्र 
को दिया गया । टोंक को मालवा और बुन्देलखंड की सीमा पर सिरॉज 
भी इसीलिए मिला कि मराठा राज्यों की निरन्तरता इससे छिन्न भिन्न की 


जा हन और उनपर श्रंगरेज इन गद्दारों के जरिये अपना अंकुश बनाये 
रख सके । 


मेवाइ इ दाब हादोती पर नजर रखने के लिए. देवली की सेनिक 

चौकी कायम हुई और खारी नदी के काँठे का फूलिया तथा केकडी का 
इलाका अ्रंगरेजों ने अपने अधिकार में रक्खा । फूलिया बाद में मेवाड़ 
के शाहपुरा के ठिकानेदार को देकर अलग रियासत भी -ना दी गई । 
केकबी प्रदेश अजमेर मेरवाडे के साथ लगा दिया गया। मेरों मीणों का 
नियन्त्रण करने तथा मेवाड़ मारवाड और जयपुर के शासकों पर नज्ञर 
रखने के लिए नसीराबाद में अंगरेजी छावनी स्थिर रूप से डाली गयी 
तथा मेरवाड़े में उनकी अनेक चौकियाँ बनीं । इसी प्रकार भील प्रदेशों 
का नियन्त्रण करने के लिए उन्हीं लोगों की एक सेना खड़ी कर खेर- 
वाड़ा में छावनी बनायी गयी। भोलों को सभ्य और विनोत बनाने 
के लिए वहाँ ईसाई मिशनरियों की एक जमात भी पहुँची, जिसने भोलों 
की छोटी छोरी बोलियों का भी अध्ययन कर उनमें ईसाई साहित्य का 
सुजन किया । 

मेवाड बागइ और मालवा पर नज़र रखने के लिए नीमच में भी 
अंगरेजी छावनी डाली गई । 

मारवाड़ में भी जनता अ्रंगरेजी शासन के विरुद्ध थी । दक्खिन- 
पच्छिमी मारवाइ के मल्लाणी परगने के सरदारों ने उपद्रव उठाया और 
गुजरात काठियावाइ के अंगरेजी प्रदेशों में लूटमार करने लगे । उनका 
दमन करने को जोधपुर दरबार से कहा गया । पर दरअसल मारवाड 
सारा ही इस समय भ्रंगरेज-विरोधी था । कुमार छुत्रसिंह और उसके 
दल के लोगों से जिन्होंने कि अ्रंगरेजों से सुलह की थी, महाराजा और 
जनता दोनों में श्रसंतोष था । जोधपुर दरबार ने मल्ञाणी के दमन में 
अपनी असमथता प्रकट की और सेना या खरचा आदि देने से भी साफ 
इनकार कर दिया । तब अंगरेजों ने श्रपनी सेना ले जाकर वह प्रदेश, 
जो मारवाड गुजरात और सिन्ध की सीमा पर होने से काफी सामरिक 
महत्व का था, सीघे दखल कर लिया । मारवाड में व्यबस्था के नाम पर 
लाड विलियम बेंटिंक ( ९८२८-३५ ) ने राजा मानसिंह को हटाकर वहाँ 

का शासन भी अपने नियंत्रण में कर लेना चाहा । पर सरदारों के भड़क 
जाने के डर से उसे # अपना यह इरादा छोड़ देना पड़ा, तो भी उसने 
मानसिंह के बहुत से अधिकार कम कर वहाँ अत्र एक कोसिल बना दी। 


बीकानेर के पूरवी ओर जयपुर के उत्तरपच्लिमी अंशों - '्ूरू सुजान- 
गढ़ शेखावाटी आदि प्रदेशों-की जनता ओर सरदार भी अंगरेजी नियं- 
त्रण से चिदे थे । उन्हें ग्रंगरेजों ने बीकानेर ओर जयपुर के राजाओं की 
मदद तथा मेवात के अपने इलाकों से फोज लाकर कुचला । उसके पूरब 
अलवर राज की स्थापना १८०४ में जयपुर राज के माचेड़ी ठिकाने के 
सरदार द्वारा अपने मालिकों ( जयपुर के स्वामी ) और मराठों ( शिन्दे 
ग्रोर होलकर ) के विरुद्ध ग्रंगरेजों को दी गयी मदद के इनाम रूप में ही 
हुई थी । १८०५ में जयपुर जोधपुर आदि पर मराठा ्राधिपत्य को 
फिर से मानने को विवश होने पर ग्रंगरेजों ने अपने उस पिद्ठ को 
वापिस मराठों के हाथ न सौंपा और जयपुर से स्वतन्त्र कर उसके लिए 
एक पृथक्‌ रियासत बना दी थो । किन्तु जयपुर से उसके विवाद चले 
आते थे, जिन्हें अब जयपुर के भी अपनी संरक्षता में आ जाने के बाद 
अंगरेजों ने उसी के पन्च में सुलझाया । तत्र अलवर के राजाने भी अ्रंगरेजों 
के आदेश बिना जयपुर के खिलाफ इथियार उठाने की हिमाकत की । 


# इस समय मारवाड के अनेक सरदार जो मानसिंह के पुराने 
बिरोधी थे अतः मानसिंह ने जिनके साथ दुर्व्यवहार किया था, उसकी 
शिकायत लेकर अंगरेजों के पास अजमेर पहुँचे थे । विलियम बेंटिंक ने 
दरबार में उनसे पूछा कि सरकार यदि मानल्लिंद को हटाकर मारवाइ का 
शासनाधिकार अपने हाथ में ले ले तो सरदारों का रुख क्या होगा । यह 
सुन सरदारों ने उत्तर दिया, आज महाराजा से हमारा भाड़ा अवश्य हे, 
पर वे हमारे मालिक हैं, अतः उस दशा में इम उनके प्रति अपना क्न्य 
अवश्य पूरा करेगे । 

$ २. भरतपुर का जीता जाना 


उधर भरतपुर में भी तभी राजा रणजीतसिंह का देहान्त हुआ और 
उत्तराधिकार के लिए उसके दो भतीजे आपस में लड़ने लगे । अंगरेजों 
को किसी सन्धि के अनुसार उनके मामले में दखल देने का हक न 
था, न किसी ने उन्हें सहायता के लिए बुलाया ही था। पर अंगरेजी 
कौंसिल के मेम्बर सर चाल्सं मेटकाफ के मत में “शान्ति के सर्वोपरि 
संरक्षक होने के नाते अलवर का दमन करना और भरतपुर में 
एक दावेदार के विपरीत दूसरे कावून-सम्मत हकदार को गद्दी दिलाना 
आवश्यक था ।?? 


भरतपुर का किला अ्रंगरेज १८०३-४ में न ले सके थे, इससे 
उनक्री सैनिक ख्याति को तत्र भारत भर में धक्का लगा था, जिसे उन्होंने 
१८१६ में हाथरस लेकर थोड़ा बहुत धोने का जतन किया था, सो हम 
पीछे देख चुके हैं । किन्तु भरतपुर को वे तत्र भी छेइने का साहस न 
कर पाये थे और उत्तर भारत के लोगों के सामने जब कमी वे अ्रपनी वीरता 
या सैनिक महत्ता को डींग हाँकते, वे लोग यह कह कर उनका मुँह बन्द कर 
देते कि “क्या भरतपुर भी ले सकते हो ?” व्रज का नेतिक साहस इस 
प्रकार अ्रंगरेजों के मुकाबले में तब भी ऊंचा था। वहाँ की कहावत 


सात फिरंगी नो गोरा-- 
x चे 
लब जाट के हू छोरा, 
उसी युग में बनी थी। 
व्रज के चारों तरफ राजस्थान ( जयपुर, अलवर, शेखावाटी, पूरवी 
बीकानेर ), हरियाना, दोश्राब और बुम्देलखंड आदि में, जहाँ-जहाँ जाट 
कृषकों की प्रधानता थी, वहाँ-वहाँ अंगरेजी अधिकार के प्रति आम तौर पर 
फैली अवहेलना की मनोइत्ति में मी उसका असर स्पष्ट रूप से था । अतः 

अंगरेज अब किसी शानदार तरीके से भरतपुर को ले लेने अथवा उसका 
मान-मदन कर अपनी पिछुली असफलताओं के प्रभाव को “जो श्रमी 
तक, धुंधला नहीं हो पाया था किसी प्रकार मिटा देने” के अवसर की 
ताक में थे। 

भरतपुर के इस आपसी झगडै ने वह अवसर श्रनायास ही उपस्थित 
कर दिया । गवर्नर-जनरल लाड ऐमहस्ट ने मेटकाफ की सलाह के 
अनुसार प्रधान सेनापति कोम्बरमीर को इसके लिए २५ हजार सेना और 
एक तोपखाना देकर भरतपुर का मुहासरा करने भेजा ( दिसम्बर १८२४ ) । 
पिछुली बार यह जनप्रवाद फैल गया था कि भरतपुर की रक्षा 
स्वयं ब्रजराज श्रीकृष्ण कर रहे हैं । अंगरेजों की सेना में लड़ने वाले भार- 
तीय सैनिकों में से मी अनेक ने तब इस प्रकार सूचना दी थी कि रात 
को प्राचीर की रक्षा करते हुए शंख चक्र गदा और पक्षधारी चतुभुज 
भगवान को पीताम्बर पहने हमने ग्रपनी आँखों से देखा है । किन्तु श्रब 
की बार सम्भवतः अंगरेजों ने अपने वेतनमोगी उ्योतिषियों को ब्रज में 
भेज पहले से ही यह प्रवाद पैला दिया था कि कोई सात समुद्र पार का 
एक मगरमच्छ आकर आक्रमण करेगा तत्र भरतपुर की रक्षा नहो 
सकेगी । कोम्बरमीर और मकरवाची संस्कृत शब्द कुम्भीर की उच्चारण- 
समता के कारण अब यह फैलाया गया कि उक्त किंवदन्ती का मगरमच्छ 
यही कोम्बरमीर है, अतः अब्र के भरतपुर की रक्षा होना सम्भव 
नहीं । तो भी त्रजवासियों ने भरतपुर की रक्षा बढी वीरता से अन्त तक 
की ओर अंगरेज एक महीना और आठ दिन के घेरे के बाद बडी कठि- 
नाई से उसे ले सके ( १८ जन० १८२६ )। भरतपुर की अजेयता 
में जनता को ऐसा विश्वास था कि लोग इसके बाद भी प्रायः यही कहते 
रहे कि भरतपुर लिया नहीं जा' सका, अ्रंगरेजो ने कुछ लोगों को रुपया 
देकर उसे खरीदा । 

भरतपुर लेने के घाद अंगरेजों ने वहाँ बुरी तरह लूट की और लोगो 

पर तरह तरह के घृणित अत्याचार कर अपनी खीझ मिटाई । एक श्रंग- 
रेज लेखक ने लिखा है कि देसी लोग बाद में भी बहुत अरसे तक श्रंग- 
रेजों के इस ठुच्चेपन और लूटमार. की प्रवृत्ति का, जो उन्होंने भरतपुर 
में दिखायी, एक नाटक करते थे। उसमें दिखाया जाता था कि एक 
बिलकुल फटेहाल हिन्दुस्तानी दो श्रगरेज सैनिकों को, जा भरतपुर में 
लूटते फिर रहे थे, मिला तो उन्होंने उससे अपना धन गहने ओर जवा- 
हरात बताने को कहा | छे।कन उसके बहुत अञ्चिजी करने और अपनी 
दरिद्रता का बखान करने पर जब उससे उनके हाथ और कुछ न आया 
तब उन्होंने उसके सिर के बाल ही केंची से कतर कर अपनी जेबें भर 
लीं । पुराने भारतीय राजा कई बार अपने गौरव के लिए, पड़ोसी देशों 
पर विजय किया करते थे भोर पराजित के साथ बहादुरी दिखाने के बाद 
भलमनसाहत का बरताव करते थे, पर विजय के बाद इस दें कत की 
कमी नी लूटपाट उन्होंने अब ग्रंगरेओों म॑ ही देखी। भारतवासियों के लिए 
यह एक नया तजरबा था । 

भरतपुर का युद्ध श्रंगरेजों को बहुत अधिक मंहगा पड़ा । अतः 
इसका खर्चा वसूल करने के लिए अंगरेजों ने अनेक भारतीय राजाओं 
को दबाकर धन वसूला । १८२८ में गवालियर का दौलतराव शिन्दे भो 
चल बसा । तत्र श्रंगरेजों ने उसकी विधवा बैजाबाई को दबाया ओर 
उससे भी भरतपुर युद्ध के खर्चे में काफी रुपया लिया । लाड बेंटिक 
चाहता था कि रानी बैजाबाई और दौलतराव का उत्तराधिकारी लड़का 
जनकोजी पेंशन देकर गवालियर की गद्दी से हटा दिये जावें ओर इस 
प्रकार समूचा मालवा अब सीधा अ्रंगरेज अधिकार में ले लिया जाय । 
पर अनेक कारणों से वह वैसा करने में सफल न हो सका । 

अलवर और जयपुर का झगड़ा लम्बरा चलता रहा । जयपुर वालों 
का अलवर पर जो आधिपत्य का दावा था उसे अन्त में ग्रंगरेजों ने 
नामंजूर कर के १८२३१ से अलवर को एथक्‌ रियासत बना दिया । 

१९ 

6३. नमक और अफीम का व्यापार 

नमक और अफीम के व्यापार पर अंगरेजों ने शुरू से अपना एका- 
धिकार रखने की नीति रक्खी थी । भारत से जो छूट व्यापार के नाम पर 
कच्चे या पक्के माल अन्न आदि के रूप में जहाजों से विदेशों को जाने 
लगी थी उसके बदले में वहां से लाने के लिए अंगरेजों के पास शुरू में 
कुछ भी न था। बाद में जत्र भारतीय शिव्यों के विनाश के बाद इंग- 
लेण्ड के कारखानों का बना पक्का माल यहां आने लगा ता भी वह कच्चे 
माल की तुलना में कम आकार परिमाण ओर भारवाला होने से लौटती बार 
उन जहाजों का समुद्र में लहरों के उलयने से बचाने से लिए नमक जैसी 
सस्ती चीज़ के सिवा ओर कोई दूसरी वस्तु न हो सकती थी। मारत 
में आकर वह नमक भी यहां के बाजारों मं यहां बने नमक के मुकाबले 
में बिक सके इसके लिए नमक का भाव यहां के बाजार में महंगा बनाये 
रखना ग्रंगरेजों के लिए यों आवश्यक था । दूसरे, उस व्यापार में वैसे 
भी अ्रंगरेजों का बड़ा लाभ था क्योंकि नमक की आवश्यकता सभी लागों 
को हाती है; अतः ब्रिटिश खरकार उस पर अधिकार रखना अनिवार्य 
मानती थी । ओर भारतीय बाजार में नमक का महंगा बनाये रखने के 
लिए यहां के उत्पादन पर २५० या ३०० प्रतिशत तक का कर अपने 
इलाकों में वसूलती थी । इंगलेण्ड में नमक का भाव जब्र ३० शिलिंग 
प्रति टन होता भारत में तब २१ पोंड प्रति टन तक के भाव से उसे 
बेचा जाता था । 

नमक बनाने का शिल्प राजस्थान में बहुत पुराना था और मारत 
के एक बड़े हिस्से में नमक की आवश्यकता यहां के भाकरों पर के तैयार 
होने वाले नमक की पैदावार से ही पूरी होती थी । पर नमक कर वस- 
लने वाली अंगरेजी चोकियों का घेरा अब राजस्थान के चारों तरफ ग्रंग- 
रेजी इलाकों में पड़ जाने से यहां के उस व्यापार और शिल्प को गहरा 
धक्का लगा । चोकियों के पहरेदार और ग्रंगरेज पदाधिकारी इस बहाने 

दूसरे जिन्सों के व्यापार--सामान के स्त्रतन्त्र आयात निर्यात--पर भी 
अनुचित रुकावटे डालते, दस्तन्दाजी करते ओर खुलमखुला बड़े परि- 
माण मं रिश्चतखोरी करते थे; इससे राजस्थान के व्यापार व्यवसायो को 
सामान्यतः भा काफी नुकसान पहुँचा ओर वे धीरे धीरे उजइते एवं 
चौपट होते गये ओर जनता में गरीबी और बेकारी बढ़ी । 

अफीम की खेती, जो राजस्थान के दक्खिनपूरवी श्रशो मालवा 
मेवाड़ आदि में पहले स्थानीय आवश्यकता के लिए को जाती था, ओर 
व्यापार पर भौ ग्रगरेजा ने इसी प्रकार अपना एकाधिकार कर लिया । 
१८१३ में इस्ट इडिया कम्पनी का भारत व्यापार का एकाधिकार समास हा 
गया था ओर सिफ चीन में व्यापार करने का एकाधिकार बाकी 
था । रेशम ओर कला की सुन्दर वस्तुओं का मूल्य ग्रंगरेज चीनिर्यो 
की अफीम जैसे विषेले और हानिकारक द्रव्य का चस्का लगा कर चुकाते 
थे। १८३० तक मारत की अफीम अंगरजों द्वारा चीन में आयात को 
मुख्य जिन्स बन गयी थी । अंगरेजो को भारत में इसके लिए अफीम 
की पैदावार बढ़ाने भौर उसके व्यापार पर अपना पूरा नियन्त्रण करने 
की तत्र बढ़ी चिन्ता थी । राजस्थान में आधिपत्य जमाने के बाद मालवा 
मेवाड़ मं अफीम की खेती का प्रोत्साहित करने भार उसकी खरीद 
फरोख्त के लिए जगह जगह उनकी कोठियां ओर कांटे ( तोलने की 
चोकियां ) कायम हो गये। इससे कुछ बड़े बे किसानो जमीदार 
जागीरदारो और अफीम के देसी दलालो को भी थोड़ा बहुत रुपया 
पैसा कमाने का अवसर तो अवश्य मिला, पर अन्न के उत्पादन में कमी 
होने से अकालो' की संख्या ओर तीव्रता में बृद्धि हुई ओर. गरीब लोग 
उन अकालो. में बहुत बड़ी मात्रा में मरने लगे । 

नमक के उत्पादन पर अपना सीधा नियन्त्रण करने के विचार से 
अंगरेजों ने मारवाड़ ओर जयपुर से सांभर का इलाका छीनना भी चाहा। 
पर जयपुर और मारवाड में ब्यापक विद्रोह उठ लड़ा हुआ ओर एक 

अंगरेज अफसर उसमें मारा गया ( १८३५ ) | 

राजपूत राजा चाहे कितने ही निकम्मे क्यों न हों और उनकी 
अपने सरदारों से चाहे न बनती रही हो, पर सरदारों ओर जनता को 
अपनी अपनी रियासतों का अंग भंग होना और उनके किसी भी श्रंश 
पर परदेसी का दखल होना तब हर्गिज अभीष्ट न था । अंगरेजों ने देखा 
कि कहीं राजपूताने में उपद्रव खड़ा हो जाय और वे पंजाब के सिक्खों 
और पच्छिम में सिन्ध के रास्ते काबुल के अफगानों से भी सम्बन्ध जोड़ 
ळें तो स्थिति विकट हो सकती है । अतः राजपूत राज्यों के साथ अब 
नरमी का बरताव ही किया गया । सांभर के इलाके पर कब्जे का इरादा 
उन्हें छोड़ना पडा ओर धीरे धीरे उनके दूसरे इलाकों पर से भी 
श्रंगरेजों ने प्रायः अपना नियन्त्रण हटालिया ( १८३६-३९ ई० ) | 


§ ४. सिन्ध गवालियर और पंजाब पर बरतानवी आधिपत्य 


अंगरेजों का राजस्थान के बाद सतलज और थर के आगे राज्य 
विस्तार का प्रयत्न भी इस बीच जारी था। वे अफगानिस्तान सिन्ध ओर 
पञ्छिमी सीमाप्रान्त को लेकर राजस्थान में अपना अधिकार पक्का करने 
और पंजाब में सिक्ख राज को पच्छिम से भी घेर लेने का उद्योग कर 
रहे थे। इसके लिए १८३१ में इंगलेण्ड के राजा द्वारा मेजी गई कुछ वस्तुओं 
को पंजाब के राजा रणजीतसिंह तक पहुँचाने के नाम पर समुद्र से सिन्ध 
नदी के रास्ते की जांच की गई । सिन्ध के अमीरों को दबाकर श्रंगरेजी 
नावों द्वारा व्यापार के लिए सिन्ध सतलज का मार्ग खुलवा लिया गया । 

पिछले काळ में सिन्ध और पच्छिमी देशों से गंगा जमना कांडे को 
जाने के लिए ब्यापार माग प्रायः उमरकोट या जयसलमेर मारवाड़ अजमेर 
होकर राजस्थान के भीतर से चलता था । इससे थळी अर्थात्‌ उमरकोट 
जयसलमेर प्रदेश से लेकर पाली, अजमेर, सुजानगढ़ चूरू आदि तब 

समूची मरुभूमि में अनेक समृद्ध बस्तियां बसी थीं । पर अर पब्छिमी 
राजस्थान की इन बस्तियों का व्यापारिक महत्व नष्ट होने लगा और 
वहां का नागरिक जीवन भी मन्दा पढ्ने लगा । मारवाड़ी व्यापा- 
रियो का नया प्रवाह राजस्थान के बाहर ब्रिटिश इलाकों में बंगाल खान- 
देश ओर बराड़ की तरफ प्रवांस कर के जाने लगा, इसके राजनीतिक 
ओर आर्थिक कारणों ओर पहलुओं की छान बीन करना अभी बाकी है। 

अगरेजी शासन के आरंभिक जमाने में पुनर्वास, आयात निर्यात, 
माल के चालान और खरीदने-बेचने के सत्र नये केन्द्रों की स्थापना में 
मरुस्थल के इन माण्डविनिमयकम के पुराने अभ्यस्त व्यापारियों का 
बड़ा सहयोग रहा है। भंगरेजी बेंको की स्थापना से पूवं सरकारी लेन 
देन और खजाना संभालने की जिम्मेवारी प्रायः येही लोग संभालते रहे । 
विदेशी माल की थोक खरीद और सारे भारत में उसके वितरण का काम 
भी बहुत शीघ्र इन्होंने संभाल लिया । इससे राजस्थान से बाहरी प्रान्तों 
में मारवाड़ी व्यापारियों की स्थिति तो मजबूत हाने लगी, पर राजस्थान 
के भीतर ब्यापार व्यवसाय और शिल्पा क नष्ट हो जाने से सामान्य जनता 
दिन-प्रति दिन गरीब ओर बेकार होती गयी । 

१८३९ में अंगरेजों ने सिन्ध मं अपनी सेना रख दी, पंजाब के 
राजा रणजीतसिंह की मृत्यु के बादवे उसे भी ले लेने की तैयारियां 
करने लगे । १८४२ में उन्होंने सिन्ध ले लिया । पर पूरवी राजस्थान 
में राजा शिन्दे की शक्ति अभी तक बनी थो ओर अंगरेज, जैसा कि पहले 
भी कह चुके हँ, उससे आश्रित सेना रखने जेसी कोई सन्धि अभी तक न 
करा पाये थे। उसकी यूरपी ढंग से सधी सधाइ सेना भी, जिसकी कि 
नींब महादजी शिन्दे ने इतने प्रयत्न से रक्खी थी, अभी तक बनी थी, 
ओर उसमें गैरभंगरेज यूरपी अफसर मी अभी तक मौजूद्‌ थे। सतलज 
"से इस पार वही एकमात्र सुसज्जित स्त्रतन्त्र भारतीय सेना थी । अंगरेनों 
“को खतरा था कि यदि वे पंजाब की ओर बढ़े तो कहीं वह पीछे से कोई 

उपद्रव न खड़ा कर दे । सिक्ख राज्य के दूत जनकोजीराब के पास इस 
समय बराबर आ जा रहे थे। अतः अंगरेज तब मनाते थे कि किसी 
तरह “गवालियर दरबार ओर उसकी सेना को भूकम्प निगळ जाय तो 
अच्छा हो ।” 

७-२-१८४३ को जनकोजीराव शिन्दे का देहान्त विष प्रयोग 
द्वारा अचानक हो गया । लाड एलनत्ररो, गवालियर में आगे घटने 
वाले घटनाचक्र पर नज़दीक से दृष्टि रखने के लिए, दिल्ली से आगरा भा 
कर ठहरा और अपनी सेनाओ को किसी भी मोके के लिए तयार 
रखने के लिए उसने उनकी स्थिति में तुरत आवश्यक परिवर्तन किये। गवा- 
लियर में जनकोजी के पीछे उसकी ११ बरस की एक बाल विधवा रानी 
के सिवाय कोई न बचा था । उसने ८ बरस के एक बच्चे जियाजीराव 
को गोद लिया और उसके नाम से शासन चलाने लगी। राजका 
असली शासन तत्र दरबार के हाथों में रहा । अंगरेजों ने दबाव डालकर 
दरबार का प्रधान अपने एक पिटठू दिनकरराव उफ मामासाहब को 
चुनवाया । पर कुछ समय बाद दरबार ने उसे पदच्युत कर दादा- 
खासजीवाला का अपना प्रधान चुना । वह योग्य शासक था । राज्य का 
प्रबन्ध उसने सुचारु रूप से किया भोर अंगरेजों की चढ़ी खिराज की 
रकमें भी चुका दीं । सेना से उसने तमाम यूरपी और दोगले अफसरों 
को, जो सदा गद्दारी करते थे, निकाल दिया, ओर भनेक ऐसे व्यक्तियों 
को भी नौकरी में रक्खा, जो पहले अंगरेज विरोधी होने से निकाल दिये 
गये थे । 

अगरेज इसपर बिगड़ गये। गवनरजनरल लाड एलिनबरो ने दरबार 
से खासजीवाला को गिरफ्तार कर अपने सिपुद करने की मांग की । 
गवालियर दरबार डर गया, खासजीवाला को पदच्युत कर कैद कर छिया 
गया । एलिनबरो ने तब दरबार को ओर दबाया, ओर गवालियर पर दो 
तरफ से आक्रमण कर दिया । दरबार ने अन्त तक युद्ध की तैयारी न 

की थी । पर सेना आखिरी समय वीरता से लड़ी | युद्ध की किसी योजना 
ओर नेतृत्व के अभाव में हार अवश्यम्मावी थी, तो भी अंगरेजों को 
गहरा नुकसान उठाना पड़ा । भपनी खीझ मिटाने को उन्होंने गवालियर 
शहर बूरी तरह लूटा और जनता पर तरह तरह के क्रूर अत्याचार 
कर के अपनी कसर निकाली ।# वे इस राज्य को बिलकुल समाप्त कर 
देना चाहते थे, पर सिन्ध के बाद ही गवालियर पर भी दखल करने से 
सारे भारत में असन्तोष बढ जाने का खतरा था, अतः उन्हें अपने 
विश्वास के आदमियों को शासक नियत करवा उनकी मारफत वहां 
अपना नियन्त्रण बनाये रखने में ही सन्ताष मानना पड़ा । 

१८४५-४६ और १८४८ के दो युद्धों में सिक्खों की शक्ति कुचल 
देने के बाद पंजाब भी ले लिया गया । उन अवसरों पर बोकानेर का 
राजा सिरसा के प्रदेश के लिए अंगरेजों मे अपनी मांग पुनः कर रहा 
था, पर अंगरेजी ने उस पर बिलकुल ध्यान न दिया । बीकानेर की प्रजा 
और सरदारों में इसके लिए काफी असंताप था । तिसपर भी पजात्र के 
युद्धो में बीकानेर के राजा ने अगरेजों की बड़ी मदद की । 


9 ५. स्वाधीनता का विफल युद्ध 
इस प्रकार १८४३ में गवालियर के शिन्दे की स्त्रतन्त्र सैनिक शक्ति 

#एक मकान में बहुत से आदमियों को बन्द कर जिन्दा जला दिया 
गया था । लोगों ने उस मकान को उसके मुरदों समेत महीना भर, 
अंगरेजों की लूट ओर ध्वंस लीला की स्मृति रूप में वैसा ही बनाये 
रक्खा। गबालियर के नये अंगरेज भक्त दीवान ने बाद में उसे ध्वस्त करवा, 
इस डर से कि कहीं लोग पीछे वहां शहीदों का स्मारक न बना ले, उस 
स्थान पर हल चलवा कर उसका नामोंनिशान तक मिटावा दिया । दे० 
वसु, मारत में ईसाई शक्ति का उदय, प्ृ० ८५० । 

को अन्तिम रूप से कुचल देने और १८४५-४६ में पंजाब की खालसा 
फौज की ताकत तोड़ने के बाद प्रायः सारे भारत पर अंगरेजी आधिपत्य 
छा गया । उसके कुछ अंग तो सीधे अंगरेजी अधिकार में चले गये पर 
बाकी बड़े अश पर भारतीय राज्यों के खड़हर अभी बनी रहे | इससे बहुत 
से लोग अब विचार करने का विवश हुए और उनके सामने यह बात 
घीरे धीरे स्पष्ट होने लगी कि भारत में अगरेजी राज का आधार हमारे 
अपने ही देशबन्धुओं की बनी माडैत सेना थी; यदि भारतवासी उसे 
समझा बुझा कर अपनी तरफ मिलाले ता अंगरेजों को भारत से आसानी 
से निकाला जा सकता है। खासकर भरतपुर के घेरे जैसी घटनाओं ने 
जहां गोरी फोजे किला रक्षकों की मार से घबड़ा कर अपना साहस छोड़ 
बैठीं तत्र भारतीय सैनिकों की वीरता से ही अंगरेजी मोरचे बचाये जा 
सके थे, यह बात ओर मी स्पष्ट कर दी थी । 

भारत के उच्च वर्गों ने जिनके पास तत्र देश के सब आर्थिक 
राजनीतिक साधनों का नियन्त्रण जनता की थाती रूप में था, भर जनता 
जिनसे नेतृत्त की आशा करती थी, अपना आत्मविश्वास खो दिया था । 
जनता की पवित्र थाती रूप में प्राप्त अपने विशेषाधिकारों का, अपने लिए 
व्यक्तिगत रूप में थोड़ा बहुत बचाने के लालाच से, उन्होंने विदेशी से 
सोदा कर, जनता की आजादी का उसके हाथ वेच कर, जनता के 
साथ विश्वासघात का दुष्कर्म किया था । किन्तु भारत के बढ़ बड़े राज्य 
जिस प्रकार एक के बाद एक करके मंगरेजों के सामने गिरते गये, उससे 
अंगरेजों के मन में भारतीयों के प्रति अब ऐसी तुच्छ धारणा बन गयी 
थी कि जो थोड़े बहत आर्थिक राजनीतिक अधिकार इन देसी उच्च वर्गो के 
पास बच रहे थे, उनका औचित्य भी उन्हें अत्र समझ न पड़ने लगा ओर 
उनके लिये भी वे अब लारे टपकाने लगे । मारतीय साम्राज्य के इन बचे 
खुचे खण्डहरों को ढा मिटा कर शीघ्र ही 'समथर बना देने' की डींगें अत्र 
खुलमखुला हांकी जाने लगी थीं। लाड डलहोजी, खास इसी उद्देश को 

सामने रख, भारत का गवर्नरजनरल बन कर आया ओर उसने आते ही, 
छल-बल, भर कोशल से जैसे भी बना शृष्टतापूवंक भारतीय राज्यों और 
राजकुलों को मिटाकर “समथर” बना देने का काय आरम्म कर दिया । 

भारतियों की अपनी राजसचा के दो सबमान्य मूर्धा--एक 
बाबर वंश में दिल्ली के बादशाह ओर दूसरा महाराष्ट्र के छत्रपति-- 
समझे जाते थे । उन दोनों की शक्ति क्षीण हाकर पीछे मुख्यतः अवध के 
नवाब वजीर और मराठा पेशवा के पास आ गयी थीं, ओर बाद में 
बादशाह द्वारा भी पेरावा को अपना प्रधान प्रतिनिधि बना लिया जाने 
से वहीं तब भारत भर की शान्ति व्यवस्था और शासन के लिए कानूनी 
जिम्मेवार था । वे चारों राजपद तब एक तरह भारतीय स्वराज्य के 
प्रतीक थ । अंरेगजों ने चारों का बस में कर, एक के प्रभाव का उपयाग 
दूसरे विरूद्ध कर के ही, मारत का शासन अपने हाथ में लिया था । 
अन्तिम पेशवा बाजीराव रय के विरुद्ध १८१८ में सतारा के छत्रपति 
द्वारा फरमान निकलवा उसे उन्होंने महाराष्ट्रसे हटा कानपुर के पास 
बिठूर मं ला रक्खा था। पेशवा बाजीराव रय, अवध का वजीर, दिल्ली 
का बादशाह आर सतारा का मराठा छत्रपति, यो गुलामी का तोक पह- 
नने के बाद, बराबर अपने परिमित साधनों ओर प्रभाव का यक्किचित्‌ 
उपयोग अग्रेजी राज के पक्ष मं करते रहे थे। बाजीरात्र ने अपनी ८ लाख 
की पेंशन में से मी बचाकर ५० लाख रुपया अंगरेओं को अफगान युद्धों 
में सहायता के लिए दिया था ओर पजाब युद्ध में एक हजार पैदल और 
एक हजार सवारो की मदद अपने खरच से अङ्गरजा को दीथी। 
नागपुर का भासले ओर निजाम हैदराबाद प्रायः आम्म से अंगरेजों के 
'पिटठू रहे । तो भी अंगरेजों ने जब उनका कोई लिहाज न किया, पेशवा 
बाजीराव के मरने पर ( १८५१) उसके दत्तक पुत्र घोण्डोपंत नानासाहब 
की पेंशन बन्द करदी, सतारा ओर नागपुर जब्त कर लिए, निजाम से 
आन्तरिक अव्यवस्था को शान्त करने के बहाने--भाश्रित सेना की मात्रा 

ओर बढ़ा उसके खरचे के नाम पर--जरार ले छिया और बादशाह 
बहादुरशाह के सम्मान में कमी कर उसका भारत सम्राट्‌ का पद भी मिटा 
देना चाहा, तत्र भारत के उच्च वर्गो की आंखें खुलीं । उन्हें समझ भा 
गया फि जिन स्वार्था, विरोषाधिकारों, के बचाव के लिए, जनता से 
गद्दारी कर, वे विदेशी आश्रय में गये थे, उनकी सुरक्षा की भी ठीक 
राह, अपनी जनता से ढितैक्र्य रख विदेशी शासन के विरुद्ध उठने में 
उसका साथ देना ही, थी । 

स्वाधीनता-युद्ध की योजना, इस प्रकार, पहले पहल नानासाहब 
पेशवा ने की। नानासाहब के वकील अजीमुल्ला और सतारा राजा 
( माराठा छत्रपति ) के वकील रंगोत्रापू के मन में इसका पहला त्रिचार 
लन्दन में आया। वे दोनों वहां अपने मालिकों के मामलों की पैरवी करने 
गये हुए थे। अजीमुल्ला ने बचपन में अंगरेज अफसरों के यहां खानसामे 
का काम किया था; उनके सम्पर्क से बह फ्रेंच और अगरेजी मजे में 
लिखता बोलता था, तथा उनके रीति रिवाजों ओर विचारों से खूत्र 
परिचित था । वह यों भी एक असाधारण प्रतिमाशाली, सुन्दर ओर 
मोहक शिष्टाचार से सम्पन्न, युवक था। लन्दन में अंगरेजों के ऊंचे समाज 
में घुलमिल कर उसने वहां की हालत खूब ध्यान से देखी जांची । स्वदेश 
लौटते समय वह यूरप के दूसरे अनेक देशों में भ्रमण कर उनकी दशा 
का भी निरीक्षण करता ओर माग में मिसर के सुलतान तथा इरान के 
शाह से भारत के स्त्राधीनता युद्ध मं मदद के लिए बातें करता आया 
था । यूरप में त्र रूस ओर तुर्की के बीच छिड़ी थी । उसमें अंगरेज 
रूसियों के खिलाफ तुर्की का पक्ष ले क्रीमिया के मैदान में रूसियों से 
उलझे थे । वहां रूसियों ने उन्हें कई करारे सब्रक दिये । अजीमुल्ला स्वयं 
उस मैदान में जा युद्ध का निरीक्षण कर आया ओर रूसियों के हाथ 
होती हुई अँगरेजी सेनाओं की दुर्गति का हाल अपनी आंखों देखता 
आया था । अंगरेजी झास्त्रों की अजेयता की धाक उसके मन पर से 


8 ५. अंगरेजी ज्ञमाना २३५ 


बिलकुल उठ चुकी थी। उसके मत में भारत में क्रान्ति करने का वह 
उपयुक्ततम समय था । 

उसने और नानासाहब ने मिलकर भारत में क्रांति की योजना 
बनायी । तमाम भारतीय राजा नवाबों जागीरदार-जमीदारों से लेकर 
साधारण पुलिस के सिपाही और सैनिकों तथा अंगरेजी अफसरों के खान- 
सामों चपड़ासियों ओर भिश्तियों तक, तथा गांव गांव में उनके दूत 
क्रांति का सन्देशा लेकर पहुँचे । 

३१ मई १८५७ क्रान्ति आम्म करने की निश्चित तारीख थी। किन्तु 
जनता ओर सैनिकों का, अपनी राजनीतिक्र रराघीनता के विरुद्ध उभड़ने 
के लिए, क्रान्ति के नेताओं ने, उनकी धार्मिक भावनाओं का भी उमाड़ा; 
अंगरेजों के ईसाई होने से, हिन्दु ओर मुसलमान दोनों का धम भ्रष्ट 
करने के लिए प्रयत्नवान्‌ होने जैसी बातों का भी प्रचार किया था । 
भावुकता घर्मान्धता की आंधी को वश में रखना सम्भव न हुआ ओर 
अनेक स्थानों पर निश्चित तारीख के पूव ही विद्रोह फूट पड़ा; उससे 
शत्रु को दूसरे स्थानों में पहले से सावधान होने ओर अपनी स्थिति मजः 
बूत करने का अवसर मिल गया । 

युद्ध का मुख्य घटनाचक्र, भारतीय इतिहास की विवेचना का विषय 
होने से, प्रायः सुपरिचित है। यहां उस विस्तार में न जा, हम सिफ राज: 
स्थान के मोचे वाली घटनाओं का ही उल्लेख मोटे तोर पर करेगे । तो 
भी इतना कह देना आवश्यक है कि इस युद्ध में विशेष रूप से अवध 
रुहेलखंड ओर दोभात्र की जनता ने ही भाग लिया; जिन्हें अंगरेजों ने 
अमी कुछ ही दिन पहले, अपने परम्परागत राजघरानों के नेनृत्व से 
वञ्चित किया था, अतः जिनका घाव अभी ताजा था । मारत के दूसरे 
प्रान्तों में, जहां जनता भोर अंगरेजों के बीच परम्परागत देसी राजघरानों 
की ढाल बची थी, कोई उपद्रव सफलता से इसलिए! भी न उठ सका 
कि जनता का सम्पर्क अंगरेजों से सीधा न हुआ था और वे अपने पर- 

म्परागत शासकों की अधीनता में होने से, इस महान्‌ परिवतन को ठीक 
से समझ मी नसके थे कि उनके वे पुराने राजा अब परदेसी के हाथ की 
कठपुतली मात्र हैं । 

पंजाब १० साल पूव ही स्वाधीनता के लिए विकट युद्ध कर के चुका 
ओर अब थका था। अंगरेजी साम दाम और दण्ड भेद के चक्कर में वहां 
जनता बुरी तरह फंसी थी। गोरी सेनायें वहां बड़े परिमाण में थी । बिहार 
बंगाल ओर तामिलनाइ आदि पर ग्रंगरेजी प्रभुत्र जमे करीब एक 
शताब्दी पूरी हो रही थी, अतः जनता प्रायः साहस हीन थी । महाराष्ट्र 
में पेशवा सतारा और नागपुर राजवंशी का अन्त इसी समय किया गया 
था, अतः असंतोष सबसे अधिक होना चाहिए था; किन्तु एक तो चूंकि 
महाराष्ट्र के नेताओं को पहले ही वहां से दूर हटा उत्तर हिन्दुस्तान में 
ला रक्खा गया था; दूसरे, वहां पुराने जागीरदारों को भी, ग्रंगरेजों ने 
सन्धियों द्वारा स्वतन्त्र राजाओं का पद देकर, अपने मूळ प्रभुओं की बराः 
बरी के दज पर ला दिया था, अतः वे ब्रिटिश आधिपत्य में सन्तुष्ट थे। 
तीसरे, तीन युद्धो में श्रगरेजों के हाथ पराजय खाने से महाराष्ट्र के लागो 
की हिम्मत भी बिलकुल टूट गयी प्रतीत होती है । 

इसके अरितक्ति अवध रुहेलखंड दाभाब आर दिल्ली के आसपास 
के लाग ही मुख्यतः ग्रंगरेजों की सेनाओं मं भरती थ ओर उनके सैनिक 
नियन्त्रण एव नये ढग की रणशेली का मातर से देख समझ थे, अंगरेजों 
की सैनिक सामथ्य की थाह कुछ उन्हें थी, अतः वहां उसका रोब जनता 
पर उतना न था। इसलिए जहां जहां श्रंगरंजी छावनियों में उनकी 
टुकड़ियां थीं, सबने उनके खिलाफ उठने और विद्राह करने का 
साहस किया। ' 

राजस्थान में नसीराबाद नीमच मऊ आदि की सेनाओं ने जुलाई 
१८५७ तक विद्रोह के झण्डे खड़े कर दिये। नीमच की छावनी में अंग- 
रेजों की सहायता के लिए. मेवाड़ से प्रधान महता शेरसिंह और अर्जुन- 

सिंह सहीयाला के नेतृत्व मं जो सेना गयी, वह भी विद्रोहियों से मिलने 
को तसर हो गयी । टोंक ओर मालवा में भी लोम उठे। मन्दसौर ले 
लिया गया ओर नींबाहेड़ा पर विद्रोदियों का कब्जा हो गया। राजस्थान 
की सामान्य जनता की सहानुभूति स्वतन्त्रता युद्ध के बीर सैनिकों के साथ 
बहुत अधिक थी; पर राजाओं और शासक बग ने बिलकुल साथ न 
दिया। मेवाड़ मारवाइ ओर दूँढाड़ के शासकों ने नीमच, नसीराब्राद 
ओर दक्खिनी मारवाड़ की छावनियों के श्रंगरेज अफसरों और उनके 
परिवारों को विद्रोहियों से बचाने के लिए ला लाकर अपने यहां महलों 
और अन्तःपुरो में स्थान दिया। विद्राहियों ने जब उन्हें स्वाधीनता युद्ध 
में आगे आकर नेतृत्व करने का निमन्त्रण दिये, तत्र उन्होंने उलटा अपनी 
सेनायें उनके विरुद्ध भेज उन्हें अपने प्रदेशों से निकाल देने की चेष्टा 
की । मऊ की छावनीवाली सेना ने स्वतन्त्रता युद्ध में इन्दौर के होलकर 
राजा पर अपना नेतृत्व करने को दबाव डाला । वहां की सेना और 
जनता युद्ध में माग लेने का उतावली थी, पर होलकर राजा उन्हें बहाने 
बना ओर झूठे वादे कर तब तक टालता रहा, जब्र तक कि ग्रंगरेज सेना- 
पति सर ह्य रोज बम्बई से अंगरेजों की एक बड़ी कुमुक लेकर विद्रो- 
हियों को दबाने के लिए इन्दौर न पहुँच गया । वह भीतर ही भीतर 
अंगरजों की रक्षा कर उनके प्रति अपनी राजभक्ति प्रकट करते रहने में भी 
न चुका । लगभग यही हाल गवालियर के शिन्दे राजा का रहा । श्रंग- 
रेजों का पिटू ठू दिनकरराव उफ मामासाहब १८५२ से फिर वहां का 
दीवान बन बैठ। था ओर जनकोजी राव शिन्दे को उससे दबना पड़ता 
था | होलकर की तरह वह भी अपनी सेना ओर प्रजा को, जो बिद्रोह में 
शामिल होने के लिए उतावली बेटी थी, किसी न किसी बहाने 
रोके रहा | 

बिद्रोही लोग तब नेतृत्व पाने को तलाश में, राजस्थान के बीच 
अपना रास्ता काटते हुए आगरा दिल्‍ली ओर कानपुर में बहादुरशाह और 

नानासाहब के झण्डों तले एकत्र होने को चल पडे । फलत; राजस्थान 
ओर पंजाब में अग्रेजों के पैर शीघ्र जम गये । अंगरेजों को इधर से कुमुक 
और सहायता पहुँचाने के रास्ते साफ मिलते गये ओर दिल्‍ली आगरा 
कानपुर झांसी आदि के विद्रोह केन्द्रों पर अक्रमण करने और विद्रोहियों 
को महाराष्ट्र तथा दक्खिन की तरफ बढ़ने से रोक रखने का अवसर हाथ 
आ गया। ग्रगरेजो की बड़ी सेना पजात्र पर नियन्त्रण रखने के लिए पहले 
मे उधर थी । उसने अत्र पूरव त्रढकर दिल्ली पर घेरा डाल दिया । उसके 
पीछे पटियाला नाभा जींद के पंजाबी राजाओं ने तथा दाहिने तरफ 
पटोदी, लोहारू, अलवर, बीकानेर आदि राजस्थानी रियासतों ने हरि- 
याना मेबात में उठे छुटपुट विद्वाह्ी दलों का दबाकर चोकीदारी करते 
हुए. अपनी अगरेज भक्ति का सबृत बड़ी ततरता स दिया। बीकानेर क 
राजा ने हांसी हिसार सिरसा स ८%।न विद्राहियों को मार भगाया । 
राजस्थान में तत्र सिफ एक बून्दी का राव एसा था कि जिसने विद्राहियों 
के प्रति कुछ सहानुभूति दिखाया या यों कहना चाहिये कि उन्हें दबाने 
में ग्रगरेजों से सक्रिय सहयाग करने मं टिलाइ करता रहा । बाकी राजा 
तो मानों तत्र अपनी अगर ज भक्ति का प्रदशन करने में हाड़ सी करते 
रहे। मध्य पूरवी राजस्थान--पूरवी मवड़ा ओर उत्तरी मालवा, मन्दसौर, 
नींच्राहेड़ा--आदि में मेवाड़ बालों की सद्दायता से शान्ति स्थापित हुई 
और अंगरेजों की बहुत सी नयी कुमुक अरम्बई गुजरात से आ पहुँची । 
क्रान्ति के नेताओं ने विद्रोह का उभार ता दिया था, पर युद्ध की 
कोई पूरी या निश्चित योजना या सैन्य सचालन के लिए किसों पूर्व: 
व्यवस्था या तैयारी करने की आवश्यकता पर उन्होंने भ्यान नहीं दिया 
था | वे शायद ग्रंगरेजी ढग से कवायद सीखे भोर उनके झा्रास्त्रो से लैस 
सेनाओं का होना ही युद्ध में यूरपी शेली की सफलता का रहस्य समझते 
थ। इस नवी शैली की मुख्ब विशेषता ता, युद्ध के संचालन में एक 
याजनानुसार काय करना द्दोती थी, इस रहस्य को वे तब न देख पाये 

थे | नेतृत्व के विषय में, उनमें और उस युग की साधारण भारतीय 
जनता में, यह अन्धविश्वास गहरा बैठा हुआ था कि किसी राजवंशी या 
अभिजात कुल का होना नेतृत्व के लिए अनिवार्य और एकमात्र आव- 
इयक गुण है। किसी साधारण या गरीब कुल में जन्मा आदमी 
भी नेतृत्व या सैन्य-संचालन की योग्यता रख सकता है, यह बात लोगों 
को तब समझ हो नहीं आरती थी और इसका तो उन्हें कभी भानही 
न हुआ था कि सेनापतित्व के लिए भी किसी शिक्षा या साधना-विशेष 
की जरूरत होती है । इसलिए संख्या में सिपाहियों की मात्रा अधिक 
रहने और उनमें से प्रत्येक के असाधारण देशभक्ति वीरता और श्राश्रर्य- 
जनक साहस प्रदर्शन करने पर भी, संख्या में अपने से थोडी, पर सपे हुए 
अंगरेज सेनानायकों द्वारा संचालित दुश्मन की फौजों के आगे उन्हें 
प्रायः सब जगह श्रन्त में हारं खानी पड़ीं । 

क्रान्तिकारी तब यदि इस तरह के श्रन्धविश्वास में न फेस, पहले से 
नेतृत्व की भी चिन्ता रखते, या विद्रोह करने के बाद श्रपने में से ही 
किसी योग्य नेता को चुन श्रपने-श्रपने इलाकों और मोरचों की रक्षा 
के लिए पूवनिर्धारित योजनाओं के साथ डट जाते, सबके सब उच्चकुलीन 
नेतृत्व की तलाश में दिल्ली या कानपुर की तरफ न चल पड़ते और 
अपने चुने हुए सेनापतियों के नेतृत्व में संचालन का सारा श्रधिकार 
विश्वासपूवंक सौंप उनके आदेशों पर बिनय ( डिसिष्लिन ) में स्थित 
रहकर कार्य करने को उद्यत रहते तो निश्चय से उस युद्ध का परिणाम कुछ 
और ही निकलता । 

तो भी क्रान्ति के नेता सच्चे हृदय से श्रपने देश की आजादी 
चाहते थे । बहादुरशाह ने जब यह अनुभव किया कि सिफ नेतृत्व की 
कमी से युद्ध की सफलता संदिग्ध होती जा रही है और नेतृत्व करने का 
सामर्थ्यं उसमें नहीं है, तब उसने इसके लिए श्रपने साम्राज्य के 
पुराने सामन्त राजपूत राजाश्रों जोधपुर जयपुर उदयपुर बीकानेर आदि 

हो एक पत्र द्वारा उस युद्ध के लिए ्राह्मान करते हुए. लिखा -- 

“मेरी यह तीत्र इच्छा है कि चाहे जो मल्य देना पड़े, फिरंगी को 
हर उपाय से, दिम्बुस्तान से भगा दिया गया देखूँ ।.,,भारत स्वतन्त्र हो 
जाय । स्वाधीनता के इस क्रान्तियुद्ध ( जिहाद ) में विजयमाला तभी 
प्रात्त होगी जब कोई ऐसा व्यक्ति मंदान में आवे, जो राष्ट्र को विभिन्न 
शक्तियों को संघटित कर एक ओर लगा सके, सारे आन्दोलन का 
दायित्व ओर सञ्चालन सम्हाल ले, जो समूचे राष्ट्र के जनसाधारण का 
प्रतिनिधित्व करे । अंगरेजों के निकाले जाने के बाद अपने निजी लाभ 
के लिए शासन करने की इच्छा मेरी तनिक भी नहीं। यदि आप राजा 
लोग शत्रु को भगा देने के लिए अपनी तलवार उठाकर आगे आने को 
तैयार हों तो में अपने तमाम शाही अख्त्यारात'**किसी ऐसे संघ या 
पंचायत के दाथ में सोप दूँगा, जो इस काम के लिए, चना जाय ।”% 


किन्तु राजपूतां का नतिक बल प्रायः समाप्त था । राजपूताने के एक 
भूतप एजेट-जनरल सर हेनरी लारेन्स ने उनके बिषय में १८५४ में ही 
लिखा था कि “वे एक अफीमचियों की जाति हैं। कनल राड का चित्र 
उनकी आज की दशा पर एक व्यंग मात्र दै। उनमेंन सच है, न 
ईमानदारी ओर न कोई बहादुरी । हर राज का यही हाल है ।” और 
दरअसल कनल टाड ने भी उनकी प्रशंसा के गीत इसलिए गाये 
थे कि अ्रंगरेजों को उन्हें. मराठों ओर मुसलमानों के विरुद्ध फोइना और 
अपने पन्च में लेना अभीष्ट था । अंगरेजों की उस खुशामद से फूल कर 

# श्रीविनायक दामोद्र सावरकर द्वारा अपने ग्रन्थ “५१८५७ 
भारतीय स्वातन्ध्य समर,” ( पूना, सं० २००३ बि० ) में ३२२-२३ पर 
उद्धृत सर चालस मेटकाफ कृत (दि नेटिब नैरेटिव' पृ० २२६ पर दिये 
गये सम्राट के हस्तादरों समेत पत्र का अनुवाद । 

राजपूतों का एक तरफ तो अपने को अत्यन्त अभिजात तथा अपने दूसरे 
देशवासियों को अपने मुकाबले में हेच समझने का पुराना रोग अब बहुत 
बढ़ चुक्रा था । दूसरे, अन्दर ही अन्दर अपनी क्षीणता के कारण राज- 
पूत राजा यह भी समझते थे, कि अंगरेजों को ही वजह से उनकी वर्तमान 
पद प्रतिष्ठा बची थी, अन्यथा जनता ओर दूसरी उठती हुई शक्तियों 
ने उन्हें कब का उखाड़ फेंका होता; भतः वे श्रंगरेजी राज को, बावजूद 
उससे मिली अनेक अवमाननाओं के, अब अपने लिए वरदान मानने 
लगे थे । फिर क्रान्तिकारियो' का नेता या तो मुगल बादशाह था और 
या मराठा पेशवा । राजपूत राजाओं को कुछ ही समय पहले टाड जैसे 
श्रंगरेज गुरुभों ने उन दोनो के खिलाफ पढ़ाया था, और मराठो' के 
चंगुल से त्राण पाने को ही इन राजाओ' ने ग्रंगरेज कम्पनी के श्रचल में 
मुंह छिपाये थे। टाड की शिक्षा का प्रभाव १८५७ तक काफी हो चुका 
था--वह बाद में बढ़ता ही गया, आज तक भी नहीं मिटा-सतः 
राजपूत राजाओं ने श्रंगरेज मालिकों के प्रति बफादार बने रहना अपना 
परम कतव्य माना । 

तो भी, जैसा कि कहा जा चुक्ता है, राजस्थान की जनता में विद्रो- 
हियो' के प्रति काफी सहानुभूति थी। उदयपुर जयपुर जोधपुर के 
बाजारो' में श्रंगरेजो की तरफ मिलकर क्रान्ति के विरुद्ध लड़ने वाले 
हिन्दुस्तानियो' को रोज सैकड़ो गालियां दी जातीं और लोग क्रान्ति की 
सफलता के लिए रोज शुभकामनाएँ करते थे । अधिकांश लोग अपने 
राजाओं के प्रति भक्ति रखने के कारण यद्यपि स्वयं खुलकर न उठे थे, 
पर जब कभी उन्हें मोका मिला वे अपनी सहानुभूति उनके प्रति प्रकट 
करने और अपना सक्रिय सहयोग उन्हें देने से कभी न चूके । नीमच 
नसीराबाद की फौजो ने जाकर ज्र आगरा घेर लिया तो भरतपुर के 
राजा ने अपनी सेना श्रंगरेओं की मदद के लिए उनके विरुद्ध भेजी । पर 
सैनिको ने साफ उत्तर दिया कि “इम खुद विद्रोह न करेंगे, क्योकि 

तमारे राजा का हुक्म नहीं हैं, पर अपने भाइयो पर गोली हर्गिज्ञ न 
चलायेंगे ।” यही बरताव जोधपुर, जयपुर और उदयपुर आदि की 
सेनाओं ने भी अनेक बार दुहराया था । 


§ ६. रानी लच्मीबाई ओर तांत्याटोपे का स्वाधीनता की 
ज्योति जागती रखने का अ्रन्तिम प्रयास 


मार्च १८५८ तक क्रान्ति के सभी मुख्य केन्द्र दिल्ली कानपुर लखनऊ 
आदि जब गिर गये ओर ग्रंगरेजो ने पंजाब ओर बनारस से घढ़कर 
समूचा गंगा-जमना-दोआब ओर अवध का पूरवी आंचल भी फिर छे दबा 
लिया, तत्र क्रान्तिकारियो के दो दल बन गये । मुख्य दल नानासाह 
पेशवा अजीमुल्ला भोर अवध की बेगम के नेतृत्व में छापामार युद्धों 
द्वारा अवघ रुद्देलखण्ड में अंगरेजो के पांव जमने न देने का जतन करता 
रहा। दूसरे दल ने नानासाइब के भाई रावसाइृत्र बालासाइब को उसका 
प्रतिनिधि बना, तांत्याटोपे ओर रानी झांसी के नेतृत्व में जमना के दक्खिन 
काळपी में अपना एक केन्द्र बना लिया था जहां से वह बुन्देलखण्ड 
राजस्थान ओर महाराष्ट्र तक युद्ध जारी रखने की चेष्टा कर रहा था । 

अंगरेजों का नया सेनापति सर ह्य रोज़ बम्बइ से इस दूसरे दळ 
के खिलाफ एक बड़ी सेना लेकर चला आ रहा था और इन्दौर के राजा 
ने अपनी प्रजा ओर सेना के साथ विश्वासघात कर किस तरह उसका 
साथ दिया था, सरो कह चुके हें । दिसम्बर १८५७ तक ह्य रोज़ मऊ मं 
ठहर अपनी सैनिक तैयारी करता रहा । भोपाल के नवाब और हैदरा- 
बाद के शासकों ने भो अपनी प्रजा के विरुद्ध अंगरजो का साथ दिया 
और अपनी फौजें सर ह्य की सहायता को भेज दीं । निजाम की गद्दारी 
से मद्रास की सेनाएँ भी उनसे आकर मिल गइ । सर हाय ने अब अपनी 
सेना को दो भागों में बांटा; एक जबलपुर से बुन्देल्खण्ड में बांदा 
के नवाब के, जो पेशवा बाजीराव रैम के उसकी पासवान मस्तानी 

बेगम से उत्पन्न लड़के का वंशधर था और पानीपत युद्ध से १८५७ तक 
किये गये प्रत्येक राष्ट्रीय संघष में बराबर मराठों का साथ देता आया था, 
विरुद्ध भेजी गयी और दूसरी को अपने साथ ले कर वह चन्देरी के 
रास्ते विद्रोहियों के केन्द्र झांसी भोर कालपी की तरफ बढा । 


रानी लक्ष्मीबाई ने झांसी के चारो तरफ दूर दूर तक का प्रदेश 
उजाड दिया था कि अंगरेजों को कहीं घास-दाना या आश्रय न मिल 
सके । पर गवालियर, इन्दौर ओरछा आदि के राजाओं की मदद से 
हा रोज की सेना सब बाधाओं को पार करती झांसी आ पहुँची ( २० 
माच १८५८) । रानी ने १०-१२ दिन तक बड़ी बीरता और साहस 
से झांसी की रक्षा की, पर एक देदाद्रोद्दी द्वारा किले का फाटक खोल 
दिया जाने पर ३ अप्रेल १८५८ को नगर और दुग पर अंगरेजों का 
अधिकार हो गया । रानी अपने चुने हुए कुछ साथियों समेत अपने 
दत्तक पुत्र को अपनी पीठ पर बांधे भंगरेजी छावनी के बीचोंबीच हो 
कर, निकल गयी । एक अंगरेज कनल ने कुछ घुइसवार ले उसका पीछा 
करने का जतन किया । पर स्वयं रानी के हाथों घायल हो, उसे लोट 
जाना पड़ा । एक दिन ओर डेढ़ रात लगातार घोड़े का सफर करती 
हुई लक्ष्मीबाई झांसी से १०२ मील की दूरी पार कर कालपी पहुँची । 
उसकी यह यात्रा पूरी करा कर उसका विश्वस्त घोड़ा चल बसा । उधर 
बांदा का नवाब भी अपना प्रदेश गवाँ कर बही आ पहुँचा । 


क्रान्तिकारी काळपी की रक्षा की तैयारी में लगे । पर सारी सेना का 
नेतृत्व कीन करे इस बीच में उनका पूरा डेढ़ महीना निकल गया। 
तांत्या और लक्ष्मीचाई सेना संचालन में सबसे कुशल साबित हो चुके थे 
पर तांत्या एक साधारण कुल का आदमी था ओर लक्ष्मी एक सरी, वह 
भी सिफ २२ साल की लड़की । अतः रावसाइन के पास इकटठे हुए 
दूसरे नवाब जागीदार राजपूत मराठा ओर पठान सरदार उनका कहना 
मानने को तैयार न थे। ऐसी दशा में पराजय निश्चित समझ तांत्या किसी 
दुसरे सुरक्षित केन्द्र की तलाश में गुत रूप से गवालियर पहुँचा । जयाजी- 

राव शिन्दे अपने दीवान दिनकरराब के बहकाने में आ देशद्रोह कर 
रहा था, पर तांत्या ने सेना पुलिस राजकर्मचारियों और प्रजा के सभी 
मुख्य नेताओं को चुपचाप अपने पक्ष में कर लिया । कालपी की रक्षा 
रानी लक्ष्मीबाई बड़ी बीरता ओर तत्परता से करती रही । बा रोज़ ने 
डेढ़ महँने की तैयारी के बाद काली पर भी धावा किया। लक्ष्मी ने 
उसका जवाब दिया । पर सेना में अनुशासन की कमी और अंग्रेजों के 
सधे हुए ऊंट-रिसालों ओर तापखाने के आगे कालपी अधिक काल तक 
बचायी न जा सकी | कान्तिकारियों की महीनों से सञ्चित रसद युद्ध 
सामग्री ओर शस्रास्र बनाने के कारखाने यंत्र आदि सब अंगरेजों के हाथ 
लगे ( २४ मई १८५८ )। पर क्रान्ति के नेता निकल आये । 


इस लड़ाई में काम करने वाला ऊंट-रिसाला बीकानेर-जैसलमेर का 
था। इसने १८३८-४० की अफगानिस्तान चढाई में भी भाग लिया 
था । १८५७-५८ की इनकी इस कारगुजारी के पुरस्कार रूप में कई 
भाटी सरदारों को बुन्देलखण्ड में जागार मिलीं । 

अंगरेजों ने समझा था कि कालपी के पतन के बाद कम से कम 
जमना नमदा के बीच तो शान्ति स्थापित हो जायगी और वे सब्र छुट्टी 
मना सकेंगे । पर तांत्याटोपे के रावसाह्, ओर झांसी की रानी को ले 
कर गवालियर पर चढ़ जाने के समाचार उन्हें मिले । रात्रसाहब ने 
झिन्दे का पेशवा के प्रतिनिधि की हैसियत से अपने पुराने सम्बन्धों की 
याद दिलाई, मित्रता का सन्देश भेजा ओर अपने पुराने मालिक के 
झडे तले आने और उसका साथ दे महाराष्ट्र पर चढ़ाई कर उसे गुलामी 
के फन्दे से छुड़ाने के लिए निमंत्रित किया। जवाब में जियाजी और 
दिनकर राव सामने आये; पर लक्ष्मीबाइ के पराक्रम के सामने उनकी एक 
न चली.। तांत्या के जादू से उनकी सेना प्रजा और दरबारियों ने, पेशवा 
का प्रतिनिधि होने से रावसाहब का स्वागत किया । जियाजी राव और 
उसका वह्र दीवान भागकर आगरे अंगरेजों के पास चले गये । 

तांत्याने अब रावासाइन को नाना साइन के अभाव में वाकायद 

पेछवा पद पर अभिषिक्त कर सम्पूण राजस्थान ओर महाराष्ट्र के पेशवा 
के पुराने जागीरदारों और सामन्ती को, उसके झण्डे तले आ कर, मातृ- 
भूमि को अंगरेजी गुलामी से छुटकारा कराने में मददगार बनने के लिए 
अपील की । रानी लक्ष्मीबाई इसके बाद तुरत युद्ध की तैयारी मं लग 
जाने का आग्रह करती रही, पर रात्रसाहन्र ने अपने पेशवा बनने की 
खुशियां मनाने में ही १६-१७ दिन ब्रिता दिये। उधर सेनापति ह्य 
रोज़ ने देखा कि यदि थोड़े दिन भी क्रान्तिकारी गवालियर में जम गये, 
तो सारे राजस्थान और महाराष्ट्र में आग मुलग जायगी । अतः वह 
अपनी छुट्टी का कार्यक्रम रद्द कर नुरत कालपी से गवालियर चढ गया । 
जियाजीराव शिन्दे उसके साथ था । हयू रोज़ ने घोषणा की कि अंगरेज 
सिफ शिन्दे को राज दिलाने के लिए लड़ रहे हैं। गवालियर की राजभक्त 
प्रजा इससे संशय में पड़ गयी । बिद्रोही दल में मी गड़बड़ी मची ओर 
रावसाइब बांदा का नवाब आदि सब्र नेता घबरा गये । पर एक लक्ष्मी - 
ब्राई अविचल थी । उसने सबको धीरज अंधा किले के मुख्य पूरवी द्वार 
की रक्षा का भार अपने ऊपर लिया ओर सब लोगों को अपना अपना 
कर्तव्य पालन करने का आदेश दिया । सेनापति तांत्या मुरार की तरफ 
अंगरेजों का मुकाबला करने को भेजा गया । लक्ष्मी ने दो दिन तक 
अंगरेजी आक्रमण का मुकाबला बड़ी वीरता से किया । पहले दिन अंग- 
रेज सेनापति स्मिथ को उसके असाधारण पराक्रम ओर रणकोशल के 
सामने पीछे हट जाना पड़ा । तब सर ह्य रोज स्वय अगले दिन उसके 
मुकाबले पर आया | 

बड़ी बिकट लड़ाई हुई । अंगरेजों की सधी सधाई सेना के सम्मुख 
क्रान्तिकारी टिक न सके। लक्षमीबाई की सारी सेना धीरे धीरे कट गइ । 
अंगरेजों के बीकानेरी और ऊंट सवारी के दलों के सामने उसकी रक्षा 
की अन्तिम पंक्ति भी टूट गयी भोर लक्ष्मी अपने १४-१५ सवारों के 
साथ चारों तरफ शत्रु से घिर गयी । वह इनकी कतारं काट अपनी सेना 

के दूसरे पासे जाने छगी । अंगरेजों ने उसका पीछा किया । उसकी एक 
सखी मन्दार एक गोरे की गोली खा कर गिर गई, लक्ष्मी उसकी 
आवाज सुन पीछे मुड़ी और उस गोरे पर बिजली की तरह टूटी; उसे 
दो में काट फेंका । वह तब अकेली उनकी पांतों को बीच से चीरती हुई 
निकल गयी । पर आगे अचानक एक नाला था । लक्ष्मी के पास, राणा- 
प्रताप के चेतक की तरह, उस दिन कोइ अपना घोड़ा न था । उसका 
प्यारा घोड़ा उसे झांसी से कालपी पहुँचा कर मर गया था ओर कालपी 
के बाद यहां तक वह जिस घोड़े की पीठ पर चढ कर आयी थो, बह 
भी दुर्भाग्य से उस दिन सुत्रह कुछ थका सा होने से रानी एक नये घोड़े 
पर सवार थी । पर उसे शायद अपने सवार के प्रति उतनी ममता न 
थी। नाला पार करने के बजाय घोड़ा उसी के किनारे चक्कर काटने लगा, 
इतने में शत्रु ने लक्ष्मी को घेर लिया | वह अकेली उन अनेक सवारों से 
जूझने लगी । एक गोरे ने पीछे से अपनी तलवार का पूरा वार किया । 
लक्ष्मी का कपाल दायीं आंख तक कट गया ओर उसकी वह आँख 
लटकने लगी । दूसरा वार उसके वक्ष पर हुआ । पर लक्ष्मी ने गिरते 
गिरते आक्रमणकारी के टुकड़े कर दिये । तम्र लक्ष्मी के घायल शरीर 
को उठाकर उसके एक अनुचर ने पास की एक झोपड़ी में पहुंचाया । 
झोपड़ी के मालिक बाबा गंगाराम ने उसे ठण्डा जल पिलाया ओर बिस्तरे 
पर लिटा दिया । लक्ष्मी के प्राण सुख से निकले । उसको चिता वहीं 
गंगाराम की झोपड़ी के पास दरवाजे के सामने जलाई गर्या ( १८ जून 
१८५८) । 

सेनापति तात्याटोपे रावसाहब नवात्र बादा आदि क्रान्ति के नेताओं 
समेत गवालियर से मी बच कर निकल गया। उसका लक्ष अब राजस्थान 
के बनपवतों और दुर्गो के आश्रय ले वहां की अनेकों रियासतों में बेकाम 
पड़ी सेना को अपनी तरफ खींच ओर उन रियासतों के आर्थिक 
साधनों का, सदुपयोग कर आजादी की लड़ाई की ज्वाला को 

जहां तक बन पड़े जलती रखना और अवसर मिलते ही नमंदा 
पार कर महाराष्ट्र में पहुँच, उसे ब्रिटिश आधिपत्य के विरुद्ध उठाना, 
और पेशवा के ध्वज के नीचे फिर से एकत्र करने का था । गवालियर से 
१ जून को गायब हो बह २२ को एकाएक जावरा के पास प्रकट 
हुआ । अंगरेजी सेनाएँ राजस्थान में चारों तरफ उसका घेरा करने को 
तैनात थीं । अतः वहां अंगरेजों से हारने के बाद वह राजस्थान छोड़ 
त्रज में घुसा पर भरतपुर में भी अंगरेज छावनी पड़ी थीं, अतः फिर जय- 
पुर की तरफ मुड़ गया । गवालियर कीक्षारह जयपुर की मी जनता और 
राज दरबार की राजा के विरुद्ध विद्रोह कर, भीतर ही भीतर उसका 
स्वागत करने को तैयार थे। पर अंगरेओं के कान में इसकी भनक पड़ 
गयी ओर अंगरेजी सेना नासीराबाद से एकाएक जयपुर आ पहुँची । 
जयपुर के राजा ने संभवतः गुप्त रूप से चोथ के नाम पर कुछ घन राव 
साहब के पास भिजवाया । 
तब तांत्या एकाएक टोंक पर जा धमका। नवात्र किले में बन्द होकर 
बैठ गया, पर सेना ओर तोपखाना, जा उसके मुकाबले को भेजा गया, 
उसे तांत्या के चुम्बक ने अपनी तरफ खींच लिया । उन्हें साथ में ले 
तात्या चम्बल पार कर फिर दक्सिन जाने को इन्दरगढ़ की ओर बढ़ा, 
पर भागे चम्बल में जल का पूर था और बरसात सूत्र बरस रही थी । 
तात्या बून्दी की तरफ मुड़ा, बूंदी से उसने २ लाख रुपया चौथ मांगी, 
राजा और सरदारों ने कहलाया कि भंगरेज चक्रवर्ती हैं चोथ हमें उन्हें 
देनी पड़ती है तुम देश उनसे जीतो ता, तुम्हें चौथ दे देंगे। अन्त में 
दोनों दलों में लड़ाई हुई । बूंदी की मराठा फोज लड़ाई का छोटा सा 
नाटक कर तितर-ब्रितर हो गयी । राजा भागा । क्रांतिकारियों ने नगर 
ओर महल पर कब्जा कर खजाने से चार-पांच लाख रुपया नकद तथा 
रसद शास्त्रास्त्र आदि ले राजा के शिशु को गरी पर बिठा, बूंदी छोड़ 
दी |# वहां से तांत्या जहाजपुर होता हुआ भीलवाड़ा आ कर ठहरा, 

( ता० ७ अगस्त १८५८ ) । नीमच का अंगरेज सेनाध्यक्ष कप्तान 
राबटस्‌ , जिसे राणा.ने १८५७ में अपने यहां शरण दी थीं, अब मैदान 
में आया, सहाड़े की तरफ से उसके भीलवाड़ा बढ़ने पर, तांत्या 
कोठार्या निकल गया और वहां से नाथद्वारा में दर्शन करने पहुँचा ( १३ 
अगस्त )। उसी रोज आधी रात को नाथद्वारा से दशन कर जब वह 
कोठार्या लौटा तो खबर मिली कि पीछा करने वाली भंगरेजी फौज भी 
वापस आ गयी हैं। तांत्या बहां से रातोंरात प्रयाण करना चाहता था, 
लेकिन सेना बेहद थकी थी, अतह१४भगस्त को कोठार्या में उसका रात्रट्स 
से मुलाकात हुआ । सेना तितर बितर हो गयी ओर तोपें अंगरेजों के 
हाथ लगीं । पर तांत्या का माग रोका न जा सका । अब तीन सेनापति 
प्रयत्न करने लगे कि बह मेवाड़ से चम्बल पार कर .निकलने न पाये। पर 
तांत्या दो को छकता ओर एक को हराता हुआ रामपुरा से चम्बल पार 
कर एकाएक झालरापाटण जा पहुँचा । राजा अगरेज भक्त था, पर प्रजा 
ओर सेना तांत्या के चुम्बक से खिची चली आयी, तत्र राजा का भी 
अपनी जान बचाने .को १५ लाख रुपया ओर ३२ तोंपें दणड स्वरूप 
तांत्यां को समर्पित करनी पड़ीं। वह बजाना उसने अपने सैनिकों में बांट 
उन्हें मन्त्र दिया--“अब सीधे इन्दोर”; जहां की जनता सारी उसके 
पक्ष में थी ओर होलकर का कतव्य था कि अपने मालिक पेशवा की 
सहायता करे, चाहे दिल से, चाहे मजबूर हो कर । 

अंगरेजी सेना बड़ी परेशानी से चारों तरफ दोढ़ने लगी। छः सेना- 
पति इन्दौर की रक्षा ओर तांत्या को नमदा तट से दूर रखने का प्रयत्न 

अमृतलाल नागर कृत भेरा प्रवास’ नाम से हिन्दी अनुवाद, शारदा 
प्रकाशन बनारस सं २००५ वि०, १० १४२-१४४ । अंगरेजों को सन्देह 

- था कि बूंदी के राजा ने जान बूझ कर थह नाटक रचा था दर असल 
बह भीतर ही भीतर गदर बालों से मिला था । 

करने छगे । तांत्या एकाएक राजगढ़ पहुँच गया । एक अंगरेजी, सेना 
तचर उसका मुकाबला करने को बढ़ी, वह जब राजगढ़ के पहाड़ों पर एक 
तरफ से चढ़ कर ऊपर पहुँच रही थी तभी तात्या अपनी सेना समेत 
उसके पास से होकर नीचे उतर रहा था। पर अंगरेजी सैनिक थक कर 
चूर थे अतः उसे छोड्ने का साहस न कर सके । अगले रोज उम्रने 
तांत्या को एक पड़ाव पर जा पकड़ा । तांत्या क पास तत्र ५ हजार सेना 
और ३२ तोपें थीं, उधर अंगरेजों की सेना में कुछ एक हजार सैनिक 
थे। लेकिन तांत्या के लिए अत्र एक एक आदमी का मूल्य था। वह 
यदि सारी को सारी अंगरेजी टुकड़ी काट डालता तोभी अंगरेजों का कुछ 
अधिक बिगाइने वाला न था । दूसरी तरफ तांत्या का जो नुकसान होता 
वह कभी भरने वाला नहीं था। भतः तांत्या लोभ संवरण कर, तोंपें अंग- 
रेजों के लिए छाड़, मैदान से क्रमशः पीछे हटता हुआ बेतवा के जगलों 
में अन्तर्धान हो गया । उसका लक्ष अब नागपुर था । जंगल के परले 
छोर पर उसे चार नयी तापें मिलीं । उसने शिन्दे के इसागढ़ कस्बे पर, 
जो जिले का भी एक केन्द्र था, चढ़ाई कर बहुत सी रसद सामान ओर 
रुपया पैसा लूट लिया । पर उसका लक्ष्य नमदा अब काफी दूर छूट 
चुका था । अगरेजों को चक्कर देने के लिए वह कुछ दूर उत्तर की 
तरफ लौट जाने का नाटक करता दिखायी दिया, मानों नमदा पार जाने 
का इरादा उसने अन्न छोड़ दिया हो। पीछा करने वाली अगरेजी सेनाएँ 
भी उत्तर आ गई ओर ललितपुर के आस पास उसे घेर लेने का जतन 
करने लगी । तब तांत्या सहसा उनका घेरा तोड़ दक्खिन झपटा और 
राजगढ़ में एक अंगरेजी सेना को परास्त कर होशंगाबाद के पास, एका- 
एक नमंदा पार हो गया । उसके इस अद्भुत रण कोशल को देख तब 
तब दुनियां भर के सेनापतियों ओर युद्ध विशारदों ने दांतों तले अंगुली 
दबाई । 


तांत्या नागपुर जा पहुँचा । उसे आशा थी कि महाराष्ट्र, पेशवा का 
झण्डा देखते ही, समूचा उठ खड़ा होगा । यदि वह कुछ समय पहले 

पहुँचता तो शायद उसका कुछ स्वागत होता भी, अब तो वहां श्मशान 
की शान्ति हो चुकी थी, क्रान्ति की सम सुरगे' अंगरेजो ने अलग अलग 
करके फोड़ दी थीं । अतः पेशवा के प्रतिनिधि ओर सेनापति के पहुँच ने 
पर भी वहां कोई हलचल दिखायी न दी। मराठा सरदार ब्रिलक्रुल 
बरफ की तरह ठण्डे पड़े थे; उसी दशा में वे लोग अपने महान्‌ नेताओं 
की हलचलों को देखते भर रहे । तांत्था ओर रावसाइब पेशवा दोनों 
तब निराश हो कर वापस राजस्थान के ही जंगलों ओर ब्रीहड़ पवतों की 
शरण लेने को लोट पड़े, जहां भोर कुछ नहीं तो जनता तो उनसे सहा- 
नुभूति दिखाती थी ओर छोटे छोटे राज्यों और जागीरदारों से सेना 
और शास्रास्र सामग्री की मदद भी आसानी से मिल जाती थी । वे भत्र 
जहां तक बन पड़े आजादी की मशाल जलाये रखने का निश्चय किये थै। 


तांत्या ने नागपुर से नमदा के बांये बांये दूर तक जा कर एकाएक 
उसे फिर से लांघ बड़ोदा पहुँचने की कोशिश की । पर एक अंगरेज सेना 
से उसे हारना पड़ा ओर उस मराठा रियासत में भी वह न घुस सका । 
तब वह बागड़ के रास्ते राजस्थान लॉट आया । उसका लक्ष्य अबके 
उदयपुर था । पर चारों ओर से अगरेजी सेनाए मेवाड़ बागड़ के जगळों 
में उसका शिकार खेलने को घिर आयीं । बांदा के नवाब ने जो अब तक 
बरावर उसके साथ था, थक आत्म समपण कर दिया । 


तमी अवध से मुगल झाहजादा फाराज एक सैनिक टुकड़ी 
और शिन्दे के एक विद्रोही राजपूत परदार मानसिंह को साथ ले कर 
तांत्या की सहायता को राजस्थान आ रहा था । बागड़ से निकल तात्या 
उससे मिलने इन्द्रगढ़ ( बून्दी के पूरव ) गया । पर अंगरेजी सेनाओं के 
वहां भी घेरा डाल देने पर वह उन्हें चकमा दे फीरोज समेत देवास 
निकल आया वहां शत्रु ने तांत्या फीरोज ओर रावसाहब को पेशवा 
को पूरी तरह घेर लिया | वे उनके शिविर के भीतर जा पहुंचे । पर 
क्रान्ति के तीनों नेता आश्य जनक ढंग से निकल भागे । अंगरेजों ने 
अबके उन्हें सीकर में जा घेरा । एक संघष में सेनापति होम्स ने उनकी 

रही सह शक्ति मी नष्ट कर दी । रावसाहब पेशवा और तांत्या तत्र कुछ 
निश्चय कर अपने साथियों से अलग हुए । 


तांत्या सीकर से अपने विद्रोही ८... . .... सरदार मानसिंह के 
पास जो तब वैरोन के जंगलों में छिपा था, रहने का चला गया | लेकिन 
मानसिंह भी अब्र अंगरेजों से क्षमा पाने का कोई उपाय दू ढ़ रहा था । 
उसने गुप चुप तांत्या के अपने यहां पहुँचने की खबर अंगरेजों को देदी। 
ताव्या से उसने अपने अंगरेजों से क्षमापा जाने की बात भी कही । 
तांत्या ने पूछा तुम्हें यदि मेरे रहने से खतरा हा तो मै चला जाऊं, 
पर उसने कहा नहीं, इसकी जरूरत नहीं, तुम मेरे आदमी द्वारा बताये 
स्थान पर छिपे रहा, मै तीन दिन में अगरेज छावनी से सब स्थिर 
करके अवश्य लौट आउँगा । उसके बांद जैता भी होगा देखेंगे । पर 
अंगरेजी छावनी से वह अगरेज सैनिको का एक दस्ता अपने साथ परौन 
के जंगल में लिवाता लाया भोर आधी रात का जब आजादी का बह 
रोर उस पर भरोसा कर, उसके आदमी के बताये स्थान पर आश्वस्त 
भाव से सा रदा था, उसने उमे इन शिकारियों के पिंजरे में फंसा दिया । 
इस घृणित नरविक्रय का इनाम अगरेजो ने मानसिंह को नरवर की 
जागीर [शिन्दे से वापस दिलायो । 

तांत्या पैरोन के जंगल से पकड़ कर सांप्री ले जाया गया । अंगरेजों 
ने न्यायका ढोग रच उसे फांसी की सजा सुनायी । तात्या ने उनके 
उस नाटक में भाग लने से शुरू में ही इनकार कर दिया । उसने कहा 
“मे अंगरेजों के विरुद्ध लड़ा हूँ और जानता हूँ कि मुझे मरने के लिए 
तैयार हो जाना चाहिए । तुम्हारे न्याय विचार से मुझे कोई वास्ता 
नहीं । “में पेशवा नानासाहब का सेवक हूँ । मैंने जो कुछ किया अपने 
स्वामी की आशा से ।' "'प्रत्यक्ष युद्ध के अतिरिक्त किसी आदमी की 
हत्या मैंने नहीं की, न किसी को क्ररता से फांसी दी; बस, तुम्हारी न्याय 
समिति के काय से मुझे कोई दिलचस्पी नहीं ।” 

१८ अप्रेल १८६० को जब उसे फांसी के खंमे पर ले जाया गया तो 

उसने बड़ी शान्ति और शान के साथ वह अन्तिम यात्रा की; वधिक को 
उसने अपने हाथ न बांधने दिये, उसे एक ओर हटा फन्दा स्वयं गले 
में कसा और शान्ति के साथ फांसी पर स्वयं ही झूल गया । 

लोगों पर रौत्र गांठने की गरज से अंगरेज उसकी लाश वहीं लट- 
कृती छोड़ चले गये, तब आस पास की सेकड़ों जनता ने आ कर उस 
वीर की लाश के अन्तिम दर्शन किये, ओर अपने उस महान नेता 
के चरणों में श्रद्धांजली अर्पित की। भीड़ को चीर कर अनेक गोरे भी 
षहाँ पहुँचे ओर उसके सिर के बालों के गुच्छों के लिए आपस में ठेला 
ठेली करते रहे । 

रावसाहब पेशवा ओर शाहजादा फीरोज इसके बाद भी एक महीने 
तक राजस्थान में रह संघर्ष चलाते रहे । रावसाहब अन्त में तीन वर्ष 
आद एक संन्यासी के वेश में कानपुर में पकड़ा और फांसी चढ़ा दिया 
“गया; शाहजादा फीरोज भारत से निकल गया । 


$ ७. गुलामी की पिनक 

१८५७ का स्वाधीनता युद्ध इस प्रकार असफल रहा । अंगरेजों ने 
भारत के बादशाह बहादुरशाह को, जिसने देश के सच्चे सम्राट होने के 
नाते उस युद्ध में अपनी जनता की मांग पर उसका नेतृत्व करने का 
साहस किया था, गद्दी से हटा भारतीयों के अपने राज्य का वह अन्तिम 
चिछ् भी मिटा दिया ओर देश का शासन अब सीधा ब्रिटिश ताज द्वारा 
अपने अधिकार में ले लेने की घोषणा की । अंगरेजों के टुकड़ों पर पलने 
वाले भारत के राष्ट्रीयता भ्रष्ट लोगों ने, जो प्रायः अंगरेजी पढ़े लिखे, 
अंगरेजों के अमले मुनीम गुमाइते या निहित स्वार्थी वाले उच्च वर्गो में 
से थे ओर अपने स्वार्थो को बचाने के लिए. जनता की स्पष्टमांग के बाव- 

जूद गुप्त या प्रकट रूप से अंगरेजों का साथ देते रहे थे, अब जनता में 
यह भ्रम फैलाना भी आरम्भ किया कि कम्पनी का अन्यायी शासन 
हट जाने ओर अंगरेज महारानी का सीधा शासन स्थापित हो जाने से 
भारत में अब रामराज आ गया। इस प्रकार जनता की प्रबुद्ध राष्ट्रीय 
चेतना और विदेशी शासन के विरुद्ध जगी भावनाओं का राजभक्ति के 
इस आभास ओर मावी ब्रिटिश सुशासन के वायदों की अफीम देकर 
सुला देने का जतन किया गया । राजध्थान के राज्यों के समी शासकों 
ने इस आत्म प्रवंचना द्वारा काम चलाया । 

यदि देखा जाय तो इस युद्ध की विफलता का दायित्व मुख्य रूप 
से इन राजा महाराजाओं और राजस्थानी उच्च शासक वग के ही मत्ये 
था, जिन्हें यहां की जनता ने राष्ट्रीय नेताओं के रूप में आगे बढ़ाया था, 
ओर जिनकी ईमानदारी आत्मबलिदान की भावना ओर नेतृत्व शक्ति 
पर विश्वास कर उसने अपने सारे राजनीतिक ओर आर्थिक साधनों और 
अधिकारों को एक पवित्र थाती के रूप में उन्हें सोप दिया था; और 
जिनका अनुगमन करने की वह आदी हो चुकी थी । किन्तु नागभट, 
बापा, हम्मीर, प्रताप, चूण्डा, बीका, चन्द्रसिंह, राजसिंह, दुर्गादास, सवाई 
जयसिंह, महादजी, मल्हार, अहल्याबाई ओर जसवन्तराव जैसे नेताओं 
की परम्परा अब समास हो चुकी थी, जा स्वयं आगे बढ़कर जनता को 
स्वाधीनता संघर्षो के लिए नेतृत्व दिया करते थे । उनके वंशधरों ने अब. 
इसके विपरीत स्वयं गुलामी की राह पकड़ी थी और जनता जत्र अपनी 
आजादी के लिए स्वयं जीवन मरण का सघष करने को प्रस्तुत थी और 
उन्हं नेतृत्व करने को बुला रही थी तब उन्होंने न सिफ आगे बढ़ने का 
साहस न किया, बल्कि जनता से विश्वासघात कर उसके द्वारा सोपे गये 
विशेषाधिकारों तथा देश के तमाम राजनीतिक आर्थिक साधनों की निय.. 
त्रा की थाती को अपनी बपौती बना हड़प जाने के लिए देश के झु 
से हाथ मिलाया । 

राजस्थान का राजकीय इतिहास इस प्रकार अब, समास हुभा | 
राजा महाराजा नाम को बने रहे, पर अब राष्ट्रीय स्वतन्त्रता के प्रतीक 
या भारत के किसी राष्ट्रीय साम्राज्य के अंग या स्तम्भ बन कर नहीं प्रस्युत 
विदेशी के हाथ में कठपुतली बनकर, उसके उपग्रहों के रूप में । राज- 
स्थान के राजवंशों के इतिहास में इसके बाद जो कुछ भी घटित हुमा 
उसे हम गुलामी की पिनक के अतिरिक्त कुछ भी नहीं कह सकते । 

१८५७ का स्वाधीनता युद्ध सफल न हुआ, तो भी अंगरेजों को 
उसके कारण कुछ समय के लिये भारतीयों के साथ अपना बरताव बद- 
लना पड़ा । उन्होंने देखा देसी राज्यों को उखाड़ने पर जनता की राष्ट्रीय 
भावना जगती है, जिसके उठाने का सारा वेग उन्हें स्वयं सौषे झेलना 
पड़ता है, किन्तु उन्हें बनाये रक्‍खें तो जनता की उठती हुई राष्ट्रीयता 
के मुकाबले में वे ढाल का काम बखूबी देते हैं। अतः राजाओं को, उनके 
परम्परागत राजकीय विशेषाधिकारों और सम्मान को उनके व्यक्ति या 
'परिवार के - अधिकारों के रूप में सीमित कर स्थिर रूप से बनाये रखने 
का, आश्वासन ब्रिटिश शासकों की तरफ से दिया गया। 

स्वाधीनता युद्ध के समय जिन लोगों ने देश के साथ गद्दारी कर 
अंगरेजों का साथ विशेष रूप से दिया था, उन्हें अंगरेजों ने नयी जागीर 
जमीदारियां आदि भी इनाम में दीं। राजस्थानी क्षेत्र में उचरी मेवात 
ई अहीरवाटी ) में झञ्झर का नवाब, १८०४-५ में मराठों के विरुद्ध 
उससे मिली सहायता के पुरस्कार रूप में, अंगरेजों द्वारा ही बनाया गया 
था । १८५७ में उसने राष्ट्रीयविद्रोहवादियो का साथ दिया, अतः उसकी 
रियासत अब जब्त की गयी और उसके अनेक अंश नवाब के गद्दारी 
करने बाले नोकरों में बांट, पटौदी दुजान फरीदकोट लोहारू आदि की 
नयी रियासतें भी खड़ी की गयीं। शेष अनेक बड़े अंश अंगरेज भक्त 
सिक्ख रियाहतों में बांट दिये गये | 

गवालियर राज्य को क्रान्ति युद्ध में योग देने से बिरत रखने में 

वहां के दीवान देशद्रोही दिनकरराव उर्फ मामासाहब का हाथ विशेष 
रूप से था, जिसे १८४३ में गवालियर के स्त्राधीनता प्रेमी सरदारों और 
सेना की शक्ति तोड़ने के बाद, १८५२ से अंगरेजों ने फिर वहां का 
दीवान बनवा दिया था। उसका सम्मान अत्र रायबहादुरी और सर के 
खिताब देकर ओर अधिक बढाया गया। शिन्दे राजा की, मालूम होता है 
अंगरेजों के दिनकर राव की पीठ पर होने से, उसके आगे अब कुछ न 
चलती थी । गवालियर की जनता सरदार ओर दरबारी, जो स्वाधीनता 
युद्ध में जनता का साथ देने के पक्षपाती थे, उससे मन ही मन कुढ़ते थे। 
उन्होने महाराजा का समझाया कि दिनकर राव ने स्वाधीनता युद्ध के 
समय अंगरेजो का साथ देने की सलाह उसे इसलिए दी थी कि जिससे 
उनके बल पर वह रियासत में अपना प्रभाव ओर नियन्त्रण अधिक 
बढ़ा सके ओर राजकाज सत्र अपने हाथ में बनाये रह सके । जयाजीराव 
शिन्दे ने उस पर कोई दोषारोपण कर संक्षिप्त सा एक मामला चला उसे 
अपनी सेवा से प्थक कर, राज से भी निकाल दिया । शिन्दे जैसे प्रबल 
राजा को इसके लिए कुछ स्पष्ट कहने की हिम्मत अंगरेजों को न हुई; 
क्योंकि विद्रोह का असर अभी देश से पूरी तरह गया न था; विद्रोहियों 
के नेता नाना साहब बालासाहन्न रावसाहब ओर शाहजादा फीरोज अभी 
छुटे घूम रहे थे; शिन्दे, जिसकी शक्ति ओर प्रभाव काफी था, कहीं अब 
भी उठ खड़ा होता तो क्रान्ति फिर भड़क सकती थी। किन्तु सर दिनकर 
राव को उन्होंने उसकी प्रतिष्ठा बचाने के लिए, वायसराय (लाड केनिंग) 
की शासन समिति का सदस्य बना लिया ( १८६१ )। राजपूत राजाओं 
के प्रतिनिधि रूप में बाद में जयपुर का राजा भी उसमें सम्मिलित किया 
गया ( १८७० )। 

गवालियर की तरह दूसरे राज्यों के भी अनेक प्रधान और उच्च 
राज्य कमंचारी अंगरेजो के खरीदे हुए थे, जिन्ददोने उस संकट के समय 
राजाओं का रुख अंगरेजों के प्रति ठीक रखने भोर उनसे अंगरेजों को 

सैनिक सहायता दिलाने का मी जतन किया था। अंगरेज राज्याधिकारियों 
में उनका प्रभाव ओर मान बढ़ता देख, राजा उनसे असूया करने लगेथे । 
फलतः मेवाड़ मारवाड़ ओर अलवर भादि राजस्थान की राजधानियोँ में 
राजाओं द्वारा अपने अनेक दीवानों उच्च राजकमचारियों को, बाव- 
जूद अंगरेज अधिकारियों द्वारा उसका तीव्र विरोध करने के भी, अपनी 
सेवा से प्रथक करने आदि की अनेक घटनाएं घटीं जिनमें अनेक बार 
उन पर प्रत्यक्ष रीति से अविचार मी किये गये । मेवाड़ में महता रोर- 
सिंह इसी प्रकार मेवाड़ के प्रधान की हैसियत से सेना दे कर नीमच की 
तरफ भेजा गया था, नीमच और पास पड़ोस के इलाके में शांति कायम 
करने में उसने बड़ी तत्परता से काम किया था । किन्तु महाराणा उससे 
प्रसन्न न था, अंगरेज रेजीडेन्ट और एजेन्ट गवर्नर जनरल खुद खास 
इसी के लिए उदयपुर महाराणा से आ कर मिला, तिसपर भी जब्र महा- 
राणा सरूपसिंह ने शेरसिंह का कोई लिहाज न किया तो अंगरेज अधि- 
कारी उससे इतना रूठे कि सत्तावन के उस संकट के समय भंगरेओं का 
साथ देने के लिए दूसरी रियासतों की तरह मेवाड़ को भी मिलने वाली 
जमीन जायदाद आदि की सब भेंट रोक दी गयी, मेवाड़ को सिवाय 
शाब्दिक तारीफ से कोइ इनाम नहीं दिया गया । 

राजाओं की शक्ति कमजोर करने के लिए जनता शासक वरग और 
राजाओं में आगे कमी आपसी मेल या एकता न हो और अनभीष्ट लोगों 
के हाथों में शक्ति न जाने पाये इसका ध्यान अंगरेज अब और भी 
विशेष रूप से रखने लगे। इसके लिए. उन्होने राज्यों के वंशानुगत राज- 
भक्त प्रधानों ओर मुत्सद्दी वर्गो की नियुक्ति को अनुत्साहित करने और 
जहां तक हो सके बाहर के अपने ऐसे विश्वस्त लोगों को ही वहां के प्रधान 
दीवान ओर दूसरे उच्चपदों पर नियत कराने की नीति अपनायी, जिन 
पर ब्रिटिश प्रजाजन होने से राजाभों का कोप काम न कर सकता और 
जिनका रियासत में सिवाय अपनी नौकरी की तनखा पाने के राजा याः 

लेखन ( टेलिग्राफी ) या तार यन्त्र का आविष्कार हो चुका था । अंग- 
रेजों ने देश को अपने नियन्त्रण में रखने के लिए भारत भर को 
अब तार ओर लोहे के डण्डों से जकड़ देने की योजना बनाई । १८७६- 
८१ तक राजस्थान में भी लोहे की पटड़ी बिछा दी गयी। अनेक राज्यों 
से जमीन इसके लिए मुफ्त ली गयी, कुछ ने मुआत्रजा भी ठहराया । 
रेलपथों के बन जाने से जहां आने जाने के साधन सुधर कर ब्यापार 
ध्यवसाय को मात्रा में वृद्धि हुई, वहां आवागमन के, पुराने साधन मुह- 
य्या करने बाले बाळदी गाड,ल्ये वणजारे रहबारी ( उँट पालने वाले ) 
आदि लाखों लोगों की रोजी नष्ट भी हो गई ओर वे अब से रोजगार- 
हीन फिरन्दरों या आवारागिद जमार्तो का जीवन बिताने लगे । अजमेर 
पाली सोजत जयपुर वैराट खण्डेला आदि राजस्थान की दर्जनों समृद्ध 
बस्तियों में जो बड़े बड़े सेठ साहूकार माल भेजने लजाने तथा थोक 
खरीद-फरोख्त ब्यापार से लाभ उठाकर काफी धनी और समृद्ध बने हुए 
थे, अब आवागमन के साधनों का लाम अंगरेजी रेल कम्पनियों के 
मालिकों की जेब में पहुँचना शुरू हो जाने से दीवालिये होते गये, बस्तियां 
उजड़ती चली गयीं और प्रान्त में पूंजी लगाने के दूसरे कोई नये अवसर 
उनके स्यान में न खुलने से वह धीरे धारे यहां से गायब होने लगी । 
विदेशी माल की आमद बाजारों में बढ़ गयी, जिससे राजस्थान के दुसरे 
स्थानीय धन्धों, रिल्प-ब्यवसायों, का भी ध्वंस हो गया ओर आर्थिक 
जीवन का सारा सन्तुलन बिगड़ जाने से जनता की क्रय शक्ति कम हो 
गयी । देसावरी सामान खरीदने के लिए अन्न आदि कृषिजन्य पदार्था : 
का निर्यात बढ़ा, जिससे लोगों का खाद्य सञ्चय क्षीण पड़ गया और 
जब कभी थोड़ी सी वर्षा की खींच या अनावृष्टि दुई भीषण दुर्मिक्षों के 
नजारे देखने में आने लगे । रेलगाड़ी बनज़ाने से अनाज बाहर से पहुँच 
सकने में सुविधा होने पर भी लोगों की क्रय शक्ति कमजार होने से 
उसका पूरा लाभ न मिल सका ओर लोग ळाखों की संख्या में भूखों 

मरने लगे । जनता की बेकारी ओर बेबसी बढी, जिससे नैतिकता का 
मानदण्ड भी नीचा गिरा और राजस्थानी नस्ल का हास बड़ी तेजी से 
होने लगा ।% 

नमक बनाने के शिल्प और व्यवसाय का हास तो राजस्थान में जैसा 
कि हम ऊपर कह आाये हैं अंगरेजी राज की स्थापना के बाद से ही 
आरम्भ हो गया था, पर उसके उलादन पर अंगरेज तत्र अपना सीधा 
अधिकार न कर सके थे । १८७४ में उन्होंने राजाओं को उनके राज में 
नमक बनाना बन्द करने से होने वाली अमदनी की घटी का कुछ मुआ- 
बजा देना तय कर, उस शिल्प पर अपना पूरा एकाधिकार कर लिया । 
सांभर और पञ्चमद्रा आदि नमक के कुछ आकरों को छोड़ प्राय) सब्र 
जगह यह शिल्प कानून द्वारा बन्द कर दिया गया, ओर उन स्थानों पर 
भी अगरेजी ठीकेदारों को छोड़ कोइ व्यक्ति नमक बना या उसका ब्यापार 
न कर सकता था। इससे उस व्यवसाय में लगे लाखों श्रमिक कारीगर और 
व्यवसायी भी अब बेकार हो गये । 

पुराने समय राजस्थान की इर बाली के क्षेत्र में अपना एक राज 
होने से राजकाज की माषा मी वही रहती ओर शिक्षा का माध्यम भी 


Soe 


# स्व० पं० गो० ही० रा ओझा प्रायः कहा करते थे कि १८८८ में 
जन वे पद्दले पहल उदयपुर आये तब से १९४० तक ही वहां के राजपूतों 
और दूसरे लोगों की शकल सूरत ओर शारीरिक गठन में इतना फर 
पड़ गया कि आज के मेवाड़ियों को देखकर कल्पना भी नद्दीं की जा 
सकती किवे ४२ बरस पुरानी वहां की उसी नस्ल के वशघर दें। १९४० 
के मेत्राड्ियों को देखकर तो कोई यह भी नमान सकता कि इन्दं ते 
पूवम ने कई पीढ़ियोाँ तक तुर्की भादि के विद्ध स्वावानत/ के वैडे 
विकट युद्ध लड़ें होंगे । 

बनती, तत्र शिक्षा का प्रबन्ध पंचायतों द्वारा आसानी से गांब में ही हो 
जाता, अतः अशिक्षितो का प्रश्न तब यहां इतना न था । पर अत्र जो “पढे 
लिखे” राज्याधिकारी शासन सुधार के नाम पर सरकार द्वारा नियत किये 
जा कर यहां आने लगे वे प्रायः बाहरी लोग होते जो राज काज, जनता 
की भाषा को छोड़, फारसी उदू या अंगरेजी में चलाते; शिक्षा का मा- 
ध्यम भी उदू अंगरेजी बना दिया गया । फलतः सिफ अपनी बोली में 
बोलना जानने सोचने वाली अधिकांश जनता 'अआब अशिक्षित करार दी 
गयी। इससे अशिक्षितों की संख्या बहुत बढ़ गयी और राजस्थान की वे 
सब बोलियां, जो इससे पहले काफी पुष्ट साहित्य सुजन और विचार 
प्रकाशन की क्षमता और प्रवृत्ति दिखाती रही थीं, अब सिर्फ बोलचाल 
की गंवारू बोलियां बन गयीं। उनमें नये ज्ञान या विचारों की हवा भौर 
खाद पानी पहुँचना बन्द हो जाने से उनक्रा उपजाऊपन नष्ट हो गया, 
जनता धीरे धीरे बिलकुल 'असंस्क्रस हो गई ओर उत्तरोत्तर अज्ञान के 
अन्धकार में ढकेली जाती रही । ' ' 
किन्तु राजस्थान की जनता ने ये सभी परिधर्तन बिना किसी विरोध 
के चुपचाप सह छिये हों ऐसा नहीं। वह सदा से अपने आदमियों द्वारा 
अपनी परम्परा से शासित हाने की ही अभ्यस्त थी । अंगरेजो द्वारा भेजे 
गये बाहरी आदमियों की शासकों के रूप में नियुक्ति ओर परम्परा गत 
कानूनों में उनके हस्तक्षेप का उसने आरम्भ से कड़ा प्रतिवाद किया । 
मेवाड़ में, राणा सरूपसिंह के देहान्त के बाद ( १८६१ ) उसके उत्तरा- 
घिकारी शंभूसिंह की नाब्रालगी के समय, अंगरेज रेजिडेण्ट ने पञ्च- 
सरदारी ( regency ८600061] ) को तोड़ शासनाधिकार अपने हाथ 
में करने का जतन किया ओर नये ढंग की अंगरेजी कचहरी कायम कर 
कुछ नय कानून लागू करने चाहे, मेवाड़ की जनता उसपर बिगड़ उठी। 
उदयपुर में ब्यापक हड़ताळ कीं गई और ओर मेवाड़ की जनपञ्चायत 
के मुखिया ( नगर सेठ ) चम्पालाल के नेतृत्व में लोग विरोध प्रदशन के 


६. ८५ अंगरेजी जमाना २६१ 


लिए, रेजीडेण्ट पर चढ गये, जिन्हें सेना की मदद से बड़ी कठिनाई से 
हटाया गया । पर अन्त में रेजीडेण्ट को जनता के पञ्चो से समझोता 
करना पड़ा । मेवाड़ की तरह जयपुर जोधपुर आदि दूसरे राजस्थानी 
राज्यों में भी इस प्रकार की अनेक घटनाएँ घरीं । १८७० में अलवर की 
अधिकांश जनता ओर सरदार राजा के निरंकुश बरताव के विरुद्ध शस्त्र 
लेकर उठ खड़े हुए, जिन्हें छाड मेयो ने अंगरेजी सेना भिजवा कर 
दबाया ओर बचाव करने का जतन किया । 

पुराने जमाने में राजा सरदारों की शक्ति अपनी जनता से आती 
थी अतः राजा आदि को स्वेच्छा-चारिता पर जन मत का अंकुश रहता 
और राजाओं या सरदारी जागीरदारों आदि को जनता को सुख सुवि- 
धाएँ ओर अभिमत का ध्यान मजबूरन रखना पड़ता था। पर अब 
राजा-प्रजा के बीच तीसरी अंगरेजों की बाहरी शक्ति के उतर आने से 
उनका वह परस्पर का पासंग बिगड़ गया। अंगरेजों द्वारा बाहरी और 
भीतरी दोनों खतरों से उन्हें बचा लेने और जहां तक वे उनके प्रति वफा- 
दार रहते, उनका अस्तित्व सदा बनाये रखने का आश्वासन पा जाने से 
अब वे अधिकाधिक निरंकुश ओर स्वेच्छाचारी होते गये । जनता भी 
अशिक्षित अज्ञ ओर असंगठित होती गई, शासन तन्त्र की शकल सूरत 
बाहर से न बदली इससे उनकी परम्परागत राजमक्ति के लिए प्रत्यक्ष रूप 
से कोई व्यवधान अधिक उपस्थित भी न हुआ, अतः वह अपनी दिन 
प्रतिदिन गिरती दशा ओर उसके कारणों को टीक से समझ भी न सकी । 
फलतः उसकी स्वाभाविक राजनीतिक चेतना धीरे घारे प्रसुस हो और 
मन्द पड़ती चली गयी । 


८, राजस्थानी इतिहास द्वारा भारत मे नवचेतना का उदय 


भारत को आत्मा १८५७ के पराभव के बाद कुछ समय के लिए. 
बिलकुल अभिभूत सा प्रतीत होने लगी । अंगरेजी झास्त्रों की वरिष्ठता 

अन्तिम रूप से सिद्ध हो जाने से भारतवासियों का राष्ट्रीय आत्म विश्वास 
क्षीण पड़ गया । विजेता की भाषा, धम, वेश-भूषा, सामाजिक रीति- 
रवाज, विचार वाझमय ओर इतिहास में रुचि और आकर्षण अनुभव 
किया जाने लगा । राष्ट्रीय इतिहास का कोई अपना सुस्पष्ट रूप तब 
छोगों के सामने न था । अंगरेजों से ठीक पहले भारतीयों का जो अपना 
शासक वग था उसमें अधिकतर या ता मुसलमान ( मुगल ) थे या 
मराठे, जिन्हें दोनों का अंगरेज अपना शत्रु मानते थे। मुसलमानों की 
मूल प्रेरणा विदेशी और विधर्म हाने से अधिकांश भारतीय जनता 
( हिन्दुओं ) की दृष्टि में वे अब भी विदेशी दी थे और मराठों को 
निरा आततायी छुटेरों की जमात कहना अंगरेजी रिवाज था;# अतः 

% मराठों के विरुद्ध प्रचार करने में अंगरेज तत्र कितने तत्यर 
रहते इसका एक नमूना स्व० पं० गो० ही० ओझा प्रायः सुनाया करते 
थे । उन्होने अपने 'राजपूताना का इतिहास” में किसी दूसरे प्रसंग में 
उसे दिया भी है। जोधपुर के कविराजा मुरारदान ने ओझाजी को 
सुनाया था कि किस तरह मारवाड़ का एक मंगरेज रेजीडेंट दौरे के 
समय गांव गांव घूम कर किसानों की सभा करता और मराठों के अत्या- 
चार लूटपाट आदि का बयान कर उन्हें अंगरेजी अमल से लाभ कानून 
भौर सुख शान्ति की व्यवस्था का बखान सुनाता फिरता था । एक बार 
किसी गांव से एक जाट किसान ने उसका म्राषण सुन खड़े होकर 
नबाब दिया कि ठीक है साहब माना कि ग्रंगरेजी राज में बड़ी शान्ति 
ओर व्यवस्था है, मराठे अकसर आकर छूटते थे, पर उससे हम किसानों 
का तो कोई नुकसान न था। लुटते तो गांव के बनिये महाजन या जमी- 
दार जागीरदार आदि मालदार लोग, किसानों और गरीबों को तो 
उसमें लाम ही होता महाजनो के कागज-पानड़े खाता बरही नष्ट हो जाने 

भारतीयों के पास यूरप के मुकाचले में अपना श्रतीत कह गौरव करने 
को और जातीय रूप में पाँव टिका और माथा ऊँचा कर खड़ा होने को 
अपने इतिहास के नाम पर तब्र कुछ भी न बचा था। अंगरेजी शिक्षा 
से प्रभावित पढ़े-लिखों या अंगरेजों के उपजीवी अनुचरों और देश- 
द्रोहियों का जो वर्ग अंगरेजों की जीत के बदौलत समाज में ऊपर आया 
वह तो क्रान्ति के वीर नेताओं और देशभक्तो को अंगरेजों के ही सुर में 
सुर मिलाकर निलंज्जतापूबंक बुरा-मला कहने में भी न हिचकता और 
अंगरेजी राज को वह भारत के लिए वरदान कह जनता में मतिविश्रम 
ही पैदा कर रहा था । 

किन्तु राजस्थान में जहाँ अधिकांश जनता अपने परम्परागत 
राजवंशों के ही शासन में थी, जनता में अपने पुराने इतित्रत्त और 
स्वाधीनता-संघर्षों में अपने पुरखाओं द्वारा किये गये गौरवपूर्ण 
कृत्यों की स्मृतियाँ जीवित थीं । बल्कि मुगल जमाने में वह स्वाधीनता 
खंडित हो जाने पर 'वगड्यो ठाकुर पुरवलांरीज गावे? ( बिगडा 
ठाकुर पुरखों की ही गाता है) इस राजस्थानी कहावत के अनुसार, 
अपने पुरखों का कीतन-स्मरण मानो राजस्थानी चरित्र की एक कमजोरी 
बन चुका था । कर्नल जेम्स राड ने उसी का लाम उठा उन्हें मोदा 
आओर मराठों मुसलमानों से अलग कर अपने फंद में फँसाया था । राज- 
स्थानी वीर-चरित्रों का वर्णन उसने अपने ग्रन्थ “राजस्थान की बीती 
बातें और पुरानो ख्याते” ( ऐनल्स एंड णटिक्तिटीज्ञ आफ्न राजस्थान ) 
में बड़ी चटकीली भाषा में किया था । पर साथ ही उसने पुराने बिदेशी 
आक्रान्ताओं के खिलाफ राजस्थानी वीर पुरुषों के उन संघर्षो को ईसाई 

से कजदारी से राइत मिल्षती । किन्तु अंगरेजी राज में कचहरियों के 
पेचीदा कानून कायदों से तो मदाजनों जागीरदारों की ही चॉरी है । किसान 
की तो अब पीढ़ियों तक व्याज दर व्याज कर्जा चुकाते कमर टूरी जाती है। 

-क्रसेडों की भाँति हिन्दुओं ढारा मुसलमानों के बिरुद्ध निरन्तर लडे गये 
-धमयुद्धों का जाना पहना कर हमारे देश में हिन्दू-सुस्लिम सांप्रदायिक 
-बिद्वेष के विषवृक्ष की जक भी गहरी जमा दी थीं। कनेल टाड का 
ग्रन्थ प्रकाशित होने ( १८३५-३६ ईं० ) के बाद अपने समूचे इति- 
-झस को हिन्दू-मुस्लिम संघर्ष के रूप में देखने-और उसी रूप में उसकी 
व्याख्या करने की एक नयी प्रबृत्ति ने जन्म लिया था %। कोटा के कवि 
सूरजमल द्वारा वंशभास्कर नामक एक बृहत्‌ काब्येतिहास की रचना 
( १८३५-६८ ई० ) इस नयी प्रवृत्ति के साहित्य का एक अच्छा 
नमूना है । 
मारत के दूसरे प्रान्तों के अंगरेजी-पढ़ेलिखों का ध्यान भी टाड के 
ग्रन्थ ने खींचा। हिन्दू-मुस्लिम-विद्वेष की नये सिरे से उभरती हुई 
भावनाओं पर १८४७ की क्रान्ति के नेताओ्रों द्वारा किये गये प्रचार से 

# राजस्थानी साहित्य में राड युग के पूर्व की रचनाओं में मुस्लिम- 
विरोधी स्वर प्रायः न के बराबर है। यहाँ तक कि पृथ्वीराजरासो में 
“शहाबुद्दीन गोरी और पृथ्वीराज के संघर्ष में भी हिन्दू मुसलमान के 
संघर्ष का भाव ध्वनित नहीं होता, न रासोकार कहीं .जयचन्द्र को इसके 
लिए धिक्क्रारता है कि उसने एक हिन्दू. राजा के विरुद्ध मुसलमान का 
साथ दिया । पुराने राजस्थानी साहित्य में राजपूत मुसलमान संत्रष को 
शुद्ध स्वदेशी-विदेशी शक्तियों के बीच होने वाले स्वाभाविक संत्रघ के 
' रूप में ही अंकित किया गया है, मुगलों से पहले तुर्क मुसलमान 
आक्रान्ताओं को प्रायः शक कहा गया दै, ओर मुगलों को तुक जिनके 
खिलाफ कि पुराने जमाने में भी निरंतर संघर्ष करने की धुँधरली स्मृति राज- 
स्थानवासियों के मन में पहले से थी । समूचे राजस्थानी साहित्य 
का अध्ययन ओर विवेचन, इस दृष्टि से, उसे तिथिक्रम में सजाकर करना 

कुछ रोक लगी थी । उसका प्रभाव नष्ट करने में टाड के ग्रन्थ का प्रचार 
बड़ा उपयोगी सिद्ध हुआ । उसके अनुवाद उत्तर मारत की प्रायः सभी 
भाषाओं में निकाले गये। साम्प्रदायिक विद्वेष के विषबीज उस ग्रन्थ 
फे प्रसार के साथ साथ देश में चारो तरफ फैले; पर साथ ही टाड जैसे 
एक अंगरेज शासक की जोरदार कलम से निकली राजस्थानी वीरों की 
उज्ज्वल कथाओं के फैलने से मारतवासियों को--हिन्दुओं को ही सहदी-- 
जातीय भाव ओर घोर अनात्मविश्वास के प्रवाह में पांव टिका कर खड़े 
रहने को टूटी-फूटी एक बैसाखी हाथ लगी । राजस्थान से वीर चरित्रों 
को लेकर हिंदी बंगला गुजराती आदि अनेक भारतीय भाषाओं में बहुत 
सा ऊंचा देशभक्ति पूण साहित्य-काव्य, नाटक उपाख्यान ओर कहानियाँ 
आदि, सुजा गया । मारत के राष्ट्रीय नत्रजागरण में उसका मी भाग है । 


$ ६, जागृति के अग्रदूत दयानन्द 


अंगरेज्ञो के भारतीय इतिहास साहित्य ओर कला आदि के अध्य- 
यन मनन और अन्वेषण का काम, इस देश पर अपना आधिपत्य होने 
की सम्भावना देखते ही, आरम्भ कर दिया था ( १७८५ ई० ) ताकि 
वे इसका शोषण क्षण अधिक निपुणता पूवक कर सकें। पर संस्कृत 
भाषा की अभिव्यञजना को असाधारण क्षमता तथा उसके वाङमय की 
विविधता ओर समृद्धि का परिचय पाकर यूरप के दूसरे देशों के 
विद्वान्‌ भी उसको ओर आकृष्ट दाने लगे । भारत के लोगों का भ्यान 
भी इससे आपसी चीजों की तरफ लोटने लगा ओर यहद जानकर कि 
उनकी जातीय धरोहर की कीमत उनके विजेताओं तथा उनके दूसरे 
समकक्ष ओर सजातीय लोगों की नजरों में भी कुछ हे, उनकी आत्म- 
प्रतीति बढ़ी, राष्ट्रीय आत्मविश्वास जागने लगा और अपने पुराने इति- 
हास का नवीन परिचय पाकर वे अपना राष्ट्रीय रूप फिर से पहचानने 
'का प्रयत्न करने लगे। 

पच्छिमी यूरप की नवजागत जातियों के सम्पर्क ओर चोटों से 
भारत में नवचेतना के लक्षण प्रकट होने लगे । शुरू-शुरू में ध्म भोर 
समाज सुधार के आन्दोलन प्रकट हुए। उनमें से कुछ जो अंगरेजी 
पढ़े लिखों ओर उनके अतिनिकट संम्पर्क में आने वाले लोगों द्वारा 
चलाये गये थे, वे अंगरेजों ओर उनके राज्य के प्रशंसक थे । वे अपने 
घम समाज और रहन सहन को अंगरेजी सांचे में ढाल देने और अंग- 
रेजों की भाषा वेश भूषा आप श्तीकार कर लेने में ही अपना श्रेय 
समझते थे। उनका प्रभाव अंगरेजी पढ़े लिखों और सरकारी नोकरों 
या सफल वकील आदि वर्गों की सीमा के बाहर कपीन जा सका। 
उधर अंगरेज ईसाई प्रचारक आम जनता मै भी अपने धम का प्रचार 
करने में तब बड़ी उत्सुकता दिखा रहे थे, और अंगरेज सरकार इस 
प्रकार भारतीयों में भी आन्तरिक परिवत्तन कर उनके स्वजातीयता के 
अभिमान की जड़ खोद मानसिक दृष्टि से भी उन्हें अपनी गुलामी में 
जकड़ लेने की नियत से उस प्रचार को प्रोत्साहन देती थी। राज- 
स्थानी हिन्दू रियासतें मी इंसाइयत के प्रचार के लिए अंगरेज अधिका- 
रियों के दबाव से या अपने शासकों की प्रमन्नता और खुशामद के विचार 
से, अपने यहाँ अनेक सुविधाएं देने को मजबूर थीं। इस दशा में 
इसाई प्रचारकों तथा उनके प्रभावित नयी रोशनी के भारतीयों की ओर 
से निरन्तर क्रिये जाने वाले कटाक्षो के कारण, शताब्दियों से चली भाती 
रूढ़ियों ओर अन्ध विश्वासों से विजड़ित भारतीय समाज के अन्तराल 
में भी अत्र भारी सम्मर्द पैदा हो गया । अपनी जाति के हृदय पर 
होने वाले उन निरन्तर के आघातों का भारतीय जनता की ओर से 
उत्तर अपने मीतर को आवश्यक रूप से सुधार कर दृढ़ता पूवक देने 
का ओर इसके लिए, भारतीय जनता को झकझोर कर जगा देने का 
प्रयतन करने वाले भारत के आधुनिक नव जागरण के अग्रदूतों में 
काठियावाइ के स्वामी दयानन्द का नाम प्रथम है । 

काठियावाड़ में प्राचीन प्रतिहार वंश की पुरानी रियासत मोरवी 
थी। दयानन्द का जन्म उस रियासत के टंकारा नामक गांव में एक 
समृद्ध ब्राह्मण गहपति करसनजी के यहाँ सन्‌ १८२४ में हुआ था । 
भारत की स्वाधीनता के लिए प्रथम संग्राम का आयोजन करने वाले 
धोंधो पंत नाना साहब का जन्म भी १८२४ में ही हुआ था। याँ 
मारत की स्वाधीनता के लिए मर मिटने और उसमें फिर से राष्ट्रीयता 
जगाने वाले ये दोनों महापुरुष समसामयिक और समवयस्क्र भी थे। 
इनमें से एक जब्र शस्त्र का आश्रय लेकर राष्ट्र की स्वाधीनता की ज्योति 
को प्रज्जलित रखने में अपना सवस्त्र होम कर भी असफल ररा, तब 
दुसरे ने उसके स्फुलिंगों को एकत्र कर उसे फिर से जगाने की विधि 
निकालने के लिए शास्त्र का आश्रय ग्रहण किया । 

काठियावाड में शवेताम्बर जेनों के स्थानकवासी सम्प्रदाय का जोर 
है, जिसका कि उदय इस्लाम के सम्पक से उठे १४ वीं सदी के धार्मिक 
सुधार आन्दोलन की एक धाप के रूप में हुआ था। अत; स्थानकवासी 
मूर्ति पूजा के प्रबल विरोधी होते हैं। दयानन्द के पिता कसंनजी तिवाड़ी 
के स्त्रयम्‌ मूर्तिपूजक ओर नेष्ठिक शिवोपासक रहते तथा अपने पुत्र 
बाळक मूलशकर उफ दयाराम को उसी की शिक्षा आग्रह पूर्वक दिलाने 
पर भी उस बालक का विश्वास मूर्तिपूजा और शिवमाहात्म्य के अद्भुत 
पौराणिक उपाख्यानों पर उठ गया था ओर सत्यासत्यविवेचनम्‌ तथा 
ज्ञान की पिपासा युवावस्था के आरम्म में ही उसमें इतनी तीव्र हो उठी 
थी कि १८४६ से, ठीक जिस साल कि ग्रंगरेजों ने पंजाब लेकर भारत के 
अन्तिम माग को स्वाधीनता भी नष्ट कर दी थी, वह घर से निकल प्रत्र- 
जित हो ज्ञान की तलाश में पर्यटन करने लगा था । पहले दस सालों में 
बह गुजरात और राजस्थान में ही उस तलाश में घूमता रहा । उसने 
दयानन्द नाम धारण किया । 

अप्रेल १८५५ से, जब कि उसका दूसरा समवयस्क भारत का पेशवा 

बनने के बाद क्रान्ति यश के समारम्म में दीक्षित होने जा रहा था, माच 
१८५७ तक वह प्रायः गंगा के साथ साथ गंगोरी ओर बदरीनाथ से 
बनारस तक गढ़वाल रुहेलखण्ड दोभान ओर काशी के प्रदेश में घूमता 
रहा, जहां तब क्रान्ति की तैयारियां जनता में भीतर ही भीतर जोरों से 


की जा रही थीं । 


१८५६ के मई मास में वह नाना के नगर कानपुर गया ओर आगे 
पांच मास तक कानपुर इलाहाबाद के बीच ही चक्कर काटता रहा । 
फिर बनारस मिर्जापुर चुनार होकर मार्च १८५७ में, जब क्रान्ति की 
तैयारियां लगभग पूरी हो चुकीं ओर नानासाइब के सैकड़ों सन्देशवाइक 
साधुओं फकीरों आदि के रूप में पूरव पच्छिम उचर दक्सिन देश के हर 
कोने में क्रान्ति का सन्देश लेकर रवाना हुए, और स्वयं नाना्ताइ् ओर 
अजीमुल्ला भी क्रान्ति आरम्म करने को तारीख निश्चय कर उसकी सारी 
तैयारी अपनी गांखों से देख लेने को तीर्थयात्रा करने निकले तब दया- 
नन्द भी बनारस से मिर्जापुर चुनार होकर नमदा खोतों के लिए दक्सिन 
की ओर निकल पड़ा । अपने आरम्मिक जीवन का परिचय देने के लिए. 
दयानन्द की स्वलिखित जीवनी का यहां आकर एकाएक अन्त हो जाता 
है। आगे तीन साल क्रान्ति युद्ध के दिनों में वह कहां रहा ओर क्या 
करता रहा इसकी कोई विगत उसने कभी नहीं दी । यहद कहना तो 
कठिन है कि क्रान्ति युद्ध या उस्तके संगठन के प्रति उसका रुख क्या रहा 
ओर उसने मी उसमें कोई भाग लिया या नहीं । तो भी उसकी जीवन- 
घटनाओं की तिथियों का जो संक्षि सा विवरण ऊपर दिया गया है 
उससे यह बात तो स्पष्ट हो ही सकती है कि क्रान्ति की तैयारियों आदि 
से उसे निकट परिचय करने का अवसर अवश्य मिला | यह बात मान 
लेना आसान नहीं कि दयानन्द के सदृश भावना प्रवण भोर चेतनावान्‌ 
छुदय और मस्तिष्क का युवक उसके प्रभाव से अछूता बचा रहा हो भौर 

उस युद्ध की सफलता विफलता की उसपर कोई प्रतिक्रिया न हुई दो |# 
अतः उसकी उन तीन वर्षो के बारे में यह पूरी चुप्पी भी कम अर्थ भरी 
नहीं प्रतीत होती । उसकी जीवनी की अगली घटनाएँ अक्टूबर १८६० 
से विदित होती हैं, जत्र कि क्रान्ति त्रिफल हो जाने पर देश में मुदनी 
छा चुकी थी ओर वह हाथरस से मुरसान होकर मथुरा में बूढ़े पंजात्री 
विद्वान्‌ प्रज्ञाचक्षु स्त्रामा विरजानन्द्‌ के पास अध्ययन के पहुँचता है । 
भारत की पुरानी विद्वन्मण्डली में माळूम होता है १८५७ के पराजय 
के बाद देश की गिरती दशा पर इस समय गहरा विमशं चल रहा था 
ओर अनेक सस्कृत विद्वान्‌ इस नतीजे पर पहुँच रह थ कि वेद आदि 
प्राचीन आयं ग्रन्थों का पठन पाठन बन्द हो आने ओर उनके स्थान पर 
भागवत पुराण अर्वाचीन अनाय ग्रन्थों के चल निकलने तथा उनके मूर्ति- 
पूजा रूढ़िवाद और अन्धविश्वासों के फैलने से हमारे धमं और समाज 
में जो दाष उत्तन्न हो गये थ उन्हीं के कारण देश की यह दशा हुई 
थी । कहते हैं कि मथुरा का स्वामी विरजानन्द या उसका गुरु हरद्वार 
का स्त्रामी पूर्णानन्द ही इस विचार के मूल प्रवतको में से थे। विरजा" 
नन्द ने १८५७ के बाद ओर स्वामी दयानन्द के मथुरा पहुँचने से कुछ 
ह समय पूव अपना पाठशाला में पुराण ओर मागवत ओर सिद्धान्त 
कौमुदी आदि भर्वाचीन अनार्थ ग्रन्थी का खडन करना और वेद 

#१८८० में स्त्रामी दयानन्द ने मेरठ में कदा बताते हैं कि वह 
गंगालांत से गगासागर और रामेश्वरम्‌ तक सारे भारत में पैदल घूमा 
था । ( दे० स्वामी सत्यानन्द कृत दयानन्द प्रकाश, लाहोर सं० १९८४ 
वि०, 7० ४२१ । ) यदि यह बातसद्दी हो तो यह यात्रा उसने इस 
तीन वर्षां के अरसे में ही की होगी, जिसकी विगत देना उसने किसी 
कारण टीक नहीं समझा । 

उपनिषद्‌ मनुस्मृति अष्टाध्यायी महाभारत रामायण आदि प्राचीन 
संस्कृत ग्रन्थों को मी पढाना आरम्म किया था । 

विरजानन्द का जन्म १७९७ ई में पूर्वी पंजाब की रियासत कपूर- 
थला में कर्तारपुर के पास गंगापुर गाँव में नारायणदास व्यास नामक 
सारस्वत ब्राह्मण के घर में हुआ था। ५ वर्षकी अवस्था में उसके 
नेत्र जाते रहे थे। ११-१२ वर्ष की अवस्था में माता पिता के चल 
बसने से अनाथ होकर वह हरद्वार सारों भादि में मटक कर विद्याभ्यास 
करता रहा था । १८१४-१५ में अंगरेजों से जमकर मुकाबला करने वाले 
हाथरस मुरसान आदि के जमीदारों से तथा अलवर भरतपुर करौली 
गवालियर जयपुर आदि के राजाओं से उसका घनिष्ट संबन्ध था 
उनमें से एक दो को उसने राजनीति धर्म और दर्शन ( महाभारत 
शान्तिपव राजधर्मं प्रकरण, मनुस्मृति आदि ) का अध्ययन कराके 
प्रबोध कराने का मी जतन किया था । 

दयानन्द को विरजानन्द के पास पढ्ने की प्रेरणा विरजानन्द के 
“गुरु पूर्णानन्द ने १८५५ में ही दी थी; परन्तु क्रान्ति आन्दोलन के 
शीघ्र छिड़ जाने की सम्भावना के कारण प्रतीत होता है उसकी मनःस्थिति 
“तब गम्भीर अध्ययन की तरफ न थी, किन्तु उसकी विफलता ने 
१८६० में वह मनःस्थिति पैदा कर दी थी। १८६३ तक ढाई साळ 
यह विरजानन्द के पास पढ़ता रदा । उस समय शास्त्रों के अध्ययन 
के अतिरिक्त देश की दशा पर भी दोनों गुरु शिष्य का संवाद एकान्त 
में होता था जिसमें उन दोनों के सिवाय वहाँ तीसरा काई व्यक्ति नहीं 
रहने पाता था। इस प्रकार ढाई बरस में अध्ययन समाप्त कर दया- 
नन्द अपने गुरु की प्रेरणा से १८६३ में पहले पहल सार्वजनिक कार्य 
क्षेत्र में आया । विरजानन्द ने बिदाई के समय गुरु दक्षिणा के रूप 
में उससे यही मांगा था कि जो दान और हृष्टि उसे मिली है उसे वह 
अपने में ही सीमित न रख कर जन साधारण में लोक कल्याण के लिए 

फेलाने में ही अपने जीवन की सारी शक्ति लगा देगा । 

अपने सावंजनिक जीवन के पहले दो साल उसने फिर राजस्थान 
में ही ब्रिताये। मथुरा से आगरा गवालियर धौलपुर करोली और 
जयपुर होते हुए अनेक राजाओं ठाकुरों आदि से मिळता और उन्हें 
जगाने का प्रयत्न करता हुआ वह अजमेर ओर पुष्कर तक आया। 
परन्तु अपनी इस यात्रा में उसने अनुभव किया कि राजा रईसों भोर 
आम जनता पर जिन पौराणिक पंडितों की बिद्बता का असर है वे 
लोग सत्र मतळन्री हैं, अतः जत्र तक उनके पाखंड की पोल वह जनता 
में अच्छी तरह खोलकर न रख देगा उसे यहाँ अपने कार्य में सफ- 
लता न मिल सकेगी । भतः १८६३ से ७३ तक वह गंगा तट पर 
भ्रमण कर मुख्यतः सुहेल खंड ओर दो आँख के ( अर्थात्‌ प्राचीन 
कुरु पंचायत ओर झूरसेन देश के जो प्राचीन काल से भारतीय सं- 
स्कृति का हृदय स्थल रहा है ) तीर्था में पंडितों की मांदों में जा जाकर 
उनसे वाग्युद्ध कर अपने विचारों का प्रतिपादन करता रहा । १८७३ 
में बनारस जाकर वहां के सभी चोरी के पौराणिक पण्डितों को उसने 
दास्त्राथ में हराया जिससे उसकी ख्याति सारे मारत में फेल गयी | कल- 
कचा बम्बई आदि प्रधान नगरों के श्रंगरेजीदाँ हिन्दुस्तानियों का ध्यान 
मी, जो युक्ति-तर्कवाद को यूरप की ही देन समते थे, हुए निरे संस्कृत 
के पण्डित द्वारा सभी घर्मा के अन्धबिश्वा्ो का खण्डन कर एक शुद्ध 
युक्तियुक्त धम का प्रतिपादन भारतीय शास्त्रों द्वारा करता सुन, उसकी 
तरफ बरबस आकृष्ट हुआ। 

१८७३ से १८८१ तक दयानन्द उत्तर भारत के अनेक नगरों में 
घूमता ओर अपने विचारों का प्रचार करता रहा जिसके कारण भारत 
वासियों से अनने प्राचीन इतिहास ओर धर्म का गौरव फिर से जागने 
गा । १८७३ से मारत में राजनीतिक पुनर्जागरण के लक्षग भी प्रायः 
सबत्र प्रकट द्दोने लगे। १८७४ से दयानन्द ने संस्कृत के बजाय जनता 

की भाषा लिखना बोलना आरम्भ कर दिया। उसका विचार था कि 
सारे भारत में “अपनी एक भाषा एक धर्म और एक संस्कृति हुए बिना 
कभी काय सिद्धि न होगी,” अत; हिन्दी को राष्ट्रमाषा का पद दिलाने 
तथा अदालतों और उच्च शिक्षणालयों में भी उसकी प्रतिष्ठा कराने के 
लिए जोरदार मांग करने की प्रेरणा उसने अपने समय के अनेक प्रसिद्ध 
भारतवासियों को दी। १८७५ में उसका प्रसिद्ध ग्रन्थ सत्याथ प्रकाश 
छुप कर प्रकाशित हुआ । उसी वर्ष राजकोट और बम्बई में आयसमाज 
की स्थापना उसके विचारों के प्रचार के लिए की गई । 

राजस्थान में १८७४ में मेवाड़ के महाराणा शंभुसिंह का देहान्त 
हो जाने से उशा दत्तक पत्र सज्जनसिंह गद्दी पर बैठा। वह तब ना- 
बालिग था, अतः. शासन काय श्रंगरेज रेजीडेण्ट की देख भाल में पञ्च- 
सरदारी ( रीजेन्सी काउंसिल ) द्वारा चलाया जाने लगा। १८७५ में 
अंगरेजों का युवराज एडवड भारत भ्रमण के लिए आया तत्र सभी राजा 
महाराजा उसका स्वागत करने को बअम्बई में इकट्ठ किये गये ( सज्जन- 
सिंह को भी वहां ले जाया गया । किन्तु टाड ने मेवाड़ के महाराणा को 
दिल्‍ली के बादशाह के मुकाबले में, जिसे उसने सिफ मुसलमानों का 
मुखिया कहा था, हिन्दुओं का सबसे बढ़ा मुखिया ओर राजा व्यक्त 
किया था, और इस प्रकार हिन्दुओं की सहानुभूति महाराष्ट्र के पेशवा 
या सतारा के छुत्रपति की अपेक्षा भी मेवाड़ के महाराणा की तरफ 
अधिक जगा कर तथा उसके प्रति श्गरेजों का सोहाद प्रकट कर उसे 
मुग्ों और मराठों से हटा अपने पक्ष में करने का जतन किया था | 
मेवाड़ में तत्र से यह भावना खूब पनप रही थी । महाराणा शंभुसिंह ने 
उससे प्रेरित हो कविराज श्यामलदास को१८७१ में मेवाड़ का एक बृहत्‌ 
इतिहास तैयार करने को भी नियत किया था । सज्जनसिंह अंगरेज अधि- 
कारियों के बहुत समभाने मनाने और यह कहने पर कि श्रंगरेजो का 
युवराज मेवाड़ के मित्र राज्य का लड़का हाने से इस देश में आने पर 

उसका अतिथि है, अतः उसके स्वागत में जाकर शामिल होने से महा- 
राणा के महत्व में कोई फरक नहीं आवेगा, इस शर्त पर बम्बई जाकर 
युवराज का स्वागत करने को तैयार हुआ था कि उसकी कुरसी वहां दर- 
बार में बाकी सब राजाओं नवात्रों से आगे रक्खी जायगी । किन्तु वहां 
जब हैदराबाद के निजाम की कुरसी आगे रक्खी गयी तो सज्जनसिंह ने 
दरबार में सम्मिलित होने से इनकार कर दिया और यों ही उदयपुर 
वापस लोट आया । श्रगरेजों ने तत्र उसकी शिक्षा दीक्षा के लिए आबू 
के राजनीतिक दफ्तर के एक मुन्शी भरतपुर के रहने वाले नागर ब्राह्मण 
ज्ञानी बिहारीदास को जो मैट्रिक तक श्रंगरेजी भी पढ़ा था उसका शिक्षक 
बनाकर उदयपुर भेजा । 

१८७६ में राणा सज्जनसिंह को मेवाड़ का शासनाधिकार सांप! 
गया । उस वष के मन्त में अंगरेजों की रानी विक्टोरिया ने भारत 
साम्राज्ञी का पद धारण किया जिसकी घोषणा के लिए १ जनवरी 
१८७७ को दिल्ली में एक विशाल दरबार बुलाया गया, जिसमें भारत 
के तमाम राजे महाराजे नवाब ऊँचे ऊचे खिताबधारी लोग तथा 
प्रमुख मारतीय आमंत्रित किये गये, जिन्हें तत्र अंगरेज वहाँ अपने राज 
का स्तंभ समझते थे। राजाओं आदि में अपने विचारों का प्रचार 
करने के लिए महाराजा इन्दोर ने इस मोके पर दयानन्द को मी दिल्ली 
आने का निमंत्रण भेजा । अनेक राजा वहाँ व्यक्तिशः आकर उससे 
मिले भी, पर सबको एक जगह इकट्ठा कर संबोधन करने और उन्हे 
देशसुधार की अपनी योजनाएँ समझाने का अवसर उसे न मिल सका । 
दयानन्द ने वहाँ सब भारतीय धमसुधारकों का एकत्र कर देश के लिए. 
धम के एक सवसम्मत रूप का निश्चय करने को मी आमंत्रित किया, 
पर दयानन्द जहाँ राष्ट्रवादी होने में भारतीय धमग्रन्थों को ही प्रमुखता 
देना चाहता था , वहाँ दूसरे लोग कुछ विदेशी धर्मा के ग्रन्थों को भी 
बही महत्व देने के पच्पाती थे, जो उसके मत में देशवासियों में 

हार मनोवृत्ति को प्रश्रय देना होता । यों कोई समझौता नहीं हो सका । 

अंगरेज १८५७ के विद्रोह के बाद से भारतीय लोकमत को अपने 
साथ बनाये रखने के लिए कुछ सावधानी और नर्मी से बरतने मजबूर 
हुए थे । पर उसके बाद २० साल तक फिर जत्र कोई बड़ा राज- 
नीतिक विस्फोट न हुआ तो उनकी धारणा मारतवासियों के प्रति फिर 
बदल कर तुच्छ होने लगी । उधर इस बीच यूरप वालों का आधिपत्य 
लछगमंग सारे विश्व में छा जाने की संम्मावना से यूरप की जातियों का 
गर्ब भी बहुत बढ़ने लगा था। ग्रंगरेजी साम्राज्य में मिलाये जाने 
बाले देशों और नये नये बसने वाले उपनिवेशों का जीतने बसाने का काम 
भारतीय सैनिकों और मजदूरों के खून पसीने से ही हो रहा था । उन्हें 
जीतने काबू रखने का आर्थिक बोझा भी भारतीय जनता पर डाला जा 
रहा था। भारत के शिल्प व्यवसाय सब नष्ट हो जाने से जनता की 
आर्थिक दशा यों भी दिन दिन गिरती जाने और बड़े बढ़े दुर्भिक्षों 
आदि के कारण जनता में अब्र मोतर ही भीतर असन्तोष सुलग रहा 
था। दयानन्द जेसे धम सुधारको द्वारा भारतवासियों के आत्मविश्वास 
को सहारा मिलने के कारण १८७८ तक यूरोप वालों के देसियों 
के प्रति किये जाने वाले वर्ताव और ग्रंगरेजों द्वारा भारतीय सीमान्तो 
पर चलाये जाने वाले साम्राज्य विस्तार के युद्धों के प्रति रोष के लक्षण 
प्रायः सारे भारत में प्रकट होने लगे । देसी भाषाओं के अखबारों में 
सो बकोल लाड लिटन यह बात आम तोर पर व्यक्त की जाने लगी कि 
मारत के सभी वर्गों और घर्मा के लोगों को अपने आपसी मतभेद 
भुला कर अंगरेजों के खिलाफ उठ खड़ा होना चाहिए, अतः उन्हे 
दबाने के लिए मुद्रण कानून बनाये गये। उसी साल दयानन्द का 
ध्यान भारत के पिछुड़े प्रदेशों ओर जातियों में विदेशी प्रचारकों द्वारा 
किये जाते ईसाइयत ओर उसके साथ ही साथ विजातीयता के प्रचार 
की तरफ भी विशेष रूप से आकृष्ट हुआ । यूरपी प्रचारक उसके लिए. 


६ ९. अंगरेज़ी ज़माना २७५ 


छाखों रुपया खच और अपने राजनीतिक प्रभाव का उपयोग कर रहे 
थे । अतः उसने राजस्थान के हिन्दू रजवाड़ों में प्रचार कर हिन्दुओं की 
जातपांत-कृत संकीणता में सुधार लाने और साथ ही ईसाइयत के राष्ट्री- 
यताविधातक प्रचार के प्रतिकार के लिए. उसके साधनों को संहत करने 
में ही आगे अपनी सारी शक्ति लगा देने का निश्चय कर लिया। १८७६ 
में उसने इसके लिए. अजमेर जयपुर रेवाड़ी आदि में जाकर आयंसमाजों 
का संघटन किया और १८८०-८१ से फिर राजस्थान के दौरे को 
रवाना हुआ । 

दयानन्द की दृष्टि सिफ धम ओर समाज सुधार तक ही सीमित 
न थी । वह भारतीय राष्ट्र को उन्नत स्वतंत्र स्वावलम्बी भौर बलवान्‌ बनाना 
चाहता था । धम या समाज सुधार का कार्यक्रम उसकी हृष्टि में मुख्यतः 
इसीलिए आवश्यक था कि लागों का ज्ञान ओर अन्धविश्वास दूर हुए 
ब्रिना यह मागं रुद्ध हो रहा था । इस्रीलिए राष्ट्रीय शिक्षा पर भी उसका 
ध्यान आरम्भ से गया ओर वह शिक्षा केसी होनी चाहिए इसके लिए 
उसने अपने ग्रन्थों में काफी लिखा भी था । संस्कृत की शिक्षा में सुधार 
के लिए उसने फरुखाबाद कासगञ्ज और बनारस आदि में अपने 
विचारों के अनुसार पाठशालाए १८६८ में ही खोलनी आरम्भ कर दी 
शीं । पर सिफ पुरानी संस्कृत विद्या पढ़ने से ही देश का कार्य नहीं हो 
सकता इसे भी वह समझ गया था, ओर इसके लिए  युरप के शिल्प और 
विज्ञान की शिक्षा मी अपने विद्यार्थियो को निज की माषा या संस्कृत के 
माध्यम से सीधी दिलाने की उसको अभिलाषा बड़ी तीव्र थी, साथ ही 
विदेशों में भारतीय प्रचार ओर सांस्कृतिक आदान प्रदान द्वारा सभ्य 
जगत में भारत को बराबरी का स्थान दिलाने के महत्व को भी वह जानता 
था, जिसके लिए १८७९ में उसने श्यामजी कृष्ण वर्मा नामक एक 
कच्छी युवक को जो संस्कृत में भी ब्युसन्न था, इंगलेण्ड जाकर अध्ययन 
करने और वहां भारत सम्बन्धी प्रचार करने लिए प्रेरणा की और खर्चे 

का प्रबन्ध आदि कराने में सहायता दी थी । यूरपी शिल्प और विज्ञान 
की शिक्षा अपनी पाठशालाओं के विद्यार्थियों को यूरप भेज कर दिलाने 
ओर उनके द्वारा भारत में फिर उसके अध्ययन पठन पाठन को श्रारम्म 
कराने के लिए उसने इस समय ( १८८० ) जरमन विद्वान्‌ वीस से पत्र 
व्यवहार किया । 

१८८० के अन्त में दयानन्द फिर राजस्थान में प्रचार के लिए 
आया । भरतपुर जयपुर आदि होता हुआ वह अजमेर पहुँचा, जहां से 
मसूदा रायपुर बनेड़ा आदि के ठाकुरों में जाणति पैदा करता दिवाली के 
आस पास वह चिच्तोइ पहुँचा । १८७७ से अंगरेज महाराणी के भारत 
सम्राशी का पद धारण करने के बाद से अंगरेजों ने भारत के राजा रइंसों 
को उस साम्राज्य के प्रति भक्ति की डोर से बांधने के लिए उन्हें अपने 
साम्राज्य के सामन्तों के ऊंचे ऊंचे खिताब देना आरम्भ कर दिया था । 
१८८१ में उन्होंने मेवाड़ के महरागा सज्जनर्सिह को भी भारतीय साम्ना 
ज्य के सामन्ती का सितारा ( नाइट स्टार आफ इंडियन एम्पायर 
के० सी० आई० ई० ) की पदवी देने का प्रस्ताव किया। महाराणा 
जो हिन्दुओं का सूरज कहा जाता था, सितारे की पदवी स्वीकार करने में 
अपना अपमान अनुभव करता था, पर उसे बहुत अधिक समझाया और 
दबाया जाने पर वह इस शर्त पर उसे मानने को तैयार हुआ कि वायस- 
राय लाड रिपन स्वय मेवाड़ आकर वह पद उसे दे तो वह स्वीकार कर 
लेगा । उसी साल नसीराबाद से चित्तोड तक रेल लाइन भी बन कर 
तैयार थौ अतः वायसराय लाड रिपन उसका उद्घाटन करने और 
महाराणा को खिताब देने के विचा! से चित्तोड़ आने वाला था, जहां 
मेवाड़ तथा आस पास के राज्यों के दूसरे रईसों का एक दरबार भरने 
वाखा था । सज्जनसिंह से दयानन्द की प्रथम भेंट वहीं हुई । दयानन्द 
सज्जनसिंह की शिष्टता और सादगी से बहुत अधिक प्रभावित हुआ तथा 
सजनसिंह भी दयानन्द की विद्वचा ओर व्यक्तित्व से आकृष्ट हुआ । 

दयानन्द चित्तोड़ में एक मास ठहरा जहां मेवाड़ के ठाकुर 
जागीरदार आदि भी उसके सम्पर्क में आये । महाराणा ने उसे उदयपुर 
' चलने का निमन्त्रण दिया, पर दयानन्द को तब बम्बई आयंसमाज के 
बार्षिकोत्सव पर जाना था, श्रतः लौटते हुए यदि उसने बुलाया तो 
उदयपुर आने का वायदा कर वह रतलाम होता हुआ बम्बई चला 
गया । अंगरेजी छावनियों के लिए गो आदि दुषारू पशुओं की हत्या से 
देश के पशुधन का हास इस समय बड़ी तेजी हो रहा था । हिन्दुओं में 
गोवध के कारण अंगरेजो के प्रति असन्तोष काफी था । दयानन्द ने 
बम्बई में गो करुणा निधि नामक पुस्तक लिख इस प्रश्न के आर्थिक पहलू 
पर बल दे उसे एक देशव्यापी आन्दोलन बना दिया । ब्रिटिश सरकार 
से दुधारू पशुओं का कतल छावनियो में बन्द करने की माग करने के 
लिए. जनता की ओर से आवेदन पत्र बना सारे भारत में गांव गांव में 
जनता-के हिन्दू मुसलमान आदि समौ फिरकों के लोगों के हस्ताक्षरो 
समेत उसे ब्रिटिश सरकार के पास भिजवाने की आयोजना कर उसने 
देश में वैध आन्दोलन की भी नींव डाली । उसका विचार उन हस्ता- 
क्षरों समेत प्राथना पत्र को ले इगलेण्ड जाकर व्रिटिश महाराणी के 
भारतीय जनता की तरफ से गो वध बन्द करने की मांग सम्मुख रखने 
काथा। | 

वम्बई में दयानन्द को अपने विचारों का प्रचार करने के लिए 
बगाल विहार आगरा पंजाब गुजरात काठियावाड़ आदि अनेक स्थानों 
से लगातार निमन्त्रण मिल रहे थे । पर उसके मत में अपने अगले काय॑ 
के लिए. सबसे अधिक उपयुक्त क्षेत्र अब राजस्थान में ही था, जहां का 
प्रचीन ऐतिहासिक गौरव और स्वधीनता के लिए. निरन्तर किये गये 
संघर्षों की कहानियां इस समय भारत भर में हाने वाली नवजागति के 
स्पन्दन की वाहिका बनी हुई थीं; ओर जहां भारतीय शासन के प्राचीन- 
तम अवशेष बड़े बड़े भूखण्डों पर अब भी बचे होने के कारण जागति 

के बाद सञ्जनसिंह की नाबालिगी में स्थापित पञ्चसरदारी का सदस्य 
होने से शासन व्यवस्था सम्बन्धी बहुत सा भार श्यामलदास पर आ जाने 
से वह कार्य बन्द हो गया था । १८७८ में मेवाड़ के तात्कालिक अंगरेज 
रेजीडेण्ट की प्रेरणा से सज्जनसिंह ने उसे समूचे राजस्थान का एक बृहद्‌ 
इतिहास वीर विनोद” नाम से आधुनिक पुरातत्व खोजों का उपयोग 
और छान बीन करके तैयार करने के लिए. पुष्कल धन सद्दायको भोर 
साधनों समेत तैयार करने को फिर से नियत कर दिया था । दयानन्द 
ने अपने प्रसिद्ध ग्रन्थ सत्याथप्रकाश का दूसरा संशोधित ओर परिवधर्ति 
संस्करण भी उदयपुर रह के ही पूरा किया। उसके छुठे राजधम सम्बन्धी 
समुल्लास में निबद्ध विचारों का चिन्तन सम्भवत; महाराणा सज्जनसिंह 
को दिये राजनीति और धमं सम्बन्धी पाठों के सिलसिले में ही हुआ । 
देश की पराधीनता की कसक तो सम्भवतः उसके मन में पहले से थी, 
पर सत्याथ प्रकाश के दूसरे संस्करण में लिखे ये वचन कि-- 

“कोई कितना ही करे, परन्तु जो स्वदेशी राज्य होता है, वह सर्वो- 
परि उत्तम होता है, अथवा पितामाता के समान कृपा न्याय और दया 
के साथ विदेशियों का राज्य मी पूर्ण सुख दायी नहीं दै” 

संभवतः उसे उदयपुर में मेवाड़ के राजा प्रजा के उस उत्साहवर्धक 
रूख को देख कर ही सूझे होंगे। 

मेवाड़ के अनुभवों से दयानन्द शाहपुरा जोधपुर आदि दूसरी 
रियासतों में भी जाकर वहां राजा प्रजा को जगाने के लिए उत्साहित हो 
उठा । शाहपुरा का राजा नाहरसिंह मेवाड़ का जागीरदार ओर उसी 
वंश का होने से मेवाड़ के ही आदर्शो से प्रेरित था, अतः शीघ्र ही दया- 
नन्द का शिष्य बन गया, पर जोधपुर जाकर दयानन्द को गहरी निराशा 
हुई। वहीं सितम्बर १८८२३ में उसकी स्वास्थ्य दशा एकाएक बिगड़ गई। 
महाराजा जोधपुर से नन्हौजान नामक एक वेश्या बहुत अधिक मुंहलगी 
थी । दयानन्द ने उसके लिए महाराजा की. भत्सना की, जिससे चिढ़कर 


5 आह्वान त दावा शाक दिया । मॉजस्टू ट ने इस्तगासा दायर होने पर ज्ान्ते 

पैदा करने से वह भारत में नये युग का अवतरण आसानी से करा सकने 
की सम्भावना देख रहा था । 

खास कर १८८१ की अपनी राजस्थान-यात्रा में अजमेर के आस 
पास मसूदा खरवा रायपुर आदि के ठाकुरों, बनेड़ा शाहपुरा आदि 
मेवाड़ के जागीरदारों तथा महाराणा सञ्जनसिंह ओर उसके कविराज 
इयामलदास, मोहनलाल विष्णुलाल पण्ड्या, कृष्णसिंह बारहट आदि 
प्रमुख मुसाहबों का परिचय पाने के बाद राजस्थान वासियों तथा यहां 
के देशी राज्यों के प्रति उसकी आस्था बढ़ गयी थी । वह सोचने लगा 
था कि यांदे राजस्थान के ये “राजा महाराजा अपने यहां शासनसुधार 
ओर संशोधन करें, अपने लोगों में धमं भाषा ओर भावों की एकता 
स्थापित कर दें” तो मारत का उद्धार होना बड़ा आसान हो सकता है। 
अतः इन्दोर के महाराजा भोर मेवाड़ के महाराणा का बार बार का 
आग्रहपूणं निमन्त्रण पाकर बह अगला चोमासा राजस्थान में ही करने 
के विचार से रवाना हुआ । इन्दौर रतलाम आदि होता हुआ जुलाई 
१८२२ को वह उदयपुर आन पहुँचा और गुलाब बाग के महलों में 
धात मास तक महाराणा का अतिथि बन यहीं ठहरा रहा। महाराणा ने 
उससे संस्कृत सीखी तथा वैशेषिक मनुस्मृति महाभारत राजधम विदुरनीति 
आदि के साथ व्यावहारिक राजनीति और शासन-प्रबन्ध-सम्बन्धी अनेक 
पाठ भी पढ़े तथा उसकी सहायता से अपने राज्य में अनेक प्रकार के 
शासन सुधार भी आरम्भ किये । 


महाराणा सज्जनसिंह एक तीव्र बुद्धि का होनहार मेधावी नवयुवक 
था जिसे विद्या के प्रति भादर और अपने राज्य में आर्थिक ओर सांस्कृ- 
तिक उन्नति के लिए नई नई योजनाओं पर काय आरम्भ करने का 
विशेष रूप से शौक था । मेवाड़ का बृहद्‌ संशोधित इतिहास लिखाने के 
लिए. कविराजा इयामलदास को उसके पिता शम्भुर्सिह ने १८७१ में ही 
नियत किया था, पर १८७४ में शम्भुसिंह का अचानक देहान्त हो जाने 

कहते हैं उस वेश्या ने एक रात दयानन्द को दूध में विष मिलवा दिया 
था। बाद में उनका इलाज एक मुसलमान डाक्टर के जो अंगरेजी सर- 
कार में भी काफी प्रभाव रखता था, सुपुद किया। गया पर उसके इलाज 
से उसकी हालत सुधरने के स्थान पर दिन प्रति दिन बिगड़ती ही गयी । 
अजमेर मसूदा उदयपुर आदि में इसकी सूचना पहुँचने पर बड़ी कठिनाई 
से उसे वहां से निकाह आबू ओर अजमेर छाया गया, जहां अक्टूबर 
१८८२ को दीवाली की सांझ उसका देहावसान हुआ । 


& १०. श्यामलदास ओभा ओर श्यामजी कृष्णावर्मा 


महाराणा सज्जनसिंह भी इसके बाद अगले साल ( १८८४ १० में ) 
२६ वष की अवस्था में ही, चल बसा । वह होनहार राजा था जिससे 
मेवाड़ के प्राचीन गौरव के प्रति गहरी अनुभूति ओर भारत की उठती 
हुई राष्ट्रीयता के प्रति सहानुभूति थी । राजस्थान में अगरेजी शासन के 
नमूने पर उसने सबसे पहले मेवाड़ में जमीन की पैमाइश करा खालसे 
में लगान का बन्दोबस्त शुरू कराया ओर पुरानी व्यवस्था में कुछ परि- 
वतन कर उसे तात्कालिक दृष्टि से वैधानिक बनाने का जतन भी आरम्भ 
किया था । भारत की उठती हुई राष्ट्रीयता के प्रति भी उसमें सहानुभूति 
थी और दयानन्द की तरह हिंदी के प्रथम राष्ट्रीय कवि भारतेन्दु हरिश्चन्द्र 
तथा वैसे ही दूसरे लोगों का मी उसने मेवाड़ में अपने यहाँ बुला कर 
सम्मानित किया था । राजश्थान विशेषतः मेवाड़ इतिहास का उस 
समय के भारतीय नवजागरण ओर राष्ट्रवादी स्पन्दन के मूल निमित्तों 
में से होने से स्वाभावतः तब अनेक तरह की विवेचनाओं का विषय हो 
रहा था । पुरातत्व संबन्धी अनेक खोजों के कारण कनल टाड द्वारा 
निरूपित इतिहास की पुनः परीक्षा कर उसे फिर से निर्धारित करने की 
आवश्यकता अनुभव की जाने लगी थी, जिसके लिए सज्जनसिंह ने 
कविराजा व्यामलदास को नियत किया तथा अनेक विद्वानों को उस 

कार्य में सहायता करने को मेवाड़ में इकट्ठा किया था। वह काय 
सज्जनसिंह के निधन के बाद महाराणा फतहसिंह के राज्य काल में भी 
कुछ दिन जारी रहा। 

स्वामी दयानन्द जैसे निर्मीक घर्मप्रचारकों के उपदेश ओर अपने 
पुराने ऐतिहासिक गौरव का परिचय पाने से जगे जातीय आत्मामिमान 
के कारण भारतीयों की पराघीनतावेदना तीव्रतर होतो जाती थी जिसकी 
अभिध्यक्ति भारतीय भाषा के अखबारों में कह चुके हें कि १८७४-७५ 
से ही होने लगी थी । अंगरेजों द्वारा प्रेस कानून आदि लगा कर उसे 
दबाने के सभी प्रयत्न व्यथ गये । १८८१ में मराठी के पत्र “केशरी” के 
संपादक पूना के एक नवयुवक बाळ गंगाधर टिळक को कोळ. हापुर रिया- 
सत के अगरेज दीवान की अनैतिक कारवाइयो पर खुला प्रकाश डालने 
के लिए ४ मास कैद ओर भारी जुरमाने की सजा दी गयी । जनता 
की सहानुभूति उसमें टिळक के साथ थी । समझदार अंगरेज श्रधिकारी 
अब समभने लगे कि यदि जनता के इस उभरते हुई असंतोष को प्रकट 
होने का काई खुला मार्ग न मिला तो कभी भीतर ही भीतर सुलग कर 
१८५७ की तरह उसमें अचानक विस्फोट न हा जाय। अत; जनता 
की विदेशी शासन के विरुद्ध विद्रोह कर राष्ट्रीय स्वाधीनता या स्वराज 
लेने की स्वभाविक ऊँची भावना भोर शक्ति का कम करने ओर उसे 
सुराज शासनसुधार या ब्रिटिश साम्राज्य की छत्रछाया में ओप- 
निवेशिक पद प्राप्ति के आन्दोलन मे बदल देने के लिए भारत के एक 
अंगरेज का कामदार (९।४।]।॥) ह्य म ने तात्कालिक गवनरजनरल 
लाडे डफरिन की सलाह से १८८५ में भारत के भंगरेजी पढेलिखे 
राष्ट्रीयमहस्वाकांक्षा से हीन ओर अंगरेजो से सिफ कुछ मोटे टुकड़े 
चाहने वाले लोगों को इकट्ठा कर “इण्डियन नेशनल कांग्रेस” (भारतीय 
राष्ट्रीय महासभा) नाम की संस्था खोली । कांग्रेस के इन 'मारतीय 
नेताश्रों के सामने” बकोल लाड डफरिन “यही आदश था कि भारत 

की विदेशी हमलों से'* रक्षा बृटिश सेना ही करती रहे; पर भीतरी 
मामलों का प्रबन्ध उन्हें गोरो की दस्तंदाजी के बगैर सौंप दिया जाय ।” 
उनका “अग्रगामी दल मी अधिक से अधिक प्रान्तीय काउन्सिलों का 
सुधार ही मांगता था ।”% 

मेवाड़ ओर सिरोही राज्य की सीमा पर स्थित रोहेड़ा गांव का 
रहने वाला एक राजस्थानी युवक गोरीशंकर हीराचंद ओझा, जिसने 
भारत की किसी श्रंगरेजी युनिअसिंटी की ऊँची शिक्षा न पायी थी पर 
संस्कृत का अध्ययन पुरानी परिपाटी से अच्छी तरह किया था ओर 
श्रंगरेजी भी उसी क्रम से मेट्रिक ओर इंटर तक पढ़ ली थी, तमी बंबई 
में देश-विदेश के गोरवपूर्णं इतिहासो के पाठ से अनुप्राणित हो, एक 
सञ्च ब्राह्मण की तरह दूसरे समस्त आर्थिक ओर सांसारिक प्रलोभनं 
की तरफ से आंख मींच, अपने देश और श्रपनी मातृभूमि के इतिहास 
के अध्ययन में प्रवृत्त हुआ । भारतीय पुरातर्त्र के कठिन से कठिन 
विषयों को उसने बिना किसी श्राथिक सुविधा के थोड़ी बहुत व्य शन से 
अपना पेट पालते हुए, केवल अपने अध्यवसाय से हस्तगत किया । 
कर्नल जेम्स टाड का ग्रन्थ पढ़कर उसे अपनी मातृभूमि सिरोही ओर 
मेवाड़ के दर्शन करने ओर उसके इतिहास का भी गम्भीर अध्ययन और 
मनन करने की उत्कट अभिलाषा हुई । १८८्ळ में वह अपनी पत्नी 
को साथ ले सिरोही से गोघून्दे के रास्ते पैदल चलता हुश्रा मेवाड़ के 
अनेक छिपे हुए श्रोर श्रप्रसिद्ध ऐतिहासिक ओर पुरातत्व की दृष्टि से 
महत्वपूर्ण स्थानों को खोज खोज कर उनकी तीर्थ यात्रा करता उदयपुर 
भा पहुँचा । कविराजा इयामलदास उसकी विद्वत्ता श्रौर लगन से 
इतना प्रभावित हुआ कि उसने बड़ा श्राग्रह कर उसे मेवाड़के इतिहास- 


hs हला 
fT PP en 


# इतिहास प्रवेश, ए० ५५० । 

कारखाने में रहने और वीरविनोद की पूर्ति में मदद देने को मना 
लिया । १८६० में कबिराजा के मेयोकालेज में प्रोफेसर बन कर चले 
जाने पर वह मेवाड़ में इतिहास विभाग का ग्रध्यक्ष नियत हुआ । फिर 
विक्टोरिया स्मारक संग्रहालय खुलने पर उसका अध्यक्ष बना दिया गया । 
उदयपुर के एक महाराष्ट्र ज्योतिषी विनायक शास्त्री वेताल से श्रोझा 
को यह प्रेरणा मिली कि उसे अपनी भाषा हिन्दी में इतिहास पुरातत्व 
के ग्रन्थ लिखने चाहिए। इस प्रेरणा से १८६४ में उसने भारतीय 
प्रचीनलिपिमाला नामक ग्रन्थ हिन्दी में पहले-पहल निकाल कर भारत 
की राष्ट्र माषा का गौरव विश्‍व भर की नज़रों में बढ़ाया और पुरातत्व 
जैसे विषय पर भारतीय भाषाओं में लिखने की परिपाटी डाली । 
भारतीय जनता में अंगरेजी राज से पूणतः मुक्त होने की भावना 
बाबजूद कांग्रेस के सुधारप्रार्थी राजनीतिजब्पकों की बहक ळे बुझी नहीं, 
बल्कि दयानन्द जैसे विद्वानों द्वारा अपने ऐतिद्दासिक महत्व का स्मरण 
दिलाने तथा टिळक (१८५६-१६२०) जैसे राष्ट्रवादियों के विचारों की 
हवा पाकर बढ़ती ही गयी। दयानन्द ने कह चुके हैं कि अपने एक 
शिष्य इयामजी कृष्ण वर्मा को भारतीय धम के प्रचार भोर विद्याध्ययन 
के लिए १८७६ में ही इंगलेंड भेजा था । उसने वहां की रायल ओरि- 
यटल सोसाइटी ( राजकीय प्राच्य परिषद्‌ ) में १८८१ में पहलेपहल 
प्राचीन भारत में लेखनकला विषयक एक विद्वत्तापूण निबन्ध पढ़ प्राच्य 
विद्या विशारद रूप में प्रसिद्धि प्राप्त की । १८८२ में ओक्सफड 
विश्वविद्यालय का प्रथम भारतीय स्मारक होने के ब्राद दयानन्द का 
देहान्त होने पर १८८३ में वह भारत आया और अपनी पत्नी को भी 
इंगलेंड लेता गया । १८८५ में बैरिस्टर होने के बाद वह रतालम का 
दीवान बन कर राजस्थान श्राया १८८८ में रतलाम की नोकरी छोड़ 
अजमेर में वकालत करने लगा । अजमेर म्यूनीसिपल कमेटी का वह 
प्रथम भारतीय सभापति चुना गया । ब्यापार में इई के पेंच खोल कर 

राजस्थान में आधुनिक झिल्पों का प्रवेश भी पहलेपहल उसी ने कराया। 
१८६.२ में महाराणा फतहसिंह का सेक्रेटरी बन कर ( दीवान का पद 
मेवाड़ से तब उठा दिया गया था ) वह उदयपुर श्राया । 

दयानन्द के समकालिक बंगाली संत रामकृष्ण का शिष्य स्वामी 
विवेकानन्द भी इसी समय राजस्थान आया और अलवर के राजा का 
अतिथि होकर बहुत दिन रहता रहा । 

१८९३ में अलवर महाराज की प्रेरणा से अमरीका पहुंच उसने 
शिकागो नगर में होने वाले विश्वघम सम्मेलन में भारतीय वेदान्त की 
ऐसी सुन्दर व्याख्या की कि सारा विश्‍व उस पर मुग्ध हो गया । तभी 
जगदीशचन्द्र वसु ने भोतिक विज्ञान सम्बन्धी कई नई खोजेँ- छोटी 
विद्युत लहर, बेतार के तार आदि का सब से पहले आविष्कार कर 
( १८९४-९७ ) ससार के सामने यह भी सिद्ध कर दिया कि भारतीय 
जाति का मस्तिष्क किसी भी क्षेत्र में यूरप वालों से घटिया नहीं है । इससे 
विश्व की सभ्य जातियों की बिरादरी में भारतीयों का मान बढ़ा श्रोर 
ग्रंगरेजों द्वारा अपने प्रति किया जाने वाला हीनतासूचक बरताव उन्हें 
प्रब और भी अखरने लगा । काठियावाड़ के एक नवयुवक मोहनदास 
कमंचद गाधी ने तभी दक्खिन अफ्रीका पहुँच वहां यूरपियों द्वारा 
भारतीयों के प्रति किये जाने बाले अपमान जनक बरताव का तीव्र प्रति- 
वाद ्रारम्म कर दिया, जिसकी खबरें भारत पहुचने पर भारत के अ्रंग- 
रेजीदां लोगों की आंखें भी कुछ खुलने लगीं । 

श्यामज्ञी कृष्णवर्मा मेवाड़ से श्रधिक तनखा मिलने पर १८६४ में 
जूनागढ़ का दीवान बन कर चला गया। महाराणा फतहसिंह ने, 
स्वाधीनता वृत्ति कुलाभिमान ओर तेजस्विता का गुण समान होने से 
जिसकी शयामजी से घनिष्टता हो गयी थी, उसे जत्र कभी अवकाश हो 
उदयपुर आनेका स्थायी नियन्त्रण दे, बड़े ्रफसोस के साथ विदा किया । 
जूना गढ़ के भ्रष्टाचारी कमचारियों से श्यामजी की न पटी । उसकी 

राष्ट्रवादी प्रश्कत्तियों की भनक अंगरेजों के राजनीतिक विभाग के कानों 
में पहुँचने लगी । उसने श्राक्सफडं के अपने एक अंगरेज सहपाठी 
मेकनाक को अपना मित्र समझकर जूनागढ़ बुला लिया था, उसीने 
उसका भेद खोला; जिससे श्यायजी को जूनागढ छोड़ १८९५ में वापस 
उदयपुर श्राना पड़ा। मेवाड़ के तात्कालिक रेज़िडेण्ट सर विलयम कर्जन 
वायली ने महाराणा पर दबाव डाला कि उसे मेवाड़ में न रक्खा जाय, 
तिसपर भी महाराणा ने उसे अपने पास रख लिया । शयामजी ने लिखा 
पढ़ी कर राजनीतिक विभाग द्वारा अपने पर लगाये सब इळजामों का 
निराकरण किया ओर मेकनाक को बेईमान सिद्धकर जूनागढ से निकल- 
वाया ,पर राजनीतिक विभाग ने उसे अपने वहां नौकर रख लिया । 

भारत की स्वाधीनता की महत्वाकांक्षा ओर श्रात्माभिमान श्यामजी 
में दयानन्द के सम्पर्क के कारण पहले से हां पर्याप्त था | श्रभरेज सरकार 
से इस वेयक्तिक झगड़े ने उसमें अगरेजों क प्रति घृणा भर दा । तभी 
टिल॒क ने उस सारे मामले का “केसरी” में प्रकाशित कराने के लिए 
श्यामजी से सम्पक कायम किया । यो श्यामजी का महाराष्ट्र के 
स्वाधीनतावादी युवक दलों से सम्बन्ध हुआ । 

१८६६--६७ मे भारत में भारी अकाल था, तो भी अंगरेज करोड़ों 
का श्रनाज इ गलेण्ड ले गये ओर भारत के सामन्तों पर खर्चीळे साम्राज्य- 
बादी युद्ध चलाते रहे। इससे जनता में रोष उभड़ने लगा। तभी पूना में 
प्लेग फेला । अगरेज अधिकारी संक्रान्त इलाका खाली कराने को जनता 
से बड़ी शरृष्टता और श्रसम्यता से पेश श्राये; इससे खीझ कर पूना के एक 
स्त्रामिमानी युवक ने दो अगरेज श्रफसरों को मार डाला । टिलक ने 
उस घटना गर आलोचना करते हुए उसे अंगरेज अधिकारियों के जनता 
के प्रति चिढ़ाने बाले बरताव के विरुद्ध चेतावनी कह कर उसका समथन 
किया । टिळक को डेढ़ साल केद की सजा मिली, ६ मराठा युवक पकड़ 
कर फांसी पर चढ़ा दिये गये ओर अनेकों को लम्बे श्ररसे के लिए जेल 

में ठ'सा गया । श्यामजी कृष्ण वर्मा का भी हाथ इस काण्ड के पीछे था, 
अतः वह घपरिवार भारत से लन्दन खिसक गया । १६०५ तक वह प्रायः 
श्रशात रहते हुए, वहां पढ्ने जाने वाले मारतीय युवकों में स्वाधीनता 
की भावना जगाने और भारत में स्वाधीनतावादी आन्दोलन को सघटित 
करने का जतन करता रहा । उस सिलसिले में वह प्रसिद्ध श्रंगरेज दाश - 
निक इबट स्पेन्सर तथा यूरप श्रमरीका के दूसरे क्रान्तिकारी विचारको 
भौर नेताश्रों के सम्पर्क में भी आया, ्रोर उनके विचारों, क्रांन्तिसम्बन्धी 
साहित्य तथा शख्रासत्रसम्बन्धी शान ओर उपकरणो आदि को भारत में 
पहुँचाने का जतन करने लगा । 


§ ११ स्वदेशी आन्दोलन 


सन्‌ १९०० में स्वामी दयानन्द के एक दूसरे शिष्य महात्मा मुन्शी- 
राम ने अंगरेजों से स्वतन्त्र अपनी एक राष्ट्रीय शिक्षाप्रणाली का विकास 
करने के लिए पंजाब में एक गुरुकुल की स्थापना की । १९०२ में वह 
गुरुकुल हरिद्वार के पास कांगड़ी गांव में स्थापित दा जाने से कांगड़ी 
गुरुकुल के नाम से प्रसिद्ध हुआ | १९०४ में वहां प्राधुनिक विज्ञानों की 
शिक्षा भी भारतीय भाषा के माध्यम से दी जाने लगी । श्रपनी राष्ट्रीय 
मुक्ति के लिए एक राष्ट्रीय शिक्षापद्धति का स्त्रय विकास करने श्रोर 
विदेशी शक्ति के आसरे पर निर्भर न रहने की भावना कांगड़ी गुरुकुल 
में आरम्म से विद्यमान थी । 

राष्ट्रीय स्वावलम्बन श्रौर राष्ट्रीय स्वाधीनता का भाव, निसका बीजांकुर 
इस प्रकार पहले पहल पच्छिमी भारत---मद्दाराष्ट्र काठियावाड़ राजस्थान 
--में ही, जहां भारतीय राज्यों क ध्वंसावरोष अमी तक बचे थे या उनकी 
स्मृति ताजी थी। उसे आरम्भ में स्वामी दयानन्द विवेकानन्द जैसे घम- 
प्रचारकों का पोषण मिला । बीसवीं सदी का आरम्भ होते होते उसने 
एक भारतब्यापी आन्दोलन को जन्म दिया । बंगाल में जहां अ्रंगरेजी 

राज की जड पहलेपहल जमीं थी, उस श्रान्दोलन का पूरा जोर दिखाई 
दिया । बंगाल का राष्ट्रीय कवि बंकिमचन्द्र चट्टोपाध्याय स्वामी दयानन्द 
का समकालिक था श्रोर जब दयानन्द ने राजस्थान में स्वदेशी राज 
अच्छे से अच्छे विदेशी राज से भी अच्छा होता है”, इस मन्त्र का प्रवचन 
किया था, तभी ( १८१८२-८३ मे ) बंकिम ने “आनन्द मठ' लिख कर 
वारेन हेस्टिग्स के समय अंगरेजों से छापामार युद्ध करने वाले सन्यासियों 
को राष्ट्रीय योद्धाओं के रूप में श्रंकित कर उनके मुख से श्राराध्य देवी 
की अभ्यर्थना के मिस मातृभूमि की वन्दना करवा भारत के राष्ट्रीय गान 
की रचना की थी । 

लाड कज्ञन ने १८९९ में वाइसराय बनकर आते ही भारतीयों की 
इस उभरती हुई राष्ट्रीय भावना को कुचलने का प्रयत्न श्रारम्म किया । 
उसने कलकत्ता बम्बई मद्रास आदि की नगर सभाओं के अधिकार कम 
करने की तजवीज की; युनिवर्सिटी शिक्षा को मंहगा बना उसपर सरकारी 
नियन्त्रण बढ़ाने ओर बंगाल को साम्प्रदायिक आधार पर दो भागों में 
बांट देने की योजना चनायी । 

१८९९ से १६०३ तक के साल मारत में भीषण अकाल और संकट 
के थे | संत्रत्‌ ५६ के अकाल के रूप में उसकी स्मृति श्राज मी राजस्थान 
वासियों के रोंगटे खड़े कर देती है । पर अगरेजों द्वारा भारत से करोड़ों 
रुपयों का श्रन्न बाहर ले जाना श्रोर भारत के जन धन के खच पर 
सीमान्तों और दूर दूर विदेशों में श्रपने सम्राज्यविस्तार के खर्चीले युद्ध 
चलाना जारी रहा । मारवाड़ में जबर लाखों मनुष्य अ्रन्न के एक-दाने के 
ढिए तरस कर कुत्ते बिल्लियों की तरह सड़कों पर तड़पकर दम तोड़ रहे 
थे, तब मारवाइ के राजा के छुटे भाई कनल प्रतापसिंह की अध्यक्षता में 
मारवाड़ से जनता की गाढ़ी कमाई के पेसे पर एक बड़ी फौज चीन में 
चीनी देशमक्तो के विरुद्ध अंगरेओं के झिरारी कुत्तों का काम कर रज- 
पूती की विडम्बना कराने को भेजी गयी थी । भारत में इससे श्रंगरेजी 

राज के विरुद्ध श्रसन्तोष बढ्ता गया। राष्ट्रवादियों के आन्दोलन को 
इससे बल मिला। बड़ोदा की शासन परिषद्‌ के उपसभापति बंगाली 
दीवान अरविन्द घोष ओर उसके छोटे भाई वारीन्द्र बड़ौदा में रहते 
समय आयसमाज ओर महाराष्ट्र के स्वाधीनतावादियों के सम्पर्क में आये। 
१९०२ में वारीन्द्र ने सखाराम गणेश देउस्कर नामक एक मराठा युवक 
के साथ बंगाल जाकर वहां क्रान्ति की पोध लगाना श्रारम्म किया । 

१९०१ में अंगरेजों की रानी विक्टोरिया का देहान्त हुआ। लाड 
कर्जन ने उसके उत्तराधिकारी एडबड ७म के राज्यारोइण-समारोइ के 
लिए १९०३ के आरम्भ में दिल्ली में एक बड़ा दरबार रचा । उस दर- 
बार में वह भारत भर के राजा, महाराजाओं और छलोकनेताओं को एकत्र 
कर ब्रिटिश ताज के प्रति मारतवासियों की राजमक्ति का विराट प्रदर्शन 
करना चाहता था । महाराणा उदयपुर को, जो अब फिर राष्ट्रीयता का 
प्रतीत बन चला था, वह उसमें विशेष रूप से सम्मिलित करना चाहता 
था, जिसके लिए १९०२ में उसने मेवाड़ की यात्रा की । वह मेवाड़ में 
अंगरेज्ञी सेना की संख्या अधिक बढाने के लिए. भी महाराणा पर दबाव 
डालना चाहता था। इसके लिए उसने भेंट के समय महाराणा के सम्मुख 
प्रस्तुत करने को एक नोट श्रपने सेक्रेटरी को पहले से तैयार करने की 
हिदायत कर रक्खी थी । पर महाराणा से मिलते समय वह उसके तेजस्वी 
व्यक्तित्व से, जैसा कि उधने बाद में अपने सेक्रेटरी के सम्मुख माना, 
इतना अभिभूत हो गया कि महाराणा की इच्छा के विपरीत उस विषय 
पर कोई चर्चा छेड़ ही न सका । कजन के अत्यधिक आग्रह से महा- 
राणा फतहसिंह दिल्‍ली दरबार में जाने को तैयार हो गया था; पर राज- 
स्थान के निवासियों की यह बात बहुत अधिक अखरी। स्वामी दयानन्द 
के शिष्य शाहपुरा के कृष्णसिंह बारहट ने, जो राजस्थान के क्रान्तिकारी 
स्वघीनतावादी दल का एक नेता था, इस पर एक चुभती हुई कविता लिख 
कर महाराणा के पास भिजवाई जो “चेतावशीरा चूंगट्य” नाम से 


६ ११ अंगरेनी जमाना २८३ 


प्रसिद्ध है और इस युग के. राजस्थानी साहित्य की एक जोरदार रचना 
हे । केसरीसिंह ने छिखा-- 
कठिण जमानी कोळ बांधे नर हिम्मत विणा 
(यौ ) वीरां हम्दो बोळश्पातळ सांगे पेखियो । 
यू + 
` माम मोद सीसोद राजनीति बल, राखणौ 
(पण) गवरमिण्ट री गोद मीठां फल, दीठा फतां। 


अर्थात्‌, “जमाना कठिन है, ऐसा कोळ ( सिद्धान्त ) मनुष्य बिना 
हिम्मत बांधता दै” बीरों के इस वचन [ के रहस्य ] को प्रताप (पातळ) 
आर सांगा ने पहचाना था। 


सीसोदियों के मान का मजा राजनीति में बल रखने से था । परन्तु 
दे फतहसिंद | तुझे तो अब गबर्नेमेण्ट.( बरतानुवौ सरकार”) की गोद में 
मीठे फल नजर भा रहे हैं। | 


कहते हैं यह कविता महाराणा फतहसिंह को चित्तौड़ से रेल में बैठ: 
कर दिल्ली रवाना हो जाने के बाद रास्ते में सरेरी स्टेशन पर मिषार- 
उसे बड़ा पछतात्रा हुआ | दिल्‍ली पहुंच कर भी वह कजन के उस प्रद 
शन में सम्मिलित न हुआ और बीमारी का बहाना बनाकर उदयपुर 
बाफ्सि लौट आया । | | 


इन्दौर का राजा शिवाजीराव होछकर भी प्रबल अंगरेज-विरोधी 
था ! होलकरवंश में जसवंतराब होलकर द्वारां दिखायी गयी स्वाधीन बृत्ति 
की परम्परा अभी चली आती थी । भारतीय राजाओं में स्वामी दयानन्द 
सरस्वती फे उपदेशों का सेब से प्रथम स्वागत होळकर ने ही किया था । 
१८७५ के दिल्ली दरबार के समय उसने -दयानन्द को. दिल्‍ली बुलाकर 
समस्त राजन्यवर को उससे मिलाने और उन्हें उसकी देशोसति.कीं 
योजना समझाने. का मी जतन. क्रिया था सो. कह चुके हैं । १८८१. में 

दयानन्द राजस्थान आया । उसमें मी उसका उद्देश्य मुख्य तौर पर 
इन्दौर महाराज को भेंटना ही था । रानाडे, टिळक आदि मराठा विद्वानों 
के प्रयत्नों ने मराठा राज्यों में अपने पूर्व ऐतिहासिक गौरव ओर देश- 
भक्ति की भावना अब यों भी काफी चेता दी थी। महाराजा शिवाजी- 
राव होलकर यों भी एक प्रगतिशील ओर प्रजाप्रिय राजा था, जिसने 
गद्दी पर बेठने के बाद अपनी प्रजा की हालत सुधारने का काफी प्रयत्न 
किया था । वह अपने साथी दूसरे भारतीय नरेशों में देशभक्ति उभारने 
ओर उन्हें अपनी पराधीनता के प्रति अनुशोचना जगाने का भी अब 
बराबर जतन कर रह्दा था । वह अपनी दाढी म्‌छ मुड्राकर रहता और 
पूछने पर -कहता कि जिस मर्दानगी की ये निशानी हाती है, अंगरेजों 
की गुलामी बरदाइत करने वाले हम लोगों को उसका दावा करना अब 
शोमा नहीं देता । १८९२ के बाद उसने अपने राज्य में एकाएक सैनिक 
संघटन बढ़ाना, शस्रास्र एकत्र करना ओर भारतीय फोजों से गुम सम्म 
कायम कर उनमें ब्रिटिश विरोधी प्रचार आरम्म कर दिया । इनके लिए 
ख़च की तंगी होने पर उसने रानी अहल्याबाई द्वारा स्थापित रक्षित 
5जिने में से बहुत सा धन निकाल लिया, जिससे रियासत के कुछ पुराने 
लोग उसपर नाराज भी हुए । उसकी राष्ट्रवादी प्रवृत्तियों और कार्यों 
की सूचनाएं श्रंगरेजों को' भी मिलने छगीं, जिनके कारण उसे 
आखिर गद्दी से उतरना पड़ा। अंगरेजों ने उसके नाबालिग लड़के को 
गद्दी पर चिठा दिल्ली के नानकचंद नामक एक कायस्थ को वहां का 
शासनाधिकारी बंनाकर भेजा, जिसने इन्दौर राज से धीरे धीरे राष्ट्र- 
वादियों को निकाल कर वहाँ फिर अंगरेजों के मनोनुकूछ स्थिति पैदा 
कर दी | 

१६०४ में लाड कर्जन ने बंगाल को हिन्दू मुसलमान साम्प्रदायिक | 
आधार पर दो भागों में बांट देने की अपनी योजना को कानूनी रूप देने 
का कदम उठाया | बंगालियों ने उसका तीव्र प्रतिवाद किया; जिसका 


$ ११ अंगरेजी जमाना २६१ 


समर्थन देश के प्रायः हर कोने से किया गया । १ जुलाई १६०५ को 
वह योजना लागू करने की घोषणा की गयी । बंगालियों ने उसके जवाब 
में बरतानवी माल के बहिष्कार तथा स्त्रदेशी वस्तुओं के व्यवहार ओर 
उत्पादन बढाने का एक जबरदस्त आन्दालन उठाया । तमी जापान 
द्वारा रूम जसे बड़े यूरपी राष्ट्र का परामत्र कर दिया जाने से यूरप की 
विश्वप्रभुता के विचार को गहरी ठेस लगी | चीन से मिस्र तक समी 
एशियाई देशों में उसे एक सनसनी सी फैल गई । भारत के पूर्ण 
स्वाधीनतावादी आन्दोलन को इससे गहरा प्रोत्साहन मिला और 
कांग्रेसी राजनीतिजव्पक सुधारवादियों में भी कुछ ते के लक्षण प्रकट 
होने लगे | १६०५ की बनारस कांग्रेस में बंगभंग का प्रायः समी मत 
के ल'गों द्वारा घोर विरोध किया गया । पर अंगरेजी कानून की परि- 
भाषाओं से चिपके राष्ट्रीय-तेजद्दीन अधिकारप्रारथी लोगों को बहिष्कार के 
सक्रिय कार्यक्रम के पोषग में आनी राजभक्ति कलंकित -होने की आशंका 
होने लगी । बहिष्कारतादियों के नेता बाळ गंगाधर टिळक, अरविन्द 
घोष और विपिनचन्द्र पाल थे । जनता ने कांग्रेसी सुधारार्थियों के लिए 
नरम दल नाम का प्रयोग आरम्म छिया; उनके मुकाबले में बहिष्कार- 
समथक्र लाग गरमदळी कहलाने लगे । 

लन्द्न में श्यामजी कृष्ण वर्मा ने इण्डियन सोश्योलोजिस्ट ( भार- 
तीय समाजतत्तवित्‌ ) नामक पत्र निकाला तथा होमरूल लीग आफ 
इण्डिया ( भारतीय स्त्रराज सभा ) नामक संघटन खड़ा कर अन प्रकट 
रूप से भारतीय स्प्राधीन दल के लिए आन्दोलन आरम्म कर दिया 
( जनवरी १६०५ )। उसने वहां अपने खच पर ऐसे भारतीय विद्या- 
थिंयों के लिए,जो अपना सारा जीवन भारत की स्वाधीनता के छिप प्रयत्न 
करने में लगाने का प्रण करें ओर अंगरेजों की कृपा प.ने या नोकरी 
स्पीकर करने का कमी जतन न करने का त्रत लेने को तैयार हों, छुः 
छञात्रवृत्तियां देने की घोषणा को ( दिसम्बर १६०१ ) । १६०६४ में 

लन्द्न के एक अच्छे मुदल्ले में मकान बनवा भारतीय विद्यार्थियों को 
अयनी ओर आकृष्ट करने के लिए वहां पचीस छात्रों के लिए निवास 
भोजन आदि का प्रबन्ध कर तथा पुस्तकालय वादविवाद घ्याख्यान 
माष्ठी आदि की सब सुविधा उपस्थित कर इण्डिया हाउस (भारतकी 
हवेटी ) नाम से भारतीय स्वाधीनतावादियोंक का एक केन्द्र कायम 
किया । विनायक दामोदर सावरकर ओर दिल्ली से हरदयाल जेसे 
अनेक देशभक्त युवक उसकी ये छात्रवृत्तियां पाकर वहां एकत्र 
होने और उससे देशभक्ति की शिक्षा पाने लगे । 

पेरिस में श्यामजी कृष्ण वमा का मित्र सरदारसिंह राणा था । 
व्यामजी की प्रेरणा से उसने भी पेरिस से उसी की तरह की दो छात्र- 
बृत्तियाँ घोषित की । हेमचन्द्र नामक एक बंगाली यवक अपनी मारी 
जायदाद बेचकर पेरिस पटुँचा ओर विस्फाट ह पदार्था का ज्ञान प्राप्त करने 
छगा । तभी उब्लासकर दत्त नामक एक दूसरा बंगाली भी बम बनाने 
के प्रयोग कर रहा था। वारीन्द्र घोष ने १६०४ में बड़ादा से फिर बगाल 
पहुँच सखाराम देउसकर ओर स्त्रामी विवेकानन्द के छोटे माई भूपेन्द्र- 
नाथ दत्त से मिल “युगान्तर” नामक क्रान्तिवादी पत्र निकालना 
आरम्भ किया | पूरवी बंगाल में ढाका अ्रनुशीलन-समिति और महा- 
राष्ट्र में अभिनव-भारतसमिति नामक क्रान्तिकारी संघटन शुरू हुए । 
अनुशोलन समिति की स्थापना स्वयं बाळ गंगाधर टिळक द्वारा बंगाल 
जाकर की गयी (जून १९०६) ।उसक्ी ५०० शाखाएँ अगले दा सालों में 

कैं गरम ओर नरम दलों की विचारधाराओं को देखते हुए 
श्री ज्यचन्द्र विद्यालंबार ने नरम दल को अधिकारार्थी दल और 
उप्तके मुकाबले में गरम दल को राष्ट्रीय-खाधीनतावादी दळ कहना 
पसंद किया है । 

बंगाल ओर उत्तर भारत के प्राय; सभी मुख्य केन्द्रों में पैल गरी ॥$ 
अभिनव-भारतसमिति की नींव श्रगम्य गुरु परमदंत नामक किसी 
अज्ञात रहस्यमय व्यक्ति द्वारा डली गयी थी, जा कहते हैँ १८५७-५८ 
में झांसी की महारानी के साथियों में से एक बंगाली ब्राह्मण विद्वान्‌ था । 
उस संघटन का प्रसार दक्खिन भारत, गुजरात, राजस्थान, पच्छिमी युक्त 
प्रान्त, पंजाब ओर सीमाप्रान्त के अनेक स्थानों में हो गया । राजस्थान 
दिल्ली की शाखा का संघरन हरदयाळ ओर मास्टर अमीरचंद की नाय- 
कता में स्थापित हुआ । राजस्थान में उस संत्रटन का संचालक व्रजमोहन 
माथुर नामक अमीरचंद का एक साथी और भित्र था जो तब जयपुर 
के सरकारी कलाप्रतिछान के उपाध्यक्ष पद पर था । डा० लक्ष्मणराव 
नामक एक महाराष्ट्र ओर स्वामी दयानन्द के सहकारी मनीषी समथ- 
दान द्वरा “यृगान्तर?, केसरी? आदि के नमूने पर राजस्थान में भी अज- 
मेर से दो वार राष्ट्रीय पत्र निकालने का उद्याग छिया गया, पर अगरेजी 
पुलिस के हस्तक्षेप ओर त्रास के कारण वे सफल न हा सके। लक्ष्मणराव 
को अजमेर छोड़ जाना पड़ा । 

बगाल में उत्तर भ.रतीय क्रान्तिकारी दल के नाम से एक तीसरा 
संघटन भी खड़ा हुआ । उसका केन्द्र कलकच्ते के पास को फ्रांसीसी बस्ती 
चन्द्रनगर था । पूरव और पच्छिम के इन संघटनो का पारस्परिक सम्पर्क 
अनुशीलन समिति की बनारस शखः द्वारा स्थापित हुआ । 

यह समूचा आन्दोलन आत्मनिमरता के विच,र पर उठा या! 
“हमें पूण स्वाधीनता चाहिए । फिरंगी की कृपा से मिले अधिकारों पर 
हम थूरेगे, हम अगनी मुक्ति आप करेंगे? यह उनका मूल मंत्र था । 

कांग्रेस का वैधानिक आन्दाळन एक सुधारवादी आन्दालन माऋ- 
था जो अंगरेजों के शासनतंत्र में थो? बहुत सुधार कराने भोर अधिक 
से अधिक अ्रंगरेजों की छत्र गया में आन्तरिक शासन मं स्वायत्तता या 
उपराज्प्र पद ( डामीनियन स्टेटस ) पाने की ही माँग करता या । अतः 

राजस्थानवासियो को, जिनके यहां एक प्रकार के उपराज्य ऊपर से देखने 
को ही सही पहले से विद्यमान थे, स्वभावतः ही उसमें कोई विशेष 
रुचि न हो सकती थी। आन्तरिक शासन में यहां-की पुरानी राजसंस्था 
का ऊपरी ढांचा अभी वैस! ही बना था। उसके आम्यन्तरिक' राजनीतिक. 
सामाजिक या आर्थिक जीवनक्रम में प्रकटत; कोई भारी परिवर्तन व्यति- 
क्रस या व्याघात न हो पाया था कि यहां कोई नवीन हलचल या उच- 
जना पैदा होती । अंगरेजों की छत्रच्छाया में उत्तरदायी शासन की मांग 
दूसरे प्रान्तों में मुख्यतः स्वतन्त्र और शक्तिशाली मभ्यवग के विकास क! परि 
णाम थी। राजस्थान का राजनीतिक आर्थिक ओर सामाजिक ढांचा अमी तक 
मध्ययुगीन कृषक-सामन्ती स्तर का बना था । बल्कि बरतानवी अर्धानता 
के साथ स्वतंत्र जीवकोपार्जन के पुराने सभी रास्ते सक जाने ओर 
स्वतंत्र प्रतिभा ओर पूंजी के विन्योग के प्रायः सब अवसर रुद्ध हो जाने 
से, पुराना जो मध्यवर्ग यहां था उसके भी अन्तर्धान हो जाने के कारण, 
यहां तब मुख्यतः दा ही वर्ग बच रहे थे--एक उच्च अभिजात विशैषा- 
घिकार या भूमत्ता प्राप्त शासकों जागीरदारों आदि का वर्ग ओर दूसरा 
साधारण अशिक्षित गरीब जनता का--ओर उन दोनों के ऊपर विदेशी 
गुलामी का वलेठन समान रूप सेलिपटा उन्ह हाथ पांव दिळ,न का 
भी अवसर नहीं देता था । अतः राजा-प्रजा सरदारों जागीरदारों ठाङुरों 
आदि सभी को यदि काइ वेदना उस समय समान रूपसे सताती या 
अनुभव होती था, तो वह थी परदेसी की गुलामी की व्यथा,# जिसका 
प्रतिकार केवल पूर्ण स्वाधीनता प्राप्ति में ही दो सकता था। अतः यहां 


PR SRR ID Nd 


%. जोधपुर के राजा के छोटे भाई कनल सर प्रताप का उल्लेख 
ऊपर दो चुका हे, जो १८६६ में अंगरेओ की तरफ से चीनी देशभक्तः 
'चूसामारों ( बौक्सरों ) कै विरुद्ध मारवाड़ की सेना लेकर लड़ने गया 

के निवासियों का रुझान स्वभावतः ही पूर्ण स्वाधीनतावादितों की तरफ 
था ।- बल्कि सच कहा जाय तो जेस कि हम कह आयेहें पूर्ण स्वाधीनता- 
वाद का जन्म मूलतः राज्श्यान या देशी राज्यों के वातावरण में ही 
हुआ था । स्वराज्य चाहे कितना ही फिसड्डी और गथा बीता क्यों नहो, 
इसका बदला सुराज (अ्रच्छा शासन ) कमी नहीं हो सकता, यह विचारं 
दयानन्द को भी परिनिष्ठित रूप से पहलेपहळ मेत्रषड़ आकर ही फुरा था । 
शिवाजीराव होळकर, विवेकानन्द, श्यामजी कृष्ण वर्मा, अरविन्द घोष, 
वारीन्द्र आदि क्रान्ति आन्दोलन के प्रायः सभी प्रथम सूत्रधार किसी न 
किसी रूप में राजस्थान या उसके पड़ास की किसी देसी रियासत से 
सम्बद्ध लोग ह्रो थे। खोस राजस्थान में इस आन्दोलन में आरम्भ से 
भाग लेने वालों में शाइपुरा का केसरीसिह था, जो दयानन्द के शिष्य 


निति त त क त क क क म SOU र 


था। उसने वहां जर्मनां रूसियों आदि के साथ साथ बराबरी से लड्कर 
'बडा नाम कमाया था। चीन के बाद बह दक्षिण अफरीकः में नैठाल के 
ओलन्देज्ञ ( डच ) वंशी गोरे उपनिवेशक गेअरों के खिलाफ अंगरेजों 
की तरफ से उनकी स्वतन्त्रता हरने के लिए लड़ने भी नया। इन 
दोनों युद्धों फे अनुभवों से अंगरेजों और यूरपो लोगों की सैनिक वरिष्ठता 
की धाऊ उसके दिल से हट गयी था । बोभर-युद्ध की समासि पर बैठी 
यूरपी राष्ट्रँ की सन्धिपरिषद्‌ में जमन सम्राट्‌ विलहेल्म कैसर द्वारा 
एक गुलाम देश के प्रतिनिधि को स्वतन्त्र लागों की परिषद्‌ में बराबरी का 
आपन देने पर आपत्ति उठाने पर अंगरेजों द्वारा उसे हटा दिया गया 
था । श्रंगरेजी ने उसकी सेवाओं के लिए, बाद में उसे इंडर का राज 
दिलाया।पर वह अपने उस अपमान को न भूल सका । दूसरे राजाओं को 
भी इससे दुनिया में श्रपनी वास्तविक स्थिति का भान हो गया था; जिससे 
उनकी सद्दानुभूति क्रन्तिकारियों के साथ इस समय भीतर भीतर से थी । 

ओर महाराणा सजनसिंह तथा उस जमाने के दूसरे अनेक राजस्थानी 
राजाओं के विश्वासपात्र बारइट; किशनसिंह का पुत्र था। उसके सारे 
परिवार ने--केसरीसिंइ के छोटे भाई जोरावर्ससंह, पल्ली माणकव्‌ = ; बेटे 
प्रतापसिंह, लड़की चन्दमणी, जामाता ईश्वरीदान आदि नेन्-भी मातृभूमि 
के लिए कैसी आहुतियां दीं सो हम आगे देखेंगे । केसरीसिंह के अति- 
रिक्त खर्वा के ठाकुर राव गोपालसिंह, इयामजी कृष्णवर्मा के व्याव- 
सायिक साथी ब्यावर के सेठ दामोदरदास राठी तथा जयपुर के जेन 
विद्वान्‌ अर्जुनलाल सेठी का भी उस आन्दोलन से आरम्भ से सम्बन्ध था । 
दामोदरदास राठी ने ब्यावर में कृष्णा मिल्स नाम से राजस्थान में 
कपड़ा बुनने का पहला कारखाना खोला थ. । श्यामजी कृष्ण वर्मा उदय- 
पुर छोड़ने के बाद कुछ दिन उस कारखाने का मेनेजर भी रहा था । 
१६०७-८ में अरविन्द जब राजस्थान के दौरे पर श्राया तो बह भी 
उसका मेहमान बना । स्वदेशी आन्दोलन के दिनों में उसकी 
मिछ की बनी घातियां खूत्र बिक्री । राजस्थान के क्रान्तिकारियों की 
आर्थिक सहायता मुख्य रूप से तत्र दामोदरदास ही करता था । केसरी- 
सिंह और गापालसिंह राजाओं जागीरदारों आदि के वग में तथा राजस्थान 
के राजपूतों के चारणो आदि में स्त्रदेश की स्वाधीनता की भावना जगाने 
तथा शस्नख्रौं के संग्रह, शिक्षण तथा दूसरे प्रान्तो से भाग कर आने वाले 
क्रान्तिकारियों को राजस्थान में छिपाने पन।इ दिलाने आदि का कायं 
करते थे। सर्वसाधारण पढ़े लिखे मध्यतर्गी नवयुवकों में देशभक्ति 
जगने ओर बलिदान की भावना विऊसाने का कार्य अजु नलाछ सेठी के 
भ्रिम्मे था, जो जयपुर कालेज के प्रथम स्नातको में से होने भोर दिगम्तर 
जैनकुल में जन्म लेने एवं जेन धमंग्रन्थों का प्रकाण्ड पण्डित हने के 
कारण कश्मीर से कर्णाटक ओर बिहार बुंदेलखंड तक फैले जेन समाज के 
युवकों के आर्कषण का ।वषय बना हुआ था । बाळ गंगाधर टिछ के साथ 
'केसरी? में काम करने से उसे प्रथम दीक्षा मिशी थी । उसने अन्र जय- 

पुर में श्रीवर्षम न जेन पाठशाला नामक संस्था खोल जेन समाज में, 
जो राजस्थान का सबसे अधिक ओर साधनसम्पन्न वर्ग है, नवजागृति 
'के बीज बाने आरम्म किये । 

स्रदेशी आन्दोलन का ज़ोर १६०४ से १९०८ तह बहुत रहा । 
राजस्थान के मध्य-दक्खिनी-भश्वछ--सिरोही ईउर दक्खिनी मेवाड़ 
बागड़ तथा मालवा गुजरात के बीच के तमाम पहाड़ी प्रदेशों--में, 
जहा आबादी मुख्यतः भील मीणा आदि लोगों की है, उस आन्दोलन 
की प्रतिध्यनि में स्त्रामी गोविन्द नामक एक सन्यासी ने सम्पतमा' नाम 
से एक संघटन उन्हीं दिनों ( १९०५ में ) खड़ा किया, जो भीलों आदि 
उस इल,के की समूदी जनता में परस्पर ऐक्य कायम कर उन्हें मादक 
द्रब्यों का परित्याग करने ओर विदेशा व'तुओं का बहिष्कार कर स्वदेशी 
ही बरतने और भनने पुराने स्थानीय उद्योगधन्धों को जिलाने कः 
प्रचार करता, एवं अपनी पंचायतों को पुनजीतित कर स्थानीय शासकों 
से शासन सुधार की मांगें करता था। आरम्म में उन प्रदेशों के छोटे मोटे 
ठ।कुरा जागीरदारों तथा छोटे रियासती कमचारियो की भी सहानुभूति 
उक्त सघबठन के साथ थी । पर अंगरेजी सरकार द्वारा दबाव पड़ने पर 
१६०८ के बद्‌, सैनिक कारवाई द्वारा उसे पूरी तरह कुचल दिया गया । 
बांसत्राउ के मद्दारावल शम्भूतिह को इसी सिलसिले में प्रबन्ध करने की 
अयोग्यता! का दोष लगाकर गद्दी से उतार दिया गया ओर उस 
समूचे प्रदेश का शासन कुलु समय के लिए अंगरेजों के राजनीतिक 
विभाग ने अपने अधिकार में ले लिया । 

स्वदेशी ओर क्रान्तिकारी आन्दाछनों से होने वाली जागति का 
प्रभाव भारतोय जीवन के समो श्रंगों पहलुओं और वर्गो पर हुआ । राज- 
स्थान के राज्यों में मी आर्थिक सामाजिक और शासनसंबन्धी सुधारों 
की लहर चलो | इन्दोर के महाराज तत्राजीराव होलकर का उल्लेख 
दो चुका हे, उसके श।सनसुधार संबन्धी प्रयत्न दीवान नानकचंद के समय 

भी जारी रहे । गवालियर के महाराजा माधवराव शिन्दे रय या माधव 
महाराज को, गवालिर राज्य की प्रजा, उसके जमीन सम्बन्धी सुधारों, 
दृढ़ अर्थनीति, यातायात के साधनों की उन्नति भोर राज्याधिकारियों भौर 
पुरिस का बरताव जनता के प्रति सुधारने के प्रयत्ञों के लिए आज भी 
बड़ी कृतज्ञता और भक्तिपूर्वक याद करती है । काटा के महाराव उम्मेद 
सिंह को भी वहां की प्रजा उक्षी रूप में स्मरण करती है । उदयपुर 
जोधपुर जयपुर ओर बीकानेर में भी यह युग उन्नति प्रगति और शासन- 
संबन्धी सुधारों का मिंना जाता है। खासकर बीकानेर के महाराजा 
गंगासिंह ने अपने राज्य की उन्नति करने श्रोर उसकी आमदनी बढ़ाने 
में बड़े अध्यवसाय योग्यता और सूझबूझ का प्रदर्शन किया । उसे 
१६ दिसम्बर १८६८ को शासनाधिकार मिला था । उस समय उसके 
राज की आमदनी मुश्किल से १७ लख वार्षिक बैठती थी | दासना- 
घिकार पाते ही उसने जमीन का राज्य भर में, जागीरों और ठिकानों में 
भी, एक सा बन्दोबस्त करा सिंचाई आदि के लिए नये नये निवान-- 
कुएँ तालाब आदि--बनवाने ओर नहरें लाने की व्यवस्था की तरफ 
ध्यान दिया; उद्योगधन्धों व्यापार-ब्यवसायों को प्रात्साहित करने के 
छिए' रेल सड़क आदि यातायात के साधनों को उन्नत किया; ओर पुलिस 
ओर न्याय की व्यवस्था एक सी कर कानूनी शासन का विकास करने के 
लिए जागारदारों ठाकुरों आदि के दीवानी फौजदारी और माली अधि- 
कारों का अन्त कर एक केन्द्रग्रथित सचिवायतन ( सेक्र टेरियट ) ओर 
नोकरतंत्र पर स्थित शासनव्यवस्था बनाने का उद्याग भी आरम्भ 
किया | बड़े बड़े शहरों और कस्बों में नगरप्रबन्धक सभाएँ ( म्यूनि- 
सिपेलिटियां ) बनायीं। १ नवम्बर १६१३ को श्रंगरेजी मारत के. 
तात्कालिक विधान के नमूने पर परिमित क्षेत्रों द्वारा निर्वाचित एक 
ब्यवस्थापिका सभा ( लेजिर्लेटिव एसेम्बली ) स्थापित करने की घोषणा 
कर उसने अपने राज्य में उत्तरदायी शासन की व्यवस्था की ओर भी 

एक कदम बढ़ाने का जतन किया। किन्तु बाद के घटनाचक्रवश 
उसका अधिक विकास न हो सका ओर वह अन्त में एक खिलोनामात्र 
बन कर रह गया । 

महाराजा गंगासिंह पिछले दिनों में भारतीय राष्ट्रवाद ओर लोक- 
तंत्र शासन के विकास का विरोधी निरंकुश ओर स्वेच्छाचारी राजा 
समझा जाता रहा है । परन्तु अपनी राजनीतिक बातों को छोड़, जिसमें 
कि अंगरेजों की कृपा पाने के लिए उसे अपनी राजमक्ति का बहुत सा 
कृत्रिम ओर ऊपरी प्रदर्शन भी करना होता, अपने देश और जनतः; को 
वह सच्चे दिल से प्यार करता था भोर उसकी आर्थिक दशा सुधारने 
शरोर अपने राज्य की प्रतिष्ठा ओर श्रीवृद्धि करने का कोई अवसर न 
चूकता था । उसकी बनवाई गंगनहर तथा राजधानी में उसकी सूझ- 
बूझ श्रोर देखरेख में बने बहुत से सुन्दर सार्वजनिक भवन, महल, 
बगीचे, चिकित्सालय दरिद्रदालाएँ आदि राजस्थानियों को उसको 
स्मृति चिरकाल तक दिलोते रहेंगे। १६४३ में उसकी मृत्यु के समय 
उसके राज्य की आमदनी २॥ करोड़ वाषिक हाने लगी थी । 

१२. क्रान्तिकारी आतंकवादी प्रतिराध 

सत्रदेशी आन्दोलन की तीव्रता के कारण लाड कर्जन को बंगविभाजन 
छागू करने के बाद एक महीने मं ही भारत छोड़ना पड़ा । उसके उत्तरा 
धिकारी लाड मिंटो ने १९०६ में आते ही “दायें हाथ से दमन ओर 
चाये से शमन” तथा भेद की नीति ग्रहण की । कांग्रेसी अधिकारलाछुप 
नरम दस्यो को उसने शीघ्र ही शासनाधिकारों के टुकड़े देने का प्रलो- 
मन देकर आन्दोलन से फोड़ लिया । साथ ही मुसलमानों को प्रथक्‌ 
प्रतिनिधित्व की तथा व्यापार-व्यवसायाँ के स्वामियों और जमींदारों 
आदि के वर्गो को विशेष प्रतिनिधित्व की मांग करने को उकसा उसने 
कांग्र सियों की शक्ति विभक्त करने का मी जतन आरम्भ किया । कांग्रेस 
के गरम ओर नरम दलों में १६०७ के सूरत अधिवेशन पर परस्पर का 

विवाद मारपीट की इद तक जा पहुँचा । राष्ट्रीयावादी गरमदल वालों 
को सूरत में कांग्रेस से निकल जाना पड़ा | 
अंगरेजों ने अब गरमदली राष्ट्रवादियों और क्रान्तिकारियों का घोर 
दमन आरम्म किया । स्त्राधीनतःवादी क्रान्तिकारियों ने उस विदेशी 
आतंक ओर त्रासवाद का जवाब त्रासवादी उपायों से ही देना आरम्भ 
किया । कलकत्ते के एक अत्याचारी अंगरेज मेजिस्ट्रेट को जिसकी बदली 
कलकत्ता से बिज्ञार में मुजफ्फरपुर कर दो गयी थी,मुजफफरपुर में खुदी- 
राम वतु ओर प्रफुछ चाकी नामक दो बंगालो यत्रकों द्वारा २० अप्रेल 
१६०८ के दिन बम फॅककर मृत्युदण्ड देने का जतन किया गया । टिळक 
ने २२ जून के केसरी” में उस घटना पर टिप्पणी करते हुए [लखा 
“ सरकार की सैनिक शक्ति बमों से तोड़ी नहीं जा सक्रतो। पर 
बम से सन्कार का ध्यान उस अन्वेरखाते की तरफ अवश्य खींचा 
जा सकता दे जो सैनिक शक्ति के कारण उपस्थित है ।? “शासन 
पद्धति बुरी दे, पर अधिारियों को व्यक्तिशः चुनकर चास न दिया 
जायगा तो वे पद्धति को न बदलेंगे |? खुदीराम वसुको फांसी हुई 
और टिळक को उस लेखके लिए ६ साल का देशनिकाला और 
कारावास दिया गया | दमन जरी रह!। अरविन्द, वारोन्द्र आदि को 
पकड़ कर कलकते में अछी पुर षड्यन्त्र का मुकदमा चलाया गया । 
इयामजी कृष्ण वर्मा, अरविन्द श्रादि से सम्बन्ध रखते आर उन्हें अपने 
यहां टिकाने के लिए राजस्थान में दामोदरदास राठी के घर की भी 
तलाशी ली गयी।बंगल की अनुशीलन समितियां गेरकानूनी करार 
दी जाने पर गुप्त संस्थाओं के रूप मं कर्य करने लगीं | 
छम्दन में उती साल ( १६०८ ) इन्डिया हाउस में ३१ मई को 
१८५७ के प्रथम भारतीय स्त्रधीनता समर को बरसा मनायी गयो । 
विनायक दामोदर सावरकर ने (१८५७ का स्मातँत्र्य समर! नमक ग्रन्थ 
लिखा था जा वहां पढ़कर सुनावथा जाता रहा । उउही अनेक प्रतियां 

गुप्त रूप से सभाओं में प्रचार के लिए भारत भेजी गयीं | हरदयाल 
१९०७ में भारत लौट आया था ओर दिल्‍ली राजस्थान पंजाब सीमा- 
प्रान्त तथा पच्छिमी य॒क्त-ग्रान्त में संघटन फेलाने ओर मजबूत करने में 
लगा था। एक साल बाद वह फिर मारत से वापिस यूरप चला गया । 
तभी लन्दन में मेवाड़ के भूतपूर्व रेज़ीडेंट सर विलियम कर्जन व.यली को, 
जिसने १८६५ में इयामजी को मेवाड़ से निकालने का जतन किया था 
और जो अब लंदन में भगरेजों के भारतमन्त्री के दफ्तर में उसके प्रधान 
सल हकार के पद पर रह कर भारतीय विद्यार्थियों से हिल मिल कर उनके 
मेद लेने का जतन करता था, मदनलाल धोंगड़ा नामक एक पंजाबी 
वक द्वारा, जा कि इण्डिया हाउस का ही एक छात्र ओर सावरकर 
इरदयाल की सअभिनव-मारत-सामिति का सदस्य था, प्र,णदण्ड दिया 
गया । १ जुलाई १९०९। अग्रजों का सन्देह स्वमवत; ध्याग्जी कृष्ण 
वर्मा पर गया । पर श्यामजी पहले से हो छन्दन छोड़ पेरिस जा बसा 
था । विनायक सावरकर को पकड़कर दो ्राजन्म कारावासों की सजा 
दी गई । उसके बड़ भाई गणश सावरकर को पहले ही वैसी सजा दी जा 
चुकी था । राजस्थान में गर्वालयर राज मं अमिनव-भारत-समितियों 
के अनेक सदस्य पकड़े गये । उनपर गवालयर राजनीतिक षड्यंत्र नाम 
से दो मुकदमे चले ओर बहुतों को लंबी लंबी सजाएँ दी गयी | 
राजपूत,ने में केतरीसिंह बारहट श्रादि जिनकी पहुँच बारहट होने 
से सब जगह राजदरबारों में थी, राजपूतों में, देश की आजादी प्राप्त 
करने में कान्तिकारियों का साथ दे मारत में फिरसे अपना राज्य 
स्थापित करने की महत्वाकांक्षा जगाने का प्रयल कर रहे थे । किशन- 
गढ़ में पंडित ज्गदीश नामक श्रजमेर का रहनेवाला एक व्यक्ति उन्हीं 
दिनों वहां के नाबालिग राजा मानसिंह का शिक्षक था । उसके सम्पर्क 
से मानसिंह का संबन्ध भी फ्रान्तिकारियों से हो गया था । राजस्थान 
गुजरात के दूसरे भनेक राजाओं ओर ठिकानेदारों से भी उसका सम्पर्क. 

था, जिसकी भनक अंगरेजों को मिल गयी। किशनगढ़ में किसी मामले 
पर जनता ने एक जोरदार अंगरेज़-विरोधी प्रदशन किया । पंडित जग- 
“दीश पर वारंट निकाला गया। वह माग कर बड़ोदा के शिवपुर 
ठिकाने के सरदार के पास जा छुपा, और पीछे पकड़ा जाकर किशनगढ़ 
भेजा जा रहा था जब क्रान्तिकारियों ने रास्ते में उसे मगा लिया । अन्त 
में वह फिर अजमेर में पकड़ा गया। किशनगढ़ में उसपर मुकदमा 
चला । राजा मानसिंह ने मुखबरी की और संकेत लिपि में उसकी 
लिखी अनेक निट्ठियां आदि पढ़कर अपनी गुरुदक्षिणा चुक्रायी। 
किशनगढ़ जेल में उसे विष देने के भी कई जतन किये गये । उसका 
देहान्त वहीं जेल में हुआ । 
हरदयाल भारत से जाने के बःद्‌ कुछ दिन मिसर में रह वहां के 
तरुणों में देशभक्ति और बरतानवी आधिपत्य के विरुद्ध जाणति पैदा 
करता रहा । वहां से १६१० में इटली फ्रान्स जमनी आदिमें स्थित भार- 
तीय देशभक्तों और क्रान्तिकारियो से मिळता रहा । कुछ भारतीय देश- 
भक्तों ओर जनों ने उसे सलाह दी कि अमरीका में जीविकोपार्जेनार्थ 
बढ़ी संख्या में गये हुए पंजाबी सिक्खों में जा  अंगरेजं की हिन्दु- 
स्तानी सेना के मुख्य घटक होते थे, जागति पैदा करने के लिए जाय | इन 
सिक्खों में भी कुछ क्रान्तिकारी स्वयं पैदा हो चुके थे जिन्होंने सान- 
फ्रांसिसको में एक 'युगान्तर आश्रम” स्थापित कर “गदर! नामक 
अखबार निकालना आरम्भ किया था । कत्तारविंह नामक एक तरुण 
क्रान्तिकारी ने हरदयाल को उसके सम्पादन के लिए बुलाया । 'गदर? 
शीघ्र ही भारत की विभिन्न भाषाओं में छुपकर हजारों की संख्या में 
भारत पहुँचने लगा । 
भारत में वातावरण को कुछ शान्त करने के लिए भंगरेजो ने २५ 
मई १६०६ को माले-मिण्टो शासन सुधार योजना को स्वीकार कर 
-उसे शीघ्र ही लागू करने की घोषणा कर दी | मई १६१० में अंगरेजाँ 

का सम्राद्‌ एडवड ७वाँ चल बता ओर उसका लड़का जाज ५ वां गद्दी 
पर बैठा । छाड मिटो अपनी दमन ओर भेदनीति के कारण भारत में 
काफी बदनाम हो चुका था, अतः राड हाडिज को भारत का नया 
चायसराय बनाकर भेजा गया । भारत के वातावरण की क्षुब्धता को 
शान्त करने श्रोर छोगों की राजभक्ति की भावना को उमार कर क्रान्ति- 
कारियों के बढ़ते हुए प्रभाव को कम करने के लिये अगले साल सम्राट 
जाज पंचम स्वयं भारत भाया । अंगरेजो ने भारत में उसका राज्यारोहण 
समारोह मनाने के लिए १२ दिमंबर को दिल्ली में एक बड़ा राज- 
दरबार रच भारतीय प्रजा कीं राजभक्ति का बृहत्‌ प्रदशन 
करने की योजना की। मेतराइ़ का महाराणा फतहसिंह ऐन'मोके पर 
लड़के की बीमारी का बहाना बना उस प्रदशन गें सम्मिलित होने से 
टरक गया ओर बढ्दा के सयाजीराव गायकत्राड़ ने दरवार के समय 
निर्धारित शिष्टता के व्यवहार की अवहेलना कर मंगरेज़ सम्राट्‌ के प्रति 
अवज्ञा दिखाकर उस प्रदर्शन की महत्ता किरकरी कर दी | अंगरेजी 
अमला-दळ इस पर बहुत बिगड़ा, पर भारतीय जनता ने अपने उन 
दोनों राजाओं के उस व्यबहार से एक तरह का राष्ट्रीय गव का सा 
अनुभव किया । चारों तरफ की स्थिति की विकटता को देख अंगरेज 
शासकों ने उन मामलों को अधिक तूल न पकड़ने दिया । 

बंगभङ्ग की योजना शाही फरमान द्वारा रद की गयी । राजधानी 
कळकत्ते से जहां अये दिन क्रान्तिकारयों के उपद्रवों के मारे अंगरेजों को 
अपना साधारण झासनकार्य चलाना भी दूभर होता जाता था, बदल 
कर भारत की पुरातन राजधानी दिल्‍ली में ले आने की घोषणा की 
गयी । इस प्रकार सर्वसाधारण जनता के मन पर यह विचार जमाने 
का भी जतन किया गया कि बरतानवी साम्राज्य अनर भारत के मुगल 
साम्राज्य का ही स्थानापन्न है। देश के सारवजनिक जीवन में इसके 
बाद फिर मुदनी सी छाती दिखायो दी। 

पर पूण-स्वधीनतावादियों के दिछ पर इस सबका कोई असर नः 
पड़ा । इन्होंने अब श्रपना संघटन और दृढ़ और व्यापक आधारों पर 
करने का जतन किया | बंगाल के विभिन्न संघटनों में परस्पर एकता 
कायम करने और पूरब और पच्छिमी भारत के संघटनों में परस्पर 
घनिष्ठता ओर संबन्ध बनाने की चेशएँ हुई । बनारस में शचीन्द्रनाथ 
सान्या नामक युवक अनुशीलन-समिति का केन्द्र चलाता था । उसका 
सम्पक चन्द्रनगर वाले उत्तर भारतीय क्रान्तिदल के एक नेता रास- 
विहारी वसु से हुआ जो उन दिनों अंगरेजों के देहरादून स्थित बन खोज- 
प्रतिष्ठान ( फौरेस्ट रिसर्च इंस्थ्टियूट ) में मुख्य लेखक के पद पर 
कार्य करता था। उनके प्रयलली से बंगाल के <दलों का आपम्त में 
ओर पच्छिमी भारत के--पब्छिमी युक्तप्रान्त, राजस्थान, पंज:ब और 
सीमा प्रान्त आदि के--श्र मिनवभारत सभा आदि संवरनो से संबन्ध जुड़ा । 
राजस्थान में वीर भारत सभा नाम का एक नया गुप्त सैनिक संघटन 
भी खड़ा किया गया जिसमें राजस्थानवासियों को, खासकर राजपूतों 
तथा दूसरे अधिकारप्राप्त शासकों ओर सैनिरों के वर्ग का, श्रपने पूर्व 
गौरव का स्मरण दिला बढ़े पैमाने पर भरती करने का जतन किया 
जाने लगा । 


२३ दिसम्बर १११२ को लाड हाडिज ने बड़ी सजधज के साथ 
अपनी मयी राजधानी में प्रवेश किया । क्रान्तिकारियों ने रासविद्दारी 
बसु की नायकता में बीच चांदनी चौक उसकी सवारी के हाथी पर 
बम फेक कर अंगरेजों के उस रोषको गहरा आघात पहुँचाया ओर 
अगरेजों को मानो यह सूचना दी कि बंगमंग रद करने सेवे शान्त 
होने वाले नहीं हैं। रासबिहारी और उसके साथी उस कांड के बांद 
दिल्ली से बावजूद शरंगरे शें की पुलिस भोर फौज के कड़े घेरे और गहरी. 
छानबीन के, बेलाग निकल गये और साल भर तक पुलिस ला 
कोशिश करके भी उनका कोई सूराख न पा सकी । इससे उनके संघटन 

की धाक ओर बढी । 

उधर दक्खिन अफरीका में मोहनदास कर्मचन्द गांधी तमी वहां 
के गोरे अधिवासियों द्वारा वहां जाकर बसने वाले भारतीयों के प्रति 
जातिभेद मूलक अपमानकारक अन्यायपूर्ण बरताव के विरुद्ध सविनय 
अवज्ञा या सत्याग्रह का युद्ध सफलता पूवक चला रहा था,जिसकी खबरे 
पहुँचने से भारतीयों का आत्मविश्वास काफ़ी जगने लगा । 

क्रान्तिक रियो ने अब देश मं सशस्त्र राजक्रान्ति की तैयारियां 
भारम्म कर दीं। हार्डिज पर बम फेंकने के महत्त्व का समझाने वाले परचे 
देश में सर्वत्र व्यापक रूप से बॉटे गये | उन परचों में राजस्थ न, महाराष्ट्र 
आदि के निवासियों को, जो भारत की पूण स्वाधीनता के नारे को पहले 
पहल बुलन्द करके, १६०६-१० के बाद ढीले पड़ चुके थे, फिर से चेतन 
होकर बंगालियों के साथ मिछकर मातृभूमि को बेड़ियां काटने को उक- 
साया गया था । 

विलायत में इस बीच एक समय में एक कारतूस भर कर चलाने 
वाली पुरानी तोडेदार हैड़ी मार्टिन बन्दूकों की जगह एक ही बार तीन चार 
कारतूस भर कर एक के बाद एक चला सकने वाली नइ बन्दूकों की 
ईजाद हुई थी । अंगरेजों ने भारत में अपनी फौज ओर सरासर पुलि 
को भी यही अस्र दिया । अपनी पुरानी उतरी हैडड मार्टिन बन्दुक 
उन्होंने राजस्थान में जहां अभी शस्त्र कानून लागू न था, अच्छे दामो पर 
बाज्ञारों में बेच दीं। किन्तु उसमें चालाकी यह की कि सो से अधिक कारतूस 
एक बन्दूक के साथ किसी को न दिये । बाद में उन कारतूसों का 
बेचना बिलकुल बंद कर दिया जिससे बेकार होकर वे बन्दूक यहाँ बहुत 
सस्ते दामों पर दस-दस पन्द्रह-पन्द्रह रुपयों में बड़ी संख्या में मिलने 
लगीं । क्रान्तिकारियों ने उनका संग्रह करने के लिए भोपसिंद नामक 
युवक को, जो बाद में विजयसिंह पथिक नाम से प्रसिद्ध हुआ, अजमेर 
मेजा । कारतूसों की कमी को पूरा करने के लिए भोपसिं पुराने कारतूसों 

को फिर भरने और नये कारतूस बनाने तथा पुरानी ठूटी बन्दूकी की 
मरम्मत का काम सीखने को अजमेर के रेलवे कारखाने में भरती हो 
गया । उसकी “सहायता से क्रान्तिकारियों ने उन कारतूसों के बनाने 
भरने ओर बन्दूकों की मरम्मत के कई गुप्त क़ारखाने भी राजस्थान में 
खोल छिये । 
भोपसिंह के पूवज बज के जिला बुलंदशहर के पास मालागढ़ के 
रहने वाले थे। उसके दादा मालागढ़ के नवाब एक पठान सरदार के 
दीवान थे । १८५७ के स्त्राधीनत।-युद्ध म॑ नवाब लखनऊ को अंगरेजी 
चेर से छुड़ाने के लिए गया, तब मालागढ़ की अँगरेजी आाक्रान्ताओं 
से रक्षा का काम उनके दादा पर छोड़ गया था । उसकी रक्षा उन्होने 
मरते दम तक वीरता से की थी । युद्ध की विफलता के बाद अंगरेजों ने 
नबाब को पकड़ कर फांसी लटका दिया और उसकी जागीर जायदाद 
जब्त कर उसके गद्दार नोकरों में जागीरदारियोंकेरूप में बांट दी थी,जिनमें 
से दो गांव एक गुठावली कला ओर गुठावली खुद-सैय्यद मुश्ताक अली 
के वंशाजों के पास अभी तक विद्यमान हैं । भोपसिंह के पिता ओर परि- 
वार के दूसरे लोगों को १८५७ के बाद बहुत दिन तक फुरार जीवन 
बिताना पड़ा था और अन्त में आम मुश्राफो की घोषणा के वाद 
जब वे अपने गांव में वापिस जाकर आबाद हुए तत्र भी अंगरेजी 
पुलिस ओर उन देशद्रोही जमांदारों की वजह से बहुत दिन तक उन्हें 
त्रास भोगना पड़ा था । भोपसिंद के पिता का देद्दान्त उसकी छोटी उमर 
में इन सब कठिनाइयों की दशा में हुआ था ओर उसके चाचा आदि 
को भी उस त्रास से मुक्ति संगरेजों की फौज में नोकरी स्वीकार करने 
पर ही ।मली थी । भोपसिंह का एक चाचाबलदेवसिंह इस प्रकार मऊ 
` की छाबनी में सूबेदार था, जब इन्दोर के महाराजा शिवाजीराव होलकर ने 
१८९२ के बाद भ्रंगरेजों के विरुद्ध सैनिक विप्लव खड़ा करने की चेष्टा 
'आरम्म की थी ओर महाराजा के साथ उस षड्यन्त्र में बलदेवसिंह का 

मुख्य हाथ था । मऊ की छावनी की फौजों का सम्पर्क मझराजा के साथ 
उसी के जरिये था । बालक भोपसिंह का लालन-पालन और शिक्षा-दीक्षा 
सब अपने इसी चचा के पास मऊ और इन्दोर में हुई थी । १९१०-११ 
में इन्दौर में पढ़ते समय ही अपने एक साथी द्वारा उसका शाचीन्द्र सन्याल 
से सम्पक हुआ ओर वह शचीन्द्र के दल में शामिल हो गया । १६११ में 
उसे शञ्रासत्रसंग्रह और राजपूतों आदि से सम्पक बनाने के लिए रास - 
बिहारी वसु द्वारा राजस्थान भेजा गया। 


क्रान्तिकारियों को जनता सेना श्रादि में प्रचार और देश-विदेशों 
में शुस्रास्त्र संग्रह के लिये चल रही इस प्रकार की अपनी अनेक योज- 
नाओं के लिए इस समय धन की बडी आवश्यकता थी । राजस्थानी 
रियासतों के राजाओं आदि से भी उन्हें उसके लिये कुछ सहायता 
मिलती थी । जोधपुर, ईंडर का शासक कर्नल सर प्रताप, बीकानेर का 
गंगासिंह और बडोदा का सयाजीराव आदि कुछ तो उनकी वीर- 
मारत-समिति के सदस्य हो गये थे। उदयपुर के महाराणा फतहसिंह, 
कोटा के राब उमेदसिंह आदि की मी उनसे छिपी सहानुभूति थी । 
फिर भी वह सह्दायता एक तो पर्यास नहीं थी, दूसरे क्रान्तिकारी जहाँ 
स्वराज्यप्राप्ति के बाद देश में सब लोगों का एक जनसत्तापरक राष्ट्रीय 
राज्य स्थापित करना चाहते थे, वहाँ राजा लोग अधिकांश में--गायक- 
याक जैसे किसी-किसी शासक को छोड़ जो कि सच्चे श्रथों में राष्ट्रीयता 
ओर जनसत्ता स्थापित करने की भाषना से प्रेरित थे--श्रभी तक अपने 
मध्यकालिक सामन्ती अआदशों से ऊपर न उठ पाये थे, और सिफ 
अपने निजी विशेषाधिकारों का दायरा बढ़ाने के लिए ही श्रंगरेजी 
नियंत्रण से मुक्त होने को आतुर थे। अच्छे शस्त्रास्त्र और साधनों पर 
वे अपना कब्जा रखना और उन्हें क्रान्तिकारियों के हाथ न पढने देना 
चाहते थे। वे, खास कर जोधपुर बीकानेर आदि के राठोक, आपस 
में प्रायः चर्चा करते कि यदि क्रान्ति सफल्ल हो गयी, जिसके कि सफल 

होने की उस समय चारों तरफ चल रहो गुप्त तैयारियों को देखते हुए 
बहुत कुछ आशा थी, तो क्रान्तिकारियों में अधिकांश तो उनमें खप 
चुके होंगे और जो बाकी रहेंगे उन्हें वे अपने वरिष्ठ शस्तरात्रों श्रोर 
साधनों की बदौलत आसानी से अपने वश में कर अ्रधिकार हथिया लेने 
में शीघ्र ही सफल होंगे । क्रान्तिकारी भी उनकी इस मनो्रृ्ति को शीघ्र 
भाप गये थे । भोपसिंह ने जो अपने को उन दिनों राठौड़ कहता और 
उनके संघरनों में खूब हिलता मिलता था, उसकी सूचना रासबिहारी 
आदि कोदे दी। 

बंगाल के क्रान्किरीत अपनी आर्थिक आवश्यकताओं की पूर्ति 
राजनीतिक डाके डालकर करते ये #। कुछ राजस्थानियों ने भी उनकी 
देखादेखी उस मार्ग का श्रनुशरण करने की चेष्टा की । 


हि NON er 


# अपने जिन देशवासियों की स्वतंत्रता के लिए ये क्रान्तिकारी 
छतन कर रहे थे, उन्हीं पर इनका इस तरह डाके डालना क्या उचित 
था १ क्रान्तिकारियों का उत्तर था कि देश में जो समुदाय अपनी 
अधिकांश जनता का शोषण कर सिफ पेसा इकट्ठा करना ही अपना 
उद्देश्य बनाये था, देश की पराधीनता और दुदशा का जिसको कुछ 
भी ददे न था, उससे उनका इस प्रकार इस धन का कुछ अंश देश की 
स्थाधीनता के प्रयत्नो के लिये ले लेना ठीक वैसा ही कायं समझा जाना 
चाहिए जैसा एक शल्यचिकित्सक द्वारा किसी रोगी को नश्तर दैना । 
इसके लिए वे गीता और उपनिषदों से यदद प्रमाण उद्धत करते 
थे कि “हत्वापि स इमाँल्लोकान्‌ न हन्ति न निअध्यते ।” “न ह वै तस्य केन- 
चन कमणा लोको मीयते । न स्तेयेन नाःश्रणहत्यया ।” अजु नलाल 
सेठी, जो जैनशा्रों के एक प्रकाण्ड मर्म विद्वान्‌ ये, कदा करते 
थे कि जैनशास्त्रों के अनुसार हिंसा का तत्त्व द्वेषमूलक आचरण है 
वधात्मक कम को हिंसा नहीं कहते । 

अजु नखाल सेठी को जैन पाठशाला में, जो कश्मीर से कर्णाटक अर 
बिहार बुन्देलखंड तक के युवकों को क्रान्तिदोद्चा देने का उन दिनों एक 
बड़ा केन्द्र था, विष्णुदत्त नामक एक मिर्जापुरी ब्राह्मण युवक उन दिनों 
अध्यापक का काम करता था। उसका संभवतः बंगाल की अनुशीलनसमिति 
से सम्बन्ध था, ओर उसी की तरफ से कार्य करने को राजस्थान भेजा गया 
था | वह खर्वा के ठाकुर गोपालसिंह के पास भी, जो क्रान्तिकारियों और 
रियासती दलों के बीच उन दिनों मुख्य कड़ी का काम करता था, आया 
जाया करता था । दिल्ली बमकांड के तीन महीने बाद, उसने सेठी की 
पाठशाला के चार विद्यार्थियों को--जिनमें से दो मोतीचन्द ओर माणिक- 
चन्द्‌ महाराष्ट्र में शोलापुर के रहने वाले जैन युवक थे, तीसरा जयचन्द 
कश्मीर के पुच ठिकाने के छुटभइयों में से था और चोथा जोरावरसिंह 
केसरीसिंह बारहट का छोटा भाई था--साथ लेकर बिद्दार के आरा जिले 
में स्थित नीमे्ञ गाँव के जैन उपासरे पर छापा मारा ( २० माच १६१३ 
ई० ) । वहाँ काफी धन समभा जाता था। महन्त तो मारा गया, पर 
चाबियां न मिल सकने से रुपया हाथ न लग सका । तभी कोटा के दल ने 
मी, जिसमें केसरीसिंह बारहट, हीरालाल जालोरी, गुरुकुल काङ्गड़ी 
के संस्थापक महात्मा मुंशीराम की पोषित पुत्री के पति डा० गुरुदत्त और 
कोटा राज्य का प्रमुख जागीरदार ओर उच्च पदाधिकारी ग्रात्रजी, जो बाद 
में अरसे तक कोटा राज्य का दीवान भी रहा, आदि अनेक लोग शामिल 
थे, जोधपुर के एक प्रसिद्ध दुश्चरित्र घनी महन्त से समझा-बुझाकर क्रान्ति 
के लिए सहायता पाने का जतन किया । वह मइन्त अपनी एक पोली 
लाठी में बहुत से कोमती जवाइरात भरे रखता था । उसके स्वेच्छा से 
कुछ न देने पर क्रान्तिकारियों ने वह लाठी ले लेने चेष्टा की । महन्त उस 
प्रसङ्ग में मारा गया, पर उस लाटी को खोलने पर उसमें सिक कोयले 
निकले, क्योंकि महन्त अपने जबाइरात उससे पहले ही कहीं छिपा चुका 

था, जिसका पता नहीं लगा । कोटा के दल को इस समय इस रकम की 
जरूरत पंजाब के क्रान्तिकारी नेता बाबा गुरदितर्सिह की कोमागातामारू 
योजना में सहायता देने के लिए थी। कैनाडा में उस समय भारतीय 
श्रमियों का आना रोकने के लिए ऐसा कानून बनाया गया था कि वही 
भ्रमी वहां दाखिल हो सक जो अपने देश के जहाज में ग्रायँ । गुर- 
दितसिह एक जापानी जहाज कोमागातामारू को माडे पर लेकर उसमें 
पंजाबी मजदूरों को ले गया । बह यह देखना और पंजाबी मजदूरों को 
दिखा देना चाहता था कि बरतानबी साम्राज्य के उपनिवेशों में भार- 
तीयों की क्या हैसियत है । 


अजु नलाल सेठी की जैन पाठशाला की और जनता का ध्यान उन 
दिनों याँ भी बहुत खिच रहा था । शेखावाटी का रहने वाला रामनारायण 
चौधरी श्रपने एक छोटे भाई को उसमें भरती कराने जाकर, उन्हीं दिनों 
सेठी के सम्पर्क में आया ( जुलाई १९१३) और घीरे-धोरे क्रान्ति- 
कारियों के दल में सम्मिलित हो गया। उसकी तरह राजस्थान के दूसरे 
पिछले श्रनेक सायंजनिक कार्यकर्ताओं की शिक्षा-दीज्ञा भी पहलेपहल 
उसी पाठशाला में हुईं थी । किन्तु इन कांडों के बाद पुलिस की निगाहें 
भी उस पाठशाला पर पढ्ने लगों। अतः सेठी को जयपुर के सेठ 
कल्याणमल आदि की सलाह से, जो उस पाठशाला का सारा खर्चा 
उठाते थे, उसके बाद शीघ्र ही उसे उठाकर इन्दौर चले जाना पषा। 
इसी स्य खर्वा के ठाकुर गोपालसिंह पर भी ग्रंगरेजों की दृष्टि 
पड़ी । उससे कैफ्रियत तलब की गयी। दूसरी रियासतों से भी पूछताछ 
आरम्भ हो गयी राजा लोग अपने सामान्य रियासतो कर्मचारियों पर 
इस प्रकार के पत्रव्यवहार का मेद प्रकट होने देना न चाहते थे । उन्होने 
क्रान्तिकारियों से इसके लिये अपने विश्वस्त आदमी माँगे । इस श्रवसर 
का लाभ क्रान्तिकारियों ने, राजा लोग समय पर कोई विपरीत काय न. 

कर सके, इसके लिए उनपर भी मज़र रखने को अपने आदमी रियासतों 
म॑ रखा छेने में उठाया। मोपसिंह खर्वा के ठाकुर राव गोपालर्सिइ का 
उपस्थापक ( प्राइवेट सेक्रटरी ) नियत हुआ । भाई बाल्मुकुन्द॒ नामक 
एक पंजाबी युवक को जोधपुर महाराज कुमार के सिक्षक: रूप में नियुक्त 
किया गया । बीकानेर में इसी प्रकार बा०्मुक्ताप्रसाद आदि अनेक छोग 
नियत हुए. । राजनीतिक विभाग और रियासतों के बीच का गुप्त पत्र- 
व्यवहार इस पकार अत्र क्रान्तिकारियों की आँखों से गुजरने लगा । 
उधर अमेरिका में गदर दल का प्रचार इस समय जोरों पर चळ 
रहा था। १६१३ में उस दळने तीन सिक्खों के एक मंडल को प्रकट 
रूप से भारत में जनता को वहां के पंजाबी व प्रवासियों की कठिनाइयों से एरि- 
चित कराने तथा भीतर भीतर क्रान्ति-की इन तैयारियों से संपक कायम करने 


ओर देश की भीतरी हालत को अच्छी तरह देख समझ भने 
को भेजा । - 

नीमेज्ञ ओर कोटा कांडों के बाद १७ मई १९१३ को लाहोर के 
लारेन्स बाग के फाटक पर एक बम फटा । उसकी तइकीकात के सिलसिले 


में पुलिस को दिल्ली बम कांड का भी कुळ सूराख शुरू १६१४ तक मिल 
गया । दिल्ली में मास्टर अमीरचन्द आदि पकडे गये । अर्जुनलाल सेठी 
पर भी संदेह गया । इन्दोर में उसकी तलासी के समय शिवनारायण 
नामक उसकी जयपुर पाठशाला का एक पुराना छात्र वहां ठहरा था, 
जिसकी जेब से कुछ सन्देह जनक कागज़ मिले | उसके बयानों से 
नीमेज ओर कोटा कांडों के रहस्य भी खुल गये। नीमेज कांड के 
विष्णुदत्त, और मोतीचन्द पकड़े गये, बाकी माणिकचन्द, जयचन्द्र श्रोर 
जोरावरसिंह फरार हो गये। कोटा में केसरीसिंह, हीरालाल जालोरी 
आदि पर मइन्त की हत्या का लंबा मुकदमा चला । उनकी तमाम संपत्ति 
जब्त कर ली गयी,यही नहीं, शाहपुरा में केसरीसिंह के भाई बन्दों की, 
जिनका कि राजनीति से कोई घुणाक्षर सम्बन्ध भी न था, जागीर भी 
जब्त दो गयों । 

दिल्ली षड्य॑त्र के सिलसिले में कश्मीर से कन्याकुमारी 
तक कोई डेढ़ सौ दो सौ आदमी गिरफ्तार किये गये। राजस्थान 
से केसरीसिंह का बड़ा लड़का प्रतापसिंह, जंवाई « ईश्वरीदान, छोटेलाल 
जेन आदि भी गिरफ्तार किये गये, पर कोई सबूत न मिलने से छोड़ 
दिये गये। लंबी तफतीश के बाद और बहुत से लोग भी छूट गये, 
सिफ १३ आदमियों पर अन्त में मकदमा चला-। दीनानाथ नाम का 
एक अभियुक्त मखबिर हो गया था। उसके बयान से हरदयाल के देश 
विदेश में किये कारनामों और संघटन चेष्टाओं का पता पुलिस को 
मिल । वह उन दिनों अमरीका में वहां के जरमन दूत से मिल भारत 
में विप्लव ह.नेकी दशा में सहायता ओर अन्य तरह की सैनिक सहायता 
प्रात करने की काशिश कर रहा था। ६ माच १६१४ को जर्मन अख- 
बार टागेन्लाट में भारत की स्थिति पर एक लेख छपा, जिसमें दिखाया 
गया कि भारत विप्लव के लिए तैयार है। अंगरेजों ने हरदयाल को 
पकड़कर अपने सुपुर्द कर देने के लिए अमरीकियों को मनाया | पर 
१६ माच १६१४ को वह अमरीकियों की गिरफ्त से निकल मागा । 


४ अप्रेल को बाबा गुरुदत्तसिंह का कोमागातामारू जहाज को 
किराये पर लेने का सोदा हाङकाङ में एक जमन की मदद से पटा ओर 
२३ मई का वह अपने साथियों समेत कनाडा के पूर्वी बन्दरगाइ 
बंकोवर पर जा पहुँचा । कनाडा सरकार ने उन्हें वहां उतरने न दिया, 
अतः दो मास तक वे अग्ने जहाज ले उसी बंदरगाह पर अडे रहे। 
पुलिस ने उन्हें वहां से भगाना चाहा पर उन्होंने डट कर उसका मुका- 
बला किया । तब जंगी जहाज की मदद से वे वहां से मुश्किल से 


भगाये गये । 
§ १३. पहला विश्वयुद्ध, भारत में विस्तवचेष्टा 
भारत में हार्डिज बमकांड तथा नीमेज और कोटा कांडों की तफतीस 

अभी हो ही रही थी कि ४ अगस्त १९१४..को यूरप में अंगरेजों का 
जरमनी से युद्ध छिड़ गया । भारतीय क्रान्तिकारियों को भी अपनी 
विषुव की तैयारियों की रफ्तार एकदम तेज कर देनी पड़ी । अमरीका 
में भारत की आजादी के लिएःलड़ने वाले स्वय॑सेत्रकों की भरती गदर 
दल में खुले आम होने लगी आर झण्ड के झुण्ड सिक्ख इस मोके 
का लाभ उठा आजादी का जंग छेइ देने का स्वदेश पहुँचने की तैयारियाँ 
करने लगे | कलकत्त में क्रान्तिकारियों ने रोडा कम्पनी नामक एक यूरपी 
झास्त्रविक्रेताओं के सामान में से ९-१० पेटी मोज्ञर पिस्तीलें ओर दूसरा 
सामान उड़ा लिया ( २६-८-१९१४ ) । 

राजस्थान में बीकानेर का राजा गंगार्सिह अंगरेजों की मदद के 
नाम पर अगनी रियासत से २५ हजार सेना भरती कर लेना चाहता था,पर 
उसे इजाजत न मिली । उलटा उसकी सेना का सर्वोत्तम भाग गंगा- 
रिसाला अंग्रेजी सरकार ने उससे लेकर स्वेज के क्षेत्र में पहरा देने का 
भेज दिया (अगस्त, १९१४) । महाराजा ने चाहा कि उसे भी अपनी 
सेना के साथ रहकर युद्ध का अनुभव प्रात करने का अवसर मिले, पर 
अगरेजो को भारत में किसी तरह का उच्चकलीन सैनिक नेतृत्व बनने 
का मोका देना अभीष्ट न था। इसके अलावा केसरीसिंह के सामान 
की तलाशी में बीर भारत सभा के सदस्यों की गुप्त सूचियां उन्हें मिल 
चुकी थीं । जोधपुर में भाई बालमुकन्द.जो महाराजकुमार का झिश्चक 
रहा था, दिल्ली षड्यन्त्र का अभियुक्त बन चुक्रा था, ओर मास्टर 
विष्णुदच आदि से इन राजदूतों मेः घनिष्ठता के बारे में राजनीतिक 
विभाग की आर से पूछताछ पहले से चळ रही थी । इस सबसे अगरेज 
इन रियासतों से चोकन्ने थे | अतः गंगासिंह को अपनी फोज के साथ 
रहने की इजाजत देने के बजाय उसका अपनी रियासत में रहना .भी खतरनाक 
समझ सम्राट्‌ का श्रंगरक्षक नियुक्त करने के बहाने उसे इ'्लेण्ड जाने 
को बाधित किया गया । दूसरी रियासतों के राजा भी अपनी राजभक्ति 

के लंबे बयान देकर ओर क्रान्तिकारियों से अपने पिछले संपर्को' की 
सफाई में तरह तरह के उत्तर देकर क्रान्ति आरम होने की प्रतीक्षा में 
लम्त्रे पत्रव्यवहार द्वारा समय निकालने का जतन करते रहे। जोधपुर 
के शासक सर प्रताप ने, बालमुकुन्द आदि से सम्चक होने का सारा दोष 
अपने भतीजे महाराज सरदारसिंह के मत्थे मढ़ किसी तरह अपनी जान 
बचाई । महाराजा को गद्दी से उतार कुछ दिन के लिए पचमढ़ी में 
नज़रबन्द कर दिया गया ओर वहाँ का शासन सर प्रताप के नेतृत्व में 
बनी एक शासन-समिति के हाथ में रख दिया गया। 

उधर हरदयाल अमरीका. से भागकर जरमनी चछा गया था 
ओर वहाँ भारतीय देशभक्तों को ज्यूरिख की “भारत-मित्र-सभा! के 
अधीन संघटित कर जरमन सरकार से संपके बनाने का जतन कर रहा 
था । जरमनों ने युद्ध छिड़ते ही फ्रांस पर एकाएक जोरदार हमलछ। कर 
उसके प्रदेश में धैँपना आरम्म कर दिया | अगस्त १६१४ के अन्त तक 
वे फ्रांस की राजधानी पेरिस से ६० मील की दरी तक जा पहुँचे । पर 
वहाँ फ्रांसोसियों ने अपनी सारी शक्ति खींचकर श्रंगरेजी साप्राज्य को 
शक्ति की मदद से उनको प्रगति रोक दी । एक जरमन लेसक 'के अन- 
सार “फ्रांस की खंदकों में बालू से भरे जा बारे थे, वे भारत की जूट 
(पाट ) के बने हुए थे ओर उनके पीछे जो सिपाद्दी गोली दागते थे 
वे भी सब भारतीय थे ।? 

इधर अंगरेजों ने युद्ध शुरू हाते दी अफ्रीका में भारत से बहुत बड़ी 
फोज ले जा जरमनों के तमाम उपनिवेशञों का सफाया करना आरंभ कर 
दिया । इस दशा में जरमन नेताओं का ध्यान स्वभावतः भारतीय क्रांति- 
कारी देशमक्तों की तरफ गया। तुकी को युद्ध में अपनी अपनी 
तरफ खींचने के लिये जरमनी और बरतानिया दोनों की तरफ से दांव- 
पेंच चले जा रहे थे | शुरू सितम्बर में जरमनी से इरदयाछ भी इस्ता- 
म्बूल पहुँचा । वहाँ उसका संपक राष्ट्रवादी तरुण तुर्को' के दळ से हुआ । 

भारतीय क्रांतिफारियों की तरह उस दृढ का उत्थान भी १६.०५ में रूध- 
जापान युद्ध के बाद हुआ था और उन्हीं की तरह वह भी अपने देश 
को, जो “यूरप का बीमार आदमी” कहलाता था, मधभ्यकालिक 
मज़हबी अन्ध विश्वास के बन्भनों से छुडाकर शुद्ध राष्ट्रीय आधार 
पर खडा करना ओर आधुनिक विज्ञान की सहायता से एक शक्ति- 
दालो राष्ट्र बनाना चाहता था। तुर्की से तब भारतीय 
मुस्लिमों का भी एक दछ था जो १९११-१२ में यूरप के कुछ राष्ट्रों 
द्वारा तुर्कों को यूरप की धरती से निकाल देने के लिए छेडे गये युद्ध में, 
एकमात्र स्तंत्र मुस्लिम राष्ट्र हाने ,से उसके प्रति सद्दानुभूति रखने के 
कारण घायल सैनिकों की सेवा शुथुपा के छिए भारत से तुर्की गये व्यक्तियों 
का बना था | तरुण सुको के सम्पर्क के कारण वह मौ अब भारत के लिए 
उन्हीं आादर्शो से प्रभावित था | भारत के मुसलमानों को, भारत के 
दूसरे लागो से प्रथक्‌ कर जनता की राष्ट्रीय एकता को ध्वस्त करने के 
लिए अगरेज अपने को उनका सबसे बड़ा हितू बनाने का जतन करते 
थे। अतः भारतीय मुस्लिमों को आशा थी कि तुर्की के मामले में भी 
उनकी इच्छा के मुताबिक दूसरी यूरपो ईसाई शक्तियों के मुकाबले में 
अग्रेज़ तर्का की ही मदद करेंगे । पर श्रंगरेजों की दुरंगी चाले देखकर 
उनका यह श्रम दूर दो गया था | तरुण तुको के प्रभाव से ये भारतीय 
मुस्लिम राष्ट्रवादी बनकर अपने देश के दूसरे मुस्लिमों में भी अपने देश 
की स्वतंत्रता के लिए लड़ने की भावना जगाना चाहते थे। १६१३ में 
हरदयाळ ने जब अमरीका से तीन सिक्खों का दूतमंडल पंजाब में 
लोगों से सम्पर्क बनाने को मेज। था,तमी तरुण-तुकदल ने तुर्की गये हुए 
एक भारतीय मुस्लिम को रंगून में तुर्की के दूत पद पर नियुक्त करवा 
के इस प्रयोजन से भेजा था कि वह भारतीय मुस्लिमों में अपने देश 
की स्वाधीनता के भाव. जगाय । मई १९१४ से तरुण तुक दल का एक 
पत्र 'जहाने इस्लाम? कुस्तुनतुनिया से निकलता था, जो तुर्की के अति- 

रिक्त अरबी ओर उदु में मी रहता । उसके उदू विभाग का सम्पादन 
'एक पंजाबी मुसलमान के हाथों में था जो भारतीय मुसलमानों में राष्ट्रवाद 
का प्रबल प्रचारक था । तरुण तुक के जरिये दरदयाल का भी सम्पर्क 
अब इन राष्ट्रवादी मुस्लिमों से हुआ ओर उसके जरिये भारत में दूसरे 
क्रान्तिकारी भी अब भारतीय राष्ट्रवादी मुस्लिमों के सम्प में आये। 
राजस्थान में भी बीकानेर के रहने वाले शौकत उस्मानी और अजमेर के 
मोलाना मुइनुद्दीन चिश्ती जेसे अनेक मुस्लिमों का सम्पर्क क्रान्तकारियों 
से इसी सिलसिले में हुआ । 
उधर फ्रान्स में प्रगति र्ती देख जरमनों ने अत्तूत्रर में एका- 
एक इंगलिश चैनल ( अंगरेजों के द्वीप को यूरप के मुख्य स्थल भाग 
से पृथक्‌ करनेवाली समुद्र की नाली ) की तरफ प्रयाण आरम्म किया । 
किन्तु उनके आक्रमण को रोकनेताली फौज वहां भी सब प्रायः भारतीय 
थी, जिसने तट से २० मील पहले ही उनकी गति रोक दी । जरमन 
राजनेताओं को भी तब अंग्रेजी के इन माडेत भारतीय सैनिकों का महत्त्व 
समझ में आया भौर उनके उस महास्त्र को तोड़ने के लिए जानेवाले 
भारतीय देशभक्तों के प्रयत्नों में वे अधिक रुचि लेने लगे । 
तुर्की से इरदयाल के लोटकर अक्तूबर १९१४ में जरमनी पहुँचने 
पर, जरमन युद्ध विमाग के सहयोग से वहां एक "भारतीय राष्ट्र्रादी 
दल” की स्थापना की गयी, जिसमें हरदयाल के अतिरिक्त ज्यूरिख को 
आरत-मित्र-समा के मंत्री चम्पक रामन्‌ पिले, तारकनाथ दास ओर 
बरकतुल्ला आदि प्रमुख कार्यकर्ता थे। इन्होंने युद्ध में जरमनों द्वारा 
पकड़े गये भारतीय सैनिकों में राष्ट्रीय भावनाओं का प्रचार कर उनकी 
एक आजाद-हिन्द-फौज भी संघटित की । २६ अक्तूबर को तुकी ने मी 
अंगरेजों के विरुद्ध जरमर्नो की तरफ से शस्त्र उठा लिये । 
इधर अमरीका से भारतीम गदर दळ वाले भारत में क्रांति आरंभ 
करने के लिए, सेकडों की संख्या में आ रहे थे । वे लोग रास्ते में चीन, 


६१३. मंगरेजी जमाना ३१७ 


हिन्दचीनी प्रायद्वीप, हिन्द दीपावली, सिंगापुर, मलाया आदि में बसे 
भारतीयों और वहाँ अंगरेजो की पडी हिन्दुस्तानी फोजों में इसके लिए 
खुस्त्र प्रचार करते आते थे। सत्र से पहले आने वाले दल में कर्चारसिंह 
नामक एक तेजस्त्री और कर्मठ पंजाबी युवक था जिसने 
पंजाब की क्रांति की तैयारी में प्रमख भाग लिया । श्रंगरेजों ने ५ सितम्बर 
१६१४ को भारत प्रवेश आर्डिनांस निकाल कर इन आगन्तुको के प्रवेश 
पर प्रतिबन्ध लगा दिया था,तो भी उनमें स बहुत से जान हथेली पर 
लिये पंजाब तक पहुँच ही जाते रहे। २६ सितम्बर को कोमागाता- 
मारू जहाज कनाडा में न उतरने देने से भग्नप्रयास सिक्खों का दल 
लेकर भारत पहुँचा । क्रांतिकारियों को भारत में उनसे संपक बनाने का 
श्रादेश पहले से था । अंगरेजों ने भारत-प्रवेश फरमान (आडिनान्स ). 
के अनुसार घरों पर ही नज्ञरबन्द कर देने के लिए उन्हें जहाज से उत- 
रते ही गाड़ी पर बिठाकर पंजाब भेज देना चाहा, किन्तु उन्होंने मुकाबला 
किया, अनेक आदमी मारे गए, कछ, जिनमें उनका नेता बाबा गुरदित 
सिंह भी था भाग गए,बाकी घरों पर ले जाकर नज्ञरबन्द कर दिये गये। 
कर्तारसिंह ओर उसके साथियों ने बनारस में रासबिहारी वसु से 
ओर उनके द्वारा बंगाल के क्रान्तिकारियाँ से शीघ्र सम्पक कर लिया । 
दिसम्बर में बनारस में, जहां रासबिहारी वसु छिपा हुआ था, मारत के 
समस्त क्रान्तिदलों के नेताओं का एक सम्मेलन हुआ । क्रान्ति की एक 
परी योजना बना ली गयी । क्रान्तिकारियों के कारिन्दे बन्नू पेशावर से 
सिंगापुर तक सब अंगरेजी छावनियों में पहुँच भीतर घुस-पैठकर उनकी 
सैनिक स्थिति का पूरा तखमीना लगा चुके थे । उस समय कुल १५ हजार 
गोरी फोज मारत की सब छावनियों में भिछाकर मोजूद थी । अधिकांश 
हिन्दुस्तानी फोजें आह्वान होने पर देश की आजादी के लिये शस्र 
उठाने को तैयार थीं । क्रान्तिकारियों की योजना थी कि पहळे लाहोर 
रावळपिंडी और फीरोजपुर की छावनियों की सेनाएँ. विद्रोह कर कछ 

क्रान्तिकारियीँ और पास पड़ोस को जनताके सहयोग से वहां के शम्रागारी 
पर, जो कि तब भारत के सबसे बड़े सैनिक शस्त्रागार थे, रक्षा के लिये नियुक्त 
हिन्दस्तानी फ्हरेदारौं की मदद से कब्जा करलें । देश की दूसरी छावनियों 
की सेनाएँ उस संकेत को पाते ही उठने को तैयार रक्खी जाँय और स्थानीय 
क्रान्तिकारियों की मदद से अपने अपनेइछाको के अंग्रेज शासकों को गिरफ्तार 
कर लें | अजमेर आदि में राजस्थान के क्रान्तिकारियों ने अंग्र जो के 
खानसामों चपरासियों आदि को पहले ही अपने साथ मिछाकर यह 
तय कर लिया था, कि निश्चित तिथि को संकेत पाते ही वे उन्हें सोते में 
पकड़कर चुपचाप क्रान्तिकारियों के हवाले कर देंगे । यों जहां तक 
बने खून खराबों से बचते हुए मुल्क के शासन पर कब्जा कर लेना और 
उसे इसके लिए सब जगह पहले से आरजी तौर पर बनायी गयी क्रान्ति- 
कारी शासन समितियों के हाथ सीप देना था। देश के आन्तरिक 
शासन पर एक बार कब्जा पा लेने के बाद अंगरेजो के जत्रुदेशो से 
विधिवत्‌ संबंध जोड़, जिसके लिए कि प्रवासी भारतीय क्रान्तिकारी 
जैसा कि ऊपर दिखाया गया दै, पहले से प्रयत्न कर रहे थे, उनसे 
शस्त्रासत्र ओर सैनिक नेतृत्व की सहायता पा कर फिर अंगरेजों द्वारा मये 
जाने वाले जवाबी हमलों का उत्तर देने की तैयारी की जाती । 

इसी समय अथात्‌ दिसम्बर १९१४ में वृन्दावन के रहने वाले राजा 
-महेन्द्र प्रताप जिसका कि राजस्थान और उत्तर भारत के बहुत से राजाओं 
आदि से बराबरी का सम्बन्ध और घनिष्ठता थी, यूरप गये। वहां वे 
स्विट्जरलेण्ड जाकर जिनेवा में हरदथाल से मिले । वहां से वे हरदयाल 
के साथ बरलिन गये और जर्मन सम्राट्‌ से जाकर मिले। माच 
१९१५ में बलिन से एक हिन्द-जमन-तुक दूतमंडल काबुल भेजा 
गया जिसमें हिन्द के प्रतिनिधि महेन्द्रप्रताग और बरकतुल्ला थे। उनके 
पास भारतीय राजाओं के नाम जमन सम्राट्‌ के हस्ताक्षरयुक्त पत्र थे,जिनमें 
कि जर्मन सम्राट्‌ ने भारतीय क्रान्तिदल को अपनी पूरी सहायता देने 

का भरोसा दिलाया था । सिन्ध का मोलबी ओवेदुल्ला ओर देवबन्द 
के मुस्लिम मदरसे का एक आचाय भी वहां भारत से सीमान्त पार कर 
उससे मिले । इन्होंने वदां भाजाद-हिन्द सरकार स्थापित कर उसकी तरफ से 
भारतीय राजाओं तथा दूसरे प्रमुख भारतीयों के पास देश की आजादी 
के लिए' शत्र उठाने को गुप्त आमन्त्रण भेजे ! अगस्त १६१६ मं रेशमी 
रूमाल पर लिखे ऐसे कई पत्र अंगरेजों को पुलिस द्वारा मारत में 
पकद गये । 

काबुल की तरह तिब्बत,श्याम,हिन्दचीन, मनीला और हिन्दी द्वीप 
समूहों को भी भारतीय दूतमंडल गये जो वहां से कान्तिकारियोँ को भारत में 
शसत्रा्ज ओर सैनिक सहायता पहुँचाने के प्रयत्न बराबर करते रहे । 

दिल्ली षडयंत्र का मुकदमा १९१४ के अन्त तक समाप्त हा गया 
था । १३ अभियुक्तो में सेसात को सजा दुई और पांच अपराधी साबित न 
होने या मुखबिर बन जाने के कारण छूट गये थे । मास्टर अमीरचन्द, 
अवधबिहारी, बसन्त कुमार विश्वास ओर भ ई बालमुकुन्द इन चारों को 
फांसी की सजा दी गई ओर बाकी तीन को जिसमें एक लाहोर दयानन्द 
एंग्ला वैदिक कालिज के प्रसिद्ध संस्थापक ळ।ला हंसराज का पुत्र बल- 
राज था, आजन्म कारावास का दंड मिला था । उनकी अपीलें लाहोर 
हाईकोट में चल रहीं थीं । एक अभियुक्त अजु नळाल सेठी का नाम दिल्‍ली 
और नीमेज दोनों कांडों के मुकदमों में लिया गया था | पर उसके 
खिलाफ अपराध कोई न बन पाया था । फिर मी अंगरेजों ने उसे नजर- 
बन्द कर जयपुर जेल में रखा था। क्रान्तिकारियों की योजना थी 
कि जेलों पर आक्रमण कर अपने इन साथियों को छुड़ाया जाय । दिल्ली 
षड्यन्त्र के अभियोग से मुक्ति पाने के बाद छोटेलाल जेन ने सेठी को 
छुड़ाने के लिए जयपुर में एक मंडली जुटाने का जतन किया, पर शक्ति 
पूरी न होने से अन्त में इन्हे हिम्मत छोड़नी पड़ी । 

क्रान्ति की सब तैयारियाँ इस प्रकार पूरी हो जाने पर उसका आरम्भ 

टीक से स्वयं अपने निरीक्षण में कराने को रासबिहारी वसु शुरू जनवरी 
१९१५ में बनारस से उठ छाहोर चला गया । दिल्ली राजस्थान की तरफ . 
इन्तजाम करने के लिए शच्ीन्‍्द्रनाथ सान्याल को भेजा गया । २१ 
फरवरी १९१५ क्रान्ति आरम्भ करने की निश्चित तिथि थी । उस दिन 
कर्तारसिंह अपने दल के साथ फीरोजपूर के' शास्रागार पर जो भारतवर्ष 
में सबसे बड़ा “था, करनेवाला था। उसको सफलता की सूचना मिलते ही 
और सब दल अपना अपना काम आरम्भ करने को थे । राजस्थान में 
ठाकुरगोपालसिंह को दामोदरदास राठी से मिलकर ब्यावर पर और भोापसिंह 
को अजमेर नसीराबाद पर कब्जा करने का काम सोंपा गया था । जनवरी के 
अन्त तक यह सारी व्यवस्था कर शत्रीन्द्र बनारस लोट गया जहां क्रान्ति 
की बागडोर स्वयं उसके हाथ मं रहने को थी । 

यह सच तैयारी भारत में बड़े गुप्त तरीके पर की जा रही थी, 
किन्तु यूरप आदि देशों के भारतीय मन्त्रगोपन में इतनी सावधानी न 
बरत सके। फ्रांस की पुलिस ने युद्ध शुरू हाने के कछ मास बाद 
अंग्रेजों को सूचना दी कि यूरप के भारतीय हलको में हिन्दुस्तान में 
शीघ्र ही फूय्ने वाले किसी सैनिक विप्लव की चर्चा बदे जोरों से है । 
अतः भारत में भी पुळिस अब बडी चोकन्नी हो उठी ओर शुरू फरवरी 
१६१५ में अपने एक भेदिये को वह क्रांतिकारियों के भीतरी गाल के 
अन्तरंग तक पहुँचाने में सफल हो गयी । उसकी अपने बीच इस प्रकार 
की उपस्थिति का आमास कुछ ही दिनों बाद क्रांतिकारियों को मी मिल 
गया ओर वे उसपर कड़ी निगाह रखने ओर उसे समाप्त कर देने के 
उपयुक्त अवसर की तलाश में ही थे कि कार्यारम्म की नियत तिथि से 
तीन चार दिन पूर्ण वह फिसी तरह से नज़र बचाकर उस फूटने वाले महा- 
विप्लव की कुछ खबरें लाहोर में अँगरेजं तक पहुँचाने में सफल हो गया । 
क्रांतिकारियों ने इस पर अपना कायक्रम दो दिन पहले ही १६ फरवरी 
को एकाएक आरंभ कर देने का निश्चय किया, पर इस भेद को भी उख 

देशद्रोही ही से छिपाकर न रक्खा जा सका ओर उसने इसकी खत्रर भी 
पु लस को एक दिन पहले पहुँचा दी । फलतः अंगरेजौ ने इस बीच आत्म- 
रक्षा की पूरी तैयारी कर ली; शास्त्रागारों के हिन्दुस्तानी पहरेदारों को बदल 
कर गोरों को उनपर नियत किया ओर छावनियों की हिन्दुस्तानी फोजों 
को एकाएक इधर से उधर स्थानांतरित कर उनके परस्पर के तथा क्रांति- 
कारियों के बीच के सत्र संपक विच्छिन्न करने की कोशिश आरभ कर 
दी | १६ फरवरी को सुबह ही पुलिस ने 'एकाएक छापे मार लाहोर, 
अमृतसर में क्रांतिकारियों के अनेक छिपे अड्डे पकड़ लिए भर वहाँ इस 
दिन के कार्य-क्रम को पूरा करने के लिए इकट्ठे बहुत से कार्यकर्ताओं 
को गिरफ्तार कर क्रांतिकारी तिरंगे राष्ट्रीय झण्डे ओर ऐलाने जंग आदि 
गुप्त कागजात बरामद किये । अनेकों क्रांतिकारी देशभक्त शस्त्रागारों 
पर हमला करने के व्यथ प्रयास में गोलियों के शिकार बने । 

राजस्थान में गोपालसिंह, भोपसिह आदि क्रांतिकारी उस सारी रात 
स्रवा क स्टेशन के निकट जंगल मं अपने दो हजार साथी स्वयंसेवकों 
का दल लिए कायं को सन्नद्ध होकर संकेत पाने की प्रतीक्षा कर रहे थे । 
रात को दस बजे अ्रजमेर से अहमदाबाद जानेवाली जो रेलगाड़ी वहाँ 
से गुजर रही थी उससे खर्वा स्टेशन के निकट जंगल में एक बम का 
धमाका, कार्यारंभ का संकेत था | पर वह हुआ नहीं | अगले दिन 
संदेशवाहक ने आकर लाहोर में घटी घटनाओं की सूचना उन्हें दी । 
शस्त्रात्र जिनमें ३० इजार के करीब पुरानी हैड्रीमाटिन बन्दुक श्रोर 
बहुत सा दूसरा गोला बारूद आदि था, सत्र तुरंत ठिकाने कर दिए 
गये और स्वयंसेवक सैनिक दल, बिखर गये । भोपसिंह दिलं के रहने 
वाले अपने एक साथी रल्ियाराम के साथ इसके बाद बड़ौदा तक 
जा कर अपने सब साथियों को भी सावधान कर .आया। सात 
आठ दिन बाद ही पुलिस ने खरवा. पर छापा मार के गोपाळसिंइ 
भोपसिंह आदि को गिरफ्तार करने की तैयारी की, जिसकी खबर क्रान्ति- 

कारी भेदियों द्वारा उन्हें मिल गयी । भोपसिंह के कहने पर चुपचाप 
आत्मसमपंण कर अंगरेजों की जेल में अनिश्चित काल तक सढ़ने या 
साधारण चोर डाकओं ओर खूनियों की तरह फांसी पर छटकाये जाने 
की अपेक्षा उन सबने लड़कर मरने का निश्चय किया । साधारण द सरे 
सदस्यों को खरवा से हटा दिया गया । इसके बाद ठाकुर गोपालसिंह 
उसके चाचा मोडसिंह,मोपसिंह रलियाराम और सवाईसिंह नामक पाँच साथी 
बहुतसा शस्रात्र ओर खाने पीने को८-१० दिन के ल।यक काफी सामान 
आदि लेकर खवो के गढ़ से निकल रातोरात पास के जंगल में बनी एक 
ओहदी (शिकारी बुर्ज) में मोर्चाबन्दी कर जा डटे। अगले रोज अज- 
मेर का अंगरेज कमिश्नर खुद ५०० सैनिकों की टुकडी समेत उन्हे 
खोजता हुआ वहां पहुँचा ओर उन्हें चारों तरफ से घेर आत्मसमर्पण 
के लिए. बाधित करने लगा । किन्तु उन्हें मरने मारने के लिए आमादा 
देख उसे भय हुआ कि कहीं सचमुच ही उन्हें दो चार दिन उनसे 
लड़ना पडा तो चारों तरफ की जनता उनकी मदद को उसके खिलाफ 
उलट न पड़े । फिर साथ की हिन्दुस्तानी टुकड़ी की राजभक्ति पर भी 
उसे भरोसा नथा । ऐसी दशा में यदि मुकाबला जम जाता तो सारे 
राजस्थान में आग भड़क उठना भी असम्भव न था । अतः जहां तक हो 
सके गोली चलने देने की नोबत न आने देने का आदेश उसे ऊपर से भी 
था। उसने समझाया कि अभी तो ऊपर कोई विशेष अभियोग या 
दोषारोपण भी नहीं है,सिफ जाबिते के लिए सन्देह में ही उनकी गिरफ्तारी 
की जा रही है यह भी सम्भव हे कि उनमें किसी पर कोई अपराध 
साबित ही न हो, ऐसी दशा में सरकार से खामखा मुकाबलो कर अपने 
से अपराध ओढ्ने में कोई बुद्धिमानी नहीं होगी । बहुत से बहस मुबाहसे 
के .बाद यह समझोता हुआ कि उन्हें किसी हवालात या जेल में बन्द 
न कर किसी ऐसी जगह नजरबन्द किया जायगा जहां आसपास जंगल 
में शिकार की पूरी सुविधा हो, क्योंकि वे सभी रोज शिकार करके ही 

मांस खाने के आदी हैं। शिकार के लिए बन्दक तलवार आदि शस्र 
और सवारी के लिए घोडे उन्हें सदा मिलें रहेंगे ओर उनके आस 
पास जहां तक दृष्टि पडे कोई फौज पुलिस आदि का पहरा उस रूप में 
न रखा जायगा जिसमें उन्हें अपने कैदी होने का भान हो । 

तदनुसार उन्हें मेवाड़, मेरवाड़ा की सीमा पर स्थित टाडगढ के 
किले में नजरबन्द किया गया जहां आसपास तीन-तीन मील तक 
जंगल में उन्हें शिकार आदि के लिए जाने की.खुली उन्हें छुट थी । किन्त 
इसके १५ दिन बाद ही सोमदत नामक एक व्यक्ति के मखबिर हो 
जाने से लाहौर षडयंत्र के मामले की जांच में मोपसिंह का नाम मी 
लिया गया जिससे उसे गिरफ्तार कर तुरन्त लाहोर भेजने का हुक्म 
टाड गढ्‌ पहुँचा । मोपसिंह तब टाडगढ से भाग खडा हुआ और मेवाड़ 
के महाराणा फतहसिंह की चइमपोसी तथा अनेक सरदारों ओर जनता 
के सहयोग और मदद के कारण दुबारा पकडा न जा सका। ठाकुर 
गोपालसिंह,मोडसिंह आदि उसके दूसरे साथी भी उसके बाद भोपसिंह के 
बाहर जाकर सवारी आर्दि का सब इन्तजाम कर देने से अगले ही दिन 
टाड्गढ से निकल गये । 

§१४.अमर शहीद्‌ प्रतापसिंह बारहट 

२१ फरवरी की विप्लव चेष्टाएँ इस प्रकार विफल हो गयीं पर क्रान्ति- 
कारी उससे हताशा न हुए। उनके रासाबेहारी आदि अनेक नेता, 
बावजूद पुलिस के सब प्रयत्नों के,पंजाब्र से बेलाग निकल गये ओर फिर 
बनारस जा पहुंचे । अपने बचे खुचे साधनों का एकत्र करं उन्होने एक 
मास के भीतर भीतर विप्लब की एक दूसरी योजना पकाई। कर्तारसिंह का 
एक साथी विष्णु गणेश पिंगले लाहौर से लोटते हुए मेरठ की छावनी 
में उतर पड़ा ओर वहां की. फोजों से नया सम्पर्क बनाने में सफर 
हुआ । उसे आवश्यक शस्त्रात्र और अति भीषण 
विस्फोटक बम आदिदे मेरठ भेजा गया । उधर राचीन्द्र 

सान्याल को केसरीसिंह बारहट के पुत्र प्रताप सिंह के साथ दिल्ली इस 
लिए भेजा गया कि राजस्थानियों से निल केन्द्र को फिर से संघटित आर 
मजबूत किया जाय | भारत सरकार का णहसदस्य सर, रेजिनाल्ड क्र डाक 
झा जो ।जाब में क्रान्तिकारियों के भीषण दमन के लिए. उचरदायी था। 
पंजाब के आतंक और त्रास को कुछ हलका करने के लिए, उसे प्राण दंड 
देना आवश्यक था । उसकी मृत्यु क्रान्ति दुबारा श्रारम्भ करने का 
संकेत माना गया । उसकी खबर मिलते ही मेरठ की फौजेँ विद्रोह आरम्भ 
कर दिल्ली पर अधिकार को आने वाली थीं । क्रान्तिकारियों को आशा 
थी फि उस समाचार के फेलते ही भारत की दुसरी छाविनियों की 
सेनाएँ भी, जिनके परस्पर के संपक उनके एकाएक इधर से उधर स्थाना- 
न्तरित कर दिया जाने से टूट गये थे, अपने आप अपने अपने स्थानों 
पर उठने को उत्साहित होंगी और तब क्रान्तिकारियों को भी उनसे दुबारा 
संपक कायम कर लेना कठिन न होगा । 

शचीन्द्र सान्याल को, दिल्‍ली छोड, प्रताप राजस्थान आया | 
कऋोडाक को प्राणदंड देने के लिए सबसे उपयुक्त व्यक्ति नीमेज- 
कांड का फरार अभियुक्त जयचन्द समझा गया, जिसे निशाना आदि 
मारने का पूरा अभ्यास था । वह तब ऋषिकेश में बाबा काली कम्बली 
वाले के यहाँ रह गहा था । उसे वहाँ से बुलाकर ले आने का काम 
चौधरी रामनारायण को सोपा गया। प्रताप उसे साथ ले दिल्ली 
झनीन्द्र के पास लौट गया। एक मारवाड़ी बनिये के वेश में 
( दुर्भाग्य से मारवाड़ी बनिया मारत में सबसे कम राजनीतिक चेतना- 
बाली जमात समझी जाती रही है, और शायद आज भी है ) चौधरी 
पुलिस की नजर बचाकर ऋषिकेश पहुँचा ओर जथचन्द्र से मिला । पर 
जयचन्द्र ने उस समय इस जिम्मेदारी को लेना स्वीकार न किया । प्रताप 
ने उस कार्य का मार तब स्वयं ग्रहण किया। पर उन्हीं दिनों क्रेडाक के अचानक 
बीमार पड़ जाने से बाहर आना जाना बन्द रहने के कारण उसकी जानः 

बच गयी । उधर मेरठ में एक हवलदार की गद्दारी से पिंगले क्कढा 
गया । भेद खुल जाने से यह दुसरी योजना भी विफल गयी । 

क्रांतिकारियों में से श्रनेक ने तब शत्रु पर छुटपुट हमले कर आतंक 
पैदा करने ओर उनके शासन-कार्य का इस प्रकार साधारण रीति से 
शान्तिपूर्वक चलना असम्मत्र कर जनता के साहस और संघर्ष भावना 
को तबतक बनाये रखने का जबतक कि शज्नास््रों या सैनिकों के रूप में 
कोई नई अच्छी सद्दायता भीतर या बाहर किसी भी दिशा से 
प्रास करने का कोई दूसरा अवसर न मिले, मार्ग पऊड़ा। 
पर उसके लिए भी उनके पास अत्र पर्याप्त शस्मात्न न थे । राजस्थानी 
राज्यो से उनके प्राप्त होने का मागतो अब बन्द ही था। खास कर 
केमरीिं के यहां से बीर-भारत-समिति की सूचियां मिलने भोर गोपाछ- 
सिंह आदि का क्रान्तिकारियों से स्पष्ट सम्बन्ध होने की सूचना मिल्ने 
के बाद राजस्थानी राज्यों की गरदन भीतर ही भीतर अब ऐसी दत्री यी 
कि वे अब क्रान्तिकारियों की तरफ देखने का साहस भी न कर सकने 
थे । अंगरेजों ने उनके एसे तमाम सैनिक अधिकारियों और दूसरे 
लोगों को जिनका कि क्रान्ति के साथ सम्बन्ध होने का उन्हें जरा भी 
संदेह हुआ, रियासतों से चुनचुन कर -उत्तरी अफ्रीका में लड़ाई के 
मैदान पर भेजवा दिया या किसी बहाने श्रपदस्थ कर उन पर कड़ी 
नजर रखना अररम्म कर दिया था। दूसरे उन्होने भारत में गोरी 
सेनाओं की संख्या भी इसके बाद तुरन्त बढा दी ओर भारतीय सेनाओं 
को युद्ध के मोरचों पर बाहर भेज दिया था । ऐसी दशा में विदेशों से 
जाकर शस्रास्न भेजने का नये सिरे से प्रबन्ध करने के सिवाय भारत के 
क्रान्तिकरियों के लिए अत्र कोई चारा न बचा । अप्रेल १६१५ में सत्य 
रासबिहारी को भी इसके लिए भारत से बाहर चला जाना पड़ा । 

मारत में क्रान्ति के लिए. वातावरण और संघटन को बनाये रखने 
का काम उसके पीछे शाचीन्द्र सान्याल पर पड़ा शचचीन्द्र का विचार 


३२६ हमारा राजस्थान अध्याय ७. 


प्रतापं के साथ राजस्थान जाकर अपना संघटन वहां फिर से फैलाने का 
था । किन्तु उनका स्वास्थ्य दिल्‍ली में रहते हुए दी बहुत खराब हो गया 
था । उसे कुछ दिन विश्राम की आवश्यकता थी! प्रताप उसे इस लिए. 
कलकत्ते में छोड़ अकेला ही राजस्थान आया। पर तब तक उसकी 
मांग लाहोर,दिव्ली, बनारस आदि के षडयंत्रों के मुकदमों में हो चुकी 
थी ओर उसके नाम वारंट था। अतः उसे कुछ समय के लिए राज- 
स्थान से बाहर सिन्ध हैदराबाद जाकर रहना पड़ा । किन्तु पुलिस को 
उसके हैदराबाद होने की बात की भनक मिल गयी । हालां कि यइ 
निश्चय न हुआ कि हैदराबाद दक्खिन कि सिन्ध । किन्तु उस दशा में 
भी रसका हेदराबाद रहना तब सुरक्षित न था। अतः चौधरी राम- 
नारायण को उसे वहां से बीकानेर ला अपने एक निकट रिश्तेदार के 
पास, जो राज में काफी ऊँचे पद पर था, छिपा रखने को भेजा गया । 
प्रताप हैदराबाद में उन दिनों एक डाक्टर के अस्पताल में कम्पौण्डर 
बनकर कार्यं करता ओर सिन्धी युवकों में क्रान्ति के बीज फैला वहां 
एक नया संघटन खड़ा करने का जतन कर रहा था। चौधरी उसे 
वहां से राजस्थान लिवा लाया । किन्तु जोधपुर से बीकानेर जाते समय 
श्स्ते में आशानाडा स्टेशन पर वह अपने एक मित्र श्रौर दल के 
पुराने सदस्य स्टेशन मास्टर से मिलकर कुछ जानकारी हासिल करने 
को उतरा । उस विश्वासघाती ने कुछ तो पुलिस से डर कर और कुछ 
प्र लोभनो में फँस उसे धोखे से पुलिस के हवाले कर दिया । 
आशानाडा से पकड़ कर पुलिस द्वारा वह बनारस ले जाया 
गया, जहां शचीन्द्र सान्याल आदि के साथ उस पर भी बन रस षडयंत्र 
का मुकदमा चलता था.(फरवरी १६१६) । पुलिस ने भेद खोलने के लिए 
उस पर अनेक तरह से दबाव डाला और अमानुषिक अत्याचार भी 
किये । उसकी माता की दुदंशा का, जो पति पुत्र आदि के जेल चले: 
जाने ओर सब संपत्ति जब्त हो जाने के बाद निराश्रित होकर उन दिनों 

अपने रिश्तेदारों के पास भटकती फिरती थी, किन्तु पुलिस के आतंक 
के कारण जिसे कोई अपने यहां आश्रय देने की भी हिम्मत नहीं करता 
था, हृदयद्रावक वर्णन उसे सुनाया गया। एवं भेद खोल देने पर न 
सिफ उसे बल्कि उसके पिता केसरीसिंह को भी छोड़ देने, चाचा जोरा- 
वरसिंह का वारण्ट रद्र करने, उसकी तथा अन्य रिश्तेदारों ,आदि' की 
जन्तशुदा सारी जमीन जायदाद ओर जागीरें वापस दिलवा देने तथा 
ओर भी अच्छी नयी जागीर पद और सम्मान आदि दिलाने के प्रछोमन 
दिये गये । पर उस वीर को अपने त्रत से डिगाया न जा सका। उसने 
दृढ़ता से जबाव दिया “अमी तो सिफ एक मेरी ही माता यह दुःख भोग 
रही है, यदि में तुम्हें भेद बता दूँ तो न जाने उस जैसी और कितनी 
माताओं को वेसा ही दुस्सह कष्ट भोगना पदेगा । एक मां के सुख के लिए' 
मैं सैकड़ों माताओं को विपत्ति में डालना नहीं चाहता, चाहे जो हो मैं 
हगि ज तुम्हें कुछ न बताऊँगा ।? 

बनारस षडयन्त्र के मामले में शाचीन्द्र सान्याल आदि के साथ 
उसे भी कठोर ओर दीघ कारावास का दण्ड दिया गया ( ४ फरवरी 
१९१६) । वह बरेली जेल में रक्खा गया । जो कि उन दिनों भारत के 
सब से बदनाम जेलों में से था। वहां उसका सुख में पला २३ वषका 
सुकुमार शरीर विदेशी शासकों के नृशंस अत्याचार को सहने में उसके 
अदम्य आत्मा का साथ अधिक दिन न दे सका। और स्वतंत्रता की 
वेदी पर बलि चढ़ गया । 

§ १५. बीजोल्यां का कृषक-संघष 

राजस्थान के मध्य कृष-दक्खिनी भंचल--दाक्खिनी मेवाड़, सिरोही, 
बागड़ ओर पच्छिमी मालवा--में उठे १९०५-८ के “सम्प सभा? आन्दोलन 
का उल्लेख ऊपर हो चुका है, जिसे अंगरेजों ने सैनिक शक्ति के बल 
पर दबा दिया था । १९१३ से मेवाड़ के पूरबी अंचल में भी कृषक 
अशान्ति के लक्षण प्रकट होने लगे । राजस्थान के इस मध्य अंचल की, 

(जो कि प्राचीन मालव देश का अंश हे, जनता, जैसा कि इम. 
ऊपर कई बार देख चुके हैं, हमेशा से अत्यधिक स्वाधीनता-प्रिय और 
अपनी अधिकार-रक्षा अर्थात्‌ विदेशी आधिपत्य या स्थःनीय शासकों 
की निरंकुशता के विरुद्ध संघष करने के लिए समुद्यत रही है । जसव- 
न्तराव होळकर से.युद्ध, पिण्डारियों की कशमकश ओर तांत्या टोपे के 
संघष में इम उसकी इस सहज प्रवृत्ति का परिचय अच्छी तरह पा 
चुके हैं । उसी प्रदेश में अब मेवाड़ के बीजोल्यां ठिकाने के किसानों ने 
ठिकाने द्वारा वसूल की जाती अनुचित लाग बेगारों ओर जारजुल्मो के 
विरुद्ध सिर उठाया ओर १९१३ में साल भर अपनी जमीनों का जोतना 
बोना बन्द रक्वा जिससे ठिकाने को लगान ' मिळना बन्द हो गया।' 
इस संघष का पहला नेता साधु सीताराम था । 

१९१४-१५ में वहाँ मुन्सरमात थी अर्थात्‌ ठिकानेदार के नाबालिग 
होने से काना राजकीय मुन्सरिम के प्रबन्ध, में था। महाराणा फतहसिंहने 
केसरीसिंह बारहट के जवांई ईंसरीदान को जो मेवाड़ में एक छोटा 
जागीरदार था और उन्हीं दिनों दिल्ली बमकांड के मामले से छुटकारा 
पा कर आया था, रियासत की तरफ से वहां के इन्तजाम पर नियत 
कर भेजा था | 

मेवाड़ में उन दिनों ठाकुर गोपालसिंह, उसके चचा मोडसिंह 
आदि के टाइगढ की जेल तोड़ भागने से बड़ी सनसनी और उत्सुकता 
का वातावरण था। अंगरेजों के गुप्तचर और सरा पुलिस दल जगह : 
जगह उनकी खाज तलाश में घूम रहे थे मेवाड़ दरबार को भी उपरी 
द्व के कारण उनकी गिरफ्तारा के लिए. जगह जगह पुलिस और फांजी 
दस्ते नियत करने पड़े थे । पर जनता और सरदारों की सहज सहानुमृति 
क्रान्तिका।रयों के साथ थी । भोपसिंह जब टाडगढ से भागा था तो 
रात को जंगल में रास्ता भटक जाने से थक कर एक चट्टान पर सुस्ताते 
समय किसी जंगली जानवर द्वारा पांव पकड़ कर घसीटे जाने से घायळ 

हो गया श्रोर श्रन्त में पास की पिस्तोल दागने से ही प्राणरक्षा कर पाया 
था | उस जंगल के बाहर वह अगले दिन प्रकाश होने पर बड़ी मुश्किल 
से निकल पाया । खुळी सड़क पर आकर उसने देखा कि सड़क के एक 
-तरफ गांव बसा था, दूसरी तरफ एक अकेली भोपड़ी । मोपसिंद्द 
को गांव से बचकर झोपड़ी की तरफ से चुपचाप गुजरते हुए उस झोपड़ी 
के बाहर बैठी एक ६० वरस की बुढ़ियाने देखा, और अपनी सहज 
बुद्धि से टाड्गढ से भागा अंगरेजों का कोई विद्रोही भांप बड़े आग्रह 
से अपनी झोपड़ी के भीतर ले जाकर छिपा लिया । बाद में उसकी मरहम 
पट्टी कर अपने लड़के द्वारा गांव के धोबी का घोड़ा चरने के स्थान से 
चुपचाप पकडवाकर उसने उसे अपने लडे के साथ उसके गन्तब्य स्थान 
तक सुरक्षित पहुँचाने का सारा प्रबंध किया था । इसी तरह मेवाड के 
उसी इलाके के एक जागीरदार ने उसे अंगरेजों द्वारा अपने स्थान की 
तलाशी होने का पुरा खतरा रहते भी अपने गढ में महल के जनने 
भाग का एक हिस्सा खाली करा एक महीने तक अपने यहां छिपाये 
रक्खा था । ठाकुर गोपालसिंह आदि को टाड्गढ़ से निकलने ओर 
फरार जीवन बिताने में भी मेवाड के लागों का इसी प्रकार गहरा और 
सद्दानुभूतिपृणे सहयोग बराबर मिलता रहा था । मद्दाराणा -फतहसिंह 
का भी भोतरी आदेश अपने भनुचरों को उन्हें न गिरफ्तार करने ओर 
गुप्त रूपसे भरसक उनकी सत्र तरह से सहायता करते रहने का था। 
मेवाढ में लोगों ने इस समय जगह जगह पर क्रान्तिकारियों के नमूने पर 
अपने छोटे छोटे समूह और दल बना ग्क्खे थे, जिनमें देशभक्ति की 
चर्चा रहती थी ओर किसी ऐसे साइस पूर्ण कायं के लिए अवसर की 
उत्सुकता से प्रतीक्षा की जाती थी । भोपसिंह से कांकरोली में ऐसे ही 
एक दल ने कुछ दिन अपने यहां गहकर पथप्र दर्शन करने की प्राथना 
की थी | इस दलका नायक वहां का दाणी (चुगी अधिकारी ) 
घुरोहित किशनसिंह था और भास पास के अनेक युवक राजपत जागीर- 

दार चारण आदि इसके सदस्य थे । उन लोगों के प्रबन्ध सेभोपर्सिंह वहां 
राजसमुद्र तालाब के उस पार भाणा नामक गांव में एक धनिक सेठ 
डाळचंद के मकान पर रह बी» एस» पथिक के नाम से बहुत दिनों 
तक एक पाठशाछा चलाता रहा। उन्हीं दिनों ठाकुर गोपालसिंह, मोडसिंह 
आदि सलीमात्राद नामक स्थान पर एक मंदिर में पहचाने और अंगरेजी 
पुलिस द्वारा घेर लिये गये । इसकी खबर कांकरोली पहुँची तब उस 
मंडली ने पथिक के नेतृत्व में ऊंटों पर जाकर उन्हें मदद देने का 
प्रयत्न किया । पर उनके वहां पहुँचने से पव ही गोपालसिंह आदि कुछ 
शतों' पर आत्मसमपंणकर चुके थे । 

इस के कुछ ही दिनों बाद भाणा गाँव में भी सरकारी गुप्तचरों का 
आना जाना शुरू हो गया, अतः पथिक को वहां से एकाएक हटकर चिचोडकी 
तरफ चला आना पड़ा था, जहाँ वह कुछ दिन ओोछड़ी ( चित्तोड़ के 
पास ही एक गाँव ) के ठिक नेदार का मेहमान-रहा । बीजोल्यां के कृषक 
नेताओं का प्रथम सम्पर्क पथिक से ओछड़ी ओर चित्तोड़ में ही हुआ । 

१६१५ के अंत में ओछुड़ी से वह अपने मित्र ईश्वरीदान के पास 
बीजोल्यां ही जाकर रहने लगे । रियासत की तरफ से एक भारी राजपूत 
उन दिनों बीजोल्यां में मुन्सिफ था । पथिक का डेरा उसी के यहाँ लगा 
श्रोर शीघ्र ही बीजोल्यां के सब सरकारी कागजों और मामलों मुकदमों 
की मिसले सुन्सिफ के नाम से वह ही निपटाने लगा । रियासत की सर- 
कार से लिखापढ़ी कर उसने शीघ्र ही वहाँ एक पाठशाला भी खाली । 
आर युवकों की एक सेवासमिति बना उस इलाके में नवीन जागति और 
संघटन का सूत्रपात कर दिया । 

ठिकाने के लोग जागीरदार महाजन आदि इससे घबराये । रियासती 
अमला १६.१६ की उन्हालू (रबी) की फस के लगान की उगाद्दी के साथे 
उन्हीं दिनों सरकारी युद्ध ऋण का चंदा भी किसानों से जबरदस्ती वसूल 
रहा था | पथिक की सलाह से किसानों ने उसे देने से इनकार किया । 

इससे रियासत केकमंचारी भी अड्चन में पड़े। ठिकाने के कुछ 
आदमियों ने इसकी शिकायत उदयपुर में अंगरेज्ञ रेजीेन्सी में पहुँचायी 
ओर उसकी वहाँ की दूसरी कायप्रतृत्तियों का भी पता रेज्ञिडेन्ट को 
दिया । उसे पकड़ कर तुरत उदयपुर रवाना करने का हुकुम मुन्सिफ के 
पास पहुँचा । पथिक को तब सात मास के निवास के बाद एकाएक 
बीजोल्यां छोड़कर भाग जाना पड़ा । वहाँ की पाठशाला ओर युत्रकों 
तथा किसानों के संघटन का काम पथिक ने अपने पीछे माणिकलाल वर्मा 
नामक एक युवक को सौंपा । 

पथिक के झिष्यों में घनश्याम जोशी, जयसिंह धाकड़ आदि कुछ 
दूसरे युवक कृषक कार्यकर्ता मी थे, जिन्होंने उस समचे संघर्ष में आगे 
महत्त्व का भाग लिया। 

बीजोल्यां से भागकर पथिक खेराड़ ( जहाजपुर-देवाली ) के रास्ते 
बूँदी होते हुए कोटा पहुँचा, जहाँ केसरीसिंह बारहट के श्वसुर कोटी 
के जागीरदार कविराजा दुर्गादान ने जो अभिनव-मारत सभा के आथिक. 
सहायता देनेवाला सहयोगी था, उसे अपने यहाँ प्रश्रय दिया । 

इधर बीजोल्यां में १९१६ के साल वर्षा कम होने से सियाळ्‌. 
(खरीफ) की फसल नष्ट हो गयी थी, पर लगान की दरें ठिकाने की 
तरफ से ऊँची कायम हुई, लाग बेगार ओर युद्ध का चंदा आदि भी 
बदस्तूर वसूल किया जाता रहा जिससे किसानों का असन्तोष बहुत 
बढ़ गया । उनके नेता कोटा में पथिक से जाकर मिले ओर नेतृत्व 
की प्राथना की । जमीन पड़ती रखने में तो किसान और ठिकाने दोनों 
को नुकसान था । अतः उसने उन्हें अनुचित छाग बेगार ओर युद्ध का 
जबरन चंदा देने से दृढतापूर्वक इन्कार करने और लगान में कमी 
के लिए. महाराणा के पास लिखकर पुकार करने की सलाह दी । किसानों 
को इस पर खूब डराया धमकाया और तरह तरह के जुल्म कर दबाने 
का प्रयत्न किया गया । पर वे शान्त रहे ओर अपने पक्ष की न्याय्याः 

पर अड़े रहे। पथिक का मेवाड़ की हद में घुसना खतरे से खाली न था, 
अतः वह कोटा की तरफ से आ मेवाड़ की पूर्वी सीमा पर गुप्त रूप से बैठा 
यह सारा आंदोलन संघटित,करता रहा । 
महाराणा फतहसिंह बीजोल्यां के मामले में प्रजा के साथ म्याय 
“करना चाहता था, पर राजनीतिक विभाग के भेजे कारिन्दों--राज्य के 
दीवान और अन्य उच्च राजकमंचारियों--ने उसे इससे जनता के अधिक 
सरकश हो जाने का खतरा बता कछ भी न करने दिया । जनता पर 
तरह तरह के श्रमानुषिक अत्याचार कर आतंक पैदा करने का जतन 
किया गया । पुलिस ने जनता की चोरी डकैती तककी शिकायतें सुनना 
बन्द कर इन समाजविरोधी तत्वों को खुली छुटे देदीं। किन्तु 
 बीजोल्यां के किसान इससे घबराये नहीं; उन्होंने गांवों में अपनी 
पंचायतों द्वारा रखवाली के लिए स्ववंसेवक पहरेदारों का प्रबंध कर 
लिया ओर मामलों मुकदमों का सारा निपटारा जहाँ तक हो सके पंचायतों 
द्वारा आपस में खुद ही कर रियासत की अदालतों में जाना बहुत कम 
कर दिया । गाँव गाँव में चर्खें ओर कध आदि चला गृइ-उद्योगों को 
पुनरुजीवित करने का भी प्रयास कर उन्होंने अपनी आत्मनिमरता और 
संघटनक्षमता का भी नमूना पेश किया। यह संघर्ष इसी तरह सन्‌ 
१९२२. तक चलता रहा। बीजोल्यां के किसानों का संघर्ष भारत के 
नव जागरण में कृषक जनता के सबते पहले सामूहिक प्रतिरोधों में 
से था। 
सन्‌ १६१६ में ग्वालियर राज्य में शान्जापुर में मी लीलाधर जोशी 
“के नेतृत्व में एक “किसान संघ” स्थापित हुआ । 
१६, महात्मा गांधी का अवतरण 
अंगरेजों ने फरवरी १९१५ के बाद अपनी गोरी फौजों की संख्या 
आरत में बढ़ा दी और भारतीय फ़ौजों को लड़ाई के मोर्चों पर.बाहर 
खुमन की तोपों का चारा बनने के छिए अधिकाधिक भेजना शुरू किया। 

क्रान्तिकारियों की विप्लव योजनाएँ १९१५के अन्त तक प्रायः सब एकएक. 
कर विफल हो गयीं, पर क्रान्तिकारियों के त्याग तपस्या और बलिदानोँ 
ने जनता में इतनी गहरी पीड़ा जगा दी थी कि अंगरेजों ने समझ लिया 
कि अब कुछ न कुछ शासनाधिकार ओर सुधार उन्हें भारतवासियोँ 
को शीघ्र देने होंगे और उनकी प्रारम्भिक रूपरेखा, जेसा कि इसके 
तुरत बाद बने भारतमंत्री मांटेगू की डायरी से प्रकट हुआ, इङ्गलेंड में 
माच १९१६ तक ही बन कर तैयार थी । 
इधर भारत में अपने को लोकमत का नेता कहलाने वाले लोगों में 

भी, जनता की बढ़ती हुई बेचैनी ओर अशान्ति के कारण कुछ न कुछ 
करने की प्रेरणा जागी । २३ अप्रेल १९१६ को बाळ गंगाधर टिळक ने 
जो ६ वर्ष की लंबी जेल काटने के बाद जून १६१४ में छूट आये थे, 
पूना में होमरूल लीग की स्थापना कर भारत में उत्तरदायी शासन की 
तुरत स्थापना का आन्दोलन जोरों से उठाया । कांग्रेसी नरमदलियों 
को भी तब जनता का नेतृत्व अपने हाथ से फिसलता देख मैदान में 
उतरना पड़ा । 

भारतीय मुस्लिमलीग की स्थापना अंगरेजों के पिट्ठुओं द्वारा १९०८में लाड 
मिण्टोके इशारे पर “मुसलमानों में श्रंगरेजी राजके प्रति राजमक्ति बढाने”? 
ओर राष्ट्रीयता के नाम पर देश की उन्नति और शासन-सुधारों के लिए, 
आन्दोलन करने वाले कांग्रेसी हिन्दुओं के प्रभाव से उन्हें बचा साम्प्र- 
दायिक आधार पर पृथक रूप से अंगरेजों से कृपा की भिक्षा मांगने के 
लिए की गयी थी । किन्तु अब एक तो तुर्की जेसे मुस्लिम राष्ट्र के, 
जहां के सुल्तान को भारत के मुसलमान मुगल साम्राज्य की समाप्ति के 
बाद दुनियां में सब से बड़ा मुस्लिम शासक होने के कारण इसलाम का 
खलीफा ( मुखिया ) मानते थे,अंगरेजौ के खिलाफ शास्र उठा लेने के 
कारण, और दूसरे अनेक देशभक्त मुस्छिम युवकों के भी भारतीय क्रान्ति 
आन्दोलन में सम्मिलित होने के कारण आम मुस्लिम जनता में अंगरेज- 


३३४ हमारा राजस्थान अध्याय ७. 


विरोधी भावनाओं की प्रधानता होने से उसे भी जनमत के दबाव से 
अब स्त्रराज ओर शासन-सुधारों की मांग में शामिल होने को विवश 
होनापड़ा। | 

१९१६के अन्त में कांग्रेस का अधिवेशन लखनऊ में हुआ जिसमें नरम 
और गरम दोनों दछ फिर शामिल हुए. । मुस्लिम लीग का भी अधिवेशन 
उसी समय वहाँ बुलाया गया। केन्द्र ओर प्रान्तों की विधान-सभाओं 
में मुसलमानों को आबादी के अनुपात से अधिक पृथक्‌ प्रतिनिधित्व देने 
के आधार पर दोनों संस्थाओं में समझौता हो स्वराज की मांग की एक 
रूपरेखा निश्चित की गयी, ओर उसके आधार पर देश की सर्वसम्मत 
मांगों का मसविदा बना अंगरेज शासकों के सम्मुख प्रस्तुत किया गया । 
महात्मा गांधी दक्खिन अफ्रीका से १६१५ के आरम्भ में ही भरत लोट 
आये थे । वे लखनऊ में पहली बार कांग्रेस में बाकायदा शामिल हुए। 
चुनाव में टिळक के राष्ट्रवादी दल का पूरा कब्जा कांग्रेस पर हो गया 
और सिवाय महात्मा गांधी के जिनका कि अफ्रीका के संघर्षो के कारण 
सभी दलों के लोगों में आदर था दूसरा कोई नरमदली वहां फिसी पद 
पर न चुना जा सका । गांवी भी. टिळक के हस्तक्षेप करने पर ही चुने 
गये । 

१९१७ में. साल भर लखनऊ कांग्रेस द्वारा उपस्थित की गयी स्वराज 
की मांगों की चर्चा देश में जोरों के साथ जारी रही । २० अगस्त १९१७ 
को नये पदारूढ भारत मन्त्री माण्टेगू ने बरतानवी राजसभा (पालियामेन्ट) 
में घोषणा की कि भारत में बरतानवी आधिपत्य का चरम लक्ष्य धीरे धीरे 
पूर्ण उत्तरदायी शासन स्थापित करना है, जिसकी कि प्राप्ति भारतवासियों 
के सहयोग से जेसे जेसे वे अपनी योग्यता दिखाते जायंगे उसी क्रम से 
सम्हल सोचकर उठ ये गये कदमों द्वारा ही होगी ओर कि वह नया 
कदम उठाने की उपयुक्त वेला कब आगयी है इसका निर्णय अन्तिम रूप 
से करने का पूणं अधिकार सदा अंगरेज शासकों को ही रहेगा । 

इसके बाद सर्दियों में मांटेगू भारत के तात्कालिक वायसराय चेम्स 
फोड के साथ भारतीय लोकमत के विभिन्न नेताओं से मिल यह जांचने 
के लिए कि उनमें से कोन लोग-यदि शक्ति उनके हाथ में दे दी जाय-तो 
भारत में अगरेजों के हाथ की कठपुतली बन कर अधिक आसानी से 
नाच सकेंगे, ताकि अंगरेज आगे से उन्हीं ज्ञोगों को भारत में आगे 
बढ़ायें, भारत का दोरा करने आया । साथ ही नये प्रस्तावित शासन- 
सुधारो द्वारा कहीं उन उग्र राष्ट्रवादियो और क्रान्तिकारियो के हाथ 
में शक्ति न चली जाय-जो कि युद्ध अन्य विशेष परिस्थितियों के कारण लगाये 
गये भारत-रश्षा कानून की वजह से, इस समय तो अधिकांश में जेळों 
के भीतर नजरबन्द थे, पर युद्ध समास होते ही, उन कानूनों की अवधि 
समाप्त हो जाने से छूट जाते ओर जनसाधारण पर अधिक प्रभाव रखने के 
कारण स्वभावतः चुने जाते ओर शक्ति हथिया लेते-इसके लिए आवश्य- 
कता होने पर उन्हें फिर से पकड कर नजरबन्द करने की शक्ति अपने 
हाथ मं रखने फे उपाय सुझाने को बरतानिया के सर्वोच्च न्यायालय के 
विचारपति सर सिडनी राउलट की अध्यक्षता में चार दूसरे व्यक्तियाँ 
की एक जांचसमिति नियुक्त की गयी, जिसमें दो सदस्य भारतीय मी थे । 

कांग्रेस के भधिकारप्रार्थी पद्लोलुप विधानवादियों का .रुख माण्टेगू 
की उस घोषणा ओर अधिकारप्राप्त का प्रछोमन मिळते ही बदल गया । 
लखनऊ के बाद कलकचे मं १६१८ के अंत में होने वाले कांग्रेस अघि- 
वेशन में सब तरह का राजनीतिक आन्दोलन स्थगित कर बरतानवी 
हुकूमत के प्रति राजभक्ति ओर कृतज्ञता का प्रस्ताव स्वीकार किया गया | 
मुद्रण प्रतिबन्ध और मारत-रक्षा कानून को उठाने और राजनीतिक 
बदियों को रिहाई की भी प्राथना की गयी । एक प्रस्ताव द्वारा राज- 
स्थानी नेता अजु नला सेठी के, जो बेस्लूर जेल में अपनी धाभक 
सुविधा पाने के लिए. तब भूख इड़ताल कर रहे थे प्राण बचाने का अनु- 
रोध भी किया गया । 

महात्मा गांधी, कह चुके हैं,.कांग्रेस में शखनऊ अधिवेशन पर ही 
सम्मिलित हो चुके और उसकी महासमिति का सदस्य चुने जा चुके 
थे , पर देश की राजनीति में वे अभी सीधे न उतरे थे। उनके अहिंसा- 
त्मक असहयोग भोर सत्याग्रह के तरीकों की प्रसिद्धि दक्खिन अफ्रीका 
में निहत्थे हिन्दुस्तानियों द्वारा अपनी सम्मान रक्षा के लिए किए गए 
संघर्षो में हो चुकी थी । किन्तु उनकी प्रभावकारिता भारत में सुप्रति- 
छित विश्‍व की सबसे सुसंघटित साम्राज्य सरकार के साथ होनेवाले 
राष्ट्रीय संघर्ष में अभी प्रयोग द्वारा सिद्ध न हुई थी। दर असल उन्हें 
अभी इस देश के सावजनिक जीवन में कोई ठीक से जानता पहचानता 
भी नथा न अभी उनके कोई साथी सहयोगी या कार्यकर्ता 
बन पाये शे। १६१६-१८ मेंगांधी ने सत्याग्रह का प्रयोग 
करके अथवा उसके प्रयो की धमकी देकर 
- बिहार में चम्पारन के नील के गोरे ठेकेदारों के विरुद्ध वहां के किसानों के 
शिकायतों के मामले में सरकार को ठीक से जाँच के लिए मजबूर कर, 
फिजी आदि श्रंगरेजी उपनिवेशों में मारत से शतन्द कुली भेजने की 
अत्यंत छजाजनक ओर राष्ट्रीय अपमानकारी प्रथा का श्रन्त कराने में 
` सफलता प्राप्त कर तथा गुजरात में खेड़ा जिले के किसानों ओर अहमदा- 
बाद के मिल मजदूरों को न्याथ दिलाकर भारत के वातावरण में भी 
अपनी सत्याग्रह पद्धति की प्रभावकारिता सिद्ध कर दिखायी, जिससे सव- 
साधारण में उनका प्रभाव बढ़ने लगा । 
उधर यूरप के युद्ध मोचों पर इसी बीच बड़ी बड़ी घटनाएं घरीं । 
अमरीका जो पहले, दोनों पक्षों को युद्ध सामग्री रसद आदि देता रहा 
था, पर समुद्र में जरमनों की शक्ति कम होने से जिसके माळ के ग्राहक 
मुझ्यरूप से अंगरेज ही थे, जिनके चामे कि तब उसकी बड़ी बड़ी रकमें उधार 
खाते चढ गई थीं , युद्ध में. अंगरेजों को जरमनों से हारता देख, अपनी 
( रकमें डूब जाने के डर से अंगरेजों के पक्ष में मैदान में उतर आया । 

(मप्रैल१९१७०)। पच्छिमी एशिया को मोर्चे पर अंगरेज षड्य॑त्रियों 
को प्रयत्न से अरब जातियां उनके सहयोग में जमंनों के साथी तुर्की के 
साम्राज्य के विरुद्ध उठ खड़ी हुई । अंगरेजों ने भारत से बड़ी संख्या में 
पौजें उस मोचे पर ले जा उसके अनेक भंशों पर .दखल कर लिया । 
उधर अंगरेजों के साथी रूस में राजक्रांति का उफान आ जाने और जनता 
के पुरानी जजर सामन्तशाही प्रणाली के विरुद्ध क्रांतिकारी नेता लेनिन 
के नेतृत्व में अपनी सदियों की गुलामी के बंधनों को एकाएक झटक कर 
उठ खड़े होने ( ७ नवम्बर १६१७ ) के बाद नयी स्थापित बहुपक्षी 
( बोलशेविक ) सम्‌ह वादी ( कम्यूनिस्ट ) पंज्रायती'( सोवियत ) सर- 
कार द्वारा अंगरेजों का साथ छोड़ जमनों से ऐथक्‌ संघि कर लेने के 
परिणाम स्वरूप जमन लोग पूरवी यूरप में उक्रेन (दक्षिण पच्छिमी रूस ) 
दखल कर संसा काले सागर और काकेशस तक आ पहुँचे ( १८ माच 
१६१८) और तुर्क ईरान के रास्ते भारत की ओर तेजी से बढ़ने का 
जतन करने लगे । इससे अ्रंगरेजों के लिए इधर भारी खतरा उपस्थित 
हो गया ; जिसके मुकाबले के लिए अंगरेजों को भारत से बड़ी से बडी 
संख्या में फोजें भरती कर पच्छिमी एशिया ओर ईरान के फेटे ( फ्रंट ) 
पर भेजने की आवश्यकता हुई। सैनिकों की भरती और युद्ध के 
लिए चंदा ओर कर्जा उगाइने में बहुत जोर जबरदस्ती भी की 
गयी । 

अंगरेजों को अपनी फौजी भरती के लिए भारतीय लोकमत का 
नैतिक बल पाना और जरमनों के निकटतर. आते जाने से भारत में 
विद्रोह न फूट पड़े इसके लिए उन्हें अपने विश्वास में लेना अनिवायं 
हो उठा । टिळक जेसे राष्ट्रीय नेता इस अवसर का लाभ भारतीय युवकों 
को अधिक से अधिक भरती करा सेना में उन्हें ऊचे पद दिलवा कर उसके 
भारतीयकरण में उठाना चाहते थे । पर अंगरेज टिळक जेसे तपे हुए. 
राष्ट्रवादी को इस प्रकार सहयोग द्वारा भी भारत के सार्वजनिक जीवन 

में ऊपर उठाने का खतरा मोल लेने को तैयार न थे । उन्होंने टिळक के 
पजाब और दिल्ली प्रवेश पर निषेधाशाएँ निकाल, एवं सावंजनिक रूप से 
उनके भाषणों पर प्रतिबन्ध लगा उन्हें पीछे ठेलना और गांधी को उनके 
मुकाबले में आगे बढ़ाना शुरू किया, जो वैसे ही लोकसंग्राहक होने 
पर भी स्वभाव के कोमल ओर समझोता-पसन्द व्यक्ति थे । 

अंगरेजों ने दिल्ली में भारतीय राजा-महाराजाओं ओर लोक- 
मत के मनोनीत प्रमुख नेताओं की एक परिषद्‌ रंगरूटों की 
भरती की रोक थाम के लिए उपाय सोचने को दिल्ली में बुलाई 
( ,२७--४--१९१८ ) । उसमें टिळक की बजाय गांधी को 
ही भारतीय लोकमत का प्रतिनिधित्व करने बुलाया गया। 
गान्धी ने जतन किया कि टिळक भी उस परिषद्‌ में शामिल हों, पर 
अंग्रेज अधिकारी उन्हें किसी भी रूप में दिल्‍ली आने देने को तैयार न 
थे । राजस्थान से भारतीय राजाओं के प्रतिनिधि रूप में महाराजा 
बीकानेर ने उस सम्मेलन में प्रमुख भाग लिया । वह अंगरेजों की युद्ध 
परिषद्‌ का भी सदस्य था और माण्टेंगू सुधार घोषणा में भी उसकी सलाह 
विशेष रूप से ळी गयी थी । गान्धी ने रंगरूट भरती में अपना पूरा 
सहयोग देना स्वीकार किया । 

टिळक ने उन्हें पत्र लिखा कि गान्धी कम से कम अंगरेजों से 
सेना में उच्च पदों पर आधे भारतीय युवकों की भरती की शत ही मनवा लें 
तो अकेले महाराष्ट्र से वे पचास हजार युवकों को भरती कराने 
का जिम्मा उठा लेंगे। किन्तु गान्धी ने उनके प्रस्ताव को यह कहकर 
न माना कि इसमें सोदे की गन्ध आती है, जब किवे अपने 
अंगरेज प्रभुओं की मदद इस विपत्ति के समय बिना किसी शतं के कर 
उनकी कृतज्ञता के फलस्वरूप भारत के लिये उनसे वांछित अधिकार 
उपहार रूप में पा जाने की आशा करते थे। गांघी और उनके साथी 
इसके लिये अब अंगरेजों के रंगरूट भरती कराने वाले अवैतनिक सैनिक 


$१ ६. अंगरेजी जमाना ३२१ 


पदाधिकारियों का रूप घर गांव गांव घूमने लगे। पर अधिकांश 
भारतीय जनता अपनी सहज बुद्धि से समझती थी कि उसकी मुक्ति का 
मार्ग बरतानवी साम्राज्य की जीत के बजाय ऊसकी हार ओर ध्वंस में 
है। वह अपने युवकों को उनकी सेना में कटने के लिए स्वेच्छा से 
भेजने को तो कभी तैयार न थी। इसलिए गांधी और उनके साथियों 
द्वारा अपनी सारी शक्ति लगा कर किये गये घुआँवार प्रचार का भी जनता 
पर कोई प्रभाव न पड़ा । महात्मा गान्धी ओर बिहार के बाबू राजेन्द्र 
प्रसाद ने अपनी आत्म-कथाओं में लिखा है कि खेड़ा ओर चम्पारन 
की उस जनता ने भी, जिसके संघर्ष का वे कुछ ही मास पहले नेतृत्व 
'कर चुके थे, अंग्रेजों की फोज में भरती होने की उनकी बात तक न सुनी । 

जून १६१८ में माण्टेगू चेम्स फोड सुधार योजना का मसबिदा प्रकट 
कर दिया गया। उसमें सुझाये गये शासन सुधार राष्ट्रवादियों और 
नरमदलियों की कम से कम मांगों से भी कम थे। साथ ही राउलट 
पमिति की जांच द्वारा प्रस्तुत की गयी नये दमनकानूनों की सिफारिशों 
मी प्रकाश में आई । इससे देश भर में असंतोष की भारी लहर फूरने 
लगी । नये सुधारों को उस रूप में स्त्रीकारा जायया नहीं यह विवाद 
अभी चल ही रहा था कि यूरप में लाखों अमरीकी फोजों के मैदान में 
पहुँच जाने से जरमनों को हथियार डाल देने पडे ( नवम्बर १९१८ )। 
इन सारी परिस्थितियों पर विचार के लिए दिसम्बर १६१८ में कांग्रेस 
का अधिवेशन दिल्‍्छी बुलाया गया । 


बरतानवी भारत में नये शासनएुधार ओर उत्तरदायी शासन की 
स्थापना की सम्भावना देख राजस्थान के व्यापारी समाज में मी, जिसकी 
कि स्थिति युद्ध-कालीन मंहगाई का लाभ उठाने से अब काफी मजबूत 
हो गयी थी,--विरोषकर प्रान्त से बाहर अपना कारबार फैलाने वाळे 
मारवाड़ी व्यापारी वग में, जिसकी नव-भर्जित पूजी की शक्ति पुराने 
जजर सामन्ती समाज के खण्डहरों के बीच अपना स्थान प्रशस्त बन ने 

और प्रतिष्ठा पाने के लिए मचलने लगी थी--एवं नये अंगरेजी पढ़े 
लिखें के पेशे करने वाले वर्गों में भी अब कुछ चेतना के लक्षण प्रकट 
होने लगे थे। अंगरेजी मौरत की तरह राजस्थान में भी वे अब किसी 
तरह के नये सार्वजनिक मध्यवर्गी राजनीतिक जीवन के विकास ओर 
अपनी पितृभूमियों के शासन में हाथ बटाने के लिए बेचैन होने 
लगे थे। प्रान्त के निकट होने से कांग्रेस के उस अधिवेशन पर राज- 
स्थान की विभिन्न रियासतों से भी बहुत से लोग दिल्ली में इकट्ठे 
हुए। चम्पारन और खेड़ा में चलाए हुए किसानों के संघर्षो में गांधी 
की सफलता से आकृष्ट बीजोल्यां के किसान नेता विजयसिंह पथिक 
ने उनसे संपक कर लिया था । पथिक अब अपने साथियों सहित दिल्ली 
कांग्रेस में उपस्थित थे । ग्वालियर राज्य के उत्तरी भाग भदोर के रहने 
बाले गणेशशंकर विद्यार्थी ने सन्‌ १६१३ में उत्तर भारतमें मारवाड़ी पू जी- 
पतियों ओर मजदूरों के सब से बडे केन्द्र कानपुर से प्रताप' नामका 
साप्ताहिक हिन्दी पत्र निकाला था, जो युक्त प्रान्त, मध्यभारत ओर 
राजस्थान में राष्ट्रीयता का प्रबल प्रचारक था । पथिक, गणेश शंकर 
विद्यार्थी चांदकरण सारडा आदि के प्रयत्न से दिली कांग्र स के अवसर 
पर 'राजपूताना मध्यमारत सभा? नामक एक साबजनिक संस्था की 
स्थापना हुई, जिसके सभापति वर्धा में रहने वाले रोखावाटी कै युवक 
सेठ शाय बहादुर जमनालाल बजाज ओर उपसभापति गणेश शांकर 
विद्यार्थी चुने गये । युक्त प्रान्त ओर राजस्थान के आरम्मिक सावजनिक 
और राजनीतिक जीवन के निर्माण में गणेश दाकर विद्यार्थी के प्रताप” 
का बहुत बड़ा भाग था । इस प्रकार राजपूताना मध्यभारत सभा का 
कार्यालय भी उस समय कानपुर में ही रहा । 

राउलट समिति की रिपोट को लेकर उस समय देश में गहरा 
असन्तोष था । पर श्रंगरेजों ने उसकी परवाह न कर जनवरी १६१६. 
में उसके आधार पर दो दमन कानूनों के मसविदे वायसराय की बड़ी 

विधान समा में पेश कर दिये । एक असविदा स्वीकृत हो कर शीघ्र ही 
कानून का रूप भी धारण कर लिया। दूसरे पर विचार शुरू ही 
हुआ था कि गांधी ने उन दोनों कानूनों को सरकार के वापस न लेने 
की दशा में उन्हें न मानने और सत्याग्रह आरम्भ करने की धमकी दी । 
उन्होंने उसके लिए. प्रतिवाद स्त्ररू जनता से देश में सवत्र एक सोय 
उपवास करने और हृद ताल समाएँ ज्द्स आदि निकाल कर एक जोर- 
दार प्रदशन करने की दुहाई फेरी । दिल्ली ओर पंजाब में, जहां जनता 
युद्धकालीन दमनके कारण अंगरेजों से पहले ही चिढी हुई थी, जबरदस्त जन 
आंदोलन शुरूहो गया। ८ अप्रेलको गांधीको दिल्‍ली आते समय गिरफ्तार 
कर वापिस बम्बई भेज दिया गया | उनकी गिरफ्तारी के समाचारों से 
बम्बई तथा अहमदाबाद आदि गुजरात के अनेक शाइरौं में अंगरेज- 
विरोधी प्रदर्शन और दगे भी हुए जिनमें कुछ अंगरेज अधिकारी मारे 
गये । गांधी ने तब आन्दोलन को एकाएक उस रूप में आरम्भ करने के 
लिए सरकार के सामने अपनी भारी भूल स्वीकार की ओर सत्याग्रह 
अनिश्चत काल के लिए स्थगित कर दिया । 

पर पंजाब की' परिस्थिति ने इस बीच विकट रूप घ,रण 
कर लिया | १३ अप्रेल को अमृतसर में जलियां वाला बाग में सैकर्डी 
लोग गोलियों से भून दिये गये। सारे पंजाब पर फौजी कानून घोषित कर 
दो महीने तक भीषण आतंक और अत्याचार का दौर चलाया गया। 
इस दशा में अंगरेजों के प्रति गहरे विद्वेष की लहर दोड़ी,पर जनता को 
कुछ करने का रास्ता न दिखाई दिया। कांग्रेस ने इस काण्ड की जांच 
ओर पीड़ितों की सहायता का आयोजन किया इसी बच मांटेगू चेम्स- 
फोड योजना के आधार पर कानून बना कर सरकार ने भारत के शासन 
में कुछ सुधार करने श्रोर भारतीयों को छोटे मोटे अधिकार देने की 
घोषणा की । 

दिसम्बर १९१९ में काँग्रेस का साधारण अधिवेशन अमृतसर में ही 

किया गया । वहीं “राजपूतानां मभ्य;भारत सभा? का दूसरा अधिवेशन 
मी हुआ । अमृतसर में कांग्रेस सिफ थोडे से अंगरेजी पढ़े ऊंची कक्षा 
के लोगों की साल ब साळ इकट्ठा हो कर राजनीति की शौकिया चर्चा 
करने की गोष्ठी मात्र न रह कर जनता के सभी वर्गो की इच्छा आकां- 
बा का प्रतीक ओर उनके आकर्षण का प्रधान राजनीतिक केन्द्र बन 
चली थी । उसके संघटन को व्यापक रूप देने ओर उसे अधिक लोक- 
प्रतिन्ध्यात्मक और कार्यक्षम बनाने के लिए उसका नया विधान बनाने 
का काम महात्मा गांधी को सोंपा गया । 


देश के वातावरण को शान्त करने के छिये अंगरेजी 


सरकार ने अधिकांश राजबन्दियों ओर , कुछ क्रातिकारियों 
को भी फरवरी १६२० तक छोड़ दिया । राजस्थान के 
अर्जुन लाल सेठी, केसरीसिंह बारइट, ठाकुर गोपालसिंह आदि भी छूट 
कर आये । भोपसिह की गिरफ्तारी का वारंट भी रद्द किया गया । इन 
होगों के आने पर माच १६२० में राजपूत:ना मध्यभारत सभा का एक 
अधिवेशन अजमेर में सेठ जमनालाल की अध्यक्ष में हुआ । विजय- 
सिंह पथिक ने जब वहां यह घोषणा की कि भोपसिंह उन्हीं का नाम 
था, तब अनेक खुफिया विभाग के अधिकारी भी जो विजयसिंह पथिक 
को बराबर देखते थे, हैरान रह गये। राजपूताना मध्य भारत के बढ़ते 
हुए जनवादी और कृषक आन्दोलनों को ठीक से चलाने के लिए अब 
एक अखबार अजमेर से निकालना आवश्यक था । पथिक, केसरीसिंह 
बारहट, अर्जुनलाल सेठी आदि मिलकर इसकी योजना कर ही रहे थे 
कि महात्मा गान्धी ने राजस्थान की परिस्थिति को ठीक से समझने के 
लिए उन्हें वर्धा बुलाया । 


बराड-नागपुर प्रदेश में राजस्थानी ( “मारवाड़ी” ) व्यापारियों 
का एक बड़ा केन्द्र अंगरेजी राज के आरंभ से 'बन गया था, जहां 

मराठा राज्य के अन्त होने से हुए राज्य-विपयंय तथा अंगरेजों की 
भारतीय उद्योग धन्धों को नष्ट कर इस देश को अपने देश के कारखानों 
के लिए कच्चा माळ पैदा करने और अपने कारखानों "के बने पक्के 
माल की खपत के लिए. औपनिवेशिक बाजार में बदल देने की नीति 
के कारण पुरानी अर्थव्यवस्था के अस्तव्यस्त हो जाने के बाद अंगरेजों 
द्वारा जमायी जाती नयी अर्थव्यवस्था ओर पु नर्वास-योजनाओं में योग 
देने श्रथात्‌, श्रंगरेजों के - शोपणयन्त्र के कल पुर्जो के रूप में काम 
के लिए उन व्यापारियों ने राजस्थान से वहां जाकर काफी घन . और 
ऐश्वयैं जमा कर छिया था ; ओर अब वहां के समूचे सामाजिक आर्थिक 
जीवन पर छा जाने का प्रयत्न कर रहे थे। उनकी इच्छा थी कि राज- 
स्थान के मामलों पर प्रकाश डालने वाला पत्र वर्धा या वहां के किसी 
दूसरे केन्द्र से निकले ताकि वे राज्यस्थान के जीवन में भी अपना प्रभाव 
बढ़ा सकें । महाराष्ट्रं के टिळक द्वारा सम्पादित केसरी के नमने पर 
मारवाडियों की ओर से “राजस्थान कसरी? निकालने के लिए' प्रेस आदि 
खरीदने को जमनालाल बजाज ने पथिक को पांच हजार रुपया तुरन्त 
निकाल कर दे दिया। किन्तु बीजोल्यां का आन्दोलन तब जोरों से चल 
रहा था, अतः वर्धा में अखबार निकालने का काम केसरीसिंह बारहट 
और अजुन लाल सेठी को सौंप पथिक राजस्थान लोट आये। पर 
केसरीसिह ओर सेटी को संपादकीय जीवन का अनुभव नथा । अतः 
पथिक ने फिर वर्धा जाकर उस पत्र का सम्पादन अपने हाथ में लिया । 
सेटी के दिष्य रामनारायण चोधरी ने १६१६-१७ के बाद वर्धा जमना- 
लाल बजाज के पास चले गये थे, उन दिनों बर्षा में एक पाठशाला 
चलाते थे । पथिक ने उन्हें भी अपने साथ ले अखबार का काय जोर 
शोर से आरंभ कर दिया । 
९ १७. असहयोग आन्दोलन का ज्वार 
अमृतसर कांग्रेस के अवसर पर रिळक ओर चितरञ्जन दास आदि 

पुराने राष्ट्रवादियों ने मोण्ट-फोड शासन सुधारों की घोषणा को अप- 
यत्त और असंतोषजनक कहा था। तो भी सरकार से सहयोग या 
असहयोग करने के विषय में टिळक का मत था कि राष्ट्रवादियों को 
वैध या अवैध सब उपायों से सरकार के भीतर पैठकर या बाहर रहकर 
शक्ति हथियाने के हर मौके का लाभ उठा अपनी संघर्ष शक्ति बढाने 
ओर राष्ट्रीय आकांक्षाओं की पूर्ति और राष्ट्र के विकास में जहां सहयोग 
से काम निकले सहयोग का वरना असहयोग या अडंगा सभी नीतियों 
का आवश्यकतानुसार आश्रय लेने को तत्पर रहना चाहिए। किन्तु 
महात्मा गांधी ने तब शासन सुधारों की घोषणा को असन्तोषजनक कहने 
पर आपत्ति उठा उसे अंगरेजों की भारत के साथ न्याय करने की 
इच्छा का प्रमाण कह अगरेज सरकार को उसके लिए धन्यवाद देने, 
सरकार से सहयोग करने और उसके प्रति अपनी राजभक्ति प्रकट करने 
पर बल दिया था । 
किन्तु १६२० का साल चढ्ने के साथ वातावरण बदलने पर गांधी 
ने भी अपने को बदला ओर पूरे असहयाग की बात उठाई । तुर्की के 
खलीफ़ा का साम्राज्य अंगरेजो ने तोड डाला इससे भारतीय मुस्लिमों 
में गहरा असन्ताष फेला | मजहत्री मुसलमानों ने यहां खिलाफत समा 
बना आन्दोलन आरम्म कर दिया । 
करीब १८ इजार मुसलमान अंगरेज ईसाइयों की गैर-इसलामी 
सल्तनत में रहना हराम ओर कुफ्र बता मारत से अफगानिस्तान में 
हिजरत कर गये | इनमें कुछ भारतीय क्रान्तिकारी युवक भी थे, जो 
इस आड़ में भारत से निकल विदेशों में, खासकर रूस में, जहां राज- 
क्रान्ति होकर श्रमिकों का एक नये तरह का समूहवादी ( कम्यूनिस्ट ) 
राष्ट्र खड़ा हुआ था, जाकर वहां की नयो परिस्थिति का अध्ययन करना 
चाहते थे । राजस्थान से भी बीकानेर के युत्रक क्रान्तिकारो शोकत 
उस्मानी उनके साथ इस समय इसी विचार से गये। गांधी ने 

इस मौके पर जगी मुसलमानों की अंगरेज-विरोधी भाव- 
नाभं का उपयोग उन्हें राष्ट्रीय संघर्ष में अपने साथ लेने में करने को 
खिलाफत के मामले में दिलचस्पी लेनी शुरू की । 

अप्रेल १९२० में पूना में होने वाली स्त्रराज सभा ( होमरूललीग ) 
के सभापति पद से बोलते हुए गांधी ने मारत-बासियों का ध्यान अंगरेज 
सरकार द्वारा किये गये सुधारों की तरफ से हटाने ओर उनमें आत्म- 
विश्वास जगाने के लिए कहा भेरी राय में -स्वर'ज के शीघ्र प्राप्त करने 
का उपाय दै स्वदेशी का प्रचार, हिन्दु-मुर्िलिम एकता, हिन्दी को राष्ट्र- 
भाषा बनाना और प्रान्तों का निर्माण भाषा के आधार पर पुनः करना । 
"यदि राष्ट्र की सारी शक्ति इसमें लग जाय तो हम में से अति से 
अतिवादी भी जेसे शासन सुधार चाइते हैं वे सब स्वतः ही हमें मिल 
जायंगे |”? 

खिलाफती मुसलमानों को गांधी ने असहयोग की सलाह दी। 
२८ मइ को बम्बई में हुई खिलाफत सभा ने उसकी सलाह मान अंगरेजी 
सरकार से असहयोग की घोषणा कर दी । कांग्रेस महासमिति की बैठक 
इस प्रश्‍न पर विचार करने के लिए ३० मई को बनारस में बुलाई गई । 
टिळक भादि पुराने राष्ट्रवादी नेता स्त्राथीनता आन्दोलन को विशुद्ध 
राष्ट्रीय आधारो पर जनता का राजनीतिक शिक्षण करते हुए चलाना 
चाहते थे । उन्हें गांधी का इस प्रकार लोगों की सिफ भावना उभाड़ कर 
उसका लाभ उठाने का तरीका पसन्द न था । खासकर मुसलमानों के 
धामिक कट्टरपन के उफान का छभ उठाने के लिए खिलाफत जेसे 
मजहवी मामले का, भारत की स्वाधीनता -के शुद्ध राष्ट्रवादी राजनीतिक 
आन्दोलन केसाथगठजोड़ा कर,उनकी साम्प्रदायिकता की भावना को इस 
प्रकार राष्ट्रवाद की बराबरी में ला बैठाने का यह जतन उन्हें बिलकुल 
नापतन्द था । किन्तु टिळक गांधी की छोकसंग्रह की बृत्ति को जानते 
थे । दूसरे वे अपनी वृद्धावस्था के कारण अत्र यों भी इतनी शक्ति अनुः 

भव नहीं करते थे कि देश को कोई नया कार्यक्रम देकर, निरन्तर 
उसका माग-प्रदशन कराते रहने का उत्तरदायित्व स्वयं अपने कन्धों 
पर उठाये रह सके । अतः उन्होंने गांधी के रूप में उठते हुए सवं-- 
साधारण के उस नये शक्तिशाली नेतृत्व से बहुत मतभेद प्रकट कर 
उसकी शक्ति कम करने की अपेक्षा चुप रहना ही उचित समझा । 
तीसरे, खिलाफत का प्रश्न एक बार उस रूप में उठ जाने पर उसका 
विरोध करने में जनता में अनेक तरह का भ्रम फेलने की भो आशंका थी 
जिससे राष्ट्र के हित की अपेक्षा हानि होने की संभावना उस समय 
अधिक थी । अतः टिळक ने उन्हीं तिथियों में कलकचा से पूना जाते 
समय बनारस से हाकर गुजरने पर भी उस विवाद में पड़ने से यहः 
कहकर इन्कार कर दिया कि महासमिति का जो भी निर्णय हो मुझे 
स्वीकार होगा । 

असहयोग का कार्यक्रम, सिवाय नये संविधान के आधार पर होने 
बाले केन्द्रिक और प्रान्तीय विधानसभाओं तथा स्थानीय स्वराज्य संस्थाओं के 
चुनावों के बहिष्कार के, सत्र प्रायः वही था जो १९०५-८ के स्वदेशी: 
आंदोलन के समय पहले भी आजमाया जा चुक्रा था , अथात्‌, विदेशी 
वस्तुओं, खासकर विदेशी वस्त्र का बहिष्कार, स्वदेशी प्रचार, सरकारी 
नौकरियों ओर पद मान प्रतिष्ठा आदि छोड़ना, अंगरेजी स्कूल कालेजों 
और अदालतों का त्याग, अपनी स्रतंत्र राष्ट्रीय शिक्षा प्रणाली का देशी 
भाषाओं के माध्यम से अपनी आवश्यकताओं के अनुसार विकास, ग्रामों 
ओर शाहरौं में अपनी पंचायतें ओर सालिसी अदालतें कायम करना 
और इस प्रकार अपनी एकःसमानान्तर राष्ट्रीय सरकार स्थापित कर 
बरतानवी शासन यन्त्र को देश में स्वेच्छा से;बेकार बना देना । 
३१ जुलाई की रात बम्बई में टिळक का अचानक देहान्त हो गया । 
उसके अन्तिम समय गांधी उनकी ,रोगशय्या के पास, मौजूद थे } 
१ अगस्त से ही असहयोग शुरू कर दिया गया । महात्मा गांधी उसका 

प्रचार ओर संघटन करने के लिए खिलाफती नेता मुहम्मद अली और 
शौकत अली को साथ ले सारे देश में घूमे । उसमें वे राजस्थान में अजमेर 
भी आये । वहां आन्दोलन का एक जबरदस्त केन्द्र श्रारम्म से बनने 
लगा । शुरू सितबर में कांग्रेस का विशेपाधिवेशन आन्दोलन को 
अपनाने न अपनाने के प्रश्न पर विचार करने के लिए. लाला लाजपत 
राय के'सभापतित्व में कलकत्ते में हुआ । बड़े बहस मुबाहसे के बाद कांग्रेस 
ने भी असहयोग प्रस्ताव स्वीकार कर लिया । प्रान्तीय और केन्द्रीय 
व्यवस्थापिका सभाओं के चुनाव नवम्बर १९२० में हुए, जिसमें जनता 
ने आन्दोलन का पूरा साथ दिया ओर अनेक स्थानों पर ८० परसेंट 
से भी कम लोग मत देने गये । 

कलकत्ता कांग्रेस के प्रस्ताव की पुष्टि साल के अन्त में होने वाले 
नागपुर अधिवेशन में हुई । गांधी का बनाया कांग्रेस का नया विधान 
भी नागपुर में स्वीकृत हुआ जिसमें .भाषावार प्रान्तों का पुनर्निमाण 
का सिद्धान्त, जिस पर लोकमान्य टिळक भी बल देते रहे थे, कांग्रेस ने 
स्वीकृत कर लिया । गांधी ने उसे भारतीय राष्ट्र की आधारशिला माना 
ओर स्वराज्य अर्थात्‌ जनता का अपना सच्चा राज पाने का उसे मुख्य साधन 
कहा । राजपूताना मध्यभारत को भी उहां बोली मुख्यतः राजस्थानी है, 
इसके अनुसार भारत का प्रान्त माना गया, पर क्यों कि यह प्रान्त 
समूचा छोटी बड़ी अनेक रियासतों में बं था ओर कांग्रेस अभी तक 
मुख्यतः बरतानवी भारत को ही अपना कायज्षेत्र मानती थी;अत; उसके 
यहाँ अजमेर-मरवाडा के छोटे ब्रिटिश प्रान्त का ही प्रतिनिधित्व मुख्य 
रूप से रहा । तो भी राजपूताना मध्य भारत सभा वालो के प्रयत्न से, 
जिसका चोथा अधिवेशन उसी समय नागपुर में कांग्रेस के साथ साथ 
हो रहा था, और राजपूताना मध्य भारत के अ्रतिरिक्त पंजाब हिमालय 
गुजरात महाराष्ट्र और दविखन की दूसरी रियासतों से भी करीब ४ 
हजार प्रतिनिधि जिसमें शामिल थे, देसी राज्यों के प्रतिनिधि भी कांग्रेस 

ने अपने यहां' लेना स्वीकार कर लिया;जिसके अनुसार विभिन्न प्रान्तों में 
स्थित,रियासतों को उन उन :प्रान्तों का अंग «माना गया। राजस्थान 
मध्यमारत की सभी .रियासतें उसके अनुसार अजमेर-मेरवाड़ा प्रान्त के 
अन्दर मानी गयों। राजपूताना मध्य भारत समा ने नागपुर में, देसी 
राज्यों में चल रहे जन-आन्दोलन ओर वहां साम्राज्यशाही के कारिन्दो 
ओर सामन्ती शासनतंत्र के कल पुर्जो द्वारा जनता पर किये जाने वाले 
छुल्मों की एक प्रदर्शनी संघटित कर राजस्थान के जन जागरण के लिए 
एक महत्त्वपूर्ण कदम उठाया । सेठ जमनालाल के अतिरिक्त विजय- 
सिंह पथिक, अजुनलाल सेठी, केसरीसिंह बारहट, गणेश शकर विद्यार्थी, 
और मध्य प्रान्त के सेठ गोविन्द दास इस सभा के उपसभापति तथा 
चाँदकरण सारडा प्रधानमंत्री और चौधरी रामनारायण ओर स्वामी दसिंह्‌ 
देव सहकारी मंत्री चुने गये । 
नागपुर कांग्रेस श्रधिवेशन के स्वागताध्यक्ष जमनालाल बजाज थे, 
जो राजपूताना मध्य भारत समा,केमी संचालक थे। असहयोग 
प्रस्ताव के कांग्रेस द्वारा अन्तिम रूप से स्वीकार होते ही जमनालाल 
बज्ञाज ने जनवरी १६२१ में अपनी रायबहादुरी का खिताब छोड़ दिया 
ओर देश की पुकार पर अपना पेशा छोड़ आन्दोलन में भाग लेने 
को आगे आने वाले वकीलों की आर्थिक सहायता के लिए. एक लाख 
रुपया टिळक स्वराज कोष में एक मुश्त दान दिया | जमनालाल बजाज 
राजस्थान के प्रतिनिधि रूप में कांग्रेस के नये विधान के अनुसार बनने 
वाली १५ आदमियों की कार्यकारिणी समिति के सदस्य भी बनाये गये 
ओर तब से एक तरह कांग्रेस का स्थायी काष'ध्यक्ष भी नियत हुए । 
आन्दोलन की प्रगति का सिंहावलोकन करने ओर नये आदेश 
जारी करने के लिए. कार्यकारिणी समिति की बैठके इसके बाद महीने 
अहीने होने लगीं । ब्यवस्थापिका सभाओं के चुनाव नागपुर अधिवेशन 
से पूव नवंत्र १६२० में हो हो चुके थे। जनता ने गांधी के कहने से 

उनके बहिष्कार में कांग्रेस का साथ असाधारण रूप से दिया था, पर उससे 
दूसरे राष्ट्रविरोधी तत्त्वों का वहां पहुँचने का माग सहळ ही हुआ। स्कूछों-कालि- 
जों के बहिष्कार में भी कांग्रेसी काफी सफल हुए और राष्ट्रीय विद्यापीठा की 
स्थापना देश में प्रायः हर प्रान्त मं बड़ी तेजी से को गयी । अदालत 
का पूर्ण बहिष्कार न हो सका, पर उनका रोब प्रायः जाता रद्दा । असह- 
योग का अन्तिम रूप देहातों :मं पंचायत कायम कर अपना 
समानान्तर शासन खड़ा करना ओर करबन्दी शुरू करना था | उसकी 
तैयारी के लिए,३० जून तक कांग्रेस के एक करोड़ साधारण सदस्य देश 
भर में बनाना, टिळक स्त्रराज्य कोप में एक करोड़ रुपया इकट्ठा करना 
और विदेशी वस्रो के बहिष्कार को सफल बनाने के लिए-देशी मिलों 
का बना कपड़ा विदेशी कपड़े के श्रभाव में देश में पूरा पड़ने वाला न था, 
अतः हाथ की कताई बुनाई के धन्धे को प्रोत्साहित करने के 
लिए--२० राख चें .चाळू कर देने का लक्ष्य स्थिर किया गया इसके 
लिए. जमनालाल बजाज को टिळक स्वराज फंड से कुल संग्रह का 
परसेंट लगा देने का अधिकार मी दिया गया । 

सेठ जमनालाल बजाज के प्रयत्न से ओर उनकी देखादेखी राज- 
स्थान के दूसरे “मारवाड़ी” व्यापारियों ने भी उस आन्दोलन में कांग्रेस 
का साथ जी खोल कर दिया। महायुद्ध के समय अंगरेजां को रसद 
आदि के रूप में भारत से काफी मदद मिली थी; पर उनकी भारत को 
शिल्प और उद्योगहीन बनाये रखने की नीति के कारण लोहे की कील 
पेंच, कमानियां ओर तार जेसी साधारण चीजें भी तब यहां तैयार न 
होती थीं; इससे युद्ध जेसे मौके पर उन्हें अपनी उस नीति की घातकता 
अनुभव होने लगी थी, इससे भारतीय पूजी को साथ ले युद्बोपरान्त 
यहां कुछ उद्योग धन्धों के विकास की नयी नीति अपनायी जाने लगी 
थी, मारवाड़ियों की.भी दिलचस्पी उसमें बढ़ रही थी । स्वदेशी के 
प्रचार और स्वराज्य की स्थापना में उन्हें अपनी नवार्जित पू'जी के 

विनियोग द्वारा अपने नये उद्योग धन्धे स्थापित करने श्रोर पनपाने का 
नया सुयोग मिलने और आन्दोलन में चंदा दे अपनी पू जी के बल 
पर समाज में ऊँचा सम्मान प्रतिष्ठा पाने का अवसर मिल रहा था; जो 
वैसे उन्हें पुराने सामन्ती समाजढांचे में, जहां ऊचे कुळ में जन्म ओर 
अभिजातता या राजशक्ति का विचार धन या पूजी की अपेक्षा अधिक 
महत्त्व रखता था, प्राप्य होना प्रायः दुष्कर होता । 

जुलाई १९२१ के अन्त तक टिळक स्वराज कोष में चंदा एक करोड़ 
से कुछ ऊपर ही जमा हो गया ओर २० लाख चरखे भी चाळूहा गये। 
पर कांग्रेस की सदस्य संख्या ५० लाख से ऊपर न पहुंचायी जा सकी । 
स्कूलों ,काळेजों के बहिष्कार से कांग्रेस के पास स्त्रयसेवक कारयकचांओं 
की एक अच्छी जमात इकट्ठी हो गयी ओर विदेशी कपड़ों के बहि- 
इकार ने जोर पकड़ा । स्वयसेवकों के दल घर घर जाकर विदेशी कपड़े 
मांगने और बाजारों में खुले आम उनकी बड़ी बड़ी होलियाँ जलाने लगे 
( सितंबर १९२१ ) । 

अंग्रेजों ने धर पकड़ मारपीट ओर दमन आरंभ कर दिया । खिला- 
फत सभा ने ८ जुलाई को करांची में एक प्रस्ताव द्वारा मुसलमानों का 
अंगरेजी सेना या पुलिस में काम करना हराम करार दिया था । उसके 
नेताओं को गिरफ्तार कर लिया गया । उत्तर में कांग्रेस ने सारे देश में 
जगह जगह सभाए कर उस प्रस्ताव को इस रूप में दोहराया कि कभी 
भी मारतोय का बरतानवी सरकार की नोकरी करना राष्ट्रीय गौरव और 
राष्ट्रहितों के विरुद्ध है और कि जनता को हर सरकारी नोकर फौज और 
पुलिस को शांतिमय तरीके से उस सरकार की नौकरी छोड़ देने के लिए 
कहने ओर प्रचार करने का स्वयसिद्ध अधिकार है, जो श्रपना विश्वास 
जनता की नज्ञरों में खो चुकी है। 

राजस्थान में भी उस भा न्दोलन की गूज सवत्र सुनाई दी | राजपू- 
ताना मध्यभारत सभा के प्रायः सभी कार्यकर्ता कांग्रेस में शामिल हो 

गये । विजयसिंह पथिक, रामनारायण चोधरी श्रादि राजस्थान केसरी? का 
काम छोड़कर वर्धासे १६२०का अन्त होते होते राजस्थान वापिस आ गये 
थे । राजस्थान केसरी की किसान मजदूरों विषयक नीति को लेकर उनकी 
वर्धा के मारवाड़ी पू जीपतियों और उस प्रदेश के जमीदार जागीरदारों 
से जो कि कांग्रेस पर भी हाबी थे, न निभ सकी थी। राजस्थान के 
जनान्दोलन में नीति ओर नेतृत्व के प्रश्नों पर भी, जमनालाल बजाज 
आदि पूँजीपतियों से जो--जनता में इन पुराने कार्यकर्ताओं के तरीकों 
पर वास्तविक जागति और संघटन पैदा करने की बजाय उसकी आड़ में, 
यहां के जनधन और समाज पर यह पुरानी राजाश्रित सामन्ती कुलीनता 
की जकड़ ढीली कर अपनी नव अर्जित पू' जी के बळ पर अगना प्रभाव जमाना 
और उसके लिए, इन तपे हुए पुराने राष्ट्रकर्मियों को कुछ चांदी के 
टुकड़ों पर खरीदना चाहते ये-उनकी न बन सकी थी। इन पुराने कर्मियों ने 
अजमेर से “नया राजस्थान” नाम से अपना एक स्ततत्र पत्र निकालना 
आरम्भ कर दिया । बाद में इसी पत्र का नाम “तरुण-राजस्थान? हुआ । 
राजस्थान में श्रपना सारा समय सावजनिक सेवा में देने का ब्रत लेने 
वालों के लिए “राजस्थान सेवा संघ” नामक कर्मी संघटन की स्थापना 
भी पथिक की अध्यक्षता में तभी स्वतंत्र रूप से की गयी। पथिक के 
अतिरिक्त रामनारायण चौधरी, उनकी पत्नी, माणिकलाछ वर्मा,हरि भाई 
किंकर, नानूराम व्यास, शोमालारू गुप्त, लादूराम जोशी आदि राजस्थान 
के अनेक कमंठ और लगन बाले कार्यकर्ता इसमें शामिल हुए। अर्जुनलाल 
सेठी, केसरीसिंह बारहट आदि भी मध्यप्रांत के मारवाड़ी पू जीपतियों 
से निराश हो १६२१ के साल के शुरू में राजस्थान वापिस आगये । 
बीजोस्यां का आन्दोलन बदस्तूर चल रहा था । असहयोग आन्दोलन 
का असर उस पर भी पड़ा | 

अजमेर में अजुनलाल सेठी, चांदकरण सारडा, मौलाना मुहनुद्दीन 
चिश्ती, अब्दुल कादर बेग,प्यारे मियां आदि नागरिकों के प्रमत्न से 

असहयोग और विदेशी वस्तु बहिष्कार ने काफी जोर पकड़ा। इन्दौर, 
उज्जेन, जयपुर, ब्यावर आदि राजस्थान के दूसरे व्यापार और शिल्प- 
केन्द्रों में भी,, जहां स्वतंत्र मध्यवर्गी समाज अपेक्षाकृत सशक्त था, नाग- 
रिक जीवन में कुछ चेतना प्रकट हुई । इन्दौर से टिळक स्वतंत्र कोष में 
वहां की एक सावंजनिक संस्था इन्दौर राज प्रजा परिषद्‌? द्वारां काफी 
चंदा उग्राह कर भेजा गया । जयपुर, जोधपुर, खेतड़ी आदि में सेवा 
समितियाँ स्थापित हुई । मारवाड़ में राजस्थान सेवा संघ के नमूने पर 
मारवाड़ सेवा संघ नामक संघटन तभी खड़ा हुआ, जो राजस्थान सेवा 
संघ से भी संबद्ध कर दिया गया। नागरिक आन्दोलन के लिए' वहां 
“शारवाड़ हितैषी सभा” की स्थापना हुई । उसके एक रूपया वार्षिक 
चंदा देने वाले कई हजार सदस्य अकेले जोधपुर शहर में ही भरती हो 
गये । मारवाइ के आज के छोकनायक जयनारायण व्यास इस सभा के 
मंत्रो रूप में ही पहले पढ्छ सावंजनिकक्षेत्र में सामने आये । 

हम देख चुके हैं कि राजस्थान के राजाओं, राजपूत जागीरदारों 
आदि का रुख राष्ट्रीय आन्दोलनों के प्रति महायुद्ध से पूव १९१४-१५ 
के क्रान्ति आन्दोलन तक प्रायः सहानुभूति पूणं था । अंगरेज उस समय 
तक उन पर भी विश्वास न करते थे ओर उनके प्रति प्रायः घमंड ओर 
अभिमानभरा बरताव करते थे । किन्तु महायुद्ध के जमाने में उन्होंने 
इसके खतरे को अनुभव किया और राजाओं ओर राजपूत जागीरदारों 
आदि को उन्होंने अपने विश्वास में लेना आरम्भ कर दिया था। युद्ध 
के बाद भारतीय जनता को शासन सुधार देने को मजबूर होने पर डन्हों 
ने राजामद्दाराजाओं को भी नरेन्द्र मंडळ के रूप में संघटित कर केन्द्र में 
वायसराय के नीचे रक्खा और भारतीय जनता के राष्ट्रवाद में मध्यवर्गी 
रोगों ओर किसानों, मजदूरों आदि जनता के निचले स्तरों की बढ़ती 
हुई शक्ति और अशान्ति की तरफ संकेत कर, ओर रूसी राज्य- 
क्राग्ति की सी विभीषिका पैदा करके उन्हें भारतीय जनता से फोड़कर 

आन्दोलन के मुकाबले में अपने हथियार बनाने का जतन आरम्भ कर 
दिया था । अंगरेज अफसरों ने मेवा के बीजोल्यां परगने के किसानों की 
पंचायतों की स्थापना और ्रात्मनिर्भरता की तुलना रूसी सोवियतों से 
की और पथिक आदि उनके संबटनकर्ताओं को समूहवादी ( कम्पूनिस्ट ) 
कहना शुरू किया । जोधपुर राज्य के शासक कर्नल सर प्रताप जैसे कुछ 
राजपूत तो इससे यहाँ तक जौखला गये कि स्वदेशी वल्न और खादी प्रचार 
जैसे श्रान्रोलनों पर भी, जिनका कि सूत्रपात मारवाड में कभी उन्होंने 
स्वयं स्वामी दयानन्द के सम्पर्क में आने के बाद किया था, रोक लगाने 
आर विदेशी माल के व्यापार को अपनी रियासतों में जानबूझ कर 
प्रोत्साहित करने तक को उतारू हो गये । कनल प्रताप ने तो उत्तेजित 
होकर एक बार यहाँ तक भी घोषणा कर दी कि यदि अंगरेज अनुमति दे 
दे तो महात्मा गांधी का सिर वह स्वयं अपने हाथों काटने को प्रस्तुत है । 
कांग्रेस कार्यसमिति ने दमन के जवात्र में ५ नवम्बर १६२१ 
को प्रान्तीय समितियों को, जिलों या तहसीलों में, जहाँ उन्हें तसल्ली हो 
कि तैयारी पूरी हो चुकी है, सामूहिक सत्याग्रह के रूप में करबन्दी 
आन्दोलन तक शुरू कर देने का अधिकार दे दिया। अंगरेजों ने इस 
बीच इस आशा से कि शायद शाही परिवार के क्रिसी आदमी को 
बुलाने से १६११ की तरह अच के भी भारतीयों की राजभक्ति जगाग्री 
खा सके, अपने राजकुमार को भारत भ्रमण के लिये बुलवा भेजा या 1 
१७ नवम्बर को बह बम्बई में जहाज से उतरा, पर भारत भर ने जुम्नका ` 
स्वागत पूरी हडताल मना कर किया । अम्बई में उस मौके „पर दंगा हो 
गधा । गांवी ने सत्याग्रह आन्दोलन फ़िर से बंद कर दिया । किन्तु अंग- 
शेजी सरकार ने अपना दमनचक्र जोरों से आरंभ किया । १६ नवम्बर 
को बंगाल, युक्तप्रांत आदि के काँग्रेस कार्य करनेवाले स्वयंसेवक दतक. के 
तमाम खॅघटनों को गैरकानूनी करार दिया गया । दिसम्बर तक दु 
मिलाकर २० हजार आदमी खेलों में धंद कर दिये गये। गांधी ने 
२७ | 

तत्र सत्याग्रह का फिर से निश्चय किया। लबाईको आगे चलाने 
के लिए कांग्रेस ने अहमदाबाद अधिवेशन में महात्मा गांधी को अपना 
अधिनायक चुना ( दिसम्बर १९२१ )। सत्याग्रह ओर करअन्दी आन्दो- 
लन के सामूहिक रूप का एक नमूना देश के सम्मुख पेश करने को 
कांग्रेसियों ने गांधी की देखरेख में सूरत जिले के बारडोली तालुके में 
तैयारी आरम्भ कर दी । मद्रास प्रांत के गुन्तूर जिले में करजन्दी आन्दोलन 
जारी भी हो गया | गांधी ने बारडोली में आन्दोलन प्रारम्भ करने से पूव 
भारत के तात्कालिक वायसराय लाड रीडिंग को अपनी दमन नीति में 
परिवतन करने के लिए सात दिन की मोहलत देते हुए, १ फरवरी को 
लिखा कि “वैसा कर देने पर मैं अपनी जिम्मेदारी पर सत्याग्रह को तब 
तक के लिए मुल्तवी कर दूँगा जब तक किं दूसरे सब लोग जेलों से छूट 
कर सारी स्थिति पर आकर नये सिरे से विचार न कर ले ।” 

पर ग्रंगरेज भला अपने खिलाफ की जानेवाली उस सारी तैयारी के 
प्रति तटस्थ कैसे रहते १ वह भी उस दशा में जम किवे यह अच्छी 
तरह जानते थे कि थोड़ी सी ज्यादतियाँ करके--खास कर खनियाँ पर जोर. 
जत्ररद्स्ती करवा के--उनके अपने गुप्त कारिन्दों द्वारा जनता को हिंसात्मक 
कार्यों के लिए भड़का देने पर, गांवी को, जो थोड़ी भी हिंसात्मक उत्तेजना 
के खतरे की दशा में जिम्मेदारी उठाने से सदा कतराते थे, सत्याग्रह 
आन्दोलन स्थगित .करने के लिए वे कितनी आसानी से विवश कर 
संकते थे । और वैसा ही हुआ भी । ५ फरबरी को युक्तप्रांत के गोरख- 
पुर जिले के चोरा और चोरी गाँवों में पुलिस ने ज्यादती की और स्त्रियों 
कै प्रति दुव्यवहार किया । जनता ने क्रुद्ध होकर एक थानेदार और २१ 
विपेहियों को थाने में खदेड़ उसमें आग लगा दी। इसकी खबर 
मिलते हीं गांधी ने १२ फरवरी को आन्दोलन को अनिश्चित काल के 
लिए एकाएक स्थगित कर लोगों को रचनात्मक कार्य में लग जाने 
कसलाइ दी । २४-२५ फरवरी को कांग्रेस महासमिति ने भी दिल्‍ली 

में उस निर्णय की पुष्टि कर दी । 

दर असल सामूहिक रूप से कानून तोड़ने ओर करबन्दी आन्दोलन 
करने की बात को सिद्धांत रूप में कहना और धमकी के रूप में बरतना 
एक बात थी और वास्तविक रूप से चरिताथ करना दूसरी बात । उसके 
लिए जैसी दिम्मत, जिम्मेवारी उठाने की क्षमता और व्यापक संघरन 
की देश में आवश्यकता थी उनकी आशा कांग्रेस के ताकालिक वकील- 
वर्गो नेतृत्व से की ही न जासकती थी, जिसके भरोसे गांधी अपना 
आंदोलन चला रहे ये। अतः लाडं रीडिंग कें शब्दों में वे “अपने कार्य- 
क्रम की सफलता के एक इंच भर की दूरी तक पहुँच कर” घब जाने 
से, एकाएक पीछे इट गये । काँग्रेस के एक बार इस प्रकार करम पोढ़े 
इटाते ही ञ्रंगरेजों ने एकाएक उस पर इमला बोल दिया । 

१३ माचे १९२२ को मदात्मा गांधी को भी पकडा और ६ साल की 
सजा दे जेल में बंद कर दिया गया । किंतु जनता का साइस, उत्साह ओर 
आत्मचेतन्य जो उस श्रांदोलन के कारण जग उठे थे, इससे दबे नहीं । 
उसने अनेक स्थानां पर छोटे-छोटे प्रश्नों और अन्यायो को ले महात्मा- 
गांधी के बताये रास्ते पर अविकारियों से संदष लेना जारी रक्खा । 

राजस्थान में बोजाल्याँ आंदोलन इस वांच बराबर जारी रहा और 
लोग सब तरह को जोर-जबरदस्तियाँ सहकर भी अपने नेताओं की संचाख- 
कता में बड़े संयमनूवेक अपनो माँगां पर इड़ता से अड़े रहे थे । बो जाल्याँ 
की छूत समूचे मेवाड़, दाडोती, बागइ, सिरोदो, दांता शरोर पाल नपुर तक 
फेलने लगी, जिससे अंगरेजों के राजनीतिक विभाग को मजबूर हो बोच 
में पढ़ बीजोल्याँ के किसानों ओर जागीरदारों में मेल करा देना पढ़ा । 

मेवाड़ का महाराणा फतइसिंह जो एक पुराने ढंग का तेजी और 
सदाचारी राजा था, अपनी प्रजा ओर ठिझानेदारों के बीच के उस विबाद 
को बढुत पहले ही मिया देना चाहता था; पर राजनीतिक विनाग के 
कारिन्दा के बढाने ओर दराने के कारण हो अबतक उस मामले में 

चुप रहा था । उसे देश पर विदेशी नियंत्रण के प्रति आंतरिक ग्लानि थी, 
प्रिछले तमाम राष्ट्रीय ओर क्रांति आन्दोखनों के प्रति उसको प्रच्छुन्न 
सहानुभूति और सहायता रही थी. सो इम देख चुके हैं। महात्मा 
गांधी के असहयोग आन्दोलन के प्रतिभी उसकी सहानुभूति वैसी ही थी । 
श्रौर वह राजनीतिक विभाग के इशारों पर नाचने को तैयार न होता था । 
अतः अंगरेजों ने उसे श्रब गद्दी से .उतार देने का भी जतन किया; 
पर जनता में उसके प्रति असाधारण अनुरक्ति और सच्चरित्रता के लिए, 
उसकी सारे भारत में प्रसिद्धि क्रे कारण ब्रैसा न किया जा सका । तो भी 
उसपर दबाव डालकर अपने. सत्र शासनाधिकार उसे शीघ्र ही अपने 
महाराजकुमार ( युवराज ) को. सौंप देने को विवश किया गया, जो 
उसको अपेक्षा राजनीतिक विभाग के कारिन्दों को अपने यहाँ मंत्रि- 
प्रंडल में रख उनके हाथ में. खेलते रहने को अधिक सुगमता से तैयार 
हो गया । म्त्रिमंडल में परिवतन किया गया ओर माल अधिकारी 
( रेत्रन्यू आफिसर ) के पद पर ट्रेंच नामक एक अंगरेज कामदार 
( सिविलियन ) को विशेष रूप से रखवाया गया । 

राजस्थान की दूसरी रियासतों, सिरोही, बू दी, मारवाड, जयपुर, 
भादि में भी श्रंगरेज मंत्री या पुलिस विभाग के अध्यक्षों के रूप में 
नियुक्त हुए और शासन की शक्ति जहॉ तक बने पुर।ने राजभक्त देसी 
कर्मचारियों और सुत्सद्दियों के हाथों से ले. या तो कुछ नये श्रंगरेजी 
तज के.पढ़े ख़िखे खोगों के हाथों में देने की कोशिश को गयी, 
जो श्रपनी उस शिक्षा के कारण देशी विचार, रहन, सहन, भाषा शचि 
आर व्यसनों आदि में अपनी जनता से बिलकुल भिन्न से ब्रन जाने के 
कारण उसके संपर्क में न रह अंगरेजी रहन-सहन और व्यसन-बिनोदों 
कै आदी होने से अंगरेज अधिकारियों से द्वी अधिक निकट सामाजिक 
संब्रध बनाते और उनके प्रभाव से राजा-प्रजा दोनों पर श्रपना रोब 
जमाने तथा टूट्र-फूटे सुधारों की बातें बना नये मध्य-वय पर भी अपना 

प्रभाव रखने का जतन करते; पर. असल में राजनीतिक विभाग द्वारा 
चढ़ाये गये होने से पूरी तरह उसके. इशारों पर खेलने को तैयार रहते; 
क्ष फिर देशी लोगों को बिलकुल अलइदा कर बाहरी लोगों की ही 
भस्ती शासन में की जाने लगी, जो रियासत की प्रजा या राजा से कोई ढिति- 
संबंध न होने से जनता के दमन करने और इस प्रकार राजा-प्रजा के 
बीच के संबंधों को बिगाड़े रखने में राजनीतिक विभाग के इशारों पर पूरी- 
तरद नाचने को सदा तत्पर रहते; उन्हें तो अपनी तनखा ओर लूट से 
जेन्रे भरने भर से मतलब था । अधिकांश राजाओं से तो-जयपुर, बूंदी, 
सिरोही आदि में--उनके सभी शासनाधिकार छीन कर उनके इन नये 
दीवानों और निरंकुश नोकरतंत्रों के हाथ में रख दिये गये थे, जो अपने 
कार्यों के लिए न राजा के प्रति उत्तरदायी थे, न प्रजा के प्रति राज- 
नीतिक विभाग या अ्रंगरेजों को भी उनके कार्यों की तब तक कोई चिता न 
थी जब तक कि वे जनता की राजनीतिक हलचलों को दना रखने में उनके 
हाथ की कठपुतली बने थे । अत; देरी राज्यां की शासन-व्यवस्था दिन 
प्रतिदिन अत्याचारपूण होती ओर बिगड़ती गयी । 

बीजोल्यां आन्दोलन की सफलता के कारण पथिक और उनके 
सेवासंघ के कायकर्ताओं की संत्रटन शक्ति की धाक इस समय राजस्थान 
' के जनसाधारण, शासकों और ठिकानेदारों आदि पर सब जगह बैठ 
गयी थी । संत्र की नीति ठिकानों और राज्यों की ज्यादती पर जनता का 
पक्चग्रडणः करने और अरतानवो राज्य के मुकाबले राजाओं ओर ठिकाने- 
दारों के न्याय्य हितों का समर्थन कर राजा और प्रजा में अधिक मैत्रीपूर्ण 
संबंधः बनाये रखने ओर इस प्रकार अंगरेजी आधिपत्य के खिलाफ राज- 
स्थान में संबटित मोर्चा कायम रखने की थी। श्रतः मेवाड़ के दूसरे 


इलाकों, सिरोही, मारबाइ, दवादीती आदि की जनता, शासक और 
ठिकानेदार भी आपसी भगडों के सुलभाने में अन उनकी बिचवानी 


चाहने लगे । राजनीतिक विभाग यदद देखकर चोका । उसके दबाव से. 

सब रियासतों में किये गये प्रजा, राजा ओर ठिकानेदारों के समभोते तोडे 
गये और जनता का दमन आरम्भ किया गया । मेवार के दक्खिन- 
पच्छिमी अंश भोमट, सिरोही आदि में पथिक के एक शिष्य मोतीलाल 
तेजावत ने संघटन किया था। सिरोही में जहाँ उन दिनों बनारस हिंदू- 
विश्वविद्यालय के संस्थापक पं० मदनमोहन मालबीय के बड़े लड़के रमा- 
कांत मालवीय दीवान थे, वहाँ के जागीरी जुल्मो के खिलाफ आंदोलन 
ने १९२२ के आरम्भ में बहुत जोर पकड़ा । रियासत के कुछ ग्रशो पर 
तो जनता के आपसी संघटन के कारण रियासती शासन एक तरह 
स्थगित हो जनता का पंचायती स्वराज्य सा कायम हो गया । बीजोल्यां के 
बाद राजपूताने के एजंट टु दी गवर्नरजनरल के कहने और मालवीय के 
आग्रह पर पथिक ने बीच में पड़ बीजोल्यां के नमूने पर वहाँ भी सम- 
झौता करा दिया, पर उसके तुरत बाद ही शासन द्वारा वह तोड दिया 
गया । मई १६२२ को सिरोही की रोहेडा तहसील में आंदोलन कारियों 
के दो गाँव वहाँ के श्रंगरेज पुलिस अधिकारी के नेतृत्व में पूरी तरह 
घेर कर जला दिये गये । बचकर भागने वाले लोगों और मवेशियों को 
भी गोली का शिकार बनाया गया । राजस्थान-सेवा-रांघ वालों की जाँच 
के अनुसार, जिसे बाद में श्रधिकारियों ने भी माना, कुल १८०० आदमी 
मारे गये, ६४० घर जलाये गये, ७०८५ मन गल्ला श्रोर ६०० गाडी 
घास जलाया या लूटा गया और १८५ पशुओं का नुकसान हुआ । 
मेवाड़ में भी भील श्रांदोलन का दमन किया गया और मोतीलाल 
तेजावत को आठ बरस फरार जिंदगी बितानी पड़ी। अन्त में १६३० 
में उन्हें पकड़ कर नजरबन्द कर दिया गया और १९४७ में जाकर 
छोड़ा गया । 
` इस सम्बन्ध में सरकारी इलकों से पूछताछ करने पर प्रकर हुआ 
कि समझौता तोडने और दमन का आश्रय लेने के लिए राजपृताने 
के एजप्ट टु दी गवर्नर जनरल पर बंबई के गवनर द्वारा दबाव डाला 

गया था। एक मनोरञजक बात उसी प्रसंग में यह भी मालूम हुई कि 
एक पूँजीपति नेता जो गांधीवादी बन गये थे, उस सम्बन्ध में बम्बई- 
गवर्नर से जाकर उन्हीं दिनों मिले और चेतावनी दी कि पथिक जैसे 
क्रान्तिकारियों की मारफत किये गये इस तरह के समभोतों को स्वीकार 
करने से राजपूताने के उन क्षेत्रों में क्रान्तिकारियों की ताकत बढ़ने और 
उसके भीषण परिणाम होने का खतरा है । अ्रंगरेज शासकों ने जब देखा 
कि कांग्रेस के नेता उनसे स्वयं जनता के प्रतिनिधियों के साथ किये गये 
समभौते को तोड़ कर दमन करने को कद्द रहे हैं तब उन्हें वैसा करने का 
बढावा मिला । प्रकट है कि महात्मा गांधी के अनुयायी बनकर जो 
नरमदली और पूँजीपति राष्ट्रीय आन्दोलन में सम्मिलित हो गये थे, 
उन्हें देश के सावजनिक जीवन से क्रान्तिकारियों को हटाकर उनका स्थान 
स्वयं लेने की खातिर देश के शघ्रु्ं से मिल जाने में भीं संकोच न था, 
आर न इस बात की परवा थी कि उनके विश्वासघात से जनता की क्या 
हालत होती है । 

जून १६२२ में बू दी के देहातों में भी सिरोही की सी घटनाएँ घरीं । 
वहाँ पुलिस ने जगह-जगह गोलियों चलाई । उसके प्रतिवाद में मदों 
के साथ वहाँ की देहाती स्त्रियों ने भी खुल कर भाग लिया। पुलिस ने 
उनकी भीड़ों पर भी गोलियों चलाई और भालों से ख्रियो की छातियों पर 
निर्दयतापूर्वक प्रहार किये । मेवाड़ में बीजोल्याँ की देखादेखी उठे, पास 
के बेगू ठिकाने के कृषक आन्दोलन को कुचलने में तो तात्कालिक 
अंगरेज माल अधिकारी ट्रेच ने अपनी दगाबाजी और नीचता की हद 
करदी। . 
बहाँ श्रान्दोखनकारियों को देक्षातों में जगह-जगह खुले आम 
नंगा कर पेड़ों से उलटा लटका बेतों, कोडं और ज़रबों ( सवा हाय 
लंबा एक मोरा जूता ) से पीरा गया, चौपालों और मंडाबियों में 
शान्त बैठे लोगों पर गोलियों की बौछार की गयी थीं। एक ठिकाने- 

दार मै लोगों के खड़े खेत जलवा दिये थे। लोगों ने उसकी जमीन 
ओोतनी छोड़ दीं, तो ठिकानेदार ने उनके घरों में घुस खाने पीने का 
सारा समान लुटवा लिया था। किसानों की महाराणा के पास पुकार 
जॉमे धर महाराणा ने अपने पुराने विश्वासपात्र मुत्सद्वियों को मेज 
राजस्थान-सेवा-संघ्र वालों की माफत, ठिकानेदार और किसानों में समझौता 
करा दिया था। पर अत्र अंगरेज रेजिडेंट और मद्दाराजकुमार की 
सरकार के नये मंत्रिमंडल ने हस्तज्ञेप कर वह समझौता तुढ़वा दिया । 
आन्रोलन बढ़] । उसे दबाने के लिए मेवाड़ का अंगरेज माल 
अधिकारी ट्रंच फौज और पुलिस साथले स्वयं बेगू पहुँचा । गावों के 
सरपंच ओर नत्रयुवक कार्यकर्ता अगली परिस्थिति पर विचार करने को 
गोविन्दपुर। नाम के गाँव में एकत्र थे । टच बेगूं से रियासत के कामदार 
खाला अमृतलाल पंचोली समेत गाँव जलाने को मिट्टी के तेल के पीपे, 
फौज, पुलिस, रिसाला आदि ले, स्वयं गाँव में जा धमका । गाँव को घेर 
कर आग लगा दी गयी । किसानों की सभा पर गोलियों को बोछार को 
गयी । बन्दूक छूटने की आवाज सुन आस-पास के गांवों से किसान 
ख्रियाँ की भीड़ अपने आदमियों की खोज-खत्रर लेने को उमड़ पडी । 
उस पर भी आक्रमण किया गया । स्वयं ट्रेच के आदेश से स्त्रियों के 
लहगों के नाडे काट-काट कर उनकी लजा इरण की जाने लगी। स्त्रियों 
इसपर उलटे पाँव भागीं तो पीछे से घुडसवार छोड़े गये, जिन्होंने 
बन्दूकों के कुन्दो, भालों ओर तलबारों का खुला प्रयोग कर अनेकों 
मागती हुई किसान महिलाओं को घायल करके गिरा दिया और 
उन्हें बिलकुल नंगा करके छोड़ दिया ॥ सभा से ५०० आदमी 
पकड़ कर, जिनमें करीब १०० बच्चे थे, पुलिस द्वारा रास्ते भर जलील 
ग्र परेशान किये जाते हुए बेगू ले जाये गये, जहाँ उन्हें. खूब पीटा 
और सताया गया तथा अ्रपने नेताश्रों और सरपंचों के. नाम बताने 
को. कदा गया । उसमें जब सफलता न मिली तो लोगों की ज्म. 

और माताओं को सूचना दी गयी कि तमाम लोग बेगारें तुरत जम. 
कर दे नहीं तो उनके ये आदमी मार डाले जायेगे । परंतु किसान 
इतने पर भी दबे नहीं। वह आन्दोलन बेगूँके बाद आग की तरह 
लगभग सारे मेवाड़ में फैल गया; जिसमें मेवाड के करीव ६० हजार 
किसान परिवारों ने इदतापूर्वक भाग लिया। गांव-गांब में पंचायत 
संघटित कीः जाने लगीं; शिक्षा, स्वदेशी वल्नों और खादी का प्रचार” 
तथा विदेशी मालका बहिष्कार किया गया, ग्राम र्षादल बने और 
सत्र तरह अआत्मनिमरता प्राप्त करने का जतन हुआ । उसकी तपिश 
बू दी, कोटा, सिरोही, दांता, ईडर और पालनपुर तक अनुभव की गयी । 
करीघ ३ लाख से ऊपर मनुष्यों ने उस समूचे इलाके में इस आंरोलन 
में सक्रिय भाग लिया जिन के संचालन और मागदशन का कामः 
विजयसिंह पथिक और उनके सेवासंघ के साथियों द्वारा किया गया । 


| १८. असहयोग आन्दोलन का भाटा 


गांधी की गिरफ्तारी के बाद असहयोग का ज्वार समाप्त होते ही. 
भाटे के रूप में आन्दोलन की प्रतिक्रियाएँ होनी शुरू हुई । 


अ. हिन्दु-मुस्लिम तनातनी 


खिलाफत सभा जैसी मजह्त्री जमात को कांग्रेस के साय बराबरी 
के दजे पर रखने और खिलाफत के प्रइन को राष्ट्रीय संघर्ष का एक 
मुद्दा बनाने से मुसलमानों की साम्प्रदायिकता देशकी सामान्य राष्ट्रीयता 
में बिला जाने की अपेच्षा उलटे बढ़ी ही मलबार के मोपला मुसलमानों 
ने इस्लाम के जिलाफती धमराज कायम करने के जोश में उन्मत्त ददो 
कर, श्रंगरेजों के साथ-साथ दूसरा मजहब मामने वाले अपने पड़ोसी 
स्वदेशव्रासी इिन्दुओं के खिलाफ भी, श्रगस्त १६२१ में ही, जिहाद 
बोल दिया था । पर उस समय देश में आन्दोलन का पूरा जोर होने से. 

देश के दूसरे भागों पर उसका प्रभाव अधिक न दिखायी दिया था। 

अक्तूबर १९२२ में मुलतान में भीषण हिन्दू-मुस्लिम दंगा हुआ । 
कोई खिलाफती नेता उसे शान्त करने न पहुँचा, चाहे उस मुस्लिम 
प्रधान स्थान में दंगे का दायित्व सब मुसलमानों पर ही था । सुस्लिम- 
लीग और खिलाफत सभा के समानान्तर हिन्दुओं ने भी अपनी हिन्दू- 
महासभा खड़ी की, जिसका अधिवेशन गया में मुस्लिम-खीग और 
खिलाफत सभा की तरह कांग्रेस श्रधिवेशन के साथ-साथ१९२२ के ग्रन्तमें 
हुआ । कांग्रेस और खिलाफत सभा की तरह उसके भी स्वागताध्यक्ष 
बाबू राजेन्द्रप्रसाद ही थे । दंगों में अधिक नुकसान जान और 
माल, दोनों हष्टियों से स्वभावतः हिन्दुओं का हुआ; जो 
अपनी जात-बिरादरियो, ऊच-नीच, छुआछूत के विचारों में जकडे 
आोर विभिन्न वर्गों और सम्प्रदायों में बटे रहने के कारण ठीक 
अर्थो में एक संम्प्रदाय थे ही नहीं। लोगों ने कह्दा जबर तक वे असंघटित 
ओर कमजोर रहेंगे हिन्दू मुस्लिम एकता सच्चे मानों में हो ही नहीं 
सकेगी । उन्होंने “हिन्दू संघटन” का आन्दोलन उठाया । मुसलमानों 
ने उसके जवाब में “तंजीम” चलाई । अपने-अपने सम्प्रदायको संघटित 
करने और अपनी-अपनी सांख्या बढ़ाने का विचार दोनों ओर जोर 
पकड़ने लगा । मुसलमान, ईसाई आदि बाहरी मजहबों के लोग तो 
दूसरे धर्मों के लोगों में प्रचार कर उन्हें श्रपने मजहब ओर समाज में 
सम्मिलित करने का जतन हमेशा से करते ्राये थे। पर हिन्दुओं के 
धर्म और विश्वास भी उनकी जात-पॉत और ब्रिरादरियों की तरह पथरा 
कर उन्हीं में सीमित रहते चले आये थे । बाहर वालों को उनके यहाँ 
घुसने की कोई गु जायश न थी। कुछ राजनीतिक चेतना वाले हिन्दू, 
जिनमें आयंसमाजी मुख्य ये, “शुद्धि? की प्रथा हिन्दुओं में भी १६ बीं 


सदी के श्रश्तिम समय से चलाने का जतन कर रदे थे। उन्होंने अब 
शुद्धि का आन्दोलन भी चलाया । 

राजस्थान में मेरवाढा, मेवात और उसके पास-पढ़ोस (ब्रज और 


इरियाने ) में ऐसी कई बड़ी बिरादरियाँ बसती थीं, # जो बिलकुल 
हाल के जमाने तक हिंदू थीं ओर बाहरी दबाव या हिदुश्रों की सकुचित 
सामाजिक पद्धति के कारण नाममात्र को मुस्लिम कहल्लाने पर भी अपना 


रहन-सहन, खान-पान, रीति-व्यवहार और विश्वास सब पुराना हिंदुओं 
का सा बनाये हुए थीं। हिन्दुओं ने उन्हें अब सामूहिक रूप से 
बड़े परिमाण में ' शुद्ध” कर अपने में मिलाने का जतन आरम्भ किया । 
पर जब तक पहले हिंदुओं की जात-पात छूत-छात मिट एक सामान्य 
सामाजिक जीवन का विकास न हो, किसी भी नवागंतुक के लिए उनमें. 
बाहर से आकर समाने को स्थान कहाँ था! हिंदू यदि अपनी इस 
श्रान्तरिक बीमारी का इलाज कर सकते श्रोर मनुष्यता के इस 
प्रारम्भिक अधिकार पर से कुसंस्कार का यह पुराना बंधन हरा देते तोः 
फिर शायद उन्हें “शुद्धि की आवश्यकता ही न होती। “शुद्ध” होकर 
जो लोग हिंदुओं में शामिल हुए वे भी कुछ दिनों बाद अकेले पढ़ जाने 
और हिंदुओं की छुआछूत और ऊँचनीच के श्रपमानपूण व्यवहार से 
चिढ़कर फिर से मुसलमान होते गये । इस प्रकार बिना ्रान्तरिक सामा- 
जिक क्रांति लाये हिंदुओं का शुद्धि का वह नारा मुसलमानों को ओर 
चिढ़ाने ओर कट्टर बनाने वाला ही सिद्ध हुआ । शुद्धि के उत्तर में मुसल- 
मानों ने भी अपनी “तबलीग” शुरू कर दो। साम्प्रदायिक वैमनस्य, 
झगडे ओर तनातनी यों बढ़ती गयी । 

शासन विधान में ग्रंगरेजों ने मुसलमानों को पृथक्‌ प्रतिनिधित्व 
रौर अनुपात से अधिक मताधिकार दिया था। सन्‌ १९२३ में विधान- 
सभाश्रों और स्थानीय शासन संस्थाश्रों के नये चुनाव होने बाले थे, 

# १९४७ में देश के बटवारे और मारकाट के ओर बबी संख्या में 


हुँए ्राबादियों के परिवर्तन के बाद अब उनकी स्थिति क्या है, सो अभी 
नहीं कहा जा सकता | 


३६४. हमारा राजस्थान अध्याय ७' 


जिन में सम्प्रदाय के नाम पर दोनों ओर से प्रचार किया गया। 
साम्प्रदायिक उन्माद उससे ओर बढ़ा। उस साल“सहारनपुर में जोरदार 
हिंदू मुस्लिम दंगा हुआ । | 
इस बीच खिलाफत का प्रन तुर्की में दूसरी तरह हल हो गया । 
बहाँ तरुण तुक दल ने राजक्रान्ति कर शक्ति हथिया ली, खलीफा भाग कर 
अंगरेजों की शरण गया, तुक राज्यपरिषद्‌ ने तब उसके भतीजे को 
खलीफा बनाया, पर शक्ति उसके हाथ में कुछ न रक्खी और कुछ समय 
बाद उसे भी निकाल खलीफा का पद ही अपने यहाँ से उठा दिया। 
खलीफा के अंगरेजों की शरण चले आने से भारतीय मुसलमानों 
का खिलाफत को लेकर पैदा हुआ ञ्रंगरेजविरोधी भाव ठण्डा पढने 
खगा । बल्कि उनके कुछ सरकार-परस्त नेता उन्हें उलटा अत्र अंगरेजों 
से दोस्ती कर अपने देश के राष्रवादियों और हिंदुओं का साथ छोड़ने को 
बरगलाने लगे । 
हिंदू मुस्लिम दंगे इसके बाद बढ़ते ही गये । अगले वर्षो में कोहार, 
बन्नु, मुलतान, लाहौर, गुजरात, दिल्ली, अजमेर, बम्पई, गुलबगा, नागपुर, 
कलकता आदि अनेक स्थानों पर वैसे ही भीषण हिंदू मुस्लिम दंगे होते रहे । 
कांग्रेस ने समभोतों द्वारा इस तनाव का प्रतिकार करना चाहा, 
पर विफल रही । क्योंकि विद्वेष और झगड़े के मूल कारण तो थे-(१) 
हिंदुओं की जात-पात, छूत-छात और ऊँच-नीच की भावना, जो मनुष्य 
को मनुष्य से एक समान स्तर पर मिलने ओर स्वतत्रतापूवक किसी सामा- 
जिक संबंध की स्थापना में सतर से. बढी बाधा थी; (२) उच्च और मध्यम 
अणी के मुसलमानों की अपनी एक कृत्रिम और पथक संस्कृति जो उन्हें 
अपने को, इस देश का निवासी होने पर भी, विदेशी अनुभव करने और 
देश के सामान्य नागरिक जीवन में सदा विसम्वाद पैदा करने की प्रेरणा 
देती थी; (३) पृथक्‌ निर्वाचन ओर (४) इतिहास की मिथ्या शिक्षा; 
जो हिंदू ओर मुसलमान को आपस में इमेशा लडाये रखकर विदेशियों 

दवारा अपना स्वायं सीधा करने का इस समय मुख्य साधन थी । अतः निदा 
इन कारणों के निवारण का कोई प्रभावकारी प्रयत्न किये, मध्यवर्मी 
और ऊं चे तबके के शिक्तित लोगों'से, जिनका कि निजी स्वार्थ भी उन्ह 
बढ़ाने और जनता को बराबर बेवकूफ चना कर लड़ाते रखने में था, सम. 
भौता करने के सब प्रयक्ष विफल होते और दंगे-फिसाद बराबर बढ़ते ही गये । 
१. छिटपुट सत्याग्रह 

जनता की गुलामी से संघर्ष की भावना, कांग्रेस के सत्याग्रह स्थगित 
कर नेतृत्व से हाथ खींच लेने के बावजूइ जगी थी, जो अब्र जहाँ तहाँ 
धार्मिक, राजनीतिक और आर्थिक प्रश्‍नों को लेकर चलाये गये छोटे मोटे 
अहिंसात्मक सत्याग्रह संघर्षो से प्रकट होने लगी। पद्ञाब में १६१४- 
१५ में जिन देशभक्त क्रान्तिकारी सिक्खों को विप्लव की विफल 
चेष्टा में भाग लेने के कारण सरकार की जेलों में बन्द होना या 
फरार जीवन बिताने को मजबूर होना पड़ा था, गुरुद्वारों के कुछ 
अंगरेज-भक्त दुश्चरित्र महन्तों ने उन्हें उनकी अनुपस्थिति में पन्थ से 
ऋष्ट कहकर गिराने की कमीनी हरकत की थीं। १९२० में राजनीतिक 
कैदियों की आम रिहाई के बाद उनमें से जो सिक्ख जेलोंसे या 
फरार जीवन से लौटे, उन्होंने अपना श्रकाली दख संघटित किया और 
उन महन्तों के खिलाफ आन्दोलन चलाने के लिए शिरोमणि गुरुद्वारा 
प्रबन्धक समिति नाम की एक सावजनिक संस्था बना गुरुद्वारा का 
प्रबन्ध जनता के निर्वाचित प्रतिनिधियों के हाथ में रजने का .्रा-)ल़न 
उठायाः। १६२१ से १६२४ तक इस प्रश्‍न को लेकर मइन्तों और 
सस्कार के बिरुद्ध उनके कई सत्याग्रह सफलतापूर्वक चलते रहे, 
जिममें श ठियों की मार ओर गोलियों की बौछार के बावजूर उनके 
शत्यात्रही दोस्तों मे शान्ति के साथ वीरता पूवक अकर अपनी सां जठ्न- 
शक्ति का अदभुत परिचय दिया। १६२५ में सरकार को एक गुरुक्षरा 

कानून बनाकर सब गुरुद्वारों का प्रबन्ध सिक्खों को एक निर्वाचित प्रति- 
निधि सभा के द्वाथ में सौंप देना पड़ा । 

सिक्खो के सत्याग्रह की देखादेखी कुछ धार्मिक और सामाजिक 
ग्रहनों को लेकर बंगाल में तारकेश्वर और पदुआखाली के सत्याग्रह चले । 
नागपुर में राष्ट्रीय भंडा सत्याग्रह शुद्ध राजनीतिक प्रश्‍न को लेकर चलाया 
गया । राजस्थान में बीजोल्यां के सत्याग्रह और कृषक-आन्दोलनों का 
परिचय ऊपर दिया जा चुक्रा हे। १९२७-२९ में वहाँ किसानों ने फिर 
सत्याग्रह किया जिसके विषय में हम आगे देखेंगे। १९२८ में गुजरात 
के बारडोली तालुकें में सरकार द्वारा लगान बढ़ाने का प्रयक्ष होने पर 
जल्लभभाई पटेल के नेतृत्व में लगानबन्दी का सफल सत्याग्रह चला । 
तथा नागपुर में १६२६ में आवारी ने शत्जन्सत्याग्रह छेढ़ जनता की 
संघर्ष-भावना का अच्छा परिचय दिया । 

उ. विधान सभाओं में “स्बराजी” दल 

सत्याग्रह के अनिश्चित काल तक स्थगित कर दिये जाने और महात्मा 
गांधी की गिरफ्तारी के बाद विधान सभाओं के बहिष्कार के प्रइन को लेकर 
कांग्रेस के भीतर दो दल बन गये । चिचरञ्जनदास तथा टिळऊ दल के 
पुराने राष्ट्रवादी विवान-समाश्रों के श्रन्धाधुन्य बहिष्कार के १६२० में 
भी विरोधी थे । उनका विचार बाहरी अआन्रोलन के साथ-साथ इन 
सरकारी संस्थाओं के भीतर आकर सरकार द्वारा किये जाने वाले 
दमनकारी कायो और कानूनों का निरन्तर विरोध करने और जब 
कोई अवसर मिले शक्ति इथिया कर अपने रचनात्मक कार्यों को 
सहायता पहुँचाने की नीति अपनाने का था। आन्दोलन का ज्वार 
उतरने और सत्याग्रह संत्र के अनिश्चित काल के लिण स्थगित होने 
से जत्र बाहर खुत्ते रूप में संवर्ष का कोई कार्यक्रम न रहा तो चित्तरञ्जन 
दास आदि ने नवंत्रर १६२३ में होने वाले श्रगले चुनावों में 
कांग्रेस की तरफ से भाग लेने और इस प्रकार विषान-समाओं पर 

राष्ट्रवादियों का कब्जा कर लेने का आन्दोलन फिर से उठाया । सितं- 
बर १६२३ में दिल्ली में हुए कांग्रेस के विशेष श्रधिवेशन में उनके 
दल का गांघीभक्त दल के साथ यह समभोता हुआ कि कांग्रेसी व्यक्तिगत 
रूप में विधान-सभाश्रों में सम्मिलित हो सकेंगे, पर कांग्रेस संस्था रूपमें 
अपने असहयोग सिद्धान्त पर स्थिर रहेगी । 

ऋ. क्रान्ति- संघटन का पुनरुउ ज्ञोवन 


क्रान्तिमार्गियों की शक्ति १६१५-१८ के दमन और अत्याचारों 
के कारण बहुत कुछ कुचली जा चुकी थी, और १६२० में, जत्र महात्मा 
गांधी ने भारत की राजनीतिक बागडोर अपने हाथ में पकड़ी, वे तब 
प्रायः जेलों से छूटकर आये ही थे और नयी परिस्थिति और वातावरण 
के अनुधार अपनी अगली कार्यरेखा निश्चित न कर पाये थे। उनके 
वीरतापूण संघर्ष से देश के जनसाधारण की मनोइत्ति इतनी बदल 
गयी थी कि एक तरफ जहाँ पुरानी नरमदली अधिकार प्रार्थिनी राज- 
नीति के लिए, अब कोई गुञ्जाइश न रही थी, वहाँ दूसरी तरफ उनके- 
अपने पुराने तरोकों - त्रासकार्य - पर लौट जाने में भी कोई ओचित्य 
नथा। वे यह मी श्रनुमव करते थे कि बिना पर्यात जनसम्पर्क और 
किसी खुजे कार्यक्रम के द्वारा देशवासियों में व्यापक चेतना जगाये एवं 
जनता को सहानुभूति समर्थन और सहयोग खुत्ते रूप में प्राप्त किये 
सशस्त्र कान्ति का उनका छिपा प्रयत्न भी सफल नहीं हो सकता ¦ गांधी 
का कार्यक्रम जनता द्वारा किसी खुते साहसपूण कदम को माँग को 
अनेक अंशों में पूरा करता था। जनता को जाएत और संघटित करने 
की उसमें पूरी सामथ्यं थी, अतः उसे चलानेमें उन्होंने पूरा सहयोग किया 
था। तो भी महात्मा गांवी अपने अदिसावाद को जिस रहस्यपूर्ण ढंग 
से शस आन्योलन के साथ जोड़ रहे थे, उससे विफलता मिलने पर 
देश में कमजोरी आने का अ्ंदेशा भी क्रान्तिकारियों को पहले से था। 

अतः बंगाल में अनेक लोग अपना पृथक्‌ संघटन भी समानान्तर रूप 
से पुनः स्थापित और उउजीबित करने और उसे व्यापक रूर से जनता में 
'फैलाने का जतन इस बीच बराबर कर रहेथे। कलते के कुछ नडे 
अंगरेज व्यापारियों ने यह सोचकर कि क्रान्तिकारी थरि बेकार रहे तो सर- 
कार के विरुद्ध उग्र कार्यों में प्र्त होंगे उन्हें आर्थिक सहायता दे समाज- 
सेबा के कार्यों में लगाये रखने का जतन किया था । वह धन बंगाली 
क्रान्तिकारियों ने अपने संघटन को मजबूत करने फैलाने में व्यय क्रिया । 
चिचरञ्जन दास ने सितम्बर १६२१ में कांग्रेस मद्दासमिति की बैठक के 
समय कलते में उनकी इन कारवाइयों ओर ग्रहिसात्मक ्रसहयोग 
आन्दोलन के प्रति आशंकाओों को सूबा महात्मा गात्रो को दी थी। 
तब वे दोनों जाकर उनके नेताओं से मिते ओर अर्दिता से देरा के कमजोर 
हो जाने की उनकी आशंझ्ओं का निराकरण कर ३१ दिसम्बर १६२१ तक 
उनसे प्रतीक्षा करने को कहा था । गांत्री ने उतसे क्या था कि प्रान्तिक 
स्वराञ्य ओर केन्द्र मै ढुराज अर्थात्‌ कु डु वित्रारित जिपप्रा को छोड़ कर 
सब विषयों में जन-प्रतिनिधियों का पूरा नियंत्रण तो वे माँगते ही प्राप्त 
कर सकते थे, पर उन्हें उपराज्य पर से कम नहीं लेता था, ओर कि 
३१ दिसम्बर १६२१ के बार बिना स्तराउ्य पाये वे जीने की भी आशा 
नहीं करते. अतः इतने समय के लिये क्रान्तिकारियों को उन्हें अवसर 
देना चाहिए | 

किन्तु अत्र जत्र ३१ दिसम्बर बीत गया श्रोर स्वराज्य या उपराज्य 
षद मिलना तो दूर, सत्याग्रह संब्ष भी अनिश्चित काल के लिए 
स्थगित हो गया, गांधी को पकड कर अंगरेजों ने लंत्री अवधि के लिए 
खेल में ठूस दिया, तथा अंगरेजी दमन और मेर नीति का जनता की राज 
नीतिक चेतना और ऐक्य-भावना पर भी प्रभाव पकने लगा तो क्रान्ति- 
मार्गों अधिक दिन चुप बैठे न रो। उन्होंने अपना सेक्टन पुत गोवित 
करना प्रारम्म किया। शचीन्द्रनाथ सान्याल, भूपेन्द्रताधि दत्त आदि 


9 १८ अंगरेजी जमाना २३९ 


क्रान्तिकारियों ने अपने पिछुले जीवन और कायो के संस्मरण---“बम्दी 
जीवन”, “अप्रकाशित राजनीतिक इतिहास” आदि--लिख जनता को 
क्रान्तिवाद, उसके उद्द झ्य, कार्यं और प्रणाली का परिचय कराते हुए 
उनके महत्त्व की ओर उसका भ्यान खींचने का जतन किया ( १६२१-- 
२२ ) | 


१६२३ में शचीन्द्रनाथ सान्याल ने उत्तर भारत में अपना संघटन 
फिर से खड़ा करना प्रारम्भ किया । उन्होंने युक्तप्रान्त में पुराने क्रान्ति- 
कारी योगेशचन्द्र चटर्जी को, जो अनुशीलन-समिति के पुराने सदस्य थे 
और युद्धकाल में राजनीतिक बन्दी रह चुके थे, मुख्य संघटनकर्ता 
नियत किया। पंजाब और सीमान्तो में संघटन फैलाने का कार्य उन्होंने 
लाहोर के कौमो महाविद्यालय में इतिहास के अध्यापक जयचन्द्र विद्या- 
लंकार को सोंपा, जो अपने ऐतिहासिक और राजनीतिक लेलों की मौलि- 
कता के कारण हिन्दी जुगत्‌ में एकाएक प्रसिद्धि में आ रहे ये |# . 


शचीन्द्र और उनके साथियों के प्रयत्नो से उत्तर भारत के पुराने 
क्रान्ति-संचटन के अचे-खुचे अंशों को नये संघटन के साथ एक में 


#“बन्दी जीवन” द्वितीय भाग, चतुथ संस्करण की १९३८ की लिखी 
भूमिका में शचीन्द्रनाथ सान्याल ने लिखा था कि सन्‌ १६२० के बाद 
के क्रान्तिकारी आन्दोलन में इन इतिद्दास के प्रसिद्ध अध्यापक श्री जयचन्द्र 
विद्यालंकार के महत्त्वपूर्ण कार्य के विषय में वे आगे चल कर लिंगे । 
किन्तु वे अपने इस संकल्प को पूरा कर पाने के पूव ही १६४१,में फिर 
जेल में डाल दिये गये जहाँ से कुछ समय बाद “मौतखलास” किये 
गये । किसी कैदी को जेल में रख ऐसी बीमारी खगा कर कि जिससे 
उसकी मृत्यु निश्चित हो जाए, मृत्यु से पहले छोड़ देने की पद्धति भारतू 
के अंग्रेजी शासन में सुपरिचित थी। भारतीय कान्तिकारी उसे मौत“ 
खलास करना कहते ये । 

श 

मिला कर बंगाल से पञ्जाब तक के क्रान्तिकारी संघटन फिर एक सूत्र 
में जुड़ गये । पंजातब्र के पुराने सिक्ख गदर दल वालों और बंगाल के 
अनुशीलन दल से सम्पक में आने के बाद शचीन्द्र ने पंजाब युक्तप्रांत 
के नये संघटन का नाम “(हिंदुस्तान प्रजातंत्रन्मंडल” रक्खा। उस मण्डल 
का उद्द श्य भारत को एक “पुणतः स्वाधीन सहोदर-जनपदों का संयुक्त 
संघ प्रजातन्त्र” बनाना रक्खा गया। 

जयचन्द्र ने शचीन्द्र के सामने यह स्थापना रक्खी कि अंगरेजी साम्राज्य 
की बुनियाद भाइंत भारतीय सेना पर दे, और १८५७ तथा 
१६१५ की विफल क्रान्तियों के समान आगे जब कमी भारत में क्रान्ति 
होगी, वह उस सेना के जनता के सहयोग से ग्रंगरेजी राज्य 'के विरुद्ध 
विद्रोह करने से ही शुरू होगी, अतः उसे सफल बनाने के लिए सबसे 
पहले: उच्चतम आधुनिक सामरिक शिक्षाप्राप्त संचालकों की अनिवार्यत; 
आवर्ता होगी, जो क्रान्तियुद्ध में सेना का संचालन कर सकें, और 
उन्हें तैयार करने का जतन अंगरेजों को पता लगने दिये बिना अभी से 
किया जाना चाहिए । दूसरे, जनता के प्रकट अन्दोलन को भी पूर्ण 
स्वतन्त्रता और आर्थिक सामाजिक क्रान्ति के ध्येय तक इदतापूर्वक ले 
चलने के लिए क्रान्तिकारियां को उसे अपने हाथ लेना होगा । शचीन्द्र 
नै यह स्थापना स्वीकार की और इसीलिए गुत संघरन को ताजा करने 
के साथ-साथ अपने प्रयत्न उन्होंने इन दोनों दिशाओं में भी आरम्भ 
कर दिये । सामरिक शिद्धा के प्रबन्ध के लिए जमेनी, रूस ओर जापान 
में स्थित अपने , पुराने क्रान्तिकारी साथियों के पास उन्होंने दूत भेजे । 
जमनी की अवस्था तो उस समय स्वयं बड़ी खराब थी । रूस में उस 
संम॑य शचीन्द्र के १६१४-१५ के साथी नरेन्द्रनाथ भट्टाचाय उफ मान- 
वेन्द्रनाथं राय मौजूद थे । या तो वे स्वयम्‌ रूसो कान्ति से इतने अधिक 
चौंधिया गये थें कि उन्हें वहाँ की दशाओं के अनुसार भारत में भी मज- 
दूर संघटन के सिवाय और किसी बात की आवश्यकता तब दिखाई ही 

न देती थी, और या वे रूसी नेताओ्रों का ध्यान भारत की विशेष 
अवस्थाओं श्रोर श्रावश्यकताशों की ओर खींच न सके | जापान में 
रासबिहारी बसु स्वयं उपस्थित थे । उन्होंने भारत से सन्देश पाकर जापान 
सरकार से बात को । जापान सरकार इस बात के लिए तैयार हो गयी कि 
भारत का क्रान्तिकारी दल उनके यहाँ अपने जितने भी युवक भेजे वह 
उन्हें सामरिक शिचा-दीदा देने का सारा भार उठा लेगी । 

सन्‌ १६२४ की शरद्‌ ऋतु तक एक तरफ तो जापान से यह सन्देश 
आया, दूसरी तरफ अपने युवकों को भारत से बाहर छिपे-छिपे भेजने के 
कई रास्ते “हिन्दुस्तान प्रजातंत्र मण्डल”? वालों ने बना कर उन्हें परखना 
शुरू किया । सन्‌ १६२५ में एक दजन युवकों की जो पहली मंडलो 
सामरिक शिक्षा के लिए जापान भेजी जाने वाली थी उसमें बाद में 
सुप्रसिद्ध भगतसिंह, बटुकेश्वर दत्त और यतीन्द्रनाथ दास भी जाने को थे । 
यह बना बनाया खेल केसे बिगड़ गया सो हम आगे देखंगे । 

राजस्थान से ' हिन्दुस्तान प्रजातंत्र मंडल? का सम्पर्क १६२४-२५ 
में नहीं हुआ । सेठो, पथिक आदि पुराने क्रान्तिकारी नेता यहाँ अपने जन- 
सम्पर्क और संघर्ष के कामों में स्वतंत्र रूप से व्यस्त रदे। बीजोल्या में 
तो १६२२ के समभौते के बाद प्रायः शान्ति थी, पर शेष मेवाड़, 
हाबीती, सिरोही आदि में कृषक-आन्दोलन का दमन निर्मम द्वाथों से हो 
रहा था, जिसके लिए राजस्थान-सेवा-संघ की तरफ से अखत्रारों और 
मंचों पर से निरन्तर जोरदार प्रतिवाद चलाया जा रहा था। रियासतों 
में इस बाइरी हस्तक्षेप को रोकने के लिए अंगरेजों ने सितम्बर १९२२ 
में भारतीय राज्यों में असन्तोष विरोधी रक्षा कानून” ( इण्डियन स्टेटस 
प्रोटेक्शन अगेन्स्ट डिसूसेटिस्फैक्शन ऐक्ट ) बनाया । इङ्गलेणड का उप- 
प्रधानमंत्री लाड बिएटरटन रियासतों के सम्बन्ध में अपनी ` नयी नीति 
सरकार को समझाने के लिए स्वयं भारत भेजा गया । राजस्थान सेवा- 
संघ के प्रायः समी कार्यकर्ता दिसम्बर १९२३ तक मेवाड़ में गिरफ्तार 


जलन 

कर :लिये गये, और छुछ दिन मुकदमा चलाने के बाद मेवाद-प्रवेश- 
निषेध आज्ञा लगाकर वहाँ से बाहर निकाल दिये गये । पथिक को राजद्रोह 
के अपराध में गिरफ्तार कर उनपर मेवाड में साढे तीन साल तक मुकदमे 
का नाटक बराबर चलाया जाता रहा । 


ल. समूहवाद का उदय 

महायुद्ध की समासि पर जो भारतीय क्रान्तिकारी १६२० में रूस को 
राजक्रान्ति से आकृष्ट होकर रूस गये थे, जिनमें राजस्थान के शौकत 
उस्मानी जैसे व्यक्ति भी थे, १६२३-२४ तक उनमें से कुछ लोग भारत 
लौट आये, उनके सम्पर्क से समूहबादी ( कम्यूनिस्ट )# क्रान्ति की बिचार- 
धारा का प्रवेश भारत में भी होने लगा । बम्बई, कानपुर आदि उद्योगप्रधान 
श्रमिक केन्द्रों में उनके अनेक ग्रध्ययन-केन्द्र १६२३ से ही आरम्भ हो 
गये । १६२४ में कुछ समूहवादियों पर कानपुर में समूहवादी प्रचारक होने 
के लिए, षड्यन्त्र का एक मुकदमा चला । १६२७ तक भारत में समूहवादी 
( कम्यूनिस्ट ) दल की स्थापना बाकायदा हो गयी । 

पर पहले अपने देश को विदेशी के पंजे से छुड़ाये बिना देश में 
समूहवादी, श्रमिक या किसी भी खास तरह का राज्य कायम करने की बात 
करना ओर उस बिवाद में देश की आजादी के मूलभूत प्रश्‍न की उपेक्षा 
कर स्वपक्ष प्रचार में अपनी सारी शक्ति लगा देना, मानो घोड़े के आगे 
गाडी जोतने का सा प्रयत्न था । भारत की ऐतिद्दासिक परिस्थिति में विदेशी 
का साधन बनी हुई अपने देश की आङ्त सेना को अपनी तरफ मिलाये 
और सशस्त्र विप्लव में उसके सफल संचालन के लिए योग्य नेतृत्व 


# कस्पूनिज्म का मूल सिद्धान्त यह है कि उत्पत्ति के सत्र साधन 
ब्यक्तिगत सम्पत्ति होने के बजाय समूह ( कम्यून ) की सम्पत्ति हों, अत; उसे 
समूहवाद कहना चाहिए । हिन्दी में कुछ लोग इस अ्रथ में साम्यवाद या 
बर्गवाद भी लिखते हैं, पर वे शब्द उस अर्थ को ठीक से प्रकट नद्दीं करते | 

तैयार किये ब्रिना केवल मजदूरों के संघटन से स्वतंत्रता न मिल सकती थी । 
मजदूर-संघरन जनता में राजनीतिक चेतना जगाने के लिए आवश्यक 
था, पर केवल उसो से भारत को राष्ट्रीय स्वतन्त्रता प्राप्त हो जायगी यह 
सोचना सिफ दिलरहलाव था । इस प्रकार का दिलबहलाव हमारे 
देश के अनेकों अंगरेजी पढ़े लोग अपना महत्व दिखाने के लिए, बिना 
उस नारे का अर्थ ठीक-ठीक समभे, उसे दोहरा कर करने का जतन 
करने लगे । 
प. गांघो-स्वराजी समझौता 


महात्मा गांधी इस बीच स्वास्थ्य खराब होने से ४ फरवरी १६२४ 
को जेल से छोड़ दिये गये । स्वराजी १६२३ के चुनावों में सबत्र काफी 
संख्या में चुने जाकर विधान-सभाओं में जिच पर जिच पेदा करने के अपने 
कायक्रम में जुटे ये, कांग्रेस पर उनका घीरे-घोरे पूरा कब्जा हो गया 
ओर गांधी-मार्गी एक तरह से उनसे रूठकर कांग्रेस से उदासीन हो अपने 
रचनात्मक कार्यक्रम को कार्यान्वित करने में लगे थे, जिसमें हाथ के कते-्बुने 
कपड़े (खद्दर) का उत्पादन बढ़ाना और राष्ट्रीय शिक्षा का कार्यक्रम मुख्य 
थे | महात्मा गांधी ने बाहर आने पर स्वराजी कार्यक्रम पर अपना अवि- 
इस प्रकट किया, पर उनके पास भी देरा को देने के लिए कोई खास 
सक्रिय कार्यक्रम न था, अतः उन्हें कांग्रेस की बागडोर अत्र पूर्णतः स्वराजियों 
के ही दवाय में छोड़ देनी पड़ी । अपने अ्नुयायियों के लिए उन्होंने चर्खा- 
संघ को कांग्रेस से श्रलग बिल्कुल एक स्वतन्त्र संस्था के रूप में लेकर 
अलग से कार्यचेत्र बनाया । 


पे, भ्रासधावी प्रतिरोध 


सन्‌ १६२० के बाद छूटे कुछ पुराने क्रान्तिबादियों ने १६१४-१५ 
के आन्दोलन के गद्दार देशद्रोहियों से प्रतिशोध लेना भी आरम्भ किया । 
पंजाब में जिन देशद्रोहियों ने १६१४ में मृखत्ररी कर उन्हें जेलों में 

भिजवाया था उनसे बदला लेने को कुछ सिक्खों ने एक बब्बर अकाली 
दल बनाया और गद्दारी के लिए इनाम पाने वाले मुखबिरों को ढ ढ-ह ढ़ 
कर सजा देना आरम्भ कर दिया । बंगाल में भी कुछ छोटे दलों ने त्रास- 
वादी प्रतिशोध का काययक्रम अपनाया। कलकते का पुलिस साजेण्ट 
टेगाट राष्ट्र्वादियों का पीछा करने में बड़ा बदनाम था । जनवरी १९२४ 
में गोपीनाथ साहा नामक एक क्रान्तिकारी युवक द्वारा उसे दण्ड देने के 
प्रयत्न में गलती से ग्रनँस्ट-डे नामक एक ग्रंगरेज व्यापारी गोली का 
निशाना बन गया । अप्रेल तक बंगाल में उस तरह की और घटनाएँ 
भी घरीं । भारत के दो पुराने समसे बड़े क्रान्तिदल -बंगाल की अनु- 
शीलन-समिति और पंजाब का गदर दल--इस समय त्रास कार्यों के 
विरुद्ध ये । उनका विचार था कि बड़े जन-विप्लव की चुपचाप तैयारियों 
में ऐसे कार्यों से बाधा पड़ेगी । तो भी जनता द्वारा, जो अंगरेजी दमन से 
पिस रही थी पर प्रतिरोध का कोई सीधा माग न देख पा रही थी, 
उसका ्रभिनन्दन ही हुआ । अप्रैल १६२४ में कांग्रेस द्वारा बुलाये 
गये बंगाल प्रान्तीय राजनीतिक सम्मेलन में डे की हत्या के लिए दुःख 
प्रकट करते हुए भी गोपीनाथ साहा की देशभक्ति की प्रशंसा की गयी। 
महात्मा गांधी इस पर ज्षुब्ध हो उठे । उन्होंने कड़े शब्दों में साहा को 
निन्दा की | पर चिचरंजन दास आदि पुराने राष्ट्रवादी नेता उनके प्रति- 
वाद को उठ खड़े हुए । कांग्रेस महासमिति के अदमदाबाद अधिवेशन 
में महात्मा गांधी का साहा की निन्दा विषयक प्रस्ताव उनके अपना पूरा 
जोर लगा देने पर बहुत थोडे मतों से स्वीकृत हो सका । 

किन्तु बरतानवी सरकार को इन घटनाओं से ही बंगाल में अपना बड़ा 
जाल डालने का बहाना मिल गया । अक्टूबर १६२४ में हावडा स्टेशन 
पर योगेश चटजों गिरफ्तार हुए । उनकी जेब से निकले एक कागज 
से पुलिस को यइ भनक मिली कि युक्तप्रान्त में भी क्रान्तिकारी अपना 
व्यापक संघटन बना रदे हैं । इसके एक सप्ताह बाद ही सरकार ने बंगाल 

आउडिनेन्स निकाल क्रान्तिकारी होने के सन्देह में युवकों की. आम गिर- 
फ्तारी शुरू कर दी । इनमें सुभाषचन्द्र वसु भी एक थे, जो १९२० में 
गांधी आन्दोलन के आरम्भ होने के ठीक बाद ही यूरप से भारतीय 
दीवानी सेवा ( इण्डियन सिविल सर्विस ) की परीक्षा उत्तीण कर लौटे 
थे और उस गुलामी का परित्याग कर चिचरंजन दास के सहकारी रूप 
में राष्ट्रीय आन्दोलन में सम्मिलित हुए थे। उन्हीं दिनों वे कलकचा 
कारपोरेशन के प्रधान कार्याधिकारी ( एक्जीक्यूटिव औफिसर ) भी 
नियुक्त हुए थे । शचीन्द्र सान्याल जनान्दोलन को सहायता देने के लिए 
त्रासवाद के अंशतः समथक ये । उन्होंने इस सम्बन्ध में एक क्रान्तिवादी 
पर्चा बँटवाया । अप्रेल १६२६ तक शचीन्द्र भी पकड़े गये । युक्तप्रान्त में 
हिन्दुस्तान -म्रजातंत्र-मंडल वालों ने उसके बाद आर्थिक कठिनाई के 
निवारण के लिए राजनीतिक डाकों का आश्रय लिया । लखनऊ के 
पास काकोरी स्टेशन के करीब्र उन्होंने एक रेलगाड़ी रोक कर उसमें जाता 
हुआ रेलत्रे का एक खजाना लूट लिया । कुल ५०००) उनके हाथ लगा, 
जिसके पीळे युक्तप्रान्त में उनके सब्र मुख्य कार्यकर्ता गिरफ्तार कर लिए 
गए, ओर उनका संघटन बहुत कुछ तितर-बितर हो गया । हिन्दुस्तान 
प्रजातंत्र-मणडल के जो सदस्य इसके बाद बचे रहे उनकी सारी शक्ति 
बाद के दो साल तक अपनी इस कमी को पूरा करने और काकोरी के 
साथियों को छुड़ाने आदि के प्रयत्नो में लगी रही, जिससे युव्रको को 
बिदेश भेजने की उनकी सारी योजनाएँ स्थगित और अस्तव्यस्त हो गईं । 


ओ. पूँजीवादी क्रान्तिकारी संघष 


खुले साबजनिक जीवन में क्रान्तिकारी कांग्रेस के पूर्ण स्वराज्य 
उद्देश्य को न अपनाने, प्रत्येक सशस्त्र प्रतिरोध की निन्दा करने, शक्ल 
से झट समझोता करने को तैयार हो जाने तथा इिन्दू-मुसलिम समस्या 
को सुलझाने के नाम पर देशद्रोहियों से समझौता करने की नीति .को 


३७६ हमारा राजस्थान अध्याय ७ 


पसंद न करते थे। इसलिए गांधीवादियों श्रौर क्रान्ति-मनोबृत्ति के लोगों 
में इस समय भीतर-भीतर भी गहरा संघर्ष चल रहा था । 

१६२४ के अन्त में कांग्रेस का अधिवेशन बेलगाँव में हुआ था । 
महात्मा गांधी उसके सभापति थे। उन्होंने वहाँ क्रान्ति-मार्गियों पर कुछ 
भीषण आरोप किये । शचोन्द्र सान्याल ने जो तब फरार जीवन बिता 
रहे थे, उसका उत्तर उन्हें पत्र द्वारा दिया, जिसे गांधी ने अपने अख- 
बार “रंग इडिया' ( तरुण भारत ) में अपने प्रत्युत्तर समेत छुपवाया । 

राजस्थान का सावजनिक राजनीतिक जीवन जैसा कि हम पीछे 
देख चुके हैं, आरम्भ से अजु नलाल सेठी, विजयसिंह पथिक आदि 
पुराने क्रान्तिकारियों के प्रयल्नों से बना और अभी तक प्रधानतः उस 
पर उन्हींका अधिकार था। असहयोग आन्दोलन डुठने पर अजमेर 
में कुछ वकील लोग भी वकालत छोड़कर शीघ्र नेता बन खड़े हुए थे। 
पर उनमें से एक ने प्रान्तीय काग्रेस का मुख्य अधिकारी रहते समय 
टिळक स्वराज कोश की ४०-५० हजार की रक्रम गायब कर दी थी, 
जिसका कोई हिसार कांग्रस दल को नहीं मिला था। उस मामले को 
लेकर आपस की तनातनी और. वूतू में में ने १९२२ में राजस्थान 
कांग्रेस को देश भर में बदनाम और श्रजमेर के सावजनिक जीवन 
की बहुत कुछ चौपट कर दिया था। पथिक का राजस्थान-सेवा-संघ 
उसके वाद राजस्थान की एकमात्र जानदार राजनीतिक संस्था थी। पर 
१६२४ में पथिक की गिरफ्तारी के जाद उसमें मन्दता आने लगी । 
मारवाडी पूँ जीपतिवर्ग, जिसकी कि उन लोगों से यहाँ के सार्वजनिक 
जीवन पर कब्जा करने के लिए १६२० से प्रतिद्वन्द्रित चल रही थी, 
गांधीवाद की आइ में उन्हें अब किसी तरह गिराने और अपने नुमाइन्दो। 
का नया और कृत्रिम नेतृत्व खबा करने के लिए पैसा पानी की तरह 
बहाने लगा था, जिसके जोर पर पुराने कार्यकर्ताओं का प्रत्येक साव॑- 
जनिक मंच पर मुकाबला करने और उन्हें श्रार्थिक संकरों में डाल कर 

सब तरह से मजबूर करने के अनेकों षड्यंत्र यहाँ चलने लगे । पथिक 
के राजस्थान-सेवा-संघ को उनकी अनुपस्थिति में तोड़ने और उसके 
कार्यकर्ताओं को पैसे से खरीदने के प्रयक्ष हुए और उनमें आपसी 


झगडे पैदा किये गये । 
विधान सभाओं में स्वराजदल की शक्ति इस बीच बहुत कुछ बढ़ी । 


कांग्रेस पर भी उसी का प्रभुत्व था । उसका नेतृत्व तब चिचरञ्जन दास जैसे 
पुराने राष्ट्रवादी के द्वाथ में था, जो क्रान्तिमार्थियों और दूसरे सभी राष्ट्रीय 
संघर्षवादी तत्त्वों से अपना संपर्क बनाये रखने के कारण सब्र दलों में 
परस्पर सामंजस्य बनाये, उन्हें राष्ट्रवादी आदर्शो' की तरफ ले चलने 
का जतन करते थे । स्वराजदल: उस समय तक एक तरह से क्रान्ति 
मागियो का ही प्रकर दल माना जाता था। अंगरेजों को भी उसका 
लोहा मानना पड़ा । चित्तरंजन दास की माफत उन्होंने कांग्रेस और 
ाष्ट्रवादियों से सन्धि की बात चलाई। अप्रेल १६२५ में बंगाल 
्राडिनेंस की अवधि समास हो रही थी। अंगरेज बंगाल की विधान- 
सभा में एक दमनकारी कानून का मसविदा लाये । स्वराजियों की संख्या 
अल्पमत में रहते भी वह कानून गिर गया, इससे क्रान्तिकारियों के लिए 
सवसाधारण में सहानुभूति दिखाई दी । देश में क्ान्तिमागों सर्वत्र पूर्ण 
स्वाघीनता का प्रस्ताव जनता के सामने लाने का जतन कर रहे थे । 
फरीदपुर में हुए बंगाल प्रान्तीय राजनीतिक सम्मेलन में उन्होने उस 
प्रस्ताव को लाने में बडा जोर लगाया। चित्तरंजन दास के उसे दबाने 
को अपने प्रभाव का पूरा उपयोग करने तथा यह घोषित करने पर 
कि श्रंगरेजी सरकार से समभौते के लिए उनकी भीतर ही भीतः 
घातचीत चल रही है उसे गिराया जा सका | इससे ग्रंगरेजों क 
क्रान्तिमार्गियो की जनता में बढ़ती शक्ति और चित्तरंजन दास के प्रभार 
का पूरा अन्दाज मिल गया, अतः लाड रोडिंग इसके तुरत बाद ह 
भारतमंत्री लाड बकनहैड से मिलने इंगलैंड गया । सरकारी हलक 

में यह बात प्रकट की गयी कि उससे सलाह करने के बाद ग्रंगरेजी 
पार्लियामेंट में भारत-सम्बंधी कोई नयी घोषणा शीघ्र की जाएगी | 
पर ६ जून १६२५ को चित्तरंजन दास का अचानक देहान्त हो गया। 
अंगरेजों ने यह जानने के लिए कि भारत में सार्वजनिक जीवन की 
दिशा अब किधर जाती है, उस घोषणा का बना बनाया मसविदा दबा, 
एक साधारण सी घोषणा से ही काम निकाला । 

देश का राजनीतिक नेतृत्व चिचरञ्जन दास के बाद मोतीलाल नेहरू 
के हाथ आया । दास जहाँ एक सच्चे राष्ट्रवादी व्यावहारिक नेता थे, 
जो अ्रपनी ऊँची सांसारिक हैसियत के कारण नरमदली प्रबृचिवालो 
आर देश की सब प्रगतिशील शक्तियों के सम्पक में रहने से क्रान्तिमार्गि- 
यों के भी विश्वासपात्र थे, वहाँ मोतीलाल उनके मुकाबले में एक निरे 
वकील, धनगर्वित आत्मगोरवलिप महत्त्वाकांक्षी व्यक्ति थे, जो युद्धो- 
परांत की बदली हुईं परिस्थिति में अपनी पुरानी अधिकारप्रार्थिनी या 
श्रंगरेजों से मिल-जुल कर पद प्राप्त करने वाली राजनीति में अधिक 
गुंजायश न देख, जनता में मान-प्रतिष्ठा पाने अओर अपना गौरव बढ़ाने 
की वृत्ति को तुष्ट करने की प्रेरणा से गान्धी-आन्दोलन में सम्मिलित 
हुए थे । उनका राष्ट्रीय आन्दोलन के पीछे जनता की इन शक्तियों से 
कोई पुराना परिचय या सीधा संपर्क नहीं था । वे सिफ अपने व्यक्तिगत 
महत्त्व ओर कानूनी चतुराई को ही अपनी शक्ति माने थे । उन्होंने चाहा 
कि दास के साथ चल रही बातचीत को रीडिंग का स्थानापन्न वायसराय 
लाड लिटन उनसे भी फिर चलाये | पर, सरकार का रुख अब बदल चुका 
था । वह जिन क्रान्तिकारियों की बढ़ती हुई शक्ति से घबराकर समझौता 
करना चाहती थी, उनपर मोतीलाल का कोई प्रभाव या सम्पर्क न था । 
दूसरे, चित्तरक्षन दास जैसे उनके समर्थक किसी सार्वजनिक नेता के न रहने 
से जनता द्वारा खुले रूप में उनका समर्थन करने वाला कोई मंच उनके 
हाथ न रहा। तीसरे, काकोरी-कांड करके युक्तप्रान्त में क्रान्तिकारियों 

ने अपना सारा संघटन कुचलवा दिया । इस दशा में अंगरेज सरकार 
उनसे बहुत कुछ निःशंक हो चुकी थी, वह अब स्वराजियों की गरज क्यों 
करती १ 

स्वराजी दल के भीतर भी अब भागड़े शीघ्र आरम्भ हो गये | 
मोतीलाल ने स्वराज दल की घोषित नीति के प्रतिकूल ः्रंगरेजों द्वारा 
सेना के भारतीयकरण की प्रक्रिया पर विचार करने को स्कीन नामक 
एक अंगरेज की अध्यक्षता में नियुक्त होने बाली समिति की सदस्यता 
स्वीकार कर ली थी | टिछक के प्रतिसहयोगवाद-समर्थक पहले भी 
हर बात में सिफ अडंगा डालने और जिच पैदा करते रहने की नीति के 
विरुद्ध थे । उन्होने अब कहा कि सिफ सतत सरकार-विरोध ही लाभप्रद 
नहीं, अतः विवेकपूर्ण विरोध अर्थात्‌ , जहाँ अपनी हानि हो विरोध, लाभ 
हो सहयोग, स्वराजदल की नीति हो । उधर पंजात्र में अ्रंगरेजों के एक 
पिद्द मुसलमान सर फज्ञले-हुसेन ने १९२३ के बाद मन्त्रित्व ग्रहण कर 
प्रत्यक्ष मुस्लिम पक्षपात की नीति से शासन चलाना आरम्भ कर दिया 
था । अतः लाजपतराय तथा मदनमोहन मालवीय आदि हिन्दू हित- 
समथक नेता भी सरकार से एकतरफा असहयोग की स्वराजी नीति के 
विरुद्ध थे । १६२५ के अन्त में होनेवाली कानपुर कांग्रेस पर यही विबाद 
का मुख्य मुद्दा था । मोतीलाल ने अपने स्वाभाविक अ्रहंकार के आवेश 
में आकर कहा, स्वराजदल का सदा अंग काटना होगा। रिक 
के साथियों ने इसपर अलग होकर अपना प्रतिसहयोगी दल अलग 
बनाया । लाजपतराय और मालवीय ने स्वतंत्र स्वराजदल नाम से एक 
दूसरा दल खडा किया । १६२६ के नवम्बर में फिर चुनाव ये, अतः 
सरकार ने हिन्दू-मुस्लिम झगडों को बढ़ावा दिया। स्वराजी नेताओं ने 
भारत को तत्काल उपराज्य पद्‌ देने और उसके लिए. सब भारतीय दलों 
और अंगरेज सरकार के प्रतिनिधियों की परस्पर एक गोलमेज के चारों 
तरफ बराबरी में बैठ बातचीत चलाने के लिए सम्मिलनी बुलाने की 

राष्ट्रीय माँग की थी, जिसे सरकार ने सितम्बर १६२ में ही ठुकरा दिया 
था । मोतीलाल मई १६२६ में उस विषय पर अपना एक वक्तव्य दे 
केन्द्रीय विधान समा से अपने दल समेत निकल राये | प्रान्तों में भी 
स्वराजियों ने उनका अनुसरण किया । पर सरकार जानती थी कि उनके 
पीछे अत्र कोई शक्ति नहीं है, अतः उसने उनकी कोई परवाह न की । कांग्रेस 
ने तब व्यवस्थापिका सभाओं के प्रति उदासीनता की नीति बदली । 
१६२६ के चुनावों में स्त्रराज्य दल की बजाय खुद कांग्रेस के नाम पर 
चुनाव लड़े गये, जिनमें उसे सफलता भी मिली । 
गांधीवादी और कांग्रेसी पूर्ण स्वराज्य के उद्दशय को टालने का 
जतन इस बीच बराबर करते आये थे । अतः क्रान्तिकारियों ने अपना 
-स्वतंत्र सार्वजनिक संघटन बनाने की आवश्यकता तीत्र रूप में अनुभव 
की । तदनुसार १६२५ में कानपुर कांग्रेस के अवसर पर भूतपूव क्रान्ति- 
कारी राजनीतिक कश्मोगियों की एक सम्मिलनी कर स्वाघीन-भारत-संध 
नामक एक नया सावंजनिक सघटन खड़ा किया गया । इसके आयोजकों 
और भाग लेने वालों में जयचन्द्र विद्यालंकार, उनकी बहन पावती देवी 
जो १९२१-२२ में पंजाब सीमाप्रान्त ओर पश्चिमी युक्तप्रान्त के गाँव. 
गाँव में कांग्र स सांघटन फैलाने ओर जागति पैदा करने के कारण राज- 
द्रोह के अपराध में दो साल की सजा भुगृत कर उन्हीं दिनों जेल से छूटी 
थीं, कोमागातामारू काएड में बात्रा गुरद्लिसिँह के प्रमुख साथी कराची 
के स्वामी गोबिन्दानन्द, गणेशशंकर विद्यार्थी, १६१३ के दिल्ली षडयंत्र में 
-सजा पाये हनुमन्तसद्दाय, जो हरदयाल के साथी थे, डा० भूपेन्ट्रनाथ 
दत्त, तया राजस्थान के अजु नलाल सेठी, केसरीसिंह बारइट आदि ये । 
स्वाधीन भारत-संघ का अधिवेशन इसके बाद १९२९ तक कांग्रेस 
के अधिवेशन के साथ होता रदा | जवाहरलाल नेहरू १६२७ में रूस से 
लौडकर मद्रास कांग्रेस में सीधे आये ये, विदेशों में रहते समय खास कर 
रूस में उन्होंने श्रतुभव किया था कि कांग्रेस की: बरतानवी साम्राज्य के 

भीतर आंग़रेजों का एक उपनिवेश या उपराज्य बनकर रहने की नीति 
के कारण दूसरे देशों के लोग उन्हें कितनी नीची निगाह से देखते थे । 
जवाहरलाल मद्रास में स्वाधीन-भारत-संघ के प्रधान चुने गये । संघ के जोर 
लगाने पर मद्रास में पूर्ण स्वाधीनता के लक्ष्य का प्रस्ताब कांग्रेस में भी 
अचानक स्वीकृत हो गया । पर गांधीवादी नेतृत्व उसे मानने को तब 
भो तैयार न हुआ । देश के युवकों में उसके लिए आन्दोलन बढ़ रहा 
था | जवाहरलाल आदि ने स्वाधीन-भारत-संघ के द्वारा देश का नेतृत्व 
क्राम्तिमागियों के हाथ में जाता देख, अगस्त १६२७ मे इण्डियन 
इण्डिपेण्डैन्स लीग” नाम से एक नयी संस्था अलग से खड़ी कर ली, 
'जसमे नेतृत्व सव उनके तबके के हैसियत वाले ग्रंगरेजी रंगढंग के 
लोगों के हाथ रहे । किन्तु इणिडियन-इणिडपेणडेन्स लीग के सामने पूर्ण 
स्वाधीनता के नारे के सिवाय कोई दूसरा कार्यक्रम न था, अतः १९२८ 
में कलकत्ता कांग्रेस में पूर्ण स्वाधीनता के प्रस्ताव को अगले वष स्वीकृति 
मिलने का वायदा मिल जाने पर उसकी कोई आवश्यकता न रहने से बह 
स्वयं विलीन हो गयी । स्वाधीन-भारत-संध का कार्यक्रम मुख्यतः क्रान्ति- 
कारियों और राजनीतिक कष्टभोगियों का संत्रटन कर उन्हें एक मंच पर 
जनता के सम्मुख प्रस्तुत करना और राजकीय बंदियों के साथ जेलों में 
होनेवाले बरताव को सुधारने के लिए जनता में आन्दोलन करना था | 
उसके कर्मियों के पास आर्थिक साधन कम थे, फिर भो बह १६३० तक 
अपने कार्यक्रम को चलाता रहा । 

१६२६ में हिन्दुस्तान-प्रजातंत्रन्संघ के सदस्य भगतसिंह ने पंजाब 
के युवकों को अपने संघटन की तरफ आकृष्ट करने के लिए नौजवान 
भारत-सभा नाम की एक प्रकट संस्था स्थापित की जिसकी देखादेखी 
देश के प्रायः इर केन्द्र में युबक-संघटनों की स्थापना हुई । नागपुर में 
आवारी ने १६२३ में राष्ट्रीय भएडा सत्याग्रह चलाया था, १९२६ में 
उन्होंने शस्त्र कानून के विरुद्ध सत्य।ग्रह आरम्भ किया । 

बङ्गाल के नजरबन्द कैदी सुभाषचन्द्र वसु आदि मई १४२७ तक 
छोडे गये उसी साल के अन्त तक विजयसिंह पथिक भी, जो मेवाड़ में 
राजद्रोह के मुकदमें में साढ़े तीन साल फँसे रह कर बरी होने के बाद 
नजरबन्द किये गये थे, छोड़ दिये गये । 


राजस्थानी राज्यों में १६२४ के बाद से दमन का एक नया दोर शुरू 
था। रियासतों की आर्थिक दशा, जमाने की मंदी के कारण अच्छी न 
थी । राजाओं और रियासती प्रबन्ध के खर्च जमाने की जरूरतों के अनुसार 
बढ़ गये थे, उन्हें सन्तुलित कर अपना आय-यय का तलपट बरात्रर करने 
को जमोीनों के लगान बढ़ाने और राज्यों से पशु-घन की निकासी आदि 
के जतन किये गये, इससे किसानों की कठिनाइयाँ, असंतोष और आन्दो- 
लन बढ़ा । उसे दबाने को निरंकुश दमन का आश्रय लिया गया। 
अलवर में किसानों ओर छोटे राजपूत जागीरदारों ( बिस्वेदारों ) ने 
१६२५ में लगान-बृद्धि का विरोध और जगह-जगह प्रदशन किया । 
रियासत की फौज ने प्रदशानकारियों को कुचलने के लिए नमूचाणा गाँव 
को जहाँ वे एक सभा के लिए एकत्र थे, चारों तरफ से घेरकर करीब पौन 
घंटे तक मशीनगनों और लुईगनों से निरन्तर खुला वार किया । सैकड़ों 
पुरुषन्त्री बच्चे और पशु इताइत हुए । गाँव में आग लगा दी गयी 
श्रौर बाद में सेवा-सदायता आदि का भी कोई प्रबन्ध न किया गया । 
रियासत ओर अ्रंगरेजी सरकार दोनों ने उस घटना पर परदा डालना 
चाहा, पर कानपुर के “प्रताप? और राजस्थान-सेवा-संघ के पत्र "तरुण 
राजस्थान” के प्रतिनिधियों ने किसी तरह घटनास्थल पर चुपचाप पहुँच 
घायलों और शुक्तमोगियों आदि से मिलकर उस घटना का ठीक-ठीक 
विवरण जाँच कर प्रकाशित कर दिया, जिससे सारे देश में सनसनी 
फैली । रियासती सरकार ने तब जाँच बैठाकर उस पर लाीपापोती 
करने की कोशिश की । 


8 १८ श्रंगरेजी जमाना ३८३ 


जयपुर में १६२२ से नाबालगी थी । शासनाधिकार अ्रंगरेज प्रधान 
मंत्री और दूसरे अनेक अ्रंगरेज उच्च पदाधिकारियों द्वारा चलाया जा 
रहा था | वहाँ भी १६२४-२५ में लगान-बृद्धि पर शेखावाटी, खेती 
आदि इलाकों में कृषकों में बेचैनी और प्रदशन हुए, जिनका दमन 
निर्मम हाथों से किया गया। कृषकों और १६२१-२२ की बनी स्वयं- 
सेवक समितियों के कायकर्ताओं पर जुल्म किये गये । उन्हें घोड़ों की पू छ 
में बाँध मीलों दौड़ाया गया । राजस्थान-सेवा-संघ के कार्यकर्ता राम- 
नारायण चौधरी को रियासत में घुसने से मना कर दिया गया। पर मई 
१६२६ में रामनारायण चौधरी ने प्रवेश-निषेध आज्ञा का उल्लंघन कर 
सत्याग्रह किया । उन्हे गिरफ्तार कर मुकदमा चलाया गया । पर रियासत 
की पुलिस स्थानीय देशी पदाधिकारी आदि की सहानुभूति उनके साथ 
थी । उन्हें ६ मास की सजा दी गयी, पर बाद में अपील होने पर ३ 
मास बाद छोड़ दिया गया । 

१६२४ में महाराजा जोधपुर के अपनी रानी के साथ विलायत 
को रवाना होने पर मारवाड में उसके विरुद्ध प्रजा का बडा आन्दोलन 
उठा, जयनारायण व्यास आदि जननेता मारवाड से निर्वासित कर 
दिये गये। १९२६ में मादा जानवरों की निकासी के प्रश्‍न को लेकर 
उसी तरह जनता में बेचैनी फैली। लोगों ने पशु लेकर अहमदाबाद 
और बम्बई की तरफ जाने वाली रेलगाडियों के सामने लेट-लेट कर 
सत्याग्रह किये, जिसमें अनेक लोगों को पकड़ कर लम्बी-लम्बी केद की 
सजाएँ दी गयीं; पर अन्त में निकासी बंद होने पर ही वह हलचल 
शान्त की जा सकी । 

मेवाड़ में १६१२ के बीजोल्याँ आन्दोलन में वहाँ की सरकार ओर 
उसकी आब में स्थित अंगरेजों के राजनीतिक विभाग को राजस्थान-सेवा- 
संघ वालों के संघटन ओर नेतृत्व के कारण किसानों के सामने काफी 
झुकना पड़ा था। १६२४ के बाद पथिक के जेल में बन्द रहते समय 

गांघीवादी पूजीशाही नेतृत्व के कुचक्रों की. बदौलत संघ में पैदा हुए 
श्रापसी कलह के कारण उसकी शक्ति श्रत्र क्षय पड़ने पर रियासत अपनी 
पहली हार का बदला चुकाने को अपने वायदों पर कायम न रही। 
१६२७ में नये बन्दोबस्त में लगान वहाँ अनुचित रूप से बढ़ाये गए 
और पुरानी लाग बेगारे आदि सत्र पहले की तरह बदस्त्र वसूल की जाने 
लगीं | किसानों ने इस पर १६२८ में लगान की अदायगी बन्द कर लग- 
भग ८००० जमीनों पर से अपने इस्तीफे दे दिये। रियासत ने जमीन 
दूसरों को नीलाम कर दीं। किसानों ने इसपर सत्याग्रह आरम्भ किया । 
पर उन्हें अब के घोर दमन का सामना करना पड़ा । राजस्थान-सेवा-संघ 
भीतरी मतभेद पैदा हो जाने के कारण १९२८ में समास हो गया। 
उसकी संपत्ति कागज पत्र, प्रेस, अखबार आदि सत्र पंच-पैसले को नियुक्त 
गुजरात के रियासती कार्यकर्ता मणिलाल कोठारी के सुपुद किये गये । 
राजस्थान कांग्रेस अब अजु नलाल सेटी आदि पुराने कार्यकचाओं के 
बजाय गांधीवादी दल के हाथ में थी । पथिक तथा उनके साथी कायं- 
कत्तीश्रों पर मेवाड़ सरकार ने उनके जेल से निकलते ही मेवाड-प्रवेश- 
निषेधाज्ञा जारी कर दी थी । अतः १९२९ में राजस्थानी कांग्रेस के प्रमुख 
नेता के रूप में हरिभाऊ उपाध्याय ने मेवाड सरकार से मिल बीच में 
पड़ समझोता कराया जिसके अनुसार किसानों ने बकाया लगान देना 
माना, और रियासत ने अनुचित लाग बेगार बन्द करने, जिनकी जमीन 
नीलाम न हुईं थी उन्हें उसे तुरत वापिस देने और नीलाम हुई जमीन 
को भी खरीदारों से वापिस खरीद कर शीघ्र दिला देने का वायदा किया । 

उसी साल २४ मई को मेवाड के प्रजाग्रिय महाराणा फतहसिंह का 
देहान्त हो गया और ३५ मई १६२६ को महाराणा भूपालसिंह का शासन 
शुरू हुआ जिसमें नोकरतन्त्र अधिक निरंकुश होने से जनता की कठि- 
नाइयाँ बढ़ती गइ । 

राजस्थान में चर्खा-संघ की शाखा उन्हीं दिनों 'संघटित हो रही थी; 

उसका प्रथम खादी उत्पत्ति-केन्द्र स्वभावतः यीजोल्यां ही बना, जहाँ 
पथिक के उद्योग से उस कार्य की नींव १९२२-२३ में ही पड़ चुकी थी | 
१९२९ के समभौते के बाद वहाँ के कुछ युवक खादी कार्यकत्ती सहसा 

गिरफ्तार कर लिये गए । चर्खा-संघ का खादी-उत्पत्ति-केन्द्र उसके बाद 
वहाँ से हटा कर जयपुर रियासत के अन्तगेत गोविन्दगढ़ में स्थापित हुआ । 
इस सम्बन्ध में मेवाइ के उच्च अधिकारि-बग से यह मेदभरी बात विदित 
हुई कि कांग्रेस के एक बड़े गांधीवादी पूं जीपति नेता की प्रेरणा से ही 

ये गिरफ्तारियाँ की गई थीं । वास्तव में पूँजीपति-नेतृत्व क्रान्तिमार्गियों 

की शक्ति से इतना ईर्ष्यालु था कि खादी-उत्पादन और ग्रहोद्योग-पुनरु- 
जीवन जैसे रचनात्मक कार्यों में भी उनकी उपस्थिति को सहने के लिए 
तैयार न था और इसके लिए देश के शत्रु से हाथ मिलाने में भी उसे 
संकोच न था । राजस्थान की तरह बंगाल, बिहार आदि कई प्रांतों में 
लादी-उत्पादन का कार्य सफलतापूर्वक पहले-पहल क्रान्तिमार्गियों द्वारा 
चलाया गया था पर गांघीवादियों द्वारा अपनी पूँजी की शक्ति से उन्हें 
गिराने के प्रयत्न इन्डी दिनों हुए । बंगाल में कुछ ्रान्तिमागीं खादी- 
कार्यकर्ताओं के विषय में बंगाल सरकार से गुप्त पूछताछ भी की गई, मानो 
अपने सहकर्मी से मतभेद होने पर इस प्रकार उसे देश के समान श्र 
के हाथ सोप देने का विश्वासघातक कार्य भी सत्य और अहिंसा का 

पोषक था | f 


ओ. नये उवार की भूमिका 


लाड रीडिंग भारत से अप्रोल १९२६ में जा चुका था; उसकी 

जगह लाड इरविन भारत का वायसराय बना कर भेजा गया था । उसने 

आते ही देश का ध्यान कृषि, सिंचाई के साधनों की उन्नति तथा गाँवों की 

हालत सुधारने जैसे कामों की ओर खींच भारतवासियों को बहलाना 

चाहा । बीकानेर के राजा ने अपनी रियासत के उत्तरी हिस्से में सिंचाई 
२९ 

के लिए १९२४ में सतलज से एक नहर काट कर लाने का प्रयत्न किया 
था । इरविन ने भारत आते ही उस कार्य में बढ़ा उत्साह दिखाना शुरू 
किया । १९२७ में वह दो बार इसके लिए बीकानेर गया, जहाँ उसने 
बीकानेर के राजा से, जो भारतीय राजाओं के नरेद्र-मंडल का भी उस 
समय चुना हुआ मुखिया था, इस बहाने अपनी घनिष्ठता पैदा कर उससे 
भारतीय राजाओं को भारत के राष्ट्रवाद के विरुद्ध एक समूह रूप में खड़ा 
करने की नीति पकाई । १ अक्तूबर १९२७ को सतलज की इस नहर 
का उद्घाटन कर उसने उसका महाराजा गङ्गासिंह के नाम पर गंगनइर 
नामकरण किया । 
` जयचन्द्र विद्यालंकार सामरिक क्रान्ति के मागं पर चलने के अपने 
कार्यक्रम में कहीं से सहायता न पाने से निराश हो, १९२७ में पंजाब 
छोड मिदार चले गये और वहाँ तन्मय होकर इतिहास अध्ययन के कार्य 
में लग गये । किन्तु उनका खड़ा किया हुआ संघटन उनके पीछे उनके 
शिष्य सुखदेव के प्रयत्नों से खूब बढ़ा । सुखदेव और उनके साथियों ने 
राजस्थान में भी अपने सम्बन्ध जोड़े । अजु नलाल सेठी, केसरीसिंह बारहट 
पथिक आदि के जरिये अजमेर, ब्यावर, मेवाइ, जयपुर, जोधपुर, कोरा 
रतलाम, धार, उज्जैन, इन्दौर, भोपाल आदि राजस्थान के प्रायः सभी 
मुख्य केन्द्रों में युवकों से उनके सम्पक बने । कांग्रेसी गांघीवादी स्वराजदली 
नेतृत्व की, जो तब मुख्यतः विधान-सभाओं में अपने कानूनी दॉव-पेचों और 
देशद्रोही साम्प्रदायिकतावादी मुस्लिम-लीगियों और हैसियत वाले सरकार- 
परस्त लोगों से रोज-रोज टूटने वाले समभीतों की मोलभाव करने की 
राजनीति या अ्रदिसा के विषय में रहस्यवादी उबा देने वाले प्रबचनों 
के सिवाय किसी संघष की दिशा में सोचने की कल्पना भी न करता था, 
पूरी' उपेता के बावजूद देश में युवक-श्न्दोलन की बाढ़ आ।ने लगी । 
“दो बैरस' पहले स्वराजदल' द्वारा शासन-सुधारों के विषय में नयी 
जाँच बिठाने की "राष्ट्रीय माँग? का अंगरेजों ने निरादर कर दिया था । 


$ १८ अंगरेजी जमाना ३८७ 


विधान की धाराओं के अनुसार नयी जाँच-समिति की नियुक्ति में अभी 
दो बरस की देर थी | पर अब अंगरेजों ने देश में नई बाढ़ आती देख 
दो बरस पहले ही शासन-सुधारों की जाँच करने को साइमन नामक एक 
अंगरेज वकील की अध्यक्षता में एक राजकीय समिति बैठायी ( नव० 
१९२७ ) । तभी भारतीय रियासतों की स्थिति भावी शासन में क्या रहे, 
इसकी जाँच के लिए सर हवार्कोट बटलर की अध्यक्षता में दूसरी जाँच- 
समिति बैठायी गयी । जाँच-समितियों के सदस्य सब ग्रंगरेज थे, अतः 
विधान-सभाओं के भारतीय दलों ने इसे अस्वीकार किया और कहा कि 
शासन-सुधार का ठीक तरीका यह है कि भारत और इंगलेणड के प्रतिनिधि 
बराबरी से एक गोल मेज के चारों तरफ बैठ इस सम्बन्ध में परस्पर बात- 
चीत कर समझौता करें, पर अंगरेजों ने उनकी परवाह न की । देश में 
असन्तोष बढ़ा । युवकों ने पूणं स्वाधीनता को अपना उद्देश्य बताने वाले 
प्रस्ताव जगह-जगह किये । लखनऊ में चल रहे काकोरी षडयन्त्र के मुक- 
दमे में चार अभियुक्तों रामप्रसाद बिस्मिल, रोशनसिंह, अशफाकुल्ला और 
राजेन्द्र लाहिडी को फाँसी ओर शेष शचौन्द्र सान्याल, योगेश चटर्जी आदि 
को लम्बे कारावासों की सजाएँ सुनायी गयी थीं। फाँसी की सजा 
पाने वाले अभियुक्तों के अन्तिम समय के शद्दीदाना बयानों से नोजवांनों' 
में उत्साह की लहर उठी । साल के आरम्भ में लाहोर आदि में हिन्दू- 
मुस्लिम दंगे हुए थे, जिससे साम्प्रदायिक वैमनस्य बहुत था और अक्तूबर 
में कांग्रेस महासमिति ने कलकत्ता में एकता-सम्मेलन बुलाया था। अब 
लोकमत के दबाव के कारण मुस्लिम लीग जैसी साम्प्रदायिकता को 
भड़्काने वाली संस्था ने भी दिसम्बर १६२७ में अपने कलकत्ता अधिवेशन 
में उक्त एकता-सम्मेलन के सुझावों को मान, रच्षित स्थानों के आधार पर 
सम्मिलित चुनाव स्वीकार किया और दूसरे दलों के सहयोग में साइमन 
समिति के बहिष्कार का निश्चय किया । मद्रास में कॉंग्रेस ने अपना 
विधान आप तैयार करने को सवदल-सम्मेलन बुलाने के प्रस्ताव 

के he रिक्त पूर्ण स्वाधीनता का प्रस्ताव भी अचानक ही स्वीकार 
कर दिया । 


रियासतों में भी सावजनिक जाणति के चिह्न सर्वत्र प्रकट होने लगे । 
जयपुर में नात्रालगी शासन में अंगरेज प्रधानमंत्री और विभागीय 
अध्यक्षों की बनी मंत्रिसभा ( स्टेट काउंसिल ) के शासन और उसके 
द्वारा राज्य की तमाम नोकरियों में स्थानीय लोगों की बजाय बाहरी 
भाड़ेत लोगों की भर्ती को अधिक तरजीह दी जाने के कारण जनता 
बहुत संतुष्ट थी । १ सितम्बर १९२७ को वहाँ एक तोये वाले और 
पुलिस सिपाही में खटपट हो जाने की एक साधारण सी घटना को लेकर 
जनता द्वारा भारी प्रदशन किया गया । जनता पर लाठियों और गोलियों 
के वार हुए, तो भी उसने पाँच दिन तक नगर में बराबर हरताल रक्खी 
आर बड़ी-बड़ी सभायें कर पुलिस अपराधियों को सजा देने, राजमंत्रिसभा 
में प्रजा के दो प्रतिनिधि लेने तथा नाब्रालगी शासन की अथनीति की 
जाँच के लिए एक समिति बैठाने की माँग की । 

जोधपुर, उदयपुर, इन्दौर आदि दूसरी रियासतों में भी इसी तरइ 
की घटनायें घटीं और जनता कोई न कोई बहाना खोज संघष पैदा कर 
अपना असंतोष प्रकट करने लगी । उसकी सबसे बड़ी शिकायत उस नीति 
के खिलाफ थो जिसके अनुसार रियासतों के नाबालिग राजाओं या राज- 
कुमारों को शिक्षा के नाम पर राजनीतिक विभाग द्वारा दबाव डाल कर 
कच्ची उमर में मेयो कालिज अजमेर या यूरप आदि में मेज दिया जाता 
था, जहाँ उन्हें विदेशी रहन-सहन ओर व्यसनों का चसका डाल अपनी 
जनता ओर रियासत की परम्पराओं से अपरिचित श्रोर अलग कर दिया 
जाता था, जिससे वे अपनी प्रजा के प्रति सहानुभूति गंवा कर अधिक 
निरंकुश ओर बेपरवाह हो जाते थे । 

१६२६ में जयनारायण व्यास आदि ने जोधपुर-मारवाइ-प्रजापरिषद्‌ 
नाम से एक सावजनिक राजनीतिक सम्मेलन बुलाने का जतन किया, 

पर रियासत ने उसपर प्रतिबन्ध लगा कर, भंवरलाल सर्राफ श्रौर श्रानन्द- 
राज सुराणा पर नागौर में राजद्रोह का मुकदमा चलाया और क्रमशः 
उन्हें सात ओर साढ़े तीन वषं के कठोर कारावास की सजायें दी गई। 
मेवाड में बीजोल्यां रौर दक्खिनी भील चेत्रों में भी बेचैनी के लक्षण 
फिर से प्रकट होने लगे । 

रियासतों के इस प्रजा आन्दोलन को संघटित कर उसका एक अपना 
अखिल भारतीय मंच बनाने की भी योजनाएँ. ओर चर्चाएँ १९२६ में दी 
आरम्भ हो गई थीं | कानपुर में होनेवाले स्वाधीन-भारत-संघ के अधिवे- 
शन में राजस्थान से अज नलाल सेठी, केसरीसिंह बारइर आदि सम्मिलित 
हुए थे । भारत के स्वायत्त प्रान्तों या राज्यों के एक संयुक्त संघ प्रजातंत्र 
का विचार राजस्थानी कायकर्त्ताओं को सम्भवतः पहलेपहल वहीं से 
मिला । साइमन और बटलर जाँच-समितियों के, क्रमशः अंगरेजी आधि- 
पत्य के भारत के भावी शासन-सुधार ओर देशी राज्यों के संधिपत्र आदि 
की जाँच कर उनका सम्राट्‌ की सरकार से क्या सम्बन्ध हो आदि बातों 
की जाँच करने के लिए, नियत होने की घोषणा होने पर राजस्थान सेवा- 
संघ के रामनारायण चौधरी ने जो १९२४ में पथिक की गिरफूतारी के 
बाद रियासती मामलों में भाग लेने वाले प्रमुख का्यंकत्त थे, महाराष्ट्र 
आदि के कुछ दूसरे रियासती कार्यकत्तीओं से मिल अखिल भारतीय देशी- 
राज्य-लोक-परिषदू नाम की एक संस्था स्थापित की । १६-१७ दिसंबर 
१९२७ को इसका प्रथम अधिवेशन बंबई में किया गया, जिसमें भारत 
के प्रान्तों ओर देशी रियासतों को मिला कर एक भारतीय संघ-राज्य 
की स्थापना की आवश्यकता पर स्वागताध्यक्ष अ्रौर सभापति के भाषणों 
में जोर दिया गया और इस तरइ बनने वाली संघ-परिषदू में रियासती 
प्रजा के निर्वाचित प्रतिनिधियों को लेने की जोरदार माँग की गई । 

देशी राज्य प्रजापरिप्रदू नाम का एक सम्मेलन कांग्रेस के अधिवेशन 
के साथ दिसम्बर के अन्त में भी किया गया ओर उसमें भी अ्रंगरेजी 

भारत और देशी राज्यों को एक में मिला, एक संघ-राज्य स्थापित करने 
की माँग की गई । 

साइमन समिति तीन फरवरी १९२८ को अ्रपनी जाँच करने के 
लिए. भारत दौरे पर आई । भारत के गरम नरम रौर सांप्रदायिक 
मुसलिम लीगी आदि सभी दलों ने उसके साथ सहयोग करने से 
इन्कार कर दिया । वह जहाँ भी गई लोगों ने काले भडे दिखा 
साइमन लौट जाओ” के नारों से उसके बिरोध में प्रदर्शन किये । पुलिस 
ने प्रदशनकारियों पर जगह-जगह लाठियां बरसाइ । लाहौर में लाजपत” 
राय जैसे वयोइद्ध और प्रतिष्ठित नेता पर एक गोरे ने जानबूझ कर लाठी 
का वार किया । लाजपतराय का देहान्त इस अपमान से दिल पर लगे 
गहरे धक्के के कारण शीघ्र ही हो गया । भगतसिंह ओर सुखदेव के दल 
ने पंजाब के इस अपमान का बदला लाहौर के ग्रंगरेज पुलिस अधि- 
कारी को अपनी गोली का शिकार बना कर चुकाया ( दिसंबर १९२८ ) । 
सुखदेव ओर भगतसिंह के सामने भी १९२३-२४ से सामरिक कान्ति 
का ही ध्येय था | पर अब जब वे उसे पूरा न कर सके, तो देश में छाई 
मुर्दनी को हटाने के लिए उन्होंने त्रास का मार्ग पकड़ा । "हिन्दुस्तान 
प्रजातंत्र मंडल”? के बचे-खुचे टुकड़े एकत्र कर उन्होंने हिन्दुस्तान प्रजातत्र 
सेना नाम का एक त्रासवादी नया संघटन बना लिया जिसके नेता काकोरी 
षड्यंत्र के फरार अभियुक्त चन्द्रशेखर आजाद थे । 

नागपुर में आवारी द्वारा चलाए गए शक्न-सत्याग्रह और बाद में 
जेल्ल के ढुव्यवहार पर उनके ७५ दिन के लंबे उपवास तथा १९२८ में 
गुजरात के बारडोली तालुके में की गई लगान-वृद्धि के खिलाफ वल्लभभाई 
पटेल के नेतृत्व में किसानों के सफल सत्याग्रह ने भी जनता में उत्साइ और 
जाणति पैदा की । महात्मा गांधी के चर्खा संघ द्वारा खादी-उत्पादन के 
केन्द्रों की जगइनजगइ स्थापना के कारण कांग्रेस अब देद्दातों तक भी 
पहुँच चुकी थी । 

जनता संघर्ष के लिए अब फिर उत्सुक थी। पर नेता लोग अभी 
तक उसके लिए तैयार न थे, क्योंकि वे क्रान्ति नहीं सुधार मात्र चाइते 
थे। १६२७ में मद्रास कांग्रेस पर पूणं स्वाधीनता का प्रस्ताव स्वीकृत होने 
पर भी उन्हीं नेताओं ने उसे जल्दबाजी में हुआ बता मानने से इन्कार 
कर दिया था, और उस अधिवेशन के प्रस्ताव द्वारा जो सवदल-सम्मेलन 
भारत का विधान-मसौदा बनाने के लिए बुलाया गया, उसके द्वारा 
नियुक्त मोतीलाल नेहरू समिति ने भी फिर उपराज्य पद को ही अपना 
ध्येय मान कर उसी के आधार पर अपनी विवरणी बनायी थी । 

अंगरेजों ने परिस्थिति के तनाव को हलका करने के लिए १९२४ 
के बंगाल के नजरबन्द कैदी सब छोड़ दिये फलतः १६२८ के दिसम्बर में 
होने वाले कांग्रेस के कलकत्ता अधिवेशन में पूर्णस्वाधीनतावादियों और 
गांधीवादियों के बीच गहरी खींचतान हुई । अन्त में यह तय पाया कि एक 
साल तक और देखा जाय, यदि उस बीच अंगरेज नेइरू-समिति की सिफा- 
रिशों को न मानें और उपराज्य पद देने को भी तैयार न हों तो अगले 
साल पूर्ण स्वाधीनता ध्येय का प्रस्ताव सभी दलों द्वारा स्वीकार किया 
जाय । इस प्रकार अब अगले संघर्ष की भूमिका बँघी । 

१९२९ में साल भर देश में पूर्ण स्वाधीनता प्रस्ताव की स्वीकृति 
और सत्याग्रह की तैयारियाँ होती रहीं । अंगरेजों ने फिर दमन का मार्ग 
पकड़ा । २० माच को ३१ समूहवादियों को पकड़ कर मेरठ में भारतीय 
समुहवादी षडयन्त्र का एक मुकदमा चलाया गया । राजस्थान के शौकत 
उस्मानी भी उनमें से एक थे। सावंजनिक सुरक्षा के नाम पर क्रान्ति- 
कारियों और मजदूर-संघटन के विरोधी दो कानूनों का मसविदा विधान- 
सभा में विचारार्थ पेश हुआ। विह्ठलभाई पटेल ने जो उस समय 
विधानसभा के निर्वाचित सभापति थे, मेरठ षडयन्त्र मामले में अदालती 
कारबाई को ठीक से चलाने में उन कानूनों पर विचार करते समय हुई 
बहस का असर पड़ने की सम्भावना बता उन्हें पेश होने देने से इन्कार 

कर दिया। यह प्रक्रिया अभी चल ही रही थी कि भगतसिंह और 
बढकेश्वर दत्त ने वकीलों की कभी न खत्म होने वाली उस कानूनी बहस 
का अन्त कर उनका ध्यान देशवासियों की प्रतिरोध-भावना की तरफ 
आकर्षित करने के लिए विधान-सभा में एक बम फेंका । इससे सारे देश 
में एक सनसनी और तहलका सा मच गया । भगतसिंह ओर बढुकेश्वर 
द्च ने अपने को वहीं गिरफ्तार करा दिया । बम फेंकने के अपराध में 
उन्हें कालेपानी की सजाएँ दी गयीं । पर तभी उत्तर भारत में एक 
ब्यापक त्रासवादी संवरन के प्रमाण अ्रंगरेजों को मिल चुके थे, अतः 
उस दल के अनेक युवकों की गिरफ्तारी कर उनपर लाहौर षड्यन्त्र का 
मुकदमा चलाया गया | 

भगतसिंह आदि ने जेलखानों में सरकार द्वारा राजनीतिक कैदियों 
के साथ साधारण कैदियों का सा बरताव किया जाने के विरुद्ध भूख- 
हड़ताल शुरू कर दी । सरकार उनके साथ विशेष बरताव करने को 
तैयार थी, पर उनका आग्रह पंजाब की जेलों में पड़े १९१४-१५ वाले और 
१६१६ के फोजी कानून बाले कैदियों के साथ भी बरताव ठीक करने पर 
था, जिसे सरकार ने न माना। उन्हें कमजोरी की हालत में जबरदस्ती 
भोजन देने का जतन किया गया । फलतः यतीन्द्रनाथ दास की जिन्होंने 
कि उस बलात्कार का अपनी पूरी शक्ति के साथ दृढतापूर्वक मुकाबला 
किया, हालत बहुत खराब हो गयी । १३ सितम्बर १९२९ को ६४ दिन 
के अनशन के बाद जतीन दास का देहान्त हो गया । # 


# जतीन दास के इस बलिदान की तुलना! ्रायरलेणड के स्वाधी, 
नतावादी टेरेन्स मेक्स्विनी के बलिदान से की जाती थी, जिन्होंने 
आयरलैंड की स्वतंत्रता के लिए १९२१ में बरतानवी साम्राज्य की 
जेल में श्रनशन कर अपनी आहुति दी थी । जतोन को भारतका 
मेक्स्विनी कहा गया, इस विश्वास के आधार पर कि अ्रंगरेजी जेल में 

भगतसिंह, सुखदेव, जतीन आदि की गिरफ्तारी से शुरू में देश 
में ऐसा आतंक छा गया कि लोग उनसे अपना किसी तरह का सम्बन्ध 
जताने या उनके प्रति अपनी सहानुभूति प्रकट करने को तैयार न थे। 
उनके उपवास आरम्भ करने पर उनकी प्राणरक्ञां के लिए सबसे 
पहले स्वाधीन-भारत-संघ की संस्थापिका! और संचालिका पावतीदेवी 
ने स्वयं लाहौर के बाजारों में ऋण्डा हाथ में ले नारे लगा कर आन्दो- 
लन शुरू किया । उनकी देखादेखी दूसरे लोगों की भी हिम्मत 
बॅधी और बाद में तो वह हवा देश भर में ऐसी बढी कि जो लोग पहले 
उस मागं पर चलने वालों के विरुद्ध थे, वे भी उसमें सम्मिलित 
हो सबसे अगे बढ़कर भाग लेने लगे । जतीन की मृत्यु पर देश के 
सभी बडे लोगों ने अपने वक्तब्य दिये, पर महात्मा गांधी ने एक शब्द 
भी न कहा और लोगों के पूछने पर जवाब दिया कि उन्होंने जानबूझ 
कर वैसा किया था, क्योकि यदि कुछ लिखते तो विरुद्ध ही लिखना 
पढ़ता । किन्तु जतीन का शव जब लाहौर से कलकचा ले जाया गया 
तब रास्ते में हर स्टेशन पर उसके अन्तिम दशंनों को जनता को इतनी 
मीड उमड़ पड़ी और कलकते में तो जनता ने ऐसा दृश्य उपस्थित किया 
कि उससे महात्मा गांधी और उनके साथी नेताओं की भी आँखें खुल गयीं । 
उन्होंने देख लिया कि क्रान्तिमार्गियों की उन्होंने बरसों तक जो निन्दा 
की उसे सुनकर भी जनता अनसुनी करती रद्दी है, और साथ ही वह इस 
समय श्रंगरेजी शासन से संघर्ष के लिए ्रातुर हो चुकी है । 


इस प्रकार अपना बलिदान करने वाला पहला व्यक्ति मेक्स्विनी था। 
पर वास्तव में मेक्स्विनी का भो पूर्वगामी पंजाबी क्रान्तिकारी रामरक्खा 
बाली था, जिसने १९१५ के लाहोर षड्यन्त्र मामले में आजन्म कारा- 
वास पाने के बाद अण्डमान जेल में अपने मानव गौरव की रखा 
के लिए लम्बा अनशन कर प्राणों की आह्वृति दी थी । 

१ १६. सत्याग्रह आन्दोलन आर प्रज्ञामंडलों का उद्य 
( १६३०-४२ ) 


महात्मा गांधी १६२४ के बाद से देश की परिस्थिति से निराश होने 
के कारण १६२६ में यूरप या अमरीका में अपने अहिसावाद के प्रचार 
के लिए जाने का इरादा कर रहे थे, पर परिस्थिति को इस प्रकारपलटा 
खाता देख रुक गये । सारे देश का उन्होंने दौरा किया; जनता में अद्भुत 
उत्साह ओर प्रतिरोध-भावना उठती हुई दिखाई दी। दिसम्बर में 
लाहौर कांग्रेस पर पूर्ण स्वाधीनता को अपना ध्येय मानने का प्रस्ताव 
उन्होंने स्वयं ही उपस्थित किया। २६ जनवरी १९३० को पूण स्वाधी- 
नता दिवस मनाने का निश्चय हुआ । उस दिन देश में सबंत्र सामूहिक 
रूप से पढी जाने के लिए प्रतिज्ञा का लेख महात्मा गांधी ने स्वयं 
तैयार किया, जिसमें ग्रंगरेजी आधिपत्य से होने वाली अपने देश 
अर जनता की विविध हानियों का परिगणन कराते हुए यह भी कहा 
गया था कि जनताको निरस कर अंगरेजों ने उन्हें आध्यात्मिक रूप 
से नपुंसकों की जाति बना दिया । 


सत्याग्रह का आरम्भ देश में सर्वत्र एक साथ करने को गांधी ने 
पहृलेपहल नमक कानून तोबने की बात कही । इसके लिए वे १२ माचं 
को अहमदाबाद में अपने आश्रम से चुने हुए कुछ साथियों समेत, 
समुद्रतट पर स्थित दाण्डी स्थान के लिए जहाँ सामुद्रिक नमक 
स्वाभाविक रूप से बनता है, पैदल प्रस्थान कर, रास्ते में ग्रामीण जनता. 
को अपने सत्याग्रह संघर्ष का उद्देश्य बताते हुए, ५ अप्रेल को वहाँ 
जा पहुंचे । ६ को जालियाँवाला बाग हत्याकाण्ड की स्मृति में हर साल 
ममाये जाने वाले राष्ट्रीय सप्ताह - का पहला दिन था। गांधी ने सुबह 
ही समुद्र-स्नान कर तट पर पढ़ा नमक गैरकानूनी रूप में उठा सत्याग्रह 

का श्रीगणेश किया । उन्होंने १० अप्रेल को अपने यंग इण्डिया 
अखबार में एक लेख द्वारा ख्रियों को भी संघर्ष में आगे आने और 
बरतानवी माल ओर शराब आदि मादक द्रव्यो की दुकानों पर धरना 
देने आदि के कार्य सम्हालने की जोरदार प्ररणा दी । 


तभी बंगाल में क्रान्तिमार्गियों ने भारत के पूर्वी सीमान्त पर चटयांव 
में १८ श्रप्रेल को सरकारी शस्त्रागार पर धावा मारा । ग्रंगरेजों ने रातों- 
रात बंगाल आइडिनेन्स जारी किया, और सुबह होते बंगाल के श्रधि- 
कांश क्रान्तिकारी नेताओं ने जो १९२४ के बाद १६२४ में ही जेलों 
से छूट कर आये थे, अपने आपको फिर से जेलों में नजरबन्द पाया। 


उचरपच्छिमी सीमान्त पर पठानों के देश में खुदाई खिदमतगारों 
का आन्दोलन फूटा । अंगरेजों ने गढ़वाली हिन्दुओं की दो पलटनों को 
उन्हें दबाने भेजा |" पर वहाँ उन्होने अपने उन निर्न देश-भाइयों पर 
गोली चलाने से साफ इन्कार कर दिया । उन्हें फौजी कानून के मातहत 
लंबी और कठोर सजायं दी गइ। बाद में पेशावर शहर को गोरी 
फौज के हाथों में सौंप दिया गया । 


गांधी ने भी इस बार चटगाँव को चौरी-चौरा बना आन्दोलन स्थगित 
करने के बजाय उसे उलटा और जोर से आगे बढ़ाया | उन्होंने अब 
दाण्डी के बाद चट्गाँव के ही शख्रागार की तरद्द सूरत जिले में स्थित 
धरासना के सरकारी नमक गोदाम पर निःशखतन खुला धावा मारना तय 
किया । ५ मई को घरासना जाते समय माग में हो पकड़ कर उन्हें पूना 
के पास यरवडा की जेल में बन्द कर दिया गया। आन्दोलन ने जोर 
पकका । नमक कानून के साथ दूसरे दूसरे कानूनों को भी तोड़ा जाने लगा। 

राजस्थान में सत्याग्रह का केन्द्र अजमेर था। राजपूताना और 
मध्यभारत की तमाम रियासतों से राष्ट्रबादी युबक आ आ कर वहाँ सत्याग्रह 
कर जेल जाते रदे । अजु नलाल सेठी, पथिक आदि पुराने राष्ट्रक्मियों. 

के जो १६२८-२६ में गांधीवादी पूँजीपति षड्यन्त्रों के कारण खिन्न 
होकर प्रायः सार्वजनिक जीवन से विरत होने लगे थे, संघर्ष आरम्भ 
होते ही मैदान में फिर से उतर आने के कारण अजमेर शहर को 
स्थानीय जनता में उत्साह का खोत फिर उम परा । मुसलमानों के 
महात्मा गांधी के १६२०-२२ के साथी मुहम्मद्ली, शोकतश्रली आदि 
खिलाफती श्रोर साम्प्रदायिक मुस्लिम लीगी नेता इस बार आरंभ से 
आन्दोलन में शामिल न होने का निश्चय कर रहे थे। अजमेर ब्यावर 
आदि में उसके बावजूद अजु नलाल सेठी आदि पुराने राष्ट्रवादियों का प्रभाव 
उनकी सच्ची सुलभी हुई इष्टि के कारण मुसलमानों पर भी भरपूर था; 
और उनके प्रभाव और सम्पर्क के कारण यहाँ वे काफी अच्छी संख्या में 
आन्दोलन में सम्मिलित हुए । नमक कानून तोड़ने तथा दूसरे प्रदशनों में 
ह्रियों ने भी यहाँ अच्छा भाग लिया श्रोर अनेक पर्दानशीन भले घरों की 
महिलाओं ने भी पर्दा छोड़ निर्भयतापूर्वक आन्दोलन में भाग लेने 
का साहस दिखाया । अजेमर के अतिरिक्त ब्यावर, इन्दौर, उज्जैन 
आदि में जहाँ व्यापार व्यवसाय की उन्नति होने से मध्यवर्गो स्वतंत्र 
सार्वजनिक जीवन अधिक विकसित था, आन्दोलननसंबंघी प्रदर्शन 
अऔईर विदेशी वख्रों आदि की दुकानों पर धरना देने के काय 
हुए । अकेले इन्दौर शहर से करीब साठ सत्तर व्यक्ति अजमेर आकर 
सत्याग्रह में सम्मिलित हुए ओर जेल गये । 

आन्दोलन का पूर छुः सात महीने तक खूब जोर से बहा । श्रंगरेजों 
ने दबाने में आरम्भ से ही कोई कसर न छोडी । बंगाल में सुभाषचन्द्र 
बसु आदि राष्ट्रीय नेता २३ जनवरी १६३० को ही गिरफ्तार कर लिये 
गये थे । शेष क्रान्तिकारी १८ अप्रेल को इकङ् ही पकड कर नजरबन्द 
कर दिये गये । इधर गांधी के बाद सरोजिनी नायङ्क, अब्बास तैय्यनजी, 
जवाइरलाल, मोतीलाल नेहरू आदि भी पकड़कर जेलों मं भेज दिये 
गये । राजस्थान में अजु नलाल सेठी, पथिक, हरिभाऊ उपाध्याय, जीतमल 

लूणिया आदि सभी प्रमुख कांग्रेस कर्मी राष्ट्रवादी एक एक कर पकचे 
गये । कांग्रेस कार्यसमिति गैरकानूनी घोषित हो गयी । भारत भर में 
लगभग ६० इजार खरी पुरुष पकड़कर जेलों में बन्द कर दिये गये | पर 
आन्दोलन दभा नहीं, उत्तरोचर बढ़ता ही गया । जून तक ९५ प्रतिशत 
विदेशी कपड़ा बंगाल में कम आया | इंगलैंड में लंकाशायर और 
मांचेस्टर के कपड़ों के कारखाने बंद होने लगे और वहाँ बेकारी फैलने 
लगी । ्रंगरेजी सरकार ने कांग्रेस सभाओं को सर्वत्र गैरकानूनी करार 
दे उनकी संपत्ति आदि सब जब्त करने का आर्डिनेन्स निकाला, पर आन्दो 
लन का जोर बढ़ता ही गया । 

साइमन और बटलर समितियों ने जून में अपनी जाँच पताल 
समास कर अपनी सिफारिश प्रकाशित कीं, पर भारत के सभी दलों 
ने एक स्वर से उनका विरोध किया | अंगरेजों ने अब सन्धिचर्चा के 
लिए, कांग्रेस-नेताश्रों का मन लेने का भी प्रयत्न फिर प्रारम्भ किया | पर 
अभी जनता की शक्ति काफी थी, इसलिए समझौता न हो सका। 
सितम्बर में मोतीलाल नेहरू स्वास्थ्य खराब होने से छोढ दिये गये । 
अक्तूबर में लाहौर षड्यंत्र का मामला समास हुआ, भगतसिंह आदि तीन 
अभियुक्तों को फाँसी की सजा सुनायी गयी । आन्दोलन में इससे जोश 
अधिक बढ़ा; दमन भी बढ़ता गया । अंगरेजों ने अब साइमन समिति 
की सिफारिशों के आधार पर भारत का नया शासन-संविधान बनाने के 
लिए अपनी पार्लिमेशट के १६ सदस्यों की नियुक्ति कर भारत के विभिन्न 
पांतो और रियासतों से अपनी पसंद के ७३ लोगों को भारत का प्रतिनिधि 
बना लंदन फे राजप्रासाद में बराबरी की खुली बातचीत का एक नारक 
रचा । वे लोग वहाँ यूरप में इस तरह की बराबरी की बातचीत की प्रथा 
के अनुसार एक गोल मेज के चारों तरफ बैठते थे, अतः इसे उन्होंने गोल- 
मेज-सम्मिलनी नाम दिया । भारतीय घिधानवादी कांग्रेसी तथा दूसरे 
नरमदली भी इस तरह की सम्मिलनी की मांग १६२५ से कर रदे थे, 


"` तहत का दावा ठोक दिया । मजिस्ट्रेट ने इस्तगासा दायर होने पर जाब्ते 

सो ग्रंगरेजों ने यों उसका यह स्वाँग बनाया । १३ नवंबर से १९ जनवरी 
१६३१ तक अ्रंगरेजों ओर भारत के इन भांड प्रतिनिधियों के बीच की 
यदद रामलीला चलती रही । अंत में १६ जनवरी को उसके प्रथम अंक की 
समाप्ति पर सभा विसर्जित करने से पूर्व अंगरेज प्रधानमंत्री रेम्जे मैक्डा- 
नल्ड ने नये शासन-संविधान की भावी योजना की रुपरेखा यों खोली- 
“भारत का भावी केन्द्रीय शासन एक संघीय विधान-सभा के प्रति जिसमें 
प्रांतों और रियासतों के भी प्रतिनिधि सम्मिलित होंगे, अंशतः जिम्मेदार 
होगा, अंशतः इसलिए कि सामरिक, वैदेशिक ओर अर्थनीतिक साख के 
मामलों में संघ-समा का नियंत्रण न चलेगा; प्रान्तों को शासन के भीतरी 
मामलों में पूरो स्वतंत्रता दी जायगी ।” भारत को स्वाधीन सहोदर जनपद 
राष्ट्रों ( भाषाप्रान्तों ) का संघ प्रजातंत्र बनाने का ध्येय १६२४-२५ में 
“हिन्दुस्तान प्रजातंत्र मण्डल” और “स्वाधीन भारत संघ” का भी था। 
अंगरेजों का अ्ंगरेजी भारत के प्रान्तों और रियासतों को स्वायत्त इकाइयाँ 
मानकर भारत का संघराज्य कायम करने का विचार उसी का व्यङ्गघ रूप 
था । मैक्डानल्ड ने कहा भारत के जिन दलों के प्रतिनिधि उस बैठक 
में शामिल न थे अगली बैठक में उनका सहयोग प्रास करने का जतन 
किया जायगा । 

भारत में अंगरेजी पार्लिमेंट की एक भूतपूव सदस्या कुमारी एलेन 
विल्किन्सन उन दिनों भारत आयी हुई थी ओर जेलों में नेताओं से मिल- 
जुल उनके विचार जानने और भारतीय जनता की प्रतिरोध शक्ति की 
गहराई भाँपने का जतन कर रही थी | उसने लिखा “गांधी भारत में 
अंगरेजों का सबसे अच्छा चौकीदार (पुलिस मेन) है ।” उससे समभौते 
का प्रयत्न किया जाय । मैकडानल्ड के भाषण के ६ दिन बाद अंगरेजों ने 
काँग्रेस कायसमिति के सदस्यों को छोड दिया । 

मोतीलाल नेहरू अन प्रयाग में मृत्युशाय्या पर थे, अतः कांग्रेस 
कार्यसमिति की बैठक उनकी इच्छानुसार वहीं बुलाई गयी । काँग्रेस 

नेता वहाँ से दिल्ली गये, जहाँ महात्मा गांधी ने १४ फरवरी को वायसराय 
लाडं इरविन से मुलाकात की । दोनों में समझौता तय हो गया, पर उसके 
ऋनुसार भारत को जो मिलने का आश्वासन दिया गया वह उपराज्य पद 
से भी बहुत कम था, ग्रर्थात्‌ केन्द्रीय शासन में कुछ रक्षित विषयों को 
छोड़ आंशिक उत्तरदायी शासन और प्रान्तों में प्रायः उत्तरदायित्व- 
पूणे शासन । 

५ माच को गांधी इरविन के बीच एक समभौतापत्र पर बराबरी के 
हस्ताक्षर हुए जिसमें गांधी ने सत्याग्रह और अंगरेजी माल का बहिष्कार 
बन्द करना ओर गोलमेज-सम्मिलनी में जाकर शासनसुधारों के लिए 
होने वाली बातचीत में योग देना माना, बशर्ते कि सत्याग्रह-विरोधी सब 
फरमान, मुकदमे ओर सजाएँ रद्द कर दी जायें ओर कांग्रेस के सत्याग्रही 
केरी सब तुरत छोड़ दिये जायँ । पर उसमें क्रान्तिमागों या दूसरे राज- 
बन्दियों को रिदाई के लिए मदात्मा गांधी ने कोई बात न की, यहाँ तक 
कि उन गढ़वाली सैनिकां के लिए भी जिन्होंने उन्हीं के बताये मार्ग 
का अनुसरण कर सच्चे अर्थो में असहयोग और सत्याग्रह का आदश 
उपस्थित करने का साइस दिखाया था और उसके लिए अपनी जान 
की बाजी लगाकर भी विदेशी आततायी का हथियार बन अपने देश- 
बन्धुओं पर गोली चलाने से इन्कार किया था--समझौते के समय महात्मा 
गांधी के मुंह से एक शब्द न निकला । यह तो पूरा विश्वासघात था | 
मजदूर आन्दोलन के सम्बन्ध में गिरफ्तार और सजा पाये लोगों तथा 
मेरठ षड्यन्त्र के अभियुक्तों की मुक्ति के विषय में भी कोई चर्चा उन्होंने 
न की। इस प्रकार अंगरेजों से उनका यह समझौता राष्ट्र के नायक या 
प्रतिनिधि के अनुरूप न होकर सिफ अपने दल की दृष्टि से और उसी 
के लाभ के लिए किया गया ठहराव मात्र था। जहाँ तक गढ़वाली 
सैनिकों का इन था, वहाँ तक तो अपने अनुयायियों के प्रति भी इसमें 
विश्वास को निभाया न गया था। इस प्रकार सच्चे राष्ट्रवादियों और 

दूसरे समस्त प्रगतिशील दलों का बिश्वास महात्मा गांधी ने अपने ऊपर से 
गधा दिया । राष्ट्रकर्मियों और युवकों में इससे उनके नेतृत्व के प्रति गहरा 
असंतोष पैदा हुआ । 

देश की सारी जनता इस समय भगतसिंह, सुखदेव आदि लाहौर 
षड्यन्त्र में फाँसी पाये अभियुक्तों के प्राण बचाने को बेचैन थी । भगत- 
सिंह का नाम जनता में उस समय उतना ही प्रसिद्ध प्रिय और प्रेरणा- 
दायक हो रहा था जितना स्वयं गांधी का । सुभाषवसु ने ८ माच को 
नजरबन्दी से छूटते ही सीधे बंगाल से बम्बई जाकर गांधी से, जो दिल्ली 
समभौते के बाद वहाँ गये हुए थे, भेंट की और युवकों तथा क्रान्तिवादियों 
की इस प्रतिक्रिया से उन्हें परिचित किया । गांधी ने त्र उनकी भी मुक्ति 
के लिए प्रयत्न करने का आश्वासन उन्हें दिया । वे यदि इस मामले पर 
अड़ जाते तो अ्रंगरेजों को जनता की उस संघटित शक्ति के सम्मुख 
झुकना पढ़ता, पर गान्धी ने उनके प्रश्न को वह महत्त्व देकर अपने 
समभोते को बाजी पर चढ़ाना स्वीकार न किया | जनता के इजारों लोगों 
के इस्ताच्षरों समेत पत्र उस बीच वायसराय के पास भी पहुँच चुके थे। 
बायसराय ने गांधी को उनको सजा मुल्तबी करने का आइवासन दिया, पर 
किया कुछ भी नहीं । 


गोलमेज सभा द्वारा स्वीकृत भारतीय प्रान्तों और रियासतों को 
मिला कर एक संघराज्य बनाने का सिद्धान्त समझोते की बातचीत का मूल 
आधार मान लिया जाने पर भारतीय रियासती प्रजा के प्रतिनिधियों ने 
महात्मा गांधी से रियासतों में उससे पुस उचरदायी शासन स्थापित करा 
सिर्फ उनके प्रतिनिधियों को ही संघ-परिषदू में आने देने को भी समभौते 
के मुद्दों में रखने को प्रार्थना की थी, पर गांधी ने उसकी खातिर भी 
समझोते के समय कोई बिच पैदा करना स्वीकार न किया। इसी समय 
गोलमेज सभा के अगले अधिवेशन पर मुख्य रूप से प्रस्तुत होनेवाले 

मुसलमानों और अन्य श्रल्पमतों के प्रश्‍न के बारे में भी गाँधी ने भारी भूल 
की । उन्होंने कहा, गोलमेज समा में उनके जाने का प्रश्‍न हिन्दू मुसल- 
मानों में पारस्परिक समझौता होने पर निभर है। इस संबन्ध में यदि 
वे अपना रुख राष्ट्रवादियों के बीच ही स्थिर कर उसी को दृढतापूर्वक 
आगे लाने का जतन करते और उसपर सांप्रदायिक हिन्दुओं के अ्रचेपों 
का उत्तर देने का भार राष्ट्रीय हिन्दुओं पर, और सांप्रदायिक मुसलमानों 
से निपटने का भार राष्ट्रबादी मुसलमानों पर डाल देते, तो अंगरेजों से 
लोहा लेने की शक्ति राष्ट्रवादियों की ही होने से अंगरेज उन्हीं का निर्णय 
मानने को बाधित होते। पर, उसके बजाय गांधी ने स्वयं सांप्रदायिक 
मुसलिमों से समझौता करने का प्रयतन कर उनका महत्त्व बढ़ा दिया 
और राष्ट्रबादी मुसलमानों को शक्ति तोड दी । दूसरे, समस्त हिन्दुओं की 
तरफ से जत्र वे सांप्रदायिक मुसलिमों से शर्ते तय करने गये तब राष्ट्रवादी 
हिन्दुओं को मुसलमानों के सम्मुख सांप्रदायिक हिन्दुओं के साथ एक 
हो गाड़ी में जोत कर उन्हें भी गलत स्थिति में डाल दिया । 

' गांधी ने कहा, सत्र मुसलमान मिलकर परस्पर के समभोते से 
अपनी कोई एक माँग प्रस्तुत करें तो वे हिन्दुओं की तरफ से उसपर 
आँख मूँद कर दस्तखत करने को तैयार हैं। पर, गांवी आखिर राष्ट्रीय 
दल के प्रतिनिधि होकर भी साम्प्रदायिक हिन्दुओं की तरफ से उस 
प्रकार दस्तखत करने वाले होते कीन थे १ दूसरी ओर, 'सब मुसल- 
मान मिल कर! का मतलब था राष्ट्रवादी मुसलमान साम्प्रदायिक 
मुस्लिमों से मिलकर; किन्तु राष्ट्रवादियों का साम्प्रदायिकों से समभोता 
होने का मतलब था कि या तो राष्ट्रवादी अपना राष्ट्रीय दृष्टिकोण छोड़ 
साम्प्रदायिक हृष्टि अपनाते या सत्र साम्प्रदायिकों को अपने में बदल 
सकते । पहली स्थापना ्रवाञ्छित और दूसरी असम्भव थी। फिर 
साम्प्रदायिक मुसलमान स्वयं सच्चे भीतो न थे। उनमें से अधिकांश 
तो एक तीसरी शक्ति ( अ्रंगरेज ) के खरीदे या भड़काये लोग ये। 

राष्ट्रबादी समझौते- द्वारा उन्हें अधिक से अधिक जितना देने को राजी 
होते, अंगरेज--जिसके हाथ में कि असल लेने-देने की शक्ति थी--उस के 
अगले क्षण उन्हें उससे भी अधिक देने का प्रलोभन दे अपने साथ 
फोड़ लेने में समर्थ था | वही हुआ भी। गांधी नें दिल्ली में राष्ट्रीय 
मुस्लिमों की उपेक्षा कर आराष्ट्रवादियों और साम्प्रदायिकों से समझौता 
करने की चेष्टा की, पर उनकी बढ़ी हुई अनुचित और असम्भव माँगों 
के कारण उन्हें सवंथा निराश होना पड़ा | सुभाष बसु ने अपने ग्रन्थ 
“भारतीय संघर्ष” ( दि इण्डियन स्ट्रगल ) में लिखा हैं कि उस मौके 
पर उन्होंने महात्मा गांधी को सुझाया कि केवल राष्ट्रबादी योद्धा दल 
के मुस्लिमों को ही अपने साथ ले निर्णय करें, अराष्ट्रवादियों की बिलकुल 
उपेक्षा कर दे, उनसे बात भी करें। डा० ग्रन्सारी और तसद्दू क 
अहमद शेरवानी आदि राष्ट्रीय मुस्लिमों ने भी गांधी से कहा कि 
यदि वे पृथक साम्प्रदायिक निर्वाचन के आधार पर साम्प्रदायिक मुस्लिमों 
से कोई समभोता करेंगे तो राष्ट्रवादी मुस्लिम को दोनों--गांधी और 
साम्प्रदायिक मुस्लिमों-का विरोध करना पड़ेगा । 

पर, गांधी दुर्भाग्य से इस प्रश्‍न को ठीक से कभी समझ न सके 
उनकी राष्ट्रकल्पना की अस्पष्टता ही इसका एकमात्र कारण थी | 
वे विभिन्न सम्प्रदायो की पृथक्‌ और स्थायी सत्ता मान राष्ट्र को उनके 
समकोते से बनी इकाई कल्पित करते, जड़ की. एकता की कल्पन 
न कर पाते थे। वे राष्ट्रीयता के इस बुनियादी सिद्धान्त की अनु 
भूति ठीक से कभी न कर पाते कि एक स्थान में या प्रदेश ३ 
पीढ़ियों से रहने चाली: “जनता के आर्थिक और राजनीतिक . हित समाः 
दोने से उसमें अपनी संहत एकता की भावना ही राष्ट्रीयता है, उसी र 
विकास के आधार पर राष्ट्र की हट बुनियाद पु सकती है। धम 
या सम्प्रदायो की ऐक्यभावना का सामाजिक इकाई का खूप ले लेः 
राष्ट्रीयता के लिए. सबसे अधिक घातक बस्तु है। सम्प्रदायो को साम 

हिक जीवन की इकाई बनाना वैसे भी एक अत्यन्त प्रगतिविरोधी बात 
थी; क्योंकि सम्प्रदायों या जातों की सामूहिक एकता की कल्पना मध्य- 
कालीन श्रन्धविश्‍्वासों पर स्थित है; उन्हें सामूहिक जीवन की स्थायी 
इकाइयों के रूप में स्वीकार करना उन अन्धविश्वासों को स्थायी रूप 
देना था । 

गांधी ने सुभाष से पूछा कि पृथक्‌ निर्वाचन मानने पर उन्हें आपत्ति 
क्या थी, उन्हें भड़का कर लड़ाने वाली तीसरी शक्ति (अ्ंगरेज) किसी तरह 
चली जाय तो विभिन्न सम्प्रदाय परस्पर मेलजोल से रह सकेंगे । सुभाष 
ने जवाब दिया-“यह राष्ट्रीयता के बुनियादी सिद्धान्तो के विरुद्ध है, इसके 
साथ तो यदि स्वराज्य मिलता हो तो भी न लेना चाहिए, ।” डा० अन्सारी 
र शेरवानी ने, जो तभी वहाँ आये ये, कहा--प्रथक निर्वाचन न सिफ 
राष्ट्र के लिए अपि तु उस सम्प्रदाय के अपने हितों के लिए भी घातक 
है । तब गांधी ने उनके कहने और सुभाष वसु के दबाव डालने पर 
पृथक्‌ निर्वाचन का सिद्धान्त उस समय स्वीकार न किया। पर आगे वे 
सदा उस स्थिति पर स्थिर रह सम्प्रदायवादियों के मुकाबले में राष्ट्रवादी 
मुसलमानों को दृढतापूर्वक आगे बढ़ाने की नीतिको न बरत सके, 
क्योंकि उनकी और उनके चारों ओर जिस तरह के लोग प्रायः जमा रहते 
थे उन सब्र की प्रेरणा और दशि मध्यकालिऊ रहस्यवादी धार्मिक संतः 
सुधारको वाली थी । वे जनता की मोलिक रासायनिक एकता के विकास 
पर कभी बल न दे सम्प्रदायों के पारस्परिक समभौतों पर निर्भर यान्त्रिक 
मिश्रण कीसी एकता पर राष्ट्र को खडा करने की दिशा में प्रय्न कर 
रहे थे; इससे समस्या सुलभने के बजाय उलटा उलभी हदी । इसके 
मुकाबले में यहाँ यह बात भी उल्लेखनीय है कि राष्ट्रवादी क्रान्तिकारियों 
को साम्प्रदायिकों का भी विश्वास गांधीवादियों को अपेक्षा सदा अधिक 
और स्थायी भाव से मिलता रहा, जैसा कि हम ऊपर अजु नलाल सेठी 

के उदाहरण में देख चुके हैं। स्वयं मौलाना मुहम्मद श्रली, शोकत अली 
आदि पुराने खिलाफती और बाद के कट्टर साम्प्रदायिक मुस्लिमों का 
सम्बन्ध भी गांधी के बजाय अज नलाल सेठी आदि से श्रन्त तक अ्रधिक 
अच्छा ओर घनिष्ठ बना रहा था । 

माचे के अन्त में कराची में कांग्रेस अधिवेशन होने वाला था; 
जहाँ गांधी-इरविन-समभौते की अन्तिम स्वीकृति और पुष्टि की जाती । 
अंगरेजी सरकार ने उससे ठीक पहले, जब गांधी वायसराय से आश्वासन 
प्राप्त करने के बाद कराची जाने को रवाना हो चुके थे, २३ माच को 
भगतसिंह, सुखदेव आदि को एकदम चुपचाप फाँसी पर लटकवा दिया 
और उनकी लाश अन्त्येष्टि क्रिया के लिए भी उनके रिश्तेदारों को न 
सौंप किसी गुप्त तरीके से नष्ट करवा दीं। उन लाशों के साथ अन्तिम 
समय उनको नष्ट करने के लिए किये गये घिनोने बर्ताव के 
समाचारों से जनता में अत्यधिक रोप और अपनी असहाय अवस्था 
का विचार फैला । अनेक युवकदलों ने गांधी का स्वागत कराची पहुँचने 
पर उन्हें काले फूल और काली मालाएँ. भट कर किया । अधिकांश राष्ट्र- 
वादियों और क्रान्तिकारियों ने यह स्पष्ट अनुभव किया कि कांग्रेस का गांधी- 
बादी नेतृत्व समूचे राष्र का नहीं, सिफ एक दल विशेष का, अपने दल 
के हितों की ही चिन्ता करने वाला है । 

कांग्रेस के भीतर गांधी-इरविन-समभोता बिना किसी विशेष विरोध 
के स्वीकृत हो गया । गांधी को गोलमेज-सभा में भारत के राष्ट्रीय पच्च 
का एकमात्र प्रतिनिधि नियत किया गया । कुछ युवक गान्धी से असंतुष्ट 
हो अपना अलग संघटन खड़ा करने की सोचने लगे, पर सुभाषचन्द्र बसु 
ने उन्हें समझाया कि ऐसे समय विरोध करने से लाभ ग्रंगरेजों का होगा, 
जिन्होंने कि राष्ट्रीय दल में फूट डालने को जान-बूझकर ऐन उसी 
मौके पर भगतसिंह आदि को फाँसी दे उनके शवों के साथ वेसा घृणित 
अमानुषिक बर्ताव किया था । देसी राज्य प्रंजा-परिषद्‌ ने भी गोल मेज 

सम्मेलन के लिए इस समय अपनी तरफ से रियासती प्रजा का भी प्रति- 
निधि गांधी को ही बनाकर भेजा । 

किन्तु बंगाल की जेलों में नजरबन्द क्रान्तिकारियों ने उस सम- 
भौते को मानने से इन्कार कर दिया । उन्होंने वायसराय लाड इरबिन को 
पत्र लिखा कि गांधी के साथ हुए उनके समझोते को मानने के लिए 
क्रान्तिकारी बाधित नहीं हैं । अंगरेजों ने बंगाल के गवर्नर की माफत 
उनसे भी बातचीत चलाई, पर पुलिस के कारिन्दों की माफत ही, जिनसे 
बात करना क्रान्तिकारियों ने अपनी प्रतिष्ठा के विरुद्ध समभा । अतः बह 
चर्चा अधिक दूर तक न बढ़ सकी । 

भगतसिंह की मृत्यु के समाचार से देश में सब जगह व्यापक इड़तालें 
हुईं । कानपुर में उसी सिलसिले को लेकर हिन्दू-मुस्लिम दंगा हो गया । 
उसे शान्त करने के प्रयत्न में “प्रताप” के यशस्वी सम्पादक और युक्तप्रान्त 
व राजस्थान आदि के सञ्च राष्ट्रीय नेता गणेशशंकर विद्यार्थी ने अपनी 
आहुति दो । 

अप्रैल में लाडं इरविन का कायंकाल समाप्त हुआ, और विलिंगडन 
ने आकर भारत के वायसराय का काम सम्हाला । उसने आते ही गांघी- 
इरविन-समभोते की शर्ते तोड़नी आरम्भ कर दीं । भारत की राष्ट्रीय दृष्टि 
से उस समभौते मं अनेक चुटियाँ रहते इए भी उससे बरतानबी राज की 
प्रतिष्ठा में काफ़ी बट्टा लगा था। भारत के एक नेता का अंगरेज 
वायसराय के साथ बराबरी का समझौता करना ही एक ऐसी बात थी 
जिससे भारत को प्रतिष्ठा बढ़ी थी । पर गांधी जब सत्र राष्ट्रीय दलों को 
अपने साथ न रख कर स्वयं एक दल के प्रतिनिधि बन गये तब अंगरेजों 
ने देखा वे उन्हें दा सकते और उस समभौते को तोड़ सकते हैं । गांधी 
ने मामला सालिं्-सुपु् करना चाहा, पर आखिर उनके पास श्रंगरेजों 
के मुकाबले में समझौते की शते पालन कराने को शक्ति क्या थी? 
बिलिंगडन ने मामला सालिस सुपुदं करने की. बात न मानी; गांधी ने 

गोलमेज सम्मेलन में शामिल होने से इन्कार कर रूठने का सा 
नाटक किया । विलिंगडन ने थोड़ा आँसू पोंछुने जेसा आइवासन दे, सम्मे- 
लन की तिथि तक इंग्लेण्ड पहुँचाने वाले अन्तिम जहाज को रोक किसी 
तरह उन्हें रवाना कर दिया | समझौता पीछे टूटता ही गवा । उधर गांघो 
गोलमेज सम्मिलनी में जाकर भी कोई मतल्र की बात वहाँ न कर सके। 
वे वहाँ अकेले गये, जब कि अंगरेजों ने उनके मुकाबले पर भारत की 
समस्त प्रतिक्रियावादी शक्तियों की जमात वहाँ पहले से इकट्ठी कर रक्खी थी। 
गांधी वहाँ यदि देश में राष्ट्रवादियों की वास्तविक शक्ति के अनुपात में 
अपने दूसरे साथियों और सलाहकारों के पूरे दलबल के साथ तैयार 
होकर गये होते तो अंगरेजों द्वारा इकद्ठे किये गये उस भानमती के 
कुनबे की आवाज दबा सकते । पर अकेले वहाँ जाकर उन्होंने अपने 
को ग्रंगरेजों के उस जाल में जिसे उन्होंने साम्प्रदायिक और विशेष 
हितों के ह्वामियों और पृथक्‌ प्रतिनिधित्व की माँग करने वालों को बढी 
संख्या में एकत्र कर बिछाया था, चारों ओर से फॅसा पाया। साथ में 
अपना कोई अच्छा सलाहकार दल न रहने से वहाँ उनके व्यक्तिगत 
प्रशंसकों और निरथक बातों में उनकी चाटुकारिता करने वाले अ्रंगरेज 
न्री-पुरुष-दल ने उन्हें घेर लिया । वही उनकी अहुत सी बातों में अब 
सलाहकार का काम भी देने लगा और उनकी शक्ति बाहरी कार्यक्रमों 
में इतनी उलभाये रखने लगा कि राजनीतिक बातचीत में दूसरे के 
घात-प्रतिघातों को समझने औरं उनका काट पहले से सोच रखने के लिए 
अपने दूसरे देशवासियों से सलाइ-मशाविरा करने आदि का उन्हें समय 
ही न मिल पाता । 

उधर श्रंगरेजों ने अपनी पसन्द के जिन दिन्दुस्तानियों को वहाँ 
इकट्ठा कर रखा था, उन्होने अपने-अपने सम्प्रदाय के हितों की सुरक्षा 
के नाम पर आपस में एक दूसरे के खिलाफ वहाँ ऐसी किचकिच मचाये 
रक्खी कि गांधी स्वराज्य के किसी दूसरे मामले पर अपने या राष्ट्रीय पच्च 

के बिचार दृढतापूर्वक रखने का कोई अवसर ही न पा सके। अल्पमतों 
का प्रश्‍न आपस में न सुलभा तो ग्रंगरेज प्रधान मंत्री रेम्जे मैकडा- 
नल्ड ने बन्दरबाँ- नीति के अनुसार अपने आप को उनके बीच 
समभीता कराने वाले स्वयम्भू पंच के. रूप में प्रस्तुत कर भारतीय जनता 
के हर सम्प्रदाय और फिरके को प्रथक्‌ निर्वाचन और बिशेष प्रतिनिधित्व 
के तोहफे बाँटने की तज़वीज की । अछूतों को भी पृथक्‌ निर्वाचन 
दिया गया । गांधो ने इसे जिन्दा लाश चीरना कहा ओर उसमें अपना 

सहयोग देने से इन्कार कर दिया । उन्होंने कहा, अछूत हिन्दू समाज के 
वास्तविक और अ्रविभाज्य अंग हैं ; एक मुसलमान, ईसाई या सिक्ख 
हमेशा मुसलमान ईसाई या सिक्ख बनकर रह सकता है, पर अछूत का 
सदा अछूत बनकर रहना सवथा अवांलित है ; श्रतः अछूत को भी उनके 
समान प्रथक्‌ निर्वाचन का अधिकार देने का अथ होगा श्रछूतपन को 
समाज में स्थिर करना ; इसकी अपेक्षा तो मैं हिन्दू समाज का सवथा मर 
जाना पसन्द करूँगा ; में आवश्यक हुआ तो इसके लिए अपने प्राणों की 
बाजी लगाकर भी इस तरह के किसी प्रयत्न का बिरोध करूगा । 

रियासती प्रजा के अधिकारों के प्रश्‍न पर भी गांवी को सबसे बड़ी 

बाधा का सामना करना पडा । बीकानेर महाराजा आ।दि राजाओं के प्रति- 
निधियो ने अपने आपको अपनी प्रजाओं का एकमात्र प्रतिनिधि कह 
संघ-परिषद्‌ में प्रजाओं के चुने हुए प्रतिनिधियों की माँग का उम्रतम 
विरोध किया और . इसके लिए बरतानवी सम्राट्‌ के साथ हुए अपने 
समभौतों और सन्ियों की दुहाइयों दीं। पहली गोलमेज-सभा में 
राजाओं ने बड़ी देशभक्तिपूर्ण बातें कीं थों, पर अभ्र जनपक्ष के सम्मुख 
श्राते ही वे श्रपने परम्परागत विशेषाथिकारों की, जिन्हें उन्होंने १८१८ 
में अपनी प्रजा की स्वाधीनता बेच विश्वासघात के रूप में अंगरेजों से 
खरीदा था, दुददाई देना आरम्भ किया । 

गोलमेज-सम्मिलनी का द्वितीय अधिवेशन इस प्रकार भारतीयों की 
आपस की इस फूट का प्रदशन चार मास तक कराने के बाद असफलता 
में ही समाप्त हो गया । गांधी वहाँ से निराश होकर २८ दिस० १९३१ 
के दिन वापिस भारत पहुँचे । पर उनके यहाँ पहुँचने के पूव ही यहाँ 
जनता का अ्रंगरेजों से फिर संघर्ष ठन चुका था। गांधी ने बम्बई पहुँचते 
ही वायसराय से मिलने का प्रयत्न किया, पर लाड विलिंगडन ने उसे 
बिल्कुल अस्वीकार कर दिया । १९३० में आन्दोलन एकाएक शुरू होने पर 
अ्रंगरेज तैयार न थे, अतः १६३१ के शुरू में गांधी से समझौता कर एक 
तरह से समय लिया था । इस नीच उन्होंने दमन की पूरी तैयारी कर 
अब स्वयं अपने से ही कांग्रेस को युद्धदान दिया था । १६३२ का साल 
शुरू होते ही दमनकारी ' चार आडिनेंसों का उपहार उन्होंने भारत 
को भेंट किया और कांग्रेस कार्यसमिति को शुरू में ही एक गैरकानूनी 
संस्था करार दे गांधी आदि सब नेताञ्रों को एकदम पकड़ कर यरवडा 
जेल में वापिस भेज दिया । जनता के जान ओर माल पर पूरा अधिकार 
उन्होंने अब स्थानीय शासकों और उच्च पुलिस अधिकारियों की इच्छा पर 
छोड, सत्याग्रही ओर कांग्रेस में भाग लेने या उनकी सहायता करनेवालों . 
की सम्पत्ति की जन्ती आदि के फरमान निकाल आन्दोलन को एक महोने 
के भीतर-भीतर कुचल कर रख दिया | आन्दोलन तब गुप्त रूप से चलाया 
जाने लगा । ० 

राजस्थान में भी आन्दोलन शुरू होते ही अजमेर, ब्यावर आदि में 
कांग्रेस तथा उससे सम्बद्ध नीजवान-भारत-सभा, हिन्दुस्तानो सेवादल आदि 
तमाम संस्थाओं के कायकर्ताओं, सेठी, पथिक, इरिमाऊ उपाध्याय आदि 
सब सार्वजनिक और राजनीतिक नेताओं को एकदम गिरफ्तार कर उन 
संस्थाओं की सम्पत्ति आदि सब्र एक साथ जन्त कर ली गयी । आन्दोलन 
का संचालन तब मुख्यतः हिन्दुस्तानी-सेवादल और नौजवान-भारत-भास 

के युवक सदस्यों, वीरसिंह' महता, धर्मेन्द्र, शिवइरे श्रादि द्वारा गुप्त रूप 
से संघटित होकर चलाया जाता रहदा । 

आन्दोलन की गूज इस बार देशी रियासतों में भी सर्वत्र हुई । 
१९३० के आन्दोलन में जो अनेक युवक रियासतों से आ आकर अजमेर 
में जेल गये थे, १६३१ में हुए गांघी-इरविन समभौते के कारण छूट कर 
उन्होंने अपने घरों पर जाकर वहाँ जागति के बीज बिखेरने शुरू किये थे । 
गोलमेज-सम्मिल्ननी के दूसरे अधिवेशन की विफलता के बाद ग्रंगरेजो ने 
रियासतों के राजाओं को उनकी संघियों की रक्षा का पूरा आश्वासन दे 
अपनी तरफ फोड़ने का जतन किया था । दूसरी तरफ, जनता अपने 
स्वाभाविक अ्रधिकारों को राजाओं द्वारा इस प्रकार विदेशी से मिल डुकराने 
और कुचलने के ये प्रत्यक्ष षड्यत्र देख राजाओं के प्रति अपनी परम्परा- 
गत श्रद्धा-भावना खो अरब उनके विरुद्ध सीधा-सीधा प्रचार करने लगी 
ओर उत्तरदायी शासन की स्पष्ट माँग रखने लगी थी । मेवाड़ में १६२६ 
का समझौता रियासत द्वारा पालन न होने के कारण १९३१ में फिर 
बीजोल्यां का सत्याग्रह शुरु हो गया था। १६३२ के' अ्रप्रेल-मई में उदयपुर 
की जनता ने रियासत द्वारा लगाये कुछ नये करों तथा रियासत के तात्का- 
लिक शासनाधिकारियों के जनता के साथ किये जाते दुव्यबहार के प्रति 
छ्ुब्ध होकर एक जोरदार प्रदशन किया । लोग हजारों की संख्या में महा- 
राणा के महलों के सामने एकत्र हो गये । दीवान सुलदेवप्रसाद, धमे- 
नारायण आदि मंत्री जनता पर गोली चलवाने को उत्सुक थे, पर महाराणा 
ने परिस्थिति की विकटता समझ रियासत के पुराने पुत्सद्दी वग की सहायता 
से समझदारी से काम लिया। जनता पर लाठी चली । तब नगर वालों 
ने स्वयं सात दिन तक नगर में पूरी हडताल रख अपनी संघरित शक्ति 
का परिचय दिया । श्रन्त में रियासत को झुकना पढ़ा । जोधपुर में गांधी- 
इरविन-समभोता होने पर जयनारायण व्यास आदि मी १६३१ में जेल से 
छूट आये ये । उन लोगों के प्रयत्न से जोधपुर में १९३१ में युवक-संघ 

ओर जालभारत-सभाएँ स्थापित हुई', जो शीघ्र ही माखाब के कस्बे-कस्बे 
में फैल गई । तभी अक्टूबर में पुष्कर में चांदकरण सारडा के सभापतित्व 
में मारवाड-राज्य-प्रजा-परिषद्‌ का अधिवेशन हुआ । श्रभयमल 
महता नामक. एक युवक जो सरकारी नौकर थे, उस परिषद्‌ में दशक के 
रूप में गये थे। उन्हें तुरत नौकरी से बरखास्त कर दिया गया । आन्दोलन 
आरम्भ होते ही जयनारायण और गणेशलाल व्यास, मानमल्न ओर 
अभयमल महता आदि अनेक युवक कार्यकर्ता फिर अजमेर आकर सत्या- 
ग्रह में गिरफ्तार हुए। . छुगनलाल चोपासनीवाला को २६ जनवरी 
को स्वाधीनता-दिवस के अवसर पर जोधपुर में राष्ट्रीय झण्डा फहराने पर 
पकड़ा ओर बुरी तरह पीटा गया। अचलेश्वर शर्मा को नजरबन्द 
किया गया । 


१९३१ में जयपुर में मी प्रजामंडल कायम हुआ । जैसलमेर में भी 
रघुनाथसिंह महता नामक युवक को जो राजनीतिक चेतना फैलाते थे, 
गिरफ्तार कर नजरबन्द किया गया । बीकानेर में सीताराम सर्राफ आदि 
आठ युवकों पर कांग्रेसी नेताओं से बाहर जाकर सम्पक रखने के अपराध 
में १६३२ में राजद्रोह का मुकदमा चलाया गया जो दो साल चला और 
अन्त में सात को ६ मास से लेकर ३ बरस तक की कडोर जेल को सजा 
दी गयी । 


मई में बम्बई में हिन्दू-मुसलिम दंगा हुआ। तभी अलवर में भी 
मेष उपद्रव शुरू हुआ जिसने साम्प्रदायिक रूप धारण कर लिया । मेवों 
को दबाने को रियासत में अ्रंगरेजी फौजें बुलाई गयीं, पर महाराजा जो 
कुछ स्वतन्त्र बृत्ति का था, श्रंगरेजों की शर्तों पर रियासत का नियन्त्रण 
अंगरेज अधिकारियों को सौंपने के लिए तैयार न हुआ । पर ्रगले 'बष 
ही वहाँ पर कृषक-विद्रोह समस्या उठ खडी हुईं और महाराजा को तब 
गही से सदा के लिए हाथ धोना पडा । 

जून १६३२ तक अजमेर में वीरसिंह महता आदि युबक भी गिरफ्तार 
हो गये और आन्दोलन का वेग सरकारी दमन के सामने धीरे-धीरे 
बिलकुल ठंडा पड़ गया । 

अंगरेज प्रधानमंत्री मैक्डानल्ड जो साम्प्रदायिक निर्णय देने वाला 
था, उसमें अछूतों को भी १० वर्ष तक्र प्रथक्‌ निर्वाचन के आधार पर 
बिशेष प्रतिनिधित्व दिया गया था । गांवी ने १८ अगस्त को जेल में 
रहते भी इस प्रश्‍न को लेकर आमरण भूखहइताल की धमकी दी श्रौर 
अछूतों से सम्मिलित निर्वाचन के आधार पर १० वर्ष के लिए विशेष 
प्रतिनिधित्व के सिद्धान्त पर समझौता कर साम्प्रदायिक निर्णय के मसबिदे 
में संशोधन कराया । अछुतों के लिए उन्होंने हरिजन शब्द का प्रयोग 
चलाया जो अन्धे को प्रश्ञाचक्षु कहने के समान था । देश में छुश्राछ्ूत- 
निवारण और इरिजनों की उन्नति के लिए हरिजन-सेवा-संघ की स्थापना 
की गयी । इसके बाद ८ मई को २१ दिन का उपवास आरम्भ कर गांधी 
जेल से छूटे । उन्होंने कांग्रेस से तीन महीने के लिए सत्याग्रह स्थगित 
करा वायसराय लाड विलिंगडन से समझौते की बातचीत फिर से चलाने 
का जतन किया, पर विलिंगडन ने बात करने से इन्कार किया । तन गांधी 
ने सामूहिक सत्याग्रह रोककर आवश्यकता हुई तो सिफ ब्यक्तिगत सत्याग्रह 
का ही आश्रय लेने की बात को पर विलिंगडन अब उनसे पूरा श्रात्म- 
समप कराना चाहता था । 

सुभाषचन्द्र बसु ने जो उन दिनों १४ मास को जेल कारने के बाद 
स्वास्थ्य खराब होने के कारण जेल से छोड़ यूरोप में निर्वासित कर दिये 
गये थे, वहाँ बि्लभाई पटेल से मिल एक सम्मिलित वक्तव्य निकाला 
कि गांधी का नेतृत्व पूर्णतः असफल रहा, अतः देश को अब अधिक 
युक्तिसंगत माग ग्रहण करने की आवश्यकता है । तभी भारत में कांग्रस- 
समाजवादी-दल के नाम से एक दल लगभग उन्हीं कारणों को लकर 
, कांग्रेस के भीतर ही अलग से बना | 

संघि-वर्चा का प्रयत्न असफल होने पर गांधी ब्यक्तिगत 
सत्याग्रह कर फिर जेल गये । उन्हें एक साल की सजा दी गई। पर 
उन्होंने अब हरिजन-कायं के लिए जेल में भी सुविधा पाने के लिए भूख- 
हडताल आरम्भ कर दी आन्दोलन क्षीय पड़ चुका था। अंगरेजों ने 
अब गांधी की भूल-इडताल से व्यर्थं खतरा न उठाना चाहा, ग्रतः 
२३ अगस्त १६३३ को उन्हें छोड़ दिया । गांधी ने साल भर सिफ 
इरिजन काय में ही लगाने की घोषणा कर देश का दौरा आरम्म किया । 
वे दोरे में अजमेर भी आये । इरिजनोद्वार को लहर तत्र राजस्थान में भी 
आयी। रामनारायण चौधरी आदि ने वहाँ हरिजन-सेवा-संघ स्थापित 
किया। अजमेर के पास थोली गाँव में हरिजन-सेवा-आश्रम बना। वे 
और उनके साथी राजस्थान की विभिन्न रियासतों में दलितों और भोल 
आदि जातियों में शिक्षा-प्रचार ओर सामाजिक सेवा आदि के कायां में 
जुट गये । वीरसिंह महता ने अजु नलाल सेठी से प्रेरणा पाकर अजमेर 
के पास कल्याणीपुरा गाँव को अपना केन्द्र बना मेर, मेहरात, गूजर 
आदि योद्धा जातियों तथा चमार, बलाई आदि दलित वर्गों में जागति 
फैलाने ओर उनकी पंचायतें बनाने का काम जारी रक्खा । 

महात्मा गांधी का व्यक्तिगत सत्याग्रह उस बीच ठंडा पड़ चुका 
था । ६ श्रप्रेल १६३४ को उन्होंने स्वराज्य के लिए सत्याग्रह की लड़ाई 
बिलकुल बंद कर कांग्रेस को आगामी चुनावों में भाग लेने की तैयारी 
का आदेश दिया । तब अ्रंगरेज सरकार ने भी सत्याभ्रह के राजबन्दियों 
को धीरे-धीरे छोड दिया । राजस्थान के सावजनिक जीवन में क्रान्तिमागे 
और गांधीवाद का पुराना संघष जेलों में गांधीवादो नेताओं द्वारा अपने 
को साथी कार्यकर्ताओं से अलग कर अधिकारियों से विशेष बरताव प्राप्त 
करने के प्रयत्नों के कारण परस्पर खाई चोड़ी हो जाने से अधिक प्रकट 
और कुतर रूप में फिर शुरू हुआ । स्थानीय जनता में क्रान्तिवादियों 
का प्रभाव, १९३२ के संघर्ष को चलाने में मुख्य रूप से उन्हीं का भाग 

होने के कारण अधिक था । अतः अजमेर प्रान्तीय कांग्रेस 
के चुनावों में क्रान्तिमार्गियों की जीत होने पर लगातार एक के 
बाद एक तीन-तीन बार हुए चुनावों को ऊपर से हर बार अनियमित 
ठहरा क्रान्तिवादियों को शक्ति में आने से बराबर रोकने का प्रयत्न 
किया गया । 

उधर अंगरेजी पार्लिमेंट में विचाराथ पेश होने के लिए नये प्रस्तावित 
विधान मसविदे का खर्रा ( इवेत पत्र) प्रकट हो गया । कांग्रेस 
कार्यसमिति ने विधान को तो अ्रसन्तोषजनक और ग्रस्वीकायं कहा, 
पर साम्प्रदायिक निर्णय को, जिसमें दस बरस के लिए साम्प्रदायिक प्रथक्‌ 
निर्वाचन और विशेष प्रतिनिधित्व का सिद्धान्त स्वीकार किया गया था, 
मुस्लिम साम्प्रदायिकों की प्रसन्नता का ख्याल रखके न स्वीकार्यं और न 
श्रस्वीकार्यं घोषित किया । राष्ट्रीय मुस्लिम भी तत्र राष्ट्रीयता के लिए 
अत्यन्त विघातक उस निणय का, जिसमें मुस्लिमों को राष्ट्रीय दल से 
फोड़ रखने के लिए रियायतें दी गई थीं, १६३१ की तरह स्पष्ट और 
हटतापू्वंक विरोध करने को आगे'आने का साहस न कर सके। पण्डित 
मदनमोहन मालवीय आदि नेताओं ने कांग्रेस महासमिति के बम्बई 
अधिवेशन में उसका खुलकर विरोध किया, पर कांग्रेस का उच्च नेतृत्व 
अपने को सत्र दलों का प्रतिनिधि कह अपनी उस उपहासास्पद नीति का 
पोषण करता रहा । कांग्रेस का साधारण ञ्रघिवेशन अक्तूबर १६३४ में 
बम्बई में हुआ । वहाँ राजस्थान प्रान्तीय कांग्रेस के झगड़े ने विकट रूप 
घारण किया । बम्बई और महाराष्ट्र के मजदूर तथा दूसरे क्रान्तिकारी 
दलों ने भी अजमेर. के युवकदल के साथ मिल कांग्रेस-पण्डाल के 
सम्मुख उन्हें प्रतिनिधियों के रूप में अन्दर न जाने देने पर धर्ना दिया । 
काँग्रेस के खुले अधिवेशन में. भी मालवीय, श्रणे, अजु नलाल सेठी आदि 
ने साम्प्रदायिक निर्णय के प्रस्ताव के संबंध में कांग्रेस के उच्च नेतृत्व की 

नौति का जोरदार विरोध किया । मालवीय और अणे ने स्वाधीन प्रजातंत्र- 
दल नाम से अपना एक स्वतंत्र दल संघटित कर नये विधान और 
साम्प्रदायिक निर्णय दोनों का विरोध करने का भी निइचय किया । 

बंगाल में ्ान्तिकारियों का १६३१ में सरकार से समझौता न हो 
सकने से त्रासवादी कार्यो' का सिलसिला इस बीच बयबर जारी था। 
उत्तर भारत में भी भगतसिंह आदि के बाद चन्द्रशेखर आजाद्‌ के प्रयत्नों 
से त्रासमागों दल पुनः संघटित हो गया था, जिसका बड़ा केन्द्र इस 
समय राजस्थान में भी था । उनका संपक यहाँ सेठी, पथिक आदि 
पुराने क्रान्तिवादियों से हुआ, जो १९१४-१५ के बाद से मुख्यतः अपनी 
शक्ति जनसंघटन और खुले जनसंघर्ष के कार्यो में ही लगाते रहे और 
घासमार्ग के पद्चपाती न थे। चन्द्रशेखर आजाद भी उनके सम्पक के 
कारण अन्तिम दिनों में त्रासमाग की निरर्थकता को समझ गये थे, 
जिससे १९३१ में गांधी इरविन समभोते की बातचीत के 
समय वे अजमेर से प्रयाग जा कांग्रेस के तात्कालिक सभापति 
जवाहरलाल नेहरू से भी मिले ओर उनसे कहा कि सममीौते के 
समय क्रान्तिकारी कैदियों और कश्भोगियों के सम्बन्ध में भी वे कुछु करें । 
पर जवाहरलाल ने कुछ भी बोलने या मदद करने से इनकार कर दिया । 
इसके बाद इलाहाबाद में पुलिसदल से हुई मुठभेड में अजाद का वीरता- 
पूर्वक लड़ते हुए देहान्त हो जाने तथा मदात्मा गांधी द्वारा इरतिन से 
समझौता करने तथा भगतसिंह आदि की प्राणरक्षा के लिए प्रयत्न न 
करने से गांधीवादी नेतृत्व में युवकों का विश्वास प्रायः न रहा और : 
दूसरा भी कोई उचित नेतृत्व उन्हें ठीक से न मिला अतः वे त्रासवाद 
की ही तरफ फिर आकर्षित होते गये । अजमेर में गवनमेंट कालिज के 
चापट-नामक,#्क विद्यार्थी ने चीफ कमिश्नर को १९३१ में गोला मारने 
का जतन किया । थह गिरफ्तार कर लिया गया । 

१६३२ में कांग्र स आन्दोलन की गति श्रंगरेजी दमन ओर त्रास के 

कारण जब कुण्ठित ही गयी, तंब इन्हीं युवकों ने प्रतित्रास' और पुलिस को 
छुकाने आदि में अपनी दक्षता प्रकट कर जनता की संघर्ष-भावना और 
नैतिकता को नीचे गिरने से रोका। शुरू १९३३ में मेरठ षड्यन्त्र के 
मुकदमे का फेसला हुआ जिसमें शोकत उस्मानी आदि को लम्बी 
सजाए दी गयीं। भगतसिंह बाले प्रथम लाहौर षडयन्त्र के बाद 
१६३२-२४ में लाहौर और दिल्ली में षडयन्त्रों के मुकदमे चले, 
जिनमें रुद्रदत्त आदि अजमेर के भी कुछ युवक फँसे। कुछ जोशीले 
पंजाबी युवकों ने १९३५ की गर्मियों में अजमेर में राजस्थान पुलिस के उप- 
प्रधान एक डोगरा अधिकारी को, अपना बदला चुकाने के लिए गोली मार 
दी । राजस्थान के क्रान्तिदल के,जो मुख्यतः किसी बड़े कार्य के लिए अवसर 
की प्रतीक्षा में चुपचाप तैयारी में लगा था, मुख्यों के इस काण्ड के विरुद्ध 
रहने पर भी कुछ मनचले स्थानीय लोगों ने इस कायं में उनकी सहायता 
की थी । ग्रंगरेजी सरकार ने जो इस बीच बंगाल, पंजाब आदि में त्रास- 
कार्यो को अपनी पूरी शक्ति से दमा देने का जतन कर रही थी, इस मौके 
का लाभ उठा अजमेर में काय करनेवाले गुप्त या प्रकट सत्र युवक 
कायकर्त्ताओं को फॉस एक बढ़ा राजनीतिक षडयंत्र का मुकदमा चलाने 
की कोशिश की । उस मामले में तो क्रान्तिकारी दल की पहले से कर 
ली गई सावधानी के कारण उसे अधिक सफलता न मिली, पर उस 
बहाने अजमेर में १६१४-१५ से पनपते हुए अखिल राजस्थानीय कार्य- 
प्रवृत्तियों के केन्द्र को पूर्णतः बिखेर देने में उसने सफलता पा ली। 
१६३०-३१ से राजस्थान के विभिन्न प्रदेशों से आनेवाले उत्साही 
युवक कायकर्त्ताओं की जो पौध अजमेर में तैयार हो रही थी वह इसके 


बाद बिखर कर शीघ्र ही अपने-अपने प्रदेशों और रियासतो में सार्वजनिक 
जीवन का विकास करने को चली गयी । 


जयपुर में प्रजामण्डल की स्थापना १९३१ में ही हो चुकी थी। 
हीरालाल शास्त्री ओर जमनालाल बजाज के प्रयत्नों से १६३६ में उसका 

पुनः संघटन आरम्भ हुआ। सीकर में १६३५-३६ में किसानों का 
आन्दोलन उठा । १९३७ में सीकर के राजकुमार को महाराजा द्वारा 
जबरदस्ती विलायत पढ्ने भेजने के मामले को लेकर जनता और ठिकाने- 
दार का रियासत जयपुर से झगडा चला, जिसमें जनता द्वारा युद्ध की सी 
परिस्थिति पैदा कर दी गयी । तत्र प्रजामण्डल ने जयपुर से सफलतापूर्वक 
बीच-बिचाव किया । ' इस प्रकार जयपुर राज-प्रजामंडल का प्रभाव बहुत 
बढ़ा | 


जोधपुर में प्रजामएडल की स्थापना १९३४ में हुईं थी । १९३६ में 
मानमल और अ्भयमल महता तथा छुगनलाल चोपासनीवाला उसके 
प्रमुख कार्यकर्ता थे । मई १९३६ में रणछोड़दास गड्टाणी की अध्यक्षता 
में नागरिक स्वतंत्रता-संघ नामक एक दूसरी संस्था भी प्रजामण्डल के ही 
नेतृत्व में स्थापित हुईं । सितम्बर १६३६ तक कृषकों और विद्यार्थियों में 
जागति फैलाने के प्रयत्न करने के कारण मानमल, ्रमयमल आदि 
साल भर के लिए पकड़कर नजर बन्द कर दिये गये | तत्र अचलेश्‍वरप्रसाद 
शर्मा ने अजमेर से जाकर प्रजामण्डल का काम करना शुरू किया । 
नवम्बर १६३७ में उन्‍हें भी गिरफ्तार कर प्रजामएडल और स्वतन्त्रतासंघ 
को गैरकानूनी घोषित कर दिया गया । 


राजस्थान में राजपूत रियासतों की अपेक्षा इन्दौर, गवालियर आदि 
मराठा रियासतों में नागरिक स्वतन्त्रता और सावजनिक जीन आरम्भ 
से ज्यादह था सो हम पीछे भी कई बार देख चुके हैं । इन्दौर में प्रजा- 
परिषद्‌ नाम की एक संस्था १६२१ से ही थी । १६३४ में वहाँ राज्य- 
कांग्रेस-समिति स्थापित हुईं और १६३५ में प्रजा-परिषदू का पुनः 
संघटन कर प्रजामण्डल स्थापित हुआ, जिसने उसी साल इन्दौर नगर- 
सभा ( म्युनिसिपैलिटी ) के चुनावों में भी सफलता प्राप्त की। श्रलवर 


में कांग्र स-समिति १६३३ में स्थापित हुई । 

अंगरेजी पालिमेंट ने भारत के नये संविधान का ममविदा १६३५ में 
स्वीकृत कर लिया । लाड विलिंग्डन १६२३६ के अप्रैल में भारत सें 
चला गया और लाड लिनलिथगो, जिसने उक्त संविधान तैयार करने 
वाली समिति में मुख्य भाग लिया था, नये शासन-संविधान को लाग 
करने के लिए भारत का वायसराय बनाकर भेजा गया । तभी ८ अप्रैल 
को सुभाषचन्द्र बसु निर्वासन की आशा को अवहेलना कर भारत वापिस 
आये; उन्हें फिर जेल में बन्द कर दिया गया। शुरू १९३७ में नये 
संविधान के आधार पर प्रान्तीय विधान-सभाओं के नये चुनाब हुए । 
काँग्रेस दल ६ प्रान्तों में बहुत बड़े बहुमत से चुनाव में जीत कर श्राया । 
बाकी पाँच प्रान्तों में से दो--सीमाप्रान्त ओर आसाम--में भी सबसे बड़ा 
दल उन्हीं का था । 

देश के सामने अभर यह प्रश्‍न आया कि कांग्रेस प्रान्तीय स्वशासन 
की नयी योजना के अनुसार पदग्रहण करे या नहीं, क्योंकि वह १६२० 
से ही अपनी नीति बराबर सरकार से असहयोग रखने की बतेती आई 
थी । ग्रंगरेजों ने सुभाषचन्द्र बसु को, जो पदग्रहण के पहले भी 
पक्तपाती थे, १७ माचे को दिल्ली में इस विषय की चर्चा छिड़ने से पहले 
छोड़ दिया । कांग्रेस ने पदग्रहण के पूव श्रंगरेजों से यह आश्वासन लेना चाहा 
कि उनके गवनर मन्त्रिमण्डलों के कामों में हस्तत्तेप तब तक न करेंगे; 
जब तक कि वे संबिधान का कोई स्पष्ट उल्लंघन न करें । सरकार ने पदले 
तो उनके बिना ही दूसरे अल्पमत वालों को मन्त्रिमण्डल बनाने के लिए 
कहा, पर जब ११ में से ६ प्रान्तों में बने अ्रन्तःकालीन मंत्रिमण्डल 
स्थिरता से टिक सकने मे श्रसमथ प्रतीत हुए तब उसे कांग्र सियों को 
बैसा ्राइवासन देना पढ़ा । इस प्रकार ७ जुलाई १६३७ को युक्तप्रान्त, 
बिहार, उड़ीसा, बम्बई और मद्रास में कांग्रेस क मन्त्रिमण्डल बून गए । 
यों १६२० मे गांधी ने ट्व्विक की जिस प्रतिसहबोग ( रिसर्पोसिव कोरा: 

परेशन ) नीति का विरोध किया था, १७ साल बाद घुमघाम कर वे उसी 
पर लौट भाये । 

बम्बई ओर युक्तप्रात मे मुसलमानों के जो पृथक्‌ प्रतिनिधि चुने गये, 
उनमें कांग्रेसियों की श्रपे्चा लीगी अधिक थे, यद्यपि युक्तप्रांत के कुल 
मुसलिम स्थानों में से ४० फी सदी ही मुसलिम-लीगियों क हाथ में आये 
थे। मुसलिम लीग ने चाहा कि उन प्रान्तों में मन्त्रिमण्डलों में जो 
मुसलमान लिये जायें वे मुसलिम-लीगी ही हों, वह अपने को मुसलमानों 
क एकमात्र प्रतिनिधि कहती थी । कांग्रेस-नेताओं ने इसे स्वीकार न 
किया । तब से मुसलिम-लीग अधिकाधिक कांग्रेस-विरोधी होती गयी । 

नये शासन-संविधान को लागू करने के लिए अगला कदम था- 
केन्द्र में प्रान्तों ओर रियासतों को एक में मिला संत्रराज्य स्थापित करना । 
इसमें रियासतों क भीतर प्रजासत्ता स्थापना की संविधान में कोई शत 
नहीं थी। संघ विधानसभा में उन्हं जनसंख्या के अनुपात से 
आश्विक प्रतिनिधित्व दिया गया था, तो भी भारतीय राजा संघ में 
शामिल होने से कतरा रहे थे, क्योंकि उन्हं भारतीय राष्ट्रवाद के विरुद्ध 
इस प्रकार अंगरेजों का हथियार बनने में कोई मजा न था। उधर राष्ट्रीय 
दल को भी रियासृतों के राजसंस्था रूप में पिछड़े अभिजात कुलीन 
शासनों का अपने जनसामान्य के मत पर अवलम्बित होनेवाले जन- 
सत्तात्मक शासन के साथ इस तरह के बेमेल यान्त्रिक मिश्रण का 
बेढंगापन्‌ अखर रहा था । अतः उसने रियासतों में प्रजा के प्रति उत्तर- 
दायी शासन स्थापित करने के आन्दोलन को सहायता पहुँचाने का आदेश 
कांग्रेसियों को दिया । 

फरवरी १९३८ में गुजरात के बारडोली तालुके के हरिपुरा गाँव में कांग्रेस 
का अधिवेशन सुभाष बसु की अध्यक्षता में हुआ । उससे पहले तक रियासतों 
के आन्दीलनों की देख-रेख और नियन्त्रण का कार्य विभिन्न प्रान्तों की 
कांग्रेस-समितियीं द्वारा होता था, इससे रियासतों की स्थानीय जनता अपने 

पाँचौं पर खड़ी हो रियासतों के भीतर श्रान्दोलन को न जमा पाती थी । 
हरिपुरा कांग्रेस पर यह निणय हुआ कि श्रब से कांग्रेस-समितियाँ बाइर से 
रियासतों कं मामलों की देख-रेख छोड़, कांग्रेस-जन रियासतों के भीतर 
जाकर स्थानीय जनता के सहयोग से प्रजा-आन्दोलनों को उठाने का 
उद्योग करें; कांग्रेस बाहर से उनके कार्यों का समर्थन करेगी । तदनुसार 
राजस्थान-कांग्रेस-समिति टूटी और विभिन्न रियासतों में जा कांग्रेसियों ने 
अपना आन्दोलन भीतर से खड़ा करने का जतन आरम्म किया । रियासतों 
की शाखा-कांग्रेस-समितियाँ टूटीं ओर प्रजामण्डल संघटित कर उत्तरदायी 
शासन की माँग उठाने का उद्योग किया जाने लगा। मेवाड़ में माणिक 
लाल वर्मा ने जो अत्रतक डूंगरपुर में भील सेवाकार्य में लगे थे, लौट 
कर वीरसिंह महता की सहायता से अप्रेल १६३८ में मेवाड़ प्रजामण्डल 
की स्थापना को । मई १६३८ में जयपुर-राज-प्रजामंडल का खुला अधि- 
वेशन जमनालाल बजाज की अध्यक्षता में हुआ । तभी जोषपुर में मारवाइ- 
लोक-परिषद्‌ की स्थापना हुई ओर अलबर में राज्य-कांग्रेस टूट प्रजा- 
मंडल बना । 

मेवाड में प्रजामंडल को वहाँ के तात्कालिक दीवान धर्मनारायख 
काक ने एम होते ही गैरकानूनी करार दिया। अक्टूबर १९३८ में 
वहाँ सत्याग्रह आरम्भ किया गया । भूरेलाल बया जो १६२० के ग्रन्दो- 
लन में अजमेर में जेल जा चुके थे, आन्दोलन आरम्भ होने से पढ्ले ही 
पकड़ कर सराड़े के किले में बन्द कर दिये गये | आन्दोलन का आरम्भ 
डोगरा कांड में एक साल की सजा काटे मांगीलाल उफ रमेशचन्द्र व्यास 
हारा प्रथम सत्याग्रही के रूप में अजमेर से भीलवाड़ा आकर प्रारम्भ 
किया गया । उन्हें ओर मेवाड़-प्रजामंडल के प्रथम सभापति बलवन्त 
सिंह महता को भी पकड कर उसी किले में रक्खा गया। आन्दोलन का 
जोर भीलवाड़े और नाथद्वारे में अधिक रहा । भीलबाडे में ४ 
अक्टूबर को पुलिस ने लाठी चलाई। महिलाएँ भी प्ररशनों में भाग ले 

रही थीं जिन्हें पकड़ कर पुलिस जंगलों में दूर अकेला छोड आती रही । 
भीलबाड़े ओर नाथद्वारे में करीब २१२ सत्याग्रही गिरफ्तार हुए । 
आन्दोलन का संचालन माणिकलाल वर्मा अजमेर-मेरवाड़े की 


सरहद में रहकर कर रहे थे। फरवरी १९३९ में मेवाड़ पुलिस 
उन्हें देवली के इलाके से जबरदस्ती उड़ा ले गयी और उन्हें खूब 
पीटा और सताया, तब जेल में बन्द कर दिया गया । 

इन्दौर ग्रजामणडल का उल्लेख पीछे हो चुका है । १६३८ से उसने 
अपना संघटन व्यापक कर देहातों तक फैलाना आरम्भ कर दिया । गवालियर 
में भी १६३७ के बाद प्रजामण्डल की स्थापना की कोशिश की गयीं। 
१६१६ में शाजापुर का किसान-संत्र स्थापित करने वाले लीलाधर जोशी 
ने उन कोशिशों में विशेष भाग लिया। प्रजामएडल-स्थापना की आशा 
राजा ने न दी, इसपर ३० अप्रेल १६३८ को वहाँ उज्जैन में एक 
“सावजनिक सभा” की स्थापना की गयी, जिसका संघटन शीघ्र ही सारे 
मालवे में फैल गया । उसका प्रथम अधिवेशन नवम्बर १६३८ में भेलसा 
में गोपीकृष्ण विजयवर्गीय को, जो १९३०-३२ में अजमेर में सत्याग्रह 
में जेल काट आये थे, अध्यक्षता में हुआ । इस संस्था का नाम बदलकर 
बाद में स्टेट कांग्रेस कर दिया गया । १६.३८ में भोपाल में भी एक राज्य- 
प्रजामण्डल ( स्टेट्स पीपल्स कान्फरेन्स ) बना । 

रियासतों की बढ़ती हुईं जाति को देख राजा लोग और उनके मंत्री 
तथा अंग्रेजी राजनीतिक विभाग के संचालक-गण चोके | इस सम्बन्ध में 
उन्होंने अपनी एक नीति निर्धारित करने के लिए बम्बई में महाराजा 
बीकोनेर के नेतृत्व में एक सम्मेलन बुलाया | उसमें निझ्चय हुआ कि 
रियासतों में बाहरी आन्दोलनकारियों को न घुसने दिया जाय और 
स्थानीय कायकर्त्ताश्रों की शिकायतों की जहाँ तक हो जाँच पड़ताल कर 
उन्हें मिटाने तथा उनकी शक्तियों को हरिजन सेवा, ग्रामसुधार आदि में 

लगाने का जतन किया जाय, पर प्रजा-मण्डलों जैसी सार्वजनिक राजनी- 
तिक संस्थाओं को उठते ही दृढतापूर्वक कुचल दिया जाय। 

फलतः १९३८ साल का अन्त होते होते रियासतों में शमन दमन 
ओर भेद की यह एक सी नोति चलने लगी । सब जगह जन-सुरच्षा कानून 
ओर सार्वजनिक सभाओं के निब्रन्धन ( रजिस्ट्रेशन ) के कानून जारी 
किये गये, जिनके विरुद्ध प्रजामण्डलों को सत्याग्रह आन्दोलन जारी 
करने पड़े । 

१६ ३८-२६ में लगातार दो-तीन साल से वर्षा ठीक न होने से 
राजस्थान में अकाल था । प्रजामण्डलों के कार्यकर्ताओं ने अकाल- 
पीड़ितों को सहायता पहुँचाने का काम हाथ में लिया । जमनालाल बजाज 
दिसम्बर के अन्तिम सप्ताह में इसके लिए जयपुर आ रहे थे, उन 
पर रियासत में प्रवेश-निषेथ आज्ञा जारी की गई | तब जयपुर में 
भी सत्याग्रह आरम्म हुआ । जमनालाल बार-बार जयपुर जाने और 
पुलिस द्वारा पकड़ कर रियासत के बाहर छोड़ दिये जाने लगे । अन्त में 
१२,फरवरी १६३६ को उन्हें पकड कर नजरबन्द कर दिया गया । तभी 
राजकोट ओर हेदरावाद में भी जनता के मौलिक अधिकारों के लिए 
सत्याग्रह आरम्भ हुए । हैदराबाद में आय्यसमाज ने धार्मिक स्वातंत्र्य के 
लिए सत्याग्रह किया, जिसमें सारे उत्तर भारत का ध्यान उस समस्या की 
तरफ खिचा । राजस्थान में से चॉदकरण सारडा आदि आयंसमाजी 
नेता्रों ने उसमें काफी प्रमुख भाग लिया । राजकोट के मामले में 
महात्मा गान्धी और वल्लभभाई पटेल ने दखल दिया, ३ माच को 
उन्होंने इसके लिए अनशन भी किया, पर उन्हें अन्ततो गत्वा 
विफलता मिली । 

दूसरी रियासतों में भी सत्याग्रह आन्दोलन प्रायः विफल गये । तब 
हारकर गान्धी ने रियासतों में सत्याग्रह बन्द कर दिये ( माचे १६३९ )। 
जयपुर ओर मेवाड में भी उनकी सलाह मानकर सत्याग्रह अन्द हुए । 

तब अगस्त में जमनालाल बजाज रिहा किये गये । मेवाड़ में भी कार्यकर्ता 
छोड़े गये । जयपुर से अंग्रेज प्रधानमंत्री विदा हुआ, पर जमनालाल 
बजाज के प्रयत्न करने से प्रजामण्डल पर से प्रतिबन्ध भी शीघ्र हटा 
लिया गया । मेवाड में प्रजामएडल पर प्रतिबन्ध जारी रहा, पर दूसरे 
सावजनिक रचनात्मक कार्यों से जनता में जाति बढ़ती गई । 

जोधपुर में लोक परिषद्‌ का संघटन जयनारायण व्यास आदि के 
प्रयत्नों से १६३६ भर खूब बढ़ा । मारवाड में अकाल होने से सहायता 
कार्यों में लगे हुए प्रजा कायकर्ताओं की मजदूरी के प्रश्नों को लेकर 
रियासत के अ्रधिकारियों से टक्कर होने लगी । परिषद की शाखाएँ १९४० 
के आरम्भ तक मारवाड़ भर में लगभग २८ स्थानों में खुलीं । परिषद को 
गैर-कानूनी करार दिया गया । तब वहाँ आन्दोलन आरम्भ हुआ | जून 
१६४० तक समझौता हुआ । कायकर्ता छोड़े गये । १६४१ में वहाँ राज्य 
की एक सलाहकार समिति का संघटन किया गया जिसमें राज्य ने प्रजा- 
कार्यकर्ताओं को भी लेने का जतन किया । पर परिषद्‌ ने इस सुधार को 
अपर्या्त कह ठुकराया । तभी मेवाड के दीवान धर्मनारायण काक के विदा 
होने और विजयराघवाचायं के नये दीवान बनकर नियत होने पर वहाँ भी 
प्रजामण्डल पर से प्रतिबन्ध हराया गयां । तब नवम्बर १६४१ में मेवाक 
प्रजामणडल का पहला खुला अधिवेशन उदयपुर में बुलाया गया जिसमें 
राजपूताने के समस्त प्रजा-कार्यकतां एकत्र हुए । उन्होंने अपना एक 
प्रान्तीय संघरन भी स्थापित किया । उसके बाद फरवरी १९४२ में मार- 
वाड लोक-परिषद्‌ ने भी अपना खुला अधिवेशन लाडन्‌ में बुलाया । 
राजपूताना प्रान्तीय प्रजा-कर्मी संघटन को उसमें और बड़ा रूप दिया 
गया । जयपुर प्रजामण्डल का अधिवेशन श्रीमाधोपुर में किया गया। 
उसमें प्रान्तीय संघटन को ओर पक्का किया गया ।, उसकी बाकायदा स्थापना 
के लिए उसके बाद ही जयपुर में राजपूताना की लगभग सब रियासतों के 
कार्यकर्ताओं का एक सम्मेलन हुआ । 

६ २०. दूसरा विश्वयुद्ध और अंगरेजो का भारत छोड़ना 
५ १६३६-४७ ) 


सितम्बर १९३९ में यूरप में अंगरेजों का जर्मनी से फिर युद्ध ठन 
गया । जर्मन राष्ट्र पिछले महायुद्ध के बाद अपने नेता आडोल्फ हिटलर 
के अधीन राष्ट्रीय समाजवादी दल के नेतृत्व में १६३३-३४ तक फिर उठ 
खड़ा हुआ था और अपने खोये हुए प्रदेशों पर एक-एक कर फिर से 
दखल करने का जतन कर रहा था। इङ्गलेण्ड फ्रान्स ने पहले उसे रूस 
से भिड़ा देना चाहा । उसके लिए उन्होंने जमनों के विरुद्ध रूस से सन्धि 
की चेष्टा की, पर असफल रहे । उलटा, युद्ध छिडने से ठीक पहले रूस 
ग्ौर जमनी मे' परस्पर मैत्री ओर श्रनाक्रमण की सन्धि हो गयी । जर्मनी 
ने पूरब र रूस ने पच्छरिम बढ़ पोलेंड में अपनी सोमाएँ मिला दीं । 
अगरेजों ने रूस के खिलाफ़ फिनलैएड को उभारा। १९३९-४० की 
सर्दियों भर फिनलैण्ड पर रूसियों ने चढ़ाई किये रक्खी । 

अगरेजों ने युद्ध आरम्भ होते ही भारत को भी युद्ध में घसीटा । भार- 
तीय सेनायें मिसर, ईराक, सिंगापुर आदि में भेज दी गयीं । अंगरेज गवनरों 
ने देसी मन्त्रिमणडलों की अवहेलना कर सीधे ही यह कारवाई की। 
कांग्रेसी मंत्रिमण्डलों ने उसके प्रतिवाद में इस्तीफे दिये, जो तुरत स्वीकार 
किये गये । पर वे नेता संघर्ष के लिए तैयार नहीं थे अतः सिफ इस्तीफे 
देकर हाथ पर हाथ घरे बैठे रहे । उन्होंने इस्तीफे इस आधार पर दिये 
थे कि ग्रंगरेजों के साम्राजिक युद्ध में भारत सहायता नहीं दे सकता । पर 
भारत से सेना. मजदूरों और युद्ध-सामग्री की सहायता अ्रंगरेज बराबर 
उठा रहे थे, और जिन भरती-क्षेत्रों या कारखानों द्वारा वह मदद जा रही 
थी उनमें जाकर उसे रोकने की हिम्मत कांग्रेसी नेताओं को न थी। यों 
उनके इस्तीफे देकर बैठ जाने का श्रर्थ केवल यह था कि युद्ध में सहायता 
देने का पाप उन्हें न लगे ! 

माच १९४० में कांग्रेस का अधिवेशन रामगढ़ ( छोटा नागपुर ) में 
हुआ । उसमें अंगरेजो के प्रति सहानुभूति प्रकट करते हुए भी कहा गया 
कि भारत खुद गुलाम रहते युद्ध में अंगरेजों के साथ शामिल नहीं हो 
सकता) तो भी वह उनके युद्धोद्योग में बाधा नहीं पहुँचायगा । वहीं भार- 
तीय क्रान्तिकारियों-बंगाल के अनुशीलन-समिति और उत्तर भारत के 
हिन्दुस्तान समाजवादी प्रजातन्त्र-मंडल † वालों--ने अपना सम्मेलन कर 
भारत में समाजवादी क्रान्ति को अपना ध्येय मान अपना नाम क्रान्तिकारी 
समाजबादी दल रक्खा | ये लोग अंगरेजों के युद्धोद्योग मे बाधा न दें 
इसलिए पंजाब और बंगाल में क्रान्तिकारियों तथा भारत मे सर्वत्र 
समूहृवादियों की आम गिरफ्तारियाँ की गयीं, ओर उनके मुख्य नेताश्रों 
को राजस्थान मे लाकर देवली शिविर जेल मे बन्द किया गया । 


१६४० की गर्मियों में जमनों ने पच्छिम ओर मुँह फेरा और तेजी 
से आगे बढ़ हालेंड, बेलजियम और फ्रान्स दखल कर लिये । ञ्रंगरेजों की 
जो फोजें फ्रान्स ओर बेलजियम में मदद करने गयी थीं वे डङ्कक बन्द्र- 
गाह से उलटे पाँव मुश्किल से बच कर निकल भागां। जापान और 
जमनी में मित्रता थी । जापान ने अत्र पूरबी एशिया में भारत और चीन 
के बीच के फ्रान्स और हालेंड के ्रथीन देशों में अपने लिए विशेषा- 
धिकार प्राप्त कर लिये । चीन में उसकी सैनिक कारवाई १६३७.से ही 
जारी थी ओर उसका एक वड़ा हिस्सा वह दखल कर चुका था । यूरप में 
जर्मनों से मिले पराजय और पूरब में जापान के इस बढ़ाव से ग्रंगरेजों 
श्रौर उनके साथी पच्छिमी यूरप वालों की सैनिक साख बहुत गिर गयी । 


फ्रान्स के जर्मनी द्वारा कुचल दिये जाने पर इताली ने भी अंगरेजों 


1, हिन्दुस्तान प्रजातंत्र-मण्डल का नाम भगतसिंह आदि ने पीछे 
हिन्दुस्तान समाजवादी प्रजातन्त्र मण्डल ( हिन्दुस्तान सोशिलिस्ट रिप- 
ब्लिकन एसोसियेशन ) रख लिया था । 

के खिलाफ युद्ध-घोषणा कर दी । उसने उत्तरी अफरीका के अपने साम्राज्य 
से बरतानवी साम्राज्य के मिस देश पर, जो यूरप से भारत आने के मुख्य 
रास्ते पर है, धावा बोल दिया । तभी जमनों की मध्यस्थता से रूस और 
जापान में भी परस्पर मित्रता और अनाक्रमण की सन्धि हो गयी । जापान 
के प्रचार से यह प्रकट था कि वह भी शीघ्र बरतानवी साम्राज्य पर चोट 
करेगा । उस साम्राज्य का अन्त आता दिखायी देने लगा । भारत में इससे 
बढ़ी बेचैनी और घत्रराहट फैली । जनता भीतर-भीतर बहुत खुश थी, पर 
इस कारण बेचैन थी कि चारों तरफ इतनी बड़ी-बड़ी घटनाओं के होते 
ओर अनुकूल परिस्थिति के रहते भी वह अपनी आज़ादी के लिए स्वयं 
कुछ न कर पा रही थी । अंगरेजी पढ़े लिखे हेसियतवाले निहित-स्वार्थी 
वर्ग में इसलिए बेचैनी और धन्रराइट थी कि कहीं अंगरेज सचमुच 
देश से चले गये और जमन या रूसी श्रा गये तो अंगरेजों के राज और 
अंगरेजी भाषा के ज्ञान के कारण मिली उनकी सुख-सुविधाओं ओर ऊँची 
हेसियतों का क्या होगा । जून १९४० तक कांग्रेस काय-समिति के भीतर भी 
इन दोनों प्रवृत्तियों के बीच मतभेद स्पष्ट होने लगा। महात्मा गांधी और 
उनके अनुयायी, जिनके मन की अन्तरंग भूमि में भारतीय राष्ट्रीयता की 
अनुभूति थी, श्रंगरेजी साम्राज्य के सम्भावित पतन से चिन्तित न थे, और 
जमनों के भारत पर चढ़ आने की दशा में भी अंगरेजों को युद्ध में सहा- 
यता देने को तैयार न थे । इसके लिए उनके पास अहिंसावाद की आड़ 
थी ही । पर राजगोपालाचायं, जवाहरलाल नेहरू आदि अब गान्धी का 
साथ छोड़ ओर अहिंसा को तिलांजलि दे जर्मनों से लड़ने को तैयार थे | 
नेहरू फिर भी कांग्रेस के साथ रहे, क्योंकि अंगरेजों ने उनकी 
बात न मानी । राजगोपालाचाय ने गान्धी और कांग्रेस का साथ 
छोड़ दिया । 

अंगरेज दिखाने को यह कहते थे कि वे भारतवासियों को केन्द्रीय 
शासन का पूरा अधिकार देने को तैयार हैं, यदि हिन्दू मुसलमान श्रद्धृत 

सिक्ख ईसाई आदि सम्प्रदाय परस्पर कोई समझौता कर लें। मुस्लिम 
लीग ने अब अपने आप को मुसलमानों का एकणत्र प्रतिनिधि बताना 
आरम्भ किया । अ्रछूतों के प्रतिनिधि रूप में श्रंगरेजों ने डा० अम्बेडकर 
को खडा कर तथा दूसरे अल्पमत सम्प्रदायों के भी ऐसे हो प्रतिनिधियों 
को स्वीकार कर कांग्रेस को सिफ सवर्ण हिन्दुओं का प्रतिनिधि बना देने की 
नीति अपनायी । उन्होंने अब कहना शुरू किया कि हिन्दुस्तान के दोनों 
प्रमुख सम्प्रदायों की प्रतिनिधि संस्थाओं के रूपमें कांग्रेस ओर मुस्लिम-लीग 
परस्पर समझौता करें । पर मुस्लिम-लीग तो ग्रंगरेजों की ही खड़ी की 
हुई थी ओर कांग्रेस से समझौता करने को कभी भी तैयार न थी। यह 
बात अब बिलकुल स्पष्ट हो चुकी थी | इसीलिए गान्धी और उनके 
साथियों ने जो १९३१ में तथा १९३७-३८ में मुस्लिम-लीग को रिकाने 
की हर तरह कोशिश करते रहे थे, अन्न उससे बात करना बन्द कर दिया 
था । पर राजगोपालाचायं इस स्पष्ट बात से भी आँखें मूँद कर अब भी 
लीग के नेता मुहम्मद अली जिना # से बातचीत चलाते, ओर इस प्रकार 
एक तो लीग की हैसियत खाइमखा बढ़ाते तथा दूसरे अंगरेजों के ढोंग 
को सच बनाकर दिखाते रहे । राजगोपालाचाय १९२२-२३ में गान्धी के 
कट्टर “अपरिवतनवादी” अनुयायी बन विधान-सभाओं में जाने के स्वराजी 
कार्यक्रम के भी विरुद्ध रहे थे, पर १९३७-३९ में एक वार मन्त्रिपद का 
स्वाद चख लेने के बाद अब फिर किसी भी तरह अधिकाराख्ट होने के 

# जिना' काठियावाडी “झीणा' का त्रिगाडा हु रूप है । भीणा 
काठियावाड में नीची श्रेणी के. नौमुस्लिमों की एक जात है। मुहम्मद 
अली का जन्म इन्हीं भीणों के एक कुल में हुआ था, पर उसने अपने 
आपको प्रतिष्ठित जताने के लिए अपने कुल के वाचक रूप में भीणा से 
विगारकर जिना शब्द अपने नाम के आगे लगाना शुरू किया था । 

लिए प्रकटतः इतने लालायित थे कि कांग्रेस के राष्ट्रीय रूप को वेच देने 
को भी तैयार हो गये# ! 


उधर जनता ्रातुर थी कि ग्रंगरेजों के खिलाफ संघष छेड़ा जाय । 
पर कांग्रेस को कोई रास्ता दिखाई न देता था। तब महात्मा गान्धी ने 
अंगरेजों के युद्धोद्योग से अपना सांकेतिक असहयोग प्रकट करने के लिए 
ब्यक्तिगत सत्याग्रह छेडा, जिसमें भाग लेने वाले कहीं सड़क पर अकेले 
यह नारा लगा कर कि युद्ध में मदद देना हराम है, गिरफ्तार हो जाते थे। 

सुभाषचन्द्र वमु युद्ध आरम्भ होने से पहले ही अपनी उग्र नीति के 
कारण कांग्रेस से निकाल बाहर किये गये थे ओर देश को अपनी आजादी 
के संघर्ष के लिए बराबर कह रहे थे। उन्होंने सोचा कि देश को यदि 
आजाद करना है तो वह बिना खुले सैनिक विद्रोह द्वारा अंगरेजों को 
सैनिक शक्ति को देश में समाप्त किये नहीं हो सकता ओर इसके लिए 
उन्हें अंगरेजों की शञ्ज॒ किसी विदेशी शक्ति से सहयोग प्राप्त करना होगा । 
अत: २६ जनवरी १६४१ के दिन वे एकाएक गायब होकर अंगरेजी जासूसों 
की नजर बचाते भारत से निकल गये और अफगानिस्तान के जम॑न राज- 
दूत से मिल जमनी जा पहुँचे । तभी अजु नलाल सेठी भी अपने घर से 
एकाएक गायब हो गये । उनके विषय में तब से श्राज तक प्रामाणिक 
तौर पर कुछ भी पता न लगा । मालूम होता है कि भारतीय सीमान्त पार 
करने के प्रयत्न में उनका कहीं देहान्त हो गया । 

% १९४४ की सर्दियों में उदयपुर विद्याभवन के वार्षिकोत्सव पर 
राजगोपालाचायं आये थे | वहाँ उन्होंने स्पष्ट ही कहा कि 'हर देश की 
अपनी-अपनी परिस्थिति और आदत होती है। हमें इस बात को मानने 
में संकोच न करना चाहिए कि हम साम्प्रदायिक हैं, श्रैतः हमें सांप्रदायिक 
पृथक्‌ प्रतिनिधित्व ओर प्रथक्‌ निर्वाचन को स्वीकार कर उसी के आधार 
पर भारतीय राष्ट्र का संविधान बनाना चाहिए ।" 


४२८ हमारा राजस्थान अध्याय ७ 


उधर फ्रान्स ले लेने के बाद १६४०-४१ की सर्दियों और ४१ के 
बसंत में जमंनों ने पूर्वी यूरप के तमाम राज्यों को बिना लड़े अपने 
अधिकार में कर लिया । उनके साथी इतालवियों ने यूनान और मिसर 
पर धावा किया था, पर वे दोनों जगह पिट रहे ये। तब जमेनों ने मैदान 
में उतर उन्हें मदद दी और अंगरेज दोनों जगह से पीछे हटे। मई 
१६४१ तक यूरप लगभग सारा जमेनौं या रूसियाँ के कब्जे में चला 
गया । जर्मन सेनापति रोमेल उत्तरी अफरीका में बढ़ता हुआ मिसर के 
भीतर तक जा पहुँचा । जमनों ने यूनान लेने के बाद “यूनानी.तुकों सागर 
( ईजियन समुद्र ) के तमाम टापू और क्रीट का द्वीप मो छीन अंग्रेजों को 
यूरप की मुख्य धरती से सर्वथा निकाल बाहर किया । यहद अफवाह जोरों 
से उड़ी कि अब रूस ओर जमनी दोनों मिल बरतावनी साम्राज्य पर 
धावा करेगे । रूस, ईरान ओर अफगानिस्तान के रास्ते बढ़ कर भारत से 
अंगरेजों को ठेलेगा और जमंनी-इताली पच्छिमी एशिया, मिसर और 
स्वेज ले अफरीका में बढ़ेगे । उधर अंगरेज रूस को किसी तरह जर्मनी 
से भिड़ाने की कोशिश में थे । पर रूस ने श्रंगरेज दूत स्टैफड क्रिप्स को 
अपने यहाँ से निकाल दिया । जमंनों के क्रीट लेने के बाद दुनियाँ यह आशा 
कररही थी कि वे सिप्रुस द्वीप ले एक तरफ सीरिया पर आक्रमण करेंगे 
और दूसरी तरफ रोमेल को अफ्रीका में मदद भेज स्वेज पर धावा करा- 
रेगे । भारत की जनता में इससे बड़ा उत्साह पैला, अंगरेजी सिक्क की 
साख गिरने लगी । 

पर जमनों ने अंगरेजी साम्राज्य पर चढ्ने के बजाय २२ जून १९४१ 
को ऐन मौके पर अपना रुख फेर रूस पर आक्रम कर दिया, जिससे 
भारत में गहरी निराशता फैली । अंगरेजों की अब रूस से जर्मनी के दोनों 
का समान शत्रु होने के कारण सन्धि हुई और सहयोग स्थापित हुआ । 
भारतीय समूहवादी दल ने जो श्रब तक युद्ध को साम्राज्यवादी कह भारत में 
अंगरेजों के युद्ध-प्रयत्नो के विरुद्ध आन्दोलन कर रहा था, रूस और 

जर्मनी में युद्ध छिढ़ने पर उसे जनता का युद्ध कह उसका एकाएक समर्थन 
श्रारम्भ कर दिया । अमरीका जो अब तक बरतानवी साम्राज्य के डूब 
जाने का खतरा समझ अ्रंगरेजों को नकद दाम लेकर युद्ध-सामग्री देता 
था, उस खतरे को टलता देख अंगरेजों को अधिक अधिक सामग्री शस्त्रा- 
न आदि उधार देने और जर्मनों के विरुद्ध युद्ध में खुल्लमखुल्ला उतर 
आने की भी तैयारी करने लगा । इधर पूरब में ज मेनी का मित्र जापान 
अभी तक युद्ध से अ्रलग था । जमनी के रूस पर हमला कर देने पर भी 
उसकी और रूस की सुलह में कोई फरक न पड़ा था । श्रमरीका के युद्ध में 
पढ्ने की सम्भावना देख, इससे पहले कि अमरीका अपनी सेना जुटा यूरप के 
मोचे पर कोई सैनिक कारवाई करे, जापान ने ७ दिसम्बर १९४१ को एकाएक 
अमरीका के खिलाफ युद्ध छेढ़ प्रशान्त महासागर में स्थित उसके नौ- 
सैनिक शक्ति के अड्डु हवाई द्वीप के पले बन्दरगाह पर आक्रमण कर 
वहाँ उसकी नोशक्ति को भारी नुकसान पहुँचाया | साथ ही उसने अ्रंगरेजों 
के बिरुद्ध युद्धधोषणा कर पच्लिमी प्रशान्त महासागर और पूर्वी एशिया 
में यूरपी शक्ति को कुचल दिया । शुरू १६४२ तक वह बरमा आ पहुँचा । 

भारत के लोग जो अ्रभी तक भी अ्रंगरेजों की सैनिक शक्ति काफी सममे 
थे, पूर में जापानियों के सामने उनका इतनी तेजी से भागना देख 
चकित रह गये । ग्रंगरेजों ने श्रब भारतीय नेताओं से सुलह की बातचीत 
आरम्भ की । माच १९४२ में रूस का भूतपूर्व श्रंगरेज राजदूत स्टैफड 
क्रिप्स जो समाजवादी होने से समझा जाता था कि जवाहरलाल जैसे 
शौकिया समाजवाद अतियाने वाले भारतीय नेताओं को अपनी बातों में 
फँसा सकेगा, भारत भेजा गया । उसने युद्ध बाद भारत को उपराज्य पद 
और केन्द्रीय शासन में तुरत “राष्ट्रीय सरकार” बनाने का आश्वासन 
दिया । पर भारतीय जनता अ्रब देख रही थी कि जापान के श्रागे टिकने 
की सामर्थ अ्रंगरेजों में न थी, और भारत अब श्रंगरेजों से यह सुलह 
न कर थोषा,सा जोर लगा अपनी गुलामी की बेक्योँ एक घार भटक 

सुके, तो जापान से बराबरी की शर्तों पर इससे कहीं अधिक प्राप्त कर 
सकेगा । अतः महात्मा गान्धी तो क्रिप्स के प्रस्तावों को एक दिवालिया 
साहूकार की बाद की तारीख की हुंडी कहकर बातचीत में सम्मिलित होने 
से इन्कार कर लौट आये । पर भारतीय पूँ जीपतियों श्रौर जवाहरलाल 
जैसे अंगरेजी ढंग से सोचने वाले हैसियतदार लोगों का दल जो जनता से 
बाइवाही लेने को ऊपर से यों ही पूण स्वाधीनता की बात किया करता था, 
पर अंगरेजी साम्राज्य को देश से एकाएक उखड़ते देख भीतर से घघरा रहा 
था, क्रिप्स से काफी देर तक बातें चलाता रहा । वह यदि कुछ अधिकार मिल 
जायेँ तो, देश की आजादी ओर अपने लाखों युवकों की जाम का सोदा 
करने को तैयार था । | 
अंगरेजी सरकार ने देखा कि भारतीय जनता और उसके असल 
नेता तो क्रिप्स की बातों में आये नहीं, और जो लोग उससे बात कर रहे 
हैं, उन्हें अधिकार देने पर भी भारतीय जनता युद्ध में उससे ज्यादा सहयोग 
देने को तैयार नहीं होगी जितना कि ग्रंगरेज अब भारत पर अधिकार 
रखने की दशा में उससे जबरदस्ती ले पा रह हें, तो उसने भी क्रिप्स से 
रुख बदलवा दिया । वह वार्ता असफल रद्दी । जनता ने इसपर संतोष 
की एक सांस ली । अंगरेजी ढंग से सोचने वाले नेता लोग गांधी से 
खीमे । प्रयाग में कांग्रेस महासमिति की बैठक में महात्मा गांधी ने प्रस्ताव 
रक्खा कि भारत की जापानी आक्रमण से सुरक्षा का सर्वोत्तम तरीका यह 
है कि अंगरेज भारत से तुरत चले जायें । गान्धी का कहना था कि जर्मनी 
और जापान की भारत से कोई लड़ाई नहीं, उनकी लड़ाई अंगरेजों से 
है । अ्ंगरेज यदि यहाँ रहेंगे और युद्धप्रयक्ष चलायंगे तो भारत पर आक्रमण 
का खतरा है । अंगरेजों के यहाँ से चले जाने पर भारत उन देशों से सीधी 
बातचीत करेगा । यदि तब भी वे भारत पर आक्रमण करेगे तो भारत 
अपने ्हिसात्मक उपायों से ही उनका सामना करेगा । पर भारत किसी 


भी दशा में अपनी अहिंसा नीति को त्याग उस हिंसात्मक संग्राम में 

शामिल होने को तैयार नहीं | जवाहरलाल , राजगोपालाचार्य, गोविन्दवल्लभ 
पंत, अब्दुल कलाम श्राजाद आदि नेता इस समय गान्धी के विरोधी थे । 
उनके पूरा जतन करने पर भी कांग्रेस मद्दासमिति में महात्मा गान्धी का 
प्रस्ताव स्वीकृत हो गया । जवाहरलाल नेहरू ने उस प्रस्ताव के बिरोध में 
जो भाषण दिया उसमें उन्होंने इस प्रस्ताव का अर्थ साफ-साफ जापानियों- 
जमंनों की मदद करना कहा । ग्रंगरेजी सरकार ने बाद में प्रयाग के 
अखिल भारतीय कांग्रेस दफ्तर पर छापा मार उस अधिवेशन की कार- 
वाई के तमाम कागजात जब्त कर जवाहरलाल के भाषण का हवाला देते 
हुए, कांग्रेस पर जापानी पंचम अंग होने का आरोप लगा उस कारवाई 
को प्रकाशित कराया । जवाहरलाल का वह भाषण कांग्रेस के अगले 
आन्दोलन के समय बराबर कांग्रेस के खिलाफ उद्धुत किया जाता रद्ा। 
उनके इस तरह के अन्य भाषणों को श्रंगरेज भारतीय सिपाहियों में जापान- 
बिरोधी प्रचार के लिए काम में लाते रहे । 

किन्तु गांधी और उनके साथी नेताओं के पास भी इस शाब्दिक प्रति- 
वाद के सिवाय भारत में श्रंगरेजों के युद्ोद्योग को रोकने के लिए कोई 
योजना नहीं थी । युक्तप्रान्त में कांग्रेस के एक बड़े नेता ने इस समय 
क्रान्तिकारी समाजबादी दल के प्रमुख नेता योगेश चरटजीं से कहा कि वे 
ही कोई संघ्रपं आरम्म करें | जनता में भारी बेचैनी थी, जापानी बरमा 
ले चुके थे, भारतीय सेनाश्रों ने सिंगापुर मलाया बरमा में जापानियों के 
सामने बढी संख्या में आत्मसमपंण किया था । 

भारतीय क्रान्तिकारी नेता रासबिह्दारी वसु आदि भारत की स्वाधीनता 
के लिए प्रय करने को जापान में १६३० से हो एक संस्था स्थापित 
किये हुए थे। जापान केयुद्र में कूदते ही उन्होंने जापानियों से मिल 
अपने देशवासियों को उनके सहयोग से अपने देश की स्वाधीनता के 
लिए प्रय करने की प्रेरणा दी । जापान के हिन्दचीन, स्याम, सिंगापुर, 
मलाया आदि ले लेने पर उन्होंने आजाद हिन्द सरकार की स्थापना केः 

लिए “भारत स्वाधीनता संघ? ( इण्डिया इणिडपेडेन्स लीग ) नाम से एक 
कामचलाऊ समिति बना भारतीय सेनाओं और परबी देशों में बसे ३० 
लाख भारतवासियों को उससे सहयोग करने को कहा | जून १९४२ तक 
कप्तान मोहनसिंह ने रासबिहारी वसु की प्रेरणा से एक अजाद हिन्द 
फौज की नींव डाली । आशा थी कि बरसात समाप्त होते ही आजाद 
हिन्द फोज जापानियों के सहयोग से मारत पर आक्रमण करेगी । महात्मा 
गान्धी ने कांग्रेस कार्यसमिति के सदस्यों के सम्मुख श्रब अपनी मावी 
संघरष-योजना और श्रंगरेजों को भारत छोड़ो कहने के प्रस्ताव के मसबिदे 
रक्खे ( जुलाई १९४२ )। स्पष्ट था कि नेता अपने इलाकों में जाकर 
संघटन कार्य करते । पर सिवाय बिहार के, जहाँ राजेन्द्रप्रसाद ने अपने 
प्रान्त का विस्तृत दोरा किया, और कहीं किसी ने कुछ न किया । 

८ अगस्त को इसी दशा में कांग्रस ने बंचई में “भारत छोड़ो”!प्रस्ताव 
स्वीकार किया । अंगरेजों ने उसके दमन की तैयारी पहले से कर ली थी । 
इससे पहले कि बह प्रस्ताव और भावी कार्यक्रम के सम्बन्ध में कोई समा- 
चार देश में फैल पाता, उन्होंने कांग्रेस महासमिति के तमाम सदस्यों और 
देश भर में प्रमुख कांग्रेसी नेताओं और कार्यकर्ताओं की आम गिरफ्तारी 
कर आन्दोलन को शुरू में ही कुचल देना चाहा । जवाहरलाल नेहरू 
और उनके विचार के जो नेता अ्रंगरेजों का साथ देने के पच्च में थे 
उनकी मांग भी श्रंगरेजी सरकार ने प्री नकी थी, अतः वे भी, एक 

राजगोपालाचार्य के सिवाय, कांग्रेस के बाहर न गये थे ओर अपने पुराने 
साथियों के साथ ही गिरफ्तार हो गये । 

पर जनता संघष के लिए, स्वयं तैयार थी । उसने अपनी सहज बुद्धि से 
अंगरेजों के युद्धोय्योग में बाधा पहुँचाने यातायात डाक तार श्रादि के 
उनके साधनों को नष्ट-श्रष्ट करने का माग पकड़ा। आन्दोलन का जोर 
उत्तरी बिहार में जहाँ राजेन्द्रप्रसाद ने दौरा किया था, तथा युक्तप्रान्त के 
पूर्वी जिलों में जहाँ योगेश चटर्जी के क्रान्तिकारी समाजवादी दल का 

बिशेष संघरन था, सब से अधिक रहा । श्रासाम और पूरबी बंगाल में भी 
क्रान्तिकारियों का पुराना जोर होने से आन्दोलन ने जोर पकड़ा | वहाँ 
अभिवाहिनी और मृत्युबाहिनी नामक दलों ने अंगरेजी साम्राज्य के साधनों 
को नष्ट-श्रष्ट करने में विशेष प्रसिद्धि प्रास की । अवध तिरहुत रेलपथ का, 
जो लखनऊ और बनारस से गंगा के उत्तर-उत्तर आसाम के पूरी सीमान्त 
तक सीधा चला गया है, अंगरेजों के युद्धोद्योग में इस समय विशेष सामरिक 
महत्व था । उसका पूर्वी युक्तप्रान्त और उत्तरी ब्रिहार वाला मुख्य अंश 
प्रायः सारा नष्ट-श्रए और ध्वस्त कर दिया गया । पुलिस के स्थानीय 
सिपाहियों ने प्राय: सब जगह आन्दोलन कारियों से सहानुभूति रक्खी, जब 
कि ऊपर के श्रधकारी ओर गुसचर वि [ग के लोग सबसे अधिक धोखे- 
बाज ओर देशद्रोही साबित ६ए । सेना प्रायः सब जगह संघष में भाग 
लेने को तैयार थो, पर उसे रास्ता बताने वाला कोई न था। 


राजस्थान में अजमेर का सार्वजनिक जीवन तो प्रायः १६३५ 
३६ तक नष्ट हो चुका था जब कि सब रियांसती कार्यकर्ता वहाँ से बिखर 
चुके थे अजु नलाल सेठी १९४१ से ही गायब थे । जो थोडे से इने- 
गिने कार्यकर्ता वहाँ ये उनका सावंजनिक जीवन में जनता पर विशेष 
प्रभाव न था । आन्दोलन आरम्भ होते ही वे या तो प्रायः गिरफ्तार कर 
लिये गये या श्रजमेर से बाहर रियासतों ओर दूसरे प्रान्तों में चले गये । 
अजमेर में आन्दोलन का कोई स्पष्ट प्रभाव जनता पर नजर न श्रायाँ। 
रियासतों में मेवार, कोटा, डू गरपुर, गवालियर, इन्दौर आदि में प्रजामंडलों 
के कार्यकर्ताओं ने बम्बई से लोट कर अ्रगस्त प्रस्ताव के अ्रनुसोर अपने 
अपने राजाओं को विशसिपत्र मेजे कि अ्रंगरेजी राज से वे अपनी 
रियासतों का संबन्ध तुरन्त तोड़ ले और रियासतों की अपनी प्रजा के 
साथ मिल शासनसुधार करे और पूर्णतः उत्तरदायी शासन की स्थापना 
करें, अन्यथा उनके विरुद्ध सत्याग्रह किया जायगा । इसपर कायकता 

३२ 

सब पकड़े गये और प्रजामंण्डल गेरकानूनी संस्थाएँ करार दी गयीं । जगह 
जगह हड़ताल और प्रदर्शन हुए जिनमें विद्यार्थियों ने विशेष रूप से 
भाग लिया । अधिकांश रियासतों के राजा सरदार और पुराना मुत्सद्दी 
वर्ग आन्दोलन से भीतर ही भीतर सहानुभूति रखता रहा, पर अंगरेजों के 
भेजे दीवान और नये पढ़े-लिखे अंगरेजीदां उच्च र।ज्याधिकारी वर्ग 
के लोग, जो पहले प्रगतिशील जान पड़ते थे, सब जगह जनता-विरोधी 
र आन्दोलन का दमन करने में अग्रसर नजर आये । 

कोटा में नेताओं की गिरफ्तारी होने पर जनता ने उठकर नगर को 
अपने अधिकार में कर लिया, पुलिस को बारकों में बन्द कर चोकियों 
आर थानों पर केब्जा किया और नगर के द्वार बन्द कर अन्दर बाहर सब 
जगह अपना पहरा चौकी त्रिठा दिया । रियासत की ग्रंगरेजी फौज और 
अंगरेजों के राजनीतिक विभाग का भेजा दीवान तीन दिन तक नगर के 
फाटक के बाहर पड़े रहे, उन्हें अन्दर आने की इजाजत न दी गयी । 
दीब्रान ने चाहा कि फौज फाटक तोड़कर नगर में घुस जाय और जनता 
पर गोली! बलाये । पर महाराव ने वैसा न होने दिया । अंगरेजों का 
राजनीतिक कामद्रार ( पोलिटिकल एजेंट ) भी वहाँ पहुँचा। महाराव 
द्वारा. अपने विश्वस्तः भूपू दीवान की माफत प्रजा को समभाने-बुभाने 
र बॉच में पड़ने पर-म्ज्ञा और शासन के बीच समझौता हुआ कि 
नगर का दरवाजा खुले ओर पुलिस फौज आदि को भीतर आने दिया 
जाय, किसी को इसके लिए सजा या जनता पर जोर-जुल्म न होने दिया 
जायगा, राजनीतिक कैदी सब छूटगे, और महाराव जनता को शीघ्र उचर- 
दायी शासन सोंप देगा ।. राजनीतिक विभाग द्वारा नियुक्त दीवान को, जो 
प्रजा, पर मोली चलवाने को तैयार हो गया था, महाराव ने प्रजा के माँग 
करले पर अपनी रियासत की नोकरी से बरखास्त कर दिया | 

जयपुर जोधपुर और अलवर में, जहाँ बड़े अरसे से ग्रंगरेज दीवान 
थे, जो राजपूत जागरदारों को सवसाधारण जनता की उत्तरदायी शासन 

की माँग के विरुद्ध भड़काते रहे थे, प्रजामणडलों के कायकर्ता १९४२ के 
आरम्भ से ही रियासतों के शासकों द्वारा अपने विश्वास में थोड़ा सा लिये 
जाकर जागीरदारों से झगडे में फंसा दिये गये ये वे उपस्थित स्थिति को 
ठीक से न समझ वहाँ उन्हीं झगड़ों में फँसे रहे । जागीरदार किसान के 
संघष ने वहाँ प्रजामण्डलो के कार्यकर्ताओं की गलतियों से राजपूत अराज- 
पूत के प्रश्‍न का विकट रूप धारण कर लिया था। महात्मा गान्धी ने 
आन्दोलन से ठीक पहले श्रीप्रकाश और द्वारकादास कचरू को जोधपुर 
प्रजामण्डल ओर जागीरदारां के इस आपसी झगडे को निपटाने के लिए 
भेजा भी, पर समभोता न कराया जा सका । अतः १६४२ के आन्दोलन 
में इन रियासतों के कायकर्ताओं ने संवटित रूप से कोई विशेष भाग न 
लिया | कुछ ने व्यक्तिगत रूप में काय किया और गिरफ्तार हुए | जयपुर 
में हीरालाल शास्त्री रियासत से सहयोग कर चलने के पद्चपाती थे, एक 
उग्र दल उनका विरोध करता रहा | कुछ कार्यकर्ता बाहर जाकर आन्दोलन 
में सम्मिलित हुए ओर गिरफ्तार किये गये । 

आन्दोलन का जोर जापान और आजाद हिन्द सेना के बरसात बाद 
आक्रमण आरम्भ हो जाने की प्रतीक्षा में अक्तूबर नवम्बर १६४२ तक 
पूर पर रहा, पर जब्र दिसम्बर भा बीत चला तो लोगों की हिम्मत पस्त 
पड़ने लगी । इस आन्दोलन में मइद ओर योग देने को इस बार रिया- 
सतों के राजा उच्च कमचारी तथा पुलिस फौज आदि के सभी लोग 
उत्सुकता और बेचैनी दिखा रहे थे, पर १६१४-१५ की तरह उन सब 
को बुलाकर संब्रटित करने या उनसे किसी योजनानुसार काम ले सकने 
याला नेतृत्व इस बार उपलब्ध न हो सका । देश में किसी व्यापक क्रान्ति- 
कारी संवटन का पहले से न होना इस समय सत्रको अखरा, पर यह तो 
देश की गत २० वर्षो की राजनीति का परिणाम था, जिसमें इस तरह के 
संघटन के लिए न सिफ प्रयत्न न किया गया था, बल्कि जो लोग संबटन 
खड़े करने के जतन करते रहे उन्हें भी बुरा-नला कहा जाता रहा या ३ 

किन्तु इसके लिए हम सिफ गान्धी के अहिंसावादी नेतृत्व को ही दोष 
नहीं दे सकते । स्वयं क्रान्तिमागों भी इसके लिए उतने ही जिम्मेवार थे, 
जिन्होंने क्रान्ति के इस दूरवर्ती ध्येय को स्पष्ट रूप से सामने न रख छोटे 
और तुच्छ मामलों, पराकेबाजी और त्रासकायों में बिना सोचे-सममे 
अपनी शक्ति का अपव्यय कर अपने संघटन को कमजोर बनाने, नष्ट भ्रष्ट 
र बरबाद करने का अवसर दुश्मन को स्वयं दिया था) खास कर 
काकोरी जैसे मामले यदि न होते और हिन्दुस्तान प्रजातन्त्र मण्डल अपने 
सामरिक क्रान्ति वाले ध्येय पर चुपचाप लगा रहता, तो १६१४-१५ के 
बलिदानों के बाद १९२०-२१ में देश में क्रान्तिवादियों के प्रति जेसी 
सम्मान ओर प्रतिष्ठा की भावना थी, और विदेशों में उनके जैसे सम्बन्ध 
और सम्पक स्थापित थे, उनसे २० साल बाद जब उनकी ग्रभीष्ट सिद्धि 
का यह दुलभ अवसर आया था तब देश को उनका यह अमाव अनुभव 
करने की नोबत न आयी होती । 

आजाद हिन्द फौज का संघटन कार्य जनरल मोहनसिंह द्वारा मई 
१६४२ तक ही पूरा हो गया था | किन्तु उनके और जापानियों के बीच 
परस्पर विश्वास पैदा करने और एक दूसरे को समभने में साल भर बीत 
गया । यह काम वास्तव में क्रान्तिकारियों के लिए १९२०-२१ से करने 
का था । यदि देश में कोई क्रान्तिकारी संघटन पहले से रहता जिसने 
भारतीय सेना के अन्दर भी अपनी शाखायें फैला रक्खी होतीं, 
एवं जापान सरकार से भी रासबिह्यारी वसु आदि द्वारा अपना नियमित 
सम्बन्ध पहले से बना रक्खा होता, तो ठीक क्रिया के इस अवसर पर यह 
अमूल्य समय का अतिपात इस प्रकार न हुआ होता । किन्तु देश और 
बिदेश में परस्पर सम्बन्ध रखने की कोई कडी पहले से तैय्यार न की गयी 
होने से भीतर ओर बाहर के संघों में कोई सामंजस्य न किया जा सका। 
इस बीच ्रंगरेजों को अमरीका की मदद आ पहुँची । जर्मनी रूस में 
फँस चुका था । 

रासबिहारी वसु जब भारतीय फौजों का विश्वास प्राप्त कर उनमें ओर 
जापानियों में परस्पर समझौता और सहयोग ठीक से न करा सके, 
क्योंकि २७ बरस से वे भारत से सीधै सम्पर्क में न थे, तो उन्होंने जापा- 
नियों से कह्‌ कर भारतीय सैनिकों की इच्छानुसार सुभाषचन्द्र बसु को 
जर्मनी से, जहाँ वे १९४२ के ्रारम्म से मौजूद थे,पूर्वी एशिया में बुलवा 
मँगाया । सुभाष ने जमनी से मदगस्कर तक एक जर्मन पनडुन्त्री मै यात्रा की 
रौर वहाँ से एक जापानी पनडुब्बी ने उन्हें मई १९४३ में पेनांग पहुँचा 
दिया । वहाँ से तोकियो होकर जून १९४३ तक वे सिंगापुर लौटे । ४ जुलाई 
को रासबिहारी बसु ने पूरबी एशिया के भारतीयों का नेतृत्र और आजाद 
हिन्द फौज की बागडोर उनके हाथ में सोंप द।। उनके प्रभाव ने पूर्वी 
एशिया के भारतीय प्रवासियों में नई जान फूँक दी। सुभाष के व्यक्तित्व 
से उनके प्रति देशवासियों के मन में असाधारण विश्वास था। भारत ओर 
यूरप की भीतरी और नाना राष्ट्रीय राजनीति से उनकी गहरी अभिज्ञता 
का असर जापानियों पर भी पड़ा । उनके प्रयत्न से आजाद हिन्द फौज 
का नया संघटन शीघ्र ही सम्पूर्ण हो गया । २१ अक्तूबर १६४३ को 
एक अध्थायी आजाद हिन्द सरकार की भी स्थापना हुईं जिसको जापान, . 
जर्मनी, इताली तथा उनके साथ के सभी राष्ट्रों ने स्वीकार किया । 


शुरू जनवरी १६४४ में आजाद हिन्द सरकार का अधिष्ठान रंगून 
चला आया और फरवरी १६४४ में आजाद हिन्द फौज जापानियों के 
सहयोग से भारत के पूर्वी सीमान्त पर आक्रमण के लिए बढ़ी । तभी 
२२ फरवरी को यरवदा जेल में महात्मा गांधी की धमपत्नी कस्तूरबा का 
देदान्त हुः्रा, नाद में महात्मा गांधी की तबियत खराब हो गयी, तत्र 
लाड वेबल ने, जो ग्रंगरेजों का अनुभवी सेनापति था और भारत पर 
जापानी श्राक्रमण की सम्भावना होने से १९४३ में लिनलिथगो के स्थान 
पर भारत का वायसराय बना कर भेजा गया था, ६ मई को महात्मा गांधी 

को छोड दिया । जून १९४४ तक आजाद्‌ हिन्द फौज और जापानियों के 
आक्रमण का जोर भारतीय पूर्वी सीमान्त पर पूरे वेग में रहा। उन्होंने अरा- 
कान और मणिपुर के मोचों पर आक्रमण किया ओर मई-जून तक पलेल 
कोहिमा आदि ले मणिपुर की राजधानी इम्फाल को आ घेरा । अ्रंगरेजी 
फोजें उनके सामने जिस तरह हारती और पॉछे हरती गयीं उससे उन्हें 
आशा थी कि बरसात आरम्भ होने तक वे मणिपुर की राजधानी इम्फाल 
दखल कर सकेंगे ओर बरसात इम्फाल में बितायँगे, उनके एक बार भारत 
में इस प्रकार प्रविष्ट होते ही भारत की जनता उठ खड़ी होगी जिससे 
सम्पक बना वे बरसात में आसाम और पूर्वो बंगाल में घुस जायेगे जिंससे 
बरसात के बाद भारत में अंगरेजी साम्राज्य के पॉव आसानी से उखाडे जा 
सकेंगे । पर अब भारत में आन्दोलन दब चुका था। बंगाल की कमर 
१६४३ के भीषण अकाल के कारण टूट चुकी थी । १९४२ के अंत में 
जापानियों के बंगाल पर चढ़ने की संभावना देख अंगरेज़ों ने उन्हें कठिनाई 
में डालने के लिए वहाँ का सारा अनाज खींच लिया था, जिससे वह 
अकाल पड़ा, जिसमें कम से कम ३०-३५ लाख आदमी भूखों तड़प-तबप 
कर मर गये थे । १६४२ में जो रेल-पथ जनता ने तोड़ दिये थे उनकी 
मरम्मत करने तथा अपने यातायात साधन उन्नत करने ओर अमरीका 
अफ्रीका आस्ट्रेलिया आदि से शस्त्रान ओर सेनाएँ बड़ी मात्रा में वहाँ 
पहुँचाने का समय अंगरेज़ों को मिल गया था जिससे बरसात शुरू होने 
पर भी वे अपनी लड़ाई जारी रख सके । बरसात सिर पर आ पहुँची पर 
इम्फाल न लिया जा सका । उधर बरमा से जापानियों और आजाद 
फौज के रसद शस्रात्र आदि लाने के मार्ग बरसात में सब्र रुक गये । 
फलतः २२ जानं के बाद उन्हें कोहिमा से लौटना पड़ा । 

थूरप में जर्मनी का पराजय भी तब स्पष्ट और निश्चित दिखायी देने 
लगा था । गान्धी ने अब २८ जुलाई को एक वक्तव्य निकाल १६४२ की 
तोडफोड तथा छिपे संघटन और प्रचार आदि के कार्यों को अहिंसा विरुद्ध 

कह कर उनकी निन्दा: की । अंगरेज उन्हें यदि कांग्रेस कायसमिति से मिलने 
देते तो वे अब्र उसे अंगरेजों के साथ मिल उनके युद्धोद्योग में सहायता 
देने की सलाह देने को तैयार थे, बशर्ते कि सरकार प्रान्तों में कांग्रेस्री 
मंत्रिमंडलों को फिर अधिकार ग्रहण करने दे और केन्द्रों में सिफ दीवानी 
शासन के पूरे अधिकार प्राप्त राष्ट्रीय सरकार बनाने का आश्वासन मिल 
जाय | किन्तु ञ्रंगरेज अ्रब उतना भी देने को तैयार न थे | १९३० की 
गोलमेज-सम्मिलनी के समय से ग्रंगरेजों ने अपनी स्थिति यह बना 
रक्खी थी कि हम स्वराज्य देने को तैयार हैं लेकिन कुछ बचाव प्रतिनन्धों 
(सेफ गाड स) के साथ । उन्हें अपनी दृष्टि से जो प्रतिबन्ध लगाने थे वे थे 
सामरिक, वैदेशिक और अथ-नीति के सम्बन्ध में, तथा शासन के ढाँचे 
को चलाने वाले अमलों की सेवाओं के सम्बन्ध में | उन्हें अपने हाथ में 
रखकर वे भारतीय स्वराज्य को बिलकुल निरथंक अपने हाथ की कठपुतली 
बना सकते थे । टट्टी की ओट में शिकार खेलना अंग्रेजों की सदा की 
नीति थी । इस सिलसिले में उन्होंने अपने बचाव प्रतित्रन्धों के आगे 
अल्पपक्ष बचाव प्रतित्रन्धों की टट्टी लगाई । १६२० से चे यह खेल खेलते 
आये थे, इसे उन्होने अब्र भी जारी रखा । महात्मा गांधी को जब इस 
प्रकार कोई चारा न दीखा तो १६३८ के बाद से यह बात अच्छो तरह 
समते हुए भी कि मुस्लिम लीग श्रंगरेजों द्वारा खड़े किये गये देश- 
द्रोहियों की एक संस्था है जो कांग्रेस से कमी समझौता न करने के लिए 
प्रबद्ध दै, उसके नेता मुहम्मद अली मीणा से फिर एक बार सममोते 
की बातचीत चला कर उसका महत्त्व मुसलमानों ओर संसार के सामने 
खाइमखाइ बढ़ाया ( सितम्बर १६४४ ) । 

छोटी रियासतों को ग्रंगरेजों ने भारत में जान-बूक कर खबा किया 
हुआ था। भारत के सीमान्त पर जब तक कोई बाहरी आक्रमण का 
खतरा न था तत्र तक भारत की जनता के उठते हुए राष्ट्रवाद के उफान 

को ढके दबाये रखने और उसका ताप खींच लेने के लिए वे उनका 
अच्छा उपकरण थी । किन्तु जापान के पूर्वी एशिया में इस प्रकार एका- 
एक उठ खड़े होने ओर बरमा तक का प्रदेश एक ही बार झपट लेने 
पर उन रियासतों का अस्तित्व अब्र अंगरेजों के लिए खतरे का कारण बन 
गया था । १९४२-४४ में रीवाँ, इन्दौर, बीकानेर आदि के राजाओं का 
रुख संशयात्मक होने के पक्के प्रमाण उन्हें मिले थे । रीवाँ के राजा को 
इसके लिए गद्दी से उतारा गया और इन्दौर को अपनी रियासत का सारा 
इन्तजाम पड़ोस की देवास रियासत के शासक के हाथ में दे कुछ समय 
के लिए जबरदस्ती अमरीका यात्रा के लिए रवाना होना पढ़ा था । बीका- 
नेर के महाराजा गंगासिंह की, जो भारतीय राजाओं में इस समय सबसे 
चतुर और प्रभावशाली था, मृत्यु जनवरी १९४३ में हो गयी । उस समय 
रियासतों के प्रामाणिक क्षेत्रों में यह बात सुनी गयी कि यदि वह जीवित 
रहा होता तो घुरी-राष्ट्रों जर्मनी इताली और जापान ) से सम्बन्ध होने 
का आरोप उस पर लगाये जाने की पूरी संभावना थी । ग्रंगरेजों को 
१९४३ में ही दिखाई दे गया था कि यदि जापानी उड़ीसा बंगाल बिहार 
पर चढ़ आते तो उन रियासतों के राजा, जो सिफ अंगरेजों की सैनिक 
शक्ति की वरिष्ठता के कारण उनके प्रति भक्ति दिखाते थे तथा अपनी 
अपनी रियासतो में जिनके पास कुछु सेना, बना-बनाया शासन का 
ढांचा तथा सैकड़ों बरसों से चली आती प्रजा की परम्परागत राजभक्ति 
थी, सबसे पहले उनका जुआ उतार उस नयी शक्ति से हाथ मिलाने 
बाले होंगे अतः रियासतों के सम्बन्ध में उन्होंने अब अपनी नीति 
बदली । छोटी छोटी रियासतों का एकीकरण कर उनके संघ बनाने 
और उनके पुलिस सेना शासन ओर न्याय के सब श्रधिकार 
शासनसुधार के नाम पर उनसे ले संघ के अधीन कर देने या उन्हें 
पड़ोस की बड़ी रियासतों में मिला देने की नयी नीति पकड़ी । बड़ी रियासतों 


§ २० अंगरेजी जमाना ४४१ 


या संघों में शासनाधिकार अ्रंगरेजों के राजनीतिक विभाग के कारिन्दों 
दीवानों आदि के हाथों में रख कर उन्हें पेक्ष्या अधिक आसानी से काबू 
रखा जा सकता था। राजाओं के विरोध के बावजुद भी अब ञ्रंगरेज 
पार्लिमेंट ने इस के लिए काठियावाइ आदि रियासतों को वैसे समूहों 
में संघटित करने के कानून बनाये ( नवम्बर १६४४ ) । राजस्थान में भी 
शाइपुरा आदि छोरी रियासतों के मेवाड़ में मिलाये जाने की बातचीत 
आरम्भ हुईं । तब नरेन्द्रमंडल की राजाओं की स्थायी समिति ने वायसराय 
से इस संबन्ध में बिरोध होने पर इस्तीफे दिये ( ३ दिसंबर १९४४ ) । फिर 
भी शिक्षा स्वास्थ्य और पुननिर्माण के प्रश्नों पर सम्मिलित होकर बात 
करने और समूह बनाने की समस्याओं पर उन्होंने विचार किया । राज- 
स्थान में शिक्षा के प्रश्‍न पर एकमत हो सब राज्यों ने प्रान्त भर के लिए 
जयपुर में एक यूनिवर्सिटी बनाने में सहयोग करना स्वीकार किया । 


बरमा में भी अंगरेज १६४४ की बरसात भाद बराबर बढ़ते ही गये । 
अप्रेल १९४४ तक उन्होंने प्रायः समूचा बरमा जापानियों से वापिस ले 
लिया । जापानी फोज वहाँ से स्याम ओर मलाया की तरफ़ इट गई, 
आजाद हिन्द फौज का एक बढ़ा अंश तो लड़ता हुआ बरमा में गिर- 
फ्तार हुआ, पर शेष अंश को सुभाष वसु जापानियों के साथ साथ बरमा 
से निकाल ले गये । शुरू मई में जमनी का पतन हुआ और यूरप का 
युद्ध समास हो गया । जनता के असहयोग से भारत में बराबर काम नहीं 
चलाया जा सकता था, अतः अंगरेजों के लिये कुछु न न कुछ समभोते का 
उपाय करना अब आवश्यक था । कांग्रेस के नेताओं से बातचीत द्वारा 
यह देखने के लिये कि वे अब कहाँ तक अपने साथ लिये जा सकेंगे, 
लाड वेवल ने १४ जून १९४५ को कांग्रेस कार्यसमिति के सदस्यों को 
जेलों से छोड़ दिया । २६ जून को वायसराय की कार्यसमिति का पुनः 
संघटन सवण हिन्दुओं और मुसलमानों के समान प्रतिनिधित्व के आधार 

पर करने के लिए लाड वेवल की अध्यक्षता में शिमले में नेताओं का 
एक सम्मेलन बुलाया गया । कांग्रेस को सिफ सवर्ण हिन्दुओं की बैठकों 
के लिए नामजद करने का अधिकार मिला जो एक तरह उसके राष्ट्रीय 
रूप के लिए बट्टा था। फिर भी वह कुछ थोडा बहुत बहाना करने के बाद 
उस बातचीत में शामिल हुई । पर तमाम मुस्लिम आसनों पर मुस्लिम 
लीग अपने ही नामज़द व्यक्तियों को रखने के लिए अड गई। समभौता 
न हो सका, पर अंगरेज दुनियाँ के सामने फिर यह सिद्ध करने में सफल 
हो गये कि वास्तव में वे हिन्दुस्तानियों को अधिकार देना चाहते हैं पर 
हिन्दुस्तानी ही आपस में एक मत नहीं हैं । 

जुलाई में शंगलैण्ड में नये चुनावों के परिणाम निकले । वहाँ के 
मजदूर दल ने भारत के प्रश्‍न को निपटाने के नाम पर चुनाव लड़ा था, 
जिसमें वह पूरी तरह जीता। इंगलेंड की जनता छः बरस के लगातार 
युद्ध से थकी थी। उसके कारखाने आ्रादि सब जमन युद्ध में ध्वस्त हो 
चुके थे और पूरन का व्यापार सब चौपट था, फिर जमनी पर कब्जा 
रखने के लिए भी बहुत बड़ी सेना की आवश्यकता उसे यूरप में ही थी। 
जापान का युद्ध अभी काफी लम्बा चलता नजर आरहा था, जिसके 
भार से वह घबरा रही थी ओर चाहती थी कि किसी तरह भारत के 
नेताओं को पटाकर उस युद्ध का बोका भारत की जनता की गदन पर 
डाल सके जिससे वह अपने शिल्प व्यवसायों को पुनः संघटित कर 
युद्धोत्तर विश्व में अपनी आर्थिक स्थिति को किर से संभाल खड़े होने 
'के लिए विराम पासके । युद्ध में सैनिक विजय प्राप्त कराने वाला 
श्रनुदार दल जब उसकी इस इच्छा को पूरा न कर सका तो अब 
मजदूर दल सामने आया । वह समाजवाद और समूहवाद के आदो की 
बातें करता था । अतः भारत के उन नेताओं ने जो समाजवाद बतियाने 
के शोकीन थे, समभा कि मजदूर दल समाजवादी होने से उनका मित्र 
शर हितैषी होगा ओर आसानी से उनके हाथ में अधिकार सौंप 

देगा । पर अंगरेज मजदूर समाजवादी था तो श्रपने अ्रंगरेज समाज फे 
लिए, इंगलेंड का पूँ जीपति वर्ग जो दूसरे देशों की लूट का माल अकेले 
ज्यादा हड़पता था उसमें मजदूरों को बराबरी का हिस्सा बटाने के लिए। 
भारत या अपने साम्राज्य की दूसरी जातियों के लिए भी जिनके कि 
कषण शोषण पर उनकी जाति की वृत्ति निर्भर थी, यदि वह उदार या 
समाजवादी आदशंवादी बनता तो अपना ही पेट काटता । वास्तव में अपने 
साम्राज्य के मामले में अंगरेजों का यह मजदूरदल भी वैमा ही निघ्रण 
साम्राज्यवादी और कर्षण-पक्षुपाती था जैसा वहाँ के पू जीपतियों और 
श्रभिजातवर्गो' का पोषक अनुदारदल; और यह सिफ अपने असामर्थ्य 
को देख समय निकालने ओर अपना बोभा भारत की जनता के कन्धों 
पर डालने के ही लिए लम््री-चौड़ी और चिकनी-चुपड श्रादश की बातें 
बना रहा था। सांप्रदायिक अल्पमतों को उमारने और भारतीय देसी 
राजाओं को भारतीय राष्ट्रवाद के विरुद्ध खड़ा करने का खेल उसके द्वारा 
भी जारी रखा गया । 


फिलिपाइन द्वीपपुंज और ओकीनावा टापू की लड़ाई में 
जापानियों ने अऋमरीकियों को जो कड़ी लड़ाई दी, उससे प्रकट 
हुआ कि जापान का युद्ध लम्बा और विकट होगा । आंगल- 
अमरीकी नेता सवराष्ट्रीय अभिसमय के विरुद्ध अब जापान पर 
विषेली गैसों का उपयोग करने की बात कर रहे थे। ८ अगस्त १६४५ 
को रूस भी जापान के विरुद्ध लड़ाई में सम्मिलित हुआ। आंगल- 
भ्रमरीकियों ने देखा कि यदि रूस जमनी को तरह यहां भी पहल कर 
गया तो जापान के साम्राज्य में भी हिस्सा बॅरावेगा, अतः उन्होंने 
जापान को आतंकित कर जल्दी आत्म-समपंण करने को मजबूर करने 
के लिए उसके दो नगरों हिरोशिमा! अ्रौर नागासाकी पर दो अत्यन्त 
घातक अशुबमों का प्रयोग किया जिससे लाखों निरीह-जनता, स्री-पुरुष, 

बच्चे तथा पशुनपक्ती भी या तो तुरत मर गये या इस तरह विकलांग और 
रोगग्रस्त हो गये कि उनका जीना न जीने के बराबर हो गया। अमरी- 
कियों की उस श्रमानुषिक क्रूरता को देख सारी दुनिया की मानवता कॉप 
उठी, पर हमारे देश के अहिसा फें उपासकों के मुख से, जो जापान 
जमनी की अंगरेज श्रमरीकियों की फैलाई कूठी-सच्ची छोटी-छोटी 
क्ररता की बातों पर लंबे-लंबे व्याख्यान देते न थकते थे, अमरीकियों को 
इस निघृण हिंसाइत्ति पर एक शब्द न निकला। जापानियों ने इस 
तरह के श्रमानुषिक नरसंहार से बचने के लिए ११ अ्रगस्त को आत्म- 
समपंण कर दिया । 

अजाद हिन्द सरकार और उसकी फौज की स्थिति अब क्या होगी, 
इस विषय पर विचार करने के लिए सुभाष वसु सेगों से तोकियो रवाना 
हुए । जापानी रेडियो ने २० अगस्त को घोषित किया कि १८ श्रगस्त 
को तैवान ( फार्मोसा ) द्वीप से तोकियो के लिए हवाई जहाज से रवाना 
होने पर उनका जहाज अचानक आग लग जाने से गिर पड़ा, जिससे 
भारत की स्वाधीनता के लिए लड़ने वाले महान्‌ नेता सुभाषचन्द्र वसु 
का देहान्त हो गया । 

इसके बाद ३ सितम्बर १६४५ को जापान के विराम संधि पर हस्ता- 
क्वर कर देने पर उसकी सेना के साथ आजाद हिन्द सरकार और फौज ने 
भी अ्रंगरेजों के सामने आत्मसमपण किया । जापान से युद्ध समाप्त 
होने पर सुभाष के बड़े भाई शारतचन्द्र वसु आदि उग्र नेता भी भारत की 
जेलों से छोड़े गये । ग्रंगरेजों ने आजाद हिन्द फौज वालों पर राजद्रोह 
और सम्राट के खिलाफ युद्ध करने का मुकदमा चला र उन्ह सजा देने 
का निश्चय किया । भारत की जनता में इससे भारी चोम फेला, किन्तु 
काँग्रेस के जवाहरलाल नेहरू सरीखे नेता श्राज्ञाद हिन्द सेना और उसके 
नेताश्रों को युद्ध-काल में जापानियों के पिट कहते थे, ओर अब भी उन्हें 
पथम्रषट कह उनके लिए चछमायाचन के स्वर से अधिक बात कहने का 

पाह्रस न कर पाये थे । शरत्‌ चन्द्र बसु ने जेल से छुटते ही दिये अपने 
वक्तव्यों में कहा कि इस साम्राज्यवादी युद्ध में सच्चे अथौं में आजादी 
के उच्च आदश को लेकर यदि कोई लड़ा था तो वह थी आजाद हिन्द 
फौज । उन्हें पथ-श्रष्ट आन्त कहने वालों को उन्होंने सिफ फैशन देखकर 
बने हुए सार्वदेशिकतावादी गाल बजानेवाले कह कर ललकारा और 
आड़े हाथों लिया । भीतर भीतर उमदती हुईं जनता की भावना और 
बेचैनी की मनोदशा इससे एकाएक उभड आई। देश की हवा एकाएक 
बदली, सब जगह आजाद हिन्द फौज वालों की सहानुभूति में बढ़े-बढ़े 
प्रदशन हुए, कलकत्ता की सड़कों पर गोलियाँ चला कर भी पुलिस उन्हें 
दबा न सकी । इन प्रदशनों में हिन्दू और मुसलमान सभो ने एक सा 
भाग लिया क्योंकि आजाद हिन्द फौज में सभी संप्रदायों के लोग बिना 
किसी मेद-विचार के कन्ये से कन्धा भिड़ा अपने देश को आजादी 
और अपनी समूची जनता की मुक्ति के उच्च आदशों को लेकर लडे थे 
ओर उनमें परस्पर खान-पान रहन-सहन या भावना-सम्बन्धी कोई भेद 
या परहेज न बचा था । मुस्लिम लीग जैसी साम्प्रदायिक विष फैलाने वाली 
संस्था जिसकी हैसियत कांग्रेस वालों ने व्यर्थ बढाई थी, उन प्रदशनों के 
कारण फीकी पढने लगी । जवाहरलाल नेहरू आदि अंगरेजी घुट्टी 
पिये तथाकथित सावदेशिकता-वादियों को भी अब अपना सुर बदलना 
पढ़ा | आजाद हिन्द नेताओं के मुकदमों की पैरवी की तैयारी की गई, 
जिसमें जवाहरलाल नेहरू और भुलाभाई देसाई आदि ने प्रमुख भाग 
लिया । देश में एक नया उफान उठ आने का खतरा पेदा हो गया । 
अंगरेजों ने दिल्ली के लाल किले में ्राजाद हिन्द फौज के नेताओं पर 
मुकदमा चलाया, पर नाममात्र की सजायं देकर उन्हें छोड़ दिया । 
दिसम्बर १९४५ के अ्रन्त में देशी राज्य लोक परिषद्‌ का बृहद्‌ 
अधिवेशन जवाहरलाल नेहरू की अ्रध्यक्षता में उदयपुर में हुआ, जिसमें 
देशी राज्यों की प्रजा की कमसे कम मांग, १९३% के संविधान के 

अनुसार निर्वाचनाधिकार के श्राधार पर रियासतों में भी तुरन्त उत्तरदायी 
शासन की स्थापना और भावी भारतीय संघ शासन में प्रजा प्रतिनिधियों 
को भेजने पर बल दिया गया । राजस्थान में या किसी भी भारतीय 
रियासत में जनता का संघटित रूप से विशाल परिमाण में होने वाला 
यह पहला प्रदर्शन था । अंगरेजों के कारिन्दे, दीजान तथा मंत्रियों और 
अन्य उच्च राजपदाधिकारियों ने उसके होने में गुपचुप अनेक ग्रङंगे 
लगाने के विफल प्रयत्न किये । अंगरेज ने महराणा ओर जागीरदारों 
आदि को उसमें किसी -तरह का सहयोग न देने के लिये दबाया, पर 
प्रंगरेज सरकार उधर कांग्रेस के नेताओं से बातचीत भी चला रही थी । 
ऐसी दशा में जागीरदारों आदि ने अ्रंगरेजों की ट्ट्टी बनना स्वीकार न 
किया। मेवाड़ के कुछ बड़े जागीयदारों ने तो साफ ही जवात्र दे दिया । 
ऐन अधिवेशन के अवसर पर जनता में इतना उत्साह उमड़ पड़ा कि 
रियासत के दीवान आदि कोई खुला विरोध करने की हिम्मत न कर सके 
और सबके सब्र कोई बहाना बना रियासत से बाहर टल गये । रियासतों 
में इस अधिवेशन का असर बहुत हुआ । उनमें १९४६ के आरम्भ से 
जन-अआन्दोलन जोर पकड़ने लगा । 


राजस्थानी सेनाएँ युद्ध-काल में अधिकतर पच्छिमी एशिया ओर 
मिसर के मोरचों पर लड़ती रही थीं। मिसर लिबिया आदि में जमनों 
और इतालवियों को हराने तथा सिसली इताली और यूनान पर ग्रंगरेजों 
अमरीकियों का पुनः दखल करानेवाली ८ वीं हिन्दुस्तानी सेना में भी 
राजस्थानी सेनिकों की बडी संख्या थी । उन मोचों पर अ्रंगरेज अमरी- 
कियो, के साथ उन्हें कन्थे से कन्था भिडाकर लड़ने तथा यूरपी लोगों को 
निकट से देखने का अवसर मिला था । इताली, यूनान आदि में जनता 
उनके साहस और शोय पर ग्रंगरेजों, अमरीकियों आदि से भी कहीं 
अधिक विश्वास करती थी । इससे उनमें आत्मविश्वास जागा था । 
आजाद हिन्द फौज के मामले ने उनके भी आत्म-सम्मान को अब जगा 


$ २० अंगरेजी जमाना ४४७. 


दिया था और वे यूरप के मोरचो से लौट कर अपने घरों को अति समय 
कुछ दृढ निश्चय सा करके राजस्थान के देहातों में लौट रहे थे.। 
राजस्थान के जन-साधारण में भी इससे अरब उत्साह उमड़ने के लक्षण 
प्रकट होने लगे । 

कांग्रेस के नेता चाह रहे थे कि प्रान्तों के मंत्रित्व उन्हें अब किसी 
तरह वापिस मिल जायें, पर अंगरेजों ने नये चुनाव, जो १६३७ के बाद 
युद्धजन्य परिस्थिति के बहाने उन्होंने अबतक स्थगित कर रक्खे थे, 
कराये बिना उन्हें अधिकार सोंपने से इनकार कर दिया । युद्धकाल में 
कांग्रेस का नेतृत्व पूर्णतः असफल सिद्ध हो चुका था ओर जनता में 
भीषण दमन के कारण आतंक होने से अ्रंगरेजां को बिश्वास था कि कांग्रेस 
को शायद वे उतने मत प्रात करने से रोक सके । मुस्लिम लीग ज्मींदार 
सभा आदि साम्प्रदायिक ओर निहित-स्वार्थां वर्गो के संघटनों का जोर 
बढ़ा था । शुरू १९४६ में प्रान्तीय विधान समाश्रों के चुनाब हुए । 
अंगरेजों ने मुस्लिम लीग तथा जमींदार आदि को आगे बढ़ाने का भरपूर 
जतन किया । किन्तु आजाद हिन्द फोज के मामले से जो हवा बदली 
थी उससे राष्ट्रीयता की लहर फिर उमडी। कांग्रस ने गेर-मुस्लिम 
स्थानों पर प्रायः सब जगह कब्जा कर लिया । मुस्लिम स्थानों पर सरकार 
और जमीदारों आदि की सहायता से मुस्लिम लीग को काफी सफलता 
मिली तो भी पंजाब सिन्ध और सीमाप्रान्त जैसे मुस्लिम-बहुल प्रान्तों में 
मुस्लिम लीग ्रथिक मत प्राप्तन कर सकी | इसके बाद अधिकांश प्रान्तों में 
फिर कांग्र सी मन्त्रिमण्डल स्थापित हुए । 

गत डेढ़ सौ सालों में अंगरेजों के भारत तथा विश्व का बड़ा अंश 
जीतकर अपना साम्राज्य फैलाने और उसे बराबर बनाये रखने का 
मुख्य आधार जैसा कि हम पीछे कई बार देख चुके हें, भारत की भाड़ेत 
सेमा थी । अ्रंगरेज नेता भारतीय राष्ट्रवादियों ओर कांग्र सियों का मुंह 

सा चिदाते हुए १९४४-४४ तक भी प्रायः यह कहते रहते थे कि भारत 
की फौज और पुलिस पर, जो मुख्यतः भारत के जनसाधारण कृषक 
वरग में से आई होने के कारण भारतीय लोकमत का ठोक प्रतिनिधित्व 
करती है, कांग्र स या राष्ट्र्वादियों का कुलु भी असर नहीं । किन्तु आजाद 
हिन्द फौज की छूत अब भारत के सैनिक बग में भी फैली । 

पूर्वां एशिया में जापानी अन्त को स्वयं हार गये थे, पर यूरपी शक्ति 
की धाक उन्होंने वहाँ से पूरी तरह उखाड़ फंकी थी । बरमा मलाया हिन्द- 
चीन तथा हिन्दी द्वीपपुंज से जाते-जाते वे बहाँ की जनता को सुसंघिटत और 
शसत्रासत्रों से सज्जित कर अपनी आजादी के लिए लड़ने को उद्यत कर 
गये थे । वहाँ के शासक फ्रांसीसी, ओलंदेज ( उच ) आदि युद्ध-काल 
में स्वय पददलित हो गये थे, अतः उनमें शक्ति न थी कि इन देशों के 
इन आजाद दलों को जीतकर उन पर अपना साम्राज्य फिर से स्थापित 
करते । पर ग्रंगरेजों के समाजवादी मजदूर दल की सरकार ने भारतीय 
भाषत सेना की मदद से उन देशों के देशभक्त निवासियों का दमन कर 
उन्हें उनके गोरे मालिकों के लिए सुरक्षित रखने का जतन किया । उन 
देशों के नेताओं ने तब भारतीय नेताओं से पुकार की कि अपने देश की 
सेना वे वहाँ से हटबावें । काग्रेस के वैधानिकतावादी नेता तो उस सम्बन्ध 
में कुछु न कर सके, पर आजाद हिन्द फौज की छूत के कारण भारतीय 
सैनिकों की अनेक टुकडियाँ स्वयं उन देशों के स्वाधीनता-सेनिकों से जा 
मिलीं और जो नहीं मिलीं उन्होने भी कई बार ऐसा किया कि उन्हें उन 
वैनिकों पर गोली चलाने को कहा गया तो आसमान में चलादी । इधर 
भारत में १८-१६ फरवरी १६४६ को बम्बई में राजकीय नौसेना 
के सैनिकों ने हड़ताल और खुला विद्रोह किया, जो कांग्र स-नेताओं के 
हस्तक्षेप और बीच बचाव करने और किसी को उसके लिए दण्ड न 
मिलने देने के आइवासन देने पर शान्त हुआ । बिहार और जबलपुर 

में पुलिस ने हडतालें कीं । इन सब घटनाओं से सूचित था कि आजाद 
हिन्द फोज की छूत तेजी से फैल रही थी। अंगरेज़ों ने देखा उनके 
साम्राज्य का आधार ही अब इस प्रकार कमजोर हो गया है, तो उन्होंने 
इससे पहले कि वह भड्भडा कर उन्हीं पर आन शिरे, उसे छोड़ देने में 
अपनी कुशल समझ अपनी नयी नीति बनाई | उनकी नयी नीति अब 
यह थी कि भारत को छोड़ने से पहले उसे ग्रविक से अधिक नुकसान 
पहुँचाना और कमजोर वनाकर जाता जिससे कि वह एक शक्तिशाली 
राष्ट्र बनकर अपने पवो पर खड़ा न हो सके, और उनके भारत 
महासागर के दोनों तरफ स्थित अफरीका और आस्त्रेलिया के उपनित्रेशों 
के लिए खतरा पेदा न कर सके# । 

& समकालिक घट्नाचक् को यद व्याख्या पदलेपदल जयचन्त्र 
विद्यालंकार ने १६ जुन १९४६ को अयने रावहापिंढी के एक मापण में 
की थी । १३-४-४७ को पटना में और मई और जुलाई १६४७ मे 
गजमेर और उदयपुर रे अपने भाषणों में उन्होंने इसे सउ रूप से 
दोहराया । १९३६ में उनका शीहात-प्रोरा नामक नारतीय हरि से 
समूचे भारतीय इतिहास की पहली बार पूरी पयतेन करने वाला प्रसिद्ध 
ग्रन्थ पूरा हुआ था । उसके बाद से वे भारतीय इतिहास परिषद्‌ द्वारा 
भारत का एक प्रामाणिक इतिहास तैयार करने के उद्द श्य से बनारस बैठे 
थे । १६४२का आन्दोलन छिड़ने पर उनसे उसमें पड़े बिना न रहा गया। 
उस प्रदेश में उस आन्दोलन को सुसंघटित करने में उन्होंने विशेष भाग 
लिया । आन्दोलन की अन्तर्निहित विचारधारा को स्प कर जनता 
के सम्मुख रखने के लिए उस समय उन्होंने “इमारी आज की लड़ाई? 
नामक एक पुस्तिका लिखी जो बिहार, युक्तप्रान्त, राजस्थान, पंजाब 
और नेपाल तक गुप्त रूप से प्रचारित होती और कायकर्ताओं का मागं- 
दर्शन कराती रही थी । १६४२ के अप्रेल में जयचन्द्र इस+ लिए पंजाब 

१६४६ के वसन्त में बरतानवी मंत्रिमण्डल का एक दल, जिसका कि 
नेता फिर बही स्टैफड क्रिप्स था नये सुधार प्रस्ताव लेकर भारत आया 
आर कांगरेस तथा लीग के नेताओं से बातचीत चलाने लगा | साथ ही 
अंगरेजों न मुसलिम लीग और देशी राजाओं को भारतीय राष्ट्रवाद के 
विरुद्ध उभाइना भी जारी रक्खा । कांग्रेस नेताग्रों का कहना था कि 
भारत की पूणं स्वतन्त्रता को मान कर अपना संविधान आप बनाने के 
लिए प्रान्तीय और केन्द्रीय बिधान-सभाञ्रों के सदस्यों द्वारा निर्वाचित 
एक संविधान-परिषद्‌ बुलाई जाय, उस परिषद्‌ का कायं होने तक के 
लिए कांग्रेस विद्यमान सरकार में भाग लेने को तैयार थी । मुस्लिम लोग 
साम्प्रदायिक आधार पर भारत के पूर्ण विभाजन का सिद्धान्त जब तक 
स्वीकृत न हो तब तक सहयोग देने को तैयार न थी | कांग्रेस वाले संवि- 
धान परिपद्‌ द्वारा विभिन्न सम्प्रदायों के लिए देश को राजनीति मं जो 

पुलिस के खरीते ( वारंट ) पर बनारस से पकड़ कर पहले लाहौर किले 
में ओर बाद में अटक जिले की कैम्बलपुर जेल में नजरबन्द रखे गये, 
और वहाँ से सबसे पीछे छूटनेवाले कैदियों के दल के साथ फरबरी 
१६४६ में ही जेल से छूटकर आये थे | अपनी उस पुस्तक में उन्होंने 
१६४२ में ही स्पष्ट रूप से लिखा था कि अंगरेज-अश्रमरीकी इस युद्ध में 
जीत ही गये और हमारी आजादी की लड़ाई असफल रही तो भी 
आज़ाद हिन्द फौज एक बार संघटित हो जाने से देश में राष्ट्रीय सैनिक 
नेतृत्व की एक ऐसी परपरा जारी हो जायगी कि जिसकी छूत अंगरेजों 
की भाईत सेना में लगे बिना न रहेगी, अतः अंगरेजों को भारत 
छोड़ना दोगा; पर उस समय भी वे देश में गुंडागिरी को 
भड़काये रख हमारे देश को सदा कमज़ोर बनाये रखने का जतन करेंगे, 
ताकि वे अपने अफरीका, ्राःत्रेलिया आदि के उपनिवेशों को अपनी 
।लए सुरक्षित ब्र [से र" सक 

स्थिति तय हो जाती उसे मानने को तैयार होते । पर मुसलिम लीग का 
कहना था कि मुस्लिम-बहुपक्ष वाले प्रान्तों को संविधान परिषद्‌ अलग 
हो । झगडती विल्लियों के बीच बन्दरबाँट करने का जिम्मा १९३० की 
तरह श्रत्र मी ग्रंगरेज नेताओं के हाथ में था। उन्होंने संविघान-परिषदू 
ओर राट्रीय सरकार की बात मान ली, पर साथ ही मुसलिम लीग को 
मांग को भी अंशतः स्वीकार कर निश्चय किया कि भारत के केन्द्रिक 
शासन के हाथ में सेना और वैदेशिक नीति जैसे विपय ही होंगे, बाकी 
सब्र कार्यो में प्रान्त स्वायत्त होंगे, तथा प्रान्तीय संत्रिवान बनने के लिए 
पच्छिमी मुस्लिम बहुल प्रान्त ( पंजाब, सिन्ध, सीमाप्रान्त ), पूरबी मुसलिम 
बहुल प्रान्त (बंगाल, श्रासाम) तथा शेप भारत ये तीन हिस्से करके प्रत्येक 
हिस्से की अलग ग्रजग संविधान परिपद्‌ अपने अपने देश का संविधान 
बनायगी लळा इनमें से कोई प्रान्त चाद तो अपने वर्ग से हट कर दूसरे 
मं मिल्न सकेगा । साथ ही उन्होंने घोपण। को कि ्रंगरेजां के जाने पर 
मारत के प्रानं ओर केन्र का शासन तो संविधान परिप्ररो के निर्वाचित 
नेताओं को सोत दिया जागा, पर साढ़े पॉचतो से ऊपर देशी राजाओं में 
से भी प्रत्येक स्वतन्त्र कर दिया जायगा । राजा लोग चाहें तो तीनां संविधान- 
परिपदों मं से किसी एक में सम्मिलित हो सकते हैं, अपना कोई संघ 
बना सकते हें या अलग रह सकते हें; कांग्रेस नेता कुछ हीला-हवाला 
करने के बाद इस आधार पर भी केन्द्रीय शासन में आने को तैयार 
होने लगे तव मुसलिम लीग ने १६ अगस्त से अपनी सीधी कारवाई 
श्रारम्भ कर दी | कलते में जहाँ मन्त्रिमण्डल मुस्लिम लीगी था पूव 
योजनानुसार जनता का कतले-ञ्जाम लूटपाट और आगजनी शुरू हुई, 
जो पाँज्न दिन लगातार जारी रही । शुरू में हिन्दुओं का नुक्सान 
ज्यादा हुआ, पर अन्त में जब हिन्दुओं ने मी पलट कर भीषण 
बद्ल लेना प्रारम्भ किया तब फौज और पुलिस ने इस्तचेप कर दंगा 
शान्त कराया । 

काँग्रेस भे इसके बावजूद २ सितम्बर को जवहारलाल' नेहरू की नाय- 
कता में मंत्रिसमिति बना केन्द्र में अन्तःकालिक सरकार स्थापित की और 
मुस्लिम लीग की मिन्नत करने लगी कि वह भी उसमें शामिल हो । कल- 
कत्ते के नरमेध का असर सारे भारत पर पड़ा | मुसलमानों का जानी 
नुकसान कलकते में ज्यादा होना कहा जाता था, उसका बदला लेने के 
नाम पर मुस्लिम लीगी गुण्डों ने पूरबी बंगाल' के नोआखाली जिले में 
हिन्दू जनता की खुली मारकार प्रारम्भ की । फिर नोश्राखाली का नाम 
लेकर बिहार में हिन्दुओं को मुसलमानों के खिलाफ उभारा गया | उसकी 
प्रतिक्रिया सीमाप्रान्त के हजारा और पंजाब के रावलपिणडी जिले 
में हुई । 

उधर श्रंगरेओं ने भारतीय राजा-रईसों को. भी भडका कर राजस्थान 
से उड़ीसा तक की रियासती मेखला को भारत से काट कर स्वतंत्र रूप देने 
का षडयन्त्र रचना प्रारम्भ किया । नवम्बर १६४६ में इसके लिए राजाओं 
का एक सम्मेलन उदयपुर में महाराणा भोपालसिंह की अध्यक्षता में 
बुलाया गया, जिसमें महाराणा पर दबाव डाला गया कि वे भारतीय 
राजाओं का नेतृत्व स्वीकार कर । पर महाराणा ने इस षडयन्त्र का नेतृत्व 
स्वीकार न किया । 


नवम्बर में मुस्लिम लीग के प्रतिनिधि केन्द्रीय मंत्रिमंडल में भी 
शामिल हो गये और सरकारी शासन-यन्त्र के संचालन में भीतर से भी 
रेड मारने लगे । 


९ दिसम्बर १९४६ से प्रान्तीय विधान-सभाश्ओों द्वारा चुने गये प्रति- 
निधियों और केन्द्रीय विधान सभा के सदस्यों द्वारा बनी संविधान परिषद्‌ 
का अधिवेशन प्रारम्भ हुआ । किन्तु मुस्लिम लीग, जिसकी तरफ से लाड 
वेवल ने उसके प्रतिनिधियों को केन्द्रीय मंत्रिमण्डल में शामिल करते समय 
कांग्रेस को यद आश्वासन दिलाया था कि वह उसमें अबस्य शामिल होगी, 

शामिल न हुईं और मुस्लिमबहुल प्रान्तों की अलग संविधान-परिषद्‌ 
की अपनी माँग करती रही । 
राजस्थान के उत्तर-पूरबी अंचल-अलवबर राज्य और उसके चौगिद 
के इलाके-की आबादी में मेवों की प्रधानता होने से वह समूचा प्रदेश 
मध्यकाल के आरम्भ से मेवात कह। जाता था। किन्तु १६वीं सदी के 
आरम्भ में अ्ंगरेजी राज की बदौलत मेवों का प्रदेश शाख़न की अनेक 
इकाइयों-अ्रलवर और भरतपुर के राज्यों तथा मधुरा, गुडगावाँ और 
रोहतक जिलों-में विभक्त हो गया था । मेव लोग पुराने शकों की एक 
शाखा में से थे, ओर मध्य काल के अन्त तथा आधुनिक काल के आरम्म 
में नाममात्र को मुसलमान बन गये थे | वे बहुत अच्छे कृषक और योद्धा 
हैं । उन्नीसवीं शताब्दी के शुरू में, जैसा कि पीछे कह चुके हैं, माचेड़ी के 
राजपूत जागौरदार ने मराठों के विरुद्ध अंगरेजों को जो सहायता दी, 
उसके पुरस्कार-्वरूप अंगरेजों ने उस जागीरदार को अलवर के राजा 
रूप में स्थापित किया था । १९२१ ओर बाद के जन-श्रान्तोलन से फैली 
जागति के फलश्वरूप मेव कृषकों में समूचे मवात को एक राजनीतिक 
इकाई के अन्तर्गत करने ओर राजपूत शासकों और जागीरदारों के मुका- 
नले में अपने मानव-स्वत्वों को पुनः प्राप्त करने की माँग इस शताब्दी के 
तीसों में दी उठ चुकी थी। उन दिनों अलवर रियासत का दीवान अंगरेजों 
के राजनीतिक विभाग द्वारा नवाब गजनफर अलो खाँ नियुक्त किया गया, 
जिसके, पडयन्त्रों से मेवों के भाषा-जनपद-स्थापना के उस स्वाभाविक ओर 
बिशुद्ध राजनीतिक तथा कृषकों के आर्थिक आन्दोलन को, जैसा कि हम 
पीछे देख आये हैं, १९३२-३३ से हिन्दू ओर राजपूत-विरोधी आन्दोलन 
[ रूप मिलना शुरू हो गया था । उस समय के अलवर महाराजा को 
उसी चक्कर में फंस कर अपनी गही से हाथ धोने पड़े थे। वही गजनफर 
अली अत्र मुस्लिम लीग की तरफ से भारत के केन्द्रीय शासन में 
मन्त्रि मएडल का सदस्य था । मेव-समस्या ने अनर हिन्दु मुस्लिम 

समस्या का रूप धारण किया । पंजाब के अंगरेजी सूबे में स्थित 
गुड़गांवों, रोहतक आदि जिलों के मेवाती अंशों में मेबों और वहाँ की 
अन्य जाट आदि अमुस्लिम जनता के बीच तो एक तरह बाकायदा 
गृहयुद्ध सा आरम्भ हो गया । दिल्ली में बैठे मन्त्रिमण्डल के मुस्लिम 
लीगी सदस्य वहाँ जा जाकर मेवों को खुल्लमलुल्ल। अपने पड़ोसी हिन्दू 
जाटों आदि के खिलाफ उभारते और शासन-तन्त्र की सेवा में स्थित 
अनेक स्थानीय अ्रंगरेज अधिकारी तथा फौज ओर पुलिस के उच्चपदस्थ 
उनकी शस्नाख्रों और सैनिक सलाह-मशविरों द्वारा गुत अधप्रकट या 
प्रकट रूप में मदद करते | तो भी मेवों और जाटों के विषय में यह कहना 
होगा कि उनका आचरण परस्पर लड़ते समय पुराने चत्रिय अ।दर्शो के 
अनुसार ही रहा; एक दूसरे पर हमला करते समय स्त्री--च्चों को खतरे के 
स्थान से हरा देने की सूचना प्रतिपक्षी को वे पहले से दे देते रहे । इसके 
विपरीत आचरण यदि कहीं हुआ तो अंगरेजी पुलिस, फौज और शासन 
के कमीने अधिकारियों की हरकतों की बदौलत ही हुआ । 

बाकी राजस्थान में भी गवनर जनरल का ग्रंगरेज कामदार ( एजेंट) 
और रियासतों के अगरेज शासन-निरीक्षुक (रेजीडेण्ट) राजाओरों तथा राज 
पतों आदि कुलीन शासक-वगों को भीतर ही. भीतर उभारते रहे कि वे या 
तो मुस्लिम लीग द्वारा परिचालित संविधान-परिषद्‌ में सम्मिलि ' हों, जहाँ 
उनके व्यक्तिगत सामन्ती विशेषाधिकार और निरंकुश एकसत्ता सुरक्षित बनी 
रह सकेगी, और या अपनी जातियों बिरादरियों के आधार पर संत्रबद्ध हो 
दोनों तीनों संविधान-परिप्रदों का बहिष्कार कर बरतानवी ताज के नीचे 
अपने उपराज्यों को स्वीकृत कराने की माँग रक्खें । 

कांग्रेस के मन्त्री मुस्लिम लीगी शुणडों को रोकने या दण्ड देने में 
सवथा असमर्थ रदे । वे पदग्रइण से पूर्व समाजवाद की और जमीदारी- 
उन्मूलन झी लम्बी-चोड़ी बातें किया करते थे। ठेठ हिन्दुस्तान 
( युक्तप्रान्त ) के जमांदारों में मुस्लिम लीगी बहुत थे । उनका कहना 

था कि भूमि का राष्ट्रीयकरण या कृषकों को देना आवश्यक 
है तो साथ-साथ उद्योग-धन्धों का राष्ट्रीयकरण या उन्हें उत्पा- 
दक श्रमिकों की पञ्चायतों के दाथ में सॉपना और पूँजी को राष्ट्र के 
नियन्त्रण में लेना भी उतना ही आवश्यक है। केन्द्रीय सरकार में 
मुस्लिम लीग के पदग्रहण करने पर ठेठ हिन्दुस्तान के बड़े ज्ञ़मींदार और 
भारतीय मुस्लिम लीग के मन्त्री लियाकतञ्रलीखों ने अथ-विभाग अपने 
हाथ में लिया । फरवरी १९४७ में उसने राष्ट्रीय संघ सरकार की जो नयी 
श्राय-व्यय की कृत ( बजट ) बनायी, उसमें कर व्यवस्था ऐसी की कि 
भारतीय पूँजीपति वग, जिसमें प्रधानतः हिन्दू और कांग्रस-समर्थेक 
मारवाड़ी व्यापारी और उद्योगपति थे, त्राहि-त्राहि कर उठा । कलकत्त 
के बड़े मारवाड़ी व्यापारी जो कांग्रेस को सहायता पहुँचाने वालों में प्रमुख 
थे, युद्धकाल में मुस्लिम लीगी मन्त्रिमण्डल के समय सरकारी ठेके आदि 
मुस्लिम लीगियों को ञ्रागकर के उनके नाम पर लिया करते थे । मुस्लिम 
लीगी अब उनसे अपना अधिकाधिक हिस्सा मागते थे, जिससे वे तंग 
गये और चाहने लगे कि किसी भी कीमत पर मुस्लिम लीग से अपना 
पिंड छुडायें । बंगाल के पुरवी इलाकों में मुस्लिम श्रात्रादी अधिक है, पर 
पञ्छिम में हिन्द ज्यादा हैं। मारवाडी व्यापारियों और उनके पिछु 
लग्गुओं ने माँग उठायी कि बंगाल का विभाजन कर दिया जाय । पच्छिमी 
बंगाल के हिन्द आबादी वाले इलाकों में वे अपनी पसंद का मन्त्रिमण्डल 
बनवा वहाँ की अथनीति पर अ्ःना सीधा नियन्त्रण कर लेना चाहते थे | 
पूर्वी पंजाब में कुछ बहके हुए सिक्खों तथा हिन्दू सभाइयों द्वारा भी इसी 
तरह की माँग पंजाब के विभाजन के लिए उठायी गयी । 

सारे देश में इस समय गहरी उत्कण्ठा और आकुलता थो कि आगे 
क्या होगा । मुस्लिम-चहुल प्रान्तों और देसी राज्यों में अनेक तरह की 
आशंकाएँ फैल रही थीं। अंगरेज एक तरफ़ जाने की बातें कर रहे 
थे, दूसरी तरफ गुण्डा-कार्यो। को उभारने और भारतीय राजा-रईसों 

तथा दूसरी सब्र तरह की प्रतिगामी शक्तियों को भारतीय राष्ट्रवाद के 
विरुद्ध खड़ा करने में भी कोई कसर न छोड़ रहे थे । मुस्लिम लीग जिसकी 
कि हैसियत १९३० के बाद स्वयं कांग्रेस के नेताओं ने बढ़ायी यो, अन्तः- 
कालवर्ती सरकार में उनके साथ शामिल होने पर भी उनसे किसी तरह 
का सहयोग न कर भीतर ही भीतर श्रङंगे लगा रही और गुण्डा कार्यों 
को खुल्लमखुल्ला उभाड़ रही थी। कांग्रेस के नेता अब तक देश के 
साम्प्रदायिक बंटवारे का विरोध करते और यद्र कहते आये थे कि 
पाकिस्तान उनकी लाशों पर ही बन सकेगा। पर अंगरेज्ञों की इस दुरंगी 
नीति और नौ मास की इस गुणइई ने उन्हें किंकतंव्यविमूढ़ बना दिया । 
उसे विषम परिस्थिति से निकलने का उन्हें अत्र कोई रास्ता न सूम 
रहा था । ग्रंगरेज सचमुच चले जायँंगे इसमें भी उन्हें सन्देह था। उनमें 
से अनेक यह सोचते थे कि अंगरेज मुँह ,से तो जाने की बात कर रहे 
हेंपर उन्होंने यह. मारकाट इसोलिए जारी करवाई हे कि इस 
बहाने वे यहाँ बने रहें । जो अ्रंगरेज्ञ अधिकारी मारकाट को 
उभार रहे थे उनपर स्वयं लाड वेवल की कृपा प्रतीत हो रही थी । 
अंगरेज स्वयं भी न जानते थे कि उनके इस खेल का अन्त कहाँ होगा । 

उन्होंने अब २० फरवरी १६४७ की एक घोषणा द्वारा यह प्रकट कर 
दिया कि भारतवासी देश के भर्विष्य के विषय में आपस में चाहे सहमत 
हों या नहीं, वे जून १९४८ तक भारत अवश्य छोड़ जापंगे, और तब 
जहाँ जिसकी शक्ति देखेंगे या जिसे उचित या इस लायक समभेगे कि 
उनके बाद वहां की शान्ति व्यवस्था और विदेशी साख की जिम्मेवारी उठा 
सकता है, वहाँ सत्ता उसी के हाथ सौंप जायँगे । दूसरे शब्दों में यह उनका 
राजाश्रों और मुसलिम लीग आदि प्रतिगामिनी शक्तियों को संकेत था 
कि वे कांग्रेस से कोई समझौता न कर कुछ दिन और अपनी जिद पर 
डटे रहें तो जिन हिस्सों पर उनका प्रात्रत्य है उनका शासन उन्हें मिल 

जायगा । देश को इस प्रकार उकड़ों में विभाजित कर भारतीय राष्ट्रवाद 
की संघटित शक्ति को छितरा देने की यह धमकी भी थी। 


कांग्रेस नेताओं का देश-विभाजन का विरोध इस प्रकार माच १६४७ 
तक ठंढा पड़ने लगा । उन्हें यों ढीला पड़ता देख अंगरेजी मंत्रिमंडल ने 
लाड वेवल को भारत से बुला लिया और बरतानवी सम्राट के चचा 
लाड माउण्टबाटन को हिन्दुस्तान का नया वायसराय बना कर भेजा कि 
नेताश्रों को पुचकार, फुसला कर अत्र वह पूरी तरह आत्मसमपंण करने 
को तैयार कर दे। माउण्टबाटन युद्धकाल में बरमा, मलाया आदि को 
पुनः जीतने वाली ग्रंगरेज-ञ्रमरीकी सेना का मुख्य सेनापति था । उस 
नाते उसने ग्राज्ञाद हिन्द फौज के खिलाफ लडाई का नेतृत्व किया था 
ओर सिंगापुर पहुँचने पर सुभाष बसु द्वारा खड़ा किया गया आजाद हिन्द 
के शहीदों का स्मारक गोलों से उडवा दिया था । अब एक तरफ़ उसने 
भारत आकर अपनी चिकनी-चुपडी बातों से कांग्रेस के नेताश्रों को रिझाने 
के साथ-साथ ऊपर ऊपर से मुस्लिम लीग तथा राजाओं का कांग्रेस के 
साथ समझौता कराने का नाटक रचा. दूसरी तरफ अंगरेज अधिकारी 
श्रौर उनके देशद्रोही हिन्दुस्तानी कारिन्दे मुस्लिम लीगी गुण्डों को 
शह देते और राजाओं जमींदार-जागीरदारों आदि को भड़का कर देश में 
गड़त्रड़ मचाये रखने का प्रयत्न भी पहले की तरह बराबर करते रहे । 
अंगरेज सैनिक अधिकारी सैनिक भणडारों, शस्त्रागारों आदि से उपद्रवः 
कारियों को शसतरा् ओर सामान बराबर पहुँचाते रहे । 


| माउण्टबाटन ने नेताओं को समझाया कि विभाजन स्वीकार करना 
ही अत्र एकमात्र रास्ता दै । भारत के नेता यह न समभ सके कि सेना 
पुलिस आदि में जो नयी जाएति के लक्षण आज़ाद हिन्द फौज की छूत 
कें कारण प्रकट दो गये थे, अंगरेज्ञ उन्हींके कारण भारत से जाने को 
लाचार थे | सैनिक प्रश्नों को उन्होने कभी सोचा ही न था। सैनिक 

नेतृत्व करने या उसके द्वारा उठी परिस्थितियों की जिम्मेवारी उठाने के 
लिये जिस साहस और योग्यता की आवश्यकता होती है उसका अभाव 
वे अपने में सदा से अनुभव करते, अतः अहिंसा की आइ में उन प्रइनों 
की ओर से अपनी आँख वे हमेशा से मूँदते आए थे। खुले जन-संघषं 
का मार्ग, जिसका कि आसरा लेने के कारण वे जनता में प्रमुखता पा 
गये थे, १६४२ में ऐसी मंजिल तक श्रा पहुँचा था कि जिसके बाद अब 
वह खुले सैनिक विद्रोह के रूप में ही परिणत होता, जिसे चलाने की 
योग्यता या हिम्मत नेताओं ने अपने में १९४१ में ही न पाई थी । ऐसी 
दशा में कोई जन-श्रान्रोलन चलता तो जनता का नया नेतृत्व सामने 
आता और पुराने नेताओं को नेतृत्व से हाथ धोना पडता । अतः वे अब 
किसी भी शत पर ग्रंगरेजों से समझौता कर अपना नेतृत्व बचाने को 
उत्सुक थे । माउण्टबाटन की बातों से अपने आप को रीभने देकर वे 
अभ स्वयं को यह मान कर धोखा देने लगे कि ऊँची श्रेणी के अंगरेजों 
का दृदय-परिवतन सचमुच ही उनकी ग्रहिंसानीति के कारण हो गया 
है, ब्ररतानवी मजदूर-दल समाजवादी होने से उनका हितू है और 
अपने उदार समाजवादी सिद्धान्तों के कारण ही भारत छोड़ कर जाना 
चाहता है, शरारत करने वाला ओर भारत की आजादी में रोड़े अट- 
काने वाला तो केवल भारत सरकार का निचला अ्ंगरेज़ नौकर-दल है 
जो पुरानी अनुदारपंथी दख की सरकार का श्रनुयायो होने से समाजवादी 
मजदूरःसरकार की नीति का पालन नहीं होने देता । उन्होंने यहद भी 
नजरन्दाज कर दिया कि मुस्लिम लीग के पीछे उसके गुएडों को भव- 
काने वाली शक्ति अ्रंगरेजों के सिवाय कोई न थी । 


काँग्रेस के नेता यदि परिस्थिति को ठीक से देखते ओर इस संकट से 
उद्धार पाने में देश का नेतृत्व सच्चे दिल से करना चाहते तो उसके 
शिए ठीक रास्ता, जैसा कि जयचन्द्र विद्यालंकार ने १३ ब्रप्रेल १३४७ 

के अपने पटना के और मई के अजमेर और गुरुकुल-कांगडी के 
भाषणों में सुझाया था, सुसंघ्रटित ऊँचे दर्ज की राष्ट्रयथ सैनिक शक्ति का 
विकास ही था, जिसकी कि बुनियाद आजाद हिन्द सेना के रूप में देश में 
उपस्थित थी । नेता यदि उसे अपने साथ लेते और २ सितम्बर १९४६ 
को पदग्रहण से पहले चलने वाली अंगरेजों के साथ की अपनी बातचीत 
में ही यह स्पड माँग दृढ़तापृवंक रखते कि आजाद हिन्द सेना के आधार पर 
ही वे नये स्वतन्त्र भारत की राष्ट्रीय सेना खड़ी करेंगे, और आजाद हिन्द 
सेना के मेजर-जनरल शाहनवाज जैसे किसी नायक को अपना सेना- 
सचिव बनाते तो सारे देश ने बड़े उत्साह से उनका साथ दिया होता और 
देश में ऐसा वायुमण्डल बना रहता कि मुस्लिम लीग की साम्प्रदायिकता 
उसके सामने फीकी पड़ जाती और उसका गुण्डादल या दूसरा कोई भी 
वैसा दल उस वायुमण्डल में अपना कार्य न कर पाता। ग्रंगरेज भारतीय 
सेना में जो साम्प्रदायिक विष फैलाने का जतन कर रहे थे ओर जिसके 
द्वारा ही उन्होंने देश का विभाजन किया उसे सवंथा रोका जा सकता । 
किन्तु नेताश्रों ने यह रास्ता जानबूझ कर न देखा, क्योंकि किसी भी 
क्रान्तिकारी संबटन का साथ देने में ही खतरा है यह धारणा उनके 
अन्तस्तल में सदा से जमी हुईं थी, और यदि कहीं क्रान्तिकारियों के हाथ 
में अपना हाथ दिये हुए उन्हें देश में अंगरेजों से एक ओर संघष लेना 
पड़ जाता तो नेतृत्व उनके हाथ से निकल कर क्रान्तिकारी दल के हाथ में 
चला जाता । वे स्वयं देरा का नेतृत्व करने में १९४२ में ही प्रो तरह 
विफल ही चुके थे, और उसके बाद उस नमूने के नेतृत्व के लिए देश 
में कोई स्थान न रहा था। 

महात्मा गान्धी को भी इस समय कोई स्पष्ट रास्ता न दिखायी देता 
था, तो भी उनकी चारित्रिक उच्चता उन्हें अपनी टेक पर बनाये रही; 
और वे भारत की श्रखण्ड्य एकता के आ दश को और प्रस्तावित पाकिस्तान 
के अपने पुराने विश्वस्त साथियों को छोड़ने को तय्यार न हुए । जो 

मारकाट चल रही थी उसके पीछे अंगरेज हैं इस बात से ऑल मूँदकर 
उन्होंने अपने को धोखा न दिया । देश का विभाजन स्वीकार करने की 
अपेक्षा वे भ्रेधेरे में छुलाँग लगाने ओर ग्रंगरेजी सरकार से असक्ष्योग कर 
कुछ दिन ग्रंगरेजों के हाथ में ही शक्ति रहने देकर या जिस 
किसी के हाथ में वे उसे देकर जाना चाहें दे जाने देकर जो कुछ 
भी परिणाम हो उसे मेलने को तय्यार थे । कांग्रेस नेताओं को उन्होंने 
मन्त्रि्व छोड़ देने की सलाह दी । उन्होंने सोचा कि १९१९ के फोजी 
कानून के अ्रत्याचारों से बुरा और अधिक से अधिक क्या होगा। पर 
गान्धीजी के साथी अब उनका कहना मानने या उनका साथ देने को तय्यार 
न थे। वे पदों पर चिपके रहना चाहते थे । नेहरू, राजगोपालाचाय आदि 
ने तो गान्धी का माग १६४० से ही छोड़ दिया था, दूसरे जो उस समय 
उनके साथ थे उन्होंने भी अब उनका साथ छोड़ दिया । 


शुरू जून १६४७ में इस प्रकार समस्त राष्ट्रवादी तत्वों और 
अआज्ञार हिन्द सेना का साथ छोड, प्रस्तावित पाकिस्तान की हिन्दू जनता 
तथा राष्ट्रवादी मुसलमानों के साथ, खास कर सीमाप्रान्त के पठान 
खुदाई-खिइमतगारों के साथ जिन्होंने कि १९३० के बाद से सदा सच्चाई 
आर बहादुरी से कांग्रेस का साथ दिया था, घोर विश्वासघात करके 
कांग्रेस के मुख्य नेताओं ने कांग्रेस के सवसाधारण सदस्यों तथा महात्माः 
गाँधी से कोई सलाह लिए ब्रिना देश के विभाजन की स्वीकृति माउणट- 
बाटनभ्को दे दी । 


कहा जा चुका है कि राजस्थान तथा अन्य देसी रियासतों में इस 
बीच गहरी उत्कंठा, आकुलता ओर आशंका फैली थी। मई में जयचन्द्र 
विद्यालंकार के तात्कालिक परिस्थिति के बिश्लेषण बाले भाषण को सुन 
अजमेर के लोगों ने उनसे राजाओं की स्थिति और राजस्थान के भविष्य 
के विषय में भी प्रश्‍न किये थे। उनका उत्तर उन्होंने यह दिया था कि 

राजाओं के पीछे कोई शक्ति नहीं है, जिस अंगरेजी सेना के बल पर वे 
अभी तक खड़े थे उसके भारत से हट जाने पर यदि वे अपनी जनता या 
राष्ट्र से संघर्ष में आने का चेष्टा करेंगे तो स्वयं नष्ट हो जायँगे । उनके 
लिए उचित यही है कि अपनी प्रजा को अधिकार देकर वे भारतीय राष्ट्र- 
वाद के सहयोग से देशोन्नति में साथ दें। राजस्थान के भविष्य के विपय 
में अपने विचार व्यक्त करते हुए उन्होंने कहा कि समस्त राजस्थानी- 
भाषाभाषी जनपद को एक सुश्लिष्ट प्रान्त बनाना होगा । 

जागीरदारों की समस्या पर उन्होंने कदा कि राजस्थान के जागीरदारों 
में से अधिकांश विदेशी आक्रान्ताश्रों के खिलाफ होने वाले राष्ट्रीय संघर्षो 
के फलस्वरूप अस्तित्व में आये थे, उनका पद स्थानीय शासकों और 
सैनिक नेताओं का रहा है। उनकी जागीरें उनकी उन सार्वजनिक 
सेवाओ्रों के वेतन रूप में ही थी, अब के युग में स्थानीय शासन जनता 
की पंचायतों के हाथ में रहेगा और सेना का संचालन केन्द्रीय शक्ति 
के हाथ में | अतः जागीरों का अस्तित्व निरथंक हो जायगा । राजस्थान 
के अधिकांश जागीरदारों को जिस देशभक्ति और त्रलिदानों के लिए 
अब तक यह पुरस्कार और उच्च सम्मान समाज में प्राप्त था उसका 
तकाजा है कि वेअर नये शक्तिशाली राष्ट्र को संघटित करने के लिए 
जागीरें छोडें । उन्हें अपनी जनता से संघर्ष में आने और अपने किसानों 
से तुच्छ झगडों में पड़ने के बजाय श्रपनी जनता को संघटित कर अपने 
पौँवों पर स्वयं खड़ा होने में सहायता देने को उतका नेतृत्व करना 
चाहिए । देश को उनकी बीरता और नेतृत्व शक्ति की आवश्यकता जीवन 


के हर पहल और हर चेत्र में होगी, जहाँ कि वे अपनी उन शक्तियो 
के प्रयोग और विकास का भरपर अवसर पायगे । 

राजस्थान के अनेक जागीरदार उस समय ठेठ हिन्दुस्तान (युक्तप्रान्त) 
के अनेक अमींदारों से मिल धौलपुर के राणा के नेतृत्व में कांग्रेस के 
खिलाफ संघटित मोर्चा बना रहे थे । उन्हें सम्रोधित कर जयचन्द्र ने 

कद्दा कि वे अंगरेजी भारत के जमींदारों ओर धौलपुर के राणा के साथ 
मिलकर अपने को गिरायं नहीं, क्योंकि धौलपुर की रियासत तथा 
अंगरेजी इलाकों के अधिकांश जमींदारों की जमींदारियाँ अ्रंगरेजों द्वारा 
१८५७ या उसके पहले के राष्ट्रीय संघर्षो में देश के साथ गद्दारी करने 
के लिए पुरस्कार रूप में दी गयी हैं, जब कि राजस्थान के अधिकांश 
जागीरदारों की जागीर पुराने राष्ट्रीय राजाओं द्वारा उनके देशभक्तिपूर्ण 
कार्यों के पुरस्कार रूप में मिली हैं । यदि उन्होंने अपने को उन देश- 
द्रोहियों के साथ मिला एक पक्ति में खड़ा किया तो के अपने यशस्वी 
पुरखों के नाम के भी कलंकित करेगे । 

राजाओं को ्रंगरेज तथा उनके गुर्ग मुस्लिम लीगी आदि 
बराबर उभार रहे थे कि वे भारतीय संविधान-परिप्रदू में सम्मिलित न 
हो अपने प्रादेशिक संघटन अलग बना बरतानवी राजसत्ता से अपना 
सीधा स्वतन्त्र गठबन्धन करले । राजस्थान के राजाओं के नवम्बर १६४६ 
के उदयपुर सम्मेलन के बाद उनके दीबानों का एक सम्मेलन जयपुर में 
हुआ । उसमें भी राजस्थानी राज्यों का एक संघ बनाने की समस्या पर 
बिचार हुआ और जनता से छिपाकर बहुत से गुपचुप निश्चय किये 
गये । शुरू अप्रेल १९४७ में राजाओं और उनके दीवानों का बैसा 
ही एक सम्मेलन बम्बई में नवाब भोपाल की अध्यक्षता में बुलाया 
गया । किन्तु महाराज बीकानेर की सामयिक ओर देशभक्ति-पण स्पष्टो 
क्तियों के कारण, जिनमें कि राजाओं को भारतीय संघ-संविधान-परिषदू 
में सम्मिलित हो जाने की जोरदार सलाह दी गयी थी, वे साजिशें 
सफल न हो सकीं। भोपाल के नबाब ने नवानगर के जाम से मिल 
राजस्थान--श्रर्थात्‌ राजपृताना और मालवा दोनों -तथा गुजरात 
'काठियावाड के समस्त राज्यों को मिलाकर एक पृथक्‌ संघ-उपराज्य 
स्थापित करने की योजना बनाई, जो जाम-संघ-योजना के नाम सै 
परसिद्ध हुईं | गवालियर, इन्दौर, जयपुर, जोधपुर आदि के राजाश्रों 


$ २० अंगरेजी जमाना ४६३ 


को साथ ले मेवाड़ के महाराणा पर दबाव डाला गया कि उनका 
नेतृत्व करना माने तो मालवे समेत समूचे राजस्थान और गुजरात- 
काठियावाड़ के राज्यों को एकत्र संघबद्ध कर पाकिस्तान की तरह इस 
भूभाग पर भी एक स्वतंत्र उपराज्य हिन्दुस्तान और पाकिस्तान दोनों 
से पृथक्‌ स्थापित किया जाय। किन्तु मेवाइ अपनी सारी परानी 
ऐतिहासिक परम्पराश्रों के बिरुद्ध इस प्रकार के देशद्रोहपण षडयंत्रों में 
सम्मिलित होने का साहस केसे करता 


महाराणा ने बीकानेर महाराजा की सलाह मान अपना प्रतिनिधि 
भारतीय संघ-संविधान-परिप्रदू में भेजना तय किया, और कन्हैयालाल 
माणिकलाल मुंशी को, जो कांग्रेस की तरफ से भारत के गह-बिभाग के मन्त्री 
वल्लभभाई पटेल के बिश्वस्त आदमी समभे जाते थे, अपने पास बुला 
मेवाड़ के लिए एक संविधान बनवाया | समूचे राजस्थान की रियासतों 
के प्रस्तावित संघ के संविधान का भी एक मसविदा तैयार कराया । 
मुंशी के ये मसौदे तुच्छ वकीली दिमागों के चिन्तन और कल्पना के 
अत्यन्त उपहासास्पद नमूने थे। ये दिमाग मानो यह सोचते थे कि 
इस राज्य परिववतन के समय केवल अपने कानूनी दाव-पंच के जोर पर 
राज्य की सत्र शक्ति वे हथिया सकेंगे! उन संविधान मसौदों को 
देखने से यह भी मालूम होता है कि कांग्रेस नेता भारतीय राजाश्ओं की 
उस समय तक बड़ी शक्ति माने हुए थे। किन्तु राजाओं के पीछे, 
जैसा कि पहले दर्शाया जा चुका है, कोई शक्ति न थी। राजा लोग 
स्वयं भीतर ही भीतर घबड़ा रहे थे कि अंगरेज चले गये तो उनकी - 
स्थिति कैसी होगी, क्योंकि अपनी रियासतों की जनता से उनके सम्बन्ध 
इस बीच अच्छे न रहे थे और जिस अंगरेजी फौज की संगीनों के 


आसरे वे अभी तक अपने को सुरक्षित समके थे। वह अ्रब उन्हें 
छोड़कर जाने को तैयार थी । 

प्रजा को विश्वास में लिये बिना बनाया गया मुंशी-संविधान २२ माई 
१९४७ को प्रतापजयन्ती के दिन महाराणा द्वारा सूरज गोखड़े से, 
जहाँ पुरातन काल से राजाज्ञाएँ घोषित होती श्रायीं थीं, उद्घोषित 
किया गया । मेवाड़ प्रजामण्डल के नेता माणिकलाल वर्मा ने कहा कि 
उस बेहूदा संविधान को वे उदयपुर के राजमहलों के पीछे वाले पीछोला 
तालाब में फंक देंगे । कुछ दिन पीछे उसकी सचमुच वही गति हुई । 

राजस्थानी रियासंतों में अ्ंगरेजों का खेल भी इस बीच जारी था। 
जयपुर के अंगरेज रेजिडेण्ट विलियम्स ने जयपुर राजपूत-सभा के एक 
प्रमुख कार्यकर्ता को इसी समय महाराजा की मारफत कहलाया, यदि बीस 
हजार राजपूत वह तैयार कर दे तो वह राजस्थान को हिन्दुस्तान से अलग 
एक स्वतंत्र उपराज्य बनवा देने का जिम्मा लेने को तैयार है | राजपूत जागीर- 
दारों को सवत्र भडकाया जा रहा था कि वे अपनी राजपूत-सभाएँ या 
चत्रिय-परिषदे आदि बना प्रजा-श्रान्दोलनो और कांग्रेस का विरोध 
जम कर करे । दूसरी तरफ श्रंगरेजों के कारिन्दों, रियासती दीवानों व 
अन्य गैर-राजपूत उच्च राज्याधिकारियों के बहकावे में आकर» प्रजामण्डलों के 

# मारवाड के राजपूत-विरोधी कृषक-जाट-आन्दोलन का सूत्रधार 
बलदेवराम मिडधा, १९४३-४४ तक मारवाड़ पुलिस में सुपरिंटेडेणट और 
रियासत के तात्कालिक अ्रंगरेज दीवान सर डोनाल्ड फील्ड के आंतविश्वस्त 
श्रादमियों में से था उसे पुलिस से इस्तीफा दे उक्त आन्दोलन चलाने 
की प्रेरणा उसीने दी कद्दी जाती है । 

मेवा दरबार में राजपृत-्राजपूत चेतना का जन्मदाता मी 
इसी प्रकार बीजोल्या बेगूं आन्दोलनों का बदनाम अंगरेज माल-दाकिम 
ठच ही था। मेवाड के राजपूत-आन्दोलन के सब मुख्य कर्णधार ट्रेच 
कै ही उकसाये हुए लोग थे, और प्रजामंडल .के जन-आन्दोलन को 
राजपत-विरोधी रंग दिलाने में भी उसी ट्रेंच द्वारा उकसाये गये मेवाड़ 

कुछ कार्यकर्ताओं ने राजस्थान के जन-जाएतिःआन्दोन को राजपूत- 
बिरोधी रंग दे राजपूतों को व्यर्थ चिढाने का मूर्खतापू्ण कार्य भी जारी कर 
-रकस्वा था, जिससे यहाँ राजपूतन्श्रराजपूत का भीषण गृहकलह आरम्म 
होने का खतरा होने लगा । 

बीरसिंह महता आदि 'क्राम्सिकारी युवकों ने, जो १९३५ में डोगरा 
गोलीकांड के बाद अजमेर से एक तरह निर्वासित होकर उदयपुर अआ 
रहे थे और अपने गुर श्रजु नलाल सेठी को प्रेरणा से वहाँ रहकर 
१९४२-४३ से राजपूतों तथा अन्य सैनिक क्षेत्रों में देशभक्ति और क्रान्ति 
की भावनाएँ जगाने का जतन कर रहे थे, राजस्थान में इस विष को फैखने 
से रोकने तथा राजपूतों और प्रजामण्डलों के कार्यकर्ताओं के उद्बोधन 
के लिए मई १६४७ में जयचन्द्र विद्यालंकार को उदयपुर बुलाया । वे वहाँ 
आकर अढाई महीना ठहरे। मेवाड़ छत्रिय-परिषद्‌ के अनेकों कायकता 
छर बनेया ठिकाने के राजकुमार मानसिंह आदि उसके प्रमुख नेता बहो 
उनके सम्पर्क में आये। इन लोगों के हृदयो में देशभक्ति थी, पर परिस्थितियों 
को टीक न समभने और ग्रंगरेजों के मिथ्या प्रचार, कुछ प्रजामंडली 
कार्यकर्ताओं की संकुचित नीति श्रोर इतिहास की मिथ्या दृष्टि के कारण वे 
लोग कुछ मके हुए ये । जयचन्त्र विद्यालंकार के ब्यक्तिगत संपर्क में 


के अनेक गैर-राजपूत उच्च पदाधिकारियों का छिपा दाथ था। ट्रेन 
मेवाड़ को मौकरी से निशत हो इंगलैएड जाने के बाद भी मेवार के. पद्ध 
राजपूतों ओर महाजनों को एक दूसरे, के खिलाफ भककानेवाली 
चिडिया लिखकर उनमें छाग सुलगाता रहा था । प्रजामणडलों.क़े अनेक 
कमेठ कार्यकर्ताओं की पीठ पर इन राज्यक्मचारियों का हू था और 
उनमें से अनेक कारयक्वा रियासती गह-विभाग आर रेजिडेन्सी के 
बेतन-भोगी गुतचर बन सच्चे प्रजाकर्मियों पर नजर रखने और दोनो 
ककस आग सुलगाकर पमा मतलब गाँठने का जतन करते थे । 
३४ 

आने तथा शुरू जुलाई १९४७ में उदयपुर में दिये गये उनके भाषणों 
से, जिनमें कि अजमेर ही की तरह देश की तात्कालिक परिस्थिति का 
ऐतिहासिक विवेचन श्रौर श्रधिक विस्तार से उन्होंने किया और राजपूतों 
की देशभक्ति को भावनाओं को मार्मिक रूप से उकसाया, उद्भावित होकर 
उनमें से अनेक ने मेवाड़ चत्रिय-्परिषदू का, जो सारे राजस्थान के राज- 
पत आन्दोलन का बौद्धिक नेतृत्व करती थी, साथ सक्रिय रूप से छोड 
दिया । इससे वह आन्दोलन धीरे-धीरे शिथिल और च्वीण पड़ गया ओर 
राजस्थान एक बड़े आशांकित णहकलह ओर रक्तपात से बचा। नवाब 
भोपाल और नवानगर के जाम की राजस्थान, गुजरात की सभी रियासतों 
को एंक खत में पृथक रूप से संघटित कर ब्रिटिश ताज के नीचे एक 
स्वतंत्र उपराज्य, राजपतिस्तान, बनाने पाकिस्तान में मिल जाने या हिन्द- 
संघ से संघटित रूप में अपने लिए खास शतं प्राप्त करने की सारी योजन 
नाएँ और साजिश भी राजपूतों के संघटित सहयोग के इस प्रकार दीला 
'पड़ जाने के कारण शीघ्र ही विफल हो गयीं # । 


# इस संबंध में एक मनोरंजक घटना मारवाड में इसके शीघ्र बाद 
ही. घटी महाराणा उदयपुर और बीकानेर द्वारा साथ देने से इनकार 
क्र देने पर जाम ने गुजरात, मालवा और मेवाइ के दक्खिन के कुछ 
छोटे राजपत राज्यों को अपने साथ मिला एक छोटे परिमाण पर ही 
राजपतिस्तान बनाने का भी प्रयत्न किया । मारवाड़ को भी उसमें शामित्र 
करने के लिए उसने महाराजा जोधपुर को मी तैयार करने का जतन 
किया पर मारवाड के राजपतों का संतित अनुमोदन इसमें उसे न मित्र 
स॒का । मारवाइ राजपूत-सभा के अध्यक्ष और वर्तमान महाराजा के छोटे 
मामा कप्तान मोहनसिंह भाटी ने, जो कि एक द्वेशभक्त राष्ट्रवादी युबक 
थे, जाम को जो कि अपनी प्रजा का धन अपने शान-शौकत विलायती 
कुत्ते पालने आदि में उड़ाने के लिए बदनाम था, उसके राजपूत-एकता 

जयचन्द्र उदयपुर में ये जत्र शुरू जून में देश का विभाजन साम्प- 
दायिक श्राधार पर मान लिया जाने का समाचार आया । उन्होंने उसकी 
आलोचना करते हुए अपने भाषणों में उसी समय कहा कि जो लोग 
यह समभते हैं कि विभाजन स्वीकार करने और विवादग्रस्त इलाकों में 
निर्णय के लिए श्रंगरेज पंच और शान्तिरदा के लिए अंगरेज सैनिक 
उच्चपदाधिकारियों को नियत कर देने से देश में चलनेवाला वह गुण्डा 
काये -मार-काट आदि झुक जायगा, वे भारी भ्रम में हैं; इससे उलटा 
जहाँ-जहाँ अंगरेजी फौजी व नेता रक्खे जायेंगे, वहीं गुएडाशाही सबसे 
अधिक चलेगी, और पाकिश्तान बन जाने पर अंगरेज़ों को भारत के खिलाफ़ 
गुंडई जारी रखने का पक्का अधार मिल जायगा । ठीक वैसा ही हुआ । 
विभाजन घोषित होते ही पजात्र, सीमाप्रान्त और सिन्ध में मारकाट और 
जनता में मगदड व्यापक रूप से आरम्भ हो गयी। अंगरेज सैनिक या 
दीवानी शासनावि हारी जहाँ-जहाँ थे, उन्होंने जहाँ हिन्दू आबादी अधिक 
थी वहाँ हिन्दू गुएडों को ओर जहाँ मुस्लिम-जनता की प्रधानता थी वहाँ 
मुस्लिम लीगी गुण्डों को खुले आम सहायता देनी प्रारम्भ कर दी। 
जनता पर सब तरह के क्र और निधु ण अत्याचार आरम्भ हो गये । पर 
कांग्रेस के नेता जिनके कि हाथ में इस समय देश का शासनदण्ड था, 
अन्तिम समय तक जनता को भूठा दिलासा देते रहे कि सब ठोक हो 

की दुद्दाई देने पर मारवाइ के राजपर्तो की तरफ से उत्तर दिया कि जब 
हम गरीब राजपत मारवाड में जेठ-आपषाढ़ की दुपहरी में अपने खेतों मे 
पसीना बहाकर हल चलाते थे, आप अपने कुत्तों को गरमी न लगे इसके 
लिए हवाई जहाजों द्वारा शिमला शेल की सैर के लिए भेजते थे । आप 
अत्र उन्हीं कुत्तों का सहयोग खोजिये | मारवाड का राजपूत देशद्रोही 
कार्यों में हाथ बटा कर मेवाबियों के सम्मुख अपनी नाक अब और 
नीची न होने देगा । 

आयगा,- बह श्रपने स्थानों से इटे महीं। 'पर उधर उन्होंने उसकी सुरक्षा 
काम्कोई बिचार किये घिना अपने सगे सम्बन्धियों तथा पाकिस्तान के 'पैदा 
हुए, उन -हिन्दू सरकारी 'कमचारियों क्रो भी, जिन्होंने श्रपनी सेवायें 
दिन्दुस्तान को अपित करने की अमभिलाप्रा प्रकट की, पाकिस्तान से चुप- 
नाप हटा लिया । 

१५. अमस्त १६४७ मारत के बिभाजन और श्रंगरेजों द्वारा दोनों 
भारतीय उपराज्यो में अपने घनोंनीत नेताश्रं-के हाथ में शक्ति थमाकर 
भारत से विदा लेने की तिथि निश्चित 'हुई थी । पंजाब में ११ श्रगस्त से 
ही विकट और ब्यापक उपद्रव शुरू हो गये। अंगरेज सेनाधिकारिय्रों ने, जो 
'विमाजर्न को शान्तिपूर्वक सम्पन्न कराने को जगह-जगह तैनात क्रिये गये 
थे, उषद्रवों को उलटा खूब भड़काया | भारत ओर पांकिस्तान 
के भेता सब जानते-बूकते भी अपनी आँखें उस तरफ से मूँदे रहे । गाँव 
के गाँव और शहरों में मुहल्ले के मुहल्ले लूटे जलाये ओर बरत्राद किये 
जाने आरम्भ हुए, ख्रियों बूढ़ों और बच्चों पर घृणित से घृणित श्रमानु- 
षिक रोमहर्षण 'बीभत्स और अइलीलतम अत्याचार होने लगे । एक-एक 
बाहर में पन्द्रह-पन्द्रह धीस-बीस हजार की समूची आबादी का कत्ल और 
ढुढ्ख्शो को घेर कर उन्हें हजारौं नर-नारियों की जीवित चिताश्रों में बदल 
देना 'श्रारम्म हुआ । 


१५ अगस्त को, जब कांग्रेस के नेता दिल्ली में आजादी का उत्सब 
जी धूमधाम से मना रहे ओर अपनी कायरता को बहादुरी तथा जनता 
आर अपने तमाम पुराने बिश्वस्त साथियों के साथ किये गये लज्जा-जनक 
ब्रिइवासघात को अपनी योग्यता और अहिंसानीति की विजय कह-कर 
आपस में अपनी प्रशंसा के पुल बाँधते नहीं अघा रहे थे तब पंजाब 
सारा जल रहा था श्रोर लाखों नर-मारी, जो अपने इन “महान नेताओं” 
के वचनों और आइवासनों पर भरोसा कर अपने स्थानों पर आखिर तक 

आर बेइज्जती तथा पुरखों के घश्-द्वार और पीड़ियों द्वारा संचित संपत्तिः 
और संस्कृति का निर्मम ध्वंस अपनी आँखों के सम्मुख देखने की घडियाँ' 


आकुलतापूर्वक मिन रहे थे' । महाह्मा: गांधी ने, वद दिन उपवास और 
प्राथना में ब्रिताया । 


९ २१. खोसर्घी सदी में राजहथान को 
सांस्कृतिक चटा. 

बीसवीं सदी. के. जागरण का प्रभाव साहित्य और संस्कृति पर-मोः 
पढ़ा । श्रपने अतीत र इतिहास केः प्रति उत्सुकता ओर गौरव-भाषना, 
जो किसी भी राष्ट्र के. जीबित-जाणत होने की पहली निशानी होती है| 
राजस्थान में, जैसा कि कह चुके हैं, आरम्भ से भारत के अनेक 'प्रान्त 
की अपेक्षा अधिक थी | 

अपने इतिहास और संस्कृति को लोक श्राख्यायिकाओं ओर माटो 
की ख्यातो: के स्तर से उठा नवीन तुलनात्मक अध्ययन के द्वारा वैशानिक 
स्तर पर ले आने के कार्य का आरम्भ: तो १९ वीं शताब्दी के. रन्त में 
ही यहाँ कैसे आरम्भ हुआ था सो इम देख चुके हैं। उसी सिलसिले में 
गौरीशंकर हीराचन्द ओझा और उनकी भारतीय प्राचीन-लिप्रिमाला? 
के १८९४ में निकले प्रथम संस्करण का भी उल्लेख किया जा चुका हे । 
मा को इनके लिए प्रथम. प्रेरणा. सम्भवतः श्यामजी कृष्णबर्मा. से 
मिली थी, जिनके सहायक रूप में वे १८९२-६३ में उदयपुर में काम 
करते थे । 
, ओभा १८६४ के बाद भारत और विशेषतः अपने प्रान्त राजस्थान 
के इतिहास के मनन पुनः शोंवन और संकलन में त्ररात्र लगे रहे। 
उनकी बिद्या और प्रामाणिकता की धाक इस शताब्दी के आरम्म से ही 
मानी जाने लगी थी। प्रसिद्ध मारतीय-विद्याविशारद जर्मन विद्वान 

कीलहान ने उनका मत उद्धत करते हुए इस शताब्दी के आरम्भ में ही 
लिखा था-“पणिडत गौरीशंकर हीराचन्द ओभा, जिनसे अधिक अ्रपने 
देश के इतिहास को दूसरा कोई नहीं जानता” । 


१६०२ में लाडे कर्जन उदयपुर आया तो अमा जैसी योग्यता और 
प्रतिभा बाले विद्वान को वहाँ देख बड़ा चकित ओर प्रसन्न हुआ । उसने 
चाहा कि ओमा भारत सरकार के पुरातत्व विभाग में, जिसका कि संघटन 
तब स्वयं कजन के प्रस्ताव और उत्साह से ही किया जाने वाला था, ऊँचे 
पद्‌ पर आ जाये । किन्तु ओझा अपना जीवन राजस्थान के इतिहास के उद्धार 
में लगाने का संकल्प कर चुके थे, श्रतः राजस्थान से बाहर जाने को तैयार न 
हुए। १६०३ के दिल्ली-दरबार में राजस्थान के राजा-महाराजाश्रों तथा दूसरे 
धनिक और राजसम्मान-प्राप्त व्यक्तियों के अतिरिक्त ओभा को भी 
सम्मिलित होने का मिमन्त्रण दिया गया । कर्जन चाहता था कि राजस्थान 
के तमाम राज्यों को सम्मिलित कर प्रान्त भर का एक पुरातत्व विभाग 
अजमेर में संघटित हो और ओभा को उसके अ्रध्यक्ष-पद पर प्रतिष्ठित 
कर दिया जाय । पर उसे इसके शीघ्र बाद हो भारत छोड़ देना पड़ा | 


बंगलाभाषी प्रदेश को दो भागों में विभक्त करने के कर्जन के प्रयक्षों 
क्रे कारण देश में १६०५ से जो जबरदस्त आन्दोलन उठा उसके कारण 
भारत की विभिन्न जीवित भाषाओं और बोलियों के सम्बन्ध में अधिक 
प्रामाणिक जानकारी हासिल करने की जिज्ञासा दुनिया भर के भाषा- 
शास्त्रियों में बढ़ गयी । भारत सरकार को भी भाषा-प्रान्तों के सवाल को 
लेकर उठी राष्ट्रीय आन्दोलन की इस नवीन लहर के कारण भारतीय 
भाषाओं और उनकी सीमाश्रों की पर्यवेच्षा-परिमाप करा उस सम्बन्ध में 
पूरी अभिशता प्राप्त कर लेने की आवश्यकता प्रतीत हुईं। राजस्थान की 
भाषा-पयवेक्षा, मनुष्यगणना और भारतीय साम्राजिक भुवनकोश 
( इम्पीरियल गजेटियर आफ इण्डिया) के लिए प्राचीन इतिहास, 

पुरातत्व, संस्कृति श्रौर जनतत्व ( एथ्नोलोजी ) सम्बन्धी जानकारी प्राप्त 
करने को ओभा की सेवाएं भारत सरकार ने मेवाड़ से उधार लीं | 


ओम ने उदयपुर के मइता जोधसिंह के सहयोग से कनल टाड के 

ग्रन्थ का प्रामाणिक हिन्दी अनुवाद कराने का जतन किया। उनका 
राजस्थानी दन्तकथाओं का संग्रह पटना से निकलने वाले एक मासिक 
पत्र में उन्हीं दिनों निकल।। खडगविलास प्रेस पटना द्वारा प्रकाशित 
टाड के राजस्थान के हिन्दी अनुवाद में ओझा की लिखी टिप्पणियों में 
राजस्थान के प्राचीन इतिहास और जनतत्व की बहुतसो नयी ओर 
प्रामाणिक सामग्री पहले-पहल प्रकाश में आई । टाड के अंगरेजी ग्रन्थ के 
क्रक्स कृत द्वितीय संस्करण की टिप्पणियों की सामग्री ओभा को इन टिप्प 

खियों से ही ली गई थी । प्रसिद्ध क्रांतिकारी केसरीसिंह बारहट ने कविराजा 
सूयमल मिश्रण के वंशभास्कर का संस्करण ओभा के सहयोग से निकाला। 
तभी ओझा ने प्राचीन भारतीय राजवंशों का प्रामाणिक विवरण देनेवाली एक 
पुस्तिका भी तैयार की । उसमें दक्खिन के प्रतापी राष्ट्रकूट सम्रारों का 
प्रामाणिक वर्णन भी था। जोधपुर के कनल प्रताप तथा दूसरे राठौड़ 
सरदारों में अपना बंश-गोरव जगाने और १६११-१४ में क्रान्तिकारियों 
से मिल अपना राज्य स्थापित करने की मह्दत्वाकांच्चा जगाने में ओभा 
के इस ग्रन्थ का भी प्रभाव था। कनल प्रताप ने कविराजा मुरारदान 
की मारफ़त ओभा को बड़े आदर के साथ जोधपुर बुला वह ग्रन्थ 
श्राद्योपान्त सुना और उसको पाण्डुलिपि मारवाड के राजकीय पुस्तकालय 
में सम्मानपूर्वक रखवायी । जोधपुर राज्य के बाद में होनेवाले दीवान 
सर सुखदेवप्रसाद काक ने उसी के आधार पर राठौड़ों का एक इतिहासं,. 
अंगरेजी में लिख प्रकाशित कराया था । 


१६०७ में ओमा का “सोलंकियों का प्राचीन इतिहास” भी निकला 
जिसमें भारत के मध्यकालीन इस दूसरे महत्वपूर्ण राजबंश का इतिहास 

भी पहले पहल' पूरा दिया गया'। इसी तरह उनके. श्रपनी जन्मभूत्रि 
सिरोही राज्य के इतिहास द्वारा दक्खिन-पब्छिमी और उत्तरी गुजरात के 
इतिहास पर बहुत प्रकाश पड़ा । 

९०८ में लाड मिण्टो को सरकार द्वारा कजन की योजनानुसार 
किन्तु उससे बहुत छोटे पैमाने पर अजमेर में “राजपताना आर्कियालों: 
जिकल म्यूजियम” ( राजपृताना पुरातत्व संग्रहालय.) स्थापित किया गया । 
ओझा को उदयपुर से बुलाकर इस संग्रहालय का पालक ( क्यूरेटर ) 
नियुक्त किया गया। ओभा मेवाइ न छोड़ते, पर मेवा में तब 
मद्दाराणा फतइसिंह का शासन था, जो देशभक्त और सच्चरित्र होने 
पर भी बौद्धिक दृष्टि से अ्रत्यधिक पश्चाद्गामो था। विद्याशान या 
सांस्कृतिक जागरण की बातों में उसे या उसकी सरकार को कोई सहानु- 
भूतिया रस न था। फलतः महाराणा सज्जनसिंह जैसे विद्या-प्रेमी 
शासक के समय उदयपुर में नवचेतना सम्पन्न विद्वानों श्रोर गुणीजनों 
की जो मण्डली जुट गयी थी, वह अत्र धीरे-धीरे मेवाड से ब्रिदा हो 
रही थी । ओभा को भी महाराणा की उदासीनता के कारण मेवाक 
छोड़कर अजमेर आना पड़ा। यहाँ ३० वर्षे तक राजपूताना संग्रहालय 
के पालक रूप में रहकर बहुत कम साधन-सुविधागें रहने पर भी बे 
अकेले ही राजस्थान के सुदूरस्थ कोनों और भीतरी भागों में घूम-घुम 
कर प्राचीन इतिहास की बहुत-सी सामग्री संकलन कर प्रकाश में लाये । 
१९३८ में उनके राजपूताना म्यूजियम से अवकाश ग्रहण करने के 
समय तक उत्तर मारत की तब तक * प्रकाशित कुल ऐतिहासिक श्रभिलेख 
सामग्री का एक तिहाई से भो ज्यादा अंश ऐसा था जिसे पहलेपहल 
ओभा ने ही खोजा और प्रकाश दिखाया था । 

१९१८ में ओभा ने अपनी “भारतीय प्रायीन-लिपिमाला” का 
दूसरा संस्करण प्रकाशित किया । बुइलर ने अपनी “इणिडिशे पालियो- 
ग्राफी” में स्थापना की थी कि प्राचीन भारत में. लिखने की कल्ला पहलेः 

पहल ईसा पून की पाँखेयीं सदी के आस-पास आईं थी और प्राचीनतम 
भारतीय लिपि पच्छिमी एशिया, पूरबी अफरीका और मध्यसागरन्श्रश्चल 
में रहनेवाली प्राचीन इन्नानी ( दिनू ) हब्शियानी और फिनिक जातियों 
की लिपियों की नकल कर बनी थी । प्रायः सभी यूरपी और भारतीय 
विद्वान्‌ बुहलर के अन्ध के प्रकाशन के बाद इस कल्पना में 
बह गये । परन्तु ओझा ने उस ग्रन्य के प्रकाशित होते ही 
बुइलर को पत्र लिख कर इसकी गलतियाँ बताई । “भारतीय प्राचीन- 
लिपिमाला” के दूसरे संस्करण के भूमिका भाग में उन्होने इस विषय 
की पूरी विवेचना कर बुइलर की उस स्थापना को सवथा निमू ल सिद्ध 
किया । कुछ वष्र बाद दुनिया के विद्वानों की अपना मत ओभा के 
अनुसार करना पडा । 

इसी समय (सन्‌ १६११-१२ से) बिहार के काशीप्रसाद जायसंवाल 
के प्राचीन भारतीय कानून और राजसंस्था पर अत्यन्त मौलिक लेख निकल 
रहे थे जो भारतीय इतिहास सम्बन्धी विचारधारा को जड़ से बदल रहे थे। 
ओभा की तरह काशीग्रसाद जायसवाल में भी स्वतंत्र राष्ट्रीय चिन्तन के 
लिए प्रथम प्रेरणा का अंकुर श्यामजी ङृष्णवर्मा और उनके सहयोगी 
सरदारसिंह राणा, दरदयाल, विनायक सावरकर आदि के संसग से पैदा 
हुआ था । इयामजी के इन्डिया हाउस के १६०७-८ के वातावरण में उस 
अंकुर को पनयने का अनुकूल अवसर मिला था । 

१६१८ के बाद राजनीतिक चेतना की जो नयी लहर देश में उठी 
उसने राष्ट्रीय पुननिर्माण की प्रश्धत्तियों को जीवन के हर क्षेत्र मं जगाया । 
राजस्थान में उस साल इन्दीर में अखिल भारतीय हिन्दी साहित्य-सम्मेलन 
का अधिवेशन मद्दाप्मा गांधी के सभापतित्व में हुआ । हिन्दी को सारे 
भारत भें प्रचारित कर राष्ट्रभाषा के पद पर प्रतिष्ठित कराने के लिए 
दक्खिन भारत राष्ट्र-भाषान्प्रथार समिति की स्थापना वहीं हुईै। | 

१६२२ से काशी नागरी-प्रखारिणी पत्रिका का नवीन संस्करण 

अभा और उनके शिष्य और सहयोगी चन्द्रधर गुलेरी की सम्पादकता 
में निकलना आरम्भ हुआ, जो उन दिनों भारतविषयक अध्ययन के 
एक मुख्य पत्र के रूप में दुनिया भर के विद्वानों का ध्यान श्रपनी तरफ़ 
खींचता रहा । 

सन्‌ १९२६ में गौरीशंकर ओभा के उस राजपूताने के इतिहास का 
पहला गुच्छुक ( फैसीक्युलस ) निकला जिसके लिए वे अठतीस बरस 
से साधना में लगे थे । बह इतिहास २० जिल्दों में प्रा होने वाला था। 
उसका पहला गुच्छुक निकलने पर हालैश्ड के लइदन शहर से निकलने 
बाले भारतीय पुरातत्व के वार्षिक ग्रन्थनिदेश ( एन्युश्रल बिब्लियोग्राफ़ी 
आफ़ इण्डियन आर्कियालोजी ) में उसका स्वागत करते हुए, उसके 
सम्पादक श्रौलन्देज विद्वान डा० फोखल ने बड़े आदर के साथ लिखा 
था कि “वह राजस्थान का एक दूसरा कीर्ति-स्तम्भ” खडा हो रहा है । 

ओर सचमुच ही ओभा करीब आधी शताब्दी तक राजस्थान में 
झ्ञान के प्रकाशस्तम्भ के समान खड़े थे, जिनसे कि तब भारत और विदेश 
के अनेक विद्वान्‌ भारत के अतीत का मार्ग यटोलनें में निरन्तर आज्ञोक 
पाते रहे थे #। उनके सम्पर्क से टोंक के मुंशी देवीप्रसाद, जोधपुर के 


# सन्‌ १६१४ में ओभा कलकत्ते के भारतीय संग्रहालय में पुरातत्व- 
संग्रह देखने गये और वहाँ रक्खी हुई पटना की प्रसिद्ध यक्ष या शेशुनाक 
मूर्तियों पर के पुराने घिसे लेखों को पढ़कर अपने साथी को बता रहे ये । 
प्रसिद्ध पुरातल्त्रेत्ता स्वर्गीय राखालदास बनर्जी उन दिनों वहाँ के संग्रह- 
पाल थे । एक “मारवाड़ी” को प्राचीन लिपियों और मूर्तियों के सम्बन्ध 
में इतने अधिकारपृण ढंग से विवेचना करते देख वे चकित हुए और उसका 
परिचय पछुने और सुनने पर वे एकाएक उनके चरणों पर शझुके। 
ओभा ने असमझस से पछा आप कौन हैं, तो राखालदास ने कहा-में 
आपके शिष्य का शिष्य हूँ; डा० ब्लोख ने भारतीय प्राचीन लिपियाँ आपके 
पत्थ से सीखी थीं और मैंने डा० ब्लोख से सीखीं । 

तमकरण श्रासोपा, कविराजा मुदारदान अजमेर के हरविलास सारडा 
ओर मेयो कालेज अजमेर के अध्यापक चन्द्रधर गुलेरी, जयपुर के पुरोहित 
हरिनारायण, बीकानेर जयपुर के रामलाल रत्न, मेवाड़ के महता जोधसिंह 
पमनारायण दूगड और मुनि जिनविजय तथा कलकते के पूरणचन्द नाहर 
श्रादि उमके मित्रों, सहयोगियों ओर शिष्यों की एक मण्डली खड़ी हो गई 
धी, जिसने ओभा के साथ राजस्थान पंजाब सिन्ध गुजरात महाराष्ट्र 
जुन्देलखंड बघेलखंड ठेठ हिन्दुस्तान बिहार और नेपाल तक के इतिहास- 
पुरातत्व के विवेचन-संशोधन में बढ़ा महस्वपूण काम किया । 


१९१८ में स्वामी श्रद्धानन्द ओझा से मिले और उनसे कहा कि वे 
अपने एक शिष्य को उनके पास मेजंगे । इस संकल्प के अनुसार १९२२ 
में आज के प्रसिद्ध ऐतिहासिक जयचन्द्र विद्यालंकार भारतीय इतिहास के 
मूल उएादानों का ज्ञान पाने और प्रयोग की विधि सीखने को ओका के 
शिष्य बन अजमेर में आकर रहे। ओभा के ग्रन्थों से प्रेरणा ओर प्रकाश 
तो हजारों विद्यार्थियों को मिलता रहा । 


इतिहास-पुरातत्व के अ्रतिरिक्त काव्य नाटक आख्यान आदि के क्षेत्रों 
में भी १६२२ के बाद एक नये युग के लक्षण प्रकर होने लगे । माखन- 
लाल चतुर्वेदी ने इसी समय खण्डवे में अपना आसन जमा “कर्मवीर” 
नामक एक साप्ताहिक पत्र निकाला । वे हिन्दी के ऊँची कोटि के भावुक 
कवि ओर विचारशील लेखक हैं, जिनके कार से पूर्वी राजस्थान में 
अच्छी जागति हुईं। इन्दौर से तभी हरिभाऊ उपाध्याय मालव-मपूर नामक 
एक साहित्यिक मासिक पत्र निकालते रहे । वे महात्मा गांधी के चुम्बक 
से खिंचनेवाले पहले राजस्थानियों में से थे। १६२५ में उन्हें जमनालाल 
बजाज ने अजमेर में काय करने को मेजा। यहाँ से उन्होंने त्यागभूमि 
नाम का मासिक पत्र निकाला, जिसने राजस्थान में साँस्कृतिक रुचि को 
जगाने में काफी काम किया । 

१६२७-२८ में देश में जो नये राजनीतिक ज्वार के लक्षण प्रकद 
हुए उनका भी प्रभाव राजस्थान पर हुआ। लोग पहले की: अपेदा' 
अधि स्वतंत्रतापूवंक जीवन और बिचार के पुराने रास्तों को छोड़ काय 
करने ओर सोचने का साइस करने लगे, जिससे नवीन सांस्कृतिक चेडाओं 
का उदय हुआ । महाराष्ट्र में: टिळक के चलाये शिवाजी महोत्सव के नमूने. 
पर प्रताप, दुर्यादास आदि की जयन्तियाँ मनाने की लर राजस्थान में 
चली । मेवाड में प्रतिवर्ष इल्दीघाटी और चावंड जैसे ऐतिहासिक स्थानों, 
की सामूहिक यात्रायें की जाने लगीं । जगन्नाथ प्रद्ाद मिलिंद का “प्रताप- 
प्रतिज्ञा” और माखनलाल के शिष्य - हरिकृष्ण प्रेमी के "वर्ण विद्वान: 
“रचां बन्धन? आदि नाटक इस समय की रचनाएँ. हैं । ये दोनों ब्यक्ति उस 
समय 'त्यागभूमि’ के सम्पादक-मण्डल में थे । 


तभी उदयपुर राजवंश से सम्बद्ध महाराज चतरसिंह की राजस्थानी 
कबिताएँ. भी प्रकाशित होने लगीं, जिनकी भाषों को गहराई और भाषा” 
सोष्ठव ने सारे राजस्थानियों का ध्यान अपनी मातृभाषा की तरफ खींबा । 
राजस्थानी में नयी रचनाएँ यों इससे पहले भी बीजोल्यां आन्दोलन के 
सिलसिले में ही होने लग गई थीं। मेवाड़ के माणिकलाल' वर्मा और 
सोजत के हरिभाई किंकर ने मेवाडी आम-गीतों की तज पर श्रनेक नये 
जोरदार गीत लिखे थे । इरिभाई किकर के सामाजिक और राजनीतिक 
गीत तो अब राजस्थान के घर-घर में प्रविष्ट हो रहे थे । 


इस तरह के साहित्य का एक सुन्दर नमूना जोधपुर के गणेशशाल 
व्यास का एक मार्मिक गीत “म्हारो हेलो सुणे नी मोठी माय” है, जिसमें 
मारवाड़ी किसान अपनी: मरुघरा माता को सम्भोधित कर कहता' है कि 
“इम तो अपनः शरीर सुखाकर अन्म उपजाते हैं, तो भी पेट भर खाना 
नहीं पाते, और ये सेठ-सेठानी, राजे-म्षराजे. जिन्होंने कमी इल को भूल' 
कर भी हाथ नहीं लगाया, गाड़ियों में लदे मौज से सैर करते फिरते हैं।”” 

शेते शीत १९३०-३२ के राजनीतिक श्रान्दोखन के समय बहुत बने, 
जिन्होंने राजस्थान के किसानों तक नये आर्थिक राजनीतिक विचार फैलाने 
का जतन किया । इनका साहित्यिक मूल्य भी कूम नहीं है । 


इसी समय १६३१-३३ में जयचन्द्र विद्यालंकार के ग्रन्थ “भारतमूमि 
और उसके निवासी? और भारतीय इतिहास की रूपरेखा” प्रकाशित 
'होने पर अपने देश और अपने इतिहास का सच्चा स्वरूप एक नयी दृष्टि 
'के साथ जनसाधारण के सामने आया, जिससे लोगीं में अपने जनपद की 
चेतना को एक नयी जाएति मिली । डोगरा गोलीकांड के बाद १९३६. 
में विभिन्न रियासतों के सावंजनिक कार्यकर्ता जब अजमेर से ब्रिखर कर 
अपने-अपने चेत्र में आन्दोलन आरम्भ करने और सर्वसाधारण जनता 
झौर किसानों से सीधे सम्पक में आने लगे तब राजस्थानी भाषा के विकास 
के लिए उन्हें एक और प्रेरणा मिली । 


बीकानेर के सूयकरण पारीक, नरोत्तम स्वामी, ठाकुर रामसिंह 
आदि ने इसी समय राजस्थानी साहित्य के पुनरुद्धार का कार्य हाथ में 
लिया । इन्होने राजस्थानी के दो सबश्रेष्ठ काव्य 'ढोला मारू रा दूहा' 
और भेली कृष्ण्र्क्मणी री? तथा राजस्थानी लोकोक्तियों, गीतों और 
दोहों के कई सुन्दर संग्रह प्रकाशित किये । राजस्थानी भाषा के आन्दोलन 
को इन सभी कृतियों से बल मिला और शिक्तण-संस्थाओों में हिन्दी के 
साथ राजस्थानी का अध्ययन भी आरम्भ करने की माँग जनता द्वारा 
उठायी जाने लगी । उदयपुर के मोतीलाल मेनारिया ने तभी "राजस्थानी 
साहित्य की रूपरेखा? लिखी । 

बीकानेर तो राजस्थानी आन्दोलन का केन्द्र ही हो चला था। बहाँ 
के महाराजा गंगासिंह और महाराजकुमार शादूल सिंह भी इस आन्दोलन 
के. समथकों में थे । वहाँ एक अत्यन्त सुन्दर गीत--- 

“मरुधर म्हारो देश म्हने बाल्हो लागे जी? 

बीकानेर की 'जंगलधरा' या मरुघरा को लक्ष्य कर इसी समय 
लिखा गया, जिसमें कवि ने बीकानेर की जनता में प्रचलित एक अत्यन्त 
मधुर राग में श्रपनी जन्मञ्रमि के स्वरूप पर मानो अपना सारा ममत्व 
उड़ेलते हुए बहाँ की रेत की टीबों ( धोरों ), वहाँ की गरमी-सरदी की 
अतितीक्ष्ण ऋतुओं, लुओं और वहाँ के बृच्ष-वनस्पति ओर कृषिजन्य 
खाद्यों तथा जनता के सभी वर्गों के जीवन का एक अत्यन्त नैसर्गिक ओर 
मार्मिक वणन कर चित्र सा खींच कर रख दिया है, जो गाने और सुनने 
वालों को लीन और विभोर-सा कर देता है । राजस्थान की समूची जनता 
को इस गीत ने मुग्ध कर लिया और १९३७ के बाद प्रजामण्डल-श्रान्दो- 
लनों के जोर पकड़ने पर दूसरी रियासतों और प्रदेशों में भी उसकी नकल 
पर अपने-अपने प्रदेशों के सम्बन्ध में गीत जोडने के प्रयत्न हुए । इसी 
तरह बीकानेर के चन्द्रसिंह राजली ( राजवंशी ) द्वारा लिखे बादळी और 
लू नामक दो खंड काव्य भी इस युग की राजस्थानी भाषा की अपने ढंग 
की दो अनूठी रचनाएँ हैं । 


राजस्थान की हिन्दी रचनाओं में उदयपुर की कुमारी दिनेशनन्दिनी 
चोडंथा फे गद्यगीत जो १९३२-३३ से हो निकलने लगे, उल्लेख- 
योग्य हैं । 

विज्ञान के क्षेत्र में उदयपुर के डा० दोलतसिंह कोठारी का नाम 
उल्लेखनीय है । भारत के गिने हुंए चोटी के वैज्ञानिकों में आज उनकी 
गिनती है । उनका भी कायंकाल १९३३-३४ से ही प्रारंभ होता है। 
डा० दोलतसिंह प्रसिद्ध भारतीय वैज्ञानिक डा० मेघनाद साहा के मुख्य 
शिष्यों में से हें | साहा को अपने जीवन की प्रेरणा १६०७-८ के स्वदेशी 
और क्रान्तिकारी आन्दोलन से मिली. थी । वे युवावस्था में बंगाल के 
क्रान्तिकारी दल 'ग्रनुशीलन-समिति के सदस्य थे और उसी प्रेरणा 
से विशान के ऊचे अध्ययन की तरफ प्रत्त हुए थे। वे भारत के 

प्रथम दो बढे वैज्ञानिकों में से एक, आचार्य प्रफुन्नचंद्र राय, के प्रधान 
शिष्यों में हैं । 


संगीत, नृत्य और चित्रकला के क्षेत्रों में भी १९२७-२८ से नयी 
प्रवृत्तियों का उदय होने लगा । इन कलाओं में यों तो राजस्थान भारतीय 
इतिहास के बहुत पुराने जमाने से विशिष्टता रखता आया था । राजस्थान 
की सभी राजधानियों में अच्छे नतंकों संगीतशों चितेरों और कलाममशों 
को आश्रय मिलता था, साधारण जनता के जीवन में भी इन कलाग्ओों 
का स्थान यहाँ काफी था | पर नये विचारों या नयी भावनाश्रों का 
समात्रेश न होने से इस शताब्दी के आरम्भ से इन में एक तरह की जड़ता 
आगयी थी, जिससे जनता का जीवन शुष्क ओर नीरस होता जा रहा 
था । नृत्य की दिशा में सबसे महत्त्वपूण कायं उदयपुर के देवीलाल 
सांभर ने आरम्भ किया । उन्हें इस दिशा में काय करने का प्रोत्साहन 
उदयपुर के डा० मोहनसिंह महता द्वारा मिल्ला था। मोहनर्सिह महता ने 
मेवाड़ में लग० १९२२-२३ के बालचर आन्दोलन का सूत्रपात किया 
था । १६२७ में वे इंगलैण्ड से लौटे और १९२८-३० उदयपुर में 
“विद्याभवन” की स्थापना की, जहाँ मेवाइ के श्रनेक सावजनिक और 
सांस्कृतिक कार्यकर्ता तैयार हुए । उसके बाद की मेवाड़ की जाग्रति का 
मोइनसिंहद महता को बहुत कुछ श्रेय है। देवीलाल सांभर ने महाराणा 
कुम्भा के, जो कि स्वयं बड़ा संगीत-शाल्ली और दृत्यकला-विशारद था, 
बनवाये पुराने मंदिरों के बाहर की विभिन्न भंगियों वाली आलंकारिक 
नत्य-मूतियों की मुद्राश्रों का अध्ययन कर प्राचीन नत्यों को पुनरुजीवित 
करने का कार्य उठाया तथा राजस्थानी लोक-रुत्यों का भी अध्ययन आरम्भ 
किया । इस कार्य में उनके दूसरे सहायक नाथद्वारा की परम्परा के 
चित्रकार गोवधनलाल जोशी हैं, जिन्होंने नृत्य के साथ राजस्थानी चित्र- 
कला में भी एक नया मागे बनाने का सफल जतन किया है । 

अपने राजकीय संग्रहालय के कुछ पुराने चित्रों की नंकलें उससे | 
करवाई थीं । 


बीसवीं सदी के शुरू में भारत में जो नव-जागरण की लइर उठी 
उसी में बंगाल के श्रवनीन्द्रनाथ ठाकुर की नयी चित्र-शैल्ली पैदा हुई । 
राजस्थान में उस शैली के सबसे सफल चित्रकार जयपुर के रामगोपाल 
बिजयवर्गौय हुए, जो श्रवनौन्द्रनाथ के प्रशिष्य--उनके प्रमुख शिष्य 
शेलेन्द्रनाथ दे के शिष्य-हैं। उनका कृतिकाल भी लग० १६२८ से 
शुरू होता है। अवनीन्द्र की नयी शली के साथ उन्होंने राजस्थानी शैली 
का भी सुन्दर सामञ्जस्य किया । 


मेवाड़ की अपनी पुरानी शेली नष्ट होने के बाद नाथद्वारा में 
यूरपी शेली के सस्ते बाजारू चित्रों की नकल पर एक शेली चलती 
रही थी । गोबधनलाल जोशी ने उसमें राजस्थान की वन्य जातियों 
और कृषकों के जोवन तथा प्राचीन मूर्तियों आदि का सीधा अध्ययन 
कर एक नयी जान लाने का जतन किया है जिससे उनके निम्बों में 
काफी जीवन आ जाता है। कल्याणसिंह शेखावत, जो अवनीन्द्र के 
प्रमुख शिष्य नन्दलाल वसु के शिष्य हैं, एक उठते हुए चित्रकार हैं। 
उनकी रचनाश्ओरों में अवनीन्द्र-शेली का राजस्थानी शेली से और भी 
अच्छा सामञ्जस्य हुआ दै । विजयवर्गीय की रचनाएँ जहाँ राजस्थानी 
तत्व लिये हुए श्रवनीन्द्रनाथ ठाकुर शैली की ही होती हैं, शेखावत कौ 
रचनाएँ वहाँ ठाकुर शैली से अनुप्राणित होने पर भी मूलतः राजस्थानी हैं । 
राजस्थानी शैली के सर्वोत्तम आधुनिक उन्नायकों में एक व्रज के 
चित्रकार जगन्नाथ अदिवासी हैं। उनके पिता वल्लभकुल सम्प्रदाय में 
कीर्तनकार थे । इस प्रकार कृष्ण लीला में उनकी रुचि जन्मजात है और 
उसके चित्रण का प्रेम भी शिशुकाल से है। उनकी शिक्षा बम्बई के 

कला-विद्यालय में हुई जहाँ की शैली मुख्यतः यूरपी है। उन्हें 
३५ ह 

राजस्थानी में उसका पुट देकर कृष्णलीला, शद्गारिक ओर मीरा-चरित 
आदि के कई बहुत ही कोमल चित्र अंकित किये हैं और अभी भी 
अंकित करते हैं। वे एक अन्तमुंखी बृत्ति क्रे बहुत बढे कलाकार हैं 
जिन्दोने ख्याति की कभी कामना नहीं को । उनका कृतिकाल १६२५ से 
ही शुरू हो जाता है । 


राजस्थान में जयपुर में अपना एक कला-बिद्यालय भी इस सदी के 
श्रारम्म से ही है, किन्तु वहाँ अभी तक कोई नई शैली का विकास 
नहीं हुआ है । 


` गौरीशंकर ओभा अपना काय १६४१ तक श्रनथक भाव से 
बराबर करते रहे। उनका आशीर्वाद और माग-दशन इस बीच 
राजस्थान की हर साँस्कृतिक चेष्टा को प्राप्त होता रहा। १६४१ में 
उन्होंने अपने काम से विश्राम लिया। उनका राञपूताने का इतिहास 
तब तक आधे रास्ते पर पहुँचा था। उनके और काशीप्रसाद जायसवाल 
के शिष्य जयचन्द्र विद्यालंकार ने इस बीच भारतीय इतिहास-परिषदू 
नामक संस्था खडी की थी। इसका उद्देश्य भारतीय दृष्टि से समस्त 
अध्ययन को आयोजित करना और भारत की सब भाषाओं में उसके 
द्वारा ऊचे साहित्य का विकास करना था। राष्ट्रीय शिक्षा फे आदश 
शयामजी कृष्खवर्मा और अद्धानन्द्‌ के समय से देश के सामने थे, उन 
सबकी पर्ति इसके द्वारा होने की आशा राष्ट्रीय दृष्टि से सोचने वाले 
विद्वानों में होने लगी थी। कांग्रेस के नेता बाबू राजेन्द्रप्रसाद नें 
उसका आर्थिक भार उठाया था । अक्तूबर १६४१ में श्रोमा ने जयचन्द्र 
को अजमेर बुलाकर कहा कि उनके शेष कार्य का भार भी श्रब वे उठा 
लें और. /उसके लिए राजस्थान में भारतीय इतिहास-परिषद्‌ की एक 
'शाखा स्थापित'कर दें। इस विचार का उत्साह से स्वागत किया गया । 
किन्तु उसके शोत्र बाद जापान-युद्ध ओर १६४२ का राजनीतिक संघर्ष 

ग गया । उसी संघर्ष में जयचन्द्र जेल चले गये। १९४६ में जब वेः 
जेल से छूट कर आये तब तक बाबू राजेन्द्रप्रसाद का राष्ट्रीय शिक्षा और 
भारतीय इतिहास-परिषद्‌ के आदशों के लिए उत्साह ठंढा पढ़ चुका 
था और वे उनसे पीछा छुड़ाने को चेष्टा में लगे ये । 


२० अप्रेल १६४७ को गौरीशंकर ओझा ने ८४ वर्ष की आयु में 
अपनी जीवनयात्रा समाप्त की । 


आठवों अध्याय 
राजस्थान भारत के स्त्रतंत्र गणराज्य संघ में 
( १५ अगस्त १९४७ से ) : 
९ १, महात्मा गान्धी की वलि 


साम्प्रदायिक मारकाट और गुण्डई भारत का विभाजन हो जाने पर 
भी रुकी नहीं; उसने उलटा श्रब दोनों भारतीय उपराज्यों में और मी 
विकट और व्यापक--एक अश्रुतपूव नरसंहार और जनोच्छेदी काण्ड--का 
रूप धारण किया । पच्छिमी पंजाब, सीमाप्रान्त और तथाकथित बलो- 
चिस्तान की समूची हिन्दू आबादी को, जो पिछली डेढ़ सहस्नान्दी में अरबों, 
तुको आदि के आक्रमणों और शासनों के बीच उन इलाकों में बराबर 
बनी रही थो, अपने पुरखों के पीढ़ियों से बने घरद्वार से बेदखल और 
जोेरबार होकर लाखों की संख्या में प्रवास करके हिन्दुस्तान आने को 
विवश होना पडा । उसी प्रकार पूरबी पंजाब की कुल मुस्लिम जनता को 
अपने घरबार छोड मरते-कटते पाकिस्तान चले जाना पड़ा । इधर लीगी 
गुण्डे हिन्दुस्तान में जगह-जगह अपने अडरे बना जनता में आतंक और 
असुरक्षा का भाव पैदा करने का जतन कर रहे थे। उनके पास शस्त्रास्त्रों 
के गुप्त जखीरे होने की खबर आये दिन प्रकट होने लगीं। पर कांग्रेस 
के नेता देश की राजनीतिक शक्ति और शासनदण्ड हाथ में रहने पर भी 
उसका प्रयोग सीधा उनके खिलाफ करने से कतराते रहे । इससे मुस्लिम 
गुण्डों के मुकाबले के नाम पर उस तरह के दूसरे गुण्डा-दलों को भी 

मजहब जात-बिरादरी आदि के नाम पर श्रपने संघटन बनाने का अवसर 
ओर बढावा मिल्ला । 

पच्छिमी पाकिस्तान की संत्रस्त जनता के हिन्दुस्तान पहुँचने पर 
दोश्राब, व्रज और राजस्थान के उत्तरी अंचलों-मेवात आदि--में भारी 
उत्तेजना और सम्मद पैदा हुआ । 

गुढगावाँ में, कद चुके हैं, मुस्लिम लीगी गुण्डों ने मेव मुस्लिम 
कृषकों के असंतोष की आड़ लेकर १९४६ के अन्त से ही उपद्रव ओर 
उत्पात मचा रक्खा था । उनके उत्पातों से चिढ़ी हुई मेवात की अहीर जाट 
गूजर राजपूत आदि अमुस्लिम कृषक और सैनिक बिरादरियों का एक 
संघटन 'अजगर' नाम से उनके विरुद्ध अभर उठ खड़ा हुआ। दिल्ली 
और उसके चौगिद के इलाकों में मुस्लिम विरोधी उपद्रव १५ आगस्त से 
कुछ ही दिन बाद व्यापक रूप से आरम्भ हो गये । समूचे मेवात में अब 
मेवों का भारी संहार हुआ, जिससे राजस्थान की एक प्राचीन बलि 
स्वाधीनताप्रिय और प्रक्रमी मानव नस्ल का, जिसने कि मध्यकाल में 
सदियों तक तुर्क आक्रान्ताओं को राजस्थान की तरफ बढ़ने से रोके रक्खा 
था और जो स्वतन्त्र भारत में कदाचित्‌ राजस्थान का एक सर्वोत्कृष्ट सैनिक 
कृषक और श्रमिक वर्ग बनाती, उन्मूलन हो गया । ध्यान रहे कि अंग- 
रेजों ने राजस्थान ब्रज और पंजाब के पुराने राष्ट्रीय राजाओं के मुकाबले में 
अपने बहुत से पिटठू देशद्रोहियों को अपने राज्य क्रे आरम्भ के दिन _ 
से ही इस इलाके में जमोनें जागीर आदि देकर यहाँ को स्वाधीनताप्रिय 
वीर जातियों को दबाये रखने और अ्रंगरेजी फौजों में रंगरूटों की भरती 
नियमित रूप से कराने के लिये खडा किया था। अंगरेजी साम्राज्य के 
समूचे दौरान में ये लोग इस इलाके में यही काम करते रहे थे। इन 
उपद्रवो को भककाने और इतना उप्ररूप देने में इनका हाथ विशेष रूप से 
था । अलवर, भरतपुर, पटियाला जींद आदि के शासकों ने अपनी निरंकुश 
सत्ता को बचाते और बढ़ाते हुए प्रजा-श्रान्दोलन और कृषक्र-श्रसंतोष 

को गुमराइ करने के लिए. धमं और बिरादरियां क नाम पर नारे बुलंद 
करवा, हिन्दू घमं के संरक्षक बन इन उपद्रयों से खूब लोकप्रियता हासिल 
करने का जतन किया । भारत सरकार का एह-विभाग भी, जिसके कि अध्यच्छ 
सितम्बर १६४६ से कांग्रेस के प्रसिद्ध नेता वल्लभभाई पटेल थे, उन्हें 
अब बढावा दे रहा था | वह मुस्लिम लीगी गुण्डों के विरुद्ध, जिनके कि 
अनेक ्रड इस समय तक खुल्लमखुल्ला कार्य कर रहे थे, सीधी 
कारंवाईँ करने का साहस न करके हिन्दू साम्प्रदायिकतावादियों को आम 
मुस्लिम जनता के विरद उभरने का श्रवसर दे टट्टी की ओट शिकार 
खेलता रहा । फलतः शरारत फेलानेवाले गुणडों और उनकी पीठ पर 
शह देने वाले हैसियतदार मुस्लिम लीगियों का तो-कुछ न बिगड़ा, 
पर निर्दोष गरीब मुस्लिम जनता को इन उपद्रवो में अकथनीय श्रत्या- 
चारों का सामना करना पडा । 


श्राशचय की बात यह थी कि इतने हथियार देश में लोगो के पास 
तब एकाएक आये कहाँ से ? इन दंगों में लुईंगने ब्रेनगन और तोपों 
तक का प्रयोग खुला किया जाता रहा । राजस्थान, पूरी पंजाब और 
पच्छिमी ठेठ हिन्दुस्तान ( युक्तप्रान्त ) आदि के गुप्त बाजारों में इथियारों 
की खरीद-फरोख्त खुले रूप में पर्यासत मात्रा में १६४६-४७ में होती रही 
थी । और यह स्पष्ट था कि शल्लास्रो की यह आमद सरकारी फौजी मंडारों 
से उच्च अंगरेज अधिकारियों की मारफत की गई थी, पर विभाजन से 
पहले कांग्रेसी शासक या तो इनकी शरारत को देख न सके या सब जानते- 
बूझते भी उसे रोकने या ऐसे श्रधिकारियों के विरुद्ध कोई प्रभावकारी 
कदम उठाने से कतराते रहे थे । 

विभाजन के बाद श्रंगरेज तो प्रायः गये-दो-चार बड़ों, गवर्नर 
जनरल माउण्टबाटन और प्रधान स्थल जल और वायु सेनापतियों को 
छोड़ कर, जिन्हें कि कांग्रेस नेताओं ने स्वयं ही कुछ दिन और 

एख लिया था-पर अंगरेजों के देसी कारिन्दे; ऊँची नौकरियों वाले 
मुलकी, पुलिस ओर गुप्तचर-विमागों के अधिकारी ज्यों के त्यों बने रहे । 
कांग्रेस के नेताओं ने अंगरेजों को जाते समय यह वचन दे दिया था 
कि उन्हें वे ज्यों का त्यों बनाये रक्खेंगे; पर जनता से यह बात तब छिपाय- 
गयी । भारत के ये छुटे हुए देशद्रोही थे, जिन्हें सदा अपनी जेत्रे भरने 
से ही मतलब रहा था और जो उसके लिए देश के साथ बड़ी से बड़ी 
गद्दारी करने ओर विदेशो के हथियार बन बिना हिचकिचाइट जनता और 
देशभक्तो का दमन करने को सदा तत्पर रहे थे। कांग्रेस नेताश्रों ने 
१६४५-४६ के निर्वाचन में इन्हें दणड देने का बचन जनता को दिया 
था । पर वे अब अपने उस वचन से साफ़ पलट गये । यह उनका 
जनता के साथ किया हुआ तीसरा बढ़ा विश्वासघात था जिसकी बदौलत 
कि उन्होंने अंगरेजों से अधिकार पाया था । पहले दो बुनियादी विश्वासी 
घातों का उल्लेख हम पीछे कर आये हँ---एक तो आज़ाद हिन्द सेना की 
उपेक्षा कर अंगरेजों की पुरानी भाढेत सेना को ज्यों का त्यों बनाये रखना 
और दूसरा देश का विभाजन स्वीकार कर पाकिस्तान की समूची जनता, 
विशेष कर वहाँ के हिन्दुओं और मुस्लिम देशभक्तों, सीमाप्रान्त के 
पठानों और लुदाई-खिदमतगारों तथा बलोचिस्तान के खान अब्दुल 
समद खाँ जैसे व्यक्तियों के साथ किया गया विश्वासघात | अ्रस्तु । कांग्रेस 
के नेताश्रों ने यों श्रंगरेजों की पुरानी भाड़ेत फौज और इस पुराने भ्रष्ट 
नौकरतंत्र के आधार पर देश में स्वराज्य का जो ढाँचा खड़ा करने का 
जतन किया है, वह भीतर से एकदम बोदा है, और चोदा रहेगा, जत्र तक 
कि इन विश्वासघातों का प्रतिकार ठीक से न होगा । 


अंगरेजी नौकरतन्त्र को उसकी तनखाहों श्रादि के साथ ज्यों का 
स्यां नाये रखने का बच्चन दे देने के कारण कांग्रेसी नेताओं को अपने 
पक और घोषित ्रादशे से“गिरना पढ़ा. कांग्रेस ने कराची अधिवेशन 

में निश्चय किया था कि पाँच सौ रुपयों से ऊँची तनखाह वे स्वतंत्र 
भारत में न रक्खंगे । पर अब जत्र वे बढे सरकारी नोकरों पर इस दान 
को लागू न कर सके, तब अपने को भी इससे छुड़ा लिया । अधिकार 
हाथ में आते हो नेताओं ने तीन-तीन हजार की तनखाहों श्रोर अनेक 
किस्म के भत्तों की व्यवस्था अपने लिए, कर ली। रुपये का मूल्य बहुत 
घट चुक्रा था, पर मध्यवग के लोगों की आमदनियाँ उस हिसाब सेन 
बढ़ी थीं। अआमदनियाँ तो चोरमाजार करनेवाले बड़े व्यापारियों, बड़े 
कारखानों के मालिक पू जीपतियों या ऊँचे सरकारी नोकरों की बढी थीं। 
मन्त्रियों ने अपने को उनकी सतह में रखकर जनता से श्रलग कर लिया । 
फलतः मुद्रास्फीति बनी रही और मस्तुओं के दाम जो युद्ध में बढ़े थे, अब 
घटने के बजाय और बढ़ते ही गये । और चोरबाजारी तथा रिइवतखोरी 
बढ़ जाने का असर कांग्रेस के निचले स्तरों तक में नैतिक भ्रष्टाचार फैलाने 
का कारण बना । 


महात्मा गान्त्री ने इसका खुला विरोध किया पर नेताश्रों ने उसे 
नहीं सुना । 

उधर कइमीर जूनागढ आदि को लेकर हिन्दुश्तान-पाकिस्तान के बीच 
तभी नये विवाद उठ खड़े हुए । अ्रंगरेजों ने देसी राज्यों को, जैसा कि 
कहा जा चुका दै, जून १९४७ में ही बिलकुल स्वतंत्र घोषित कर दिया 
थो । उनका अ्रभिप्राय वैसा करने में यह था कि इन राज्यों को कुछ प्रादे 
शिक इकाइयों में संधबद्ध कर जितनों को भारत से श्रलग किया जा सके 
केर दिया जाय, और उनमें भारतीय राष्ट्रवाद के विरुद्ध वे श्रगने कई ड़ 
इस देश में बनाये रह सके । यह न हो सके तो कम से कम राज्यों के अलग 
हो जाने की विभीषिका दिखा कर उसका उपयोग कांग्रेसी नेताओं को अति 
मागी राष्ट्रवादियों ओर क्रान्तिकारियों के रहे-सदे प्रभाव से मुक्त कराने में 
हो किया जाय । किन्तु भारतीय राजाओं को उन्होंने अत्र तक जतनपूवक 


९ १ भारत गणराज्य में राजस्थान ४; 


जैसा पंगु और कूपमएडूक बनाकर रक्खा था, उससे भारतीय राजन्य- 
वग में उस थोडे से साहस और चरित्रबल की भी आशा करना व्यथ था 
जो कि ग्रंगरेजों के पहले उद्द श्य की सफलता के लिए आवश्यक था । 
महाराज बीकानेर और मेवाड के महाराणा के भोपाल-नवाब और नवा- 
नगर-जाम द्वारा प्रस्तावित शुट्ट का साथ न दे भारतीय संघ में शामिल 
हो जाने से जब उन्हें अपने पहले उद्देश्य में सफलता की आशा न रही, 
तब माउण्टबायन नेबीच में पडकर कांग्रेसी नेताओं से राजाओं का 
स्वयम्‌ समझौता करा दिया था । यह सिद्धान्त स्थिर हुआ था कि राजा 
अपनी रियासत के भौमिक सातत्य श्रौर यातायात की सुविधाओं का ध्यान 
रख के हो भारत या पाकिस्तान में से किसी एक में शामिल हो सकंगे । 
तदनुसार जूनागढ ओर हैदराबाद छोड़ प्रायः सभी बढ़े देशी राज्यों ने 
१५ अगस्त से पहले यथावस्थ समझौते कर भारत या पाकिस्तान में सम्मि- 
लित होने के प्रवेशपत्रों पर हस्ताक्षर कर दिये थे । 


कश्मीर ओर हैदराबाद का प्रदेश-विस्तार और आर्थिक साधन ऐसे 
और इतने थे कि वे दोनों उपराज्यों से अलग रह कर भी अपना काम 
चला सकते थे । श्रतः उन्हें अन्त तक अपनी सत्ता पृथक बनाये रखने के 
लिए बहकाया जाता रहा । कश्मीर से हिन्दुस्तान पाकिस्तान के अतिरिक्त 
अफ़गानिस्तान रूस चीन और" तिब्बत की भी सीमाएँ लगती हैं। दूसरे 
महायुद्ध के बाद की विश्व परिस्थिति में रूस के ग्रांगल-अमरीकी रुट्ट के 
एकमात्र प्रतिद्वन्द्वी हो उठने के कारण कश्मीर का महत्व नानाराष्ट्रीय 
सैनिक दृष्टि से भो बहुत था । अंगरेज नहीं चाहते थे फि हिन्दुस्तान का 
नया राष्ट्रवादी राज्य कोई ऐसा खुला माग पा सके कि जिससे वह उनके 
हस्तक्षेप के बिना भी विश्व के किसी बड़े शक्ति-शाली राष्ट्र से अपना 
सम्बन्ध सीधा जोड़ सके; और रूस से तो हर्गिज नहीं। पाकिस्तान को 
भारत के दोनों सीमान्तों पर श्रपने खरीदे हुए मुस्लिम लीगी नेताश्रों के 

अधीन अन्तबतीं राज्य के रूप में खडा करने का उनका एक मकसद 
यह भी था। - [ 

कश्मीर का विद्यमान राजबंश केवल सौ बरस पुराना है । उसका संस्था- 
पक गुलाबसिंह जम्मू के पुराने राजा रणजीतदेव के भाई की एक पासवान 
( उपपत्नी ) का पोता था । जम्मू के उस राजबंश को पंजाब के महाराज 
रणजीतसिंह ने उखाड़ दिया था। गुलाबसिंह महाराजा रणजीतसिंइ की 
सेवा मं एक साधारण सिपाही रूप में प्रविष्ट होकर सेनापति पद तक 
पहुँचा ओर रणजीतसिंह ने उसे जम्मू की जागीर दी थी । १४८६ में जब 
सिक्खों का श्रंगरेजों से युद्ध चल रहा था तभी वह सिक्ख-राज्य का वजीर 
बनाया गया था। उस हैसियत में भीतर-भीतर श्रंगरेजो से मिलकर सिक्ख-राज्य 
के साथ गद्दारी करने के पुरस्कार रूप में ७५ लाख रुपया नजराना दे 
कर उसने कश्मीर का राज्य अंगरेजों से पाया था। १६४ ६के शुरू में 'कश्मीर 
राष्ट्रीय सभा? के नेता शेख अब्दुल्ला ने जो कि उन्नीस सौ तीसों से वहाँ प्रजा- 
आन्दोलन चला रहे थे, यह पुकार उठाई कि महाराजा कश्मीर छोडे । इस 
पर महाराजा ने शेख अब्दुल्ला को कैद कर लिया । १६४६-४७ में जब 
अंगरेजों ओर भारतीय नेताओं में शक्ति हस्तान्तरित करने-के लिए बाते 
चल रही थीं, तब अधिकांश भारतवासियों की तरद कश्मीर का महाराजा 
भी यह समझता रहा कि अ्रंगरेज वास्तव में जायेंगे नहीं, ये जात संब ऊपरी 
दिखावा मात्र हैं । 


जून १६४७ में अंगरेजों का जाना तय हो जाने पर भी उसकी श्राँखें 
नहीं खुलीं, वह उनके बहकावे में आकर सोचता रहा कि स्वतंत्र राजा बना 
रह सकूंगा । उसने एक ग्रंगरेज़ को ही श्रपना सेनाध्यच् बनाया । 
कृब्मीर के उत्तर-पच्लिमी छोर पर गिल्गित अदेश, जो अफ़गानिस्तान 
शर रूस की सीमा पर होने से श्रत्यधिक सामरिक महत्व का है, अंग- 
रेजों ने कश्मीर रियासत से पट्टे पर ले रक्खा था । ग्रंगरेजों ने जाते 

समय उसे कश्मीर को वापिस दिया । महाराजा ने फिर से वहाँ एक 
अंगरेज को हो अपना फौजदार बना कर भेजने की मूर्खता की । पाकि- 
स्तान ने कश्मीर को मुस्लिम-बहुल होने से अपने साथ मिलने को मजबूर 
करने के लिए, १५ अगस्त के तुरत बाद वहाँ सब तरह का सामान जाना 
बंद कर दिया । कश्मीर से जो लारियाँ यात्री श्रौर सामान लेकर रावल- 
पिंडी जातीं, उन्हें भी वहीं रोक लिया जाता । कश्मीर का दीवान रामचन्द्र 
काक, जिसने एक अंगरेज बीबी से शादी कर रक्खी थी, भीतर ही भीतर 
पाकिस्तान वालों से मिल कश्मीर को उनके इवाले करने के षडयन्त्र कर 
रहा था । गिल्गित के अंगरेज फौजदार ने विद्रोह भंडका कर वहाँ महा- 
राजा के मुल्की अधिकारी को कैद कर लिया । तब जाकर महाराजा की 
आँखें खुलीं और उसने देखा कि बिना अपनी प्रजा का सहयोग पाये 
वह अपना अधिकार कश्मीर पर नहीं रख सकता। २६ सितम्बर को शेख 
अब्दुल्ला को जेल से छोड़ा गया । २२ अक्तूबर को मोटरों पर चढ़े हुए 
पाकिस्तानी इमलावर दक्खिनी ओर पच्छिमी सरहदों पर से एकाएक 
कश्मीर राज्य में घुस आये और वहाँ अकथनीय नृशंसता के साथ लूट- 
मार श्वागनती और बलात्कार करते हुए. आगे बढ़े । कई अंगरेज और 
अमरीको अनुभवी नायक उनका संचालन कर रहे थे । ठेठ कश्मीर दून 
के द्वार बारामुला तक वे बे-रोक-टोक पहुँच गये और यदि वहाँ प्रत्येक 
घर को पूरा लूटने-फू कने और प्रत्येक युवती ओर किशोरी का धर्षण 
करने में न लग जाते तो राजधानी श्रीनगर तक भी शीघ्र ही पहुँच गये 
होते । उस दशा में महाराजा और शेख अब्दुल्ला दोनों ने भारत.सर- 
कार से सहायता माँगी ओर अपनी रियासत को हिन्दुस्तान-संघ में शामिल 
करना स्वीकार किया । महात्मा गांधी ने मौ कश्मीर की जनता को पाकि- 
स्तानी गुण्डों के अत्याचारों से बचाने के लिए भारत से तुरत सेना 
मेजने का समर्थन किया और उसे श्रपना आशीर्वाद दिया । 

अंगरेजों को आशा न थी कि भारतीय सेना जिसके कि स्थल से 
कश्मीर पहुँचने का कोई रेल या मोटर-मार्ग न था वहाँ समय पर पहुँच 
पाकिस्तानी हमलावरों का मुकाबला स्वयम्‌ कर सकेगी। किन्तु भारतीय 
सैनिकों और नायकों में आजाद हिन्द फौज के उदाहरण और देश को 
नयी मिली आजादी की भावना ने काफ़ी आत्मविइवास और साहस जगा 
दिया था । उन्होंने हवाई जहाजं के रास्ते ऐन मौके पर कश्मीर पहुँच 
राजधानी श्रीनगर और पास-पड़ोस के महत्वपूर्ण स्थानों को हमलावरों के 
अधिकार में जाने से बचा लिया, और कश्मीर राष्ट्रीय सभा वालों के 
प्रभाव से कश्मीर की आम जनता का अप्रत्याशित सहयोग प्राप्त कर 
पाकिस्तानी हमलावरों को मुख्य कश्मीर दून से भी शोघर ही निकाल 
बाहर किया | यदि उन्हें खुला बढ्ने दिया जाता तो सारे कश्मीर राज्य, 
से पाकिस्तानी इमलावर शीघ्र निकाल दिये गये होते । इस दशा में लाड 
माउन्टबाटन ने भारतीय नेताओं को सुझाया कि कश्मीर का मामला वे 
संयुक्तराष्ट्र-संघ की विश्व-सुरक्षा-परिषद्‌ में पेश कर सुलभवावें। वहाँ 
अंगरेज-अमरीकी गुट्ट के राष्ट्रों का ही जोर है, जिनके इशारे पर कि 
यह सारा झगडा उठा था । महात्मा गांधी ने कांग्रेसी शासकों को साव- 
धान किया कि पाकिस्तान-हिन्दुस्तान के भागड़े में वे इस प्रकार किन्ही 
तीसरी शक्तियों को बीच में पड़ भांजघड़ करने का और अवसर न दें, पर 


प्रधानमन्त्री जवाहरलाल नेहरू ने माउंटबाटन की सलाह को अधिक 
'पसंद किया । 


गान्धी का नेताश्रों से मतमेद अच बराबर बढ़ता जा रहा था । देश 
का साम्प्रदायिक बटवारा गान्धी की इच्छा के विरुद्ध था, पर जब वह 
कर दिया गया, तब २७ बरस के साथियों के खिलाफ वे एकाएक कैसे 
खड़े हों यह वे न सोच सके । उत्तरी राजस्थान से मेवों का और पच्छिमी 
पंजाब से हिन्दुओं का उखाडा जाना भी उन्हें नापसंद था । कांग्रेस 

नेताश्रों द्वारा अंगरेजों के पुराने नौकर-तंत्र को ज्यों का त्यों बनाये रखने 
ओर बढी-बबी तनखाहें स्वीकार करने के भी वे विरोधी थे । 

यह ठीक है कि गान्धी का अ्रहिंसावाद १९४६-४७ की दुर्गति से 
देश को न बचा सका और न बचा सकता था । पर हिन्दू सभा की गुण्डा- 
पन के जवाब में गुण्डापन की नीति भी, आफत के सिर पर आ जाने पर 
किसी समय चाहे एकमात्र चारा दिखाई दे, तो भी गुण्डापन की जड़ 
को न निकाल सकती थी, क्‍यों कि शरारत फैलानेवाले अ्रसली गुणडों 
और उन्हें उभाइने वाले नेताओं को न पकड़ कर वह उनके सहधमीं 
गरीब और निरीह जनसाधारण पर ही हाथ चलाती थी। वल्लभभाई 
पटेल की इस समय की सारी नीति, जिसके ग्रनुसार कि उत्तरी राजस्थान 
में मैवों का उत्सादन हुआ, बहुत कुछ इसी सोचे में ढली हुई थी। 
इसके अतिरिक्त उनका अअंगरेजों के बनाये सेना और शासन को ठॉँचे पर 
भरोसा करना तथा जवाहरलाल के पीछे लग कर अ्रंगरेजों को अपना 
मित्र मान बैठना और भी गलत था । देश को यदि १९४६ वाली दुर्गति 
से बचाया जा सकता था तो एक मात्र सुसंघटित राष्ट्रीय सैनिक शक्ति द्वारा 
ही, जो आजाद हिन्द सेना के आधार पर खड़ी की जा सकती थी। गांधी 
ने सैनिक शक्ति की बात कभी न सोची थी, पर उनकी दृष्टि राष्ट्रीय तो 
थी, जब कि कांग्रेस के वकीलवर्गी नेता्रों की दृष्टि पुरानी नरम-दलियों 
वाली ही थी; वे गान्धी के साथ १६२१ में पुरानी अधिकारारथिनी मीति के 
चलने की गुंजाइश न देख कर ही आये थे और श्रब अधिकार मिलते 
ही गान्धी को छोड़ उसी नौति पर लौट गये थे । 


भारत की जनता के अपकषण में ग्रंगरेजों के अच्छे उपकरण सिद्ध 
होने के फलस्वरूप अंगरेजों द्वारा दी गयी बड़ी हैसियतों वाले ये लोग 
१९२१ में जन महात्मा गान्धी के साथ आगये थे, तब गान्धी ने अपनी 
मखी सफलता मानी थी । किन्तु इन लोगों के सम्बन्ध में गान्धी की आँखें 

अब खुलने लगीं और वे पुराने देशमक्त क्रान्तिकारियों की तरफ, जिनका 
कि उन्होंने पिछुले २७ वर्षों में स्वयं काफी विरोध किया था, खिंचने लगे 
कि शायद अब वे उन्हें अपने साथ ले कोई नया रास्ता निकाल सके । 

१९४७ पूर्वाध में गान्धी की दैनिक प्राथना में कुरान की आयत पढी 
जाने पर लोग आपत्ति किया करते थे । उस प्रसंग में जून १९४७ में 
जयचन्द्र विद्यालंकार ने उदयपुर से उन्हें पत्र मेजा था जिसमें लिखा 
था--“हिन्दू' मुस्लिम एकता की ““चेश तब तक सफल नहीं हो सकेगी 
जब तक' * 'देश के इतिहास का ठीक-ठीक ज्ञान देश के बालकों को न 
दिया जायगा । यह हमारी राष्ट्रीय शिक्षा के रचनात्मक कार्यक्रम का 
मुख्य अंग होना चाहिये था। पर आश्चर्य की बात है कि आप २० वर्ष 
से रचनात्मक कार्य पर और राष्ट्रीय शिक्षा पर इनता बल देते रहे हैं तो 
भी इतिहास की शिक्षा को ठीक करने के लिये कुछ नदीं किया गया। 
यहाँ तक कि जिन प्रान्तों में गत सवा साल से कांग्रेसी मंत्रियों के हाय में 
शिक्षा की बागडोर है, वहाँ मी उन्हें कोई सुधार करने की अभी तक नहीं 
सूझी । “इसके बिना '""आपकी बहुत सी चेष्टा बालू को सींचने की तरह 
होती रहेगी ।?? 

महात्मा गान्धी का इस पत्र से बहुत अधिक समाधान हुआ और 
इसे उन्होंने अपनी प्रार्थना सभा में पढ़कर सुनाया ओर कई बार इसके 
भारे में चर्चा की #। सितम्बर में जत्र दिल्‍ली प्रदेश में उपद्रवो के कारण 
गान्धी बहुत अधिक परेशान थे, तब जयचन्द्र भी वहीं थे । गान्धी ने उन्हें 
उस समस्या पर परामश देने को बुलवाया था। जयचन्द्र ने उन्हें याद 
दिलाया कि १९२१ में गुजरात विद्यापीठ में अध्यापक रहते समय भी 
उन्होने इतिह्वास की शिक्षा को ठीक करने की बात उठाई थी, तब उन्हें 
जवाब मिला था--“स्वराज्य मळ्या पछी” ( स्वराज्य मिलने के बाद ) । 


# प्रार्थना-प्रवचन ( दिल्ली १९४८ ), ९-६-४७ और १२-६-४७ । 

किन्तु अब स्वराज्य मिलने पर मी क्‍यों इस ओर ध्यान नहीं दिया जा रहा 
है? इसी समय वल्लभभाई पटेल भी वहाँ आ पहुँचे ओर जयचन्द्र 
विद्यालंकार के पीछे श्रा खड़े हुए थे । गान्धी ने उत्तेजित होकर जयचन्द्र 
से कहा--“कहाँ मिला है स्वराज्य १ पूछो वल्लभभाई से, स्वराज्य मिला 
दै क्या ?” अपने २७ बरस पुराने साथी को एक ऐसे व्यक्ति के सामने 
जो उसकी इष्टि में सबंथा अपरिचित था # , गान्धी के यों चुनौती देने में 
कितना गहरा श्र्थ था १ 


# किन्तु जयचन्द्र गान्धी के लिए अपरिचित न थे। १६१३ में जब 
गान्धी ने दक्खिन अफरीका में सत्याग्रह चलाया था, तब जयचन्द्र ने 
जो गुरुकुल काडी में विद्यार्थियों की एक सभा के मन्त्री थे, अपनी 
सभा में यह प्रस्ताव रखता था कि इम लोग मजदूरी कर सत्याग्रह की 
सहायता के लिए चन्दा भजे, ओर उसके श्रनुसार गुरुकुल के विद्यार्थियों 
ने हरिद्वार के “दूधिया बाँध”? पर पत्थर ढोने की मजदूरी कर भारत सै 
सबसे पहला चन्दा गोपालकृष्ण गोखले द्वारा गान्धी के पास भेजा 
था । गान्धी ने इसकी खबर पाकर मारत आने से पहले अपने “फीनिक्स”? 
श्राश्रम के बालकों को गुरुकुल काङ्गरी मेज दिया था । महात्मा गान्धी के 
चचेरे भाई मगनलाल गान्धी उन बालकों के अभिभावक थे । गुरुकुल 
रहते हुए उनकी जयचन्द्र के साथ देश के प्रश्नों पर प्रायः रोज ही चर्चा 
होती थी । १६१५ में महात्मा गान्धी के गुरुकुल आने पर उनका उन 
विद्यार्थियों से परिचय कराया गया था जिन्होंने मजदूरी कर चन्दा मेजा 
था। १६१६ में जयचन्द्र ने “सत्याग्रह सिद्धान्त की समीक्षा” लेख लिखकर 
दिखाया था कि वे गान्धी के सिद्धान्त से किस अश में असहमत हें। व 
लेख बनारस के मासिक “स्वाथ”? में छुपा था । मगनलाल गान्धी तो उन 
मतमेदों से पहले ही परिचित ये । १६२१ में साबरमती आश्रम जाने पर 
जयचन्द्र मगनलाल गान्धी के ही अतिथि हुए थे, जिन्होंने उनके मतमेदों 

इसके कुछ समय बाद विजयसिंह पथिक भी इसी प्रकार गान्धी सै मिलै 
तो गान्धी ने उन्हें फिर राजस्थान जाकर कार्य करने की प्रेरणा दी और 
साथ ही कहा कि १६२१-३१ में तो मैंने तुम्हारा साथ न देकर उलरा 
बिरोध किया था, लेकिन श्रब तुम राजस्थान चलो तो मैं तुम्हारे पीछे- 
पीछे आऊँगा | 

शुरू जनवरी १६४८ में लुधियाने के मौलाना हबीबुरहमान गान्धी 
से आकर मिले । वे पंजाब के अहरार दल के नेता थे, जो कि कट्टर मुसल- 
मान होने पर भी अंगरेजों ओर मुस्लिम लीग का प्रबल विरोधी होने के 
नाते हमेशा कांग्रेस का साथ देता रहा था। उन्हें सही-सलामत आया 
देख गांधी का दिल उमड़ सा आया । मौलाना ने गान्धी से पूछा “अरब 
कितने हिन्दू सिक्ख आपके साथ हैं !' गान्धी ने एक गहरी साँस ले 
कहा--“आज तो मेरे जो साथी थे वे भी मेरे साथ नहीं, मैं अकेला हूँ ।? 
भारत के सांप्रदायिक विभाजन को लक्ष्य कर मौलाना ने महात्मा गान्धी से 
कहा--'हम तो खीर पकाने चले थे लेकिन यह तो कुछ दलिया सा बन 
गया ।' गान्धी ने बड़ी निराशा प्रकट करते हुए उत्तर दिया--'मौलाना ! 
दलिया तो परोस कर खाया जाता है, यह तो गन्दगी हो गयी गन्दगी ।' 
रौर तीन बार इसी वाक्य को दोहराने के बाद एक गहरी वेदना का अनु- 
भव कर वे कुछ समय के लिए चुप रह गये । 

आजाद हिन्द फौज के मेजर जनरल शाहनबाज्ञ गांधी की नोआ- 
खाली यात्रा के समय ( १६४६ के अन्त ) से प्रायः बरात्रर उनके साथ 


के विषय में महात्मा गान्धी से खुला विचार-विमर्श किया था। इसके बाद 
जयचन्द्र विद्यालंकार के ग्रन्थ “भारतीय इतिहास की रूपरेखा” और 
'इतिदवास प्रवेश! प्रकाशित होने पर तथा उनके भारतीय इतिहास-परिषद्‌ 
का कार्य उठाने पर महात्मा गान्धी का ध्यान कई बार उनकी ओर खिंचा 
तथा कई बार मिलना हुआ था । 

थे | शाहनवाज रावलपिंडी जिले के मणक्याला के पास के मटोर गाँव 
के रहने वाले जु'जु्रा राजपूत हैं। रावलपिंडी के दंगों के समय आस- 
पास के तमाम हिन्दू जुजुओं के परिवारों को उन्होंने अपने गाँव में शरण 
दी थी, और मुसलमान जुजुआ युवकों ने तीन हजार राइफ़लों के साथ 
उनकी रक्षा की और किसी का बाल भी बाँका न होने दिया था । 


शाहनवाज़ से गांधी अन पच्लिमी पाकिस्तान के उखड़े हुए कांदि- 
शीकों # को वापिस वहीं लेजाकर असाने के लिये परामश कर रहे थे। 
गांधी कलते से, जहाँ कि विभाजन से ठीक पूर्व होने वाले दंगे को 
शान्त करने के लिये वे गये थे ९ सितम्बर की सोधे पंजाब जाने के लिए 
ही दिल्ली आये थे, पर दिल्ली में उपद्रव शुरू हो जाने से उन्हें वहाँ रुकना 
पड़ गया था । उनके सामने पहला कारय अब्र पंजाब का ही था और दिल्ली 
का झगडा शान्त होते ही वे उस कार्य के लिये पंजाब जाना चाहते थे | 


इन घटनाओं से प्रकट है कि १५ अगस्त १६४७ के बाद गांधी 
अपना नया रास्ता किस दिशा में बना रहे थे ओर उस पर चलने के 
लिए वे अन किस तरह के साथी चुन रहे थे। 


विभाजन के समय हुए आर्थिक निपटारे के अनुसार हिन्दुस्तान को 
पचपन करोड़ रुपया इस समय पाकिस्तान को देना था। किन्तु भारत 
सरकार ने अब संयुक्तराष्ट्र-संघ में कश्मीर के प्रश्‍न का फैसला होने तक 
उक्त रकम की अ्रदायगी रोक दी क्योंकि पाकिस्तान उसका उपयोग 

# कांदिशीक शब्द महाभारत और राज-तरंगिणी में राजविप्लवों कै 
प्रसंग में टीक उसी अ्रथ में प्रयुक्त हुआ है जिस अर्थ में आज शंरणार्थो 
शब्द प्रयुक्त हो रहा है। कां दिशं गच्छामि किस दिशा में जाऊं, यह 
जिसकी मतःन्थिति हो जाय वह कान्दिशीक । शरणार्थी शब्द में जो अप- 
मान का भाव है वह इसमें नहीं है । ॥ 

३६ 

पर मानहानि का दावा ठोंक दिया । मजिस्ट्रेट ने इस्तगासा दायर होने पर जाब्ते 

कश्मीर में भारत के विरुद्ध युद्ध चलाने को हथियार और सैनिक सामान 
खरीदने मे करता । भारत सरकार का खयाल शायद यह था कि संयुक्त- 
राष्ट्रसंघ की न्यायभूर्तियाँ दो एक मास में ही उस विवाद का फैसला 
कर देंगी । पर गांधी ने शायद यह सोचा कि जो अ्रंगरेज-अमरीकी कश्मोर 
के झगड़े के पीछे हैं वे'चाहेंगे तो पाकिस्तान को एक नहीं कई पचपन 
करोड़ की युद्ध-सामग्री दे देंगे, ओर भारत सरकार के इस रकम को रोकने 


से वे अर उनके मुस्लिम लीगी गुगे पाकिस्तानी जनता को उमभारने का 
एक ओर हथियार पा जायँगे, जिससे कि गांधी के पाकिस्तान में कांदिशीकों 
को वापिस लै जाने के कार्य में बाधा ही पढ़ती । भारत सरकार यदि 
संयुक्तराष्ट्रःसंघ न जाकर कश्मीर में सैनिक करवाई दृढ़ता से जारी 
रक्खे होती, तब दूसरी बात होती। उस दशा में उसके पचपन करोड़ रोकने 
में कुछु सार्थकता होती । 


८ गान्धी के पश्चिमी पंजाब वाले अभीष्ट कार्यक्रम को पूरा करने के 
लिए यह भी आवश्यक था कि भारत में मुसलमान बिना खतरे के रह 
सके । दिल्ली प्रदेश म तब मुसलमान बिना खतरे के नहीं घूम सकते थे | 
अतः गान्धी ने इन प्रश्नों को लेकर १३ जनवरी १६४८ से आमरण 
उपवास आरम्भ कर दिया, जो ६ दिन चला । वह उपवास स्पष्टतः उनके 
अपने पुराने साथियों की नीति के विरुद्ध था । इस बीच हिन्द सरकार 
ने पाकिस्तान को पचपन करोड़ रुपया दे दिया और जनता के प्रतिनिधियों 
ने मुसलमानों को सुरक्षित रखने और स्तंत्रतापूर्वक अपना धर्मपालन 
करने देने का आश्वासन दिया, तब १८ जनवरी को गान्धी ने उपवास 
छोड़ दिया । 

२० जनवरी को गान्धी की प्राथंना-सभा में एकाएक एक बम फूटा 
और उसे फंकने वालों में से एक आदमी गिरफ्तार किया गया । बम्बई के 
एक प्रतिष्ठित राष्ट्रकर्मी ने वहाँ के प्रधान और, णह-विभाम के मंत्रियों . 

को तथा उच्च पुलिस श्रघिकारी को सूचना दी कि बम फंकने वाला व्यक्ति 
उचंका परिचित है, वह उस प्रान्त की एक कट्टर हिन्दुओं की मण्डली का 
सदस्य है, जो गांधी को हत्या के लिए षडयंत्र कर रही दै । किन्तु अधि- 
कारियों ने उनका बयान तक दज नहीं किया, उलय उन्हें धमकाया कि 
ऐसी बातें कीं तो वे जेल में डाल दिये जागँगे । षड्यन्त्रकारी इसके बाद 
शस्र आदि ले बम्बई गवालियर कानपुर दिल्ली आते जाते रहे, पर 
उनका किसी ने कहीं पीछा या रोकथाम नको । भारत की अंगरेजी 
जमाने की पुलिस और मुलकी अधिकारी सम्प्रदायवादियों की करतूतों 
पर चइमपोशी करने और उन्हें उभारने तथा करतूत हो जाने पर उसके 
बहाने निरपराधों पर अपना आतंक जमाने के आदी ये । नोकरतन्त्र की 
बही परम्परा अब भी जारी थी । गान्धी, जो इस नोकरतन्त्र की बढी 
तनखाहों और उनके रंगठंग को बदलने के सबसे बड़े प्रतिपादक थे। 
उसकी आँखों में सबसे बड़े काँटे थे । 


कांग्रेस नेताओं का भी गान्धी से अब प्रत्येक बात पर मतभेद बढ्ता 
जा रहा था। २५ जनवरी को कांग्रेस की काय-समिति की बैठक हुई । 
गान्धी ने उस रोज शाम को अपने प्राथना प्रवचन में कहा-“अ।ज कार्य- 
समिति की दूसरी बैठक हुई और उसमें काफी बातें हुईं। सब बातों में 
तो आपकी दिलचस्पी भी नहीं होगी, लेकिन एक बात तो आपको बता 
देने लायक है । कांग्रेस ने २० साल से यह तय कर लिया था कि देश 
में जितनी नडी-घडी भाषाएँ हैं उतने प्रान्त होने चाहिएँ. । कांग्रेस ने यहद 
मी कहा था कि हकूमत हमारे हाथ में आते ही ऐसे प्रान्त बनाए 
जायँगै ।** “अगर भाषा प्रान्त बन जाते हैं तो प्रान्तीय भाषात्रों की तरक्की 
होती दै | वहाँ के लोगों को हिन्दुस्तानी में तालीम देना तो वाहियात 
है और श्रंगरेजी में देना तो और भी वाहियात है ।” इस प्रकार कांग्रेस 
के नेता २० साल पुराने कांग्रेस के माने हुए सिद्धान्तों को छोड़ जो स्थिति 

लेना चाहते थे», गान्धी का उसे यों सार्वजनिक रूप में 'वाहियात” कहना 
सूचित करता है कि उनमें और नेताश्रों में श्रब कितना अन्तर पढ़ चुका 
था, और गान्धी अब नेताओं को भी अपने माग में आगे बढ़ने के लिए 
किस प्रकार रोड़े से नजर आ रहे थे । 

दिल्ली में गान्धी के उपवास के बाद शान्ति हो गयी थी और मुसल- 
मान वहाँ फिर सुविधापूर्वक रहने और अपने उत्सव आदि भी स्वाधीनता- 
पूर्वक मनाने लगे थे । इसलिए. गान्धी अब पाकिस्तान जाने को तैयारी 
करने लगे । ३० जनवरी को प्रातः उन्होंने मेजर जनरल शाहनवाज को 
अपनी हरावल में पाकिस्तान रवाना किया कि वे अपने इलाके के हिन्दू 
जुञ्जुओं को ले जाकर फिर से वहाँ बसाने का उपाय कर | उनके पीछे गांधी 
वैसे ही और हिन्दू कांदिशीकों के जत्थों को लेकर स्वयं भी पाकिस्तान जाते 
ओर पाकिस्तान भागे हुए मुस्लिम कांदिशीकों को वहाँ से वापिस भारत में 
लाकर पुनः श्रपने-श्रपने स्थानों पर ले जाकर बसाने का एक प्रबल 
आन्दोलन देश में आरम्भ हो जाता । 

पर, उसी सन्ध्या को एक हत्यारे की तीन गोलियों ने गान्धी का काम 
तमाम कर दिया । 

२ सयुक्त राजस्थान का उदय 


देसी राज्यों में से अधिकांश, जैसा कि कह चुके हैं, १५ अगस्त 
१९४७ के पूवं ही भारतीय संघ में सम्मिलित होने को प्रवेश-पत्रों पर 
हस्ताक्षर कर चुके थे; तो भी प्रतिगामिनी शक्तियों के षडयन्त्र अभी वहाँ 
चल रहे थे । पाकिस्तानी दूत और श्रंगरेजी कारिन्दे कश्मीर और जूनागढ़ 
की तरह राजस्थान म भी छिपे रूप में जोधपुर जयसलमेर बीकानेर आदि 

# गान्धी की इत्या के बाद कांग्रेसी नेता और दिठाई के साथ उसी 
“बाहियात” स्थिति को पकड़े हुए हैं । 

रियासतों को अपने में शामिल करने के लिए वहाँ के राजाओं और 
शासकों को सिखाने-पढ़ाने का जतन कर रहे थे। जोधपुर के महाराजा ने 
उन्हीं दिनों एक अंगरेज लड़को से शादी की ओर महाराजा बीकानेर ने 
एक मुसलमान नवाबजादी को अपने महल में पासवान (उपपत्नी) रूप में 
रक्खा, जो अत्र निश्चित रूप से पाकिस्तानी गुप्तचर साबित हो चुकी हैं । 
महाराजा जोधपुर ओर वहाँ के प्रमुख सरदारों को प्रलोभन दिया गया 
कि वे यदि पाकिस्तान में मिलना मान जायेँ तो थर-पारकर और उमर- 
कोट का राजस्थानी-भाषी प्रदेश जो मारवाड़ का ही अंग है और जिसपर 
जोधपुर राज्य का दावा सदा से चला आता था, भेंट स्वरूप पाकिस्तान 
उन्हें देगा ओर मारवाइ-सिन्ध रेलपथ का तीन सो मील का टुकडा भी, 
जिसपर कि पाकिस्तान बनने से जोधपुर राज्य का अधिकार उठ रहा था, 
वापिस जोधपुर को मिल जायगा ; महाराजा का मारवाइ की धरती पर 
ओर जागीरदारों का अपनी जागीरों पर अधिकार भ्रत्नुणण बना रहेगा, 
उन्‌ पर किसी भाँति को कोई जाँच न आ पायगी । किन्तु मेवाड ज्ञत्रिय- 
परिषद्‌ के नेताश्रों मं जो नई दृष्टि ओर नई मभावानायें उद्बोधित हो 
चुकी थीं, उनका प्रभाव मारवाड़ के राजपूत-युवकों के एक बड़े वर्ग पर भी 
पड़ चुका था, अतः सामान्य राजपूत जनता का समर्थन न मिल सकने से 
इन षड्यन्त्रों को सफलता न मिली। मारवाइ राजपूत-सभा के मंत्री 
मोहनसिंइ भारी ने, कहते हैं कि, महाराजा को सामान्य राजपूतों की तरफ 
से उसमें किसी तरह का सहयोग देने से साफ इन्कार कर दिया । 


रियासती जनान्दोलनों का वेग इस बीच उत्कट रूप धारण कर रहा 
था | कश्मीर और जूनागढ़ के घाद ही उड़ीसा छुतीसगढ़ श्रौर टिहरी 
गढ़वाल की जनता भी निरंकुश राजाओं के विरुद्ध विद्रोह कर उठ खड़ी 
हुई; उसे दबाने वाली शक्ति कोई नहीं थी। वल्लभभाई पटेल ने उन 
रियासतों को प्रान्तों में या बड़े संघों में मिलाने का काम हाथ में लिया । 

कुछ राजा देश के विभाजन के बाद उठी साम्प्रदायिकता की लहर 
के आसरे लोकप्रियता हासिल कर श्रपनी अ्धिकार-रक्षा करने की फिराक 
में थे । किन्तु महात्मा गान्धी की हत्या के बाद देश में उठी जनता के 
विज्ञोभ की तीव्र लहर के सम्मुख उस तरह की राजनीति को आधे मुँह 
गिरना पड़ा । उसके साथ खेलने बाले राजाओं को अब जनता की संघ- 
टित शक्ति के सम्मुख झुकना पढ़ा । 


उड़ीसा और छत्तीसगढ़ की अधिकांश रियासतों का विलय तो दिसम्बर 
१९४७ तक ही हो चुका था, शेष जो कुछ बची-खुची थीं उनका भी 
विलय उड़ीसा या मध्यप्रदेश में फरबरी १९५८ तक हो गया। तभी 
दक्खिन में महाराष्ट्र-कर्णाटक की अ्रनेक छोटी-छोटी मराठा रियासते और 
बड़ोदा को छोड गुजरात खास की तमाम रियासत भी बम्बई प्रान्त में मिल 
गयीं ( माच १९४८ ) । 
काठियावाड स्वयं महात्मा गान्धी की जन्मभूमि थी। वहाँ की सब 
रियासतों को मिला कर एक. सोराष्ट्र राज्यसंघ बनाने की योजना गान्धी 
और व्लभभाई के प्रयत्न से गान्धी की मृत्यु से एक सप्ताह पूर्व ही सम्पूण 
हो चुकी थी । १५ फरवरी १९४८ को वह संघ अस्तित्व में आ गया । 
तभी उत्तरी राजस्थान और व्रज में अलबर और भरतपुर रियासतों को, 
जिनके शासकों ने साम्प्रदायिकता की श्राड मे देश में खूब उपद्रव मचवाये 
थे, महात्मा गान्धी की हत्या के षड्यंत्र में भी उनका हाथ होने के सन्देह 
पर वल्लभभाई पटेल के नेतृत्व में भारत सरकार के रियासती विभाग मे 
अपने अधिकार में ले लिया और उनके साथ धौलपुर और करोली को 
भी मिला कर मत्स्य राजसंघ बना दिया । 
` राजस्थान के राज्यों को संश्लिष्ट कर शासन की एक इकाई में लाने 
का प्रयत्न, जैसा कि कहा जा चुका है, अनेक दिशाओं में विभिन्न ्राधारों 
पर चल रहा था । किन्तु शासक-कुलीं की जात . बिरादरी के आधार पर 

एक राजपूत-संघ बनाने के प्रस्तावों में जनता को कोई रुचि न थी। मई- 
अगस्त १९४८ की जयचन्द्र विद्यालंकार की राजस्थान यात्रा के बाद से 
समस्त राजस्थानी-भाषी१प्रांत को एक करने का आन्दोलन भी जोर पकड़ 
रहा था । वीरसिंह महता ने इस दिशा में उद्योग करने को शुरू नवम्बर 
में राजस्थान राष्ट्रीय दल की स्थापना का प्रस्ताव राजस्थान के सभी पक्षों 
आर वर्गो के त्रिचारशील लोगों के पास मेजा । साधारण जनता और 
राजपूत जागीरदार वर्ग तक ने उस प्रस्ताव का स्वागत किया, पर कांग्रेसी 
र प्रजामण्डली नेता जो अपनी-अपनी रियासत में अधिकार पाने के 
जतन में लगे थे, इस आन्दोलन को ईर्ष्या की दृष्टि से देखते और इसे 
प्रतिक्रियावादी तक कद्दते रहे + वे लोग पहले की तरह अब भी जनान्दो- 
लन को अधिकाधिक राजपूत-विरोधी रंग देते रहे । फलतः समूचा राज- 
स्थान अब फिर राजाओं के अधिकारों के हस्तान्तरण के प्रश्न पर राजपूत 
श्रराजपूत इन दो परस्पर विरोधी शिविरों में बंता नजर आने लगा । 
विजयसिंह पथिक ने महात्मा गान्धी की प्ररणानुसार दिसम्बर बाद राज- 
स्थान पहुँच जनता और राजपूत वग का ध्यान इस विवाद से दूसरे 
प्रश्‍नों की ओर खींचा तथा वीरसिंह महता आदि से मिल शुरू फरवरी 
में संयुक्तराजस्थान-संत्र नाम से एक नये राजनीतिक पक्ष को अजमेर में 
जन्म दे समूचे राजस्थान को एक भाषा इकाई के आधार पर पंचायती 
राज्य बनाने फे आन्दोलन को बल दिया। संयुक्तराजस्थान-संघ का 
मंतव्यपत्र प्रकाशित होने पर जनता में इसका स्त्र बडा आदर हुआ । 
इसके बाद भारत सरकार ने दक्खिनी राजपूताने की कुछ छोटी 
रियाखतों को संयुक्त कर एक संयुक्त राजस्थान संघ की स्थापना की ( २५ 
माचे), जिसमें डू'गरपुर बॉँसघाडा प्रतापगढ़ कुशलगद भालावाक 
कोटा बू दी टॉक किशनगढ़ और शाहपुरा ये दस रियासत शामिल 
यो.। उदयपुर जयपुर जोधपुर बीकानेर और जयसलमेर के शासकों 
ने उसमें।सम्मिलित होने से इन्कार कर दिया था। पर बाद में जनमत 

के दबाव से महाराणा उदयपुर भी इस संघ में सम्मिलित होना 
मान गये। तब १८ अप्रेल १६४८ को रामनवमी के दिन जवाहरलाल 
नेहरू ने आकर संयुक्तराजस्थान-संघ की नये रूप में स्थापना की, 
जिसमें महाराणा उदयपुर को आजीवन राजप्रमुख और कोटा और 
छूंगरपर के महारावों को क्रमशः उपराजप्रमुख नियत किया गया, 
अर वल्लभभाई पटेल ने प्रजामंडलों में से चुनकर अपनी पसंद 
के कुछ आदमियों का एक मंत्रिमण्डल अना दिया । मालवे में तभी इन्दौर 
र गवालियर को तथा अन्य छोटो-मोटी रियासतों को मिलाकर उसी 
नमूने पर एक मध्यभारत-संध की नींव पड़ी। किन्तु जयपुर जोधपुर 
बीकानेर जयसलमेर के राजा तथा मालवे में भोपाल का नवाब अपनी रिया- 
सते अलग ही बनाये रहे । वहाँ के प्रजामण्डलों के नेता भी, जिन्हें कि 
राजागओं ने 'प्रजाप्रिय' मन्त्रिमंडलों में जगह देकर अपने साथ कर लिया 
था, अपनी रियासतों को अलग रखने के पक्ष में राजाओं का समर्थन 
करते रहे । 


कश्मीर के मामले में संथुक्त-राष्ट्र-संघ में जाकर भारत अ्रंगरेज- 
अमरीकी गुट के फंदे में इस बीच बुरी तरह फँसा था। हैदराबाद के 
निजाम ने भी परिस्थिति को विषम बना रक्खा था। मुस्लिम लीगी 
गुण्डो ने वहाँ एकत्र हो रजाकार नाम से एक दल संघटित कर पूरा 
गुण्डाराज फैला रक्खा था । कांग्रेस के नेताओं ने लाडं माउणटबाटन 
को अपना हितैघरी जान, जैसा कि कह चुके हैं, १५ अगस्त १६४८ के 
बाद भी एक साल के लिए भारत का गवरनर जनरल बनाकर इसलिए 
रक्खा था कि राजाश्रों-नवाबों को जिनकी शक्ति को उन्होंने बहुत माना 
हुआ था, वश में करने को ग्रंगरेजी राजबंश के एक व्यक्ति के सिर पर 
रहने से उन्हें सुबिधा होगी । हैद्रात्राद में की जाती हुई उक्त सारी 
शरारत के बाबजूद भी वह उसके प्रति कोई कदम न उठने देकर बातचीत 

को लम्बा करवाता रहा । उधर अनेक अ्रंगेज निजाम को पाकिस्तान 
और हिन्दुस्तान से हवाई जहाजों और दूसरे तरीकों से शा्त्रास्त्र और 
सनिक सामान पहुँचा चुपचाप सैनिक तैयारी कराते रहे । भारत सरकार 
निजाम के गुण्डादल के त्रास से जनता को न बचा सकी तो भारतीय 
समूइवादी ( कम्यूनिस्ट ) पन्च ने वहाँ की जनता का नेतृत्व कर तेलंगाना 
में करी्र दो हजार से भी ऊपर गाँवों पर कब्जा कर समूहवादी तरीके 
पर क्रान्ति आरम्भ कर दी । वे भारत सरकार को निजाम के विरुद्ध कदम 
उठाने के लिए भी बराबर पुकारते रहे, पर कांग्रेस के नेताओं ने जिनपर 
कि अब्र पूँ जीपतियों का प्रभाव पूरी तरह छा गया था, उनकी कोई न 
सुनी, उल्टा निजाम को उनका दमन करने के लिए कहते रहे। 


१५ अगस्त १९४८ को माउण्टबारन भारत से चला गया, और 
राजगोपालाचायं भारत के नये गवर्नर जनरल नियुक्त हुए । हैदराबाद 
में समूहवादियों का प्रभाव बढ्ता और निजाम को उनके दमन करने में 

भ्रसमथ देख भारत स रकार ने उन्हें दबाने के नाम पर हैदराबाद को 
भारत में मिलाने का निश्चय किया । निजाम ने अपनी स्वतंत्रता की 
दुहाई दे २५ अगस्त को संयुक्त-राष्ट्र-संघ में भारत की शिकायत करनी 
चाही, पर भारत ने इसे अपना भीतरी मामला कह विरोध किया और 
सैनिक तैयारी कर १३ सितंबर को पाँच तरफ से अपनी सेना हेदराभाद 
म घुसेड पलिस कारवाई आरम्भ कर दी । 


अंगरेज अमरीकी पाकिस्तानी और भारत के श्रनेक राजा रईस 
जिनका कि राज्याधिकार छिन गया था या छिनने की आशंका हो रही 
थी, खास कर राजस्थान में मारवाड जयपुर बीकानेर आदि के कई बड़े 
जागीरदार आदि यह आस लगाये थे कि भारत कइमीर की तरह 
हैदराबाद में भी फेस जायगा और वे तत्र अपने प्रदेशों में विद्रोह खडा 

कर ससा श्रपने हाथ में ले सकेंगे, इसके लिए वे काफी शस्राख्र श्रादि 
इकट्ट किये बैठे थे .मिजाम की सैनिक तैयारियों का बड़ा. दिंदोरा पीटा 
जा रहा था और रजाकारों की. बढी शक्ति. मतायी जा रही थी। किन्तु 
भारतीय सेना हैदरात्राद में इतनी तेजी से आगे बढ़ी और निजाम के 
सैनिकों ने ऐसी बुज़दिली ओर पस्तहिम्मती दिखाई कि सातही दिन के 
भीतर सारी हैदराबाद रियासत पर भारतीय सेना का कब्जा हो गया और 
निजाम ने भी उसके सम्मुख आत्मसमर्पण कर दिया । 


भारत की सैनिक शक्ति की धाक इससे जम गयी और जो राजा 
रईस यह सोचते थे कि वे अपने शल्न-त्रल पर गुण्डई भड़का या विद्रोह 
कर भारतीय जनशक्ति की अवहेलना अत्र भी कर सकेंगे, उन्होंने भी 
अत्र अपने हथियार भारतीय लोकमत के सम्मुख डाल दिये । संयुक्त- 
राजस्थान-संघ का आन्दोलन इस बीच बराबर जोर पकड़ रहा था। 
जो प्रजामंडली नेता अपनी व्यक्तिगत महत्वाकांच्षा के कारण उसका 
अब तक विरोध कर रहे थे, अ्रत्र उन्हें भी अपनी सम्मति उसके पक्ष 
में देनी पड़ी । 


उधर भारतीय संविधान-परिषद्‌ द्वारा संविधान का प्रथम मसविदा 
इस बीच तैयार हो गया था । काँग्रेस कहने को १९३० से भारत की 
पूण स्वाधीनता के लिए प्रतिशाषद्ध थी, और १६४७ में जब भारत के 
लिए उपराञ्य पद स्वीकार किया गया तत्र भो उसके नेताश्रों ने जनता 
को यही कह कर संतुष्ट किया था कि वह स्थिति अस्थायी तौर पर सिफ 
एक साल के लिए स्वीकार की गयी है और कि भारत भविष्य में 
बरतानिया से अपना क्या सम्बन्ध रक्खेगा इसका फैसला संविधान-परिषदू 
हो करेगी । संविधान का पहला मसविदा तैयार होने पर उसे श्रन्तिम 
रूप देने से पहले अब यह निणय करना अनिवार्य था कि श्रन्तर्राष्रीय 
जगत्‌ में भारत की स्थिति क्या होगी । किन्तु कांग्रेस का नेतृत्व, जैसा 

कि हम पहले भी कई बार कह चुके हैं, आरम्भ से मैकाले के बनाये 
अंगरेजी साँचे में दले हुए वकील वर्ग के हाथ में रहा था। देश की 
पूर्ण स्वाधीनता या राष्ट्रीय आत्मसम्मान जैसी किसी चीज पर उन्हें 
कभी भी विश्वास न था। वे सिफ अधिकार-लिप्सा और मान-सम्मान 
प्राप्त करने के लिए राष्ट्रीय आन्दोलन के साथ आये थे और उस 
आन्दोलन को पणं स्वतन्त्रता का आदश घोषित करने से जब वे न 
रोक सके तब धाहवाददी प्रास करने को वे भी पण स्वाधीनता 
की बात करने लगे थे । अधिकार हाथ में आने के बाद पूण स्वाधीनता- 
प्राप्ति के प्रति उनका सारा जोश ठंदा पढ चुका था । जो 
शिक्षा-दीच्चा उन्हें बचपन से मिली थी, उसमें ग्रंगरेजों के बिना भारत 
की वे कभी कल्पना भी नहीं कर सकते थे। पूर्ण स्वाधीनता की बात जब्र 
वे करते थे तो उनका अभिप्राय होता था अपने व्यक्ति, अपने कुटुम्ब 
अर अपने वर्ग के लिए ऊँचे अधिकार पाना । 


अंगरेज भो उनकी इस परिभाषा को खूब समभते थे । इसलिए 
भारतीय जनता की पूर्ण स्वाधीनता की माँग को जब उन्होंने श्रप्रतिवाय 
होता देखा तब अपने इन मानस-पत्रों को शिखंडी बना इनके हाथ में 
शक्ति दे कर वे निझ्चिन्ततापवक पीछे इट गये थे। कांग्रेस-नेताओं ने 
अब जनता को समभाना शुरू.किया कि पृण स्वतंत्र तो अब इम हैं ही 
किन्तु बरतानवी साम्राज्य में बने रहने से हमें अनेक फायदे हैं । विश्व 
में हम अकेले तो. रह नहीं सकते, फिर क्यों न हम बरतानबी साम्राज्य के 
राज्यो के समूह के साथ, ही रहें । 


. अक्टूबर १६४८ में बरतानिया के तमाम उपराज्यों के प्रघानम्न्रियों 
का सम्मेलन लंदन में बुलाया गया। भारत के प्रधानमंत्री, जवाहरलाल 
नेहरू भी उसमें गये। वहाँ उनका खूब स्वागत कर इस बात के लिए 

उन्हें मना लिया गया कि भारत बरतानवी साम्राज्य के बाहर न जायगा, 
पर बरतानवी साम्राज्य का नाम अब से बरतानवी साम्राज्य न होकर “साभी- 
सम्पत्‌?? होगा । जवाहरलाल के बरतानिया से लौट आने पर संविधान- 
परिषद्‌ ने उनके इच्छानुसार भारत को पृण प्रभुतासम्पन्न लोकतंत्रात्मक 
गणराज्य कहने के बावजूद अंगरेज राजा के नीचे बरतानवो राष्ट्र-मणडल 
( “सामी सम्पत्‌? ) में रखने का प्रस्ताव पास कर दिया । दिसम्बर में 
कांग्रेस का खुला अधिवेशन जयपुर में छुआ। उसमें कांग्रेस ने भी 
अपना पुणं स्वाधीनता का ध्येय छोड़ कर फिर वही बरतानवी राष्ट्र- 
मंडल के भीतर रहना ओर अंगरेज राजा को अपना मुखिया मानना 
तय कर लिया । 


राजस्थान के समस्त राजाओं ने हैदराबाद के पतन के बाद ही 
जनता की एक राजस्थान की माँग के सम्मुख मुक्रकर अपनी-अपनी 
रियासत को राजस्थान-संघ में सम्मिलित करना मान लिया था, यदद कहा 
जा चुका है । किन्तु अब प्रश्‍न यह था कि समूचे राजस्थान-संघ का 
राजप्रमुख कौन हो? राजधानी कहाँ रहे १ और प्रधानमंत्री किसे 
बनाया जाय १ 


राजस्थान की अपनी परम्परा के अनुसार तो समूचे राजस्थान के 
राजा महाराणा उदयपुर को ही अपना मुखिया मानते आये थे, क्योंकि 
वास्तविक अ्रथों में राजस्थान के पुराने राष्ट्रीय राज्य को गद्दी वही थी, 
और जैसा कि इम पीछे देख चुके हैं, राजस्थान की अन्य रियासत 
तुको के विरुद्ध किये गये स्वाधीनता युद्ध में महाराणा द्वारा खड़े किये 
गये मेवाड़ के सामन्तों के रूप में ही अस्तित्व में आई थी । उन्होंने बाद में 
मुगल साम्राज्य की स्थापना के समय मुगलों से मिल और महाराणा 
से बिइवासघात करके ही अपना स्वतन्त्र अस्तित्व मुगल साम्राज्य के सामन्त 
रूप में बनाया था । मुगल साम्राज्य की छ्षीणृता के समय उसका साथ छोड़ 

और अंगरेजों का साय देकर वे अपनी वर्तमान स्थिति को प्राप्त हुए थे । 
राजस्थान की जनता सदा महाराणा को ही अपना मुखिया मानती और 
“हिन्दुआ सूरज” कह कर याद करती रही है, अतः यदि महाराणा राज- 
प्रमुख ओर उदयपुर या चित्तौड़ राजधानी बनती तो बह समस्त राजस्था- 
नियों की भावना के अनुकूल होने से किसी को भी न श्रखरती । किन्तु 
जो राजस्थान अब बन रहा था, उदयपुर या चित्तौड़ उसमें एक किनारे 
होने से शायद सुविधाजनक न था; दूसरे वह आधुनिक युग की आवश्य- 
कताओं सड़कों, रेलमाग-सम्बन्ध और मकानों आदि की दृष्टि से भी 
राजस्थान के राज्यों की दूसरी राजधानियों की अपेक्षा कम विकसित और 
पिछडा हुआ था । 


इन सभी हष्टियों से देखा जाय तो ग्रजमेर राजस्थान की राजधानी 
बनने के लिए सबसे उपयुक्त केन्द्रीय स्थान था । वह शेरशाह और मुगल- 
साम्राज्य के दिनों से राजस्थान में साम्राज्य का आसन होने और राज- 
स्थान की चार मुख्य बोलियों ओर ऐतिहासिक क्षेत्रों के बीचोंबीच पड़ने से 
तथा रेल या सडक द्वारा सम्बद्ध होने के कारण भी सबकी भावनाओं और 
सुविधा के अनकूल था । पर जयपुर के नेताओं ने गरीब राजस्थानी 
जनता को कमाई का ६०-७० लाख रुपया कांग्रेस के नाम पर विभिन्न 
राजाओ्रों ओर रियासतों की सरकारों से चंदे में उगाह और कांग्रेस नेताओं 
के स्वागत सम्मान में खच कर अपने राजा को राजप्रमुख, अपने नगर 
जयपुर कों राजधानी तथा अपने नेता हीरालाल शास्त्री को राजस्थान का 
प्रधानमंत्री बनाना मनवा लिया । 


किन्तु पुराने संयुक्तराजस्थान-संघ में महाराणा को श्राजन्म राज- 
प्रमुख बना दिया गया था, अतः उनका दावा समाप्त करने को वल्लभमाई 
पटेल ने महाराजप्रमुख का एक अ्रालंकारिक पद महाराणा के लिए 
ईजाद किया, और गरीब राजस्थानी करदाता की गाढ़ी कमाई में से १२ 

शाख का वेतन जो पहले राजप्रमुख-पद के लिए महाराणा को मिलता 
था बही इस नये पद के लिए महाराया को मिलते रहने को व्यवस्था कर 
उनका मुँह बन्द कर दिया # । 


इस प्रकार २७ मई १९४९ को जयपुर में नये राजस्थान-संघ की 
स्थापना का ऐलान दुआ, जिसमें पुराने संयुक्त-राजत्थान के अ्रतिरिक्त 
जयपुर जोधपुर जयसलमेर और बीकानेर रियासतों का भी बिलय हो गया । 

१० मई १६४६ तक मत्स्य संघ भी राजस्थान में सम्मिलित कर लिया 
गया, पर अजमेर-मेरवाड़ा और सिरोही अब भी राजस्थान से बाहर रक्खे 
गये । अजमेर-मेरवाड़ को तो इसलिए कि वल्लभभाई जयपुर के सेठों 
तथा महाराजा के सेवा-सत्कार से रीक कर, समस्त राजस्थान की जनता 
की भावनाओं और आकांदाओं के बावजूद अजमेर की बजाय जयपुर को 
ही राजधानी बनाना चाहते थे, ओर सिरोही को इसलिए कि गुजराती 
पूँ जीपतियों की नजर वहाँ की अविकसित-अनुपभक्त बन्य और खनिज 
संपत्ति पर तथा आबू पहाड़ जैसी ठंढी और रमणीक बस्ती पर लगी थी, 
और गुजराती नेता वज्लभभाई पटेल को, जो कि भाग्य से इस समय 
भारतीय संघ के उपप्रधानमंत्री ओर रियासती विभाग के कर्ताधर्ता थे, 
गुजराती पू जीपतियों को संतुष्ट करना था । 

जून १६४६ तक भोपाल के नवात्र ने भी अपना राज्याधिकार छोड़ 


रियासत भारत सरकार को सोप दी । उसका बड़ा अंश, जैसा कि कह 
चुके हैं, मालवी-भाषी होने से राजस्थान या मध्यभारत संघका ही 


प 


% भारत का जो नया संविधान २६ जनवरी १९५० को लागू हुआ 
है उसमें राज्यों के राजप्रमुखों का ही उल्लेख है, राजस्थान के महाराज: 
प्रमुख का कहीं नाम नहीं हे । अतः महाराजप्रमुख की कानूनी सत्ता अब 
कुछ भी नहीं 4. 

अंग है, परन्तु भारत सरकार ने उसे भी एक स्वतंत्र प्रधान आयुक्तक 
( चीफ कमिश्नर ) का प्रान्त बना अभी अपने अधीन ही रक्खा है। 
राजस्थान में मी श्रमी न कोई निर्वाचित विधान-सभा बनी है और न 
कोई निर्वाचित मंत्री । प्रजामण्डलों के नेताओं में से भारत सरकार द्वारा 
कांग्रेस की सलाह से पसन्द किये व्यक्ति ही मंत्री नियुक्त किये गये हैं । 
डेढ़ सहखाब्दी पूव उदित हुई सामतन्तन्त्री शासन-प्रणाली का तो अन्त 
अब हो गया, पर लोकतन्त्र की स्थापना अभी नहीं हो पायी । राजस्थानी 
भाषाक्षेत्र भी अभी एक नहीं हुआ । कांग्रेसी शासन अभी राष्ट्रीय आदशं 
को पूरा नहीं कर पाया । इसके विपरीत भारत के नेताओं के देश का 
विभाजन स्वीकार करने से थर-पारकर और उमरकोट का राजस्थानी 
प्रदेश तथा बहावलपुर रियासत वाला हाकड़ा के सूखे थाले तक का सूचा 
राजस्थानी प्रदेश भी आज पाकिस्तान में चला गया है । उत्तरी राजस्थान 
का सिरसा रोहतक और गुड़गावाँ प्रदेश अब भी पंजाब के साथ जुदा 
है, ओर भरतपुर करौली धौलपुर का ब्रजभाषी प्रदेश आज भी खाम- 
खाइ राजस्थान से टॉक रक्खा गया है। मालवा समूचा राजस्थान से 
अलग कर गवालियर-भदोर के बुन्देली-भाषी प्रदेश के साथ टॉक दिया 
गया है या भोपाल के आयुक्तक प्रान्त, मध्यप्रदेश और बंबई के 
कुछ तालुकों में बरा है। अजमेर-मेरवाडा राजस्थान के ह्दय में भारत 
सरकार ने अपने कब्जे में रक्खा है, यानी वहाँ के निवासियों को अपने 
शासन में भाग लेने या अपनी समस्याओं को सुलभाने के अयोग्य उदरा 
समस्त भारत के सम्मिलित प्रतिनिधियों के शासन के नीचे भारत के 
दूसरे नागरिकों से नीचे स्तर पर रक्खा गया है । सिरोही को जो गुजरात 
राजस्थान के सीमान्त पर रहने से कुछ गुजराती प्रभावित होते हुए भी 
समस्त भाधा-वैरानिकों को दृष्टि में राजस्थानी-भाषी ही है, जिसकी सारी 
ऐतिहासिक परम्परा और सामाजिक संबन्ध राजस्थान और राजस्थानियों 

के साथ है, बिना वहाँ के निवासियों के पूछे, उनकी इच्छा के विरुद्ध 
जबरदस्ती आज बं्रई प्रान्त में मिला दिया गया है । 

यही नहीँ, नवम्बर १९४९ में भारत संविधान का पूरा मसबिदा 
स्वीकृत हुआ, जिसमें समस्त मारत के नागरिकों को समानता का अधिकार 
दिये जाने की प्रतिज्ञा करके भी कइमीर के सिवाय भारत के उन सब प्रदेशों 
के निवासियों को जो अंगरेजी जमाने में ग्रंगरेजों के सीघे शासन के 
नीचे न रह अपने पुराने देशवासी शासकों की अधीनता में थे, ग्रंगरेजी 
प्रान्तों के लोगों से एक दजे नीचा रक्खा गया है और उनमें वयःस्थ 
मताधिकार के आधार पर चुनी हुई विधान-सभाञ्रों की सरकार बन जाने 
के बाद भी आगे दस साल या कुछ दिन और अधिक या कम तक उनपर 
केन्द्रीय सरकार का नियन्त्रण रक्खा गया है, जो लोकतंत्रीय आत्मनिणय 
के किसी भी सिद्धान्त के अनुकूल नहीं । इन सब बातों पर भारतीय संवि- 
धान परिषद्‌ ने अब अपनी स्वीकृति की मुहर लगा कर इन्हें अपनी ओर 
से स्थायी सा बना दिया है । देश में शासन ओर शिक्षा की भाषा आज भी 
ग्रंगरेजी बनी है, और राजस्थान में जहाँ के शासन में वह नहीं थी, 
वहाँ भी जनता की इच्छा के विरुद्ध वह लाई जा रही है । भारत शासन 
में अंगरेजी नौकरतंत्र ज्यों का त्यों बना है ओर राजस्थान के शासन को 
प्रान्तो के नमूने पर बनाने के नाम पर वह नोकरतंत्र का ढाँचा जनता 
की इच्छा के विरुद्ध लादा जा रहा है । शासन का व्यय अंगरेजी युग के 
समान ही बढ़ा हुआ है और युद्ध के साढ़े चार बरस बीतने के बाद भी 
महँगी न केवल ज्यों की त्यों बनी है, बल्कि उलटा दिन-प्रतिदिन बढ़ती ही 
जा रही है । | 

२६ जनवरी १९५० को भारत को सम्पूण प्रभुत्वसम्पन्न लोक- 
तन्त्रात्म+ गणराज्य घोषित किया गया है । पर वह गणराज्य अंगरेजी 
राजमुकुट की छाया में है। और १% अगस्त १९४७ की स्वतंत्रता-घोषणा 

के साथ उस छाया ने पंजाब में जैसी मारकाट जगाई थी, गणराज्य को 
घोषणा के साथ पूरी बंगाल में वैसी हो मारकाट जगाई है । राजस्थान 
के पच्छिमी सीमान्त पर भो वह छाया पड़ रही है भारतीय नेता उसके 
सामने किंकतव्यविमूड़ और निरुपाय होकर खडे हैं। भारत और राजस्थान 
के दय को आज गहरी अशान्ति असंतोष ओर निराशिता-मावनाएँ मथ 
रही हैँ । 

पर, अंगरेजों का भारत से प्रकट रूप में चले जाना और राजस्थान 
का बहुत कुछ एक हो जाना तो हमारे नव जागरण को सफलता के चिह्न 
हैं ही । और उस सऊलता के बीच भी भारतीय जनता यदि आज अपने 
को प्रवञ्चित अनुभव कर रही है तो उसका मूल कारण यह है कि उसने 
अपनी पेतिहासिक परिस्थिति को ठोक समझ कर उसपर काबू नहीं 
रक्खा । उस ऐतिहासिक परिस्थिति को स्पष्ट करने की दिशा में में राजस्थान 
और भारत की जनता को अपनी यह विनम्र कृति इस बिश्वास के साथ 
भेंट करता हूँ कि वह दिन अब निकट दे जब वे अपने पूरे गोरव को फिर 
प्राप्त करेंगे । 

१८७ १३ स्वार्थी स्‍्वार्थों की 
१८६ २६ तरकाफ्र भीतर काफ़ी 
१९२ १२. किस कि 

पंक्ति 


१७ 


( ५१६ ) 


अशुद्धि 


भागों 

की 

शास्त्रों 

बीच 
राजदरबार की 
मुलाकात 
छोड़ने 
रावसाहब को 
दुजान 
जातीय भाव 
अंगरेजों के 
अ्रपसी 
आय, अनाये 
पुराण 

दान 


नाइट 
महाराणी के 
माँग सम्मुख रखने 


शुद्ध पाठ 


भावों 

को 

शस्त्रो 

विचार 
राजदरबारी 
मुकाबला 
छेदन 
रावसाहन 
दुजाना 

जातीय कार्पण्य भाव 

अंगरेजों ने. 
अपनी 
आप, अनाष 

पुराण आदि 

ज्ञान 


दोश्रात्र 
पञ्चाल 
एक निरे 
यहाँ 
होने से 


अशान 


नाइट कमारिंडग 
महाराणी के सम्मुख 


माँग रखने 


प्छ 


२८० 
२८१ 
२८३ 
२८३ 
२८४ 
२८५ 
२८६ 
२८८ 
२७८ 
२६१ 
२९७ 
३०१ 
३१२ 
३१५ 
३१६ 
३२२ 
३२७ 
३३२ 
३४१ 
२४२ 
३४९ 
३५१ 


यह पुरानी 


इशु शुद्ध पाठ 
जिससे जिसे 
अंगरेज का कामदार श्रंगरेज कामदार 
स्मारक स्नातक 
व्यापार ब्यावर 
नियन्त्रण निमन्त्रण 
सामन्तों सीमान्तों 
में ही में ही हुआ 
प्रतीत प्रतीक 
बारहट ने बारहट के बेटे केसरीसिंह ने 
स्वाधीन दल के स्वाधीनता के 
अधिक धनिक 
सभाओं सेनाओं 
अपने जहाज अपना जहाज 
बनाने बताने 
जाने वाले किये जाने वाले 
ऊपर उन पर 
कृष-दक्खिनी द्क्खिनी 
शान्जापुर शाजापुर 
मसविदा मसविदे ने 
चौधरी ने चौधरी 
परसंट पचीस प्रतिशत 
पुरानी 


श्री जयचन्द्र विद्यालंकार 
की नवीन कृति 


भारतीय इतिहास की मीमाँसा 


पटना युनिबसिंटी में सन्‌ १९४१ में रामदीन आसन से दिये व्याख्यान 
जिनमें भारतीय इतिहास की व्याख्या-सम्बन्धी समस्याओं का सीधा विवेचन 
विद्वान व्याख्याता ने किया था। ये व्याख्यान १९४१ में लिख कर ही 
पढ़े गये थे किन्तु अनेक कारणों से इनका छुपे रूप में प्रकाशित होना 
श्रमी तक टलता रहा । अब लेखक इन्हें समयानुगत कर रहे हैं और 
आगामी अक्तूबर तक ये छुप कर प्रकाशित हो जायेंगे । भारतीय इतिहास 
के विषय में ऐसे विचारोत्तेजक ग्रंथ बहुत ही कम निकले हैं । जयचन्द्र 
विद्यालंकार का नाम सुनते ही जिस विशद दृष्टि, सुलभी विचारधारा, 
तलस्पर्शी चिन्तन, ओजस्वी भाषा ओर सजीव शेखी का चित्र आपको 
आँखों के सामने श्रा जाता है उन सबसे इस ग्रंथ को आप सराबोर 
पायेंगे । 

पथद् शंक प्रकाशन 
हिन्दी-मवन 


जालंघर और इलाहाबाद 


भारतीय रष्टि से लिखा गया भारत का एकमात्र इतिद्दास | 


इतिहास- प्रवेश 


खेखक- पंडित जयचन्द्र विद्यालङ्कार 

स्व० प्रो० विनयकुमार सरकार के शब्दों में इस मंथ की रोली 
आश्वयंजनक रूप से विशद है अर यह पाठकों को रकमांस से बने 
ख्री-पुरुषों से परिचित कराता है । ग्रो० नीलकंठ शास्री का कहना है 
कि यह किसी भी माषा में भारतीय इतिहास का इस परिमाण का 
त्वोत्तम मय है । अर डा० सुनीतिकुमार चटजो ने घोषणा की है 
कि यह भारत का ऐसा इतिहास है जो न केवल भारतीयों के प्रत्युत 
समूचे विश्व के पढ्ने लायक है । अपने देश का ठीक-ठीक स्वरूप 
देखे समरे बिना आप अपने को शिक्षित-जायत नहीं मान सकते 
आर उसे दिखाने-समकाने के लिए इससे अच्छा पथदशीक नहीं पा 
सकते । मूल्य §) 


भारतीय वाङमय के अमर रत्न 
वेदिक काल से लेकर बारहवीं शातान्दी तक के भारत के संस्कृत 
पालि प्राकृत तामळ आदि भाषाओं के समूचे वाङमय का तथा 
विदेशों पर उसके प्रभाव का “जिस ढंग से संक्षेप और पूर्णता के 
साथ” इस पोथी मे चित्र खींचा गया है, वह ( स्व० डा० हीरानन्द 
शास्त्री के शब्दों में ) “अतीव रोचक आर सुगम है?” | मूल्य ?) 


